
संशोधव्कीयम्‌ 


मन्त्रार्थप्रतिपादनेन यदुपकरोति वेदस्य तच्छास्त्रं निरुक्तमित्यभिधीयते । 

प्राचीनवाङ्मये बहव आचार्या निरुक्तशास्त्रस्य प्रवक्तारः स्मर्यन्ते, परन्तु 
सम्प्रति तेषां प्रवचनानि नोपलभ्यन्ते। अद्यत्वे तु यास्कीयेन 
निरुक्तशास्त्रेणैकाकिना प्राणितीयं सुमहती निर्वचनविद्या कथञ्चित्‌। 
निर्वचनशास्त्रस्यास्य द्वाववयवौ- प्रथमोऽध्यायपञ्चतयात्मकः सूत्ररूपो 
व्याख्येयः समाम्नायो निघण्टुरिति प्रख्यायते, द्वितीयश्च द्वादशध्यायात्मकं 
सपरिशिष्टं व्याख्यानं निरुक्तमिति व्याह्रियते । तदेवं सप्तदशाध्यायी सपरिशिष्टा 
निरुक्तमित्यभिधीयते । तत्र निघण्टुस्वरूपम्‌ अर्धपञ्चमैः श्लोकैः प्रविभागपुरःसरं 
प्रदर्शयामास ऋक्सर्वानुक्रमणीभाष्यकारः षड्गुरुशिष्यो वेदार्थदीपिकायाम्‌ 
(ऋक्सर्वा० परिभाषा २.१२) । तथा हि- 

आद्यं नैघण्टुकं काण्डं द्वितीयं नैगमं तथा। 

तृतीयं दैवतं चेति समाम्नायस्त्रिधा मतः॥ १॥ 

गौराद्यपारपर्यन्तमाद्यं नैघण्टुकं मतम्‌। 

जहाद्युल्बमृनीसान्तं नैगमं संप्रचक्षते॥ २॥ 

अग्न्यादिदेवपत्न्यन्तं देवताकाण्डमुच्यते। 

तत्राग्न्यादिदेव्यूर्जाहुत्यन्तः क्षितिगतो गण:॥ ३ ॥ 

वाय्वादयो भगान्ताः स्युरन्तरिक्षस्थदेवताः। 

सूर्यादिदेवपत्न्यन्ता झ्ुस्थानदेवता इति॥ ४॥ 

गौरादिदेवपत्न्यन्तं समाम्नायमधीयतेः॥ ४१/२॥ 

यास्को यथा द्वितीयतृतीये काण्डे प्रतिपदं निर्वचननिगमप्रदर्शनपुरःसरं 

व्याचख्यौ, न तथा प्रथमं काण्डम्‌ । आद्यस्य तु काण्डस्य कानिचिदेव पदानि 
निरुच्य निगमांश्च प्रदर्श्य तूष्णीमासाञ्चक्रे स तत्र भवान्‌, बहुशस्तु 
'एतावन्त्यस्य सत्त्वस्य नामानि’ इत्यादिवाक्यमुदीयाग्रे ससार । दुर्गस्कन्दस्वा- 
मिनावपि निरुक्तवचनान्येब व्याचख्यतुः। तदेवं नैघण्डुककाण्डस्याधिक- 


१. इमे श्लोकाः सायणाचार्येण ऋग्वेदभाष्योपोद्घात उद्धृताः। प्रथमश्लोकश्च 
पाठभेदेन नीलकण्ठकृते निरुक्तश्लोकवार्तिके (१.६.२५७) पठ्यते। मुद्रितेषु 
निघण्टुनिर्वचनसंस्करणेषु च ग्रन्थान्ते स्थूलाक्षरैर्मुद्रिताः सर्व इमे श्लोकाः। 

२ संशोधकीयम्‌ 


संख्यानि पदानि गनर्वचननिगमरहितानि समतिष्ठन्त। अतः प्राधान्येन 
नैघण्टुकपदान्युदिश्य देवराजयज्चा प्रावर्त्तत। अत एव च स विस्तरेण 
नैघण्टुकपदानां निर्वचनानि, प्रकृतिप्रत्ययादिव्रिभागपुरःसरां व्याकरणप्रक्रियां 
सूत्रोपोदूनलिकां निगमांश्च प्रदर्शयामास । ग्रन्थारम्भे ह्यातिष्ठते सः-“विरचयति 
देवराजो नैघण्डुककाण्डनिर्वचनम्‌' इति । नैघण्टुककाण्डं व्याख्यायायं ग्रन्थकारो 
यास्कस्कन्दस्वामिभ्यां कुतं व्याख्यानं विशदप्रत्ययाभावग्रस्तं मन्यमानः 
परिशिष्टरूपेण प्रकरणत्रयम्‌', नैंगमदेवताकाण्डे च क्रमेण विशदयति। 

देवराजयज्चनः कृतिरियं संकलनप्रायत्वाद्‌ मौलिकीति न शक्यते 
वक्तुम्‌, तथापि निघण्डुपाठसंशोधने, पदार्थानां संयोजने विशदीकरणे च 
विहितस्तस्य प्रयासः सुतरां प्रशस्यत्ते । स प्राधान्येन स्कन्दस्वामिनमुपजीनति। 
स्कन्दरीकातः शतशः सन्दर्भा नामग्राहमत्र ग्रन्थ उदिथ्रयन्ते, ततोऽप्यधिकाः 
खलु नामोल्लेख विनैव शन्दशोऽनुक्रियन्ते। "इदं च स्वमनीषया न क्रियते’ 
(भूमिकायाम्‌) इति तस्योक्तिर्यथार्थैव। सा हि वेङ्कटमाधवकृतम्‌ ऋग्वेदभाष्यं 
तदन्तर्गतानुक्रमणीश्च पर्यालोच्य, विविधप्रदेशाहतकोशांश्च निरीक्ष्य, 
स्वकुलपरम्परयाध्ययनमालम्ब्य, यास्कोयनिरुक्तं स्कन्दस्वामिकृततट्टीकां 
चाधृत्य निघण्डुपदानि समशोधयत्‌। ततो निरुक्तं स्कन्दटीकाम्‌, स्कन्द- 
राहदेव-श्रीनिवास-माधव-उवट-भट्टभास्कर-भरतस्वाम्यादिकृतानि वेद- 
भाष्याणि, पाणिनीयाष्टाध्यायीम्‌, उणादिसूत्राणि (पञ्चपादीम्‌, दशपादीं च), 
उणादिसूत्रवृत्ती (श्वेतवनवासिनो माणिक्यदेवस्य च), क्षीरस्वामिकृतामर- 
कोषोद्घाटनं नाम टीकाम्‌, तथैवानन्ताचार्यकृतां कोषटीकां कमलनयनीय- 
पदसंस्कारग्रन्थं च निपुणमभिसमीक्ष्य निर्वचनानि व्यवास्थापयत्‌ | ततश्च 
दक्षिणापथे प्रथिताभ्यो वेदसंहिताभ्य उदाहरणानि समकल्यत्‌। एतत्‌ सर्व 
- सं स्वभूमिकायां स्फुटतया न्यवेदयत्‌। देवराजः स्वप्रदर्शितानि निर्वचनानि 
उदाहरणानि च प्रामाणिकपुरुषव्याहत्यनुकृतिमात्रत्वात्‌ शुकभाषितानीव ब्रुवाणो 
यथार्थं स्वयमेवोरीकरोति। 

बङ्गदेशीयो विद्वद्दरः सत्यत्रतसामश्रमिमहोदयो देवराजस्य प्रादुर्भाव- 
कालादिकं निपुणं विविच्यास्य कृतेरेतस्या नीरक्षीरव्रिवेिनी समीक्षां 
प्रास्तावीत्‌ स्वकीयस्य प्रख्यातग्रन्थस्य “निरुक्तालोचनम्‌*-इति-नामधेयस्य 
द्वादशे प्रकरणे। वयमपि तामनुमोदामहे प्रायेणेति सा तस्यैवानुचानस्य 


वच्चोभिरत्रानूद्यते- 
१. षट्साधारणानि दिवसश्चादित्यस्य च (निघ० १.४), द्वादशोपमानामानि (निघ० 
३.१३), षड्विशतिर्द्रिशनामानि (३.२९) । 

संशोधकीयम्‌ ३ 


“अथास्य देवराजयवज्चनो व्याख्यानशैली त्वजटिलेति प्रशस्यैव 
विपश्चिताम्‌ । परं पौराणिकमतप्रबलकालप्रभवत्वादस्य नहुत्रैव पौराणिक- 
मतानुसृता अपि व्याख्याः सन्दृश्यन्ते । तद्यथा-*पञ्चाशत्कोटियोजननिस्तीर्णेति 
पृथिबी' (नि०नि० १.१.११) इति, “पर्वतोऽपि पक्षच्छेदात्‌ पूर्वमन्तरिक्षे 
त्रजति सम” (नि०नि० १.१०.११) इति, 'पक्षच्छेदात्‌ पूर्व पर्वतश्च 
(नि०नि० १.१०१५) इति, “उभयत्रापि छेद्यच्छेदकभावेन सम्बन्धः” 
तेषामिन्द्रः पक्षानच्छिनत्‌' (नि०नि० १.१०.१) इति, “पिनाकम्‌'"दण्डाकारं 
धनुरुच्यते; तच्च रूढितो महादेवीयमेव सामान्येन' (नि०नि० ३.२९.१६) 
इति च । नैरुक्तविज्ञानभावावगमे चासमर्थ एवासीत्‌ स इति च गम्यतेऽत्रानेकत्र । 
तथाहि-*व्रिकृतत्वं ज्योतिषः शीतत्वाद्‌ ह्वासवृद्धिभ्यां वा! (नि०नि० 
४.२.६५) इत्येवमादीनि समालोच्यानि।' 

“नैरुक्तशासनात्‌ तस्य क्वचित्‌ क्वचिद्‌ ज्ञाननेत्रोन्मीलनञ्च प्रतीयतेऽत्र। 
तद्यथा-*यमः=मध्यस्थानवायुः' (नि०नि० ५.४.१२) इति, “यमः”- 
अस्तमयावस्थ आदित्य उच्यते' (नि०नि० ५.६.१७) इति, “विष्णुः =तीत्ररश्मि- 
द्वारेण सर्वत्र ह्याविशति' (नि०नि० ५.६.११) इति, अदितिः" =ऐतिहासिकानां 
मते देवमाता, नैरुक्तानां मते अदीनादिगुणा, आत्मपक्षे प्रकृतिः’ (नि०नि० 
४.१.४९) इति च। “पञ्चजनाः' इति पदस्य व्याख्यानावसरे शूद्रस्य च 
यज्ञाङ्गकार्याधिकारित्वं निर्णीतम्‌ (नि०नि० २.३.२३) । 'यत्रैकार्थानां पदानां 
सन्निपातः, तत्रैकं तस्य वाचकं भवति; अन्येषां नैरुक्त्या योजनं कर्त्तव्यमिति 
मर्यादा! (नि०नि० १.१.११) इत्यादिर्व्याख्योपदेशश्च तस्य नूनं मूल्यवानेव। 
'रल्योरभेदः' (नि०नि० १.१.१३) इति, “डळयोरेकत्वस्मरणातू' (नि०नि० 
१.१.१५) इति, “बवयोरभेदः' (नि०नि० ४.३.१२८) इत्येवमादयश्च 
तत्प्रदर्शितविधय औणादिकशब्दसाधने भवन्त्येव नहुत्र सहायकाः |” 

““निघण्टुसमाम्रायविरुद्धा अपि भवन्ति पदपाठा इति चेह ध्वनितम्‌। 
तद्यथा-“*सतीकम “अत्र सशब्दे -अवग्रहकरणं पदकाराणामभिप्रायस्य 
वैचित्र्यात' (नि०नि० १.१२.५८) इति। अस्मन्मते तु सतीकमित्यस्य तथैव 
निर्वचनं कार्यम्‌, यतो नैव विरुध्येत 'स। तीकम्‌' इति पदग्रन्थः` तस्यापि 
संहितावत्त्वेन व्यपदेशात्‌ तद्विरोधस्यानुपेक्षणीयत्वात्‌। वस्तुतः स्वृतीकम्‌' 
इत्येवात्र नैघण्टुकम्‌, न पुनः “सतीकम्‌' इति | एवं हिकमित्यादे्निर्चचनावसरे 

यदुक्तम्‌ "एते निपाताः? (नि०नि० ३.१२.१-९) इत्येवम्‌, तदपि 
WONT SSNS, TOE, कर HESS SNS te क आय डीत 
१, महाभाष्यकारः पतझलिस्त्वाह-'न लक्षणेन पदकारा अनुवर्त्याः, पदकारैर्नाम 

लक्षणमनुवर्त्यम्‌ । यथालक्षणं पदं कर्तव्यम्‌’ (म०भा० ३.१.१०९ अन्यत्र च) इति। 

संशोधकीयम्‌ 


'पदग्रन्थविरोधान्निन्दनीयमेव | तत्र त्वस्मन्मते “एते नव निपातसमुदायाः' 
इत्ये वक्तु युक्तम्‌, अन्यत्राप्येवं समुदितपदद्वयस्य पदत्वेन परिगणनं दृश्यत 
एव हि निघण्टाविति। सांयणाचार्यस्तु ऋग्भाष्यादौ हिकमित्यादीनां पद- 
'पाठरीत्यैव व्याख्यानमलिखत्‌, न तु निर्वचनरीत्येति पश्यत्विदं स्वग्रन्थापमानं 
किल देवराजः ।” 

“व्योमशब्दनिर्वचनावसरे त्वेकत्र पदग्रन्थमर्यादाभङ्गभिया उणादिसूत्रस्य 
'यास्कोयनिर्वचनस्यापि ध्वनितोऽनादरः। तथा हि-*उणादौ तु”“वीयते 
तद्वायुना व्योम। तथा च निरुक्तम्‌-योनिरन्तरिक्षं महानवयवः परिवीतो 
वायुना (निरु० २.२.४) इति, इदं निर्वचनमेतत्पदकारयोः 'शाकल्यात्रेय- 
योरनभिमतम्‌, वीत्यस्मिन्‌ अबगृहीतत्वात्‌' (नि०नि० १.३.३) इति। वस्तुतो 
यास्केनापि पदकाराभिमतमेव निरुक्तम्‌ -व्योम व्यवनम्‌ (निरु० ११.४.६) 
इति द्रष्टव्यम्‌, परिवीत इति तु नैव व्योमनिर्वचनम्‌, अपि तु तत्र प्रदर्शित- 
निगममन्त्रश्रुतं पदमेव, स एष महान्‌ भ्रमो लक्ष्यतेऽत्रास्य देवराजस्येति।” 

“इहानेकत्र निगमस्यान्वेषणीयता च प्रतिपादिता स्वकण्ठरवेणैव। 
तदिदमन्वेषणीयत्वप्रतिपादनं नैव दूषणीयं मन्यतेऽस्माभिः, “न हि सर्वः सर्व 
वेत्ति’ इति प्रज्ञावत्सिद्धान्तात्‌, लुसशाखीयनिगमानां 'लाभासम्भवाच्च, परं 
यदत्र ब्राह्मणवादा अपि निगमा इति प्रदर्शिताः “बेकुरानामासि जुष्टा इति 
निगमः" (नि०नि० १.११.५७) इति, तदिदं न रोचतेऽस्मभ्यम्‌, निरुक्तमूलरूपस्य 
निघण्टुसमाम्रायस्य ब्राह्मणपूर्वभवत्वेन त्राह्मणग्रन्थीयपदेषु लक्ष्यासम्भवात्‌, 
द्वादशाध्याय्यां निरुक्ते क्वापि तथावरिधनिगमास्मरणाच्चेति। अपि वा 
ब्राह्मणग्रन्थेषु ये केचन मन्त्रा विद्यमानसंहितास्वश्रुताः श्रूयन्ते तेऽपि प्रायो 
विलुप्तशाखीया एव स्युरिति सर्वमवदातमिति।” इति। 

(निरुक्तालोचनम्‌, द्विश सं० पृ० २७७-२७९) 

सोऽयं महत्त्वपूर्णो ग्रन्थः प्रथमतो रडल्फराथमहाशयेन यूरोपे प्रकाशं 

नीतः । भारते तु पण्डितवरः श्रीसत्यव्रतसामश्रमिभट्टाचार्यः कलिकातानगरे 
शकान्दे १८०४ (ई० १८८२) महता श्रमेण सम्पाद्य “निरुक्तम्‌ (निघण्टु) 
अत्रिगोत्रश्रीदेवराजयज्चकृत'-'निर्वचन'-नामटीकासहितम्‌” इति शीर्षकेणेमं 
ग्रन्थं प्राकाशयत्‌ | ततः श्रीजीवानन्दविद्यासागरभट्टाचार्यः कलिकातानगरे ई० 
१८९१ सामश्रमिसंस्करणमेव पुनः प्राकाशयत्‌, कमपि नूतनं संस्कारं न 
व्यधात्‌। ई० १९५२ संवत्सरे कलिकातानगर एव तृतीयं वारमयं ग्रन्थो 
गुरुमण्डलाभिधया संस्थया प्राकाश्यत, परं संस्कारस्तत्रापि न कश्चिद्‌ 
विहितः। एवं च वास्तविकं संस्करणं सामश्रमिमहाभागस्यैवासीत्‌, तच्च 

बहुदोषदूषितमिति सुविदितं विदुषाम्‌। सामश्रमी महाशयः स्कन्दस्वामि- 
कृतनिरुक्तरीकया सहास्य ग्रन्थस्य तुलनां चेद्‌ व्यधास्यत्‌, तर्हि नैकसन्दर्भान्‌ 
समशोधयिष्यत्‌ । भोजदेबीयसरस्वतीकण्ठाभरणस्य सूत्राण्यस्मिन्‌ ग्रन्थे बहुश 
उद्ध्रियन्ते, परं तेषां पाठाः प्रायेणाशुद्धाः स्थलसंकेतरहिताश्च मुद्रिताः । 
देवराज उणादिसूत्राणां पञ्चपाद्याः श्वेतवनवासिकृतां टीकां दशपाद्याश्च 
माणिक्यदेवकृतां टीकामपि यत्र तत्र समाश्रयति, परमेषा टीकाद्वयी नोपायोजि। 
बहुत्रामुष्मिन्‌ संस्करणेऽसम्बद्धानि वाक्यानि, मुद्रगजन्यदोषाश्च दरीदृश्यन्ते । 
तदेवमस्य वेदार्थोपयोगिन उत्कृष्टग्रन्थस्य नवीनसंस्करणावश्यकतामन्वभवमहं 
कतिपयेभ्यो वर्षेभ्यः पूर्वम्‌। ततः पूर्वसंस्करणत्रयं संगृह्य राथसंस्करणं 
हस्तलिखितमातृकाश्चाप्यनवलोक्य स्वमनीषयैव संशोधनकर्मणि प्रावर्तत 
देवराजनिर्दि्ग्रन्थान्‌ यथोपलब्धमाश्रित्य। स्वल्प एव कर्मणि संजाते: 
कार्यान्तरेषु व्यासक्तत्वात्‌ संशोधनकर्मात्याक्षम्‌। अतीते वत्सरे ममानुजसमः 
सतीर्थ्यो डॉ० सुद्युम्नाचार्यो यदृच्छया कदाचिद्‌ बहालगढाश्रम उपातिष्ठत । 
तस्य पुरतोऽहमेतद्ग्रन्थसम्पादनस्य प्रस्तावम्‌ उपातिछिपम्‌। स च तत्क्षणमेव 
सहर्षमूरीकृत्य, स्वस्थानं गत्वा मनोयोगेन सम्पादनकर्म विधाय मुद्रणप्रतिकां 
प्रैषयद्‌ मां प्रति। ततः कार्यं त्वरया विहितमिति मन्यमानोऽहं पुनः 
संशोधनकर्मणि प्रावर्त्ते । तदेवं सम्पादनं तस्यैव विदुषो ऽत्र विद्यते, पादटिप्पण्यश्च 
तत्कृताः “(सु०)' इति संक्षेपेण निर्दिश्यन्ते। मत्कृतास्तु टिप्पण्यः 
संक्षेपनिर्देशरहिताः । यदत्र मया व्यधायि तत्‌ समासतोऽ धस्ताद्‌ उपन्यस्यते 

१-अस्य ग्रन्थस्य पूर्वमुद्रितसंस्करणेषु मूलपाठो बहुधा विकृतो 
व्यस्तोऽसम्बद्धो मुद्रणदोषग्रस्तश्चोपलभ्यते। इदंप्रथमतया स्कन्दकृत- 
निरुक्तटीकादिग्रन्थेभ्यः साहाय्यमादाय स यथामति समशोधि, सुसम्बद्धश्च 
व्यधायि। 

२-ग्रन्थान्तरेभ्य उद्धृताः सन्दर्भा मूलख्रोतोभिः समन्वित्य यथायथम्‌ 
उपन्यस्यन्ते। 

३-उद्धृतसन्दर्भाणां समेषां स्थलसंकेताः पुनरुत्सविशेषैः सम्मेल्य 
संशोध्य चेह मुद्रयन्ते। 

४- भोजराजादिकृतिभ्य उद्धृतानां सन्दर्भाणां मूलान्यन्विष्य, पाठान्‌ 
संशोध्य प्रकाशनमत्र विधीयते। 

५-सर्वत्र धातुसूत्रनिर्देशो विधीयते, उणादित्रयोपयोगः क्रियते, ऋग्वेद- 
स्याष्टकादिविभागं विहाय मण्डलादिविभागश्च प्रदर्श्यते। 

६-नूतनाः खल्वपि निगमाः, विशेषतो दयानन्दसरस्वतीकृतभाष्यतः, 

प्रस्तूयन्ते । 

७-पादटिप्पणीषु पाठभेदाः, अपपाठाः, स्थलसंकेताः, स्पष्टीकरणम्‌ 
इत्येवमादयो विषया निर्दिश्यन्ते । 

अस्य ग्रन्थस्य संशोधनकर्मणि प्राचीनाचार्याणां कृतयो बहुधा परा- 
मृश्यन्त। तत्रापि स्कन्दस्वामिकृता निरुक्तरीका विशेषत उल्लिख्यते । समे 
त आचार्याः कृतज्ञतया विनम्यन्ते। वैदिक-वाङ्मय-प्रकाशने तत्पराः 
श्रीरामलालकपूरन्यासस्याधिकारिणः कृतज्ञतया स्मर्यन्ते ये ग्रन्थमिमं 
न्यासप्रकाशनेषु समावेशयन्‌। स्वान्तेवासिनो ब्र० प्रदीपकुमारशास्त्री, ब्र० 
देवदत्तार्यः, ब्र० वेदमुनिः, ब्र० धर्मेशश्च शुभाशीर्वचोभिः संवर्ध्यन्ते यैः 
मुद्रणपत्रसंशोधनकर्मणि महत्‌ साहाय्यं प्रादायि। ते हि यथाकालमनूचानाः 
भूयासुरिति शुभाशंसनं नः। अस्माकं चिरसहयोगी श्रीजीवनराममहाभागः 
कृतज्ञताभाग्‌ भवति नो यो मुद्रणकर्मणि महान्तं क्लेशमविगणय्य तत्परोऽ भवत्‌। 
संशोधनकर्मणि मुद्रणपत्रशोधने च महति प्रयासे विहितेऽपि दुष्टिदोषाद्‌ 
अज्ञानाद्‌ वा ज्ुटयः संजाताः स्युः, ताः क्षाम्यन्तु सुधिय इति विनिवेद्य 
विरमति संशोधकः- | 


बहालगढ़ विजयपालो विद्यावारिधि: 
१५.१.१९९७ 

महर्षि-यास्कस्य देवराजयज्चनश्च 
'परम्परायां 


निर्वचनशास्त्र-सिब्द्वान्ताः 

महर्षियास्केन विरचितं निघण्टु-निरुक्तं कोशशास्त्रे भाषाविज्ञानक्षेत्रे 
चाद्यापि प्रकाशस्तम्भ इव परं चकास्तीति नास्ति परोक्षं प्रेक्षावताम्‌। 
निघण्टुनाम्नि ग्रन्थे पर्यायशब्दानां प्राचीनतमं संग्रथनमेकत्र समुपलभ्यते। 
निरुक्ते तु शब्दानाममीषां विविधाधारकं विविधौपयिकं च वर्गीकरणम्‌, अथ 
च वरिविधनिगमोद्धरणपुरःसरं निर्वचनं सम्प्राप्यते । एवञ्च क्षेत्रयोरेतयोः प्रथमं 
प्रतमं च ग्रन्थद्वयं समं विदुषां चेतसि चमत्कारमाविष्करोति। 

यास्कस्य काल: - महर्षियास्केनापि ऋषिभिरन्यैस्तुल्यं स्वस्थानविषये 
स्थितिकालविषये च न किमपि प्रोक्तम्‌। अतस्तस्य कालविषये विद्दांसो 
नैकमत्यं भजन्ते। तथापि तस्य स्थितिः ई० पू० ५०० शताब्दतः परवर्ती 
न शक्यते भवितुमिति तु सर्वानुमतः समाचारः | अस्मात्‌ कालात्‌ पूर्वमेव 
तस्य स्थितिः स्यात्‌। 

डॉ० लक्ष्मणस्वरूपमहोदयानां मतमिदं यद्‌ “यास्कः प्लेटोमहाशयाद्‌ 
न्यूनातिन्यूनम्‌ एकशतान्दपूर्वम्‌ अवश्यं वर्तमान आसीत्‌। यास्को निरुक्तेऽथ 
च प्लेटोमहाश्यः क्रैटिलस (078910७) नाम्नि ग्रन्थे भाषाविज्ञानविषयिणीं 
निर्वचनसम्बन्धिनीमवधारणां चैकत्र समुपस्थापयतः। 

निघण्टोः टीकाकाराः-निघण्टोः रीकाकृतो यास्कापेक्षया सन्ति 
सुबह्वौत्तरकालिकाः । तस्मिन्‌ समये मूलग्रन्थसंरक्षण एव विदुषां 
समयोऽवसितः स्यात्‌, न स्याट्टीकाया: कृते समय: | अथवा 'मूलग्रन्थ एव 
मनः प्रदेयम्‌, किं वा स्याट्टीकयानया' इति मतिरेव टीकां व्यवारीत्‌ । स्यात्‌ 
. किमपि। परं स्थितिरियं वेदविषयेडपि समुपलभ्यते। अतिप्राचीनकालातू 
सन्ततमविच्छित्नं प्रवर्तमानस्य वेदस्य सर्वथा क्रमबद्ध सर्वाङ्गसम्पूर्ण 
वेदभाष्यं सर्वप्रथमं सायणाचार्यकृतं समुपलभ्यते । एवं यास्कात्‌ सुबहूत्तरकालं 
स्कन्दस्वामिदुर्गाचार्यरिरचितं निरुक्तभाष्यम्‌, देवराजयज्चविरचितं च 
निघण्ट्रुभाष्यं वयं प्राप्नुमः । 

देवराजयज्चनः परिचयः कालश्च-देवराजयज्चना निघण्टुभाष्यं 

महत्सु्रिहितम्‌। अस्ति ह्यस्य सर्वातिशायि महत्त्वम्‌। यतो हि भाष्यकारोऽसौ 
सर्वेषां निघण्टुशब्दानां क्रमबद्ध निर्वचनं तेषां निगमं चोदाजहार । निर्वचनक्रमेऽसौ 
अष्टाध्यायीम्‌, वार्त्तिकम्‌, उणादिसूत्रादिकञ्च भृशमुपायुङ्क्त, ब्राह्मणग्रन्थ- 
महाभारतपुराणाद्युद्धरणप्रदानैर्यथायथं तत्‌ पर्यपुषच्च। एवं च सर्वप्रथमं 
क्रमबद्ध साङ्गोपाङ्गमिदं निघण्ट्रभाष्यमिति व्याहर्तु वयं शक्नुमः | 

देवराजयज्चनः पिताभिगोत्रवंश्यो “यज्ञेश्वर'-नामधेय आसीत्‌ । महा- 
विद्वानसौ ज्ञानभास्वन्मयूखैरज्ञानान्धकारं प्रत्यहन्निति भाष्यकारस्यास्य प्रारम्भिकेन 
मङ्गलाचरणेन स्पष्टं व्यज्यते। 

देवराजयज्चनापि स्वस्थितिकालविषये न किमपि लिखितम्‌ । अतस्सं- 
वर्ततेऽत्र कश्चन मतभेदः। डा० लक्ष्मणस्वरूपमहोदयोऽनेकानि प्रमाणानि 
पुरस्कृत्य देवराजस्य सायणात्‌ पूर्ववर्तितां साधयति । समासतस्तेषां महोदयानां 
मतमिदं यद्‌ “देवराजोऽसौ पदमञ्जरीम्‌, दैवम्‌, भोजञ्च वारंवारमुद्धरति। 
धातुवृत्तिमपि द्विधा उद्धरन्रसौ प्रतीयते। परं नोपलभ्यते तस्योद्धरणं 
धातुवृत्तौ । अतस्तदुद्धरणं वर्तते पुरुषकारस्येत्यस्माभिः स्वीकार्यम्‌ ।' 

डॉ० स्वरूपमहाशयानामिद्मपि मतं यत्‌ “सायणो देवराजमुद्धरति। 
तथा हि ऋग्वेदे १.६२.३ मन्त्रे सायणाचार्येण प्रोक्तम्‌ 'उस्त्नाशब्दात्‌ स्वार्थे 
पृषोदरादित्वेन घप्रत्ययः’ इति निघण्टुभाष्यम्‌।” निघण्टु॒भाष्यमिति वचनं 
नान्यत्‌ किमपि संकेतयति ऋते देवराजयञ्चनो भाष्यात्‌। उद्धरणमिदं 
द्योतयति यत्‌ सायणात्‌ पूर्ववर्ती देवराजः । तं सायणो वेत्ति च। सायणाचायों 
वीरबुक्कराज्ञः प्रधानामात्य आसीत्‌। अयं राजा प्रायशः १४०० संवतूसमये 
राज्यमधितिष्ठति स्म। अतस्तस्मात्‌ किञ्चित्‌ पूर्वम्‌ अर्थात्‌ प्रायशः १३७० 
संवत्‌समय अथवा चतुर्दशस्य ख्रीष्टशताब्दस्य प्रारम्भे देवराजेन भाव्यम्‌ । 

निर्वचन-शास्त्र-सिद्धान्ताः 

महर्षियास्कोऽनेकेषां शास्त्राणां पारदृश्वा पण्डित आसीत्‌। तेन हि 
शन्दनिर्वचनप्रसङ्गे चतुर्णा वेदानाम्‌, पदपाठानाम्‌, तैत्तिरीय-मैत्रायणी-काठका- 
दिशाखानाम्‌ ऐतरेयगोपथकौषीतकोशतपथादित्राह्मणग्रन्थानाम्‌, प्रातिशाख्यानाम्‌ 
अथ च विविधोपनिषदाम्‌ उद्धरणं प्रादायि। अपि च तेन नैरुक्तसम्प्रदाय- | 
वैयाकरणसम्प्रदाय-याज्ञिकसम्प्रदाय-ऐतिहासिकसम्प्रदाय-नैदानसम्प्रदाया- 
द्याचार्याणां नामग्राहम्‌ उल्लेखो व्यधायि । सर्वमेतद्‌ यास्कस्य महद्वैदुष्यम्‌ 
अवद्योतयति। 

एतेषां ग्रन्थानामालोके महर्षिरसौ शब्दनिर्वचनसिद्धान्तान्‌ सविस्तरं 


प्रत्यपादयत्‌ प्रश्नांश्चानेकान्‌ समादधात | शाब्दनिर्वचनक्रमे तान्‌ सिद्धान्तान्‌ 

यथाविधि न्ययोजयत्‌। यानपि सिद्धान्तान्‌ महर्षिरसौ साक्षान्न निरदिशत्‌ 
तानपि सर्वान्‌ स॒ यथाविधि वेत्ति स्मेति स्पष्टं परिज्ञायते। इदमत्रावधेयम्‌- 
शास्त्रेऽस्मिन्‌ सन्ति बहूनि स्थानानि येषां विशिष्टनामकरणं परिभाषाख्यानं 
च परवर्तिपण्डितैराधुनिकभाषाविज्ञानविद्वन््रिर्वा निरमायि । परमिदमस्ति सुखावहं 
चित्रं यद्‌ यास्केन परिभाषा अप्रख्यायापि परिभाषातत्त्वानां समम्‌ अनुपालनं 
व्रिहितम्‌। एतद्‌ अनिर्दिष्टसिद्धान्तान्‌ प्रत्यपि तस्याभिञ्ञतां द्योतयति। 
सर्वमेतदत्रानुपदं प्रकाशयिष्यते। 
ध्वनिविज्ञानविषयकास्सिद्धान्ता: 

भाषाया लघुतमोंऽशः, य एकस्मिन्‌ काले, एकेन स्थानप्रयत्नसमाहारेण 
उच्चार्यते, स ध्वनिर्वा वर्णो वा प्रोच्यते । भाषाया विभिन्नशब्दा: कालक्रमानुसारं 
ध्वनिपरिंवर्तनं भजन्ते। प्रथमे वैयाकरणा आधुनिका भाषावैज्ञानिकाश्च 
यानपि ध्वनिपरिवर्तनप्रकारान्‌ प्रतिजानते तान्‌ सर्वानपि यास्को नामभेदेन 
समामनत्‌। यथा- 

ध्वनिपरिवर्तनस्य उपभेदाः 

९. लोपः-याचामि-यामि। 

अत्र आदिलोप-अन्तलोप-उपधालोप-द्विवर्णलोपादि-लोपभेदानपि 
यास्कः सोदाहरणं पर्यजीगणत्‌। 

२. वर्णोपजनः-अस्‌-आस्थत्‌, वृ-द्वारः। 

उपभेदोऽयम्‌ अद्यत्वे ‘आगम' नाम्ना प्रथते। 

३. आदिविपर्ययः-हन्‌-घनः, भिद्‌-निन्दुः । 

४. अन्तव्यापत्तिः-वह्‌-ओघः, मिह्‌- मेघः । 

मध्यवर्तिनाम्‌ अक्षराणामपि विपर्याससंग्रहार्थम्‌ उपभेदाविमौ केबलम्‌ 
“आदेश' नाम्ना प्रसिद्धौ । 

५. आद्यन्तविपर्ययः-श्चुत्‌-स्तोकः, कृत्‌-तर्कुः । 

उपभेदोऽयं प्रायशो वर्णविपर्ययनाम्ना व्यवहियते। 

डॉ० लक्ष्मणस्वरूपमहोदयानां मतं यद्‌ यास्कः समीकरणमपि यथायथं 
वेत्ति स्म। यद्यपि न तेनास्य समर्थने किमप्युदाहरणं प्रदत्तम्‌। आस्माकीना 
मतिर्यद्‌ आद्यन्तविपर्ययप्रसङ्गे 'रज्जु' शब्दोऽस्य उदाहरणं स्यात्‌ । निरुक्तकारः 
शब्दममुं सृजूधातोर्वर्णविपर्ययद्वारा व्याचष्टे। तथात्वे सति सृज्‌, सर्ज, रस्ज्‌ 
इति रूपं सम्मद्यते। इदानीं रस्ज्‌ रञ्ज्‌ इति रूपाय समीकरणमावश्यकम्‌। 
एवञ्च “सृज्‌ धातोः रज्जुशब्दसिद्धिरिति प्रतिजानता समीकरणं न ब्रुवतापि 

यास्केन समीकरणं स्वीक्रियत इत्यनुमातुं शक्नुमः । 
ध्वनिपरिंवर्तनप्रसङ्के प्राकत-प्रभावः 

डॉ० स्वरूपमहोदयानामिदमपि मतं यन्निरुक्तकारः प्राकृतप्रभावमपि 
यथायथं वेत्ति। इदं ५.२४ मध्ये निरुक्ते 'कुटस्य' इति शब्दस्य-“कृतस्य' इति 
व्याख्यया ध्वन्यते। 

अन्यत्रापि प्रभावोऽयं शक्यते परिलक्षितुम्‌। यथा-'विकट'शब्दं 
“विक्रान्तगतिः' इति रूपेण व्याचष्टे निरुक्तकारः (६.३०) । व्याख्यानमिदम्‌ 
अजर्यं तर्कसङ्गतम्‌! पाणिनिस्तु व्युपसर्गात्‌ कटचूप्रत्ययेन साधयत्यमुं 
शन्दम्‌। परम्‌ उपसर्गात्‌ प्रत्ययाः प्रायशो नोत्पद्यन्त इत्यपूर्वेयं सिद्धिः । 
करटचूप्रत्ययोऽप्यन्यत्रादुष्टचरः । अभिमतार्थसाधनेऽपि द्रविडप्राणायामः कर्तव्यो 
भवति। एवञ्च निरुक्तप्रोक्तं व्याख्यानं समीचीनतरं भाति। 

निघण्यै २.१४ मध्ये गतिकर्मसु “कण्टति” क्रियायामपि व्याप्रोत्येष 
प्रभावः | महर्षियास्क एनं समर्थयन्‌ भाति। यतो हि ९.३२ मध्ये निरुक्ते 
महर्षि: कण्टकशन्दं कण्टतिधातुना सार्धं कुन्ततिधातोरपि साधयति । एवञ्च 
कृन्त्‌धातोः प्राकृत-प्रभाव-प्रभावितः “कण्टति'धातुः पश्चाद्‌वर्तीति प्रतीमः । 

अमीषामुदाहरणानामालोके “केवट*शब्दोऽपि . शक्यते यथायथं 
व्याख्यातुम्‌ । महर्षिः ३.२३ मध्ये निघण्टौ कूपनामसु शब्दममुं परिपठति। 
शब्दोऽयं “क' उपपदपूर्वकाद्‌ वृत्‌धातोः के+वर्त इति रूपेण साधयितुं 
शक्यते । तथात्वे सति “जले वर्तमान आवर्त’ इति मौलिकोऽर्थः । पश्चात्तु 
लक्षणया शब्दोऽयं कूपार्थकः प्रतिपन्नः । 

एवं रलयोर्विपर्यासः प्राकृते प्रकामं सन्दुश्यते। संस्कृतभाषायाम- 
प्रतिपन्नास्सामान्यजना असुराश्चैनं विपर्यासं विदधति स्म। महाभाष्यकारः 
सूचयति यत्‌ "तेऽसुरा हेऽल्यो हेऽल्य इति कुर्वन्तः परानभूवुः'। एष 
विपर्यासक्रमो मागधीप्राकृते परां काष्ठामुपागात्‌। 

संस्कृतभाषायान्तु विपर्यास एष प्रायशो न सन्दुश्यते। परं यत्र क्वचन 
प्राकृतप्रभावस्समागत एव । पश्चाच्च बालमूलादिवारत्तिकेन  कपिलकादिवचनेन 
(अ० ८.२.१८ वा०) च यत्र क्वचन स्वीकृतिरप्यस्य प्राप्यते। एषा 
स्वीकृतिः शब्दस्य स्वाभाविकं विकासं स्वाभाविकमर्थञ्च पुष्णाति। 


देवराजेन प्राकृत-प्रभावस्योपेक्षा 


परं देवराजयज्चा प्राकृतप्रभावमुपेक्षते। यथा निघण्टौ ३.२ मध्ये 
'हस्वनामसु 'क्षुल्लक'शन्दः परिगण्यते। आचार्यो देवराजः ' क्षुधं लाति’ इति 


~ 

निग्रहेण 'क्षुधू+ला' इति पदच्छेदेन शब्दममुं साधयति। परम्‌ इदं तावदयं 
प्रश्‍व्य:-हस्ववस्तुनः कोऽस्ति क्षुधा सह सम्बन्धः? किं दीर्घविपरीतं हृस्वं 
जडजातं क्षुधा परिपीडितं भवति ? स्थितिरियं यत्‌ 'क्षुल्लकश्च वैश्वदेवे’ 
(अ० ६.२.३९) सूत्रे काशिकाकारोऽपि विग्रहमेनं प्रदर्शयामास । 

पर प्राकृतप्रभावमाश्रित्य शब्दोऽयं सरलतया शक्यते साधयितुम्‌ । यतो 
हि 'क्षद्र'शब्दस्य रेफस्थाने लकारादेशेन पुरोगामिसमीकरणेन च सिद्ध्यत्ययं 
शब्दः । प्रक्रिययानया प्राकृते 'क्षुल्ल'शब्दः प्रकामं प्रयुज्यते । इदमस्ति तथैव 
यथा भद्रशब्दात्‌ प्राकृते सम्पन्नो भल्लाशब्दः, हिन्दीभाषायां 'भला' शब्दश्च 
प्रभूतं व्यवहियते । एवं स्वाभाविकश्शब्दार्थतिकासः परिज्ञातो भवति। 

महावैयाकरणः पाणिनिरपि पूर्वोक्ते सूत्रे महद्विपरीतं क्षुल्लकशब्दं 
परिगणयन्‌ हस्वार्थमवद्योतयति, क्षुद्रकशब्दाच्च क्षुल्लकशबन्दव्युत्पत्तिं ध्वनयति। 
'क्षुल्लकवैश्वदेवम्‌' इति शब्देन सोमपानार्थ क्षुद्रकं पात्रम्‌, क्षुद्रको ग्रहो वा 
प्रोच्यते। (द्र०-का० श्रौ० सू० ९.४.१)। 

एवम्‌ 'अल्प'शब्दः 'अर्भ'शब्दाद्‌ विकासं प्राप्नोद्‌ इति सम्भाव्यते। 
अर्भशब्दो लघ्वर्थे प्रयुज्यते। निघण्टौ ३.२ मध्येऽर्भकाल्पशन्दद्वयमपि 
हस्वार्थे परिगण्यते। रॉथमहोदयोऽपि विकासमेनं समुचितां सम्भावनां 
ब्रवीति। 

नीरशब्दस्य, नीलशब्दस्य चापि रोचक इतिहास: । नीरशब्दो निघण्टौ 
१.१२.७२ मध्य उदकनामसु परिपठितोऽपि वैदिकवाङ्मये नोपलभ्यते। 
आचार्यदेवराजोऽपि अस्य निगममन्वेषणीयं ब्रवीति | परं निघण्टौ परिंगणनेन 
परिज्ञायते यद्‌ वाङ्मये विरलोऽपि, व्यवहारे सुतरां शब्दोऽयं प्रयुज्यते स्म। 
एनं व्यवहारमनुसृत्य लौकिकसंस्कृतेऽपि सुतमां प्रयोगः प्रचलितः | यथा- 

नि+ईर इति) व्युत्पत्तिरस्य ब्रवीति तथा मूलत ईरणशीलस्य गतिशीलस्य 

जलस्य कृते शब्दोऽयं प्रयुज्यते स्म। अयं प्रमुखतो गतिशीलं कालमेघम्‌ 
यामुनं श्यामं जलं वा सन्दिशति सम | अत एव प्राकृतप्रभावेण नीरशब्दान्निःसृतो 
'नील*शब्दः कृष्णं श्यामं वा वर्णम्‌ अभिदधाति। र्‌-ल्‌ इत्यादिविपर्यये सति 
किञ्चिदर्थोऽपि परिवर्तत एव । यथा दृ्टम्‌-ज्सरो ज्वलः, नाडी नाली इत्यादौ | 
एवं मूलतस्संज्ञाशब्दोऽपि 'नीलमेघ' इत्यादिष्वयं कृष्णार्थको विशेषण- 
शब्दस्सम्पन्नः । संस्कृतसाहित्ये नीलशब्दः कृष्णार्थक एव। अत एव 
न्यायशास्त्रे रूपभेदगणनाप्रसङ्गे नील प्रोच्यते, न तु तन्द्रिन्नं कृष्णवर्ण 
व्यबस्थाप्यते। एवमत्र प्राकृतप्रभावस्वीकारेण शब्दार्थयोर्मौलिकं स्वरूपं 
पश्चाद्चर्ती विकासश्च सर्वथा परिज्ञायते। 

एवं प्राकृतप्रभावमाश्रित्य संस्कृते डलयोर्विपर्यासोऽपि सन्दृश्यते । अत 
एव संस्कृते “डलयोरभेदः? इति प्रवादोऽपि श्रूयते। निघण्टावप्यस्य 
'कतिचनोदाहरणानि द्रष्टं शक्यन्ते यथायथम्‌-निघण्टै १.२.९९ मध्य उदकनामसु 
“जल'शब्द: परिंगण्यते। वेदे नास्य प्रयोग उपलभ्यते साम्प्रतम्‌। तथापि 
निघण्डुपाठेन, ऋग्वेदे “जलाषभेषजम्‌' इत्यादिप्रयोगेण च वैदिके युगेऽस्य 
प्रयोगोऽनुमीयते । 

महावैयाकरणो देवराजः शब्दममुं “जल घातने' धातोस्साधयति। परन्तु 
परं सुखम्‌, परं प्रियम्‌, जीवनं जलं कथं स्याद्‌ घातकम्‌ ? अत्र केषाञ्चिन्मतं 
यत्‌ पिपासाया विघातकत्वादिदमस्ति घातकम्‌। परं नेदमस्त्यस्य मौलिकं 
प्रवृत्तिनिमित्तम्‌ । एवन्तु विश्वस्मिन्निह सकलं वस्तुजातं स्थानभेदेन कालभेदेन 
क्रिषयभेदेन वा सर्वप्रकारकं भवत्येव। तथापि यदस्य प्रमुखं कार्यं तदेव 
नामाभिधाने हेतुर्भवति। जलस्य जीवनं प्रमुखं कार्यम्‌। इदं कथं ददाति 
-जीवनमिति पिपासितोऽयं तावत्‌ प्रष्टव्यः । पिपासितायापि तु वारिधारा स्वादुः 
सुगन्धिः स्वदते तुषारा!! एवं सिद्ध्यतीदं यद्‌ घातनं नास्य मौलिकं 
प्रवृत्तिनिमित्तम्‌। 

अन्यत्र शीतलकरणार्थकाज्जलधातोः शब्दोऽयं साध्यते । (जलति शीतं 
भवति) । पस्मस्मिन्नर्थे जल्‌धातोः प्रयोगो न क्वाप्युपलभ्यते। एतेन प्रतीयते 
यत्‌ केवलं जलशब्दसिद्धये धातोरस्य धातुपाठे पाठ: । व्याख्याकारैः प्रयुक्तं 
“जलयति' रूपं सर्वथा नामधातुरूपम्‌। एवं जलधातुश्च धात्वर्थश्च नास्ति 
साम्प्रतम्‌ । 

दशायामस्यां शब्दोऽयं जडशब्दात्‌ प्राकृत-वर्ण-विपर्यय-प्रभावेण साधयितुं 
शक्यते | अतश्च तडागादिस्थं स्थिरम्‌ उदकं मूलतो जलम्‌ । नदीप्रवाहपतितम्‌ 
उदकन्तु नीरम्‌ । अत एव जलं जडं जलधिं च जडधिं मन्वाना अनेके कवयः 
सर्वथा मनोहारि चात्यन्तं चमत्कारि च रचनं कृतवन्तः' । 

प्राकृतप्रभावस्यान्यदुदाहरणम्‌-द्योतते-ज्योतत इति। निघण्टौ १.१६ 
मध्ये ज्चलतिकर्मसु क्रियाद्दयं परिपठितम्‌। प्राकृते प्रायशस्सर्वत्र दकार- 
पश्चाद्वर्तियकारस्य स्थाने जकारादेशो भवति। यथा अद्य-अज्ज-आज 
इत्यादीनि सन्ति नहून्युदाहरणानि। एवमत्रापि जकारादेशेन 'ज्योतते' रूपं 


१. यथा-महाकविव्रिजयवर्धनविरचितो दर्शनीयोऽसौ श्लोकः- 
“लावण्यकान्तिपरिपूरितदिङ्मुखेऽस्मिन्‌, स्मेरेऽधुना तव मुखे तरलायताक्षि! 
क्षोभं यदेति न मनागपि तेन मन्ये, सुव्यक्तमेव जलराशिरयं पयोधिः'!! 
अत्र पयोधिर्जडधिरूपेण प्रोच्यते । 

निष्पन्रमिति शक्यते वक्तुम्‌। 
आचार्यो देवराजस्तु “जुतृ भासने’ धातोरिदं रूपं साधयति। परमस्य 
रूपाणि साहित्ये न क्वाप्युपलभ्यन्ते। अतः काल्पनिकोऽयं धातुरिति क्रमते 
बुद्धिः । जुतृधातोः स्वीकारेऽपि न भवति सर्वथा कण्टकानाकीर्णः पन्थाः | 
यतो इत्र यकारागमोऽपि विधेयः। अपि च ज्योतिः, ज्योत्स्रेत्यादिशन्दानां 
कृते पुनः वाचनिको नियमो विधेयः । अतस्समुचितमिदं यल्‌ लोकात्‌ 
प्राकृतप्रभावादस्य सिद्धिः स्यात्‌ । यदीदं लोकाद्‌ भिद्येत ततो यत्ना स्यात्‌। 
एवमत्र वाचनिकं कार्य तिष्ठतु तावत्‌ सांन्यासिकम्‌ !! 
सघोषमहाप्राणस्य हकारस्य च विपर्ययः-प्राकृतभाषासु सघोष- 
महाप्राणाक्षराणां हकारस्य च बहुधा विपर्ययस्सन्दुश्यते। मेघः-मेह, वधूः- 
बहू इत्यादीनि सन्ति बहून्यस्य निदर्शनानि। शब्दानां तुलनाभिः परिज्ञायते 
यदेषा प्रवृत्तिरस्ति प्राचीनतमा । आधुनिका भाषावैज्ञानिकाः संस्कृतशान्दानां 
ग्रीकादिभाषाशब्दैस्तुलनया पर्यज्ञासिषुर्यत्‌ सघोषमहाप्राणवन्तः शब्दाः 
प्राचीनतमाः, हकारवन्तस्तु तदपेक्षया पश्चाद्वर्तिनः । एवञ्च “गाध्‌'धातुः, 
ग्रभूधातुः, अथ च गभीर-गम्भीर-गभस्तिसदुशाः शब्दाश्च प्राचीनतमाः । परं 
गाह्धातुः, ग्रह्धातुः, बाधू-बाहुरित्यादयश्शब्दा: सापेक्षदृष्ट्या नवीनाः। 
पाणिनिराचार्यः परिस्थितिमेनामनुपालयन्‌ गाधूधातुम्‌, बाधूधातुं च 
प्राचीनतमं त्रवीति। परं तस्मिन्‌ समय उपलब्धं साक्ष्यं पुरस्कृत्य ग्रह्धातुं 
मौलिकं समाचष्टे। वार्त्तिंककारस्तमनुपालयन्‌ वैदिकान्‌ “ग्रभाय' इत्यादिशब्दान्‌ 
साधयितुं हकारस्य स्थाने भकारादेशं विधत्ते। आधुनिकभाषावैज्ञानिकमतानुसारेण 
इदमस्ति वस्तुतो विपरीतकृत्रिमविकासप्रदर्शनम्‌ । “ग्रभाय' इति प्राचीनतमः 
प्रयोगः । अतः पश्चाद्‌ भकारस्य स्थाने हकारत्वमापन्नम्‌, न तु विपरीतम्‌। 
महषिर्यास्कस्तु सर्वथा वास्तविकम्‌, न्यायादनपेतम्‌ आधुनिकप्रतिभाशाल्ति- 
परिंशीलितं मार्ग परस्सहस्रान्दपूर्वं प्रतिपालयामासेत्यहो सुखमहो प्रियम्‌। स 
“बाहु'शब्दनिर्वचनप्रसङ्गे 'बाध्‌'धातुं मौलिकम्‌, हकारादेशं च समुचितं 
सम्मनुते'। अथ च 'गभ'शब्दसिद्धये 'गृभ' इति मौलिकं धातुं परिकल्पयति | 
स ग्रहधातुं प्रचलितं वीक्ष्य तस्य स्थाने भकारादेशं नैव कुरुते। एतेन प्रबन्धेन 
सिद्ध्यत्येवं यन्महर्षिरत्र सघोषमहाप्राणाक्षरं प्राचीनतमं प्रतिजानीते। परम्‌ 
` अन्येषु कतिपयेषूदाहरणेषु यास्कोऽपि उपलन्धसाक्ष्यं विलोडयन्‌ हकारवन्तं 
रूपं मौलिकं ब्रवीति । यथा- अन्तव्यापत्तिनिरूपणावसर ओघः, मेघः, नाधः, 


१. बाहू कस्मात्‌ प्रबाधत आभ्यां कर्माणि-निरुक्तम्‌ ३.८। 
२. गर्भो गृभेः-निरुक्तम्‌ १०.२३। 

गाधः, वधूः, मधु, इत्युदाहरणानि प्रदत्तानि। अत्र प्रायशस्सर्वत्र हकारस्य 
स्थाने सघोषमहाप्राणाक्षरादेशस्सम्पद्चते। 

एवं सिद्ध्यतीदं यद्‌ भाषायां स्थान्यादेशभावस्तु सम्पद्यत एव । कस्या 
अपि भाषाया ध्वनिपरिवर्तनं . व्याख्यातुकामेनानूचानेन पूर्व तस्या: 
स्थान्यादेशभावप्रकृतिर्निपुणं निरीक्षणीया। सा भाषा किम्प्रकारकम्‌ आदेशं 
सहते, इति विचारणीयम्‌। तस्योदाहरणं सङ्ग्राह्यमम्‌। उदाहरणालोके 
कोऽप्यादेशो विधेयः । अथ चादेशविधाने सति स्थान्यर्थेन सहादिष्टशब्दस्यार्थः 
सङ्गच्छते वा न वेत्यपि समन्ताच्‌ चिन्तनीयम्‌ । तथैव ध्वनिविज्ञानं साधुतरं 
स्यात्‌। 

एतस्मिन्नालोके यत्र क्वचन देवराजद्वारा -निर्मितमादेशकरणं नास्ति 
साम्प्रतम्‌ । यथा स जलार्थकं “गभीर'शब्दं गम्‌धातोर्मकारस्य स्थाने भकारादेशं 
विधाय साधयितुं समीहते। परं संस्कृते मकारस्य भकारो न विहितः क्वापि। 
अतोऽकामेनाप्यच्छमतिना नाभ्युपेतव्योऽयमादेश इति मे मतिः । अपितु ग्रभू- 
धातोर्गभीरशब्दसिद्धिः समीचीनतरा। यतो हि महर्षियास्कप्रोक्तेन गृभूधातुना 
तस्य यण्परम्‌ अथवा हसितं रूपं (5107 1011) ग्रभ्‌ इत्येवं शक्यतेऽनुमातुम्‌। 

निघण्टौ १.११ मध्ये वाङ्नामसु गभीरा गम्भीरा इति शब्दौ पठ्येते । 
अत्र स्कन्दस्वामी शब्दाननेकान्‌` लाक्षणिकान्‌ सम्मनुते। गभीरशब्दो मूलतो 
जलस्यागाधत्वं प्राह। पश्चात्तु वाण्या अगाधत्वमपि गभीरशब्देन प्रोच्यते । 
आचार्यो देवराजोऽत्र गभीराशब्दं गाधूधातोस्समाचष्टे। परं तदा तु शब्दोऽयं 
वाण्या गाधतां ब्रूयान्न त्वगाधताम्‌। न हि गाधूधातुरगाधमर्थं कदापि 
प्रकाशयितुं क्षमते। 

अतोऽत्र वाण्यर्थको 'गभीरा'शब्दो गाह्धातोर्निर्मित इति मतमास्थेयम्‌ । 
यस्माद्‌ “गहनम्‌' इति शब्दोऽपि निर्मीयते। 

ध्तनि-परिवर्तनस्य कारणानि 

आधुनिका भाषावैज्ञानिका ध्वनिपरिंवर्तनस्य सुबहूनि कारणानि 
निर्दिशन्ति । तत्रास्त्यन्यतमं “सादृश्यम्‌'। अस्यार्थः एकशब्दस्यापरसहयोगि- 
शाब्देन तुल्यस्याकारस्य निर्माणाय प्रवृत्तिर्भवति । निदर्शनं यथा-पाणिनिराचार्यः 
कोः स्थाने कदादेशं विधाय “कदाचार'शब्दं व्याचष्टे। परं किन्निमित्तकोऽय- 
मादेशः ? अस्योत्तरं सादृश्यमेव । सदाचार’ शब्दसादृश्यं स्थापयितुकामा जनाः 
“कदाचार'शब्दं व्याजहुः । एवञ्च यदेवात्र प्रतीयते वाचनिकं तद्वस्तुतस्सर्वथा 
लोकसिद्धं स्वाभाविकमेव । , 

निघण्टुप्रोक्ता अनेके शब्दा अपि सरण्यानया शक्यन्ते यथायथं 

व्याख्यातुम्‌ । यथा निघण्टौ १.८.१५ मध्ये “सूनृता'शन्द'उषोनामसु परिगण्यते। 
आचार्यो देवराजः सुपूर्वाद्‌ “ऊण्‌'धातोः क्विपूप्रत्ययेन 'सून'शब्दम्‌, तस्य 
ऋताशन्देन सह समासेन 'सूनृता'शब्दं साधयति। परं सून्‌शब्दस्य प्रयोगो न 
क्वाप्युपलभ्यते । यदि शब्दोऽयं पृथङ्‌ नाभिधीयते, तर्हि केवलम्‌ एकस्मिन्नुत्तरपदे 
कथमयं प्रयुज्यताम्‌? अतः केवलं शब्दसिद्‌धये प्ररिकल्पिता, स्वाभाविकं 
विकासमप्रदर्शयन्ती व्युत्पत्तिर्न मानोज्ञकं निभर्ति। परम्‌ अनृताशब्दसादुश्येन 
सुवचमस्य व्याख्यानम्‌। तथा च 'अतृता'शब्देन तुल्यं समानाकारतां 
विधातुमत्र नकारागमः । 'सूनरी' शब्दसदूशञ्चात्रोकारदीर्घत्वम्‌। एषा स्वाभाविकी 
परिस्थितिः क्वचन वचनविधिना विविधैरुपायैर्व्याख्यायते। 

ध्वनि-परिवर्तनं परम्परागतं सव्कारणञ्च- भाषासु ध्वनिपरिंवर्तनं 
तत्तद्‌भाषापरम्परानुकूलं कारणसहिंतञ्च सम्पद्यते । परिवर्तनेऽस्मिन्‌ “किमपि', 
“कथमपि' सदुशाणां प्रयोगाणाम्‌ अल्पीयानवकाशः । कोऽपि भाषावैञ्ञानिक- 
स्तस्याः परम्परां निपुणं निरीक्ष्य नियमानवधारयति। 

प्रसङ्गेऽस्मिन्‌ दृश्यत एवं यन्निरुक्तकारो नियमानवधार्य शब्दान्नित्रवीति। 
परं यत्र क्वचन व्याख्याकारा न तथा ध्यानं विदधते, यथास्माभिरपेक्ष्यते। 
अत्र निदर्शनम्‌-निघण्टै १.१० मध्ये मेघनामसु परिंपठितः “कोश'शन्दः । 
आचार्यो देवराजः कुपूधातोः पकारस्य स्थाने शकारमादिश्य शब्दमैनं 
साधायमास । 

अत्रास्तीयं विचारणा-किं कोपः कोशस्य संवर्तते मौलिकं प्रवृत्तिनिमित्तम्‌? 
अपि च संस्कृतभाषायाः कृते पकारस्थाने शकारादेशविधानं परम्परागतम्‌? 
सर्वथा नेत्येवास्योत्तरम्‌। व्यवहारे व्याकरणेऽपि न क्वचन पकारस्य 
शकारादेशो विहितः । 

विमलमतिर्निरुक्तकारस्त्वत्र सर्वथा समीचीनं निर्वचनं प्रोवाच। तस्य 
मतम्‌-कोशशन्दः “कुष्‌'धातोनिमीयते । अयं द्रव्यनिधानार्थकः कोशशन्दोऽप्ये- 
तस्मादेव कुष्‌धातोः । यतः कोऽपि कुशलः कोशं निर्मातुकामो द्रव्यं मध्यतः 
कुष्णाति। इदमस्ति सर्वं सर्वथा समञ्जसम्‌ । एतेनेदमपि ज्ञायते यत्‌ प्राचि 
युगे द्रव्यनिधाननिर्माणाय द्रव्यं गृहमध्यभागो वा कुष्यते स्म। 

आचार्यदेवराजेन वैदिकप्रमाणाधतमतिसमीचीनं ध्वनिपरिवर्तनम्‌- 
निर्वचनानि प्राचीनप्रमाणैः पुष्टि प्राप्य शोभनानि भवन्ति। यतो हि तानि 
प्रमाणानि प्राचीनध्वनिपरिवर्तनपरम्परासब्रिकयनि भवन्ति | एतत्तथ्यमनुभरता 
देवराजेन स्थाने-स्थाने प्राचीनप्रमाणानि प्रदत्तानि 

उदाहरणं यथा-निघण्टौ १.१२.३६ मध्ये परिपठित 'उदक'शब्दः । अत्र 

देवराज “उदानिषुर्महीरिति तस्मादुदकमुच्यते' इति प्रमाणं पुरस्कृत्य 
“उद्न्‌*शब्दादुदकं व्याचष्टे! इदमस्ति समीचीनतरम्‌। “एतेन' “उदन्‌' 
प्रकृत्यन्तरं च ज्ञायते । अनेन प्रकृत्यन्तरेण “उदन्या', “उदन्वान्‌' इत्यादिशन्दाः 
स्वभावतस्सिद्धा भवन्ति। आचार्यपाणिनिरेषां सिद्धय उदकस्य स्थाने 
उदन्नादेशं निपातनेन विधत्ते। (अ. ८.२.१३) । अथ च शस्प्रभृतिविभक्तिष्वपि 
आदेशोऽयं विधीयते (अ. ६.१.६३) । प्रकृत्यन्तरस्वीकारे तु सर्व स्वाभाविकम्‌, 
नास्ति वाचनिकं किमपि। 

एवं निघण्यै १.१२.९८ मध्ये वारिंशब्दप्रसङ्ग आचार्यो यजुर्वेदमुद्‌धरति । 
अनेन तस्यार्थस्सर्वथा सुसङ्गतो भवति। एतेन सिद्धमेतद्‌ यद्‌ विभिन्न 
निर्वचनायार्थपरिपोषाय च विभिन्नोदूधरणप्रदानमतीव प्रशंसनीयम्‌। 

प्रकृति-प्रत्यय-विज्ञानम्‌ 

भाषायां वर्णान्महीयानंशः प्रकृतिः प्रत्ययो वा भवति। आधुनिका 
भाषावैज्ञानिका अस्य 'रूपिम' इति वा (Morpheme) इति वा नामान्तरं 
विदधते। इह भारते प्राचीनकालाद्‌ मुख्यतो निरुक्तात्‌ प्रभृति “रूपिम' 
इत्येतस्य यावत्सुदीर्घम्‌, यावत्सुसूक्ष्मं विवेचनं समुपलभ्यते न तावद्‌ 
विश्वस्य क्वापि भागे, इत्यत्र नास्ति सन्देहसन्दोहः। इदं व्युत्पत्तिशास्त्रं 
वस्तुतः प्रकृतिप्रत्ययविज्ञानस्यै् विस्तरः | एवञ्च शब्दमात्रं न्यूनातिन्यूनं 
द्विधा विभज्यते । तयोरेका प्रकृतिरपरश्च प्रत्यय इत्येवं प्रोच्यते । विभाजनमिदं 
सर्वथा सुनिश्चितनियमानवलम्ब्य सम्पद्यते। अत एवान्यूनानतिरेकोऽयं 
व्रिभागो न कदापि परिवर्तनं सहते । महर्षियास्कपाणिन्यादय आचार्या अस्य 
व्रिभाजननियमान्‌ न मुक्तकण्ठं प्रत्यपादयन्त। तथापि ते सर्वथा सुविज्ञाता 
आसन्‌ आचार्यैः। यतो हिं तैर्महति शब्दौघव्यूहे तेषां नियमानां सर्वथा 
समनुपालनं ्रिहितम्‌। | 

आधुनिका भाषावैज्ञानिका भाषाया लघुतमः सार्थकोंऽशो 'रूपिम' 
इत्येवं परिभाषन्ते। अस्य सार्थक्यं प्रत्यक्षविधिना परिज्ञायेतानुमानविधिना 
वा। परस्सहस्त्राब्दपूर्व महर्षिपतञ्जलिनास्य सार्थक्यपरिज्ञानायानुमान- 
व्रिधिर्व्यत्रियत। अष्टाध्याय्याः १.२.४५ सूत्रे “सिद्धं त्वन्वयव्यतिरेकाभ्याम्‌' 
इति वार्त्तिकं व्याचक्षाणो महाभाष्यकार एवं प्राह-'वृक्षः' इत्येतस्य पश्चाद्‌ 
“वृक्षौ' इत्युक्ते कश्चिदंश उपजायते, कश्चिद्धीयते, कश्चिदन्वयी । 'औ' 
इत्यंश उपजायते, विसर्गो हीयते, वृक्ष इत्यंशोऽन्बयी, तत्र योंऽश उपजायते 
तस्यासावर्थो योंऽश उपजायते। यो हीयते तस्यासावर्थो योंऽशः हीयते, 
'योऽन्वयी तस्यासावर्थो योंऽशोऽन्वयी | एवम्‌ अंशोऽयं लोकेऽप्रयुक्तोऽप्यने- 

नान्वयव्यतिरेकविधिना सार्थक इति वयं मन्महे | अत एवायं प्रकृतिर्वा प्रत्यय 
इति वा, आधुनिकसरण्या (]/०7०४०77७) पदवाच्यो वा सम्बोभूयते। 
ब्लूमफील्ड-महोदयस्तु ब्रवीति यद्‌ विशिथंशधारका अनेके शब्दाः समानं 
ध्वनिम्‌, समानमर्थं चाभिरक्षन्ति। अतस्तस्य सोऽर्थस्तदंशकृत इति तस्यांशस्य 
सार्थक्यं वयमनुमिनुमः । एवञ्च तदंशं पृथक्‌ (14012016116) रूपेणाव- 
धारयामः । 

प्रकृतिप्रत्ययनिर्धारणायायं सिद्धान्तः परस्सहस्त्रान्दात्‌ सन्ततं प्रवर्तमानो 
दरीदुश्यते। अतिसमुचितस्सिद्धान्तोञयं निर्वचनप्रसङ्गे प्रत्यक्षरं परिपाल्यते । 
अत एव पठति इत्यस्य पठू्‌+अति इत्येवास्ति विग्रहः । न हि कोऽपि कदापि 
कथमपि "प+ठति' इति विग्रहं कर्तुं क्षमते। इदं नास्त्यु्तितम्‌, नापि चानेन 
शब्दार्थैतिदह्यपरिज्ञाने कोऽपि लाभो लभ्यते। 

अत्र दृश्यते यद्‌ महर्षिर्यास्कः कठिनप्रसङ्गेष्वपि नियमानाममीषां 
परिपालनाय सञ्चेष्टते। अत्र निदर्शनम्‌-' अद्भुत” शब्दः । महर्षिनिरुक्ते १. 
१६ मध्ये अभूतम्‌’ इत्यर्थं प्रोवाच । एवञ्च 'अ+द्भुतम्‌' इत्यस्ति पदच्छेदः । 
एतच्चातिसमीचीनम्‌। अस्य प्रमाणीकरणम्‌ ऋग्वेदे ८.७९.३ मन्त्रे वर्तमानेन 
“अनतिद्‌भुत'शब्देन सम्पद्यते। अत्र 'अ' शब्दस्य स्थाने *अनति'भाग उपजायते, 
द्भुतभागश्चान्वयी । अपि च “अ'शब्दस्य ' अब्राह्मणः'आदिशन्दस्थेन * अ'भागेन 
सह समानता विधातुं शक्यते। अत एवास्य विग्रहः-अ+द्भू+त अथवा 
अथर्व १२.३.३१ मन्त्रे वर्तमानम्‌ “अमन्युत' शब्दम्‌ आधारीकृत्य 
अ+द्‌भ्‌+उत इत्येवं कर्तु शक्यते। 

परम्‌ एवंविधेषु कतिपयेषूदाहरणेषु देवराजो निरुक्तकारपरामर्श- 
मतिक्रामति । प्रकृतिप्रत्ययसिद्धान्ताँश्चोल्लङ्घ्य यथाकथञ्चन्निर्वचनं प्रदत्ते। 
तन्तु नास्ति स्वीकर्तुं योग्यम्‌ । शब्देऽस्मिन्‌ देवराजप्रोक्तो विग्रहः- अदू+भू+डुतच्‌ 
अथवा सम्‌+भृ+्ड्तन्‌ एवमस्ति। अत्रास्य समाधानाय नास्ति किञ्चिद्‌ यत्‌ 
कथमेकस्मिन्‌ शब्दे थातुद्वयस्य युगपत्‌ प्रयोगः? अथवा “सम्‌' इत्यस्य स्थाने 
अदादेशः किमाधारकः? अथवा अत्रैतत्प्रकृतिप्रत्ययस्वीकारे किं मानम्‌ ? 
चस्तुतस्त्वेषा शब्दसिदूधये शब्दसिद्धिः। नैषा कमपि नियममवलम्बते। 

सम्यक्‌ कालक्रमनिर्धारणेन सम्यकू प्रकृति-प्रत्ययः निर्धारणम्‌ 
कालक्रमेण शब्दार्थीविकासपरिज्ञानं निर्वचनशास्त्रस्यान्यतमं प्रयोजनम्‌। अत 
एव प्रकृतिप्रत्ययाकारनिर्धारणप्रसङ्गे कालक्रमपरिज्ञानमतीवावश्यकम्‌ । इदमस्ति 
जथ्यं विवादविरहितं यद्‌ निघण्टुप्रोक्ता धातवः प्राचीनाः। धातुपाठे प्रोक्तो 

धात्वाकारस्तु तदपेक्षया नवीनः । एवञ्च वेदनिघण्टुनिरुक्तप्रोक्तधात्वाकारं 
मौलिकं मत्वा तत्स्थाने धातुपाठप्रोक्तधात्वाकार आदेष्टव्यः | न तु विपरीतं 
कर्तव्यम्‌ । 

परम्‌ आचार्यो देवराजस्तु पाणिनीयव्याकरणे लगब्धवर्णः । अतस्स 
-पाणिनीयधातुपाठस्य प्रामुख्यसिदूधये धातुपाठप्रोक्तधात्वाकारस्य स्थान आदेशं 
विधत्ते। परं कथं शब्दार्थविकासमधीषिषुः कश्चन प्रेक्षावान्‌ धातुपाठोक्तं 
धातुरूपं मौलिकमाचक्षीत ? 

अस्य निदर्शनम्‌-निघण्टौ २.१४.५२ मध्ये “ऋण्वति' क्रियारूपं 
गतिकर्मसु परिपठितम्‌। अत्राचार्यो देवराजो धातुपाठप्रोक्तस्य “रिवि'धातो: 
स्थाने 'रयेर्मतौ बहुलम्‌' इति वार्त्तिकेन बाहुलकबलेन सम्प्रसारणं कृत्वा 
रूपमिदं साधयते। अत्रेदं ध्येयम्‌-इदं वार्त्तिकं रयेः स्थाने मतौ परतः 
सम्प्रसारणं विधत्ते। अत्र तु नास्ति रयिः, नापि च मतुप्‌। परमहो धन्यं 
बाहुलकमाहात्म्यं यत्‌ सम्प्रसारणं तदापि सम्पन्नम्‌ !! 

स्तुतस्त्वस्थान इदं क्लिष्टकल्पनम्‌ । यतो हि निघण्टुपाठाद्‌ वेदप्रयोगाच्च 
“ऋविः? प्राचीनतमो धातुः। यदि लोके रिविधातुप्रयुक्तानि रूपाण्युपलभ्यन्ते 
तर्हि ऋवेः स्थान आदेशो विधेयः । यतो हि लोके ऋवेः कदाचिद्‌ रिविरूपं 
सम्बभूव । न तु विपरीतम्‌ | स्थान्यादेशभावस्तथा विधेयः, यस्मिन्‌ लौकिको 
वास्तविकश्शन्दविकासः प्रतिफलनं विदधीत । एवञ्च ऋण्वति’ प्रयोग- 
व्याख्यानाय कोऽप्यादेशो नापेक्ष्यते। वैदिकधातोर्नैरुक्तत्ऋविधातोर्वा सिद्धम्‌ 
-ऋहृण्वति-इत्येवात्र पर्यातम्‌ । अतश्चात्र रिवेः स्थाने सम्प्रसारणमकिञ्चित्करम्‌। 

२. एवं निघण्टौ ३.८.३ मध्ये प्रशस्यनामसु 'अनेद्यः' इति परिगण्यते। 
आचार्यो देवराजोऽमुं शब्दं नञपूर्वान्निन्द्धातोस्साधयति। नुम्निषेधं च 
विदधाति | परम्‌ “उत ब्रुवन्तो नो निदः' (ऋ. १.४.५ ) इत्यादिवैदिकप्रमाणैवेदे 
निद्धातोरस्तित्वं परिज्ञायते। एवञ्च वैदिकनिद्धातोः 'अनेद्यः' शन्दसिद्धौ 
नुम्निषेधोऽपि नापेक्ष्यते। परवर्तियुगे निद्धातोः स्थाने निन्द्धातोः प्रयोगः 
सम्प्रावर्तत, इत्यप्यनेन विधिना ज्ञायते। 

क्वचन विषशिष्टप्रयोजनवशान्नैरुक्तधातूनामुपेक्षा- नैरुक्ता धात- 
वस्सर्वथा मौलिकाः परं प्रामाणिकाश्चेत्यत्र नास्ति कोऽपि सन्देहः | तथापि 
क्वचन विशिष्टं प्रयोजनमालक्ष्य तेभ्यो विचलनं सन्दृश्यते। 

अस्योदाहरणम्‌-नक्षत्रशन्दः। महर्षियास्को निघण्टौ २.१४ मध्ये 
गत्यथै “नक्षति’ क्रियां परिंगणयामास। निरुक्ते ३.२० मध्ये च नक्षत्रशब्द 
नक्षधातोस्साधयामास। इदमस्ति सर्वथा महत्त्वपूर्णम्‌ अत एव तैत्तिरीय- 


CC-0.Panini Kanya Maha Vidyalaya Collection. 


Digitized by Arya इस्तामञ्मळकीचम्म्‌०n Chennai and eGangotri १९ 


ब्राह्मणेऽप्यस्मादेब धातोर्नक्षत्रशब्दस्य व्युत्पत्तिः प्रोच्यते\ उणादावपि 
'णक्षधातोर्निर्मितं नक्षरूपं स्वीक्रियते । 

परं शतपथनब्राह्मणे तैत्तिरीयब्राह्मणस्य चान्यस्मिन्‌ प्रसङ्गे न+क्षत्र 
इत्येवं विग्रहोऽस्य स्वीक्रियते। शतपथब्राह्मणस्येदं मतं यदुद्यन्नेव सूर्यदेवो 
नक्षत्राणां बलं वा गतिं वा ज्योतिर्वा परिच्छिनत्ति। अत एव तानि नक्षत्राणि 
नस्तुतो न क्षत्राणि भवन्तिः । “नेमानि क्षत्राणीति च ब्राह्मणम्‌' इत्येवम्‌ उद्धरता 
यास्केनापि विग्रहोऽयं सम्मन्यते। दर्भपवित्रपाणिः पाणिनिरपि विग्रहममुं 
स्वीकृत्य नञ्पूर्वात्‌ क्षत्रशब्दान्‌ नक्षत्रशब्दमनुशास्ति। अत एव 
काशिकाकारप्रभृतयो वैयाकरणा “न क्षरति, न क्षीयते' एवं व्युत्पादयन्तः क्षर्‌- 
धातोर्वा, क्षिधातोर्वा शब्दममुं साधयितुं क्रमन्ते। 

अत्र नक्षूधातुमुपेक्ष्य क्षरधातोस्स्वीकरणं वस्तुतो विशिष्टार्थाबद्योतनाय। 
वेदे नक्षत्रशब्दोऽयं तारकसामान्यार्थेऽपि प्रयुज्यते । एकस्मिन्‌ मनोहारिमन्त्रे 
प्रोक्तं यत्ते हि नक्षत्रास्तारकास्समागते सूर्ये चौरा इव सत्वरं विलुम्पन्तिः। 
अत्र तेषां सगतिकत्वान्नैघण्टुकगत्यर्थकनक्ष्धातो्नक्षत्रशन्दसिद्धिस्समुचिता। 

परं विशिष्टेऽर्थे नक्षत्रशब्दोऽयं चन्द्रसमीपस्थतारकार्थे प्रयुज्यते। 
वेदस्यैकस्मिन्‌ मन्त्र एवम्भूततारकाणां=नक्षत्राणां समीपे चन्द्रमसो वर्णनं 
विहितम्‌ ४ अमी नक्षत्रपदवाच्यास्तारकास्सप्तविंशतिराशिष्वन्यतमे सन्तिष्ठमाना 
अतिलघुवृत्ते भ्रमणं कुर्वाणास्सामान्यतोऽगतिका इत्येवं वक्तुमर्हाः। अमुं 
विशिष्टमर्थ व्यञ्जयन्ती “न क्षरति’ इत्यादिव्युत्पत्तिस्सर्वथा साध्वी। अस्य 
-निशिष्टार्थस्यावद्योतनप्रसङ्गे पाणिन्यादिभिनैरुक्तधातोरुपेक्षणं संवर्तति सर्वथा 
समञ्जसम्‌॥ ` 

नैरुक्तधातुप्रोक्तानामर्थानामुपेक्षा-एवं धातूनां निरुक्तप्रोक्ता अर्थाः 
सर्वधा मौलिकाः प्राचीनाश्च । पश्चात्तु तेषामर्थाः पर्यवर्तन्त | तदा वैयाकरणा 
नवीतैरर्थैः प्राचीननैरुक्तशब्दान्‌ व्युत्पादयितुमचेष्टन्त। अर्थासङ्गत्यामपि 
लक्ष्यैकधनास्ते वैयाकरणाः कथं कथमपि “घरं भित्त्वापि, पटं छित्त्वापि” 
शब्दांस्तान्‌ साधयितुं समैहन्त। अस्य सन्त्यत्र कानिचन निदर्शनानि- 


१. यो वा इह यजते अमुं लोकं नक्षते तन्नक्षत्राणां नक्षत्रत्वम्‌ 
-तैत्तिरीयब्राह्मणम्‌ १.५.२.१०' 
२. यानि वै तानि क्षत्राण्यभूवन्न वै तानि क्षत्राण्यभूवन्निति तद्वै नक्षत्राणां नक्षत्रत्वम्‌। 
-शतपथन्राह्मणम्‌ २.१.२.१९ 
३. अप त्ये तायवो यथा नक्षत्रा यन्त्यक्तुभिः | सूराय विश्वचक्षसे । | -ऋग्वेद १.५०.२ 
अथो नक्षत्राणामेषामुपस्थे सोम आहितः। -ऋग्वेद १०.८५.२ 

२० सम्पादकीयम्‌ 


१. महर्षिर्यास्को निघण्टौ २.१४ मध्ये गतिकर्मसु 'मार्टि' इति क्रियापदं 
परिगणयति। अपि च स स्वयं निरुक्ते १.२० मध्ये “मृग'शब्दम्‌ अस्मादेव 
मृज्‌धातोः साधयति। इदमस्ति सर्वथा समीचीनम्‌ । यतो हि वेदेऽपि “मृगो 
न भीमः कुचरो गिरिष्ठाः' इत्यादिमन्त्रे भीमो मृग उद्घातिन्यां भूम्यां 
व्रिचरणशीलः प्रोच्यते । एवमत्र गत्यर्थकमृज्‌धातोः प्रयोगस्सर्वथा सङ्गच्छते । 

परमाचार्यो देवराजस्तु अर्थमेतं प्रति चक्षुषी निमील्य प्रचलितात्‌ 
शुद्ध्यर्थकान्मृज्‌धातोर्मृगशन्दं व्याचष्टे। दशायामस्याम्‌. अङ्ग भवानेवं पृष्टो 
व्याचष्टाम्‌-किम्प्रकारकाय शोधनाय प्रसिद्धोऽयं मृगो वनभूमिषु । स्पष्टतो 
नास्त्यस्य किमपि समाधानम्‌। अतो मन्तव्यमस्माभिर्यद्‌ "मृगः, मार्जारः 
सदुक्षाः शब्दा निरुक्तोक्तविचरणार्थकाद्‌ धातो्निर्मिताः, न तु शुद्ध्यर्थकात्‌। 
अत्र निघण्टुव्याख्याकारी निघण्टुप्रोक्तमर्थं व्यस्मार्षीदित्यहो क्म्‌! ! 
हिन्दीभाषाया माँजना-आदिक्रियास्तु शुद्ध्यर्थकान्मृज्‌धातोः। निरुक्तकारेण 
स्वयमेव निर्वचनप्रसङ्ग एवमुक्तम्‌-*तानि चेत्‌ समानकर्माणि समाननिर्वचनानि, 
नानाकर्माणि चेन्नानानिर्वचनानि’ इति (निरुक्तम्‌ २.७) । 

२. निघण्टौ २.१४ मध्ये गतिकर्मसु “तकति'’ इति क्रियापदं पठयते । 
अस्मादेव धातोर््चरार्थकः “तक्मन्‌'शब्दो निर्मीयते। निरुक्ते ११.२५ मध्येऽस्य 
कारणं प्रोक्तमिदं यद्‌ ज्वरो वा उष्णता वा सर्वस्मिन्‌ शरीरे प्रगता परिव्याप्ता 
वा भवति। स्पष्टतोऽस्मिन्‌ शब्दे क्रियापदार्थोऽयं सर्वथा सुसङ्गतो भवति। 

आचार्यो देवराजस्तु हसनार्थकात्तकृधातोश्शब्दं व्याचष्टे। परं स्पष्टतो 
हसनार्थेन नास्त्यस्य कोऽपि सम्बन्धः । धातुपाठे “हस्‌'धातुनो तुल्यं तक्‌, 
कख, घघ्‌ इत्याद्यनेके धातवोऽनुकरणसिद्धान्तेन निर्मिता इत्याधुनिकाः । 
परमस्य निरुक्तप्रोक्तेन “तकति'क्रियापदेन सह नास्ति कोऽपि सम्बन्धः | 

३. निघण्टौ २.१४.५९ मध्ये गतिकर्मसु “रीयते' इति क्रियापदमपि 
'परिगण्यते । स्पष्टतोऽस्य प्रतिरूपं धातुपाठे दैवादिको 'रीङ्‌'धातुः। 
क्षीरतरङ्गिण्यां धातुरयं स्रवणार्थे परिपठ्यते। एतेनात्र गतिः स्त्रवणरूपेति 
परिज्ञायते। वेदेऽस्मिन्नर्थेऽतिशोभनो मन्त्र एवम्‌- 

अश्मन्वती रीयते संरभध्वम्‌ उत्तिष्ठत प्रतरंता सखायः। 

अत्रा जहाम ये असन्नशेवाः शिवान्‌ वयमुत्तरेमाभिवाजान्‌॥ 

-ऋहगवेदः १०.५३.८। 

अर्थः- (जगद्रूपा) अश्मन्वती नदी रीयते=सतरवति। मित्राणि ! उत्तिष्ठत, 
प्रतरत। ये अशेना असन्‌ ते वयमत्र जहामः । शिवान्‌ अभिवाजान्‌ वयमुत्तरेम । 
अत्र स्पष्टतो “रीयते' इत्यस्य सतरवतीत्येवार्थः । पश्चात्तु कदापि लेखक- 

प्रमादेन “स्रवणे' इत्यस्य स्थाने ' श्रवणे' इति लिखितम्‌ । यथालिखितंशब्देषु 
प्रतिपन्नचेता देवराजोऽपि तं तथैव स्वीचकार! एवञ्च गतिकर्म 'रीयेते'- 
क्रियापदं श्रवणकर्म सम्पन्नम्‌। एतादृशं तथ्यमधिकृत्य प्रवर्तते महाभाष्य 
आभाणकः-*क्वास्ताः कव निपतिताः? इति !! 

४. एषैव दशा परिलक्ष्यते भस्‌धातो: । निघण्टौ २.८.३ मध्ये 
अत्तिकर्मसु 'बभस्ति' इति क्रियापदं पठ्यते । आचार्यो देवराजो धातुपाठमनुगम्य 
“भस भर्त्सनदीप्त्योः' इति भर्त्सनार्थकाद्‌ भसूधातोः पदं साधयति। परं 
भोजनार्थस्य निन्दार्थेन सह कथं स्याद्‌ दूराद्‌ दूरतरोऽपि सम्बन्धः? अतः 
सिद्धमेतद्‌ यदत्र “भक्षण'स्थाने ' भर्त्सनम्‌' इति लेखकप्रमादेन लिखितम्‌। 
तदेव देवराजेन स्वीकृतमपि। सायणाचार्यस्तु ऋग्वेदे सर्वत्रैनम्भूते प्रयोगे 
भक्षणमर्थं निर्दिशति । 

चस्तुतो भर्त्सनार्थे नास्ति भस्‌, अपितु भष्धातुः । इदं हि भाष्धातोर्हसितं 
रूपम्‌। इदं हि वैशिष्ट्यं संस्कृतस्य यद्‌ एकस्यार्थस्य लघुभेदं द्योतयितुं मात्रा- 
परिवर्तनं विधीयते । यथा दृष्ट-समजः समाज इत्यादौ। एवमेवात्र भाष्‌-भष्‌ 
इति युग्मम्‌। महाभारते भष्‌- धातोर्निन्दापूर्वककथनार्थे, शुनो बुक्कनार्थे वा 
सन्ति प्रयोगाः- 

यथा च स्वगृहस्थः श्वा व्याघ्रं वनगतं भषेत्‌। 
तथा त्वं भषसे कर्ण नरव्याघ्रं धनञ्जयम्‌॥ 

दीप्त्यर्थं भासधातुः प्रसिद्‌धः। परं नैव लोके नापि च वेदे 
भसुधातोर्भर्त्सनार्थे दीप्त्यर्थे वा प्रयोगो दृश्यते। अतोञ्नुमीयते यदत्र 
विशिष्टार्थकाणां मात्राभेदवताम्‌ अनेकेषां धातूनाम्‌ अर्था विपर्यस्ताः 
परस्परमित्यर्थे देवाः प्रमाणम्‌ ! ! अत्र सुनहुमूल्यसूचनाम्‌. आहरमाणो निघण्टुरेव । 
तेन ज्ञायते यद्‌ भस्‌धातुरस्ति भक्षणार्थे। अतो धातुपाठ्रोक्तेऽर्थे भक्षणार्थो. 
योजनीयः, दशापाद्युणादिवृत्तिः ८-८७ इत्यादिकं पुरस्कृत्य भर्त्सनार्थो विलोप्य 
इति प्रतीमः । 

५. क्षिधातोरर्थविषयेऽप्येषा दशा सन्दृश्यते। निरुक्तकारो निघण्टौ 
२.२१ मध्ये ' क्षयति’ इत्यस्य ऐश्वर्यकर्मार्थम्‌, २-१४.४९ मध्ये तु “क्षियति' 
इत्यस्य गतिकर्मार्थं ब्रबीति। न 

धातुपाठे तु भौवादिकः क्षिधातुः क्षयार्थकः परिगण्यते। बोपदेवस्त्वस्य 
'क्षयः', 'ऐश्वर्यम' चेत्यर्थद्वयं प्रत्यपादयत्‌। धातुपाठे तौदादिकः क्षिधातुस्तु 
निवासार्थे गत्यर्थे च । आचार्यो देवराज इमं धातुपाठप्रोक्तमर्थ सर्वथानुसरति ।. 

एवञ्च धातुपाठानुसारिणौ क्षिधातोरथौ- 

क्षयति=क्षयं विनाशं करोति, ऐश्वर्य करोति। 

क्षियति-निवासं करोति, गतिं करोति। 

परं धातुपाठो नैतस्य समाधानं कर्तु क्षमते यत्‌ कथं परस्परं 
चिरुन्धानावर्थावेकस्मिन्‌ धातौ सह युङ्क्तः। क्षयार्थकः क्षयतिः कथम्‌ 
ऐश्वयांर्थम्‌, निवासार्थकः स्थित्यर्थकः क्षियतिश्च कथं गत्यर्थं प्रकाशयेत्‌ ? 
शब्दार्थयोरेषा परिस्थितिरासाधारण्यं भजते। 

परं निघण्टुप्रोक्तोऽर्थस्तु सर्वथा मौलिकः, स्वाभाविको विरोधविरहितश्च। 
स चैवम्‌-क्षयतिरैश्वर्यकमार्थकः । ऐश्वर्यकर्म चात्र निवाससम्बन्धि। यतो 
हि निरुक्ते ५.९ मध्ये 'क्षयन्तम्‌' इत्यस्य “निवसन्तम्‌' इत्यर्थः क्रियते । एवञ्च 
प्रसादपूर्णे प्रासादे, धौते सौध ऐश्वर्यपूर्णो निवासः 'क्षयति'पदेन प्रोच्यते। 
“क्षियति' पदं तु गत्यर्थकम्‌। गतिरियं विनाशपूर्विक्रा । यतो ह्यस्माद्‌ धातोरेव 
'क्षय'शन्दो निष्याद्यते। धातुवृत्तौ ‘क्षीणः 'शब्दोऽस्मादेव निर्मीयते। प्राकृते 
“छीजना' आदिप्रयोगा अस्मादेव । 

एवं निरुक्तानुसारिणौ क्तिधातोरथौ- 

क्षयति=्ऐश्वर्यं करोति, निवासं करोति। 

क्षियति=गतिं करोति, विनाशं करोति। 

इदमस्ति दुःखावहं यत्‌ काशिकाकृता आचार्यदेवराजेन चात्र 
निघण्टुप्रोक्तोऽर्थो नावाध्षीयत। 

जामधातूनां प्रकृतिप्रत्ययविभाजनम्‌-निघण्टावनेके नामधातवः 
परिपठिता दृश्यन्ते। तेषां न्यूनातिन्यूनं द्विधा विभाजनं शक्यते विधातुम्‌ । 
विभाजनमिदं शब्दस्य विकासम्‌, अन्तर्वर्तिनम्‌ अर्थं च प्रकाशयितुं क्षमते। 

अस्योदाहरणम्‌-निघण्टौ २.१४ मध्ये गत्यर्थकर्मसु “तुरीयति' इति 
क्रियापदं पठ्यते। आचार्यो देवराज इमं नैरुक्तधातुं मन्यते। परमस्य 
विभाजनत्रयं सम्भवति। *रूपिम'परिज्ञानाय तावतूपर्यन्तं विभाजनं कर्तु 
शक्यते यावदसौ भागः सार्थक्यं न विजहाति। एवमस्य तुर+य+ति इत्येवं 
भागत्रयं प्राप्यते । संस्कृते त्वर्‌ धातुः प्रसिद्धः । अस्य सम्प्रसारणं कृत्वा तुर' 
संज्ञारूपं वेदे नाविज्ञातम्‌ । यतो हिं तुरः-तुरण्‌ शब्दौ वेदे श्रूयेते। यद्यपि संस्कृते 
'तुरशब्दो नास्ति प्रसिद्धः । तथापि तुरगः, तुरङ्गम इत्यादिशब्देष्वसौ 
जीवत्येव। एवं 'तुर'शब्दादिच्छार्थे यप्रत्यये सति 'तुरीयःरूपान्नामधातोः 
स्वभावतस्सिद्धं 'तुरीयंति’ इति । अत्र नैरुक्तधातुरूपेणान्वाख्यानं नावश्यकम्‌ । 

एवम्‌ इरस्यति, इरज्यति इति क्रियारूपसिद्धय इरस्‌-इरज्‌-शब्दयोः 
कण्ड्बादिगणे पाठ एवानयोर्नामधातुत्वे मानम्‌। यतों हि कण्ड्वादिगणे 

-परिपठितानि सर्वाणि प्रातिपदिकानि, पश्चात्तु यकप्रत्ययान्ता नामधातवः । 
अत्र इरस्‌-इरज्‌-शब्दौ धनार्थकाद्‌ इरशब्दात्‌, इराशन्दाद्‌ वा विकसिते रूपे 
प्रतीयेते । पाणिनिराचार्योऽपि ३.१.२७ सूत्र इरशब्दं स्वीचकार । एवम्‌ अस्य 
नामधातोः ' धनविषयिणीम्‌ इच्छां करोति’ इति मौलिकोऽर्थः । यतो हि परस्य 
धनस्य वाञ्छा ईर्ष्यातो नातिभिद्यते, अत 'इरस्यति' शब्द: परस्ताद्‌ 
ईर्ष्याक्रियकः सम्पन्नः । एवम्‌ उपायेनानेन सर्वे प्रकृतिप्रत्यया अपि, 
अर्थविकासक्रमश्च परिज्ञायते। एवं 'इषूयते' शब्द ऋग्वेदस्य १.१२८-४ 
मन्त्रे, याच्ञाकर्मसु “इषुध्यति' शब्दश्च परिपठ्यते निघण्यै। शब्दाविमौ 
नामधातुना व्याख्येयौ । “इघुधि' शब्दस्य कण्ड्वादिगणे पाठेनापि निष्कर्षो$यम्‌ 
अभिव्यज्यते । तथा इषुम्‌, इषुधिं वार्थाद्‌ बाणं वा तूणं वेच्छति इति हि तस्य 
मौलिकोऽर्थः। पश्चात्तु अर्थविस्तारनियमेन इच्छामात्रमर्थं शब्दाविमौ 
प्रकाशयतः । 

निघण्टौ २.१४ मध्ये 'श्वात्रति’ इति क्रियापदं पठ्यते। आचार्यो 
देवराजः शब्दमिमं नैरुक्तधातोर्निर्मितं मन्यते। परं स्पष्टमसौ वर्तते नामधातुः । 
अष्टाध्याय्याः ३.१.११ सूत्रे “सर्वप्रातिपदिकेभ्य आचारे क्विब्वा वक्तव्यः' 
इति वार्त्तिकं व्याचक्षाणो महाभाष्यकार ' अश्वति' इत्यादिप्रयोगं स्वीचकार । 
अनेन ज्ञायते यत्‌ कवचन प्रातिपदिकं नामधातुं कृत्वा तन्निर्मितानि क्रियापदानि 
प्रयुज्यन्ते स्म। तस्यैवैकमत्रोदाहरणं-श्वात्रति इति। निघण्टौ २.९ मध्ये 
“श्वात्रःशब्दो धननामसु पठ्यते। शब्दोऽयं “श्वभिस्त्रायते' इति विग्रहेण 
ब्रवीति यत्‌ तस्मिन्नपि युगे धनं श्वभिस्संरक्ष्यते स्म। “तत्संरक्षण-कर्मे 
आचरति' इत्यर्थं 'श्वात्रति' इति क्रियापर्द ब्रवीति! एवमत्र गतिकर्म 
मूलतस्संरक्षणकर्मेति '्वात्रति' शान्दस्य विग्रहेण वयमनुजानीमः। 

अनेन सम्पूर्णप्रकृतिप्रत्ययविभाजनेन शब्दोत्पत्तेः पूर्वोत्तरता च ज्ञायते। 
अपि चोत्तरवर्तिशब्दार्थस्य कारणं किम्‌-इत्यपि ज्ञातु शक्यते । एवं हिन्दीभाषायां 
लात, बात-शाब्दाः पूर्व विनिर्मिताः । पश्चात्तु तस्य नामधातुरूपं “लतियाना', 
“बतियाना' इति | एवमेव “मिट्टी' शब्दानन्तरम्‌ अस्य विभिन्नवैशिष्टयानुसारेण 
“मिटना', “मटियाना' इति पृथक्‌ पृथग्धातुरूपं विनिर्मितम्‌। एवं स्पष्टमेतद्‌ 
यत्‌ सर्वासु भाषास्वपि समग्ररूपिमविभाजनमत्यावश्यकम्‌। 

प्रत्ययानां विवेचनम्‌--शब्दानामुत्तरवर्तिस्थाने यो5सौ प्रतीयते विधीयते 
स प्रत्ययः । महावैयाकरणः -पाणिनिरष्टाध्याय्यां प्रत्ययानां निरूपणे महान्तं 
कौशलं प्रदर्शयामास | यद्यप्युणादिसूत्रे किञ्चित्‌ शैथिल्यं प्राप्यते । 
'महर्षियास्कोऽप्यनवगतसंस्कारान्तर्गतान्‌ कतिपयान्‌ शब्दान्‌ हित्वा महता 

वैदुष्येण प्रत्ययान्निरूपयामास | 

अध्टध्यायाम्‌ उणादिसूत्रादिषु च लब्धवर्ण आचार्यो देखराजोऽप्यनु- 
व्याकरणनियमं निघण्डुस्थशब्दानां प्रत्ययान्‌ वर्णयामास। परं यदि कोऽपि 
शाब्दो नियमं न समगंस्त तं येन केनापि प्रकारेण साधयितुमीहाञ्चक्रे । अस्य 
निदर्शनं यथा 'क्रभुक्षिन'शब्दः विपन्युशब्दो वा। आचार्य इमौ क्रमशो 
भुक्षिनकूप्रत्ययेन, कन्युचूप्रत्ययेन च साधयितुं समीहते । परं कल्पनमेतद्‌ 
रूपिमसिद्धान्तं सर्वथा विपर्येति। वस्तुतः प्रकृति-प्रत्यय-सिद्धान्तानां या 
प्रक्रिया समारब्धा तस्माद्‌ विचलनस्य परां काष्ठां प्राप्तमिदं निदर्शनम्‌ । एकं 
प्रचलितमाभाणकम्‌-माधातोः डियाँ डौलवी, डौलानाप्रत्ययेन सिद्धं मियाँ, 
मौलवी, मौलाना इति!! परं यदि रूपिमसिद्धान्तानपलप्य ' भुक्षिनक्‌ प्रत्यये 
भवतामाग्रहः, तर्हि किमपराद्‌धमनेन डियाँप्रत्ययेन ! ! 

वस्तुतस्तु ऋभुक्षिन्‌’ शब्दोऽयं “ऋशभु' शब्दोपपदात्‌ क्षिधातोः (“क्षिणोति' 
इति प्रयोगेणानुमानित-*क्षिन्‌'-धातोर्वा) किविपूप्रत्ययेन वृत्रहन्‌-शब्देन तुल्यं 
साधयितुं शक्यते यथायथम्‌। निरुक्त ऋभुशन्दस्य व्याख्यानमप्युपलभ्यते। 

“विपन्यु'शब्दस्तु-'वि' उपसर्गपूर्वकात्‌ पन्‌धातोः क्विपूप्रत्ययेन विपन्‌ 
प्रातिपदिकम्‌, तस्मादिच्छायामर्थे क्यचूप्रत्ययेन नामधातुं निर्मीय तस्माच्च 
उप्रत्ययेन शक्यते साधयितुम्‌। वेदे विपन्‌ शब्दः क्विबन्तः प्रातिपदिकरूपेण 
स्वीकृत इति प्रतीयते । यतो हि तत्र पनिष्ठः पनीयान्‌ इत्यादिरूपाण्युपल भयन्ते । 

परं यदि कन्युचूप्रत्यय एव भवतामाग्रहः, तदा तु 'विपन्या'शब्द- 
सिद्धये पुनः पृथग्वचनं निर्मातव्यम्‌। परमुपरितनस्वाभाविकसिद्धौ न तथा 
'किमप्यपेक्ष्यते । 

निघण्डुशब्दास्सुसूक्ष्मं परिशीलिताश्चेद्‌ उणादिप्रक्रिया विभिद्य 
निर्दुटशन्दसिद्‌धौ समुपकरणानि भवन्तीत्यत्र नास्ति संशीतिः। यथा- 
उणादिसूत्रे “जीरदानु'शब्दो जीव्‌धातो रदानुकूप्रत्ययेन साध्यते। काशिका- 
'कारोऽपि सिद्धिमेनां स्वीकृत्य 'लोपो व्योर्वीलि' इति सूत्रेण वकारलोपं विधत्ते। 
परम्‌ इदं प्रत्ययविधानमसाधारणं रूपिमसिद्धान्ताद्विपरीतं च। 

निघण्टुस्त्वस्य स्वाभाविकसिंद्धौ साहाय्यं प्रदातुं क्षमते। यतो हि 
निघण्टौ २.१५ मध्ये क्षिप्रनामसु 'जीर'शब्दः पठ्यते। दानुशब्दोऽपि 
नास्त्यप्रसिद्धः । अतश्शन्दयोरनयोस्समासेन सिद्धो. 'जीरदानुः'। एवं 
स्वाभाविकरूपेण शब्दसिद्धौ सत्यां क उणादिमार्गमनुयायात्‌। अर्के चेन्मधु 
विन्देत किमर्थं पर्वतं त्रजेत्‌!! तथापि निघण्टुप्रक्रियाविलोपे सति श्रम एष 
क्रियत इति प्रतीमः । यावत्कालं सा परम्परा न विलुप्ता तावत्कालं तु सा 

समन्वपाल्यत मनीषिभिः। यतो हि महाभाष्ये १.१.४ सूत्रे रकि ज्यः 
सम्प्रसारणम्‌’ इति वार्त्तिकं प्रोच्यते । तेन रकि प्रत्यये ज्यः सम्प्रसारणं विधाय 
जीरशब्दः, तस्य दानुशब्देन सह समासे जीरः=क्षिप्रं दानुः=दानं यस्य इति 
विग्रहेण 'जीरदानु'शब्दः साध्यते। सिंद्धिरिषा मूलतो निघण्डुतः प्रेरणां प्राप्य 
विहितेति वयं निश्चिनुमः । 
'पद-विज्ञानम्‌ 

प्रकृतिप्रत्यययोर्नियमानुकूलेन संयोगेन पदं निर्मीयते । तदेवाभिधीयते 
-लोके--केवलायाः प्रकृतेः केवलस्य प्रत्ययस्य चाप्रयोगात्‌ । यथा तु परिभाषते 
'पाणिनिस्तथा पदस्यान्ते सुन्वा तिङ्‌ वावश्यं वर्तमानो भवति। 

समुचितपदविग्रहपरिज्ञानाय वेदात्‌ प्राप्तस्सङ्केतः- विभिन्नपदानां 
समुचितविग्रहपरिज्ञानं वेदसङ्केतेन सम्पद्यते । यथा निघण्टौ १.११.२४ मध्ये 
'स्वाहा'शब्दो वाङ्नामसु परिगण्यते निरुक्तकारो5स्यानेकान्‌ विग्रहान्निर्दिशति । 
परं सर्वोत्तमो विग्रह: “सु- आह' इत्येव । यतो ह्यथर्ववेदे शब्दस्यास्य प्रतिलोमं 
प्राप्यते-स्वाहैभ्यो दुराहामीभ्यः-अथर्व० ८.८.२४। 

एवञ्च दुराहशब्दप्रतिलोमं 'सु+आह' इति व्युत्पत्तिक्रिधानं समीचीनतरं 
प्रतिभाति। 

'पाणिनिप्रोक्तेषु शब्देषु निरुक्तकारानुगतः समीचीनतरः पन्थाः- 
महावैयाकरणेन पाणिनिना विवेचितान्‌ कतिपयान्‌ शब्दान्‌ प्रति महर्षिर्यास्कः 
पूर्वमेव समीचीनतरां दिशमुपागादिति प्रतीमः । निदर्शनं यथा-दर्भपवित्रपाणिः 
पाणिनिः ५.३.२२ सूत्रे “परेद्यविःशब्दं निपातनेन साधयामास । अत्र व्याख्याकाराः 
“परस्मिन्नहनि' इत्यर्थे परशब्दाद्‌ एद्यविप्रत्ययं निपातयन्ति। परं महाभाष्य- 
कारप्रोक्तेनान्बयव्यतिरेकविधिना ईषत्करमस्य प्रत्ययत्वसाधनम्‌। 

निघण्यै १.९ मध्ये त्वहर्नामसु “द्यविद्यवि' इति पाठः क्रियते । अस्यार्थो 
दिनेदिन इति । स्पष्टत एव द्योशब्दस्यात्र सप्तम्यन्तं रूपं द्यवि’ इति | अहर्नामसु 
पाठोऽयम्‌ अस्य रूपस्य प्रभूतं प्रयोगं सूचयति। 

अस्य शब्दस्य निघण्टौ पाठं पुरस्कृत्य “परेद्यवि'शब्दस्य “परे द्यवि' इति 
विग्रहः, ' अन्यस्मिन्‌ दिने’ इति तस्यार्थश्च शक्यते सुखं व्रिधातुम्‌। वैदिके 
युगे द्योशब्दः पुंल्लिङ्गेऽपि प्रयुज्यते स्म। अपि चाथर्ववेदे “परे'शब्दः, 
लौकिके संस्कृते “परात्‌' (परात्‌ परं साम्यमुपैति दिव्यम्‌-गीता) सदृशास्सर्व- 
नामरहिंताः प्रयोगा न सन्ति सर्वथाविज्ञाताः। अतोऽत्रापि “परे'शब्दप्रयोगो 
नास्ति तथा, यथा कोऽपि दोषो महान्‌ प्रादुःष्यात्‌। एवं द्वयोः शब्दयोः 
समासेन सप्तम्या अलुका च सिद्धं परेद्यवि इति। यद्यप्यत्र सप्तम्या 


CEC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
२६ सम्पादकीयम्‌ 


अलुङ्मार्गस्त्रीकारोऽपि न सर्वथा निसर्गतो निरर्गलः, तथापि “एद्यवि' 
सदृशासाधारणप्रत्ययस्वीकारापेक्षया तु ऋजुतर एवेत्यर्थे देवाः प्रमाणम्‌! ! 
नवीनमार्गप्रेरणा स्पष्टतो निघण्टुस्थाद्‌ “द्यवि'शब्दादेव प्राप्यते। 

२. एवं विमलमतिः पाणिनिः ५.४.७ सूत्रे 'पुरुषाधीनः' इति 
शब्दसिद्धयेऽध्युत्तरपदात्‌ खप्रत्ययमन्वशात्‌। परम्‌ उपसर्गात्‌ प्रत्ययोत्पादनं 
नास्ति नैसर्गिकम्‌ । 

अस्यान्यादृशव्याख्यानाय निरुक्तात्‌ केचन सङ्केता उपलभ्यन्ते । 
निघण्टै २.२२.४ मध्य ईश्वरनामसु 'इन'शब्दः परिगण्यते। सत्यस्मिन्‌ शब्द 
' अत्यादयः क्रान्ताद्यर्थे द्वितीयया’ (अ० २.२.१८ वा०) इति वार्त्तिंकद्वारा 
“इनम्‌ अधिगतः' इति विग्रहेण “अधीन'शब्दः शक्यते सहजं निर्मातुम्‌। 
पश्चात्‌ 'पुरुष'शब्देन सह समासे “पुरुषाधीन' शब्दः सम्भूयते। 

विग्रहेणानेनास्माभिरनेके लाभा लब्धाः | पाणिनिना 'पुरुषाधीनः' इति 
समस्तश्शब्दो निर्मितः । परमिदानीम्‌ इदम्प्रथमतया प्रयुक्तोऽसमस्तः 'अधीन'- 
रान्दोऽपि शक्यते व्याहर्तुम्‌ । अपि च 'सेना'सदुशानां मूर्धाभिषिक्तानां शब्दानां 
कृते नातिरिक्तं वचनं निमातव्यं भवति। अयं स+इन इति विग्रहेण सर्वथा 
साधुः । यथा महर्षियास्को निरुक्ते २.११ मध्ये “सेना सेश्वरा' इति व्याहरन्‌ 
मुक्तकण्ठं प्रत्यपादयत्‌। सर्वमप्येतत्सूचनं निरुक्तात्‌ प्राप्यत इति विजयतां 
निरुक्तम्‌! ! 

प्रतीयते यदू निरुक्तकाल “इन'शब्दस्य प्रयोगेऽपि पाणिनियुगे शब्दोऽयं 
विरलतां गतः। अत एव पाणिनिरन्यप्रकारेण शब्दमन्वशात्‌। उपलब्धे 
निरुक्तसङ्केते तु नायं प्रकारोऽपेक्ष्यते। 

३. निघण्यै ३.१५ मध्ये मेधाविनामसु 'नवेदस्‌*शब्दः पठ्यते। 
महामतिः पाणिनिराचार्यः ६.३.७३ सूत्रे शब्दमिमं निपातनेन साधयति। 
काशिकाकारो “न वेत्ति' इति विम्रहेणामुं व्याचष्टे। परं यो हि वर्तते मेधावी 
स कथं “न वेत्ति' इति स्यात्‌ ? यदि स न वेत्ति किमपि, हन्त तहिँ कृतं 
मेधया !! सत्यम्‌, व्रिलक्षणोऽयं प्रश्नः, व्याकरणप्रतिभाशाल्तरिशीलितानामपि 
मानसमद्याप्युन्मथति। 

आचार्यो देवराजस्त्वत्रार्थं सुसङ्गतं विधातुं द्विनञूपूर्वाद्‌ वेदसूशन्दस्य 
समासेन शब्दं साधयति । परं तथात्वे तु 'नासत्याः' इतिवद्‌ “नावेदाः' इत्येवं 
दीर्घप्रयोगापत्तिरिति "एकमनुसन्धित्सतोऽपरं प्रच्यवत इति न्यायापातः !! 
नास्य देवराजेन कोऽपि प्रोक्तस्समाधिः। 

निरुक्तपरम्परया तु प्रश्नोऽयं शक्यते समाधातुम्‌ ।' यतो हि १.४ 

वर्तिनिरुक्तवर्णनपुरःसरम्‌ उपमार्थीयोऽपि नशब्दो भवत्येव । एवञ्च “भवतं 
न वेदसा' इति मन्त्रांशस्य “वेदसा प्रज्ञानेन न इव भवतम्‌' इत्यर्थो वरिवर्ति | 
एवं यो हि नास्ति मेधाविष्वग्रसरः परं मेधाविनां पन्थानमनुसरति सोऽस्ति 
नवेदा: । पाणिनिरपि "तदधीते तद्वेद' (अ. ४.२.५८) इति सूत्रेऽधीयानस्य 
कृतेऽपि तमेव प्रत्ययं स्वीकरोति, यो हि विदाङ्कुर्वाणस्य कृते। अस्मिन्नर्थेऽपि 
पाणिनिप्रोक्तं नञ्पूर्वपदं भवति सर्वथा समीचीनम्‌। व्याकरणमतेन 
नजञस्सादुश्यार्थस्समासगम्यो निरुक्तमतेन तूपमा वाच्यार्थः । एवं निरुक्तप्रक्रियया 
सर्वमेतत्‌ समञ्जसमिति पुरःस्थिते प्रमेयाब्धौ ग्रन्थविस्तरभीरुभिरिति 
न्यायेनोपरम्यते । 

कात्यायनप्रोक्तशब्दविषये निरुक्तकारानुगतः समीचीनतरः पन्था:-- 
वार्त्तिककारः कात्यायनोऽष्टाध्याय्याः ५.४.३० सूत्रे नवस्य नू लपूतनपू० 
आदिवार्त्तिकिन नवस्य नू इत्यादेशेन नूतनम्‌, नवीनम्‌ इत्यादिशब्दान्‌ 
साधयति। 

परं वस्तुतोऽस्थानेऽयं यत्न आदेशविधानस्य। न हीदं निरुक्तपरम्परातो 
“भिद्यते यतो यत्नार्ह स्यात्‌! निरुक्तं तु ४.१७ मध्ये स्वतन्त्र नू शब्दस्य 
नवीनमर्थ ब्रवीति । तदनुसारेण-'नू च पुरा च सदनं रयीणाम्‌' इति मन्त्रांशस्य 
अद्यापि पूर्वमपि धनस्य सङ्ग्रह आसीदित्येषोऽर्थः । एवं च विद्यमाने 
“नृःनिपाते “न्‌'आदेशकरणमत्राकिञ्चितृकरम्‌। अस्माद्‌ “नू'शब्दादेव अ० 
४.३.२३ इति सूत्रेणाव्ययात्‌ ट्युप्रत्ययेन सिद्धो नूतनशब्दः । 

अत्र निघण्टुव्याख्याकार आचार्यो देवराजोऽपि निरुक्तव्याख्यां 
नानुध्यायतीत्यहो चित्रम्‌! ! 

वेदात्‌ सङ्केतप्रा्तौ देवराजानुगतः समीचीनः पन्थाः-अनेकेषां 
शब्दानां विषये वेदान्महत्तवपूर्णास्सङ्केताः प्राप्यन्ते । ताननुसृत्य श्रीमता 
देवराजयज्चना प्रशंसनीयं निर्वचनं व्यधायि। यथा “वारि'शब्दस्य विग्रहाय 
स यजुर्वेदस्थं २१.५७ मन्त्रमवलम्बते । एतेन वार्शब्दस्याप्यस्तित्वं परिज्ञायते । 
तथा च लौकिके संस्कृते “वारां निधिः सदृशाः शब्दास्साधवो भवन्ति। एवम्‌ 
आचार्येण वैदिकप्रमाणमवलम्ब्य “स्वधा' इत्यादिशब्दानामपि प्रशंसनीयं 
निर्वचनं विहितम्‌ । 

निरुक्तात्‌ सङ्केतप्रा्तौ देवराजानुगतः समीचीनः पन्थाः- 
महावैयाकरणः पाणिनिरष्टाध्यास्याः ६.२.७२३ सूत्रे नपाच्छन्दं निपातनेन 
साधयति | काशिकाकारस्तु “न पाति' इति विग्रहेण नजापूर्वात्‌ पाधातोश्शब्दममुं 
साधयति। परं “पुत्रो वा पौत्रो वा न पाति' इति किमस्ति समीचीनम्‌? अस्य 

न वर्ततेऽत्र कोऽपि समाधिः | 
शास्त्रेषु 'लब्धवर्ण आचार्यो देवराजयज्वा त्वत्र निरुक्तकारसङ्केत- 
मवलम्ब्य प्रशांसनीयां व्युत्पत्ति विधत्ते। निरुक्तकारो निरुक्ते ३.२ 
मध्येऽपत्यशब्दस्य विग्रहो “नानेन पतति’ इति करोति । अत एव पुत्रोऽपत्य- 
मित्यपतनादपत्यमिति प्रोच्यते। पुत्रशब्दं प्रत्यपि- 
पुन्नाम्नो नरकाद्यास्मात्‌ त्रायते पितरं सुतः। 
तस्मात्‌ पुत्र इति प्रोक्तः स्वयमेव स्वयंभुवा॥ 
-मनु० ९.१३८ 
इत्येषा भावना स्वन्यते ध्वन्यते च परिंतः। 
एतां भावनामवलम्ब्यात्राचायो “नपात्‌' इत्यस्य “न-पेत्‌' इति रूपेण 
सर्वथा समीचीनं विग्रहं-करोति। अत एव शब्दकल्पद्रुमेऽपि “नप्ता'शब्दस्य 
विग्रहो “न पतन्ति पितरो. येन' इत्येवमभिधीयते । 
वेदान्निरुक्ताच्य सङ्केतप्राप्तावपि देवराजानुगतः पराचीनः पन्थाः- 
अस्य निदर्शनम्‌-निघण्टौ १.८.२ मध्ये 'सूनरी'शब्द उषोनामसु पठ्यते। 
आचार्यो देवराजः 'सूनरिं'शब्दाद्‌ ङीषुप्रत्ययेन, अथवा सूनरशब्दान्मत्वर्थीय 
ईकारः, तदन्ताच्च व्यत्ययेन हल्ङ्यादिलोपेन प्रकृतं शब्दं साधयति। 
परं वेदे 'सूनरि'शब्दो नैव प्राप्यते। सूनरशब्दस्तु प्राप्यतेऽनेकधा। 
(बभ्रुरेको विषुणः सूनरो-ऋग्वेदः ८.२९.१ इत्यादिः) अस्मात्‌ “सूनर' शब्दाद्‌ 
'नर-नारी' इतिवत्‌ शार्ङ्गरवादित्वाद्‌ (अ० ४.१.७३) ङीनूप्रत्ययेन सिद्धं 
“सूनरी? इति। अनेनानावश्यको व्यत्ययोऽपि हापितो भवति। 
प्रक्रियैषा “सुन्दरः-सुन्दरी' इति सिद्धावपि साहाय्यं प्रददाति। 
“सूनरी'शब्दः प्रयुज्यते वेदे। परस्तात्तु पाणिन्यादिमुनिभिरननुञ्ञातोऽपि 
दकारागमोऽत्र काव्यशास्त्रिणां श्रुतिपथमिष्टतः प्रविष्ट: !! भाषावैज्ञानिका 
वानर-बन्दर इत्यत्र प्राकृतप्रभावं ब्रुवते। परं शब्दोऽयम्‌ एतत्प्रभाव- 
प्रभात्रितोऽपि न कदापि न्यषिध्यतेति व्रिजयतां सुन्दरीशब्दमाहात्म्यम्‌ ! ! 
२. निघण्टौ ३.१५ मध्ये मेधाविनामसु "विपः, विपश्चित्‌'शब्दौ 
परिपठ्येते। आचार्यो देवराजो 'व्रिपश्चित्‌'शब्दं 'विपो वाचश्चेतयते', 
“क्रिपश्यंश्चेतयते' इत्याद्यनेकाभिः क्लिष्टकल्पनाभिस्साधयते। 
परं निरुक्तमनलम्ब्य सहजं शब्दोऽयं शक्यते साधयितुम्‌। यतो हि 
'निघण्यै 'विपस्‌'शब्दो मेधाव्यर्थे वर्तते। अत एवं .ऋग्वेदे १०.४६.५ 
'इत्यादिमन्त्रे विपोधाः'शब्दस्य प्रयोगः। शब्दोऽयं लोके “तपोधन' 

इत्यादिवन्निर्मातुं शक्यते। अस्य “विपस्‌'शब्दस्य *“चित्‌'शब्देन सह समासे 
“विपश्चित्‌' इति प्रयोगस्सिद्ध्यति। निरुक्ते १.४ मध्ये चिच्छन्दः पूजार्थे 
निरुच्यते । यथा- आचार्यश्चिद्‌ इत्यस्यार्थः पूजनीय आचार्यः । एवं विपश्चिद्‌ 
इत्यस्यार्थः -“पूजनीयो मेधावी” इति भविष्यति। स्पष्टतस्स्वाभाविकोऽसौ 
विग्रहोऽनेककृत्रिमविधानशङ्काकलङ्कमुच्छिनत्ति। 

द्विपदाश्शब्दाः- निघण्टावनेके द्विपदाश्शब्दाः परिगण्यन्ते । तत्र केचन 
समस्ता अपरे समासविरहिताश्च। समस्तशब्देषु चित्रामघा, जलाषभेषजम्‌ 
इत्यादयश्शन्दाः प्रस्तोतुं शक्यन्ते । “चित्रामघा'शब्द उषोनामसु परिगण्यते । 
अत्र चित्रशब्दो मघशब्दश्च समस्यते। मघशब्दो धनवाचकः | धनवत्त्वादेव 
इन्द्रो मघवा । वरिचित्रविविधधनवतीत्वादेवोषाः चित्रामघाशब्देन प्रोच्यते । 

वेदे प्रासो "जलाषभेषजम्‌' इत्यप्येवंभूतश्शब्दः । अत्र जलाषशब्दो 
भेषजशब्दश्च समस्येते परस्परम्‌ । अत्र जलम्‌ ओषधिरूपेण प्रोच्यते । एषा 
भावना प्राप्यतेऽस्मिन्‌ मन्त्रे~आपो अमीवचातनीः। आपः सर्वस्य 
भेषजीः?! -ऋग्वेद: १०.१३७.६। 

“जलं सर्वान्‌ रोगानुच्छिनत्ति, जलमेव सर्वस्यौषधिः' इत्यस्य 
सङ्झक्षि्तोऽर्थः । मन्त्रोऽयं जलचिकित्साया अतिसुन्दरं महत्त्वं ख्यापयति । 

असमस्तशब्देषु स्वादो अर्णाः, ऋतस्य योनिः, “मम सत्यम्‌ इत्या- 
दयंश्शब्दाः परिपठितुं शक्यन्ते। सर्वस्यापि सत्यवस्लुन उपादानकारणं 
जलमेवेत्यतो जलस्य “ऋतस्य योनिः? इति नामधेयम्‌। एषा भावना 'अप्रकेतं 
सलिलं सर्वमा इदम्‌’ (ऋग्वेद: १०.१२९.३) इत्यादिषु मन्त्रेषु मूर्तभावं 
गृह्णाति । 

एवं युद्धकाले सर्वेऽपि प्रतिभागिनः “अहँ सत्यम्‌? अथवा “मम जयो 
ध्रुवं सत्यम्‌' इति मन्वते। एवञ्च 'इदं मम सत्यम्‌', “मम सत्यम्‌' इति वारं- 
वारं कथनेन युद्धस्य नाम सम्पन्नम्‌। 

निरुक्तकारः कतिपयान्‌ शब्दानपि द्विपदशब्दाननिर्मितान्‌ ब्रवीति । अस्यैकं 
शोभनमुदाहरणं-'कितव'शब्दः। अस्य विषये निरुक्ते ५.२२ मध्ये “किं 
तवास्तीति शब्दानुकृतिः’ इति प्रोच्यते। झूतसमये सर्वेऽपि प्रतिभागिनः 
“किमस्ति तब पार्श्वे धनम्‌' इत्येवं वारं-वारं ब्रुवते। अतश्च “किं तव, “किं 
तव' इति शब्दसमाहारः कितवरूपेण सम्पन्नः | 

अनुकरणानिर्मिताः केचन शब्दाः-महर्षिर्यास्कः, अनेके शब्दा 
'चिभिन्रध्वनीनामनुकरणसिद्धान्तेन विनिर्मिताः-इत्येवं सङ्गिरते। यथा- 
"काक? इति नामधेयं तस्य पक्षिणः “का का' इति ध्वनेरनुकरणेन विनिर्मितम्‌ 

(काक इति शब्दानुकृतिः-निरुक्तम्‌ ३.१८) । एवं कुक्कुरार्थस्य "कृकवाकु'- 
शब्दस्य पूर्वपदम्‌ एवं विनिर्मितम्‌। कू कू शब्दस्यानुकरणं कुक इति। तं 
वक्ति-अत एवासौ कृकवाकुः । (कृकवाकोः पूर्व शब्दानुकरणं चचेरुत्तरम्‌- 
निरुक्तम्‌ १२.१३) | कतिपये वाद्यपदार्था अप्येवं विनिर्मिताः । यथा-दुमदुम्‌ 
इति शब्दानुकरणेन दुन्दुभिशब्दः । (दुन्दुभिरिति शब्दानुकरणम्‌-निरुक्तम्‌ 
९.१२) ॥ 
डॉ० लक्ष्मणस्वरूपमहाशय आश्चर्य प्रपेदे यद्‌ महर्षिर्यास्कोऽनुकरण- 
निर्मितपक्षिणां मध्ये कोकिलस्य नाम नागृह्वात्‌। वस्तुतो नास्त्यस्थान 
इदमाश्चर्यम्‌। अतिप्राचीनकालात्‌ पुंस्कोकिलोऽयं प्रकाममाकृक्षन्मनांसि 
मनुजानामित्यत्र नास्ति सन्देहः । यजुर्वेदे २४.३९ मन्त्रे “कामाय पिकः' इति 
प्रोच्यते । भारतात्‌ प्रभृति आयूरोपमहाद्वीपम्‌ अस्य नामधेयम्‌ अनुकरणमवलम्ब्य 
विनिर्मितम | इंग्लिशभाषायां (ट७८००) शब्द एवम्प्रकारक एव । अत्रा- 
स्योल्ळेखः स्याद्रोचको यंद्‌ धातुपाठे “कु' धातुः कोकिलध्वनिप्रकाशनाय 
स्वीक्रियते । एवं कोकिलः कोकूयते । व्याकरणस्य यथा त्वन्यान्युदाहरणानि 
भणन्ति तथा त्वत्र “चोकूयते' इति रूपेण भाव्यम्‌। परं पाणिनिराचायोऽत्र 
“न कवतेयँङि' (अ. ७.४.६३) इति सूत्रेण महता प्रयत्नेन “कोकूयते' इति 
रूपं साधयामास | व्याकरणनियमाः समाजस्य प्रवृत्तिं लक्षयन्ति। अत्र 
“कोकूयते'प्रयोगस्य कारणमेतदेव यत्‌ कूकू इति अनुकरणाकारोऽत्र न 
व्याहन्येत । यतः कोकिलस्य ध्वनेरनुकरणं कूकू इत्येव भवति, न तु चूकू 
इति। अतस्सिद्ध्यत्येबं यदत्र “कोकिलः शब्दोऽपि, तस्य क्रियाप्यनुकरणेनैव 
विनिर्मीयते। 
परं किं कथयामोऽत्र कतिपयानां वैयाकरणानामरसिकताम्‌! ते 
शब्दसिद्ध्येकधना वैयाकरणा ध्वनिमेतम्‌ उष्ट्रेण, खरेण च साकं तुलयन्ति! 
काशिकायां कोकूयत उष्ट्रः, कोकूयते खर इत्युदाहरणं प्रदीयते। परं क्व 
कोकिलस्य कूजनम्‌, क्व च खरस्य प्रखरश्शन्दः ! अस्त्यत्र किमपि 
साम्यमिति पाठकैर्निणीयताम्‌!! 
प्रकृतमनुसरामः । प्रस्तुतोदाहरणैर्ज्ञायते यद्‌ यास्काचार्यः सीमित्तांशेऽनु- 
करणसिंद्धान्तं स्वीचकार । एतदस्ति मैक्समूलरमहोदयस्य (80% ५०% 
१९०7५) सिद्धान्तस्य परस्सहस्रवर्षपूर्वं परिकल्पनम्‌। लौकिकर्संस्कते5पि 
'घुव्यू' इत्यादयश्शन्दाः, जडपदार्थानुकरणेन च “पटपरायते' इत्यादयश्शब्दा 
विनिर्मिताः । प्राकृतेऽपि गलगलिया, “फटफटिया' इत्यादीन्यस्योदाहरणानि । 
एवं निघण्यै १.१७ मध्ये 'कल्मलीकिनम्‌' जञ्जणाभवन्‌ “मल्मलाभवन्‌ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
सम्पादकीयम्‌ - ३१ 


इत्यादयः प्रज्जलनार्थकाश्शब्दा अप्यनुकरणसिद्धान्तेन विनिर्मिता इत्यनुमीयते । 
निरुक्तकारेणात्र न किमपि मुक्तकण्ठं प्रोक्तम्‌ । आचार्यो देवराजः पृषोदरादिना 
शब्दानिमान्‌ व्याचष्टे। परं पृषोदरादिपरिंवर्तनमपि समाजे नाकारणं सम्पद्यते। 
तस्य निगूढं कारणमवश्यमुद्घाटनीयम्‌। तदैव शब्दविक्ासो विवरीतुं 
शक्यते । 

एवं “जज्झतीः*शब्द आपः’ इत्यर्थे निरुक्ते ६.१६ मध्ये परिंगण्यते। 
निरुक्तकार इमम्‌ अनुकरणशब्दरूपेण नैव प्राभाषत। आचार्यो देवराजोऽपि 
तेनैव पथा नास्य विषये किञ्चित्‌ प्रोवाच। परं सत्यत्रतसामश्रमी स्वकीय- 
टिप्पण्याम्‌ 'अनुकरणशब्द एषः' इति ब्रबीति। स्पष्टतो विवरणमेतन्निरुक्त- 
कारमान्यतयानुकूल्यं भजते। 

मानवीकरणप्रक्रियया निर्मिताश्शब्दाः-मानवो जडपदार्थानपि 
कदाचिच्तेतनवद्‌ व्यवहरति। महाभाष्ये ३.२.७ सूत्रे "पिपतिषति कूलम्‌' 
इत्याद्युदाहरणैरस्य समर्थनं विधीयते। वेदेऽपि 'श्रृणोत ग्रावाण’ इत्यादौ 
क्कचिदस्याः प्रवृत्तेः प्रतिफलनं दृश्यते। अपि च तत्र क्वचिन्मेघवाय्वा- 
दयोऽप्रतिहतशक्तयो जडपदार्था विग्रहवत्यो देवता इव वर्ण्यन्ते । निरुक्तकारः 
७.६ मध्ये दैवतकाण्डे 'अथाकारचिन्तनं देवतानाम्‌' इति प्रकृत्य कतिपयान्‌ 
मतभेदान्निर्दिशति । तत्र प्रमुखं मतं यत्‌ कतिपये देवा मेघाद्यधिष्ठातारो मानवा 
इव हस्तपादं धारयन्ति, अन्ये तु वरिपरीतमाकारमपि लक्षयन्ति। 

निरुक्तस्यानेके शब्दा मान्यतामेनां पुरस्कृत्य विनिर्मिताः । यथा निरुक्ते 
९.२९ मध्ये 'अरण्यानी'शब्दस्य विग्रहः “अरण्यस्य पत्नी’ इत्येवं क्रियते। 
अत्रेदं निंगूढमाकूतं यदस्त्यरण्यम्‌ अधितिष्ठन्‌ कश्चन शासको चेतनो देवः। 
तस्य वर्तते पत्न्यपि। सैवारण्यानी। 

परिकल्पनेयं पूर्वोक्तां मान्यतां समर्थयते। महावैयाकरणः पाणिनिरपि 
पुंयोगादाख्यायाम्‌ ` इन्द्राण्यादिशब्दानन्वशात्‌। तथा तत्रैव प्रसङ्गे 
' अरण्यानी' शब्दमपि निरवोचत्‌। कात्यायनस्तु पूर्वोक्तमान्यताभिरनवहितचेताः 
“कथं स्यादरण्यस्य पत्नी’ इत्येवम्‌ अनुचिन्तयन्‌ “हिमारण्ययोर्महत्त्वे' इति 
वार्तिकेन महदरण्यमरण्यानी इत्येवं वर्णयामास। सत्यम्‌, शब्दस्तु सिद्ध्य- 
त्येवमपि | परं शब्दार्थविकासतत्त्वं तु निहितमनेन गुहायाम्‌! एतेन न कोऽपि 
ज्ञातुं प्रभवति यत्‌ पुंयोगादाख्यायाम्‌ उत्पद्यमान “आनी इत्यागमयुक्तः 
प्रत्ययोऽरण्यानी' इति शब्दे कथं सङ्गच्छते । निरुक्तं प्रति ददच्चक्षुस्तु सर्व 
जानाति समञ्जसमिति प्रियं त उपहरामि!! अत्र अरण्यस्य पत्नी देवी 
परवर्तियुगे महद्बुद्धिं प्राप्य महदरण्यमित्यर्थे प्रोच्यते। 

एवं निघण्टौ १.१० मध्ये शम्बरः, वृत्र इत्यादयश्शब्दा मेघनामसु 
परिपठिता: । परं वेदस्यानेकैर्विवरणैरसुराणाम्‌ इभानि नामानीति परिज्ञायते। 
अयमस्ति वस्तुतो मानवीकरणस्य परिणामः । अनेन मेघस्य विभिन्नानि 
वस्तूनि विभिन्ना दशाश्च विभिन्नमानवासुररूपेण वा वर्ण्यन्ते। इन्द्रस्तु 
स्वकीयमहद्वज्रेण असुरं प्रहरति। तदैभ्योऽसुरेभ्यः सङ्गोपितं जलं पार्थिवा 
मनुष्याः प्राप्नुवन्ति। एवं शब्दा इमे मानवीकरणेन विनिर्मिता इति सिद्धम्‌ | 

निरुक्तव्याख्यातशब्देषु प्रतिबिम्बितं वैज्ञानिक तथ्यम्‌- 
निरुक्तव्याख्यातशब्दैरनेकानि भौतिकवैज्ञानिकतथ्यानि ध्वन्यन्ते। यथा- 

१. वृक्षास्सलिलं पान्ति सर्वतः- वृक्षाः स्वमूलैर्महज्जलौघमवरुन्धन्ति। 
एतैर्वृष्टिजलप्लावनम्‌, भूमेः क्षरणं चापि नैव सम्पद्यत इत्यस्ति वैज्ञानिक 
तथ्यम्‌ । महर्षिर्यास्को मूल्यवत्तथ्यमदो निरुक्ते ८.४ मध्ये वनस्पतिशब्द- 
निर्वचनप्रसङ्गेऽभिव्यनक्ति। निघण्टौ १.१२ मध्ये वनशब्दो जलार्थकः । 
अमरकोशे ३.१२६ मध्येऽपि “वने सलिलकानने’ इति वचनेन वनशब्दस्य 
जलार्थत्वं परिज्ञाते। बाणभट्टोऽपि हर्षचरिते महाभूतवर्णनप्रसङ्गे 
“अवनिपवनवनगगन....." इत्यादिप्रबन्धान्तगतिन वनशब्देन जलार्थमभिव्यनक्ति । 

एवञ्च वनस्यनजलस्य परिपालकत्वाद्‌ वृक्षा वनस्पतयः । अत्र वनस्य 
पश्चात्‌ सुडागमः | अथवा “तनूत्यजेव तस्करा वनर्गू? (ऋग्वेद १०.४.६) 
इति प्रमाणेन रेफान्तोऽत्र वनर्‌शन्द इति मन्तुं शक्यते। सर्वथा तथ्यमेतदत्र 
प्रकाश्यते स्वच्छम्‌! 

२. चन्द्रमाः सूर्येण प्रकाश्यते-चन्द्रः स्वयं प्रकाशत्रिहीनः। स तु 
सूर्यात्‌ प्रकाशं प्राप्य, परावर्त्य च प्रकाशितो भवतीत्यप्यस्ति वैज्ञानिक तथ्यम्‌ | 
महर्षिः चन्द्रार्थकस्य “गन्धर्वीशन्दस्य निर्वचनप्रसङ्गे तथ्यमेतद्‌ व्याचष्टे। 
गां>सूर्यरश्मिं धारयतीत्यत एव चन्द्रमा गन्धर्व: । आत्रास्तीदं पारमर्ष वचनम्‌- 
“अथाप्यस्यैको रश्मिश्चन्द्रमसं प्रति दीप्यते तदेतेनोपेक्षितव्यम्‌ आदित्यतोऽस्य 
दीप्तिर्भवति' (निरुक्तम्‌ २.७) । 

३. विह्युदस्ति महाजवशीला- सामान्यतो वायुः, झञ्झावातो वा तीव्रं 
वातीत्यनुज्ञायते। पवनवेगेन गमनं तीत्रतायाः प्रतिमानम्‌। निरुक्तकारोऽपि 
निघण्टौ २.१५ मध्ये क्षिप्रनामसु “वातरंहा'शन्दस्य पाठेन तथ्यमदः सत्यापयति। 
परं सर्वाधिका जूस्तु विद्युत एव । नैतस्या उपमा प्रायशो दृश्यते लौकिकसाहित्ये | 
परम्‌ अत्रैव निघण्यै “द्युगत्‌'शन्देनास्या महातीव्रगामित्वम्‌ औपम्यं च 
प्रकाश्यते । 

अर्थ-विज्ञानम्‌ 
भाषायाः प्रत्येकं शब्दः प्रतीकात्मकं महत्त्वम्‌ अभिरक्षति। स ह्यर्थात्‌ 
सर्वथा भिन्नोडपि सन्नर्थं प्रत्याययति। यदि हि कोऽपि शब्दः कदापि 
वैशिष्ट्यमेतदवलुम्पेत्तर्हि स नैव कदापि भाषायां स्थानं प्राप्तुं क्षमते । एवञ्च 
भाषात्वं नामार्थवाहिकात्वम्‌। यथा ह्ममूर्ता मानवस्य “इच्छा” मनसो रथे 
“मनोरथे' वा स्थिता सती विश्वं भ्रमति एवम्‌ अमूर्तो विचारो भाषारूपं रथं 
प्राप्य दूराद्दूरतरं मानवान्तरं गच्छति !! 
मौलिकस्यार्थस्य प्रकाशनं शब्दनिर्वचनस्य प्रमुखं कर्तव्यम्‌ । 
अन्तर्वर्तिप्रकृतिप्रत्ययनिरूपणमाध्यमेनान्तर्गतार्थम्‌, तस्य विकासं च निर्वचनं 
सम्यग्‌ ज्ञापयति। निरुक्तकारः कर्तव्यमेतत्‌ सर्वथानुभवन्‌ निर्वचनविषये 
उदजूघुषत्‌- 
' अर्थनित्यः परीक्षेत'-निरुक्तम्‌ २.१ । एवञ्चार्थविषये प्रामुख्यं विदधता 
शब्दः परीक्ष्यः। यदि काचन प्रकृतिः, कश्चन प्रत्ययो वा शब्दार्थ न 
सम्भजेत्‌, तर्हि न स स्वीकर्तुं योग्यः । परं यद्यन्या प्रकृतिरन्यो वा प्रत्ययः 
केबलं वर्णमात्रेणापि समानः, तस्यार्थेन सह सामञ्जस्यमभिरक्षति तदा सं 
स्वीकार्यं एव। अत एव निरुक्तकारो हस्तशन्दव्युत्पत्तिं सर्वथा शब्देन 
समानतामभ्युपगच्छतो हसधातोर्नैव कुरुते। यद्यपि केचन शब्दसिद्ध्येकधना 
वैयाकरणा उणादिसूत्रं पुरस्कृत्य कुर्वन्त्यपि। परं निरुक्तकारस्तु वर्णेनैकेन 
साम्यमाबहतो हन्‌धातोस्समुचितां व्युत्पत्तिं साधयति। यद्यप्यत्र नकारस्थाने 
सकारादेशो विधातव्यो भवति। परमर्थसंङ्गत्यै सर्वमेतत्‌ सोढव्यमेव। 
आधुनिका भाषावैज्ञानिकास्तु पशियनभाषाया तुलनां विधाय धस्त, हस्त 
इत्येवं शब्दं साधयन्ति। तस्यां भाषायां त्वेतद्‌ “दस्त'रूपेण प्रोच्यते। संस्कृते 
दसूधातुर्बलार्थकः प्रसिद्धोऽपि। यस्माद्‌ दासः, दस्युरिंत्यादयश्शब्दाः 
सिद्ध्यन्ति। अपि च तस्यां भाषायां “दस्ताना*शब्देन संस्कृते. “हस्तघ्न'- 
शन्दस्यास्तित्वमनुमीयते । 
व्युत्पत्त्या प्रवृत्तिनिमित्तं परिज्ञायते- कम्याप्यर्थविशेषस्यं कृते कस्यापि 
शब्दविशेषस्य प्रवृत्तेः प्रयोगस्य निमित्तं कारणं वा प्रवृत्तिनिमित्तमित्युच्यते । 
तच्च 'शब्दस्य भावः'. “नित्यं तत्त्वम' इत्यादिपदेन प्रोच्यते । अग्रेस्तत्त्वेऽपगते 
सति अम्रेरग्रित्वमपागादिति प्रवादं प्रवदन्ति पण्डिताः ! ! 
तस्य नित्यस्य तत्त्वस्य लक्षणान्यनेकानि सम्भवन्ति। एकेन शब्देन 
सर्वाण छक्षणानि प्रोक्तुं न शक्यन्ते | अत एवैकं तक्षणर्माप प्रवृत्तिनिमित्तपदेन 
प्रोच्यते तदेव व्युत्पत्त्सा परिज्ञाते । यथा कमलपुष्पे गुणा अनेके समवर्यान्त। 

तदनेकां दशां स्थितिं च धारयति। सर्वाभिरपि पुष्पमेतल्लक्ष्यते। परं 
“पङ्कज'शब्द्रो वा “नीरज'शब्दो वा केवलं जळप्रभवशालितां समाचष्टे । 
अतोऽत्रैतदेव प्रवृत्तिनि्मित्तम्‌। एतदेवात्र व्युत्पत्त्या परिज्ञायते । 

एतेन सिद्धमेतद्‌ यद्‌ व्युत्पत्त्या यदपि लक्ष्यते न तत्‌ शब्दार्थस्य सम्पूर्ण 
स्वरूपम्‌। तथापि तया तस्य शब्दार्थस्याभिज्ञानं तु भवत्येव। एतयैव 
:तस्येतिकर्तव्यता सम्भवति । यथा पाककर्तृत्वात्‌ कोऽपि पाचक इति प्रोच्यते । 
परं स पठनम्‌, स्वपनं न करोतीति तु नास्त्येव। सर्वकालं स पचत्येवेत्यपि 
नास्त्यवदातम्‌। तथापि मुख्यतः पचनकर्तृत्वात्‌ स "पाचकः इति पदेन 
प्रोच्यते । शब्दस्य व्युत्पत्त्या वयमस्य प्रमुखं कार्यम्‌, मुख्यं लक्षणं मुख्यं 
प्रवृत्तिनिमित्तं वावधारयितुं शक्नुमः । एतदेव व्युत्पत्तेर्मुख्यं प्रयोजनम्‌। 

कस्याञ्चिद्‌ व्युत्पत्तौ मुख्यस्य प्रवृत्तिनिमित्तस्योपेक्षा-लोके पुत्रार्थे 
*नन्दन'शब्दः प्रयुज्यते। अस्य व्युत्पत्त्या ज्ञायते यत्‌ पुत्रो भवति प्रसादाय। 
पुत्रोऽयं कस्मिंर्चित्क्षणल्वनिमेषे दु:खमपि दातुं शक्नोति। परं नैतदस्य 
मुख्यं प्रवृत्तिनिमित्तम्‌। अत एवैतदवलम्ब्य नास्य किमपि नाम सम्भवति। 

व्युत्पत्तिकारास्तथ्यमेतत्‌ स्वीकुर्वन्तस्सर्वदा मौलिकं प्रवृत्तिनिमित्तम्‌ 
आविरकार्षुः । परं कदाचिद्वैवश्ये सत्येतदुपेक्ष्यतेऽपि। यथाचार्यो देवराजो 
निघण्यै ३.२ मध्ये वर्तमानम्‌ अपत्यार्थकं “तोक'शब्दं व्यथनार्थकात्तुद्‌- 
धातोर्निर्मिमीते | यतो हिं पुत्रस्य गर्भवाससमये माता व्यथते, कष्ट वा प्राप्नोति । 
परं कि सम्भवत्येतदस्य प्रवृत्तिनिमित्तम्‌ ? स्थितिस्त्वेषा यद्‌ वत्सस्यैककल्लोल- 
समक्षं मातुः शतं गर्भवासदुःखमप्यकिञ्चित्करम्‌, किमुत कथा एकस्य 
गर्भवासदुःखस्य !! “अङ्काश्रयप्रणयिनस्तनयान्‌ वहन्तो धन्यास्तदङ्गरजसा 
कलुषीभवन्ति' इति नास्त्यस्थाने महाकविः कालिदासः !! अथापि यद्यस्य 
प्रवृत्तिनिमित्तत्वे भवतामाग्रहस्तदा तु विश्वस्मिन्‌ न कापि व्यवस्था स्यात्‌। 
यतो हि सर्वमपि दुःखं वस्तु, कदाचन सुखम्‌, सुखपूर्णं च वस्तु कदाचन 
दुःखं भवत्येव। 

अत एवात्र “तोक'शब्दप्रसङ्गेऽन्यः कोऽपि कृतान्त आस्थेयः | अत्र 
निघण्टौ तोकम्‌, तुकू, तोक्म इति शब्दपाठम्‌, अथ च ऋग्वेदे ६.४८.९ मन्त्र 
“तुचे' इति शब्दप्रयोमम्‌ अवलम्ब्य 'तुच्‌'धातुः परिकल्पयितुं शक्यते । यतो 
ह्यत्र ध्वनिकृतम्‌ अर्थकृतं च सादृश्यं वर्तते। अथ च अवेस्तामध्ये 
(Iaoxmen) शन्देऽप्यस्य सादृश्यं प्रदर्शयितुं शक्यते। एवञ्च यथा रुक्‌, 
रुक्म, रुच इत्यादिरूपाणि दृष्ट्वा रुचूधातुः परिकल्प्यते, एवमत्रापि 


तुच्‌धातुः । 

परं तुद्धातोस्तोकस्तु ध्वनिपरिवर्तननियमानप्यतिक्रामति। यतो हि 
दकारस्थाने नकारादेशो नैव दुश्यते। महर्षियास्को निरुक्ते ५.७ मध्ये 
तुद्धातोस्तोदशन्दं साधयति। पुनरनेनैव *तोक'शब्दः कथं सिद्ध्येत्‌ ? एवं 
सिद्धमेतद्‌ यदत्र प्रवृत्तिनिमित्तं ध्वनिपरिवर्तनं 'वा न तथा परिपाल्यते । 

२. एवं निघण्टौ ३.४.१९ मध्ये गृहनामसु “दुर्याः' शब्दस्य पाठः क्रियते । 
अत्राचार्य उवटं पुरस्कृत्य समाचष्टे यद्‌ दुःखेन प्राप्तुं योग्या दुर्या गृहा इति। 
परं नास्तीदमस्य मौलिकं प्रवृत्तिनिमित्तम्‌। “सद्‌्म' “शर्म” इत्यादिशब्दै- 
रभिधीयमानो गृहः परां स्थितिम्‌, परां शान्तिं वां प्रदत्ते। कथमसौ स्याद्‌ 
दुःखयोग्यः? यदि कदापि दुःखेनाप्यसौ प्राप्यते तदापि महाभाष्य- 
कारोक्तवचनानुसारेण कूपखानकवत्‌ सम्प्रासे गृहे सर्व दुःखं प्रघाणिष्यते। एवं 
तदापि क्षेमङ्करः, प्रियङ्करोऽसौ, न तु दुःखयोग्यः। 

अत एव शब्दोऽयं वेदे बहुधा प्राप्ताद्‌ द्वारार्थकाद्‌ दुरशब्दात्‌ सिद्धिमर्हति । 
ऋग्वेदे 'अत्रये शतदुरेषु गातुवित्‌०' (ऋ० १.५१.३) इत्यादिमन्त्रे शतद्वारवत्सु 
महत्सु राजगृहेषु उद्गाता साम गायति इति प्रोच्यते। निरुक्ते ८.११ मध्ये 
द्वारशब्दश्च निष्पाद्यते। ऋग्वेदे १.५१.१४ मन्त्रे दुर्यो यूपः, अथ च 
आश्‍शवलायनश्रौतसूत्रे ५.११ मध्ये “द्वारे हिता' इति विग्रहेण 'द्वार्या स्थूणा 
इत्यपि प्रोच्यते । अस्यां दशायां “प्रशस्ता दुरः=द्वारः सन्ति यत्रेति विग्रहेण 
दुर'शब्दान्मत्वर्थे यत्प्रत्ययेन सिद्धो गृहार्थे दुर्यशन्दः । प्राकृते 'द्वार' शब्दोऽपि 
लक्षणया गृहं समाचष्टे। यथा हिन्दीभाषायां “घर-बार' इति युग्मे दृश्यते। 

३. महर्षिर्यास्कः कुपानमिति विग्रहेण, कुपूधातोर्वा कूपशन्दं समाचष्टे। 
एवमत्र जलपानमशोभनं भवति, कुप्यन्ति वात्र जनाः। दुर्गाचार्य्त्वत्र 
गण्डस्योपरि पिण्डं स्फोटयन्‌ अस्याशोभनतायाः कारणं ब्रूते-यतो ह्यत्र 
जलग्रहणाय रज्चादिकं साधनमपेक्ष्यते ! ! 

स्पष्टतो नैतदस्य मौलिकं प्रवृत्तिनिमित्तम्‌। कोऽपि कूपो यावदधिकं 
रज्चादिकमपेक्षेत तथापि तं शंसन्त्येन जनाः, अथ च प्रशंसन्त्येव केवलम्‌! ! 
एवं कूपस्तु वर्तते सूपायनम्‌ ! ! कोऽपि हृदोऽशोभनः स्यात्‌ । परं सामान्यतस्तु 
हदे गभीरे हृदि चावगाढे शंसन्ति कार्यावतरं हि सन्तः !! 

अतोऽत्र “यथोत्तरं मुनीनां प्रामाण्यमिति वचनेन पाणिनिराचार्यस्समीचीनतरं 
प्रतीयते ।' स हि अष्टाध्याय्यां ३.१.११४ सूत्रे “कुप्य'शब्दं गुपृधातोस्समाचष्टे। 
यतो हिं तत्सुषिरत्वान्मध्ये सङ्गोपितं ' भवति। एवं कूपोऽपि मध्ये 
संङ्ंगोपितत्वात्‌ “कूप' इत्येवं प्रोच्यत इति वक्तुं शक्नुमः । 

परवर्त्यर्थीविषयकप्रश्‍नानां समाधातृ निरुक्तशास्त्रम्‌- इदं नास्त्यतिदितं 

यत्‌ कालक्रमेणानेकेषां शब्दानामर्थः पर्यवर्तत। तेषां विषयेऽनेके प्रश्ना 
उद्यन्ति। निरुक्तमार्गेण तेषां प्रश्नानां समाधानं शक्यते विधातुम्‌ । यथा- 

९. विभावरी-लौकिके संस्कृते निशार्थे 'व्रिभावरी'शब्दस्य प्रयोगो 
दुश्यते। अत एव महाकविर्बाणभट्टो हर्षचरिते रात्रिं रूपकालङ्कारेण 
क्रिभावरीवधूं ब्रवीति! शब्दोऽयं विभाशब्दाद्‌ वनूप्रत्ययेन स्त्रील्लिङ्गे 
नकारस्य स्थाने रेफादेशेन निष्पाद्यते | अतश्शब्दव्युत्पत्त्या तु “प्रकाशवती' इति 
ह्यस्यार्थः । परं तमस्विनी रात्रिः प्रकाशवती इति कथं शक्यते वक्तुम्‌-इत्येष 
प्रश्‍नोऽत्र उदियरतिं। संस्कृते प्रकाशकरत्वात्‌ सूर्योऽस्ति विभाकरः। एवं 
विभावरी रात्रिः कथम्‌ ? 

अस्य समाधानं निघण्टुना ध्वन्यते। निघण्टौ १.८ मध्ये शब्दोऽयम्‌ 
उषोनामसु परिगण्यते। उषःकाले कालान्धकारापेक्षया किञ्चित्‌ प्रकाशस्तु 
भवत्येन। अत एव तत्प्रकाशमपेक्ष्य “विभावरी' इति कथनं सर्वथा 

सङगच्छते। कोऽपि शब्दः कालक्रमेण मौलिकं प्रवृत्तिनिमित्तं त्यक्त्वा 

योगरूढम्‌, रूढं वार्थं ब्रवीति। अतः परस्तादयं शब्दः प्रगेतनायान्धकाराय 
प्रायुज्यत। पश्चात्तरं तु अन्धकारसाम्यात्‌ रात्रेः कालान्धकारायास्य प्रयोगो 
लोके समवर्तताग्रे। अत एव शब्दोऽयमिदानीं रात्रिमभिधत्त इत्यहो चित्रम्‌ ! 

२. व्रजो वा व्रजेन्द्रो वा-लौकिकसंस्कृते शब्दोऽयम्‌ अवरोधार्थे 
प्रयुज्यते। “गवाम्‌ अवरोध' इत्यर्थे “गोत्रजः' इति शब्दः प्रकामं प्रयुज्यते। 
एवम्प्रकारकायावरोधभूम्ने भूमिस्थानाय 'व्रजभूमिः' इति शब्देन. तस्य 
स्वामिने च “ब्रजेन्द्र” इति पदेन व्यवहरन्ति जनाः। 

अष्टाध्याय्याः ३.३.११९ सूत्रे शब्दोऽयं गत्यर्थकाद्‌ व्रज्धातोः 
करणेऽधिकरणे वा घञ्प्रत्ययेन निष्पाद्यते। एवञ्च “व्रजन्ति येन, यस्मिन्‌ 
वा सोऽस्ति व्रजः'। परमत्र व्रजे गावो मूलतस्तिष्ठन्ति, न तु व्रजन्ति। यदि 
कदाचित्तत्र व्रजन्ति, एतेन तैतत्प्रवृत्तिनिमित्तं भवितुमर्हति। यस्मिन्‌ काले 
गावो व्रजे तिष्ठन्ति स तिष्ठद्गुकाल इत्युपचर्यते। अत एव त्रजोऽयं “गोष्ठ 
इति पदेनाप्युपचर्यते। एवं च गोष्ठोऽयं “ब्रज” इत्येवं कथमभिधीयताम्‌ ? 

निघण्टोस्त्वस्य समाधानाय कश्चन सङ्केतः प्राप्यते। तत्र १.१०.११ 
मध्ये मेघनामसु व्रजशब्दोऽयं परिपठ्यते । यतो हि मेघोऽयम्‌ आकाशे त्रजति, 
भ्रमति, मुहूर्तमपि नावतिष्ठते! परं पवनस्य स्थैर्ये सति कदाचिदयं 
सापेक्षतस्तिष्ठत्यपि। अनेन वैशिष्ट्येन मेघोऽसौ “कोश'नाम्नापि प्रोच्यते । 
एवञ्च यदा “ब्रज'शब्दो मेघार्थे रूढतामुपागात्‌, तदा स्थिरोऽपि मेघो 
ब्रजशब्देन प्रौच्यत। “करोड़ीमल'नामा श्रेष्ठी दरिद्रेऽपि सति तेनैव नाम्ना 

प्रोच्यते । एवं स्थिरो मेघोऽपि त्रजः। अनेन सादृश्येन परवर्तियुगे परितः 
पिहितम्‌ अवरुद्ध वा निवासस्थानमपि ब्रज इत्येवम्‌ उपाचर्यंत। एतेन 
सिद्धमेतद्‌ यद्‌ मौलिकप्रवृत्तिनिमित्तपरिवतनेनात्रार्थपरिवर्तनं सम्पन्नम्‌। 

अर्थपरिवर्तनस्याधारः - प्रमुखतस्सादुश्यनिमित्ता लक्षणा- शब्दानां 
कालक्रमेणार्थपरिवर्तनं निरुक्तकारः स्वीकरोतीत्यत्र नास्ति सन्देहः । परिवर्तनमेतत्‌ 
प्रमुखतस्सादृश्यनिमित्तिकया लक्षणया सम्पद्यते | महषिंर्यास्कः, पाणिनिश्चापि 
न क्वापि नामग्राहमेतां न्यरूपयताम्‌। तथापि तावस्याः प्रकृतिं कार्यं च 
सर्वथावित्ताम्‌। 

परवर्तिलक्षणकारास्तु “शक्यसम्बन्धो लक्षणा' इत्येवं परिभाषन्ते। अत्र 
शक्यो नाम शक्तिवृत्त्या गम्यो मुख्योऽर्थः, तत्सम्बन्धो लक्षणा | सम्बन्धितस्स- 
मीपवर्त्यर्थस्तु लाक्षणिकोऽर्थः । अयं प्राकरणिको गौणोऽर्थः, क्वचनार्थसङ्गत्यै 
निष्पद्यते । परं निरूढलक्षणया तु सदैव सम्बन्धितोऽर्थः प्रकाश्यते । लक्षणायाः 
तात्स्थ्यम्‌, ताद्धर्म्यम्‌, तत्सामीप्यमित्यादीनि सहकारिकारणानि भवन्ति। 
यथा प्रोच्यते मञ्जूषायाम्‌-सा च लक्षणा तात्स्थ्यादिनिमित्तिका'। एषु 
सर्वेष्वपि कारणेषु सादृश्यमनुस्यूतम्‌। 

निरुक्तकारो यत्रापि “अयमपीतरः” एतस्मादेव' इति ब्रवीति, तत्र 
सर्वत्रापि लक्षणामूलकम्‌ अर्थविकासं मनुते, इति तत्तत्स्थानपरिशीलनेन 
प्रतीयते । एवं च तानि लाक्षणिकानामर्थानामुदाहरणानि सम्भवन्ति। 

कतिपयान्युदाहरणानि-निरुक्तकारो निरुक्ते २.७ मध्ये ब्रवीति यत्‌ 
“चतुर्थांश' इत्यर्थे पादशब्दस्य मूलं वा प्रकृतिर्वा-पशोश्चत्वारः पादाः। 
एवञ्च मूलतः पशूनां पादेभ्यः प्रयुक्तश्शब्दः परस्ताच्चतुर्थाशार्थे विकासं 
प्राप। इदमस्ति पारमर्ष वचनम्‌-पशुपादप्रकृतिः प्रभागपादः । प्रभाग पाद- 
सामान्यादितराणि पदानि-निरुक्तम्‌ २.७। 

वचनमिदं सर्वथा वैज्ञानिकं परवर्तियुगे शब्दार्थतिकासं द्योतयति। 
प्रकृतेऽपि प्रवाह एष सन्ततं प्राचलत्‌ एवञ्च तत्र निरूढलक्षणया 
पादशब्दस्य “चतुर्थांश' इत्यर्थं कृत्वा 'पादोन-पौना, सपाद-सवाया, पादांश- 
पैसा इत्यादयोऽनेके शब्दाः प्रयुज्यन्ते । एवं मूलतो वृषभयुगस्य -सकृत्प्रवर्तमानानां 
पदानां वाचको “युगपर्त्शब्दोऽपि निरूढलक्षणया सकुदर्थस्य वाचकस्सम्पन्नः । 

२. निघण्टौ १.१० मध्ये मेघनामसु “कोश' शब्दः परिपठ्यते | आचार्यो 
देवराजस्तु 'कूप'शब्देन तुल्यं “कोश' शब्दमपि कुपधातोर्नित्रवीति | यथा मेघं 
दृष्ट्बापि जनोऽवकुप्येत्‌ ! ! महर्षिर्यास्कस्तु निरुक्ते ५.२६ मध्ये शब्दस्यास्य 
सर्वथा समीचीनम्‌, वैज्ञानिक विवरणं विधत्ते। स शब्दमिमं कुष्धातोस्साधयति। 

यतो हि कुष्यतेऽसौ मेघो वृष्ट्यर्थम्‌ । इन्द्रो वज्रेण मेघं कुष्णाति तदैव देवो 
वर्षतीति मतिः पूर्वं प्रचलति सम | एतया “अपां बिलमपिहितं यदासीद्‌ वृत्र 
जघन्वाँ अप तद्‌ ववार' इति श्रुतिरप्यनुगृहीता भवति। 'वृत्रहननादिन्द्रेण 
खाताः' इति मान्यतया “खाः'शन्दो नद्यर्थे प्रसिद्धः । ‘इन्द्रो अस्माँ अकुष्णाद्‌ 
वज्रबाहुः’ इति मान्यतया तु “कोश'शब्दो मेघार्थे प्रसिद्धः । 
महर्षियास्कस्यात्रेदं मतम्‌-शेवध्यर्थकोऽपि कोशशब्द एतस्मादेव 
कुष्धातोर्निर्मीयते। यतोह्यस्यापि निर्माणसमय एतं कुष्णन्ति शिल्पिनः । 
एतेन विवरणेन शब्दार्थविकासस्यानेके सिद्धान्ता ध्वन्यन्ते। यथा- 

१. कस्यापि शब्दस्य मुख्यार्थप्रचलनानन्तरं तत्सहचरिंतो गौणोऽर्थो 
विकासमेति। यस्मिन्नंशे मुख्यं ध्यानं ददति जनाः; स एव पश्चान्मुख्यार्थो 
भवति। 'एतस्याध्ययनेनेदमवसीयते यत्‌ समाजे कः प्रमुखोऽर्थः, काश्च 
मान्यता अध्यारूढा आसन्‌। ., 

२. काव्यशास्त्रिणोऽर्थपरिवर्तनस्य हेतुं निरूढलक्षणां सङ्गिरन्ते । 
महर्षियास्को5पि प्रायशो निरूढलाक्षणिकान्‌ शब्दान्‌ वर्णयति। पादः, कोश 
-इत्यादिशन्दा एवम्प्रकारका एव। 

३. आधुनिका भाषावैज्ञानिकाः “सादृश्यम्‌ अर्थपरिवर्तनस्य प्रमुखं 
कारणम्‌' इति स्वीकुर्वते। महषिर्यास्कोऽपि प्रायशो नवीनार्थं सादृश्याद्‌ 
धेतोर्विकसितं मन्यते। अत एव वारंवारं “सामान्यात्‌? इति पदं प्रयुनक्ति 
महाभाष्यकारोऽपि हेतुमेतं सर्वथा मन्यते । एतदर्थं च “उपमान'शब्दं प्रयुनक्ति | 
यथा इदं हि तस्य वचनम्‌-“एवमपि तुषजकस्य पत्नी न सिद्ध्यति-उपमानात्‌ 
सिद्धम्‌-पत्नीन पत्ती! अ० ४.१.३३ सूत्रे महाभाष्यम्‌ । 

सादृश्यमाधृत्य विकसितान्यन्यान्युदाहरणानि- महर्षिर्यास्कः 
कतिपयेषूदाहरणेष्वर्थपरिवर्तनस्य सादृश्यं कारणं न मुक्तकण्ठं प्रोवाच। 
तथाप्येतदत्रापादयितुं शक्यते। यथा निघण्टौ १.१० मध्ये मेघनामसु गोत्र- 
शब्दस्य पाठ: क्रियते। परं गोत्रशन्दस्तु “गो+त्र' इत्यनुनिर्वचनं गोष्ठमर्थ 
ब्रबीति। वेदेऽप्यस्मिन्नर्थे गोत्रशन्दस्य प्रयोगः प्राप्यते। यथा- 

. “गवां गोत्रमुदसृजो यदङ्गिरः’ ऋ० २.२३.१८। पश्चात्तु सादृश्येन 
गोत्रशन्दो मेघार्थकस्सम्पन्न इत्यनुमानं नास्ति निरवकाशम्‌। यथा “गाव एकत्र 
तिष्ठन्ति' इति हेतोर्गोष्ठो गोत्रः, एवम्‌ “आकाशे मेघोऽप्येकत्र तिष्ठति’ इत्यतो 
मेघोऽपि गोत्रः प्रोच्यते। “अत एवायं कोशोऽपि’ इत्येतत्‌ पूर्व॑ निरूपितम्‌ । 

एवं निघण्टौ १.१२ मध्य उदकनामसु "नभः शब्दस्य पाठः क्रियते । 
परम्‌ एष शब्दस्तु मूलतो नीलाकाशार्थे प्रसिद्ध: । अत आचार्यदेवराजस्यात्रेदं 

मतं यद्‌ नीलाकाशसादुश्येन नीलं जलमपि नभःशब्देन प्रोच्यते। 

यद्यपि शाब्दोऽयम्‌ अन्यथापि शक्यते व्याचष्टम्‌। महज्जलयुक्तो 
मेघोऽन्धकारपूर्णः कालमेघो वा भवति। अत एवायं न+भास्‌-नभस्‌ इति 
रूपेण विग्रहीतुं शक्यते। एवञ्च दीप्तिविहीनत्वादसौ मेघो नभः। शब्दोऽयं 
मेघार्थकेन “नभ्राटशब्देन तुलनामर्हति। अयं शब्दोऽपि न+ भ्राज्‌ इति विग्रहेण 
साध्यते। नभःशब्दोऽप्येवं सम्भवति। 

कदाचित्‌ कश्चन सदृशः पदार्थः, यत्‌ किञ्चित्‌ परिवर्तनसहितेन तेनैव 
नाम्ना व्यवह्रियते । यथा निघण्टौ १.३.१ मध्येऽन्तरिक्षनामसु 'अम्बर' शब्दः 
परिपठ्यते । अस्य निर्वचनम्‌-' अम्बुवद्राजते' इति । एवञ्च नीलाम्बुसादृश्या- 
न्रीलमाकाशम्‌ अम्बरमिति प्रोच्यते। अत्र किञ्चित्‌ परिवर्तितोऽपि सर्वथा 
सादृश्याधारकोऽयं शब्दार्थः । 

व्रिविधगाथाधृतं सादूश्यम्‌-एकपदार्थस्यापरपदार्थेन सादृश्यं 
विविधगाथाभिर्विहितम्‌ । अत एव सादृश्यमूलकशब्दार्थविकासनिर्धारणे तासां 
महान्‌ योगः । प्रतियुगं निर्मिता इमा गाथाः पुराकथाशास्त्रम्‌ (Mythology ) 
अवीवृतन्‌ इत्यस्ति तासां माहात्म्यम्‌ । 

गाथाभिर्निर्मितसादृश्यविषये निदर्शनम्‌- पर्वतानां विषये गाथासीद्‌ यत्ते 
पूर्व॑ पक्षयुक्ता आसन्‌। ते उपर्युत्थानायोद्युञ्जन्ति स्म। केचन पर्वतास्तु 
सुमेरुमपि स्पर्धन्ते स्म । एवं ते जनान्‌ कष्टायन्ते स्म। अत एवेन्द्र वज्रबाहुरेषां 
पक्षाण्यच्छिनत्‌। तदा प्रभृति पर्वता इमे स्थावरास्सम्पन्नाः। अस्याः 
कथायास्सङ्केत ऋग्वेदे ४.५४.५ मन्त्रे विस्तरशस्तु मैत्रायणीसंहितायां 
१.१०.१३ मध्येऽग्रिपुराणादौ च प्राप्यते। 

एवं मेघा अपि पक्षाणि धारयन्ति स्म। एभिरेव ते दूराद्‌ दूरतरं व्रजन्ति 
स्म। इन्द्रो वज्रेणैषां पक्षाण्यप्यरदत्‌, छिद्रयुक्तांश्च व्यधात्‌। अस्य वर्णनम्‌ 
'अहन्नहिम' (ऋ० १.३२.१), इन्द्रो अस्माँ अरदद्‌ वज्रबाहु: (ऋ 
३.३३.६) इत्यादिमन्त्रेषूपलभ्यते। आभिर्गाथाभिः पर्वतमेघयोः पक्षयुक्तत्वं 
सादृश्यं व्यज्यते। अत एव निघण्टौ १.१० मध्ये यानि मेघार्थकानि नामानि, 
तान्यधिकृत्य निरुक्तकारेण प्रोक्तं यद्‌ अद्रिशब्दात्‌ प्रभृति उपर, -उपलशब्दान्तानि 
सामान्यतो मेघार्थकानि पर्वतार्थकानि च। आचार्यो देवराजोऽत्र वेदोद्धरणानि 
पुरस्कृत्यानयोः समानं वैशिष्ट्यम्‌, समानाः कथाः, अत एव समानमर्थं 
ब्रवीति। यथा मेघो गर्जितलक्षणं शब्दं करोति। पर्वतोऽपि निर्झरादिपात- 
जन्यमव्यक्तं शब्दं करोति। मेघो त्रजत्यन्तरिक्षे। पर्वतोऽपि पक्षच्छेदात्‌ 
पूर्वमन्तरिक्षे व्रजति। मेघ इन्द्रेण हन्यते। पर्वतोऽपि इन्द्रेण हन्यते 

पक्षच्छेदसमये। स्प्मत्र मेघपर्वतयोस्समानता स्थाप्यते। एतेन सिद्धमेतद्‌ 
यद्‌ विविधमान्यताधृतं सादृश्यम्‌ अबलम्ब्यापि शब्दानामनेकार्थत्वं सम्भवति । 

अत्र विशेषतो विवेचनीय उपर उपलश्च शब्दः । शब्दावेतौ सादृश्यहेतुना 
द्व्यर्थकौ । यज्ञग्रन्थेषु शब्दावेतौ पर्वतग्राव्णः सोमपेषणं दृषदुपरिस्थप्रस्तरविशेषार्थ 
द्योतयतः, अपि चान्येषु प्रसङ्गेषु मेघार्थं च । अत एव प्राकृते “उपल*शब्दात्‌ 
' ओला' शब्दो निर्मित: | यो हि मेघहिमखण्डस्य वाचकः | एवमत्र द्वावपि 
शब्दौ विशिष्टार्थौ प्रकाशयतः । इदमत्रावधेयं यत्‌ प्रस्तरशब्दोऽप्येवम्प्रकारक 
एव। प्राकृते शब्दादस्मात्‌ पर्वतशिलार्थकः “पत्थर” शब्दो विकासमाप। 
अपरतश्चास्मात्‌ शब्दादेव मेघहिमखण्डार्थकः 'पत्थल'शब्दोऽपि 
“भोजपुरी'भाषायां निरमीयत। सर्व चैतत्‌ सादूश्यहेतुना शब्दार्थद्वयस्य 
प्रमाणम्‌ । 

२. एवं निघण्यै १.५ मध्ये खेदयः, किरणा इत्यादयश्शब्दा रश्मिनामसु 
पठ्यन्ते। अत्र निरुक्तकारस्य कथनमिदं यत्‌ “खेदयः'शब्दात्‌ प्रभूति पञ्च 
नामान्यश्वरश्‍्मिभिस्साधारणानि। 

अत्राप्येषां शब्दानाम्‌ अर्थद्वयस्य कारणं गाथाशास्त्रप्रयुक्ता मान्यता एव, 
सूर्यः कथं चलतीत्यस्य समाधानायालङ्कारेण कथा प्रोच्यते। तदनुसारेण 
सूर्य एकं रथमधितिष्ठति। तस्मिन्‌ रथ एकमेव चक्रम्‌। तं रथमेको महान्‌ 
अश्वः कर्षति | तस्मिन्नश्वे सप्त रश्मयो युञ्जन्ति। तथ्यमदो रूपकालङ्कारेण 
ऋग्वेदस्यास्मिन्‌ मन्त्रे प्रोच्यते- 

“सस्त युञ्जन्ति रथमेकचक्रमेको अश्वो वहति सम्तनामा।' . 

-ऋग्वेदः १.१६४.२ 

अत्रेदं ध्येयं यत्‌ सूर्यस्य ससत किरणा अश्वरश्मिभिर्नातिभिद्यन्ते- 
समानयोगक्षेमत्वात्‌ । पारोवर्यविद्यास्कोऽस्य मन्त्रस्य व्याख्यानप्रसङ्गे "सप्तनामा' 
शब्देनादित्यं प्राह। यतो ह्यस्मै सूर्याय सप्त रश्मयो रसानभिसन्नामयन्ति। अथ 
'च सप्ताश्वरश्मित्वादश्वोञपि सप्तनामा भवितुं शक्यते। अत्र डयर्थकेन 
शान्देनैकेन श्लेषाळङ्कारेण अश्वः, सूर्यश्च विशिष्येते । एवञ्च गाथाकृतमत्र 
शब्दार्थद्रयमिति प्रतीमः। एतेन "सूर्यस्य सप्त किरणा भवन्तीत्याधुनिकं 
भौतिकं वैज्ञानिक तथ्यं चेदमन्त्रोऽलङ्कारेण पुष्णातीति नास्ति सन्देहः । 
स्कन्दस्वामी लक्षणामनुमन्यते-निघण्यै १.११ मध्ये वाङ्नामस्वनेके 
शाब्दाः परिगण्यन्ते । अत्र स्कन्दस्वामिनां मतं यदत्रानेके शब्दा मूलतोऽन्यार्थान्‌ 
जुषमाणा अपि वागर्थ प्रकाशयन्ति। लक्षणया वोपचारेण वा तस्यार्थस्य 
प्रकाशनमिति तेषामभिमतं ध्वन्यते। यद्यपि न तैः क्वापि लक्षणाया नाम 

परिगृहीतम्‌ । तेषां मतमत्र वित्रियत एवम्‌- 

१. येन शब्दः प्रोच्यते तद्‌ वागिन्द्रियं वाङ्नाम्ना प्रोच्यते । अत्र करण- 
साधनं वाक्‌शब्द: । 

२. यदपि प्रोच्यते तदपि वाडूनाम्नाभिधीयते । अत्र तत्कार्यश्शब्दोडभि- 
धीयते । अत्र कर्मसाधनं वाकुशब्दः । अस्मिन्‌ विग्रहे घोषः, स्वरः, श्लोकः, 
शब्दः, स्वन इत्यादयश्शब्दा वाङ्नामसु सुपरिगृहीता भवन्ति। 

३. यया शब्दः प्रोच्यते सापि वाक्‌ । अत्रापि करणसाधर्नं वाक्शब्दः । 
अत्र वाग्रूपकरणस्याप्युपकरणानि प्रमुखतः स्त्रीलिङ्गवन्त्यभिधानानि 
सङ्गृहीतानि भवन्ति। यथा काकुत्‌, जिह्वा, गीः, मन्द्राजनी इत्यादीनि। 

४. स्तनयित्नुलक्षणा माध्यमिकापि वाक्‌। यथा पविः । अत्रापि 
कर्मसाधनं वाक्‌शब्दः । अत्र न सर्वो ध्वनिर्वाक्‌, अपितु मेघगर्जनमेव । अत 
इदं विशिष्टार्थताया उदाहरणम्‌ । 

५. तदधिष्ठात्रयपि देवता वागिष्यते। यथा अदितिः, गन्धर्वी, इळा, 
सरस्वती, सूर्या इत्यादयः । इदमस्ति तात्स्थ्यनिमित्तिकया लक्षणया। यथा 
आधार आधेयस्योपचाराद्‌ मञ्चे स्थितः पुरुषोऽपि मञ्च एव । एवमत्रापि 
अदित्यामधििता वागप्यदितिरेव। 

एवमन्येऽपि केचन शब्दा लक्षणया सुसमाहिता भवन्ति। यथा “गभीरा', 
“गम्भीरा! इत्यादयो मूलतो जलस्य गहनध्वनिम्‌ अभिप्रयन्ति। पश्चात्तु 
लक्षणया मनुष्यध्बन्यभिव्यञ्जनायापि प्रयुज्यन्ते। एवं “धारा' शब्दो 
मूलतस्सोमप्रनाहशब्दमभिव्यनक्ति । इदमस्ति महत्त्वपूर्णम्‌ । नदीप्रवाहार्थको 
धाराशब्दोऽस्ति परवर्ती। मूलतस्तु ध्वन्यर्थकोऽयमित्यनुनिघण्टुं शक्यते 
परिज्ञातुम्‌ । एवं स्वाहा, भारती, ऋक्‌, आनुष्टुप्‌, गाथा इत्यादयश्शब्दा मूलतो 
यज्ञध्वनिम्‌ अभिव्यञ्जन्ति। 

आचार्यदेवराजोऽपि लक्षणामनुमन्यते- आचार्यो देवराजोऽपि 
लक्षणाशन्दप्रयोगं विनापि लक्षणां स्वीकरोतीति प्रतीमः । यथा निघण्टौ २.५ 
मध्येऽङ्गुलिनामसु “स्वसारः सनाभयः ' इति पाठः क्रियते। अत्राचार्यः 
शब्दयोरनयोः ' भगिनी' इत्यर्थ ब्रवीति। पश्चात्तु सादृश्येनाङ्गुल्यर्थकावप्यमू 
शब्दौ । एवं 'सनाभि'शब्दोऽपि मूलतो भगिनीं ब्रुवाणः पश्चात्‌ 
सादृश्येनाङ्गुल्यर्थमप्यभिव्यनक्ति।  . 

एवं शाखाशब्दो मूलतो वृक्षशाखायै प्रयुज्यते। अस्यावयव- 
सादृश्येनाङ्गु्योऽपि शाखाशब्देनाभिधीयन्ते। आचार्यो देवराजो “हस्ताभ्यां 
दशशाखाभ्याम्‌' इत्यादिमन्त्रेणामुमर्थं पुष्णाति। अमरकोशेऽपि "अङ्गुल्यः 

करशाखाः स्युः? इति वचनेनायमर्थस्स्वीकृतः। यद्यपि लोके सन्त्यस्य 
विरला: प्रयोगाः । 
. अर्थपरिंवर्तनस्य प्रक्काराः 

आधुनिका भाषावैज्ञानिका भाषासु त्रिप्रकारकमर्थपरिवर्तनं स्वीकुर्वते । 
तद्यथा-अर्थविस्तार:, अर्थसङ्कोचः, अर्थातिदेशश्चेति। पारोवर्यविद्यास्क 
प्रकारत्रयमपि यथाविधि वेत्ति स्म। स हि यथास्थानम्‌ इदं निरूपयामास। 
अस्य क्रमबद्ध विवरणम्‌ एवम्‌- 

९. अर्थविस्तारः- कदाचन कस्यापि शब्दस्यार्थः पूवपिक्षया विस्ती यति । 
प्रक्रियैषार्थविस्तारशब्देन भण्यते। अस्य कारणानि बहूनि। यथा-कदाचन 
किमपि वस्तु लोकेऽस्तितामेति। तस्य कृते कश्चन शब्दोऽपि प्रयुज्यते । 
पश्चात्तु तत्सदृशान्यवस्तुन आगमने सति पूर्वश्शब्दो नवीनसदूशवस्तुनः 
कृतेऽपि प्रयुज्यते। अयमेवास्त्यर्थविस्तारः । यथा 'कृत्ति'शब्दः पूर्वमन्नार्थे 
चर्मवस्त्रार्थे च प्रयुज्यते स्म। निरुक्ते ३.२१ स्थाने प्रोक्ते मन्त्रे “कृत्तिवासाः 
इति पदस्य 'चर्मवासाः' इत्यर्थः कृतो भाष्यकारैः । अस्य चर्मवस्त्रस्य कृते 
“त्वक्त्र' शब्द: प्रयुज्यते स्म । निरुक्ते १.१९ मध्य उद्धृते “निष्ट्वक्त्रासश्चिदिन्नरो' 
इत्यादिश्लोके त्वक्त्रशन्दस्य प्रयोगो दुश्यते। पश्चात्तु सूत्रवस्त्राणामागमने 
सति तेषां कृतेऽपि कृत्तिशन्दस्य प्रयोगो बभूव । अत एव निरुक्ते ५.२२ मध्ये 
प्रोक्तं निरुक्तकारेण-“इयमपीतरा कृत्तिरेतस्मादेव सूत्रमयी।' स्पष्टतोऽयमर्थ- 
चिस्तारस्य परिणामः | 

कदाचन कश्चन शब्दः पूर्व विशिष्टवाचको भूत्वा पश्चात्‌ सामान्य- 
वाचकतां प्रपद्यते । यथातिप्राचीने युगे 'यदु', 'द्रुह्य' इत्यादयश्शन्दा विशिष्ट- 
मनुष्यसमूहानां वाचका आसन्‌। तथ्यमेतद्‌ वेदमन्त्रेणानेनावगम्यते- 

“यदिन्द्राग्री यदुषु तुर्वशेषु यदद्रुह्युष्वनुषु पूरुषु स्थः' 

-ऋण० १.१०८.८ 
अत्र स्पष्टट इमे यद्वादयो मनुष्यसमूहविशेषस्य वाचकाः । यदि 
यद्वादयो मनुष्यसामान्यं ब्रूयुस्तर्हि किमस्ति प्रयोजनं पञ्चानां पृथकूपाठेन? 
प॒थकूपठितास्त्वेते मनुष्यविशेषं गमयन्ति। यथा तु वेदमन्त्रोऽयं त्रीति तथा 
पञ्चजना इमे यद्वादय एव। 
पश्चात्तु यद्वादीनां पुत्राः तथावर्धन्त, तथा व्याप्नुवन्‌ स्थानानि, तथा 
प्राभावयन्‌ जनान्‌ यत्‌ सर्वेऽपि मनुष्यसामान्यवाचकास्सम्पन्नाः । अत एव 
निघण्टै २.३ मध्ये अन्वादयो मनुष्यसामान्यनामसु परिगण्यन्ते । स्थितिरेषा 
नहुषस्य पुत्राणां कृते “नाहुष’ शब्दे, पश्चात्तु प्रजासामान्यवाचके “नाहुषीः 

प्रजाः’ इति शब्दे दुष्टा। मनोरपत्यमित्यर्थे निर्मितो 'मानवः'शब्दः, 
पश्चान्मानवसामान्यं द्योतयामास, इत्यप्यस्योदाहरणम्‌ । एवं पूर्व निशेषार्थकाः, 
पश्चात्तु सामान्यार्थका अनेके शब्दा विदुषां नयनयोरयनं गताः! 
एतत्सर्वमर्थकरस्तारस्योदाहरणम्‌ ! 

एवं निघण्टौ ३.२३ मध्य 'उत्स'शब्दः कूपनामसु परिगण्यते । अस्मात्‌ 
स्थानाद्‌ जलमुदिध्रयते। अत इदं जलस्य मूलं निवासस्थानम्‌। पश्चात्तु 
अर्थविस्तारमाश्रित्यं प्रत्येकं मूलस्थानाय 'उत्स'शब्दस्य प्रयोगो बभूव । 
'आकर'शब्देऽप्येषा स्थिति्दृष्टा । एष शब्दोऽद्यत्वे सर्वविधमूलस्थानाय प्रकामं 
प्रयुज्यते लोके । 

एवं निघण्टौ २.९ मध्ये बलनामसु 'सहस्‌'शब्दस्य पाठः क्रियते। 
एवञ्च लोके “बलेन कृतम्‌' इत्यर्थे "सहसाकृतम्‌' इति शब्दः प्रयुज्यते स्म। 
अत्र पाणिनिराचार्यः तृतीयान्त-“सहसा' शब्दस्य 'कृतम्‌' इत्यनेन समासे सति 
अ० ६.३.३ सूत्रेणालुकं विधत्ते। इदं बलेन कृतं कार्य प्राय आकस्मिकमेव 
भवति । अतोऽनूचीनाहःसु शब्दोऽयमाकस्मिकार्थे प्रायुज्यत। महाकविर्माघ 
एकस्मिन मनोहारिणि श्लोके प्रथमं सहसाशन्दं बलार्थे, अपरन्तु आकस्मिकार्थे 
प्रायुङ्क्तः। अत्र बहुकालकल्लितार्थविस्तारप्रक्रिया एकस्मिन्नेव श्लोकगुम्फे 
पिनद्धेति किं नास्ति चित्रम्‌! 

एवं निरुक्ते ५.१ मध्ये 'अन्धः'शब्दोऽन्धकारार्थे प्रयुज्यते। यतो हि 
'अ+ध्या' इति विग्रहेण नास्मिन्‌ ध्यानं वा दर्शनं वा भवति । अभ्निमेण प्रबन्धेन 
निरुक्तकारोऽर्थविस्तारं ब्रवीति। तेन प्रोक्तम्‌-अयमपीतरोऽन्ध एतस्मादेव' । 
अत्र “न ध्यानं दर्शनं वा भवत्यनेनेति करणसाधनकश्शब्दोऽयं व्याख्येयः । 
एवञ्च शब्दोऽयं मूलतो बाह्यवस्तुनिष्ठ: । पश्चात्त्वात्मशरीरनिष्ठोऽपि सम्पन्नः । 
इह लोक उपकार्योपकारकयोर्विषयविषयिणोर्वा व्यत्यासस्य बहुलं समाचारः । 
चक्षुषस्सर्वथा सर्वदा भिन्नमपि 'नयनपात्रपेयं वपुः' इत्येवं कवयन्ति कवयः ! 
मनुष्यमन्धं दृष्ट्वा दर्पणमप्यन्धः प्रोच्यते। एवं दर्शनायोग्यम्‌ अन्धकारम्‌ 
उपकार्यं दृष्टवा दर्शानानुपकारकं चक्षुषोरभावमपि “अन्ध'शब्देन प्रवदन्ति 
जनाः । सर्वमेतदर्थतिस्तारस्य प्रपञ्चः । 

कदाचन क्रियापदेष्वप्यर्थविस्तारो दृश्यते। यथा निघण्टौ ३.१४ मध्ये 
अर्चतिकर्मसु 'भनति' इति क्रियापदं परिगण्यते। पदमेतत्‌ सम्मानपूर्वकभाषणार्थे 
वर्तते। यथा श्रूयत एवम्‌ ऋग्वेदे- 


१. प्रियतमेन यथा सरुषा स्थितं, न सहसा सहसा परिरभ्य तम्‌। 
-शिशुपालवधम्‌ ६.५७ 

एता वि पृच्छ किमिदं भनन्ति 

लौकिके संस्कृतेऽस्य रूपं “भणति' इति सम्पन्नम्‌ । अर्थविस्तारोऽपि 
समजनि । यतो हि सर्वप्रकारकसर्वव्रिषयकभाषणार्थे चास्य प्रयोगः 
संस्कृतनाटकेषु दृश्यते प्रकामम्‌ । 

२. अर्थसङ्कोचः-यदा कश्चन शब्दो विस्तृतार्थं त्यक्त्वा विशिष्टार्थ 
सङ्कुचितार्थं वाभिधत्ते, तदा सोऽर्थसङ्कोचस्य परिणाम इत्यभिमन्यते। 
भाषावैज्ञानिकानां मतं यत्‌ समाजविकासस्य स्वाभाविकः परिणामोऽर्थसङ्कोच 
एव। यतो हिं तदा भाषया वस्तूनां सुसूक्ष्मरूपेण इदमित्थं रूपेण वा 
वर्णनमभीष्यते | इदं तदैव सम्भवति यदा भाषाशब्दाः सुनिश्चितार्थमभिदधीरन्‌। 
एतद्‌ भाषायाम्‌ अर्थसङ्कोचेनैव सम्भवति। निरुक्तकारः स्थानेस्थाने 
शाब्दानेवम्प्रकारकान्‌ समीक्षाञ्चक्रे | 

वैदिकशब्दानां परवर्तिकालेऽर्थसङ्कोचः- अस्य निदर्शनम्‌- 'वास्तु'- 
शब्द: । वेदे गृहार्थेऽस्य प्रयोगः प्राप्यते। निरुक्तकारः २.७ मध्येऽमुं शब्दं 
व्याख्यातुम्‌ अतिसुन्दरं मन्त्रम्‌ उदाजहार 

“ता वां वास्तून्युश्मसि गमध्यै यत्र गावो भूरिशृङ्गा अयासः' 

ऋग्वेदः १.१५४.६ 
आर्थः-वयं तानि निवासस्थानानि कामयामहे, यत्र नहुदीप्तयोऽयनाः 
सूर्यरश्मयः स्युः । 

अपि च चास्तुशब्दोऽन्तरिक्षार्थेऽपि प्राप्यते । यतस्तत्रैव प्राणिनो निव- 
सन्ति । अयमस्य चिस्तृतोऽर्थः । अत्र प्रमाणं “वास्तोष्पतिः शब्दः । निरुक्तकारः 
१०.१७ मध्ये वास्तोः पालके रुद्रेऽर्थे शब्दममुं प्रायुङ्क्त। परं परवर्तियुगे 
तु नियमेन गुहार्थ एव शब्दोऽयं प्रयुज्यते । 

एवम्‌ "अम्बर'शब्दोऽप्यर्थद्यमभिदधाति। अस्याकाशार्थे वस्त्रार्थे च 
प्रयोगो टृश्यते ! अस्य द्वितीयार्थविकासं प्रति (२11६ 1)8॥105) महोदयेन 
स्वकीये (Pali-English Dictionary) ग्रन्थे परिकल्पितं यद्‌ 'रक्तकम्बलः 
शब्द: प्राकृते “रत्तम्बर -रूपमधारयत्‌ । तस्मान्रिःसृतोऽम्बरशन्दोऽर्थवकास 
तिश्िना सस्त्रमात्रवाचकतां प्राप। 

परम्‌ उपरिलिखितवास्तुशन्दतुलनया वयं मन्महे यत्‌ सम्पूर्णम्‌ अन्त 
रिक्षमेव विस्तृतार्थे चस्त्रम्‌ । यथा वास्तुशव्दे समस्तमन्तरिक्षमे्र निवास: । 
दिगम्बरशब्देठपीय भावना प्राकाश्यमेति। वस्त्रमू, निवासश्चोति शब्दाविमी 
एक्रस्माद्‌ वसधातोर्विनिमितौ । अत एकं प्रवृत्तिनिमित्तर्माभरक्षत: । एल 

सङ्कुचितरूपेञ्म्बरस्य वस्त्रमर्थः, विस्तृतरूपे त्वाकाशमर्थः । 

एवं समितिः, सङ्ग्रामः, पृतना-इमे शब्दा मूलतो यस्य कस्यापि 
समूहमर्थ प्रत्याययन्त्रि। पश्चात्तु समितिशब्दः सभायां मनुष्यसमूहार्थे, 
सङ्ग्रामः, पृतना शब्दौ तु युद्धे सैनिकानां समूहार्थे व्यवहियेते । 

वामा-निघण्टो ३.८ मध्ये प्रशस्यनामसु *वामा'शब्दः परिंगण्यते। 
निरुक्ते ४.२६ मध्ये, त्रहवेदे १.१६४.१ मन्त्रे च शब्दोऽयं वननीयार्थे 
प्रकाश्यते। एवं प्रत्येकं प्रशंसनीयं वस्तु वाम: । पश्चात्तु “वामा शाब्दः 
प्रशंसनीयायाः स्त्रियाः कृते प्रयुज्यते। 

परवर्तिवैयाकरणास्तु शब्दमेनमनेकप्रकारेण व्याचक्षते । अत्रार्थस्योपेक्ष- 
णीयता तदा परां काष्ठामुपागमद्‌ यदा केऽपि शब्दसिद्ध्येकधना वामाशब्दम्‌ 
उद्गिरणार्थकाद्‌ वम्‌धातोः साधयामासुः ! तेषां मतं यत्‌ स्त्री सौन्दर्यं बमति। 
शब्दकल्पद्रुमादिष्वेष एव विग्रहः । परं निरुक्तकारस्तु 'वन्‌धातोश्शब्दं व्युत्पादयन्‌ 
सर्वथा समीचीनतरमर्थ ब्रवीतीत्यत्र नास्ति सन्देहः । 

वैदिके युगे शब्देषु विशिष्यर्थता- अत्र निदर्शनम्‌ -निघण्टै १.११.१७ 
मध्ये धमनिशाब्दस्य वाङ्नामसु परिंगणनम्‌। परं वेदेन ज्ञायते यच्छब्दोऽयं 
न वाङ्मात्रार्थं ब्रवीति । अपितु केवलं विशिष्टं नाडीध्वनिं प्रकाशयति । यतो 
ह्येवं श्रूयते वेदे-इयमस्य धम्यते नाडी-ऋग्वेद १०.१३५.७। अत्र 
नाडीपरिचलनार्थे नाडीध्वन्यर्थे वा धमूधातुः प्रयुज्यते । अतोऽस्मानिर्मितो 
धमनिशब्दो मूलतो नाड़ीध्वनिं प्रकाशयतीति प्रतीमः । 

बैदिकधातुषु विशि्यर्थता- निरुक्ते नैगमकाण्डस्य प्रारम्भे व्याख्याकारो 
दुर्गाचार्य: तथ्यमदो यथाविधि व्याचष्टे। तस्य मतं यन्निघण्टौ २.१४ मध्ये 
सर्वे धातवः सामान्यगत्यर्थे परिगण्यन्ते । परं ते वस्तुतो विशिष्टगत्यर्थ 
प्रकाशयन्ति। यथा- 

कसति=उरसा चलनम्‌, न तुर्ध्व॑गमनम्‌। 

(यद्यप्यद्यत्वेऽर्थतिकासेन मनुष्याणां चलनमपि "निकसनं', “निकासो' 
वेति शब्देन प्रोच्यते ।) 

लोठते =लोष्ठादीनामचेतनानां निम्नप्रदेशं प्रति गमनम्‌। अस्मादेव प्राकृते 
“लुढ़कना'क्रिया निष्पद्यते। 

श्चोतते=द्रवद्रव्याणां त्रबणम्‌। निरुक्तकारोऽस्माद्‌ धातोः “स्तोक'शन्दं 
निर्मिमीते । यतो ह्येतत्‌ स्रवणं न्यूनमेव भवति। 

दुर्गाचार्यस्य वचनमिदमतिसमीचीनम्‌ । एवं धातुपाठे प्रोक्ता अनेके 

सामान्यगत्यर्थका धातवो मूलतो विशिष्टक्रियां द्योतयन्ति। कतिपये 
धातवस्सामान्यार्थका अपि, तन्निर्मिता नामशब्दा विशिष्टार्थकास्सम्भवन्ति। 
यथा निघण्टौ २.१४ मध्ये, धातुपाठेऽपि च 'सर्पति'क्रिया गत्यर्थे प्रयुज्यते। 
संस्कृतनाटकेष्वपि सामान्यगत्यर्थे क्रियाया अस्या असकृत्‌ प्रयोगः । परमस्माद्‌ 
धातोर्निर्मितः 'सर्प'शब्दः पूर्व सर्वेषां सरीसृपाणां प्राणिनां कृत आसीत्‌। 
पश्चात्तु केवलमसौ सार्थे प्रयुज्यते। 

वैदिकधातूनां दर्शनशास्त्रयुगे विशिष्टरर्थता- अत्र निदर्शनम्‌- निघण्टौ 
२.१५.३ मध्ये क्षिप्रनामसु 'द्रवत्‌'शब्दः परिगण्यते। परवर्तिसाहित्ये तु 
शब्दोऽयं नास्ति क्षिप्रक्रियासामान्यार्थे, अपितु केवलं क्षिप्रस्यन्दनार्थे 
विशिष्यते । अत एव न्यायशास्त्र आदयस्यन्दनासमवायिकारणार्थे शब्दोऽयं 
परिंभाष्यते। अत एव 'द्रवत्वमाद्यस्यन्दनासमवायिकारणमि'ति तर्कभाषा। 

वैदिकशब्दानां पाणिनियुगेऽर्थसडङ्कोचः-निघण्टौ ३.७ मध्ये 
रूपसामान्यार्थे “अरुष'शब्दस्य पाठः क्रियते। परं शब्दोऽयं मुख्यतो 
रक्तरूपार्थे प्रयुज्यते। यतो हि निघण्टौ १.८.१३ मध्य उषोनामसु 'अरुषी' 
इति परिंगण्यते। अपि च तत्रैव १.१५ मध्ये *अरुण्यो गाव उषसाम्‌' इति 
प्रोच्यते । एतेन "उषसां किरणा रक्ता' इत्यनुमन्यते। एवञ्च निरुक्तकारमतेन 
“अरुष'शब्दस्य, अरुणशब्दस्य च रक्तोऽर्थं इति ध्वन्यते। 

परवर्तियुगे त्वरुणशब्द एव सामान्यं रक्तमर्थं प्रकाशयति केवलम्‌। 
“अरुष'शब्दस्तु विशिष्टे मनुष्यरक्तार्थे प्रायुज्यत। अत एव महावैयाकरणः 
पाणिनिः अ० ३.२.२१ सूत्रे 'अरुस्‌'शब्द उपपदे कृधातोः रप्रत्ययेन 
“अरुष्करः' इति शब्दं साधयामास। अस्यार्थस्तु रक्तं व्रणं करोतीति 
'कोशकाराः । एवञ्चात्र शब्दोऽयं निशिष्टरक्तार्थक इति प्रतीमः । “रक्त*शब्दोऽपि 
रञ्जनार्थमात्रे प्रयुज्यते स्म। पश्चात्तु केवलं मनुष्यशोणितार्थे व्यवहियते | एवं 
सर्वमेतदर्थसङ्कोचस्योदाहरणम्‌ । 

प्राकृते युगेऽर्थसङ्क्कोचः- कतिपये वैदिकशब्दाः प्राकृते युगे किञ्चिद्‌ 
ध्वनिपरिंवर्तनम्‌ अर्थसङ्कोचं च प्राप्याद्यापि श्वसन्ति । यथा निघण्टौ १.९ 
मध्ये घर्मशन्दोऽहर्नामसु, तत्रैव ३.१७ मध्ये च यज्ञनामसु परिपठ्यते। 
अर्थद्वयेऽपि शब्दोऽयं मुख्यत उष्णत्ववैशिष्ट्यं प्रकाशयतीति प्राकृतशब्द- 
तुळनाभिरभिव्यज्यते। यतो हि प्राकृते घर्मशब्दान्निर्मितो “घाम'शब्दो 
मध्याह्ककिरणार्थ प्रकाशयति। पशियनभाषायां चास्मान्निर्मिता “गर्म', “गर्मी' 
इत्यादयश्शब्दा औष्ण्यमर्थमभिव्यञ्जयन्ति। एवं प्राकृते शब्दोऽयं 
निश्‍्चितरूपेणार्थसङ्कोचं गतः। 

एं वैदिके युगे “प्रस्तर'शब्दो किस्तारमात्रे, प्रमुखतस्तु कुशस्तृतासनाद्यर्थे 
प्रयुज्यते स्म। 'इमं यम प्रस्तरमा हि सीद' इति ऋग्वेदे १०.१४.४ मन्त्रे 
संवर्ततेऽस्य प्रयोगः । प्राकृते युगे तु शब्दोऽयं केवलं निस्तृतपाषाणार्थ 
ब्रबीति। एवम्‌ अस्मिन्‌ निस्तारार्थ एव 'स्तर'शब्देन निर्मित इंग्लिशभाषायाः 
(5181) शब्दः केवलं ताराणां विस्तारं द्योतयति। एवं निघण्टौ १.१० मध्ये 
वर्तमानो मेघार्थक "उपल*शब्दः । प्राकृते त्वस्मान्निर्मित 'ओला'शब्द: केवलं 
मेघे निर्मितं हिमखण्डं करकं वा ब्रवीति। पश्चात्तु करकाकारसादुश्येन 
गोमयखण्डोऽपि “उपला'शब्देन प्रोच्यते । 

एवं निरुक्ते २.६ मध्ये “वि'शब्द: पक्षिमात्रार्थं ब्रवीति। विरिति 
शकुनिनाम इति निरुक्तम्‌ । पक्षीव उङ्डयनसामर्थ्यात्‌ “विमानम्‌' इति प्रोच्यते । 
परं प्राकृते 'वि'शब्दान्निर्मितो “बया'शब्द: पक्षिविशेषं द्योतयति, न तु 
सामान्यम्‌ । 

एवं निघण्टौ ३.३ मध्ये महन्नामसु 'रभस'शब्दः परिपठ्यते। परं 
संस्कृतनाटकेषु तु केवलं महच्छीघार्थे सरभसम्‌' इति शब्दः प्रयुज्यते। 
प्राकृतेऽपि हरनी, हरबियाना इत्यादयश्शब्दा अस्मिन्नेव सङ्कुचितेऽर्थे 
प्रयुज्यन्ते । 

३. अर्थातिदेशः-यदि कोऽपि शब्दः पूर्वस्माद्‌ भिन्नमर्थं धारयति तदा 
सोऽर्थातिदेशस्य परिणाम इति प्रोच्यते । एवंविधानामुदाहरणानामस्ति नैयून्यम्‌। 
यतो हि कोऽपि समाजः कमपि शब्दं विशेषकारणं विना न सर्वथा परिवर्तितुं 
समीहते । तथापि सम्भवन्ति कतिचन निदर्शनानि। यथा- 

निघण्टौ ३.१५ मध्ये कण्वशब्दो मेधाव्रिनामसु परिगण्यते। अयं हि 
यजुर्वेदीयकाण्वशाख्ाया द्रष्ट्रत्वेन स्मर्यते। अष्टाध्याय्याः ६.१.१४८ सूत्रे 
प्रस्कण्व शब्द ऋषित्वेन व्यपदिश्यते। परम्‌ अष्टाध्याय्याः ३.१.१४ सूत्रस्य 
महाभाष्यवारत्तिके कण्वचिकीर्षायां क्यङ्प्रत्ययो विधीयते। व्याख्याकार 
अस्यार्थं “पापचिकीर्षा' इत्येवमभिदधति। एवमत्र कण्वशन्दस्यार्थस्सर्वथा 
परिवर्त्यते। एवं 'कुत्स' इत्येकस्य ऋषेर्नामधेयम्‌। महर्षियास्केन सहास्य 
शास्त्रार्थस्सम्पन्नः । अयं हि कौत्सः “अनर्थका हि मन्त्राः’ इति मतं समास्थित। 
मतेऽस्मिन्‌ पर्यनुयोगपरिहारावग्राहिषाताम्‌ ऋषिभ्याम्‌। निरुक्तस्योपोद्घाते 
सङ्क्षिप्तं विवरणमस्य प्राप्यते। पश्चात्तु “कुत्सः', “कुत्सा' वा निन्दार्थे 
प्रयुज्यते । चुरादिगणीयः कुत्सधातुश्चावक्षेपणार्थे परिपठ्यते । प्रतीयते यत्‌ 
कुत्सस्य मतं निन्दितमवधारितं लोके। अतः प्रवर्तकस्य नामापि निन्दार्थं 
सम्पन्नम्‌ । | 

निघण्टौ २.७ मध्ये “कीलाल'शब्दोऽन्नार्थे परिगण्यते | वेदे शब्दो5यम 
अन्न-रस-सोमामृताद्यर्थेषु प्रसिद्ध: । अतोऽस्य पातारो देवा अमन्यन्त 
समाजे। पश्चात्तु शब्दोऽयं रक्तार्थे शोणितार्थे वा पर्यवर्तत। अमरकोशे 
शाब्दोऽयमस्मिन्नेवार्थे परिपठ्यते । अत एव लौकिके संस्कृते "कीलालपाः शब्देन 
राक्षसमवबुध्यन्ति जनाः | 

एवं निघण्टौ १.२ मध्ये हिरण्यार्थे 'अयः', “लोहम्‌' इति शब्दद्वयस्य 
पाठः प्राप्यते। कस्मिंश्चित्‌ समये समाजे लौहः, ताम्रं चास्तितामुपागमताम्‌। 
तदा त्वनयोरर्थयोरपि शब्दद्वयस्य प्रयोगः प्रचलितः । एवञ्चार्थयोरनयोर्महद्‌ 
विपर्यास आलक्ष्यते। वेदे मन्त्रः प्रोच्यते यत्‌-'आयसीं जङ्घां विश्पलायै 
अधत्तम्‌'। परमत्र न वयं निर्णेतुं शक्नुमो यत्‌ सा कृत्रिमजङ्घा लौहमयी 
आसीदथवा ताम्रमयी ! एवञ्च 'अयस्‌'शब्दस्य निश्‍्चितोऽर्थो नैव परिज्ञायते। 

पश्चात्तु निश्‍्चितार्थप्रदानायानेके प्रयत्नास्समभूवन्‌। हिरण्यार्थे 
'अयःशब्दस्य, “लोहम्‌'शब्दस्य च प्रयोगस्सर्वथा पर्यहीयत। अपि च 
ताम्रलोहत्रिभाजनाय “लोहायसम्‌' “कृष्णायसम्‌' इति प्रयोगद्दयं समारब्धम्‌। 
तस्मिन्‌ समये ताम्रस्य कृते 'ताम्र'शन्दस्य प्रयोगो नैवासीत्‌। यतो हि 
शब्दोऽयं निघण्टौ ३.७ मध्ये यथा ब्रवीति तथा रूपसामान्यवाचक आसीत्‌। 
एवं “लोहायस'शब्देन ताम्रम्‌, कृष्णायसशब्देन तु लौहः प्रोच्यते स्म। 
पाणिनिराचार्योऽपि अ० ५.४.९४ सूत्रे शब्दद्वयमेवमन्वशात्‌। 

पश्चात्तु प्राकृते शान्दयोरनयोर्महत्परिवर्तनं सम्पन्नम्‌। महाभाष्ये 
प्रोक्तमुदाहरणम्‌ देवदत्तः-दत्तः, सत्यभामा- भामा इतिवत्‌ “लोहायस'शबन्दस्य 
पूर्वभागोऽवशिष्टोऽपरभागस्तु विच्छिन्नः । अर्थातिदेशसिद्धान्तेनार्थोऽपि सर्वथा 
परिवर्तितः । पूर्व लोहितार्थको लोहशब्दोऽद्यत्वे कृष्णमयो ब्रवीतीति क इदानीं 
शोचितुं पारयते ? सर्वेऽपि “गतानुगतिको लोकः? इति न्यायेन शब्दं 
प्रयुञ्जन्ति | इदमस्ति तथैव यथा 'क्षीरौदन'शब्दस्य पूर्वपदं प्राकृते “खीर' इति 
रूपेणाशिष्टम्‌, अर्थश्च परिवर्तितः | एवमर्थातिदेशोऽयं शब्दशास्त्रे महतीं 
चित्रीयां दधाति । एवं सिंद्ध्यत्येवं यदर्थातिदेशोऽपि व्यापकः, विविधशब्दाँश्च 
सर्वथा प्रभावयते॥ 

उपसंहारः 

प्रबन्धेनैतेन ज्ञायते यद्‌ महर्षिर्यास्कः शा्त्रेष्वनेकेषु लब्धवर्ण 
व्युत्पत्तिशास्त्रपारदृश्वा पण्डितो बभूव। स हि परवर्तिव्याख्याकृतोऽपि 
सर्व॑थाऽतिशेते। विविधप्रसङ्गे यास्ककृता व्युत्पत्तिरेव गरिमाणमादधातीतिं 
स्पष्टं सन्दुश्यते । व्याकरणादिशास्त्रेष्तधीती देवराजयज्चा च सर्वप्रथमं प्रत्येकं 

निघण्डुशब्दं क्रमेण निन्नुवन्‌ अत्यधिकं महत्त्वमभिरक्षति । निर्वचनक्रमेऽस्मिन 
विपश्चिदपश्चिमोऽसौ सर्वेभ्य पूर्ववर्तिवैयाकरणेभ्यस्साहाय्यमनुगृह्णाति। 

मां निरदिशन्‌ । ते हि मां पूर्व परमकृपया ग्रन्थाननेकानध्यापिपन । अनन्तरमिदानीं 
ते सुधास्यन्दिशास्त्रेऽस्मिन्‌ अवगाहनायावसरं प्रायच्छन्निति तान प्रति हार्दिकों 
कृतज्ञतां ज्ञापयामि। अथ च ते सदा सर्वदा नैरुज्यं लभन्तामिति च प्रभुं 
प्रार्थये । 

निपुणं निरीक्षितेऽप्यस्मिन्‌ लेखे यदि स्यात्‌ काचनाशुद्धिस्तर्हि तां 
विमलधियो विद्वांसः क्षमन्ताम्‌। 


मु०्म० टाउन विदुषां विधेयः 
स्नातकोत्तर महाविद्यालय: सुद्युश्लाचार्यः 
बलिया (उ०प्र०) 

निघण्टु- निर्वचनम्‌ 
भूमिका 
महस्त्रय्यन्तकान्तारसञ्चारिकरिणं मुखे । 
मदालदैत्यमातङ्गभङ्गे केसरिणं भजे१॥९॥ 


नमस्त्रिधाम्ने शिपिविष्टनाम्नेर निरुक्तविद्यानिगमप्रतिष्ठाम्‌। 

अवाप यास्को विविधेषु यागेष्वनेन चाम्तायमभिष्टुवानः ॥ २ ॥ 

प्रणमामि यास्कभास्करं यो हत्तमसः प्रकाशितपदार्थः। 

यस्य भुवनत्रमीमिव गावः प्रकटां त्रयीं वितन्वन्ति॥ ३॥ 

वागीश्वरं वचोभिर्वसिष्ठमुख्यान्मुनींस्तपोभिश्च। 

अनुकृतवन्तं वन्दे पितामहं देवराजयज्चानम्‌॥ ४॥ 

आचार्य शाब्दिकानामूचि यजुषि च यददुष्टतुल्यप्रभावम्‌, 

वन्दे नैरु क्तवृत्तिक्रममुपनिषद्ठल्लरीणामुपघ्नम्‌। 

आभक्तारं क्रतूनामवनिसुखकरप्रक्रियानुक्रि यायै 

तातं यज्ञेश्वरार्य * प्रतिहततमसं ज्ञानभास्वन्मयूखै: ॥ ५॥ 

यज्चारङ्गेशपुरी - पर्येतग्रामवास्तव्यः। 

विरचयति देवराजो नैघण्टुककाण्डनिर्वचनम्‌॥ ६॥ 

भगवता यास्केन समाम्नायं नैघण्डुकनैगमदेवताकाण्डरूपेण त्रिविधं 
गवादिदेवपत्न्यन्तं निर्न्रुवता नैगमदेवताकाण्डपठितानि पदानि प्रत्येकमुपादाय 
निरुक्तानि दर्शितनिगमानि च, नैघण्डुककाण्डपरिपठितानान्तु गवाद्यपारेअन्ता*- 
नामेकचत्वारिंशच्छतत्रयाधिकसहस्र' सामान्येन “एतावन्त्यस्य सत्त्वस्य नामधे- 
यानि'<--इति व्याख्याय तत्र प्रदर्श्य कतिचिदेव निरुक्तानि, तथा कानिचिदेव 


१. मुखे गजं पराक्रमे सिंहं गणेशं भजे। 
२. शिपिविष्टो विष्णु: (निरु० ५.७) । 
३. रश्मयः, पक्षे वाचः। 

४. 'यज्ञेशवराख्यं' इति जीवा०, गुरु०। 

५. '०पर्य्यन्तग्राम०' इति गुरु०। 

६. '०द्यपर्यन्ता०' इति जीवा०, गुरु०। 

७. प्रत्यध्यायं तु- ४१५३५१६ ४९० इति संकलय्य १३४१ सम्पद्यते । 
८. निरु० १.२०। 

दर्शितनिगमानि, अन्यानि तु ग्रन्थवरिस्तरभीत्या सामान्येन निर्वचनलक्षण- 
स्योक्तत्वाद्‌ बुद्धिमद्धिनिर्वक्तुं सुशक्यानीत्यभिप्रायेण चोपेक्षितानि । स्कन्दस्वामी 
'च तत एव निरुक्तमनुजगाम। 

तत्र तु "दिवश्चादित्यस्य च साधारणनामानि स्वरादीनि षट्१-“इद- 
मादीनि च उपमाभेदात्‌ भेदनामानि द्वादश’ -'प्रपित्वे अभीके इत्यादीनि च 
षड्विंशतिश्च' भाष्यकारेण* नहुवृक्तव्यत्वात्‌ प्रकरणश एव निरुक्तानि, 
स्कन्दस्वामिना च व्याख्यातानि । अतोऽन्येषां यथाक्रमेणानिरुक्तेर्निंगमाप्रदर्शनाच्च 
स्वरूपमात्रमपि अध्ययनादेवावगन्तव्यम्‌। तच्चाध्ययनं कलियुगे प्रायेण 
विच्छित्रसम्प्रदायमासीत्‌ । ततश्च कोश एव शरणमासीत्‌ | तेषु च केषुचिदर्थेषु 
लेखकप्रमादादिभिः कानिचित्पदान्यधिकानि आसन्‌, अन्येषु च कानिचित्र्यूनानि, 
अपरेषु च कानिचिदपहाय कानिचिद्‌ वित्रस्तानि" अक्षराणि च विपर्य्यस्तानि। 
एवं व्याकोर्णेषु कोशेषु नियमैकभूतस्य प्रतिपदनिर्वचननिगमप्रदर्शनपरस्य 
कस्यचिद्‌ व्याख्यानस्य अभावाद्‌ नैघण्टुकं काण्डमुत्सन्नप्रायमासीत्‌। 

ततश्च पाठसंशोधनार्थं बालानां सुगमत्वाय च तद्रतानां पदानां क्रमेण 
प्रतिपदनिर्वचननिगमौ प्रदर्शयितुम्‌ -स्वरादीनीति पूर्वमुक्तस्य प्रकरणत्रयस्य, 
नैगमदेवताकाण्डगतानाञ्च पदानां भाष्यकारेण निरुक्तानां स्कन्दस्वामिना च 
तद्व्याख्यातानां प्रक्रिययोन्मीलयितव्यम्‌, बहुशस्तु नैघण्टुककाण्डनिर्वचना- 
नन्तरं तदुन्मीलयितुञ्चायमस्मत्परिश्रमः 

इदञ्च स्वमनीषिकया न क्रियते किन्तु निघण्ट्वागतेष्वेव* पदेष्व- 
ध्यरद्धशतत्रयमात्राणि पदानि भाष्यकारेणैव तत्र तत्र निगमेषु प्रसङ्गान्निरुक्तानि, 
स्कन्दस्वामिना च निगमव्याख्यानेषु अन्यानि च पदानि शतद्वयमात्राण्युपात्तानि । 
तेन च समाम्नायपठितानां पदानामन्येभ्यो व्यावृत्त्यर्थं किञ्चिच्चिह्णं कृतम्‌ 
अतस्तेषां पाठशुद्धिस्तत्रैन शुद्धा। अन्येषाञ्च पदानामस्मत्कुले समाम्नाया- 
ध्ययनस्याविच्छेदात्‌, श्रीवेङ्कयचार्यतनयस्य माधवस्य भाष्यकृतौ नामानुक्रमण्याः, 
आख्यातानुक्रमण्याः, स्वरानुक्रमण्याः, निपातानुक्रमण्याः, निर्बन्धनानुक्रमण्या 
तदीयस्य भाष्यस्य च बहुश: पर्यालोचनात्‌, बहुदेशसमानीतात्‌ बहुकोश- 
निरीक्षणाच्च पाठः संशोधितः । निर्वचनञ्च-(१) निरुक्तम्‌, (२) स्कन्दस्वामि- 
कृतां निरुक्तरीकाम्‌, (३) स्कन्दस्वामिभवस्वामिराहदेवश्रीनिवासमाधवंदैव- 


उवटभट्टभास्करमि श्रभरतस्वाम्यादिविरचितानि वेदभाष्याणि, (४) पाणिनीयं 


१. निरु २.१३। २. निरु० ३.१३-१८। 
३. निरु० ३.२०, २१। ४. यास्केन। 
५. 'विश्रस्तानि' इति मुद्रितेषु। ६. निघण्ट्वागते०' इति मुद्रितेषु। 

भूमिका ३ 
व्याकरणम्‌, (५) विशेषत उणादितद्वृत्तिम्‌, क्षीरस्वाम्यनन्ताचार्यादिकृतां 
निघण्टुव्याख्याम्‌, (६) भोजराजीयं व्याकरणम्‌, (७) कमलनयनीयनिखिल- 
पदसंस्कारांश्च निरीक्ष्य क्रियते। तत्र च अस्मङ्घ्याख्येयानां तत्र दृष्टानां पदानां 
तत्तत्कृतञ्च निर्वचनमुपादाय तदेवास्मत्प्रकरणानुरूपञ्चेदुल्लिख्यते, अननुरूपन्तु 
किञ्चिद्‌ विपरिणमय्य, अन्येषाञ्च कतिपयानां निरुक्तकारोक्तनिर्वचन- 
सामान्यलक्षणमनुसृत्य निरुक्तिः क्रियते। 

निगमश्च* दक्षिणापथनिवासिभिरधीतेषु वेदेषु परिंदूश्यमानस्तत्तद्‌भाष्याणि 
निरीक्ष्य तत्र तत्र प्रदर्श्यते, आदृष्टनिगमानाञ्च पदानां निगमा अन्वेष्याः। 

अतोऽस्माभिर्यथामति प्रदर्शितौ प्रतिपदनिर्वचननिगमौ विद्वांसो बुद्ध्या 
निरूप्य शुकभाषितवन्मनसि कुर्वन्तु॥ 

१. वैदिकमुदाहरणम्‌ । 

प्रथमोऽध्यायः 

“अथातोऽनुक्रमिष्यामः' (निरु० २.५) -इत्यादि निरुक्ते तस्य टीकायाञ्च 
यन्नैघण्टुककाण्डक्रिषयमुक्तं तत्‌ सर्व तत्रैव द्रष्टव्यम्‌॥ 

आदित एकविंशतिः पृथिवीनामधेयानि- 

गौः (१)। ग्मा (२)। ज्मा (३)। क्ष्मा (४ )। क्षा 
(५ )। क्षमा ( ६ )। क्षोणिः (७ )। क्षितिः ( ८ )। अवनिः . 
(९ )। उर्वी ( १० )। पृथ्वी (११ )। मही (१२ )। रिपः 
( १३ )। अदितिः ( १४ )। इळां ( १५ )। नित्ररतिः ( १६ )। 
भूः ( १७)। भूमिः ( १८ )। पूषा ( १९ )। गातुः ( २० )। 
गोत्रा ( २१ )। इत्येकविंशतिः पृथिवीनामधेयानि॥ ९ ॥ 

( १ ) गौः१-“गम्लू गतौ' (भ्वा० प० ७०९) अस्माद्‌ “गमेर्डोः? (उ० 
२.६८) -इति कर्तरि कारके अधिकरणे वा डोः प्रत्ययः । गातेवारे स्तुत्यर्थात्‌ 
(जु० प० २३) बाहुलकोक्तेः (अ० ३.३.११३) कर्मण्यधिकरणे वा । “गोतो 
णित्‌’ (अ० ७.१.९०) इति च णिद्दद्धावाद्‌ वृद्धिः । अत्र भाष्यम्‌-'गौरिति 
पृथिव्या नामधेयं यद्‌ दूरं गता भवति यच्चास्यां भूतानि गच्छन्ति गातेर्वौकारो 
जामकरणः' (निरु २.५) इति। अस्य स्कन्दस्वामी-*दूरं गता भवति 
नेरन्तर्येणात्माकाशादिवत्‌ दूरेऽप्युपलब्धेर्गमिक्रियाव्यनहारः। अन्यत्रान्यत्र 
त्ोपळब्धेर्दूरापदेशः । प्रत्ययोपात्तरूढ्यर्थसम्बन्धाच्च गमिरत्र नैरन्तर्यो- 
पलनब्धिरदूरविशिष्टं गमनमुपादत्ते, तक्षा परित्राजक इति यथा। "यच्चास्यां 
भूतानि प्राणिनो गच्छन्ति। चो वार्थे। `"""गातेर्वा स्तुत्यर्थस्य* (जु० प० 
२३) । गीयते स्तूयते5साविति, गायन्ति वास्यां स्थिता इति गौः' । उदाहरणम्‌- 
'गोषदसि’ (मै? सं० १.१.२) इति। गार्हपत्योपस्थाने विनियोगात्‌,* 
गार्हपत्यस्य च गवि पृथिव्यां सदनात्‌ गोशब्दस्य पृथिव्यभिधानत्वन्निश्चितमिति [* 
एवमन्येष्वरप्युदाहरणेषु तत्र तत्र मन्त्रवाक्यार्थसमवायेनाभिधेयं प्रदर्शनीयं 


१. अपि द्र०-निघ० १.४, ५, ११, १५, ३.१६, ४.१, ५.५ | निरु० २.५, १४, ४.२४, 


६.२, १२.७। 
२. 'र्डोस्‌' इति मुद्रितेषु। ३. 'जिगातेर्बा’ इति स्यात्‌। 
४. 'गत्यर्थस्य' इति दुर्गः । ५. द्र०-मा० श्रौ० सू १.१.१.२४। 


६. व्यत्यासेन स्कन्दमहेश्वरटीका (निरु २.५) इहोदिध्रयते । 

निश्चित्य तत्तदर्थाभिधायित्वम्‌। 'व्रजं ग॑च्छ गोष्ठानम' (मा० सं० १.२५- 
२६)-'गौर्ज'गार्‌ यद्ध॑ पृच्छान्‌' (ऋ० १०.३१.१०)-'अभंवतू पूर्व्या भूम॑ना 
गौ:” (ऋ० १०.३१.६) इति निगमाः॥ र 

(२) ग्मा-गमेः ` पूर्वस्मिन्नेव कारकद्वये 'कनिन्युवृषितक्षि०' (उ० 
१.१५६) इत्यादिना विहितः कनिनुप्रत्ययो बाहुलकाद्‌ भवति। 'गमहन- 
जनखनघसां लोपः क्ङित्यनङि' (अ० ६.४.९८) इत्युपधालोपः, औणादिकेन 
“मनिन्‌०' (उ० ४.१४६, श्वे० ५८१) इति सूत्रेण वा मनिनि बाहुलकात्‌ 
(अ० ३.३.१) टिलोपः 'डाबुभाभ्यामन्यतरस्याम्‌' (अ० ४.१.१३) । अर्थः 
पूर्वचदेव । 'ग्मा गच्छतेः, गच्छन्ती हीयम्‌'` इति माधवः। 'दिवश्च॒ ग्मश्चा- 
पाञ्च॑ जन्तव॑ः? (ऋह० १०.४९.२), “दिवश्च ग्मश्च मर्त्य म्‌' (ऋ० १०.२२.६) 
इति च निगमौ। ग्म इत्यत्र छान्दसत्वाद्रूपसिद्धिः॥ 

( ३ ) ज्माः-जमतिर्गतिकर्मा (निघ० २.१४) “जमु अदने' (भ्वा० 
प० ३१७) “जनी प्रादुभवि' (दि० आ० ४०), ` अञ्जू व्यक्तिम्रक्षणकान्तिगतिषु' 
(रू० प० २०) म्रक्षणं सेचनमिति तद्वृत्तिः । एतेभ्यः “शवन्नुक्षन्‌पूषन्प्लीहन्‌०' 
(उ० १.१५९, श्वे० १४६) इत्यादिना परिज्मन्निति कनिन्नन्तं सोपसर्ग 
निपातितम्‌, बाहुलकात्‌ (अ० ३.३.१) निरुपसर्गमपिं भवति । निपातनादेव 
कारकविशेषसिद्धिः । “डाबुभाभ्यामन्यतरस्याम्‌' (अ० ४.१.१३) । गतौ 
पूर्ववदर्थः । अदन्ति वास्यां भूतानि, जातानि वा स्वकारणात्‌, जायन्ते वास्या 
ओषध्यः । तथा चोपनिषत्‌-“ अद्भ्यः पृथिवी, पृथिव्या ओषधयः' ( तै० उ० 
२.१) इति। अथवा व्यक्ता सर्वेषां प्रत्यक्षा न ह्याकाशादिवदव्यक्ता पृथिवी, 
“तिस्रो म॒हीरुप॑रास्तस्थुरत्या गुहा डे निहिँते दर्श्येकौ' (ऋ० ३.५६.२) इति 
च श्रुतिः । अक्ता सिक्ता भवति वृषेण, “तस्मादसाविमां वृष्ट्याभ्युनत्त्यभिजिभ्रति' 
(३० ब्रा १.७) इति ब्राह्मणम्‌। ये के च॒ ज्मा महिनो अहिमायाः' (त्रः० 
६.५२.१५), “अभि क्रत्वेन्द्र भूरध ज्मन्‌' (ऋ० ७.२१.६), “ज्म॒या अत्र 
वस॑वो रन्त देवाः? (ऋ० ७.३९.३), “अध ज्मो अध॑ वा दिवः' (ऋ० 
८.१.१८) इति च निगमाः॥ 

(४) क्ष्मा-'क्षि क्षये' भूबादिः (प° १४५), "क्षि निवासगत्यो:' 
तुदादिः (प० ११६), 'क्षीष्‌ हिंसायाम्‌ क्र्यादिः (प० ३९), 'क्षे, जै, षै, 
Do as Soh op SSS 


ee 


ग्रथाकोशं पाठः। वेङ्कटमाश्रवीये ऋग्भाष्ये नोपलभ्यते । 


२. 

२. निरु० १२.४३। 
३. द्र०-क्षीरतरङ्गिणी। 
४. निरु० १०.७। 

६ निघण्टु-निर्वचनम्‌ १.१ 
क्षये' (भ्वा० प० ६५२), 'क्षमूष्‌ सहने' (दि० प० ९६), 'क्ष्मायी विधूनने' 
( भ्वा० आ० ३२७) एतेभ्य औणादिके मनिनि (उ० ४.१४६, श्वे० ५८ १) 
बाहुलकाद्रूपसिद्धिः', डापि । गतावर्थ उक्तः । क्षियन्ति निवसन्त्यस्यां प्राणिनः ४ 
क्षायन्ति अवयवं गच्छन्त्यस्यां पदार्था इति वा, हिंस्यन्ते5स्यां पापकृत इति 
वा, क्षमते वा प्राणिजातरूपं भारम्‌, विधूनयति वा प्राणिनः स्वकीयकाले | 
“पिता यत्‌ स्वां दुंहितर॑मधिष्कन्‌ क्ष्मया रेत॑:” (ऋ० १०.६१.७), ` क्ष्म॒या चर॑ति 
परि सा वृणक्तु नः? (ऋ० ७.४६.३) इति च निगमौ॥ 

( ५ ) क्षा-निरूपिता एव धातवः। ‘अन्येष्वपि दृश्यते? (अ० ३.२. 
१०१) इति सोपपदात्‌ जनेर्विधीयमानो डः प्रत्ययः, 'अपिशन्दः सर्वोपाधि- 
व्यभिचारार्थः १-इत्युक्तेर्निरुपपदेभ्योऽपि भवति। क्ष्मायस्तु छान्दसत्वान्मकार- 
लोप: । अर्थः पूर्वोक्त एव । 'जातस्य॑ च॒ जाय॑मानस्य च॒ क्षाम्‌? (ऋ० १.९६.७) 
इति निगमः॥ 

(६ ) क्षमा-निरूपिता एव धातुभावाः। औणादिके मनिनि (उ० 
४.१४६, श्वे० ५८१) बाहुलकाद्रूपसिद्धिः । अर्थः पूर्वोक्त एव । ' क्षमूष्‌ सहने” 
(दि? प० ९६)-इत्यस्माद्‌ वा । पूर्ववद्‌ डापूप्रत्यय: । “यः पार्थिवस्य क्षम्य॑स्य 
राजा! (ऋ० २.१४.११) इति निगमः॥ 

( ७ ) क्षोणिः*-'टुक्षु शब्दे" अदादिः (प० २९) 'वीज्याज्चरिभ्यो निः' 
(उ० ४.४९, श्वे० ४७६) इति निहितो निप्रत्ययो बाहुलकाद्‌ भवति, गुणः 
णत्वम्‌। क्षूयते शान्दूयते स्तूयते स्तोतृभिः, क्षुवन्त्यस्यां भूतानीति वा । क्षोणीति 
ईकारान्तं केचित्‌ पठन्ति। तदा 'कृदिकारादक्तिनो वा ङीष्‌ वक्तव्यः? ( अ० 
४.१.४५ ग० सू०) इति डीषू। 'नर्वन्त क्षोणयों यथा’ (ऋ० १०.२२.९), 
“यं क्षोणीरनुचक्रदे’ (ऋ० ८.३.१०) इति निगमौ॥ 

( ८ ) क्षितिःऽ-'क्षि निवासगत्योः' (तु०प० ११६) , “क्षि क्षये' ( भ्वा० 
प० १४५), 'क्षि हिंसायाम्‌' (स्वा प० ३०) एतेभ्योऽपि 'वसेस्तिः' (उ० 
४.१८१, श्वे० ६१२) इति विहितस्तिप्रत्ययो बाहुलकाद्‌ (अ० ३.३.१) 
भवति, गुणाभावश्च | अथवा "स्त्रियां क्तिन्‌? (अ० ३.३.९४), कर्मण्यधिकरणे 
(3० ३.३.१९) वा भवति। अर्थस्तु क्ष्मेत्यत्रोक्त: 'क्षेति क्षितीः सुभगो नाम 
पुर्ष्यन्‌' (ऋ० ५.३७.४), 'वीहि स्व॒स्तिं सुक्षितिं दिवः? (ऋ० ६.२.११) 
इति निगमौ॥ 


१. अपि द्र०-उ० ५.६५। २. निरु० २.६। 
३. काशिका ३.२.१०१। ४. निध० ३.३०। 
५. “ट्क्ष रुक्षु शब्दे? इति मुद्रितेषु [| ६. निघ० २. ३, निरु० ४.२४। 

(९) अवनिः'-'अव रक्षणगतितृप्तिभीत्यवगमप्रवेशश्रवणसामर्थ्य- 
याचनक्रियेच्छादीप्त्यवाप्त्याल्तरङ्गनहिंसादानभागवृद्धिषुः'' ( भ्वा० प० ३९६) 
अस्मात्‌  अर्त्तिसृधृधम्यम्यश्यवितृभ्योऽनिः' (उ० २.१०४, श्वे० २४९) 
इत्यनिप्रत्ययः। अवति प्रजाः, अव्यते वा भूपैः | एतावत्स्वर्थेषु यो योग्यः 
स बोद्धव्यः। “आ वां रथोऽवनिर्न प्रवर्त्वान्‌' (ऋ० १.१८१.३), यत्सीं 
महीमवनिं प्राभि मर्मृशत्‌’ (ऋ० १.१४०.५) इति च निगमौ॥ 

(१०) उर्वी*-'ऊर्णुञ्‌ आच्छादने’ (अदा० उभ० ३२) अस्माद्‌ 
“महति हस्वश्च' (उ० १.३१, श्वे० ३१) इति कुप्रत्ययोः णुलोपो हस्वश्च, 
उरुः । “वोतो गुणवचनात्‌’ ( अ० ४.१.४४) इति ङीष्‌। ऊर्णोति आच्छादयति 
उर्वी । महत्त्वादाच्छादयित्री भूमिः स्वस्मिन्‌ हितानां वा पदार्थानाम्‌ । वृणोतेर्वा 
(स्वा० उभ० ८) पृषोदरादित्वात्‌ (अ० ६.३.१०९) रूपसिद्धिः । 'छादनार्थत्वं 
च विशिष्टम्‌’ इति स्कन्दस्वामी। वृणोतेराच्छादनार्थत्वेऽनुवादश्च। “मा 
सीमवद्य आ भागुर्वी काष्ठौ' (त्रः० ८.८०.८) इति निगमः॥ 

(९९ ) पृथ्वी*-'प्रथ प्रख्याने’ ( भ्वा० आ० ५१६) - प्रथिप्रदिश्रस्जां 
सम्प्रसारणं सलोपश्च’ (उ० १.२८, श्वे० २८) इति कुप्रत्ययः सम्प्रसारणञ्च। 
प्रथतेडसाविति पृथुः । पूर्ववत्‌ (अ० ४.१.४४) ङीष्‌। पृथ्वी विस्तीर्णेत्यर्थः । 
पञ्चाशत्कोटियोजनकिस्तीर्णेति पृथिवी। यद्वा अन्तर्भावितण्यर्थात्‌ प्रथतेः 
“उणादयो बहुलम्‌’ (अ० ३.३.१), “भूतेऽपि दृश्यन्ते’ (अ० ३.३.२) इति 
वचनात्‌ भूते कुप्रत्ययः । ब्रह्मणा पूर्वमेव विस्तारितेत्यर्थः । “तत्पुष्करपर्णेऽप्रथयत्‌ 
यदप्रथयत्‌ पृथिव्यै पृथिवीत्वम्‌’ (तै० ब्रा० १.१.३.६,७) इति हि ब्राह्मणम्‌ | 
“पृथुना राज्ञा अवतारिता पृथ्वी इति क्षीरस्वामी । “स्तेगो न क्षामत्येति पृथ्वीम्‌' 
(ऋ० १०.३१.९) इति निगमः । 'यत्रैकार्थानां पदानां सन्निपातः, तत्रैक तस्य 
वाचकं भवति, अन्येषां निरुक्त्या योजनं कर्तव्यम्‌'-इति मर्यादा, अतोऽत्र 


निघ० १.१३, २.५। निरु० ३.९। 

' ०गतिकान्तिप्रीतितृप्त्यवगमप्रवेशश्रवणस्वाम्यर्थयाचन०' इति धातुवृत्तिपाठः | 
'अव्यन्ते' इति मुद्रितेष्वपपाठः । 

निघ० १.१३, ३.३०। निरु० २.२६। 

“उप्रत्ययो णलोपः' इत्यपपाठो मुद्रितेषु। 

यथाकोशम्‌। 

निरु० २.२६, स्कन्द०भा०। 

निघ० ३.३०। निरु० १.१३,१४। 

“पृथुनावतारिता वा पृथिवी' इति क्षीर? अमर० १.२.३। 


NR ८-८ - ६५ NR iO 

८ 
क्षामित्यस्य निरुक्त्या योजनम्‌। 

( १२ ) मही'- मह पूजायाम्‌' भ्वादिः (प० ४८५) । “इन्‌ सर्वधातुभ्यः' 
(उ० ४.११९, श्वे० ५५२) इतीनूप्रत्ययः | “कृदिकारात्‌०' (अ० ४.१.४५ 
ग०सू०) इति ङीष्‌। मह्यते प्रजाभिः, महति वा देवताः स्वभारावतरणाय। 
अथवा मानेन स्वगुणेन परिमाणेन स्वस्मादूनँ परिमाणं पातालं जहाति 
अतिक्रामति, मानशब्दाज्जहातेश्च मही | पृषोदरादित्वात्‌ (अ० ६.३.१०९) 
निर्वाहः। 'आ नों म॒हीम॒रम॑तिं स॒जोषा' (ऋ० ५.४३.६) इति निगमः॥ 

( १३ ) रिपः-रेपृ गतौ' (भ्वा० आ० २५८), 'क्विन्‌ वचिप्रच्छ्याय- 
तस्तुकर्रुजुश्रीणाम्‌० (अ० ३.२.१७८ वा०) इत्यत्र 'प्राकूप्रत्ययनिर्देशाद्‌ 
इष्टसिद्धि:* इति वचनाद्‌ हस्वे रिपः। गौरित्यनेन समानार्थः | यद्वा "रिफ 
कत्थनयुद्धनिन्दाहिंसादानेषु' तुदादिः परस्मैपदी (२३) । क्विपि 'फकारस्य 
पकारो व्यत्ययेन (अ० ३.१.८५) कत्थनयुद्धादीनस्यां कुर्वन्ति तत्कारिणः | 
यद्वा “लिप उपदेहे’ (तु० उभ० १४२), क्विप्‌^। गोमयादिना आलिप्यते 
इति लिप्‌ । रलयोरभेदः । तथा च माधवीयनिर्वचनानुक्रमण्यां *लेपनाद्रेपणादपि' 
इति। यद्वा रप लप व्यक्तायां वाचि’ (भ्वा० प० २८५) 'रपेरिच्चोपधायाः' 
(उ० १.२६, श्वे० २६) इत्युप्रत्यये वरिधीयमानमित्वं बाहुलकादन्यत्रापि 
भवति। आळपन्त्यस्यां प्राणिनः इति रिप, जसि रिपः, एवंरूपस्य वेदे 
भूयोदर्शनाद्‌ यथादृष्टं पाठः । “रिरिह्वांसं रिप उपस्थे अन्तः' (ऋ० १०.७९.३), 
“पार्त प्रियं रिपो अग्रं प॒दं वेः’ (ऋ० ३.५.५) इति च निगमौ॥ 

( १४ ) अदितिः°-“दीङ्‌ क्षये’ (दि०आ० २४) । ‘कृत्यल्युरो नहुलम्‌' 
(अ० ३.३.११३) इति कर्तरि क्तिनि छान्दसं हृस्वत्वम्‌, नञ्समासः । 
अदितिः सकलप्रपञ्चधारणेष्वदीना न खिद्यते इत्यर्थः । 'अदितिरदीना' 
(निरु० ४.२२) इत्यत्र भाष्ये स्कन्दस्वामी-यद्यपि नञूपूर्वाद्‌ द्यतेः क्तिनि 
“द्यतिस्यतिमास्थाम्‌०' (अ० ७.४.४०) इतीत्वे च रूपं सिध्यति, तथापि 
दयतेर्नित्यमवपूर्वादर्थानन्वयाच्च“ “दीङ्‌ क्षये’ इत्यस्यैवेदं छान्दसं रूपं द्रष्टव्यम्‌ । 


निघ० १.११, २.११, ३.३०। निरु० ४.२१, ५.२२। 


१. 
२. यथाकोशम्‌। 

३. दशपाद्युणादिषु (१०.२) । अग्रिमोद्धरणमप्यत्रैवानुकूलम्‌ । द्र०-माणिक्यदेववृत्तिः । 
४. तु०-दशपाद्युणादिवृत्तिः १०.२। 

५. “लिप” इति कोशेषु। ६. “इति कुप्रत्यये’ इति स्यात्‌! 
७. निघ० १.११, २.११, ३.३०, ४.१, ५.५। निरु० ४.२२, .११.२२। 

८. ज्त्यमपूर्वादर्थान्वया०' इति मुदद्रितेषु। 

तथा चोक्तम्‌-“न संस्कारमाद्रियेत अर्थनित्यः परीक्षेत' (निरु० २.१)' इति। 
'देवेभ्यो अर्दितये स्योनम्‌’ (ऋ० १०.११०.४), 'तर्ममृक्षन्त वाजिन॑मुपस्थे 
अदितेरधि’ (ऋ० ९.२६.१) इति निगमौ॥ 

(१५) इव्ठा*-'ईड स्तुतौ' (अदा० आ० ९), “ञिइन्धी दीसौ' (रु० 
आ० ११) | अनयोः “अकर्तीरै च कारके संज्ञायाम्‌’ (अ० ३.३.१९) इति 
घञ्‌, पृषोदरादित्वात्‌ (अ० ६.३.१०९) इडेर्हस्वत्वम्‌, इन्धेर्नकारलोपो 
धकारस्य डकारो गुणाभावश्च। इट्टे स्तुतेः वास्यां यजमानो देवान्‌, इन्धे 
'दीप्यतेऽस्यां श्रीभिः | यद्वा “इण्‌ गतौ' (अदा० प० ३८), 'क्वादिभ्यः कित्‌ 
(उ० १.११५, श्वे० १०८) इत्यस्मिन्सूत्रे “नहुलानुवृत्तः अञमन्तादपि 
भवति'* इति वचनाद्‌ डप्रत्ययः कित्त्वाद्‌ गुणाभावः । गवा समानार्थः | यद्वा 
“इल स्वप्रक्षेपणयोः' (तु० प० ६७) इत्यस्मात्‌ 'इगुपधज्ञाप्रीकिरः कः" (अ० 
३.१.१३५) इति कप्रत्ययः, 'कृत्यल्युरो नहुलम्‌' (अ० ३.३.११३) इति 
अधिकरणे भवति। क्षिप्यन्तेऽस्यां भावाः, स्वपन्ति\ अस्यामिति वा, ङ- 
'लयोरेकत्वस्मरणाड् डत्वम्‌ । यद्वा “इळा' इत्यन्ननाम गोनाम वा (निघ० २.७, 
२.११) इळा अन्नं गौर्वा अस्यामस्तीत्यर्शआदित्वात्‌ (अ० ५.२.१२७) अच्‌, 
अन्नवती गोमती वा इडा। बहूचानान्तु “द्वयोश्चास्य स्वरयोर्मध्यमेत्य सम्पद्यते 
स डकारो ळकारः' (ऋकप्राति० १.११) इति ळत्वम्‌ इळा । ऋक्षु उदाहरण- 
बाहुल्याच्च ऋवेददृष्टपाठ इळेति। 'इळायास्त्वा प॒दे वयं' (ऋ० ३.२९.४), 
'अधा होता न्य॑सीदो यजींयानिळस्प॒द०' (ऋ० ६.१.२) ['इळश्छान्द- 
सत्वादाकारलोपः” इति स्कन्दस्वामी], “इळस्प॒दे समिध्यसे’ (ऋ० 
१०.१९१.१) इति निगमाः। 

(१६) निर्ऋतिः°-'निर्ऋतिर्निरमणात्‌' निरुक्तम्‌ (२.७)। अस्य 
स्कन्दस्वामी *निरमणात्‌-निश्चलत्वेनावस्थानात्‌-इत्यर्थः, रमन्ते वास्यां 
भूतानि इति। तत्र निरपूर्वाद्रमेः (भ्वा० आ० ५९२) 'कृत्यल्युये बहुलम्‌' 


निरु० ४.२२ स्कन्दटीका। 

निघ० १.११, २.७, २.११, ५.५। निरु० १३.४८। 
“ईड्यते स्तूयते’ इति मुद्रितेष्वपपाठः। 
दशपाद्युणादिमाणिक्यदेववृत्तिः ५.८ । 

*भाव:, स्वपन्ते' इति मुद्रितेषु। 

मृग्यम्‌। 

निरु० २.७। 

निरु० २.७ स्कन्दटीका। 

(अ० ३.३.११३) इति कर्तर्यधिकरणे च क्तिनि (3० ३.३.९४) अनु- 
नासिकलोपः, 'रयेर्मतौ नहुलम्‌' (अ० ६.१.३४ वा०) इत्यत्र बहुलवचनात्‌ 
सम्प्रसारणम्‌ । आद्येऽर्थे निर्निश्चलत्वमाह नानवस्थानम्‌, उत्तरत्र धात्वर्थमनुवत्तते 
निः । चैयाकरणपक्षेण तु निरुपसृष्दर्त्ते: क्तिनि निर्क्रतिः, निष्क्रान्ता ऋतेर्गमनाद्‌ः 
निश्चलवदवतिष्ठत इत्यर्थः । “ब॑हुप्रजा निर्ऋतिमार्विवेश' (ऋ० १.१६४.३२) 
'अधा शयीत निरतेरुपस्थे’ (ऋ० १०.९५.१४) इति च निगमौ॥ 

( ९७) भूः-“भू सत्तायां’ (भ्वा० प० १) सम्पदादित्वाद्‌ भावे क्विप्‌ 
(अ० ३.३.९४ वा०)। भवत्यस्यां सर्वमिति भूः। 'मूर्दा भुवो भ॑वति 
नक्त॑मग्रिः' (ऋ० १०.८८.६) इति निगमः। रेफान्तं त्वव्ययम्‌,` यथा- 
“भूर्भुवः स्वः' (मा० सं० ३६.३) इति॥ 

(१८) भूमिः-"भुवः कित्‌? (उ० ४.४६, श्वे० ४७४) इति भवतेर्मि- 
प्रत्ययः । अर्थः पूर्ववत्‌ । अथवा “भूतेऽपि दृश्यन्ते’ (अ० ३.३.२) इति 
- वचनात्‌ भूते मिंप्रत्ययः। “अभूतभूमिस्तथा अभूद्वा इदमिति तद्‌ भूम्यै 
भूमित्वम्‌’ (तु०-तै० ब्रा० १.१.३.७) इति श्रुतिः। 'न्यंङ्ङुत्तानामन्वेति 
भूमिम्‌’ (ऋ० १०.२७.१३), 'भूमिर्भूमिमगात्‌' (षड्विंश ब्रा० १.६.२१) 
इति च निगमौ॥ 

( २९ ) पूषा*-'पुष पुष्टो! (दि० प० ७१) । “शवन्नुक्षन्‌पूषन्‌०' (उ० 
१.१५९, श्वे० १४६) इत्यादिना कनिन्‌-प्रत्ययान्तो निपात्यते, निपातनादुपधाया 
दीर्घः। पुष्यति धान्यादिभिः समृद्धा भवति पोषयति वान्नैः प्रजाः। 
“सर्वार्थपोषणात्‌ पूषा’ इति भट्टभास्करमिश्रःऽ। तथा “पृथिवी न्यवर्तयत 
सौषधीभिर्वनस्पतिभिरपुष्यत्‌’ (तै० ब्राऽ २.३.३.२) इति श्रुतिः | यद्वा “पुष 
धारणे' (चु० २२१) इति धातुः । धारयति सर्वाणि भूतानि पोषयत्याभरणानीति। 
यथा “आ पूषञ्चित्रन॑रहिंषम्‌' (ऋ० १.२३.१३) इत्यत्र माधवः "पूषा 
पोषयतीति तस्य प्रत्यक्षं रूपम्‌”। “पूषा त्वेतो न॑यतु हस्तगृह्या’ (ऋ० 


“निष्क्रान्ताकृते०' इति मुदद्रितेषु। 

“व्यत्ययम्‌' इत्यपपाठो मुदद्रितेषु। 

“भुवः कमिन्‌’ इति दशपाद्युणादिसूत्रपाठः (१.१६)। स एव साधीयान्‌ 
स्वरसाधकत्वात्‌। 

निघ० ५.६। निरु० ६.३१, १२.१६। 

श्वन्नुक्षतपूषन्निति पूषान्तोदात्तो निपात्यते' इति काशिका (६.२.१४२) । 

तै० सं० भाष्य १.२.२.३। 


द्०-माधवकृता क्रग्वेदव्याख्या। 


४५ टण ६० 


010 की ७ 

१०-८५-२६) इति, “सर॑स्वत्यै पूष्णुऽग्रये स्वाहा' (मा० सं० ४.७) इति 
निगमौ॥ 

(२०) गातुः-'गा स्तुतौ' छन्दसि जुहोत्यादिः (प० २३), गाङ्‌ 
गतौ? (भ्वा० आ० ६८१), “कै गै शब्दे' भूवादिः (प° ६५३) । “कमि- 
मनिजनिगाभायाहिभ्यश्च' (उ० १.७३, श्वे ६९) इति तुप्रत्ययः | गीयते 
स्तूयतेऽसौ, स्तुवन्ति वास्यां स्थिता इन्द्रादीन्‌, गच्छन्त्यस्यां भूतानीति वा, 
गायन्ति वास्यां स्थिता गायना इति। यद्वा गम्यतेऽनेनेति गातुमार्गः, 
वक्तव्यम्‌’ (अ० ४.४.१२८ वा०) इति मत्वर्थीयस्य 
लुक्‌। गातुः मार्गदती हि भूमिः। 'इन्द्रौय गातुरुशतीब॑येमे' (ऋ० 
५.३२.१०), 'अरद॑शि गातुरुरवे वरींयसी' (ऋ० १.१३६.२) इति 
निगमौ॥ 

(२१) गोत्रा-“गुङ्‌ अव्यक्ते शब्दे’ (भ्वा० आ० ६८०) । “गुधृवी- 
पत्चिवचियमिमनितनिसदिक्षदिभ्यस्त्रः' (उ० ४.१६८, श्वे० ६०१) इति 
रप्रत्ययः । गुणः । मृगपक्ष्यादयोऽस्यामव्यक्तशब्दं कुर्वन्तीति गोत्रा । यद्वा गोत्राः 
शैलाः सन्त्यस्याम्‌ अर्शआदित्वात्‌ (अ० ५.२.१२७) अच्‌। यद्वा गोशब्दे 
कर्मण्युपपदे 'त्रैङ्‌ पालने' ( भ्वा० आ० ६९२) इत्यस्मात्‌ “आतोऽनुपसर्गे कः' 
(अ० ३.२.३) । टाप्‌ (४.१.४) | गास्त्रायते रक्षति यवसोदकवत्तया। यद्वा 
गोभिरादित्यकिरणैर्बृष्टिप्रदानेन त्रायते रक्ष्यते इति, “कृत्यल्युटो बहुलम्‌' (अ 
३.३.११३) इति कर्मणि “आतोऽनुपसर्गे कः' (अ० ३.२.३) । यद्वा गोशब्दात्‌ 
"तस्य समूहः' (३० ४.२.३७) इत्यस्मिन्नधिकारे "खलगोरथात्‌ (३० 
४.२.५०) इत्यनुवृत्तौ 'इनित्रकट्यचश्च' (अ० ४.२.५१) इति त्रप्रत्ययः । 
गोत्रा गवां समूहः। मत्वर्थीयोऽकारः, गोसमूहोऽस्यामस्तीति गोत्रा। 
निगमोऽन्वेषणीयः॥ 

इत्येकक्रिंशतिः पृथिवीनामधेयानि । “उवाचं मे वरूणो मेधिराय' (ऋ 
७.८७.४) इत्यत्र माधवः-*उवाच मह्यं वरुणो मेधाविने इति स तत्र 
“एकविंशतिनामानि काचिद्‌ गौर्निभर्तीति पृथिवीमाह तस्या हि यास्कपठितानि 
एकक्ंशतिर्नामानि' इति॥ १॥ 


. निघ० ४.१। निरु ४.२१,२५। 

२. नहुषु मन्त्रेषु श्रूयमाणमपि गोत्रापदं स्कन्दवेङ्कटमाधवसायणैर्भाष्यकृद्ि बनचिद्पि 
पृथिबीनामधेयत्वेन न व्याख्यातम्‌। ऋषिदयानन्दस्तु ऋ० ६.६५.५ भाष्ये-'गोत्रा 
भूमिः। गोत्रेति पृ्थिवीनाम' इति व्याचख्यौ । 

३ केङ्करमाधवभाष्यम्‌ (ऋ० ७.८७.४)! 

हेम ( ९ )। चन्द्रम्‌ ( २ )। रुक्मम्‌ ( ३ )। अयः ( ४ )। 
हिर॑ण्यम्‌ ( ५ )। पेश॑ः ( ६ )। कृर्शनम्‌ ( ७ )। लोहम्‌ ( ८ )। 
'कर्नकम्‌ ( ९ )। काञ्चनम्‌ ( ९० )। भर्मं ( ११ )। अमृत॑म्‌ 


(१२ )। मरुत्‌ ( १३ )। दत्र॑म्‌ ( १४ )। जातरूपम्‌ ( १५ )। 


इति पञ्चदश हिरण्यनामानि॥ २॥ 

(१) हेम*-*हि गतौ वृद्धौ च' (स्वा प० ११) अस्माद्‌ धातोः 
“नामन्‌सीमनूव्योमन्‌हेमन्रोमनूलोमनूविधर्मन्‌पाप्मन्‌०' (उ० ४.१५२, श्वे० 
५८८) इति मनिन्नन्तं निपात्यते । हिनोति गच्छति अनेन सुखं पुरुषः, गम्यते 
वा तदर्थिभिः, गच्छति वा स्वयं कटकादिरूपां विकृतिम्‌, हिनोति वाणिज्यादिना 
प्रतिदिनं वर्द्धति। “ताम्राद्युपरि लेपनाद्‌ वर्द्धति* इति सुबोधिनी। अथवा 
हितमापदि निहितं वा भूम्यादौ। दधातिर्हिरादेशो निपातनाद्‌ हेम । 'अस्य प्रेषा 
हेमर्ना पूयर्मानः' (ऋ० ९.९७.१), अश्वो न स्वे दम आ हेम्यावान' (ऋ० 
४.२.८) इति च निगमौ। हेम्यावान्‌-हिरण्मयकक्ष्यया युक्तः॥ 

( २) चन्द्रम्‌*-*चदि आह्वादने दीप्तौ च' (भ्चा० प० ५६) अस्मात्‌ 
“स्फायितञ्चिवञ्चिशकिक्षिपिक्षुदि०' (उ० २.१३, श्वे० १५९) इत्यादिना 
रक्‌। चन्दयति, आह्लादयति तद्वद्‌ दीप्यते वा स्वयं तैजसत्वात्‌। यद्वा 
'णिजन्ताच्चदेर्बाहुलकाद्‌ णिलोपः, दीपयति धारयितृन्‌-दीप्यतेऽनेन धारयितेति 
वा। कान्त्यर्थो वा चदिः, “चन्द्रः चन्दतेः कान्तिकर्मणः? (निरु० ११.५) 
इत्युक्तेः । काम्यते सर्वैरिति चन्द्रम्‌। “ये वध्वश्चन्द्रं बहन्तुम्‌' (ऋ० १०.८५ 
३१), “दक्षिणा चन्द्रमुत यद्धिर॑ण्यम्‌’ (ऋ० १०.१०७.७) इति च निगमौ॥ 

(३) रुक्मम्‌-'रुच दीसौ' (भ्वा० आ० ४९८) 'युजिरुितिजां 
कुश्च' (उ० १.१४६, श्वे० १३२) इति मकृप्रत्ययः कुत्वं च। रोचते 
'तदतिशयेन दीप्यते तेन तदिति च रुक्मम्‌ । “आ रुक्मैरायुधा नर॑:' (ऋ० ५.५२ 
६), “एष रुक्मिभिरीयते’ (ऋ० ९.१५.५) इति च निगमौ॥ 

(४) अयः-'इण्‌ गतौ’ (अदा० प० ३८) । असुन (उ० ४.१९० 
श्वे ६२०) । एति गच्छति अंगुलीयकादिरूपेण शरीरम, ऋहक्थक्रयसं- 
ति Ao 0001011010 
-त्रियेऽप्युणादिसूत्रे परस्परं पाठा भिद्यन्ते। 
मृग्यम्‌ । 
निरु ११.५। 


१२ 


१ ९० (० ८७ 

विभागादिना वा पुरुषात्‌ पुरुषान्तरम्‌, गच्छत्यनेन धर्मं ` दानादिनेति वा। 
'अर्यः शीर्षा मदेरघुः? (ऋ० ८.१०१.३) इति निगमः॥ 

(५) हिरण्यम्‌-'हञ्‌ हरणे' (भ्वा० उभ० ६४०) अस्मात्‌ “ह्यतिः 
कन्यन्‌ हिर च' (उ० ५.४४, श्वे० ७१८) इति विधीयमानः कन्यन्‌ प्रत्ययो 
हिरादेशश्च बाहुलकाद्‌ भवतः । तथा च अन्यन्नित्यधिकृत्य “हज इच्च’ इति 
भोजसूत्रम्‌। हियते जनाज्जनमिति वा संव्यवहारार्थम्‌, द्रव्यस्वभावत्वात्‌ 
नैकत्रावस्थायित्वं तस्य । अथवा द्विधातुजं रूपम्‌-हिनोतेः रमतेश्च धातुद्दयात्‌ 
समुदितात्‌ कन्यन्‌ प्रत्ययो बाहुलकाद्‌ रूपसिद्धिश्च, हितञ्च तद्‌ आपदि 
दुर्भिक्षादौ, रमयति च सर्वदा सर्वमिति । अथवा हरतेः प्रेप्साकर्मणः (निरु० 
२.१०), हर्यतेः कन्यन्‌ हिरश्च हियतेर्यथाप्रासं रूपम्‌। सर्वैर्हि तत्‌ सर्वदा 
प्रातुमिष्यते । “हर्यति स्वप्रभया दीप्यते’-इति सुबोधिनीकारः । “हिर॑ण्यरूपः 
स हिर॑ण्यसन्दुग्‌' (ऋ० २.३५.१०) इति निगमः॥ 

( ६ ) पेशः*-“पिश^ गतौ' (चु० प० ३६) | असुन्‌ (उ० ४.१९०, 
श्वे० ६२०) । अय इत्यनेन समानार्थम्‌ । "त्रिवन्धुरेण त्रिवृता सुपेशंसा' (ऋ० 
१.४७.२) इति निगमः । “हिरण्ययेन रथेन' (ऋ० ८.५.३५), “हिरण्ययीं वां 
रर्मिः' (ऋ० ८.५.२९) इत्यादौ अश्विनो रथस्य हिरण्ययेत्युक्तेः^ पेशोऽत्र 
हिरण्यम्‌ । बृहदारण्यके-“तद्यथा पेशस्कारी पेशसो मात्रामपादायान्यन्‌ नवतरं 
कल्याणतरश्४ रूपं तनुते’ (४.४.४) इति यथा। 'वाजसनेयके-'सर॑स्वती 
मन॑सा पेशलम्‌? (मा० सं० १९.८३) इत्यत्र “पेश इति हिरण्यनाम रूपनाम 
वा' इत्युवटेन व्याख्यातम्‌॥ 

( ७ ) कृशनम्‌°-'कृश तनूकरणे’ (दि० प० ११७) । “कृपृवृजिमन्दिनि- 
धाजूभ्यः क्युः' (उ० २.८२, श्वे० २२७) इति-विधीयमानः क्युर्बाहुलकाद्‌ 
भवति। कृश्यति तनूकरोति यम्‌। अत्र माधवस्तु-'कृशिर्दीपत्यर्थः । कृश्यति 
स्वप्रभया दीप्यते, अपि वा कर्शयति संसृष्टम्‌, कृशमेव वा भवति संस्थानतो 
रजतात्‌' इति । 'स्मर्दिष्टयः कृशनिनों निरेके' (ऋ० ७.१८.२३), “अभि श्या 

"धर्मदानेति' इति मुद्रितेषु। 

स० क० २.३.२०। तत्र मुद्रिते 'अन्यत्‌' प्रत्ययोऽयुक्तः । 
नोपलब्धम्‌ । 

निघ० ३.७। निरु० ८.११। 

“पिस' इत्येन सार्वत्रिकः पाठो धातुपाठेषु। 
"हिरण्यकेशीत्युक्तेः' इति मुद्रितेषु। 

निघ० ३.७। 

ऋ० १.३५.४ माधवभाष्ये। 'रजतादिभ्यः' इति मुद्रितः पाठः। 

न कृर्शनेभिरश्वम्‌' (ऋ० १०.६८.११), “अभीवृतं कृर्शनैर्विश्वर्रपम्‌' (ऋ० 
१.३५.४) इति निगमा:॥ 

(८ ) लोहम्‌-“लुह कत्थनादौ”। घञ्‌ (अ० ३.३.१२१) । कत्थते 
श्लाघतेडनेनात्मा, त्रिवर्गसाधनत्वात्‌ पुरुषैः सम्प्रार्थ्यते वा । “लूजो हः'२ इति 
तु श्रीभोजदेवः। लुनाति छिनत्ति पापसम्बन्धं पात्रे दीयमानम्‌। 
निगमोऽन्वेषणीयः२॥ 

(९) कनकम्‌-'कनी दीसिकान्तिगतिषु' (भ्वा० प० ३११)। 
“कृजादिभ्यः संज्ञायाम्‌०' (उ० ५.३५, श्वे० ७०७) इति वुनूप्रत्ययो 
धात्वर्थेष्वपि। रुक्मादिवदर्थोऽनुसन्धेयः । निगमोऽन्वेषणीयः*॥ 

( १० ) काञ्चनम्‌- अत्र सुबोधिनी-*'कचि दीस्तिबन्धनयोः' ( भ्वा० 
आ० १०२)। कञ्चते वर्णेन दीप्यते ब॒ध्यते कुण्डलादिरूपेणेति। “युच्‌ 
बहुलम्‌' (श्वे० २२४, द० उ० ५.२३, उ० २.७८) इति युच्‌ प्रत्ययः। 
दीर्घोऽत्र बाहुलकात्‌ । निगमोऽन्वेषणीयः*॥ 

(११) भर्म `-'डुभृञ्‌ धारणपोषणयोः? (जु० उभ० ५) । 'मनिन्‌' 
(श्वे० ५८१, द० उ० ६.७३, उ० ४.१४६) । भ्रियते धार्यत अङ्गुल्यादिभिः, 
धार्यत आपदर्थमिति वा, पोषयत्यनेन कुटुम्बमिति वा । हरतेर्वा ( भ्वा० उभ० 
६४०) मनिनि 'ह्रहोर्भश्छन्दसि' (अ० ८.२.३५ वा०) इति भकारः । 
हिरण्येन हरतिधातुजेन समानार्थम्‌। “सुवीराभिस्तिरते वाज॑भर्मभिः’ (ऋ० 
८.१९.३०), 'अरिंट्टभर्मन्नागंहि' (ऋ० ८.१८.४) इति च निगमौ । "वाज॑भर्मभिः', 
“अरिक्टभर्मन्‌' इत्यत्र माधवस्तु-'भर्तव्यं भर्म इति व्याख्यत्‌, तदा 
निगमोऽन्वेषणीयः°॥ 

( १२ ) अमृतम्‌*-नजपूर्वाद्‌ म्रियतेः (तु० आ० ११३) “तनिमृङ्‌्भ्यां 


१. पाणिनीयधातुपाठे न संगृह्यते। क्षीरस्वामी त्वमरकोषटीकायां “लुह 'कत्थनादौ वा' 
इत्यूचे (अमस्कोषोद्घाटनम्‌ २.९.९८) । 

२. स० क० २.३.१८३। 

३. लोहं पदं सकृदेव श्रूयते मन्त्रेषु (मा० सं० १८. १३) । तत्र ऋषिदयानन्दः-*लोहं 

सुवर्णम्‌। लोहमिति सुवर्णनाम० (निघ० १.२)' इति व्याचख्यौ । 

इदं पदं सांप्रतिकेषु मन्त्रेषु न श्रूयते । 

निरु० ७.२५। 

“आहतात्नैः' “अहिंसितहविर्भरणे' इति यथासंख्यं वेङ्करमाधवः । 

भर्मपदम्‌ असमस्तं सकृच्छूयते (त्रः० १०.८८.१), तत्रापि न हिरण्यार्थम्‌। 

निघ० १.१२। निरु० २.२०, ३.१२, ८.२०, १०.३। 

किंच्च' (उ० ३.८८, श्वे० ३५५) तनूप्रत्यये रूपम्‌। न प्रियन्तेऽनेन 
ुर्भिक्षादौ, नास्ति मृतं मरणमस्येति वा-न हि हिरण्यस्य यस्यां 
कस्याञ्चिदवस्थायामात्मनाशो विद्यते। ‘अग्नेः प्रजातं परि यद्धिर॑ण्यममृतं' 
दध्रे अधि म्त्यषु' (खिल० ऋ० १.१२८ सूक्तानन्तरं ५९, शौ० सं० 
१९.२६.१) इति खैलिको मन्त्रः। न भ्रियते पात्रे प्रतिपादितेन ध्रियमाणेन 
वा आयुष्करत्वात्‌। ‘आयुर्वै हिरण्यम्‌’ (मै० सं० २.१.७, तै० ब्रा० 
१.८.९.१) इति श्रुतिः। तथा च खैलिको मन्त्रः-*यो बिभर्ति दाक्षायण 
हिरण्य स देवेषु कृणुते दीर्घमायुः स मनुष्येषु कृणुते दीर्घमायुः? (मा० 
सं० ३४.५१, खि० ऋ० १.१२८ सूक्तानन्तरं ७)२ इति। 'स॒त्रा च॑क्राणो 
अमृतानि विश्वा? (ऋ० १.७२.१), “शुक्रं त्वां शुक्रेण क्रीणामि चन्द्र 
चन्द्रेणामृत॑ममृतेन' (मा० सं० ४.२६) इति निगमौ। 

(९३ ) मरुत्र-मितममितं वा रोचते, मितममितं वा रोचयति, मातेः 
पूर्वार्द्धम्‌, रौतेर्वोत्तरार्द्धम्‌, पृषोदरादित्वात्‌ (अ० ६.३.१०९) साधु: | हिरण्यं 
हि अग्न्यादितेजस्किपदार्थेभ्यो मितं भोगादिभ्योऽमितं रोचते, अर्थिभ्यो 
दीयमानं लोकद्वयेऽपि कीर्त्तिं कारयति। तथा च सुभाषितश्लोकः- 

' शुणु पाणे! त्वयि न्यस्तं कियत्क्वाणादि कङ्कणम्‌। 
इदमेवार्थिहस्तस्थं रावयति च रोचते“॥ . 
यद्वा “मृग्रोरुतिः' (श्वे० ९२, द० उ० ६.१, उ० १.९२) - म्रियतेर्धातोः 
(तु आ० ११३) उतित्रत्यये रूपम्‌ । म्रियन्तेऽनेन पुरुषा इति मरुत्‌-एतदर्थं 
हि चौरादिभिः पुरुषा हन्यन्ते। निगमोऽन्वेषणीयः*॥ 

( १४) दत्रम्‌-“डुदाञ्‌ दाने’ (जु० उभ० ९) । “अमिचिमिदिशंसिभ्यः 
` क्त्रः’ (द०उ० ८.८६, श्वे० ५९८) इति विधीयमानः कत्रो बाहुलकात्‌ (अ० 
३.३.१) भवति। “दो दद्‌ घोः’ (अ० ७.४.४६) इति दद्भावः। दीयते पात्रे 
दत्रम्‌*। 'इन्द्र यत्ते माहिनं दत्रमस्त्य०' (ऋ० ३.२६.९) इति निगमः॥ 

( ९५ ) जातरूपम्‌-'जनी प्रादुभवि' (दि० आ० ४०) । निष्ठातकार: । 


१. क्रग्वेदखिलेघु 'दध्रे'पदस्य स्थाने 'यज्ञे'पदं श्रूयते। 
२. क्रग्वेदखिलेषु "दाक्षायण&'पदस्य स्थाने “दाक्षायणा'पदं श्रूयते। तु०-शौ० सं० 
१.३५.१ | 
३. निघ० ३.७,१८, ५.५। निरु० ११.१३। 
: मृग्यम्‌। 
५. “मरुतः हिरण्यादीनि०' इति दयानन्दो यजुर्वेदभाष्ये (मा० सं० ८.३१) । 
६. दद्भावे द्वितकारक पदं स्यात्‌, तथा तु नोपलभ्यते? 

“जनसनखनाम्‌०' (अ० ६.४.४२) इत्यात्वम्‌ । जातः । 'रुच दीसो०' ( भ्वा० 
आ० ४९८) । 'खष्पशिल्पशष्पवाष्परूपपर्पंतल्पाः' (उ० ३.२८, श्वे० २९९) 
इति पप्रत्ययान्तो निपातितः, निपातनादुकारस्य दीर्घश्चकारलोपश्च। रोचते 
रूपम्‌। अनाहार्यतया जातं रूपमस्य जातरूपम्‌। तथा च श्रीरामायणे 
स्कन्दोत्पत्तौ-'इह हैमवते भागे गर्भोऽयं सन्निवेश्यताम्‌' (बाल० ३७.१७) 
इत्यतः परि 'निक्चिप्तमात्रे गर्भे तु तेजोभिरभिरञ्जितम्‌। सर्व पर्वतसन्नद्धं 
' सौवर्णमभवद्वनम्‌ । जातरूपमिति ख्यातं तदा प्रभृति राघव । सुवर्ण पुरुषव्याघ्र 
हुताशनसमप्रभम्‌' (बाल० ३७.२१-२२) इति। जातं रूपं सौन्दर्यमनेन 
धारयितृणामिति वा जातरूपम्‌ । 'जातरूपमयेन च पवित्रेणान्तर्धायाभिषिञ्चति' 
(ऐ० ब्रा ८.१८) इति निगमः॥ 
इति पञ्चदश हिरण्यनामानि॥ २॥ 


\ 

अम्बरम्‌ ( १ )। त्रियत्‌ ( २ )। व्योम ( ३ )। बर्हिः ( ४ )। 
धन्व॑ (५ )। अन्तरिक्षम्‌ ( ६ )। आकाशम्‌ ( ७ )। आप॑: 
(८ )। पृथिवी ( ९ )। भूः ( १० )। स्वयम्भूः ( ११ )। अध्वां 
(१२ )। पुर्ष्करम्‌ ( १३ )। सग॑रः ( १४ )। समुद्रः ( १५ )। 

अध्वरम्‌ ( १६ )। इति षोडशान्तरिक्षनामानि॥ ३ ॥ 
( १ ) अम्बरम्‌*-'अबि शब्दे’ (भवा० आ० २६२) । 'कृदरादयेश्च' 
(उ० ५.४१, श्वे० ७१२) इति अरनूप्रत्ययान्तो निपात्यते । अम्बन्ते शब्दा- 
यन्तेऽस्मिंन्‌ मेघाः, अम्बते शब्दायते वा स्वयं वायुमेघादिसंसर्गात्‌- 
आकाशगुणे हि शब्द: । अथवा अत्तेर्धातो: 'अर्जिदृशिकम्यमिपंसिबाधामृजि- 
पशितुकूधुक्‌दीर्घहकाराश्च' (उ० १.२७) इति अमतेर्विधीयमान उप्रत्ययो 
बुगागमश्च बाहुलकात्‌ (अ० ३.३.१) भवति, तस्मिन्‌ गुणे रपरत्वे च रेफस्य 
मकारश्च, अम्बु । अमतेरेव वा तेनैव सूत्रेण उप्रत्ययो बुगागमश्च । उभयत्रापि 
आ देशाद्‌ देशान्तरं गम्यते वा प्राणिभिरित्यम्बु जलम्‌ । तद्राति ददातीत्यम्बरो 
मेघः ।“आतोऽनुपसर्गे'कः' (अ० ३. २.३), पृषोदरादित्वात्‌ (अ० ६.३.१०९) 
उकारस्याकारः । तद्वदाकाशमप्यम्बरम्‌ । “लुगकारेकाररेफाश्च वक्तव्याः' (3० 
5.४.१२८ वा०) इति मत्वर्थीयस्य लुक्‌। तदेव वा वर्षासु प्राणिभ्य उदकं 
ददातीति अम्बरम्‌ । अथवा अम्बुशब्द उपपदे राजतेर्धातोः ‘अन्येष्वपि दृश्यते' 


१. ९. नि २६६ | रा २.१६। 

(अ० ३.२.१०१) इति दृशिग्रहणाड्‌ डः, अपिशब्दस्य सर्वोपाधिव्यभि- 
चारार्थत्वादर्थसिद्धिः' । अथवा अम्बुवद्राजते स्वस्थस्तिमितसाराम्बुवदव- 
भासते । कल्पितोपमानञ्चैतत्‌, तद्यथा- 
पुञ्जीकृतमिव ध्वान्तं मेघो भाति मतङ्गजः। 
सरः शरत्प्रसन्नाम्भो नभःखण्डमिवोञ्झितम्‌र॥ 

परमार्थतः स्वरूपमवकाशः । अथवा अम्बुमत्‌ भवति रो मत्वर्थीयः, 
पूर्वबदुकारस्याकारः, अन्तरिक्षं हि वर्षोदकेन तद्वत्‌ । यन्नासत्या परावति यद्वा 
स्थो अध्यम्ब॑रे’ (ऋ० ८.८.१४) इति निगमः॥ 

(२) वियत्‌-“यमु उपरमे’ (भ्वा० प० ७१०) इत्यस्माद्‌ औणादिके 
क्विपि “गम: क्वौ’ (अ० ६.४.४०) “गमादीनामिति वक्तव्यम्‌’ (अ० 
६.४.४० वा०) इत्युक्तेरनुनासिकलोपः । "हृस्वस्य पिति कृति तुकू' (अ० 
६.१.६९) । विगतं यमनमुपरमणमस्मादिति वियत्‌-अन्तरिक्षं हि सर्वत्र 
व्याप्तत्वात्‌ न कुत्रचित्‌ उपरतम्‌ । 'वियच्छति नर विरमति’ (अमर० १.२.२) 
इति क्षीरस्वामी | यद्वा विपूर्वात्‌ “यती प्रयले' (भ्वा० आ० २५) इत्यस्मात्‌ 
क्विप्‌। विविधं यतन्तेऽस्मिन्‌ प्राणिनः-आकाशे हि सर्वे व्याप्रियन्ते। 
निगमोऽन्वेषणीयः*॥ 

( ३ ) व्योम^-विपूर्वादवते्व्याप्त्यर्थत्वात्‌ ( भ्वा० प० ३९६) औणादिके 
“सर्वधातुभ्यो मनिन्‌? (उ० ४.१४६, श्वे० ५८१) इति सूत्रेण मनिनप्रत्यये 
"ज्वरत्वरस्त्रि्यविमवामुपधायाश्च' (अ० ६.४.२०) इत्यूठि गुणः । व्यवति 
व्याप्नोति सर्व जगत्‌। यद्वा अवतिर्गत्यर्थः (भ्वा० प० ३९६) भावे मनिन्‌- 
ओम, अवनं गमनं विविधमस्मिन्‌ विद्यते। यद्वा रक्षणार्थः, विशेषेणावति 
प्राणिनोऽवकाशप्रदानेन। उणादौ तु “नामनूसीमन्‌व्योमन्‌०' (उ० ४.१५२, 
श्वे० ५८८) इत्यादिना “व्येञ्‌ संवरणे' ( भ्वा० उभ० ७३३) इत्यस्माद्‌ मनिनि 
उत्वं निपात्यते। वीयते तद्वायुना व्योम। तथा च निरुक्तम्‌-*योनिरन्तरिक्षं 
महानवयवः परिवीतो वायुना' (निरु० २.८) इति । इदं निर्वचनमेतत्पदकारयोः 
शाकल्यात्रेययोरनभिमतं वीत्यस्मिन्नवगृहीतत्वात्‌ । “सहस्राक्षरा परमे व्योमन्‌' 
भि 


१. सर्वोपाधिव्यभिचारस्तु काशिकानुमोदितः (द्र०-काशिका ३.२.१०१) । 

२. मृग्यम्‌। 

३. “न' इति नास्ति मुद्रिते (पूना सं०)। 

४. 'वियत्‌'शब्दः-सकृच्छूयते (ऋ० ४-१९-३) | भाष्यकारैरन्तरिक्षार्थे न व्याख्यायते । 
५. निघ० १.६, १२। निरु० ११.४० | 

६. बाहुलकत्वात्‌ पूर्वेण सूत्रेण। 

७. 'विञ्ओमन' इति पदपाठः। 

(ऋ० १.१६४.४१), 'स॒त्यामाशिरं पूर्व्ये व्योमनि’ (ऋ० ९.७०.१) इति च 
निगमौ॥ 

( ४) बर्हिः'-'बृहि वृद्धौ (भ्वा० प० ४८८) 'बृहेर्नलोपश्च' (उ० 
२.१११, श्वे० २५६) इति इसिप्रत्ययः । बृंहति वद्धतिऽनेन प्राणिजातम्‌, सर्वे 
हि प्राणिन आकाशे वर्द्धन्ते, परिवृद्ध वा त्वयं विभुत्वात्‌ । “यस्य॑ त्रिधात्ववृतं 
बर्हिः’ (ऋ० ८.१०२.१४) इति निगमः॥ 

(५) धन्वः-'इवि रिवि धविः गत्यर्थाः? (भ्वा० प० ३९३) । इदि- 
त्त्वाचुम्‌ (अ० ७.१.५८) । "कनिन्‌ युवृषितक्षिराजिधन्विद्युप्रतिदिवः' (उ० 
१.१५६, श्वे० १४२) इति कनिन्‌। धन्वन्ति गच्छन्ति अस्मादापः। यद्वा, 
“धन धान्ये? ( जु० प० २१), अनेकार्थत्वादर्थनार्थः । क्वनिप्‌ । धन्यते अर्थ्य 
तेऽवकाशप्रदानाय देवतात्वात्‌ स्वं स्वमभीष्टं वा। “यः पर॑स्याः परावत॑स्तिरो 
धर्न्वातिरोचते' (ऋ० १०.१८७.२) इति निगमः॥ 

(६) अन्तरिक्षम्‌*-'अन्तरिक्षं कस्मात्‌?’ (निरु २.१०) 
इत्यादिभाष्यस्य स्कन्दस्वामिग्रन्थो यथादृष्टं छिख्यते-“ अन्तरा मध्ये सर्वभूतानां 
क्षान्तं शान्तं [स्थितं] निष्क्रियं वा शान्तमव्यूहं विष्कम्भस्थानात्मकत्वात्‌ । 
अन्तरा इमे रोदस्यौ [द्यावापृथिव्यौ] क्षियतीति वा। अन्तरेमे क्षोण्याविति 
वा। एवमनेकविकल्पमुत्तरपदम्‌। [ अन्तराशब्दात्‌ पूर्वपदम्‌] शरीरेष्वन्तर- 
क्षयमिति वा, अन्तंःशब्दात्‌ पूर्वपदमक्षयशब्दादुत्तरपदं [इति विशेषः] । 
विनाशिष्वपिअविनाशीत्यर्थः ` इति । सर्वत्र पृषोदरादित्वात्‌ (अ० ६.३.१०९) 
साधु। “न यस्य॒ द्यार्वापृथिवी न धन्व॒ नान्तरिक्षम्‌? (ऋ० १०.८९.६) इति 
निगमः॥ ‘~ 

( ७) आकाशम्‌ आङ्पूर्वात्‌ “काश दीक (भवा आ० ४३०.) 

इत्यस्मात्‌ 'पुंसि संज्ञायां घः प्रायेण’ (अ० ३.३.११८) इति घप्रत्ययः । आ 
समन्तात्‌ काशन्ते दीप्यन्ते सूर्यादयोऽत्र । यद्वा नजूपूर्वात्‌ काशेः पचाद्यच्‌ (अ० 
३.१.१२४), नञश्छान्दसः (अ० ६.३.१३६) दीर्घः । न काशते, पृथिव्यादिवत्‌ 
अप्रत्यक्षत्वात्‌। तथा च श्रुतिः-*तिस्रो महीरुपरास्तस्थुरत्या गुहा द्वे निहिते 


१. निघ० १.१२, ५.२। निरु० ८.८। 

२. निघ० ४.२। निरु० ५.५, ९.१८। 

३. 'रिवि रवि धवि’ इति साम्प्रतिकः पाठः । 

४. निरु० २.१०। 

५. कोष्ठान्तर्गतः पाठो मुद्रितस्कन्दस्वामि भाष्यमनुसृत्यात्र निवेशितः । अन्येऽपि स्वल्पाः 
पाठभेदा उपलभ्यत्ते । 

दर्श्येका' (ऋ० ३.५६.२) इति । 'तस्मान्नान्तरिक्षं पश्यति’' इति च | “तस्माद्वा 
एतस्मादात्मन आकाशः सम्भूतः? (तै० उ० २.१) इति निगमः॥. 

( ८ ) आपः१-'आप्लू व्याप्तौ’ (स्वा० प० १५) । 'आप्नोतेर्हस्वश्च' 
(उ० २.५९, श्वे० २०४) इति क्विप्‌ प्रत्ययः उपधाहस्वश्च। जसि 
'अघृन्तृचूस्वसृ०' ( अ० ६.४.११) इत्यादिना दीर्घः । व्याप्नोति ह्यन्तरिक्षं सर्व 
जगत्‌, आप्यते वा प्राणिभिः । अपूशन्दस्य नित्यं बहुवचनान्तत्वात्‌ बहुवचनान्तस्य 
पाठः । “”“तृतीय॑मप्सु नृमणा अज्॑रम्‌' (ऋ० १०.४५.१) इति निगमः॥ 

(९) पृथिवीी-'प्रथ प्रख्याने’ (भ्वा० आ० ५१६) । प्रथेः षिवन्‌० 
सम्प्रसारणं च' (उ० १.१५०, श्वे० १३६) । षिद्गौरादिभ्यश्च’ (अ० 
४.१.४१) इति ङीष्‌। प्रथते पृथिवी। “यः पार्थिवस्य क्षम्य॑स्य राजा’ (ऋ० 
२.१४.११), “स दाधार पृथिवीं द्यामुतेमाम्‌' (ऋ० १०.१२१.१) इति च 
निगमौ॥ 

(९०) भू:*- भवतेः (भ्वा० प० १) क्विप्‌। भवत्यस्माद्‌ वृष्ट्यादिः । 
निगमोऽन्वेषणीयः॥ 

(११) स्वयम्भू:-स्वयं भवति न केनचित्‌ सृज्यते, केषाञ्चिद्‌ 
वादिनां पक्षे नित्यं ह्याकाशम्‌। स्वयम्भ्वित्युकारान्तं केषुचित्‌। तदा 
मृगय्वादित्वात्‌ (उ० १.३७, श्वे० ३७) कुः। निगमस्यादर्शनाद्‌ उभयमपि 
लिखितम्‌, निगमदर्शनान्निर्णयः कार्यः^॥ 

( ९२) अध्वा-'अद भक्षणे' (अदा० प० १)। 'अदेर्ध च' (उ० 
४.११७, श्वे० ५५०) इति क्वनिन्‌ धकारश्चान्तादेशः । अदनं स्वस्ति गच्छतां 
पक्ष्यादीनां विषमस्थानाभावात्‌। यद्वा अधिर्गत्यर्थः कश्चिद्धातुः, बाहुलकात्‌ 
पूर्वेण क्वनिप्‌, गच्छन्त्यस्मिन्‌ देवादय इत्यध्वा। मन तिल 
माधव: | यद्वा अध्वा मार्गोऽस्मिन्‌ विद्यते मत्वर्थीयस्य लुक्‌-सन्ति 
मेघपथादयः । 'अतेर्धश्च' (स० क० २.१.२८२) इति भोजसूत्रम्‌। अत 
सातत्यगमने? (भ्वा० प० ३१) | सततं गच्छन्त्यत्र सूर्यादय इत्यध्वा । ' भूर्मा 


मृग्यम्‌। 

निघ० १.१२, ५.३। निरु० ९.२६। 

निघ० ५.३, ५.६। निरु १.१३। 

निघ० १.१। 

. ५. स्वयम्भूः शब्द ऋ० १०.८३.४ मन्त्रे श्रूयते। तस्यान्तरिक्षवाचित्वं न व्याख्यातं - 
भाष्यकारैः । 

६. मृग्यम्‌ । 


०६ NN 

रेजन्ते अध्व॑नि प्रविक्ते' (ऋ० ६.५०.५), “असमने अध्व॑नि वृजिने प॒थि' 
(ऋह० ६.४६.१३) इति निगमौ॥ 

(१३) पुष्करम्‌'-“पुष पुष्टौ' (दि० प० ७१) । “पुषः कित्‌' (उ० 
४.४, श्वे० ४३०) इति करनूप्रत्ययः । पुषिरत्रान्तर्णीतण्यर्थः, पोषयति भूतानि 
अवकाशप्रदानेन उदकदानाद्युपकारेण च । “पुष्कं वारि राति पुष्करम्‌' (अमर० 
१.२.१) इति क्षीरस्वामी । पुषेरन्तर्णीतण्यर्थात्‌ 'सृवृभूशुषियुधिभ्यः कित्‌' 
(द०उ० ३.१९, उ० ३.४१) इति विहितः कप्रत्ययो? बाहुलकाद्‌ भवति। 
“हदुकसृपवीचीपुषिमुषिमूङशूभ्यः कित्‌? इति कस्तु“ श्रीभोजदेवः । पोषयति 
भूतानीति [पुष्कम्‌] । पुष्कोपपदाद्रातेः “आतोऽनुपसर्गे कः" (अ० ३.२.३) । 
यद्वा वपुरित्युदकनाम (निघ० १.११), तत्कर्तु शीलमस्येति “कृञो 
हेतुताच्छील्यानुलोम्येषु' (अ० ३.२.२०) इति टः, वपुष्करं सद्‌ वकारलोपेन 
पुष्करम्‌, पृषोदरादिः (अ० ६.३.१०९) । “विश्वे देवाः पुर्ष्करे त्वाददन्त’ 
(ऋ० ७.३३.११) इति निगमः॥ 

( १४ ) सगरः-सहरशन्दपूर्वात्‌ “गृ निगरणे’ (तु० प० ११९) इत्यस्माद्‌ 
“ऋृदोरप्‌' (अ० ३.३.५७), सहस्य सभावः (अ० ६.३.७७)। सह 
गिरन्त्यस्मिन्‌ स्थिता आदित्यरश-तयो भौमरसमिति सगरः । सह उद्गिरन्त्यस्मिन्‌ 
स्थिता मेघा वर्षोदकमिति वा। यद्वा गीर्यते अभ्यनह्वियते स्वद्यत' इति गर 
उदकम्‌, तेन सह वर्तत इति सगरः । तथा च-'रश्मयश्च देवा गरगिरः' (तै० 
आ० १.९.३) इत्यत्र श्रीराहदेवः “गरमुदकं गिरन्ति गरगिरः' इति भाष्ये? 
कृतवान्‌ | यद्वा “गृ शब्दे' (क्रया० प० २९) इत्यादि। गीर्यत इति गरः शब्दः 
पूर्ववत्‌, गरेण शब्देन सह वर्तत इति सगरः-आकाशो हि स्वगुणेन शब्देन 
सहैव सर्वदा वर्तते । “अपः प्रेरयं सर्गरस्य बुध्नात्‌' (ऋ० १०.८९.४) इति 
निगमः॥ ट 
( १५ ) समुद्रः“-समुद्द्रवन्ति सङ्गता ऊर्ध्वं द्रवन्ति गच्छन्त्यस्मादापो 


१. निरु० ५.१४। 

२. 'करनप्रत्ययः' इत्यपपाठः। उद्धृतसूत्रे स्वल्पपाठभेदः। 

३. इदं सूत्रं भोजीयव्याकरणे नोपलभ्यते। 'कृसृवृ ““*“ कित्‌' (स० क० २.२.५) 
अभिप्रेतं स्यात्‌? है 

४. 'करु:' इत्यपपाठो मुद्रितेषु। 

५. विद्यते” इति कोशेषु। 

६. 'गरमुदकं गिरन्ति पिबन्तीति गरगिर:' इति भट्टभास्कर: । 

७. राहदेवभाष्यं नोपलभ्यते। 

८. निघ० ५.६। निरु० २.१०, १०.३२, ११.४१, १२.३१। 

रश्भिभिराकृष्यमाणा आदित्यमण्डलम्‌ । समुतपूर्वात्‌ द्रवतेर्गत्यर्थात्‌ अन्येष्वपि 
दृश्यते’ (अ० ३.२.१०१) इति अपादाने डप्रत्यये टिलोपे च रूपम्‌। यदूवा 
संहता अभिद्रवन्त्येनमापो भौमरसलक्षणा वायुना प्रेर्यमाणा आदित्यमण्डलाद्वा 
वर्षाकाले रश्मिभिः प्रवर्तमानाः। अत्र उदित्येष -उपसर्गोऽभीत्यर्थे वर्तते, 
कर्मणि डप्रत्यय इति विशेषः । सम्मोदन्तेऽस्मिन्‌ भूतानि अन्तरिक्षचारीणीति 
वा। सम्पूर्वाद्‌ “मुद हर्षे’ ( भ्वा० आ० १५) इत्यस्मात्‌ 'स्फायितञ्चिवञ्चि०' 
(उ० २.१३, श्वे० १५९) इत्यादिना अधिकरणे रकूप्रत्यये, समो मलोपे 
च रूपम्‌। यदवा “सम्‌' इत्येकीभावे, उदकात्‌ उच्छन्दः, रो मत्वर्थीयः । 
एकीभूतमुदकमस्मिन्‌ विद्यते वर्षास्विति। उदकशब्दस्योद्‌भावश्छान्दसः। 
यद्‌वा सम्पूर्वात्‌ 'उन्दी क्लेदने' (रु० प० १९) इत्यस्मात्‌ स्फायितञ्चिवञ्चि०' 
(उ० २.१३, श्वे १५९) इत्यादिना कर्त्तरि रकूप्रत्यये कित्त्वान्नलोपे च 
समुद्रः । समुनत्ति वर्षेण भुवनं समुद्रः । “एक॑ः सुपर्णः स समुद्रमा विवेश' 
(ऋ० १०.११४.४) इति निगमः॥ 

( १६ ) अध्वरम्‌\-अध्वा व्याख्यातः (पृ० १९) । अध्वानं मार्गं राति 
ददाति (अदा० प० ५०) स्वस्मिन्‌ गच्छतां पक्ष्यादीनाम्‌। यद्वा अध्वा मार्गो 
विद्यतेऽस्मिन्‌ मेघादीनाम्‌। रो मत्वर्थीयः। यद्वा ध्वरतिर्हिसाकर्मा (निघ० 
२.१९), तत्प्रतिषेधः । अध्वर्त्तव्यं न हिंस्यमित्यर्थः । नजूपूर्वाद्‌ ध्वरतेः “पुंसि 
संज्ञायां घः प्रायेण’ (अ० ३.३.११८) इति घः । “शिशू क्रीव्ठन्तौ परि यातो 
अध्वरम्‌? (ऋ० १०.८५.१८) इति निगमः । “अध्वरं यज्ञम्‌' इति स्कन्दस्वामी 
व्याख्याति', तदा निगमोऽन्वेषणीयः॥ 


इति षोडशान्तरिक्षनामानि॥ ३॥ 


स्व॑ः ( १ )। पृश्नि:* ( २ )। नाकः" ( ३ )। गौः" ( ४ )। 
विष्टप* ( ५ )। नभः° ( ६ )। इति षट्‌ साधारणानि॥ ४॥ 


निघ० ३.१७। निरु० १.८, ६.१३, १०.१९। 
निरु० १.८ स्कन्दटीका। 

_निघ० १.१२। निरु० २.१४, ५.४, ५.१९, ११.७। 
निरु० २.१४। 

निघ० १.१। निरु० २.१४। 

निरु० २.१४, ५.३०। 

निघ० १.१२, ३.३०। निरु २.१४। 

नास्माभिरत्रोच्यन्ते'॥ ४॥ 


२२ 


खेर्दयः ( १ )। किरणाः ( २)। गाव॑ः ( ३ )। रश्मर्यः 
( ४ )। अभीशवः ( ५ )। दीधितयः ( ६ )। गर्भ॑स्तयः ( ७ )। 
वन॑म्‌ .( ८ )। उस्त्रः (९)। वस॑वः ( १० )। मरीचिपाः 
(११)। मयूखाः (१२ )। सप्तऋरषय: ( १३ )। साध्या 
( १४ )। सुपर्णाः ( १५ )। इति पञ्चदश रश्मिनामानि॥ ८ ॥ 

( ९) खेदयः२-'तेषामादितः साधारणानि पञ्चाश्वरश्मिभिः' (निरु० 
२.१५) इत्युक्तेः पूर्वमादित्यरश्मीनामनन्तरम्‌र अश्वरश्मीनाञ्च निर्वचनं 
प्रदर्श्यते । 'खिंद दैन्ये’ दिवादिः (५९) रुधादिश्च (१२) आत्मनेपदी, “खिद 
परिंघाते' तुदादिर्मुचादिः परस्मैपदी (१४५) । अकर्त्तरि च कारके सञ्ज्ञा- 
याम्‌? (अ० ३.३.१९) इति घञ्‌। खिद्यते खिन्ते“ वानया, लोको घर्मकाले, 
अश्वो बन्धनकाले | यद्वा परिहन्यते* सर्वतो हिंस्यते अनया लोक आदित्येन, 
अश्वो बन्धनकाले। यद्वा अनेकार्थत्वाद्‌ धातूनां खिंदिः खेदने वर्तते । तथा 
च “खेदनं छेदनम्‌® इति माधवः । अस्मात्‌ पचाद्यचि (अ० ३.१.१३४) 
खेदयति“ छिनत्ति नाशयति तमः । तथा हि “दोषश्च्न्नः' इत्यादौ छिदिर्नाशने 
दष्टः, घञि छिद्यतेऽश्वोऽनयेति खेदा अश्वरश्भिः । तृतीयैकवचनान्तस्य पाठो 
यथादृष्टः | “खेद॑या त्रिवृतां दिवः' (ऋ० ८.७२.८) इत्यश्वरश्मेर्निंगमः, 
आदित्यरश्मेरन्वेषणीयः॥ 

(२) किरणाः-'कृ विक्षेपे’ तुदादिः (प० ११८), कृञ्‌ हिंसायाम्‌' 


तृतीयाध्यायादुत्तरत्र परिशिष्टे वक्ष्यन्ते। 

'खेदया' इति पाठो देवराजाभिमतः। 

“पूर्वमादित्यरश्मिनामानन्तरम्‌' इति मुद्रितेषु। 

“खित्ते' इति मुदद्रितेषु। 

“परिहन्यन्ते' इति मुद्रितेषु। 

“हिंस्यन्ते' इति कोशेषु। 

मृग्यम्‌ । 

“खेदति' इति मुुद्रितेषु। 

अन्यत्र स्थलद्वये (ऋ० ८.७७.३, १०.११६.४) उपलभ्यमानः खेदाशब्द 
आदित्यरश्मित्वेन न व्याख्यातो भाष्यकृद्भिः । 

क्र्यादिः (प° १४) | 'कृपृवृजिमन्दिनिधाञूभ्यः क्युः' (उ० २.८२, श्वे० 
२२७) इति क्युप्रत्ययः। किरन्ति तापम्‌, एकत्रौष्ण्येन, इतरत्र बन्धनेन । 
कीर्य्यन्ते वा, आदित्येन दिङ्मुखेषु, अश्वपालेनाश्वग्रीवादिषुः । यद्वा कृण्वन्ति 
हिंसन्ति तमः, हिंस्यन्त एभिरश्वाः किरणाः२। "भिया दृळ्हासः किरणा नैज॑न्‌ 
(ऋ० १.६३.१) इति निगमः आदित्यरश्मेः । रेणुं रेरिंहत्‌ किरणै दद॒श्वान्‌ 
(ऋ० ४.३८.६) इत्यश्वरश्मेः॥ 

( ३) गावः-व्याख्यातः पृथिवीनामसु (१.१) । गच्छन्ति सर्वतस्तमो 
विहन्तुम्‌, भौमं रसं वा हर्तुम्‌, गीयन्ते स्तूयन्ते स्वाभिमतसाधनाद्‌ यजमानै- 
रश्वपालैश्च । “यत्र गावो भूरिशृङ्गा अयास॑:' (ऋ० १.१५४.६), “को अद्य 
युद्ध धुरि गा ऋतस्य' (ऋ० १.८४.१६) आदित्यरश्मेर्निगमौ । अश्वरश्मे- 
रन्वेषणीय:*॥ 

( ४ ) रश्मयः*-रशिर्यमनार्थो ` धातुः* । “नियो मिः' (उ० ४.४४, श्वे० 
४७१, द्‌०उ० १.१३) इति विधीयमानो मिप्रत्ययो बाहुलकाद्‌ भवति । रशना 
रश्मिरिति कतिपयप्रयोगविषय एवायं रशिः°, घरत्यादिवत्‌*, न सर्वत्र, 
बन्धनप्रतीतेः । बध्नन्त्युदकमथवा नध्यते तैरुदकमश्वो वा। यद्वा “अशू 
व्याप्तौ' (स्वा० आ० १८) । “अशे रश च' (उ० ४.४७, श्वे० ४७३) इति 
मिप्रत्ययो रशादेशश्च। अश्नुवते सर्व॑ जगत्‌ अश्वग्रीवादि वा रश्मयः। 
“सूर्यस्येव रश्मयो द्रावयित्रवों' (ऋ० ९.६९.६), “वि रश्मयो जनाँ अनु! 
(ऋ० १.५०.३) इति आदित्यरश्मेर्निंगमौ । “मर्न: प॒श्चादनुं यच्छन्ति र॒श्मर्यः' 
(ऋह० ६.७५.६), “ते रश्मिभिस्त ऋक्व॑भिः सुखादयः? (ऋ० १.८७.६) इति 
चाश्वरश्मे:॥ 

(५) अभीशवः*-अभिपूर्वात्‌ “अशू व्यासौ' (स्वा० आ० १८) 


२३ 


' अश्ववालेना०' इति मुद्रितेषु। 

'रश्वकिरणाः' इति मुद्रितेषु। 

मृग्यम्‌। 

निरु० २.१५। 

“रश्भिर्यमनात्‌' इति यास्कः (निरु २.१५)। 

पाणिनीये धातुपाठे न संगृह्यते। 

तथा चाह पतञ्जलिः-*रशिरस्मा अव्रिशेषेणोपदिष्टः स राशिः रश्मिः रशना इत्येवं 
विषयः?’ (महा० ७.१.९६) । 

८. द्र०-महा० ७.१.९६। `भरत्या०' इति मुद्रितेषु। 

९. निघ० २.४, २.५, ५.३। निरु० ३.९, ९.१५। 


GRE ० 6० 2० ८० 


८८-0.२?8॥॥ Kanya Maha Vidyalaya Collection. 


२४ Digitized by Arya ऽवानिर्घण्टुऽमिर्यर्िभ्‌१a। and eGangotri १.५ 


इत्यस्मात्‌ “भृमृशीतृचरित्सरितनिधनिमिमस्जिभ्य उः' (उ० १.७, श्वे० ७) 
इति उप्रत्ययो बाहुलकाद्‌ भवति धात्ववयवस्याकारस्येकारश्च। जस्‌। 
अभिव्याप्रुवन्ति जगदश्वग्रीवां वा। यद्वा अभिपूर्वात्‌ “ईश ऐश्वर्ये' ( अदा० 
आ० १०) इत्यस्मात्‌ पूर्ववदुप्रत्ययः । इष सूर्यस्तमोऽपहन्तुमेभिः, अश्वपालरोऽश्वं ` 
बद्धुम्‌। “अभीर्शूनां महिमानं पनायत' (ऋ० ६.७५.६) इत्यश्वरश्मेर्निंगमः । 
आदित्यरश्मेरन्वेषणीयः*॥ 

( ६ ) दीधितयः'-एतदादीन्यादित्यरश्मिनामान्येव। “दीधीङ्‌ दीसि- 
देवनयोः' (अदा० आ० ६९) 'क्तिच्क्तौ च संज्ञायाम्‌’ (अ० ३.३.१७४) 
इति क्तिचि पृषोदरादित्वादेव (अ० ६.३.१०९) यथाकथञ्चिद्‌ 
रूपसिद्धिरुन्नेया। धीयन्तेर विधीयन्ते प्रेष्यन्ते रसाहरणादिकर्मस्वादित्येन, 
धार्य्यते वा वर्षार्थमुद-कमेभिरादित्येन। तथा “अथास्य कर्म रसादानं 
रश्मिभिश्च रसधारणम्‌' इति निरुक्तम्‌ (७.११) । 

"नवमासधृतं गर्भ भास्करस्य गभस्तिभिः । 
पीत्वा रसं समुद्राणां द्यौः प्रसूते रसायनम्‌'॥ 

इति श्रीरामायणम्‌ (किष्किन्धा २८.३) । “शुचीद॑य॒न्दीधितिमुक्थृशासः' 
(क्र ४.२.१६) इति निगमः । “दीधितिं [ आदित्य-] रश्मिमित्यर्थ:” (मा० 
सं० १९.६९, उ०भा०) इति वाजसनेयभाष्यकुदुवयोऽ भाषयत्‌॥ 

(७) गभस्तयः*-गोशन्दपूर्वादन्तर्णीतण्यर्थात्‌ 'भस भक्षणदीप्त्योः' 
(जु० प० १७) इत्यस्मात्‌ पूर्ववत्‌ क्तिचीडभावे च पृषोदरादित्वाद्‌ गोशब्द- 
स्याकारान्तादेशः । गां भूमिञ्च भासयन्ति दीपयन्ति। यद्वा, गवि संसारे 
दीप्यन्ते$ । यद्वा बभस्तिरत्तिकर्मा (निघ० २.८) । गामुदकं भौमरसलक्षणं 
बभसति अदन्ति। यद्वा 'भसेर्गट्‌ च' इति भोजसूत्रेण (स० क० २.१.१८५) 
तिप्रत्ययः धातोर्गडागमश्च, बभसति दीप्यन्ते इति गभस्तयः । 'ग्रहेर्गभस्तिः' 
इति माधवः, तदा पूर्वसूत्रेण तिप्रत्यये धातोरसुगागमः, “हग्रहोर्भश्छन्दसि' 
(८.२.३५ वा०) इति निर्वाहः । गृह्णन्ति भौमं रसम्‌ । “गभ॑स्तिपूतो नृभिरद्रिंभि: 


ऋ० ५.४४.४। (अभीशुभिः) । 
निघ० २.५। निरु० ५.१०। 
“दीधीयन्ते' इति स्यात्‌? 

निघ० २.४, ५। 

“संसर्गे' इत्यपपाठो मुद्रितेषु। 
“दीप्यते' इति कोशेषु। 

मृग्यम्‌। 

सुतः' (ऋ० ९.८६.३४), “वृष्णो अशुभ्यां गभ॑स्तिपूतः' (मा० सं० ७.१) 
इति च निगमौ॥ 

(८ ) वनम्‌'- वन षण सम्भक्तौ’ भ्वादिः परस्मैपदी (३१३) । 'पुंसि 
संज्ञायां घः०' (अ० ३.३.११८) । वन्यते सेव्यते शीतादिनिवारणाय। अथवा 
वनति्हिसार्थः१ । वन्यते हिंस्यतेऽनेन तमः । यद्वा “वनु याचने' तनादिरात्मनेभाषा 
(८) । वन्यते याच्यते वृष्टिप्रदानाय। यद्वा “वन शब्दे’ भ्वादिः परस्मैपदी 
(३१२) । वन्यते शब्द्यते स्तूयते स्तोतृभिः। ‘अबुध्ने राजा वरूणो वनंस्य' 
(ऋ० १.२४.७) इति निगमः । “वननीयस्य तेजसः' इति माधवः*॥ 

( ९ ) उस्त्राःऽ-'वस निवासे’ ( भ्वा० प० ७३१) ।''स्फायितञ्चिवञ्चि०' 
(उ० २.१३, श्वे० १५९) इत्यादिना रक्‌, यजादित्वात्‌ (अ० ६.१.१५) 
सम्प्र-सारणम्‌, बाहुलकात्‌ 'शासिवसिघसीनाञ्च' (अ० ८.३.६०) इति 
षत्वाभावः । सत्येषु परं तेजः, वसन्त्येषु रसा इति वा। यद्वा उत्पूर्वात्‌ “खु 
गतौ' ( भ्वा० प० ६७३) इत्यस्मात्‌ “उपसर्गे च सञ्ज्ञायाम्‌’ (अ० ३.२.९९) 
इति जनेर्विधीयमानो डप्रत्ययो बाहुलकाद्‌ भवति, उदोऽन्तलोपश्च। उत्ल्नवन्ति 
एभ्यो रसाः। 'उस्त्रा ईव स्वस॑राणि’ (ऋ० १.३.८) इति निगमः॥ 

( १० ) वसव:६-'वस निवासे' (भ्वा० प० ७३१), “वस आच्छादने' 
(अंदा० आ० १३) । 'शूस्वृस्न्िहित्रप्यसिवसिहनिक्लिदिबन्धिमनिभ्यश्च' 
(उ० १.१०, श्वे० १०) इति उप्रत्ययः । वसन्ति लोकषु, वसन्त्यत्र रसाः, 
वसत्यत्र परं तेजः, आच्छादयति वा लोकान्‌ वृष्या, विवासयति वा तमः। 
“बहुलमन्यत्रापि सञ्ज्ञाच्छन्दसोः' (उ० २.२३, श्वे० १७१) इति णिलुक्‌। 
वासयितारो वा लोकानां वृष्यादिप्रदानेन । “ज्म॒या अत्र वस॑वो रन्त देवाः’ (ऋ० 
७.३९.३), “सुगा वो देवाः सद॑ना अकर्म य आजग्मुः, सर्वनमिदं जुषाणाः 
जक्षिवांस॑: पपिवांसंश्च विश्व॑स्मै धत्त वसवो वसूनि’ (तु०-मा० सं० 
८.१८), "हिङ्कृण्व॒ती व॑सुपल्री वर्सूनाम्‌' (ऋ० १.१६४.२७) इति च 


निघ० १.१२। निरु० ८.३। 

घे यथेष्टस्वरानुपलम्भाद्‌ घन्‌ वा क्युर्वा कल्पनीयः। 

पाणिनीये धातुपाठे न संगृह्यते। 

ऋ० १.२४.७ भाष्यम्‌। मद्रास सं०। 

निघ० २.११। निरु० ४.१९, ६.१५। 

निघ० २.१०, ५.६। निरु० ५.१९, १२.४१। 

अयं पाठो यथानुपूर्नि न क्वचिदुपलभ्यते । तु०-निरु० १२.४२, शौ०. सं० ७.९७.३, 


४ । 

निगमाः॥ 

(११ ) मरीचिपाः- मृङ्‌ प्राणत्यागे' (तु० आ० ११३) । 'मृकणि- 
भ्यामीचिः' (उ० ४.७१, श्वे० ४९८) इति ईचिः प्रत्ययः। म्रियते 
तमोऽस्मिन्निति मरीचिः रश्मि: | अत्र मरीचिशब्देन मरीचिमान्‌ सूर्य उच्यते, 
मत्वर्थीयस्य लुक्‌ साहचर्याद्‌ भाव्यते, मरीचिमत्सूर्यमण्डलं पान्ति मरीचिपाः, 
“आतोऽनुपसर्गे कः' (अ० ३.२.३) । 'देवेभ्य॑स्त्वा मरीचिपेभ्यः? (मा० सं० 
७.३) इति -निगमः॥ 

( १२ ) मयूखाः डुमिज्‌ प्रक्षेपणे (स्वा उभ० ४) । अस्मात्‌ “मुहेः 
खो मूर्‌ च' (उ० ५.२२, श्वे० ६९०) इति विधीयमानः खप्रत्ययो 
बाहुलकाद्‌ भवति, -डयूडागमश्च प्रत्ययस्य नाहुलकादेव। मिन्वन्ति तमः 
मयूखाः। खप्रत्ययाधिकारे 'मयेरूट्‌ च' इति श्रीभोजदेवः (स० क० 
२.२.५२) । मयतिर्गत्यर्थः (भ्वा० आ० ३२०)। गच्छन्ति सर्वलोकेषु 
मयूखाः । 'दाधर्थं पृथिवीमभितो मयूखैः? (ऋ० ७.९९.३), 'इमे मयूखा 
उप॑सेदुरू सदः' (ऋ० १०.१३०.२) इति च निगमौ॥ क 

( १३ ) सप्तरऋषयः२-“सस सृप्ता संख्या' (निरु० ४.२६) इत्युक्तेः 
सृपेर्गत्यर्थात्‌ “सप्यशूभ्यां तुट्‌ च' (उ० १.१५७, श्वे० १४३) इति सपेर्विधी- 
यमानः कनिन्‌ प्रत्ययस्तुडगमश्च नाहुलकाद्‌ भवति ऋकारस्याकारश्च। 
षड्भ्यः सकाशात्‌ सृप्ता संख्या सप्त । “ऋष गतौ' (तु प० ७), अनेकार्थ- 
त्वाद्धातूनां दर्शनार्थः । “इगुपधात्‌०' (उ० ४.१२१, श्वे० ५५५) इति इन्‌ 
प्रत्ययः । ऋषयो द्ररः । सप्तसंख्याकाश्च ते ऋषयो द्रष्टारश्च त्रैलोक्यस्येति 
सप्तऋषय: । ऋत्यकः" (अ० ६.१.१२४) इति प्रकृतिभावः । “सप्त युञ्जन्ति 
रथमेक॑चक्रम्‌' (ऋ० १.१६४.२) इत्यत्र “सप्त आदित्यरश्मयः (निरू० 
४.२६) इति वदन्ति नैरुक्ताः। यद्वा 'षप समवाये’ (भ्वा० प० २८४), 
'सप्यशूभ्यां तुट्‌ च' (उ० १.१५७, श्वे० १४३) इति कनिन प्रत्ययस्तुडा- 
गमश्च। समवेताः सप, ऋषिरपि गत्यर्थ एव [इन्‌] प्रत्ययः । समवेता 
गच्छन्ति दिङ्मुखानि सपर्षयः। “यत्रा सप्तऋषीन्‌ प्र एकमाहुः' (ऋ० 
१०.८२.२), 'स ऋष॑यः प्रतिहिताः शरीरे' (मा० सं० ३४.५५), “अत्रासत 
ऋर्षय॒ः सप्त साकम्‌' (निरु० १२.३८, शौ० सं० १०.८.९) इति निगमाः॥ 


२६ 


१. कक ऊखो मय च! (उ० ५.२५) इति पञ्चपादिसूत्रेण ऊखप्रत्यये यथेष्टस्वर- 
:1 “माङ उखा' (उ० ५. :1 देव- 
राजोऽपि तमेव पाठं बुबुध इति कल्प्यते । Rss + 
२. निघ० ५.६। निरु० १०.२६, १२.३८। 

( १४ ) साध्याः`- राध साध संसिद्धौ’ (स्वा० प० १७) । 'ऋहलोण्यत 
(अ० ३.१.१२४) इति ण्यत्‌ प्रत्ययः, 'कृत्यल्युये बहुलम्‌’ ( अ० ३.३.११३) 
इति कर्त्तरि भवति । 'रसाहरणादिकं स्वव्यापारं साध्नुवन्ति संसिद्धं कुर्वन्ति’ 
इति स्कन्दस्वामी । “साध्यन्ते आराध्यन्ते साध्याः' इति क्षीरस्वामी (अमर० 
१.१.१०) । अत्र यथाप्राप्तो ण्यत्‌। “यत्र पूर्व साध्याः सन्तिं देवाः’ (ऋ० 
१.१६४.५०) इति निगमः॥ 

( १५ ) सुपर्णाः-सूपसृष्टात्‌ “पृ पालनपूरणयोः? (क्र्या० प० १८) 
इत्यस्मात्‌ “ धापृवस्यस्यज्यतिभ्यो नः' (उ० ३.६, श्वे० २७७) इति नप्रत्ययः । 
“पर्ण पततेः पृणातेः प्रीणातेर्वा' इत्यष्टादशाध्यायदृष्टत्वात्‌* पतधातोः बाहुलकात्‌ 
नप्रत्ययः, तकारस्य रेफादेशश्च । प्रीणातेरीकारस्य अकारादेशः स च पकारात्‌ 
परः। शोभनं पृणन्ति पालयन्ति जगत्‌ शीतादिनिवारणात्‌। अथवा पूरयन्ति 
वा वृष्या, शोभनं पतनं गमनमेषामिति* वा, सुष्ठु प्रीणन्ति तर्पयन्ति जगत्‌ 
वर्षप्रदानेनेति वा सुपर्णाः । यद्वा सुर्मत्वर्थः, भावे च नप्रत्ययः । पतनादिमन्त 
सुपर्णाः। तथा च-“बृहद्व॑देम विदथे सुवीराः’ (ऋ० २.११.२१) इत्यत्र 
“वीरवन्तः कल्याणबीरा वा! (निरु० १.७), अष्टादशाध्याये च 'सुपर्ण विप्राः' 
(ऋ० १०.११४.५) इत्यत्र “पर्णवन्तं कल्याणपर्णं वा” इति चेति सुर्मत्वर्थे 
बहुशो दृष्टः । “यत्रां सुपर्णा अमृत॑स्य भागम्‌’ (ऋ० १.१६४.२१ ), 'वर्य॑ः सुपुर्णा 
उप॑ सेदुरिन्द्र॑म्' (ऋ० १०.७३.११) इति च निगमौ॥ 

रश्मीनां प्रायो बहुवचनान्तत्वेन दृष्टत्वात्‌ रश्मिनामाभिप्रायेण बहुवचनान्तानि 
पठितानि । एवं दिङनामस्वपि द्रष्टव्यम्‌॥ 


इति पञ्चदश रश्मिनामानि॥ ५॥ 


आता: ( ९)। आशाः ( २ )। उप॑राः (३ )। आष्ठाः 
( ४)। काष्ठां: ( ५ )। व्योम ( ६ )। ककुभः ( ७ )। हरितः 
( ८ )। इत्यष्टौ दिङ्नामानि॥ ६॥ 


१. निघ० ५.६। निरु० १२.४०। 
२. 'साध्याः'-व्याख्याने (निरु १२.४०) स्कन्दटीकायामयं पाठो नोपळभ्यते। तत्र 
"साधनात्‌ स्वव्यापारस्य | कर्तरि कृत्यप्रत्यय इत्यभिप्रायः' इत्येन पाठो मुद्रिते ग्रन्थे। 
३. निघ० १.१४, ५.४। निरु० ३.१२, ४-३, ७.२४। 
: सम्प्रति न दृश्यते। 
५. तु०-सुपर्णाः सुपतना आदित्यरश्मयः। निरु० ३.१२, ४.३। 
६. सम्प्रति न दृश्यते। 

( १ ) आताः-आङ्पूर्वादततेर्गतिकर्मणः ( भ्वा० प० ३१) 'अकर्त्तरि 
तच कारके०' (अ० ३.३.१९) इति घञ्‌ । आभिमुख्येन गम्यन्ते प्राणिभिस्ततूतत्‌' 
कार्य प्रति । यद्वा आङ्पूर्वात्‌ तनोतेः “उपसर्गे च सञ्ज्ञायाम्‌’ (अ० ३.२.९९) 
इति जनेर्विधीयमानो डप्रत्ययो बहुलवचनाद्‌' भवति। आतताः आताः। 
“ऋञ्जन्त्याताः सुस॑म्मृासः' (ऋ० ३.४३.६), “उदातैर्जिहते बृहद्‌ द्वारो’ 
(ऋह० ९.५.५) इति निगमौ॥ 

( २) आशा:*-आङ्पूर्वात्‌ 'शद्लू शातने’ (भ्वा० प० ५९४) 
इत्ययमत्र गत्यर्थः, अनेकार्थत्वाद्‌ धातूनाम्‌ । पूर्ववङ्डः । तं तमर्थं प्रत्यागमनात्‌। 
यद्वा आ इत्येषोऽभीत्यस्यार्थे वरत्तते। “अशू व्याप्ती! (स्वा० आ० १८) 
इत्यस्मात्‌ घञि रूपम्‌। आशा उपदिशा भवन्त्यभ्यशनात्‌* परस्परं दिग्भिः 
संव्याप्तेः । 'आ. अश्नुवते आशाः' इति क्षीरस्वामी (अमर० १.२.२) । अत्र 
पचाद्यच्‌ (अ० ३.१.१३४) । 'इन्द्र आर्शाभ्य॒स्परि' (ऋ० २.४१.१२) इति 
निगमः॥ 

( ३ ) उपराः°-उपरमन्ते आस्वभ्राणि प्राणिनो वा स्वस्वव्यापारेभ्यः। 
पूर्ववद्‌ डः। “उपह्वरे यदुपरा अर्पिन्वन्‌' (ऋ० १.६२.६) इति निगमः। 
“तम॑स्य पृक्षमुपरासु धीमहि' (ऋ० १.१२७.५) इत्यत्र दिग्वाची न वेति 
चिन्त्यम्‌ः॥ 

(४) आष्ठाः- आड्पूर्वात्‌ तिष्ठतेः ( भ्वा० प० ६६२) धातोः "घञर्थे 
कविधानं स्थास्त्रागापाव्यधिहनियुध्यर्थम्‌' (अ० ३.३.५८ म० भा०) इति 
कप्रत्ययः | सुषामादित्वात्‌ (अ० ८.३.९८) षत्वम्‌। आ समन्तात्‌ स्थीयते 
आभिः | निगमोऽन्वेषणीयः९॥ 

( ५ ) काडाः'°- काष्ठा दिशो भवन्ति’ (निरु० २.१५) इत्यत्र स्कन्द- 


“तं तं' इति मुद्रितेषु। 

“अन्येष्वपि दृश्यते’ (अ० ३.२.१०१) इति वा स्यात्‌। अपिशन्दस्तत्र सर्वोपाधि- 
व्यभिचारार्थः। 

निघ० ४.३। निरु० ६.१। ४. द्र०-निरु० ६.१। 
“परस्परादिभिः' इति मुद्रितेषु। 
मुद्रितायाममरकोशटीकायाम्‌ “आ' नास्ति। 

निघ० १.१०। निरु० २.२२। 

"उपरासु दिक्षु' इति दयानन्दः (ऋ० १.१२७.५) । 
अयं शब्दो वैदिकवाङ्मये नोपलभ्यते। 

१०. निरु० २.१५, ९.२४। 


श ६० 


४० ७ ७ & क ७ 

स्वामी-'क्रान्त्वा सर्वमतीत्य स्थिताः आकाशवद्‌ व्यतिरेकपक्षे । अव्यतिरेकेऽपि 
त एव शब्दादयः सर्वत्र सन्ति संस्थिताश्चेति । उपदिशोऽप्येवमेव । व्यतिरेकेऽपि 
इतरेतरापेक्षया परत्वापरत्ववत्‌ सर्वत्र व्यवहारास्तित्वम्‌' इति' । क्रान्त्वाशन्दात्‌ 
पूर्वार्ध स्थिताशब्दादुत्तराद्धमित्यर्थः। पृषोदरादिः (अ० ६.३.१०९) । 
वैयाकरणपक्षे तु “काशु दीसौ' ( भ्वा० आ० ४३०) ।“हनिकुषिनीरमिकाशिभ्यः 
क्थन्‌? (उ० २.२, श्वे० १४८) इति क्थन्‌ प्रत्ययः । “तितुत्रतथसिसुसरकसेषु 
च' (अ० ७.२.९) इति इडभावः । काशन्ते दीप्यन्ते काष्ठाः। “नरस्त्वां 
काष्ठास्वर्वतः (ऋ० ६.४६.१) इति निगमः॥ 

( ६ ) व्योम\- व्याख्यातमन्तरिक्षनामसु (निघ० १.३) । स एवार्थोऽत्रापि। 
परिंबीतो वायुना। “पर्वमानो हरित आ विंवेश' (ऋ० ८.१०१.१४) इति 
श्रुतिः। यद्वा विविधमोममन्नमस्मिन्‌ विद्यत इति व्योम। 'ओमान॑मापो 
मानुषीरमृक्तम्‌ (ऋ० ६.५०.७) इत्यत्र “अञ्जेर्वा ओमन्‌' इति माधवः । 
निगमोऽन्वेषणीयः॥ 

(७) ककुभः*-'कं स्कुभ्नाति वरिस्तारयतीति ककुप्‌’ इति क्षीर- 
स्वामी (अमर० १.२.२) । “ककुप्‌ कुभेरुच्छ्यार्थात्‌ उच्छिता इव हि दिशो 
वृक्षाग्रेषूपलभ्यमानाः'` इति माधव: | केन प्रजापतिना विस्तारिता इति वा। 
सर्वत्र “क्विन्‌ वचिप्रच्छ्यायतस्तु०' ` (द० उ० १०.२) इत्यत्र 'प्राकू प्रत्यय- 
निर्देशादिष्टसिद्धिः ` इत्युक्तेः क्विपि पृषोदरादित्वाचच रूपसिद्धिः । “यः 
ककुभों निधार॒यः? (ऋ० ८.४१.४) इति निंगमः॥ 

( ८ ) हरित:*-“हज्‌ हरणे’ भ्वादिः (उभ० ६४०), 'ह प्रसह्मकरणे' 
जुहोत्यादिः (प० १५) । 'हसृरुहिपुषिभ्यः०' (द०उ० ६.३) इति इतिः। 
हरन्ति जिहति वा आसु स्थिताश्चौरादयो धनादिकम्‌ । 'हरन्त्याभिः^ इति क्षीर- 
स्वामी (अमर० १.२.२) । “पव॑मानो हरित आ विंवेश' (ऋ० ८.१०१.१४) 
इति निगमः॥ 'वायुरेव दिशो हरित आविष्टे' इत्युपनिषत्‌ (ऐ० आ० २.१)॥ 

इत्यष्टौ दिङ्नामानि॥ ६॥ 


१. “व्यवहारोऽस्तित्वम्‌' इति मुुद्रितेषु। 

२. निघ० १.३, १२। 

३. मृग्यम्‌। 

४. निरु० ७.१२। 

५. द्र०-पृ० ८, टिं० ३, ४! 

६. निघ० १.१३.१५, २.५। निरु० ४.११। 

७. 'हरन्त्यनया' इति मुद्रितग्रन्थे (अमर० १.२.२) । 

श्यावी ( १ )। क्षपा ( २ )। शर्वरी ( ३ )। अक्तुः ( ४ )। 
ऊर्म्यी ( ५ )। राम्या ( ६ )। यर्म्या ( ७ )। नम्या ( ८ )। दोघां! 
( ९ )। नक्ता ( १० )। त्म: ( ११ )। रज॑ः ( १२ )। असिक्नी 
( १३ )। पय॑स्वती ( १४ )। तमंस्वती ( १५ )। घृताचीं ( १६ )। 
शिरिंणा ( १७ )।मोकीं( १८ )। शोकीं( १९ )।ऊर्धः ( २० )। 
प्यः ( २१ )। हिमा ( २२ )। वस्वी ( २३ )। इति त्रयोकिंशती 


रात्रिनामानि॥ ७॥ 

( १ ) श्यावी-'श्यैङ्‌ गतौ' (भ्वा० आ० ६९०) । ‘इणूशीभ्यां वन्‌' 
(उ० १.१५२, श्वे० १३८) इति विधीयमानो वनूप्रत्ययो बाहुलकाद्‌ भवति। 
श्यायते गच्छति स्वाश्रयमिति। श्यावो धूसरारुणो वर्णः, तमःसन्ध्यादि- 
बन्धात्‌ श्याववर्णा रात्रिः श्यावी, अन्यतो ङीष्‌' (अ० ४.१.४०) । “श्यावीं 
च॒ यदरुषी च स्वसारौ? (ऋ० ३.५५.११) इति निगमः॥ 

(२) क्षपा-क्षप्यते सूर्यचारेण क्षपा इति क्षीरस्वामी (अमर० 
१.३.४) । क्षप प्रेरणे', 'क्षपि क्षान्त्याम्‌' इति“ कथादिषु पठितोऽपि* बहुलमे- 
तन्निदर्शनमित्यस्योदाहरणत्वेन धातुवृत्तौ पठ्यते” । 'क्षम्पेः क्षम्पयन्ति क्षान्त्या 
प्रेरणे क्षपयेत्‌' इति दैवम्‌ (दैवश्लोक १३६) । 'क्षपः क्षपयतेर्निशा' इति च 
माधवः (तु०-पृ० ५१६, ऋ० १.७०.५) । क्षपाशब्दोऽन्तोदात्तो रात्रिनाम, 
आद्युदात्तस्तु क्षपणवचनः | “नृणां नर्यो नृत॑मः ्षपार्वान्‌? (ऋ० १०.२९.१) 
इति निगमः। 'त्वमिद॑सि क्षपावान्‌’ (ऋ० ८.७१.२) इति क्षपणवचनः॥ 

( ३ ) शर्वरी-'शृ हिंसायाम्‌' (क्रया० प० १७) । 'कृगृशूवृजूचतिभ्यः 
ष्वरच्‌' (उ० २.१२३, श्वे० २७०) । स्त्वात्‌ः (अ० ४.१.१५) डीप्‌। 


१. अत्राद्युदात्तपाठश्चिन्त्यः संहितासु सकंत्रन्तोदात्तत्वदर्शनात्‌। 'दोषावस्तः' इति 

Sb र यता पादादौ। सायणमुद्गलौ (ऋ० १.१.७), भट्टभास्करश्च 
० १.२.१४.४) न युक्ताः, उवट-महीः 1० 

क >, यु धरौ (मा०सं० २.२३) तु नायुक्तौ। 

३. 'ञ्यायन्ते गच्छन्ति अस्यां स्वाश्रयम्‌’ इति स्यात । 

४. 'क्षप्यते क्षपा' इत्येव मुद्रितपाठः । ब 

५. इतेः स्थाने 'भीमसेनेन’ इति पुरुषकारे । 

६. 'कथादिष्वपठितोऽप्ययम्‌' इति पुरुषकारपाठः। 

७. क्षप प्रेरणे ””"` पठ्यते' इति पुरुषंकार उद्धृत: (दैव-श्लोक १३६) । 

८. देवराजः 'ट्वरच्‌' इति मन्यते। तथा च दशपाद्यां ( ८,४७) पाठान्तरं दृश्यते। 

शुणाति चेष्टाम्‌, रात्रौ हि स्वस्वव्यापारेभ्यः उपरमन्ते प्राणिनः, शीर्यन्ते वास्यां 
प्राणिनो नक्तञ्चरैः । “अति ष्कन्दन्ति शर्वरी:' (ऋ० ५.५२.३) इति निगमः॥ 

(४) अक्तुः`-' अञ्जू व्यक्तिम्रक्षणकान्तिगतिषु' (रु० प० २०) । *पः 
किच्च' (उ० १.७१, श्वे० ६६) इति विधीयमानः तुप्रत्ययः२ कित्त्वञ्च 
बाहुलकाद्‌ भवति। *पाञ्जनृभ्यः क्तुः'* (स० क० २.१.६३) इति -क्तुरिति 
श्रीभोजदेवः। *अनिदिताम्‌०' (अ० ६.४.२४) इति नलोपः। आज्यते 
सिच्यतेऽस्यामवश्यायेन जगत्‌, गच्छति वा प्रतिदिनम्‌ अक्तुः । "विशामक्तोरुषसः 
पूर्वहूतौ’ (ऋ० ७.३९.२) इति निगमः॥ 

( ५ ) ऊर्म्या-' ऊर्णुञ्‌ आच्छादने' ( अदा० उभ० ३२) ।*ऊणेतिर्णुलोपश्च' 
(उ० १.३०, श्वे० ३०) इति मिप्रत्ययः* इति केचित्‌। ' अन्तेरूच्व' (उ० 
४.४५, श्वे० ४७२) इति मिप्रत्ययः-इति कमलनयन: । ऊर्मिः तमःसङ्घातः, 
आच्छादकत्वात्‌ लोकस्य। “तदर्हति' (अ० ५.१.६२) 'छन्दसिं च' (अ० 
५.१.६६) इति यत्‌ प्रत्ययः । 'इन्द्राय नक्तमूम्यीः सुवाच॑ः' (ऋ० ८.९६.१) 
इति निगमः॥ 2 

(६ ) राम्या-'रमु क्रीडायाम्‌' ( भ्वा० आ० ५९२) । अन्तर्णीतण्यर्थात्‌ 
प्रोपार्थविशिष्टदस्मात्‌ “कृत्यल्युये बहुलम्‌' (अ० ३.३.११३) इति बहुलवचनात्‌ 
“पोरदुपधात्‌' (अ० ३.१.९८) इति यतं बाधित्वा 'त्रव्हलोर्ण्यत्‌ः' (अ० ३.१. 
१२४) भवति, 'अचो ञ्णिति' (अ० ७.२.११५) इति वृद्धिः*। प्ररमयति 
भूतानि नक्तञ्चराणि, उपरमयति दिवाचराणि स्वव्यापारेभ्यः। माधवस्तु- 
“सर्वभूतानि रमयति' । तथा च कौषीतकिः-*ये वै के चानन्दा अन्ने पाने मिथुने 
रात्र्या एव ते सन्तता अवच्छित्राः क्रियन्ते, तेषां रात्रिः कारोतरः' (कौ० ब्रा० 
२.७). इति। “अधोरामः सावित्रः’ (मा० सं० २९.५८) इत्यत्र "श्वेतः 
कृष्णोदरः' इति--भाष्यम्‌*। 'रामश्चारौ सितेऽसिते'’ इति वैजयन्ती (अर्थ- 
वल्लिङ्गाध्यायः १४) | तस्माद्रामशन्दः कृष्णपर्य्यायः। स्वाश्रये रमते रामः 
'ज्वलितिकसन्तेभ्यो णः? (अ० ३.१.१४०) । 'तदर्हति' (अ० ५.१.६२), 


१. निरु० ५.२८, १२.२३। 

२. 'तुन' प्रकृतः? तुरिष्यते स्वरानुरोधात्‌। 

३. “"पाञ्ज्यर्तिभ्यः कित्‌’ (स० क० २.१.६३) इति मुद्रितपाठः “तुन्‌' इति प्रकृतः | 
४. बाहुलकादिति शेषः । 

५. स्तुतस्तु 'अत उपधायाः' (२० ७.२.११६) इति वृ्धिः। 

६. ऋ० १.३५.१, पू० २६६-६७ मद्राससं०। 

७. "अधोदेशे २वेतः' इति म॑हीधरः। 

"छन्दसि च' (अ० ५.१.६६) इति यत्‌। “अह॑श्च कृष्णमहरर्जुनं च' (ऋ० 
६.९.१) इति श्रुतिः । यद्वा रमणं रामः । भावे घञ्‌ (अ० ३.३.१८) । स्त्रीभिः 
सह क्रीडा रामः । “तत्र साधुः’ (अ० ४.४.९८) इति यत्‌। “स इधान उषसो 
राम्या अनु! (ऋ० २.२.८) इति, *आविर्धेनां अकृणोद्राम्याणांम्‌' (ऋ० 
३.३४.३) इति च निगमौ॥ 

( ७ ) यम्था-“यम उपरमे' ( भ्वा० प० ७१०) । ‘अघ्न्यादयश्च' (उ० 
४.११३, श्वे० ५४६) इति यकृप्रत्ययान्तो निपात्यते। उपरमयति प्राणिनां 
चेष्टाः । अथवा 'गदमदचरयमश्चानुपसरगे? (अ० ३.१.१००) इति यत्‌ कर्त्तीरि 
बाहुलकेन । यद्वा यमनीया उपरमयितव्या आदित्यचारेणेति यथाप्रासं यत्‌। 
निगमोऽन्वेषणीयः`॥ 

(८) नम्याः। (९) दोषाी। ( १०) नक्ता*। (९९) तमः"। 
(१२) रज:'। ( १३) असिक्नी*॥ 

( १४ ) पथस्वती“-पयोऽस्या अस्तीति। "अस्मायामेधास्रजो विनिः? 
(अ० ५.२.१२१) । "बहुलं छन्दसि’ (अ० ५.२.१२२) इत्युक्तेर्मतुपि तत्त्वे 
च उगितश्च' (अ० ४.१.६) इति डीपू। 'तसौ मत्वर्थे’ (अ० १.४.१९) 
इति भसञ्ज्ञाविधानाद्‌ रुत्वं न भवति। निगमोऽन्वेषणीयः॥ 

( १५ ) तमस्वती-ताम्यन्त्यनेनेति (दि० प० ९२) तमोऽन्धकारः, तेन 
तद्वती। पूर्ववत्‌ प्रकृत्या। निगमोऽन्वेषणीयः१°॥ 

( १६ ) घृताची-'घृ क्षरणदीप्त्योः’ (जु० प० १४) “गु घृ सेचने' 
(भ्वा० प० ६७१)। 'अञ्जिघृषिभ्यः क्तः' (उ० ३.८९, श्वे० ३५६) 


१. 'यम्या या सर्वान्‌ प्राणिनो निद्रया नियच्छति सा रात्रिः’ (ऋ० भा० ३.५५.१९) 
इति दयानन्दः॥ 

२. दयानन्द इमानि प्रदानि रात्रिनामत्वेन व्याचख्यौ । तथा हि-नम्या-ऋ० १.५३.७, 
दोषा-ऋ० ७.१.६, नक्ता-ऋ० ४.११.१, तमः-ऋ० ५.१४.४, रजः-ऋ० 
६.९.१, असिक्नी-ऋ० ७.५.३। 

३. निरु० ३.१५। 

४. निरु० ८.१०। 

५. निरु० २.१६। 

६. निघ० ३.३०, ४.१। निरु० २.२, ४.१९, १०.४४, १२.७, १२.२३। 

७. निरु० ९.२६। 

निघ० १.१३। निरु० ५.२। 

तु०-दयानन्द:-ऋ० २.३.६। 

०. शौ०सं० १९.४७.२। 

सेचयत्यनेन भूमिं पर्जन्यः, क्षरति मेघात्‌ दीपं वा स्वेन तेजसा देवतात्वादिति 
घृतमत्राबश्यायलक्षण जलम्‌, तदञ्चति । ऋत्विगृदधृक्स्रगूदिगुष्णिगञ्चुयुजि- 
क्रुञ्चाञ्च' (3० ३.२.५९) इति आञ्चतेर्गत्यर्थात्‌ (भ्वा०प० ११५) क्विनि 
'अनिदिताम्‌०' (अ० ६.४.२४) इति नलोपे, 'अचः' (अ० ६.४.१३८) 
इत्यकारलोपे, “चौ' (अ० ६.३.१३८) इति दीर्घे, ' अञ्चतेश्चोपसङ्ख्यानम्‌' 
(अ० ४.१.६ वा०) इति ङीप्‌, घृताचीति। निगमोऽन्वेषणीयः१॥ 

(१७) शिरिणा-शीङः (अदा० आ० २५) अन्तर्णीतण्यर्थात्‌ 
“बहुलमन्यत्रापि' (उ० २.५०, श्वे० १९७) इति इनचूप्रत्यये रुडागमो 
धातोर्हस्वश्च । शाययति प्राणिनः शिरिणा | शाययेरन्निशेति माधवः२। “शिरिणायां 
चिदक्तुनामहोंभिः' (ऋह० २.१०.३) इति निगमः॥ 

( १८ ) मोकी-'मुचूलू मोक्षणे’ (तु० उभ० १३९) ।'इन्‌ सर्वधातुभ्यः' 
(उ० ४.११९, श्वे० ५५२) इति इनि बाहुलकात्‌ कुत्वम्‌ । कृदिकारादक्तिनः' 
(अ० ४.१.४५ ग०्सू०) इति ङीष्‌। मुञ्चत्यस्यामवश्यायं मध्यमः । 
मुञ्चन्ति प्राणिनः स्वस्वव्यापारात्‌ मोकः*। तदस्यामस्तीति “छन्दसीवनिपौ 
च' (अ० ५.२.१०९ वा०) इति मत्वर्थीय ईकारप्रत्ययः3, व्यत्ययेन (अ० 
३.१.८५) हलूङ्यादिलोपः (अ० ६.१.६६) । 'अनुंब्रतं स॑बितुर्मोक्यार्गात्‌' 
(ऋ० २.३८.३) इति निगमः॥ 

( ९९) शोकी-'शुच शोके' (भवा प० १११), ज्चलतिकर्मा (निघ० 
१.१६) वा। पूर्ववत्‌ प्रक्रिया। शोचन्त्यस्यां विरहिणः। शोकस्तेजोऽस्या 
अस्तीति वा, 'अग्निना वै तेजसा रात्रिस्तेजस्वती' इति ब्राह्मणम्‌। 
निगमोऽन्वेषणीयः६॥ 

( २० ) ऊधः°-रात्रिनामनिर्वचनार्थ प्रसिद्धं तावदच्यते । गोरूध उद्‌धृततरं 
भवति, प्रसवकाले अङ्गान्तरेभ्य उच्छिततरं भवति। यद्वा उपोन्नद्धमुपरि 
सृष्टमूद्ध्वीमिन केनचित्‌ ततः स्त्रेहः । रसानुप्रदानसामान्याद्‌ रात्रिरप्यूध 


उच्यते“ | यद्वा "उन्दी क्लेदने’ (रु० प० १९) | असुनि (उ० ४.१९०, श्वे० 
MEE ‘FNS NV oils ie SS SEES HH 


- दयानन्दः-ऋ० ३.३०.७। 
२. मृग्यम्‌। ३. स्वरः कथम्‌? 

. 'मोक्‌' इति मुद्रितेषु। भावे घञ्‌। अग्रिमे वाक्ये सामान्येन निर्देशस्तदिति। 
५. अन्वेषणीयम्‌? 
६. एतत्‌ पदं संहितासु न श्रुतम्‌। 

. निरु० ६.१९। 
८. तु०-निरु० ६.१९ स्कन्दटीका। 

६२०) बाहुलकान्नलोपे दकारस्य धत्त्वे दीर्घे च रूपम्‌। उनत्त्यवश्याबेन 
भूतानि। “उनत्त्यूध:” इति क्षीरस्वामी (अमर० २.९.७३) | “यो अस्मै घ्रंस 
उत वा य ऊर्धनि' (ऋ० ५.३४.३), “ऊधर्न नग्रा ज॑रन्ते’ (ऋ० ८.२.१२) 
इति च निगमौ। ऊधनीत्यत्र छान्दसत्वादनङ्‌ (अ० ७.१.७६)॥ 

( २१ ) पयः'-व्याख्यातं पयस्वतीत्यत्र (१४), मत्वर्थीयस्य लुक्‌ । 
निगमोऽन्वेषणीयः२॥ 

(२२) हिमा-'हन्तेर्हि च' (उ० १.१४७, श्वे० १३३) इति मकू- 
प्रत्ययो हिरादेशश्च। हन्ति (अदा० प० २) पद्मानीति हिमम्‌, अर्शआदित्वादच्‌ 
(५.२.१२७) | 'शं भानुना शं हिमा शं घृणेन’ (ऋ० १०.३७.१०) इति 
निगमः॥ 

( २३ ) वस्वी-'वस आच्छादने' (अदा० आ० १३) ।“शृस्वृस्तिहित्रप्य- 
सिवसि०' (उ० १.१०, श्वे० १०) इति उप्रत्ययः। वस्ते आच्छादयते 
लोकमिति अवश्यायस्तमो वा, वसुः तद्वती । "छन्दसीवनिपौ च' (अ० 
५.२.१०९ वा०) इति ईकारः | “वृषादीनाञ्च' (अ० ६.१.१९७) इत्या- 
द्युदात्तत्वम्‌। यद्वा प्रशस्यवचनाद्‌ वसुशन्दात्‌ "वोतो गुणवचनात्‌’ (अ० 
४.१.४४) इति ङीष्‌, सर्वभूतरमणत्वाद्रात्रयाः प्राशस्त्यम्‌ । निगमोऽन्वेषणीयः*॥ 


इति त्रयोक्रिंशती रात्रिनामानि॥ ७॥ 


विभावरी ( १ )। सूनरीं ( २ )। भास्व॑ती ( ३ ) । ओद॑ती 
( ४ )। चित्रार्मंघा (५ )। अर्जुनी (६ )। वाजिनीं ( ७ )। 
वाजिनीवती ( ८ )। सुम्नावरी ( ९ )। अहुना ( ९० )। द्योतना 
(११ )। श्वेत्या (१२)॥ अरूषी ( १३ )। सूनृतां ( १४ )। 
सूनृतावती (१५)। सूनृतावरी (१६)। इति 
षोडशोषोनामानि॥ ८ ॥ | 


१. निघ० १.१२, २.७। निरु २.५। 

२. दयानन्दः-यजुः० ८.१६। 

३. 'तद्वती वसुः' इति मुद्रिते । 

४. "वस्वी षु तै जरित्रे' (ऋ० ७.२०, १०) इति संभाव्यते सामश्रमिणा। सायणस्तु 
'पदपाठमन्यथा प्रदर्शयामास | 

(१) विभावरी-'भा दीपौ' (अदा० प० ४४) विपूर्वः । “आतो 
मनिन्‌क्वनिबूवनिपश्च' (अ० ३.२.७४) इति वनिप्‌। 'वनो र च' (अ० 
४.१.७) इति ङीब्रेफौ । विशेषेण भाति दीप्यते आदित्यकिरणसम्बन्धात । 
“आपप्रुषी विभावरि' (त्र० ४.५२.६) इति निगमः॥ ह. 

(२) सूनरी-शोभना नरा अस्यां सन्ति, मत्वर्थीय ईकारः , व्यत्ययेन 
हलूङ्यादिलोपः । अथवा नहु्रीहिः, पिप्पल्यादेः' आकृतिगणत्ञूदीकारः | 
नराणां प्रसन्नचित्तत्वेन धर्मादिविशिष्टतया तदानीं शोभनत्वम्‌। तथां च महा- 
कविः- पश्चिमाद्‌ यामिनीयामात्‌ प्रसादमिव चेतना’ इति। यद्वा सूनरी 
शोभनं नयति कालम्‌ । “न्‌ नये” (क्र्या० प० २६) सुपूर्वात्‌ 'अच इः? (उ० 
४.१४०), 'कृदिकारादक्तिनः' (अ० ४.१.४५ ग० सू०) इति ङीष्‌। सूनरी 
सुधना* । यद्वा 'नृभिर्देवैः समन्विता'* इति माधव: | अन्येषामपि दृश्यते 
(अ० ६.३.१३७) इति दीर्घः । व्यत्ययेनानवधारणाद्‌* नावगृह्यते । “ज्योतिंष्‌- 
कृणोति सूनरी’ (ऋ० ७.८१.१) इति निगमः॥ 

(३) भास्वती" भासृ दीप्तौ’ (भ्वा० आ० ४१५), क्विप्‌ । भासत 
इति भाः* प्रकाशः । भासा, तद्वती भास्वती । “तसौ मत्वर्थे’ (अ० १.४.१९) 
इति भसञ्ज्ञया पदकार्य रुत्वं न भवति, भास्वती । “भास्व॑ती नेत्री सूनृतानाम्‌' 
(ऋह० १.९२.७) इति निगमः॥ मि 

(४ ) ओदती*-'उन्दी क्लेदने' (रु० प० १९) । उन्देर्लटः शतरि 
“छन्दस्युभयथा' (अ० ३.४.११७) इति शतुरार्द्धधातुकत्वेन विकरणाभाव:, 
सार्वधातुकत्वात्‌ “सार्वधातुकमपित्‌ः (अ० १.२.४) इति डिद्दद्भावात्‌ 
“अनिदिताम्‌०' (अ० ६.४.२४) इति नलोपः, व्यत्ययेन गुणः “उगितश्च' 
(अ० ४.१.६) इति ङीप्‌ । उनत्त्यवश्यायेन ओदती । “प॒दं न वेत्योर्दती' (ऋ० 
१.४८.६) इति निगमः॥ 

(५) चित्रामघा-'चिञ्‌ चयने’ (स्वा उभ० ५) । 'अमिचिमिदि- 


"पिप्पल्यादयश्च' (अ० ४.१.४१ ग०्सू०)। 

मृग्यम्‌। 

“सुनया' इति स्यात्‌। 

“व्यत्ययेनावधारणाद्‌? इति मुद्रितेषु। 

निघ० १.१३, नदीनामस्वपि। (सु०)। 

“भासः? इति मुद्रितेषु । 

ओदनशब्दः १.१० मध्ये मेघनामसु। तु०-निरु० ६.३४। शबन्दस्यास्य धातुः 
लौकिकसंस्कृते लुप्तप्रायोऽपि प्राकृतभाषासु 'ओदा' इत्यादिविशेषणपदेषु जीवग्राहं 
गृह्णाति। (सु०)। 

शंसिभ्यः क्त्रः? (द०उ० ८.८६) इति क्त्रप्रत्ययः, चित्रम्‌ । मंहतिदरनिकर्मा 
(निघ० ३:२०), “घञर्थे कक्रिधानम्‌०' (अ० ३.३.५८ वार?) इत्यत्र 
'परिंगणनस्योपलक्षणार्थत्वात्‌ कप्रत्यये *अनिदिताम्‌०' (अ० ६.४.२४) इति 
नलोपः, पृषोदरादित्वात्‌ (अं० ६.३.१०९) घत्वम्‌। मह्यते दीयतेऽर्थिभ्यः 
इति मघं धनम्‌। चित्रमाश्चर्य्यभूतं धनं यस्या इति चित्रामघा, “अन्येषामपि 
दृश्यते' (अ० ६.३.१३७) इति दीर्घः । “वाजिनीवती सूर्य॑स्य॒ योर्षा चित्राम॑घा' 
(ऋ० ७.७५.५) इति निगमः॥ 

(६) अर्जुनी-' अर्ज षर्ज अर्जने’ (भ्वा० प० १३४) | अर्जेर्णिलुकि 
उननूप्रत्ययः (उ० ३.५९), अर्जयति। यद्वा “अर्ज गतिस्थानार्जनेषुः'। 
'बाहुलकादुनन्‌। गम्यते तदर्थिभिः तिष्ठति स्वाश्रये। अर्जुनमिति रूपनाम 
(निघ० ३.७), तच्चात्रादित्यरश्मिसम्बन्धात्‌ श्वेतम्‌, अर्जुनी श्वेताः, “अन्यतो 
ङीष्‌? (अ० ४.१.४०) । यद्वा अर्जुन्यो गावः, ता अस्याः सन्ति वाहनत्वेन 
मत्वर्थीय ईकारः, व्यत्ययेन हल्ङ्यादिलोपः | “या गोम॑तीरुषस॒ः सर्व॑वीरा’ 
(ऋह० १.११३.१८) इति श्रुतिः । 'द्विपच्चतुष्पदर्जुनि' (त्रः० १.४९.३) इति 
निगमः॥ 

( ७ ) वाजिनी-वाज इत्यन्ननामी (निघ० २.७), वाजो हविर्लक्षण- 
मन्रमस्या अस्ति, “अत इनिठनौ’ (अ० ५.२.११५) “ऋन्नेभ्यो ङीप्‌' 
(४.१.५) । यजमानेभ्यो यानि देयान्यन्नानि तैस्तद्वती वा। “वाय॒विन्द्र॑श्च 
चेतथः सुतानां वाजिनीवसू' (त्र० १.२.५) इति निगमः॥ 

( ८ ) वाजिनीवती-वाजो बळं* वेगो वा तेन तद्वती वाजिनी । कासौ? 
उषसः स्वभूता । तेन तद्वती वाजिनीवती । यद्वा वाजो हविर्लक्षणम्‌ अन्नाद्यस्या 
अस्तीति वाजिनी यागसन्ततिः, तद्वती वाजिनीवती । यद्वा वाजमन्नं तद्वती वा 
वाजिनी । कासौ? अवयवभूतेनान्नेन तद्वती अत्र संहतिः, तया अन्नसंहत्या तद्वती 
वाजिनीवती। यद्वा द्वावेतौ मत्वर्थीयौ, तयोरेकार्थेनातितरो मत्वर्थीयः 
अतिशयेनान्नवतीत्यर्थः । “वाजिनीवतीत्विषा हि सर्वेऽन्नं लभन्ते" इति माधवः । 


१. पाणिनीये धातुपाठे नोपलभ्यते। 

२. अत एव वेदेऽर्जुनशब्दो दिनार्थकोऽपि। द्र०-'अह॑श्च कृष्णमहरर्जुनं च' (ऋ 
६.९.१) “शुक्लं दिनम्‌' इति तस्यार्थः । (सु०)। | 

३. तु०-'अन्नैर्नवती' (निरु० ११.२६) | अपि च (१२.६ ) । यज्ञग्रन्थेषु “वाजपेय'यज्ञे 
प्राकृतभाषासु च “वाजपेयी'नाम्नि जातौ च जीवत्ययमत्नार्थे शब्द: । (सु०) | 

४. तु०-'महो वाजेभिर्महद्धिश्च शुष्मै:' (ऋ० ४.२२.३) । (सु०) । 

५. मृग्यम्‌ 

सञ्ज्ञायाम्‌ (अ० ८.२.११) इति वा 'छन्दसीरः' (अ० ८.२.१५) इति 
वा मतुपो वत्वम्‌। “व्य॑श्वेभ्यः सुभगे वाजिनीवति’ (ऋ० ८.२४.२८) 
अस्मभ्यं वाजिनीवति’ (ऋ० ४.५५.९) इति निगमौ॥ 

(९) सुम्नावरी-सुपूर्वात्‌ “म्ना अभ्यासे” (भ्वा० प० ६६३) 
इत्यस्मात्‌ "उपसर्गे च सञ्ज्ञायाम्‌ (अ० ३.२.९९) इति जनेर्विधीयमानो 
डप्रत्ययो बाहुलकाद्‌ भवति। सुष्ट आम्नायते अभ्यस्यते इति सुम्नं सुखम्‌ 
तद्धि सर्वैः सर्वदा ममेदं भूयादित्यभ्यासेन प्रार्थ्यते । तथा च-'सुखं सुम्नाते 
प्रजा वै पशवः सुम्नम्‌’ इति माधवः | तदस्या अस्ति । छन्दसीवनिपौ च० 
(अ० ५.२.१०९ वा०), “वनो रच” (अ० ४.१.७) इति डीब्रौ, ` अन्येषामपि 
दृश्यते’ (अ० ६.३.१३७) इति दीर्घः। सुम्नावतीत्यर्थः । सुम्नावरी सूनूर्ता 
ईरय॑न्ती' (ऋ० १.११३.१२) इति निगमः। 

( १०) अहना-' अहि गतौ,' भ्वादिरात्मनेपदी (४२३), 'अह व्याप्तौ’, 
स्वादिः परस्मैपदी (२७) । “युच्‌ बहुलम्‌? (उ० २.७९) इति युचूप्रत्ययः, 
बहुलवचनात्‌ पूर्वत्र नकारलोपः। अंहते* गच्छत्याकाशे प्रतिदिनम्‌, क्षयं 
गच्छतीति वा। व्याप्रोति स्वभासा लोकं व्याप्यते वादित्यरश्मिभिः। “गृहं 
गृंहमहना यात्यच्छा? (ऋ० १.१२३.४) इति निगमः॥ 

( ११ ) द्योतना-ण्यन्तात्‌ “द्युत दीप्तौ’ ( भ्वा० आ० ४९३) इत्यस्मात्‌ 
“ण्यासश्रन्थो युच्‌’ (अ० ३.३.१०७) इति बाहुलकात्‌ कर्त्तरि युच्‌ “णेरनिटि' 
(अ० ६.४.५१) इति णिलोपः | द्योतयति सर्वान्‌ पदार्थान्‌ प्रकाशकत्वात्‌ 
यद्वा केवलात्‌ “अनुदात्तेतश्च हलादेः’ (अ० ३.२.१४९) इति युच्‌। द्योतते 
स्वयं द्योतना । सिर्षासन्ती द्योतना शश्चदागात्‌' (ऋ० १.१२३.४) इति निगमः॥ 

( ९२ ) श्वेत्या“- श्विता वर्णे’ (भ्वा० आ० ४९४) । अधघ्न्यादित्वात्‌ 
(उ० ४.११३) यग्‌ द्रष्टव्यः । श्वेतते श्वेत्या। “श्विता वर्णे’ इति वर्णसामान्यं 
सामर्थ्यात्‌ शुक्लवर्णे विशेषे पर्य्यवसितं द्रष्टव्यम्‌, उषसि तथा दर्शनात्‌ । 
“रुश॑द्वत्सा रुश॑ती श्वेत्यागात्‌' (ऋ० १.११३.२) इति निगमः॥ 

(२३) अरुषी*-“ऋ सृ गतौ' जुहोत्यादिः (प० १६), "ऋ गति- 
प्रापणयोः' भ्वादिः (प० ६७०) ।'ऋनहिभ्यामुषन्‌' (उ० ४.७४), 'पिप्पल्यादेः 


“माने? इति मुद्रितेषु। २. मृग्यम्‌। 
“नहुलमन्यत्रापि' इति सूत्रपाठ: । 

'अहन्ते' इत्यपपाठो मुद्रितेषु। 

निरु० २.२०। (सु०)। 

“शुक्लवर्णेऽपि शेषे’ इति मुद्रितेषु। 

निरु० १२.७। (सु०)। 


१.८ 

(४.१.४१ ग० सू०) आकृतिगणत्वादीकारः । इयर्त्तिं गच्छति वादित्योदयेनान्तं 
प्रतिदिनम्‌, प्रापयति वा स्तोतृन्‌ ऐश्वर्य्यादि। यद्‌वा आङ्पूर्वात्‌ 'रुच दीसौ०' 
(भवा आ० ४९८) इत्यस्मात्‌ बाहुलकात्‌ डुषट्‌ `, टिलोपः, आङो हृस्वश्च, 
आरोचते अरुषी। यद्वा अरुषमिति रूपनाम? (निघ० ३.७), सामर्थ्यादत्र 
शुक्लविषयम्‌, शुक्लवर्णा अरुषी। “अन्यतो ङीष्‌' (अ० ४.१.४० ) ।' अश्वेव 
चित्रारुषी? (ऋ० ४.५२.२) इति च निगमः॥ 

( १४) सूनृता, ( १५ ) सूनृतावत्ती, ( १६ ) सूनृतावरी- सुष्टु ऊन्यते 
अप्रियैरिति सून्‌। सुपूर्वात्‌ “ऊन परिहाणे’ (चु० उभ० ३१३) इत्य-स्मात्‌ 
क्विप्‌ । ऋतमिति सत्यनाम (निरु० ४.१९) । सूश्च तदूतञ्च सूनृतम्‌, 
पृषोदरादित्वात्‌ (अ० ६.३.१०९) नलोपाभावः । प्रियञ्च सत्यञ्च । पूर्वत्र" 
मत्वर्थीयोऽकारः, उत्तरत्र मतुप्‌, अन्यत्र ‘छन्दसीवनिपौ च०' (अ० ५.२.१०९ 
वा०) इति वनिप्‌, मतौ वत्वरत्वौ, “अन्येषामपि दृश्यते’ (अ० ६.३.१३७) 
इति दीर्घः । यद्वा प्रियसत्यरूपा वाचः सूनृता उच्यन्ते। “सुंम्नावरीं सूनृता 
ईरय॑न्ती' (ऋ० १.११३.१२), “उदीरय प्रतिं मा सूनृतां उषः' (ऋ० 
१.४८.२) इत्यादिदर्शनात्‌, तद्वत्यः सूनृतादय: । दीर्घो नापेक्षणीयः । यद्वा 
सूनृतेत्यन्ननामसु (निघ० २.७) पाठादन्रम्‌। सूनृता धननाम माधवपक्षेण^ । 
अन्नवत्यो धनवत्यो वा सूनृतादयः। "रेवत्स्तोत्रे सूनृते जारय॑न्ती' (ऋह० 
१.१२४.१०), "रेवदस्मे व्युंच्छ सूनृतावति’ (ऋ० १.९२.१४), “चिकित्वित्‌ 
सूनृतावरि’ (ऋ० ४.५२.४) इति च निगमाः क्रमेण॥ 

इति षोडशोषोनामानि॥ ८ ॥ 


चस्तों: ( ९ )। द्यौः ( २ )। भानुः ( ३ )। वासरम्‌ ( ४ )। 
स्वसराणि ( ५ )। घ्रंसः ( ६ )। घर्मः ( ७)। घृणः ( ८ )। 
दिन॑म्‌ (९ )। दिवां ( १० )। दिवेदिवे ( १९ )। द्यविद्यवि 
( १२ )। इति द्वादशाहर्नामानि॥ ९॥ 


१. “डुषच्‌' इति मुद्रितेषु। 

२. अरुणशन्देन तुलनामर्हत्यसौ शब्द: । लौकिकसंस्कृते तु लक्षणया व्रणितस्य रक्तार्थे 
शब्दोऽयं प्रयुज्यते। तत्करोति अरुष्करः-द्र०-अ० ३.२.२१। (सु०) । 

३. सून्‌शब्दो न क्वापि दृश्यते। अतस्सुपूर्वस्य ऋतशब्दस्य समासे ' अनृता' 
शब्दसादृश्येन नकारागमेन साधीयान्‌ सम्प्रवर्ततेञसौ शब्द: । ( सु०) । 

४. 'पूर्वम' इति मुद्रितेषु। 

५. मृग्यम्‌। 

(९) वस्तोः'-अत्र स्कन्दस्वामी-'नस्तोरिंतीदुशमेवेदं नाम, न 
विभकत्यन्तम्‌', 'दोषावस्तोर्हविष्मंती घृताची' (ऋ ७.१.६), “दोषावस्तोर्व- 
हींयसः प्रपित्वे’ (ऋ० १.१०४.१) इति समस्तस्यापि दर्शनांत*। “वस्ते 

„ ज्योतिरिति वस्तोः । द्योतत इति झऔः*। एवं सर्वत्र" इति। वस्ते (अदा० 
आ० १३) आच्छादयतीति ज्योतिः। व्यत्ययेन कत्तीरि तोसुन्‌ (अ० 
३.४.१३) । 'कुर्ह स्विद्दोषा कुह वस्तोरश्विना' (ऋ० १०.४०.२) इति 
निगमः । कुह क्वेति ससमीसामानाधिकरण्यात्‌ दोषानस्तोरित्येपि सप्तम्या 
एवाव्ययलुगध्यवसितः॥ 

(२) द्यौः-'द्युत दीपौ’ (भ्वा० आ० ४९३), बाहुलकाद्‌ डोप्रत्यय: 
(उ० २.६८) । द्योतते किरणसम्बन्धात्‌। यद्वा “द्यु अभिगमने' (अदा० प० 
३३), 'द्युगमिभ्यां डोः' (स०क० २.१.१५०) इति श्रीभोजदेवः। अभि- 
गच्छन्त्यस्मिन्‌ स्वं स्वमभिमतप्रदेशं प्राणिनः । “गोतो णित्‌? (अ० ७.१.९०) 
इति वृद्धिः । “मध्य॑ आरोध॑ने दिवः? (ऋ० १.१०५.११९) इति निगमः॥ केचित्‌ 
झुरिति पठन्ति । तदा “डिच्च इत्यधिकारे 'द्युद्रुभ्यां च' (स० क० २.१.३४) 
इति भोजसूत्रेण कुप्रत्ययः°। 'द्यु अभिगमने' (अदा० प० ३३) । द्युतेरेव वा 
“अश्र्वादयश्च' (उ० ५.२९) इति डुनुप्रत्ययान्तो निपातितो द्रष्टव्यः । उभयत्र 
पूर्वोक्त एवार्थः। 'द्यु्भिरक्तुभिः परिंपातमस्मान' (ऋ० १.११२.२५), 
“त्वम॑ग्ने द्युभिस्त्वर्माशुशुक्षणिः' (ऋ० २.१.१) इति निगमौ॥ 

(३) भानुः-'भा दीसौ' (अदा० प० ४४), 'भादाभ्यां नुः? (उ० 
३.३२) । भात्यादित्याधिकरणसम्बन्धादेव। “उद्देव्या उषसों भानुर॑त्तः (ऋ० 
४.१.१७) इति निगमः । “रश्मिर्भानु: इति माधवोक्तमहर्भवितुमर्हति॥ 

( ४ ) वासरम्‌-'वस निवासे' ( भ्वा० प० ७३१), णिजन्तः शुद्धोऽपि 
विपूर्वस्यार्थे वर्त्तते । ‘अर्तिकमिश्रमिदिविचमिवासिभ्यश्चित्‌' (उ० ३.१३२) 
इत्यरच्‌ प्रत्ययः । विवासयति अपनयति शीतादिकम्‌ | यद्वा वसेः स्वार्थे णिचि 


. निरु० ३.१५। २. “विभक्त्यन्तरम्‌' इति मुद्रितेषु। द्र०-स्कन्दटीका । 

३. “उभयत्रापि दोषा वस्तोः' इत्यसमस्तं दृश्यते सातवळेकरसंस्करणे। (सु०) । 
“द्योतत इति द्यौः' इति वाक्यमेतदत्र त्वप्रासङ्गिकं दृश्यते। अग्रिमे “द्यौः' पदे तु 
स्यात्‌ > । " ४ 

५. निरु० २.२० स्कन्दटीका। 

६. निरु० ३.१५ मध्ये मन्त्रोऽयं व्याख्यायते | निरु० ८.९ मध्ये वस्तोरित्यस्य “बसनाय! 
इत्यर्थः। (सु०) । 

७. 'उप्रत्ययः' इति कोशेषु। ८. द्र०-ऋ० ३.२२.२ वेङ्कटमाधवभाष्सम्‌ | 

१४० 
अधिकरणेडरच्‌। वसत्यस्मिन्‌ सुखेनेति वासरम्‌। यद्वा “वासू दीसौ” 

पूर्वस्मादेव सूत्रादरच्‌। दीप्यते वासरम्‌ । यद्वा विपूर्वात्‌ सत्तेर्गत्यर्थात्‌ पचाद्यचि 
वीत्यस्येकारस्याकारः पृषोदरादित्वात्‌ । विविधं सराणि सृतानि विस्तीर्णानीत्यर्थः । 
“वासराणि वेसराणि' (निरु ४.७) इति भाष्ये स्कन्दस्वामी- 

“व्ेसरशब्दस्यायमेकारस्याकारः। सादुश्येन चात्र वर्त्तते। यथा वेसरो 
निष्पादकगताभ्यां विरुद्धाभ्यां जातिभ्यामश्वत्वजात्या गर्दभत्वजात्या च 
सम्बन्धः । एवं यावह्णो निष्पादकौ पूर्वभागापरभागौ तद्गताभ्यां विरुद्धाभ्यां 
शीतोष्णाभ्यां पूर्वभागगतेन शीतेनापरभागगतेन चोष्णेन सम्बन्धाद्‌ वेसरसदृशत्वाद्‌ 
वासरम्‌? इति। “अहांनीव सूर्यी वास॒राणिं' (ऋ० ८.४८.७) | अहानीत्यनेन 
पौनरुक्त्यादन्योऽपि निगमोऽन्वेषणीयः१॥ 

(५) स्वसराणि“-स्वशब्दे उपपदे सत्तेरगत्यर्थात्‌ (जु० प० १६) 
पचाद्यच्‌ (अ० ३.१.१३४) । स्वेन आत्मनैव गच्छन्ति\। अपि च, 
स्वरित्यादित्यनाम (निरु० २.१४) । सर्त्तेः “पुंसि सञ्ज्ञायां घः प्रायेण' (अ० 
३.३.११८) । अन्तर्णीतण्यर्थश्चात्र सर्सिः । स्वरित्येतस्य रेफलोपः पृषोदरादित्वात्‌ 
(अ० ६.३.१०९) । आदित्येन सार्यते। स हि स्वोदयास्तमयाभ्यां तानि 
गमयति । यद्वा सुपूर्वात्‌ “असु क्षेपणे’ (दि० प० ६९) इत्यस्मात्‌ कृदरादित्वादरच्‌ 
(उ० ५.४१) द्रष्टव्यः । सुष्ठु अस्यन्ते क्षिप्यन्ते सूर्येण स्वोदयास्तमयाभ्याम्‌, 
तथा च 'स्वसर इहेत्युपसृष्टात्‌^ इति माधवः । 'उस्रा ईव स्वसराणि’ (ऋ० 
१.३.८) इति निगमः॥ 

(६ ) घ्र॑ंसः°-'ग्रह उपादाने’ (क्रया उभ० ६४) अस्मात्‌ घञि 
पृषोदरादित्वात्‌ (अ० ६.३.१०९) गकारस्य घकारो नुमागमः“ हकारस्य 
सकारः । गृह्यन्तेऽस्मिन्‌ रसा अवश्याया आदित्येन। “यो अस्मै घ्रंस उत वा 
य ऊर्धनि' (ऋ० ५.३४.३) इति निगमः॥ 


पाणिनीये धातुपाठे न संगृह्यते। 

निरु० ४.७ स्कन्दमहेश्वरभाष्यम्‌। स्वल्पपाठान्तरम्‌। 

“आदित्‌ प्रत्रस्य रेत॑सो ज्योतिष्पश्यन्ति वासरम'-ऋ० ८.६.३०। (सु०) । 

निघण्टौ ३.४ मध्ये गृहार्थकोऽयम्‌। (सु०) । 

५. तु०-निरु० ५.४। (सु०) । 

६. मृग्यम्‌। 

७. निरु० ६.४, ६.१९। अत्र निरुक्तकारेण स्वाभाविकग्रसधातोरुपादानेऽपि, देवराजेन 
ग्रहधातोः स्वीकरणं न तथा समञ्जसम्‌। (सु०) । 

८. 'नुगागमः' इति मुद्रितेषु। 


X ७० (० ८० 

(७) घर्मः'-“घृ क्षरणदीप्त्योः' (जु० प० १४), 'घर्म:” (उ० १. 
१४९) इति मप्रत्ययान्तो निपातित:*। जिघर्त्ति दीप्यते रश्मिसम्बन्धात्‌। 
निगमो5न्वेषणीय:*॥ 

(८ ) घृण:-जिघरत्तें: (जु० प० १४) 'इण्सिञ्जिदीडुष्यविभ्यो नक्‌' 
(उ० ३.२) इतीणादिभ्यो विधीयमानो नकृप्रत्ययो बाहुलकाद्‌ भवंति। 
पूर्ववदर्थ:ः । “घृणा वर्यो5रुषासः परिंग्मन्‌' (ऋ० ४.४३.६) इति निगम:॥ 

(९) दिनब्‌- “दो अवखण्डने' (दि० प० ३९), पूर्ववदौणादिके नक्‌- 
प्रत्यये बाहुलकात्‌ “द्यतिस्यतिमास्थाम्‌०' (अ० ७.४.४०) इतीत्वम्‌*। द्यति 
तमः दिनम्‌ ।* अधां सूरिभ्यः सुदिना व्युंच्छान्‌' (ऋ० ७.१८.२१) इति निगमः॥ 

(१०) दिवा-द्योतनात्‌। अव्ययमिदम्‌। 'दिर्वाभिपित्वेञवसार्गमिष्ठा' 
(ऋह० ५.७६.२), “दिवा नक्तमव॑सा शन्त॑मेन' (ऋ० ५.७६.३) इति निगमौ॥ 

(११) दिवेदिवे-“दिवु क्रीडाविजिगीषाव्यवहारद्युतिस्तुतिमोद- 
मदस्वप्रकान्तिगतिषु' (दि० प० १) । “दिवेर्डिविः' (स० क० २.१.३०५) 
इत्यधिकरणे डिविप्रत्ययः। दीव्यन्तेऽस्मिन्निति द्यौः। दिवूशब्दात्‌ परस्य 
सम्या एकवचनस्य “सुपां सुलुक्‌०' (अ० ७.१.३९) इत्यादिना शे आदेशः, 
प्रगृह्यत्वं (अ० १.१.१३) तु व्यत्ययेनात्र न भवति। चतुर्थी वा व्यत्ययेन। 
ततो वीप्सादिः (अ० ८.१.४), दिवसे दिवसे इत्यर्थः | यथादुष्टं पठितमिदं 
नाम। 'उप॑ त्वाग्ने दिवेदिवे’ (ऋ० १.१.७), “दिवेदिवे वाममस्मभ्यं सावीः' 
(ऋह० ६.७१.६) इति च निगमौ॥ 

(९२) द्वाविद्यावि-द्योशब्दो व्याख्यातः (२)। सपतम्येकवचनम्‌, 
वीप्सादि'पूर्ववत्‌। ‘मिनीमसि द्य्विद्यवि' (ऋ० १.२५.१) इति निगमः॥ 

इति द्वादशाहर्नामानि॥ ९॥ 


अद्रिः ( ९ )। ग्रावां ( २)। गोत्रः ( ३ )। वलः ( ४ )1 
अश्न॑ः ( ५ )। पुरुभोजांः ( ६ )। वलिशानः ( ७ )। अश्मा 


१. निघ० ३.१७ यज्ञनामसु। निरु० ६.३२, अथ च निरु० ११.४३ आदित्यार्थे। 
(सु०)। २. 'निपातः' इति मुद्रितेषु। 

३. "आ सूर्यीदभरन्‌ घर्ममेते' ऋ० १०.१८१.३। अथ च १.१८०.४ मन्त्रे दयानन्दः, 
लौंकिकसंस्कृते विरलोऽपि प्राकृतभाषासु “घाम' इति रूपेण पर्शियनभाषायां च 
“गर्म” इति रूपेण जीवत्यसौ शन्दः। (सु०) । ; 

४. द्यतेरिनच्‌ (उ० २.५०) इति साम्प्रतिका: । 

५. निरु० ४.१९। 

(८ )। पर्व॑तः ( ९ )। गिरिः ( १० )। ब्रज: ( ११ )। चरुः 
(१२ )। वराहः ( १३ )। शम्बरः ( १४ )। रौहिणः ( १५ )। 
रैवतः ( २६)। फलिगः ( १७ )। उर्परः ( १८ )। उप॑लः 
( ९९ )। चमसः ( २० )। अहिः (२१ )। अश्रम्‌ ( २२)। 
बलाहकः (२३ )। मेर्घः ( २४ )। दूतिः (२५ )। ओदनः 
( २६ )। वृर्षन्धिः ( २७ )। वृत्रः ( २८ )। असुरः ( २९ )। 
वक्कोशः ( ३० )। इति त्रिंशन्मेघनामानि॥ १०॥ | 

“आ उपर उपल इत्येताभ्यां साधारणानि पर्वतनामभिः' (निरु० २.२१) 
इत्युक्तेर्मेघनामत्वं पर्वतनामत्वं क्रमेण निरुच्य प्रदश्यते। 

(१) अद्रिः-'अद भक्षणे’ (अदा० प० १)। 'अदिशदिभूशुभिभ्यः 
क्रिन्‌ (उ० ४.६६) इति क्रिन्‌ प्रत्ययः`। अत्ति हि मेघो 
वर्षार्थमादित्यरश्मिभिराहृतान्‌ भौमरसान्‌, अत्ति मेधैरभिवृष्टं जलम्‌, अद्यते वा 
प्राणिभिस्तत्प्रभवपदार्थभक्षणं तत्रोपचर्यते, अदन्त्यस्मिन्‌ पदार्थान्‌ मनुष्या इति 
वा। यद्वा नजूपूर्वाद्‌ "दृ विदारणे’ (क्र्या० प० २२) इत्यस्माद्‌ बाहुलकाद्‌ 
रिनुप्रत्ययः टिलोपश्च। “अदरणीयर इत्यद्रिः पर्वतः'। “विजयु्षा ययथुः 
सान्वद्रेः' (ऋ० १.११७.१६) इति मेघस्य निगमः । "नान्तरिक्षं नाद्र॑यः सोमो 
अक्षाः' (ऋ० १०.८९.६) इति पर्व॑तस्य॥ 

( २ ) ग्रावा*-हन्तेः (अदा० प० २) 'अन्येभ्योऽपि दृश्यन्ते’ (अ० 
३-२.७५) इति क्वनिप्‌ । पृषोदरादित्वात्‌ (अ० ६.३.१०९) धातोग्रदिशः । 
हन्यते हि मेघ इन्द्रेण-'अहन्नहिम्‌' (ऋ० १.३२.१) इति श्रूयते। हन्यतेऽनेन 
सोम: | यद्वा “गृ निरारणे’ (तु० प० ११९), 'गृ शब्दे’ (क्रया प० २९), 
“गृणातिः स्तुतिकर्मा' (निरु० ३.५) एभ्यः पूर्ववत्‌ क्वनिपि आडागमः। 
दृशिग्रहणात्‌ (अ० ३.२.७५) सर्व सिद्धम्‌। गिरत्युदकं वर्षितुम्‌ । अत्र 
गिरतिरुत्पूर्वस्यार्थे वर्त्तते, समुद्गिरति जलं वृष्टिसमये, समुद्गीर्ण इति वा 
अन्तरिक्षेण, गृणाति गर्जितलक्षणं शब्दं करोति, स्तूयते वा वर्षार्थिभिरिति ग्रावा 
मेघः । पर्वतोऽपि इन्द्रेण हन्यते पक्षच्छेदसमये, गिरति मेघैरभिवृष्ट जलमुद्गिरति 


१. तु०-निरु० ४.४ अपि वात्तेः स्यात्‌। (सु०)। 

२. निरुक्ते ९.९ मध्ये तु आदरणीयः (आसमन्तात्‌ दरणीयः) इत्येवं विज्ञायते 
(सु?) । 

३. तु०-निरु० ९.८। (सु०) | 

निर्झरजलम्‌, समुद्गीर्ण इव वा गुहादिगतसिंहादिशब्देन, शब्दकारी, स्तूयते 
च पदार्थबाहुल्यात्‌ प्राणिभिस्तदाश्रयिभिरिति ग्रावा। 'इन्द्र ग्राबांणो आर्दितिः 
स॒जोर्षाः' (ऋ० ५.३१.५) इति मेघस्य निगमः । "ग्रावाणो अप॑ दुच्छुनामपं 
सेधत' (ऋ० १०.१७५.२), “ग्रार्वाण उप॑रेष्वा मंहीयन्ते' (ऋ० १०.१७५.३) 
इति पर्वतस्य निगमौ॥ 

(३) गोत्रः-'गुङ्‌ अव्यक्ते शब्दे’ (भ्वा० आ० ६८०) । 'गुधृवी- 
पचिवचियमि- (मनितनि)-सदिक्षदिभ्यस्त्रः' (उ० ४.१६८) इति त्रप्रत्ययः । 
मेघो गर्जितलक्षणमव्यक्ताक्षरं शब्दं करोति, गूयते शब्द्यते वा-*अहो! 
अयमतीव घर्मकाले वर्षार्थमागतः' इति। यद्वा गामुदकं रश्मिभिराहतं 
वर्षाव्यतिरिक्तेषु त्रायते पालयति। ‘आतोऽनुपसर्गे कः’ (अ० ३.२.३)। 
शरदादिषु हि मेघेषु घनीभूतास्तिष्ठन्त्यापः। गां पशुजातिं त्रायते वा वृष्या 
पानीयप्रदानात्‌। पर्वतोऽपि निर्झरादिपतनजन्यमव्यक्तं शब्दं करोति, 
अभिवृष्टमुदकमुदकाधारेषु धारणाद्‌ रक्षति च, गाश्च' सुयवसवत्तया गोत्रः । 
'गोत्रा शिक्ष॑न्‌ दधीचे मातरिश्व॑ने' (त्रः० १०.४८.२), “उद्गोत्राणि ससृजे 
दंसनांवान्‌' (ऋ० ३.३९.४) इति च मेघनिगमौ । “गोत्रभिदं गोविदं वर्ज्रबाहुम्‌' 
(ऋ० १०.१०३.६) इति पर्वतस्य॥ 

( ४ ) वल:*-'वृ आवरणे’ (स्वा० उभ० ८) । 'ग्रहवृदूनिश्चिगमश्च' 
(अ० ३.३.५८) इत्यप्‌ । कपिलकादित्वात्‌* (अ० ८.२.१८ वा० ) लत्वम्‌। 
यद्वा “वल संवरणे' ( भ्वा० आ० ३३१) अस्मात्‌ “पुंसि सञ्ज्ञायां घः प्रायेण' 
(अ० ३.३.११८) इति घः । व्रियतेऽनेन दिश आकाशश्च मेघः, पर्वतेनापि 
स्वशरीरेण भूमिराकाशश्च संत्रियते। “अलातृणो व॒ल इन्द्र ब्रजो गोः' (ऋ० 
३.३०.१०) इति निगमो मेघस्य। 'इन्द्रो ब॒लं रक्षितारं दुर्घानाम्‌' (ऋ० 
१०.६७.६) इति पर्वतस्य 

(५) अशनः-'अशू व्याप्तौ’ (स्वा० आ० १८), “अश भोजने' (क्र्या० 
प० ५४) आभ्याम्‌ “इणूसिञृजिदीङुष्यव्रिभ्यो नक्‌? (उ० ३.२) इति 
विधीयमानो नकप्रत्ययो बाहुलकाद्‌ भवति, चुत्वं च न भवति, 'शात्‌' (अ० 
८.४.४३) इति प्रतिषेधात्‌ । उभावपि व्याष्रुत आकाशमश्नीतश्चोदकम्‌, एको 
वर्षितव्यमपरो वृष्टम्‌ । अशनेन चात्र तत्स्थत्वं लक्ष्यते । “अश्नापिनद्धं मधु 


गोश्च’ इति मुद्रितेषु। 

“गोत्राः? इति मुद्रितेषु। 

तु०-निरु० ६.२। (सु०)। 
“अपि लकादित्वात' इति मुद्रितेषु। 


X NN 

'पर्य्यपश्यन' (ऋ० १०.६८.८) इति मेघस्य' । [ पर्वतस्य] निगमोऽन्वेषणीयः२॥ 

(६ ) पुरुभोजा:-' भुज पालनाभ्यनहारयोः' (रु० प० १७) इत्यस्मात्‌ 
“विदिभुजिभ्यां विश्वे’ (उ० ४.२३९) इति विश्वशब्दे उपपदे विहितोऽसु- 
प्रत्ययः पुरुशब्देऽप्युपपदे बाहुलकात्‌ (अ० ३.३.१) भवति। पुरु बहु 
प्राणिजातं भुनक्ति पालयति वृष्टिप्रदानेन मेघः, पर्वतो हि दुर्भिक्षादे रक्षति। 
“समुद्रः पर्वतो राजा इव दुर्भिक्षनगाशकः” इत्युक्तेः। पुरु अभ्यवहरति, 


सामर्थ्याजलमत्र विशेष्यम्‌, एको वर्षितव्यमपरो हि वृष्टमिति विशेष: ।. 


'बहुभिर्भुज्यते पाल्यते अभ्यनह्वियते वा। मेघस्य त्विन्द्र आदित्यरश्मयश्च 
रक्षितारः, पर्वतस्य तत्तदेशाधिपतयः। मेघः स्ववृष्टयुदकद्वारेण अभ्यनह्वियते। 
द्वयोरपि निगमावन्वेषणीयौ*॥ 

(७) बलिशानः-“वल संवरणे’ (भ्वा० आ० ३३१), औणादिकः 
क्विप्‌। ईश ऐश्वर्य आदादिकः (आ० १०) । लट्‌ शानच्‌। संवृण्वन्ना- 
काशमीष्टे वर्षितुम्‌, पर्वतोऽपि स्वभोगेन भूमिमाकाशं संवृण्वन्नीष्टे दुर्भिक्षा- 
देर्मनुष्यादीन्‌ रक्षितुम्‌ वलीशान इति । लोकवेदनिघण्यै दृष्षन्तात्‌ पृषोदरादित्वात्‌ 
(अ० ६.३.१०९) हस्वः । निगमावन्वेषणीयौ"॥ 

( ८ ) अश्मा-'अशू व्याप्तौ’ (स्वा० आ० १८), "अश भोजने' ( क्र्या० 
प० ५४) । “अशिशकिभ्यां छन्दसि’ (उ० ४.१४८) इति मनिन्‌। अश्न 
इत्यनेन समानार्थः । 'अर्पावृणोहुरो अश्म॑त्रजानाम्‌' (ऋ० १०.१३९.६) इति 
मेघस्य निगमः । “यो अश्मनोरन्तरग्रिँ ज॒जान॑ (ऋ० २.१२.३) इति पर्वतस्य। 
अत्र स्कन्दस्वामिना मेघत्वेन व्याख्यातम्‌*॥ 

(९) पर्वतः-“पृ पालनपूरणयोः? (क्र्या० प० १८) । 'स्त्रामदिप- 
द्यत्तिपृशकिभ्यो वनिप्‌' (उ० ४.११४) 1 पृणन्ति पालयन्ति अवयविनं पूर्यन्ते 
वा तेन इति पर्वाणि। यद्वा प्रीणातेर्बाहुलकात्‌ (अ० ३.३.१) वनिपि 
ईकारस्याकारः, स च पकारात्‌ परः, प्रीणयन्ति स्वाश्रयमिति। पर्वाण्यवयवा 


मन्त्रोऽयं निरु १०.१२ मध्ये व्याख्यातः । (सु०)। 

“वा' इत्यधिकं मुद्रितेषु | 

मृग्यम्‌ । 

पर्वतार्थे ऋ० ८.८८.२, मेघार्थे ऋ० ७,७५.८ अत्र सामश्रमिणा प्रोक्तं यत्‌-तत्तद्‌ 


व्याख्यातृभिनेंत्रयोर्धूलिमुष्टि: प्रक्षिप्तेति नोपलब्धो निगमः देवराजेन। (सु०) । 
वलिशानशब्द: सम्प्रत्युपलभ्यमाने वैदिकवाङ्मये नोपलभ्यते। 


द्र०-निरु० ८.२ स्कन्दरीका। 
तु०-निरु० १.२०, १०,९, ११.३८। (सु०) । 


» ८५ ९" (७ 

सन्त्यस्य, 'पर्वमरुद्भ्यां तन्‌ वक्तव्य:' (अ० ५.२.१२२ वा०) इति 
मत्वर्थीयस्तनूप्रत्ययः । मेघस्य पर्वतस्य च देवतात्मकत्वस्य च विद्यमानत्वात्‌ 
अवयविनि वक्तुं शक्यम्‌ । यद्वा परिदृश्यमानाकारेणापि मेघस्य धूमादिसङ्घातत्वात्‌, 
पर्वतस्य च शिलादिमत्त्वादवयवित्वम्‌ । यद्वा “पर्व पूरणे' ( भ्वा० प० ३८५), 
अस्मात्‌ “* भृमृदुशियजिपर्विपच्यमितमिनमिहर्यिभ्योऽतच्‌' (उ० ३.११०) 
इत्यतच्‌ प्रत्ययः । पर्वति पूरयति वर्षेण भूमिं स्वशरीरेणाकाशं वा। पर्वतोऽपि 
निर्झरनदीप्रबाहादिना भूमिं स्वोन्नत्याकाशञ्च पूरयति। “नि पर्वता अद्मसदो 
न सेंदुः' (ऋ० ६.३०.३), “बव्ठित्था पर्वतानाम्‌’ (ऋह० ५.८४.१) इति 
मेघस्य निगमौ । “यदद्रयः पर्वताः साकमाशवः' (ऋ० १०.९४.१९), “प्र 
पर्ब॑तानामुश॒ती उपस्थात्‌’ (ऋ० ३.३३.१) इति च पर्वतस्य॥ 

(९०) गिरिः'-'गृ निगरणे’ (तु० प० ११९), अथवा “गृ शब्दे' 
(क्रया प० २९), गृणातिः स्तुतिकर्मा (निरु० ३.५) । किदिति वर्त्तमाने 
(उ० ४.१४३), 'कृगृशूपृकुटिभिदिछिदिभ्यश्च इः' (उ० ४.१४४) इति 
इप्रत्ययः, “ऋत इद्धातोः’ (अ० ७.१.१००) इतीत्वम्‌, गिरिः । ग्रावेत्यनेन 
समानार्थः । “निसैविध्यद्विरिभ्य॒ आ' (ऋ० ८.७७.६)१, “गिरेर्भृष्टिर्न राजते 
तुजा शव॑ः' (ऋ० १.५६.३) इति पर्वतस्य। “मृगो न भीमः कुचरो गिरिष्ठाः 
(ऋछ० १.१५४.२) इत्युभयस्य॥ 

(९९ ) व्रजः-' ०ब्रज गतौ' ( भ्वा० प० १५४) ।“गोचरसञ्चरवहव्रज- 
व्यजापणनिगमाश्च' (अ० ३.३.११९) इति निपातनाद्‌ घः करणाधि- 
करणयोः, तद्व्यतिरिक्ते कारकेऽपि घो भवति । व्रजत्यन्तरिक्षे' व्रजत्यनेनेन्द्र 
इति वा व्रजो मेघः, मेघवाहनो हीन्द्रः | पर्वतोऽपि पक्षच्छेदात्‌ पूर्वमन्तरिक्षे 
ब्रजति । अथवा स्वशरीरेण भूमिमन्तरिक्षञ्च व्रजति । व्रजन्ति तत्र प्राणिन इति 
चा। 'अप॑ व्रजमूर्णुथः स॒प्तास्य॑म्‌? (ऋ० १०४०.८) इति मेघस्य निगमः। 
“व्र॒जं गोम॑न्तमुशिजो विव॑त्रुः' (ऋ० ४.१.१५) इति पर्वतस्य 

(९२ 3) चरू:-'चर गतिभक्षणयोः' (भ्वा० प० ३७५, ३७६) ॥ 
“भृमृशीङ्तृचरित्सरितनिधनिमिमस्जिभ्य उ: (उ० १.७) इति उप्रत्ययः । 
चरन्ति गच्छन्त्यस्मादापो' मेघाद्वर्षाकाले, पर्वतानां निर्झरलक्षणा: । चरति' जलं 
Arn en रक को Ar य Se he मन्या ला या 


तु०-निरु० १.२०। (सु०)। 

“निरानिध्यद्‌' इत्येव प्रतीकं कोशेषु। अपि द्र०-निरु० ६.३४। 
तु०-निरु० ६.२। (सु०)। 

निरु० ६.११। (सु०)। 

“चरयन्ति' इत्यपपाठो मुद्रितेषु। 


0000000020 ८८० 

चर्षितव्यमिति चरुमेघः, चरन्ति तत्र प्राणिनः, चर्यते भक्ष्यते 
स्वप्रभवपदार्थरूपेणेति चरुः पर्वत: । “स नों वृषन्नमुं चरुम्‌’ (ऋ० १.७.६) 
इति मेघस्य निगमः | पर्वतस्यान्वेषणीयः'॥ 

( १३ ) वराहः- वृणोतेः (स्वा० प० ८) । 'ग्रहवृदूनिश्चिगमश्च' (३० 
३.३.५८) इत्यकारः (अप्‌), वरशब्दे कर्मण्युपपदे आङ्पूर्वाद्धरतेः 'कर्मण्यण्‌' 
(अ० ३.२.१) । वरमुदकमाहरतीति वराहः । वर उदकलक्षण आहारोऽस्येति 
वा वराहः (निरु० ५.४) आङ्पूर्वाद्धरतेर्घञ्‌। “वरमाहारमाहार्षी:'* इति च 
ब्राह्मणम्‌ । पृषोदरादित्वात्‌ (अ० ६.३.१०९) आहारशब्दस्याकाररेफयोर्लोपः । 
यद्वा वरशब्दे उधपदे हरतेराङ्पूर्वात्‌ अन्येष्वपि दृश्यते’ (अ० ३.२.१०१) 
इति बाहुलकाद्‌ डप्रत्ययः । वराहाकारो वा कृष्णो मेघो वराहसादृश्येन वर्त्तते । 
वरमुत्कृष्टमुदकं वृहति उद्यच्छति वर्षितुम्‌ 'वृहू उद्यमने’ (तु० प० ५८) । 
Fi हन्तेः पूर्ववद्‌ डः । यद्वा वरशब्द उपपदे जुहोतेर्दानार्थात्‌ डः । वरमुदकं 
ददाति आदत्ते वा वर्षितुमिति वराहो मेघः, पर्वतोऽपि वरमुत्कृष्टं पदार्थमाहारयति 
प्राणिभिः, पदार्थानां सर्वत्र सौलभ्यादाहारयतीत्युच्यते । वर आहारोऽत्रेति वा । 
वराहवत्‌ कृष्णवर्ण इति वा। वरं [वरं] मूलं वृहत्युद्यच्छत्यस्मादिति वार । 
वरं वरमित्यत्रैकस्य वरशब्दस्य निवृत्तिः । वरशब्दाद्‌ वृहेश्च वराह इत्यर्थः । 
वरमुदकमाददाति, आदीयते च तस्मात्‌ पुरुषैर्वरः पदार्थ उदकमेव वा*। 
'विध्यद्राहं तिरो अद्विमस्ता' (ऋ० १.६१.७), 'व॑राहमिन्द्र एमुषम्‌' (ऋ० 
८.७७.१०) इति च मेघस्य निंगमौ। पर्वतस्यान्वेषणीयः॥ | 

( १४) शम्बरः-'शमु उपशमे’ (दि० प० ११) अत्रान्तर्णीतण्यर्थः । 
“शमेर्नन्‌? (उ० ४.९५) इति बनूप्रत्ययः । शमयति नाशयति असुरानिति शम्बो 
वज्र: । यदवा शातयतेर्नाहुलकात्‌ बनूप्रत्यये पृषोदरादित्वात्‌ (अ० ६.३.१०९) 

शमादेश:। शम्बोऽस्य प्रहर्तृत्वेनास्ति। रो मत्वर्थीयः। प्रहरति हि वज्रः 
इन्द्रप्रेरितो मेघान्‌ पर्वताश्च" पक्षच्छेदसमये । यद्वा सम्पूर्वाद्‌ वृणोतेः (स्वा० 
प० ८) 'ग्रहवृदुनिश्चिगमश्च' (अ० ३.३.५८) इत्यपि सम्वरः सन्‌ 


१. अत्र टिप्पण्यां सामश्रमी-“सायणविरोधाशंका न चेदेष एव निगमः -"प्रसूंतो 
भक्षमकरं चरावपि' (3० १०.१६७.४), तेन त्वस्य व्याख्याने वृथैव कष्टकल्पना 
कृता । (सु०)। अपि द्र०-दयानन्दः, ऋ० १.७.६ भाष्यम। 

मृग्यम्‌। : 

तु०-निरु० ५.४। तत्रैव स्कन्दटीकापि द्र० | 

अत्र वराद:-वराहः इति। 

“मेघात्‌ पर्वतानाञ्च' इत्यपपाठो मुद्रितेषु । 


की ९८ ६५ ९० 

वर्णव्यत्ययेन शम्बरः। संब्रियते मेघेनाकाशमू, भूमिः पर्वतेन। यद्दा 
शम्बरमित्युदकनाम (निघ० १.१२), मत्वर्थीयस्य लुक्‌, उदकमस्यास्तीति 
[अस्मिन्‌] वा, उभयत्रापि तुल्यम्‌। "उतादंर्दर्मन्युना शम्ब॑राणि वि! (ऋ० 
२.२४.२), 'अधूंनोत्‌ काडा अव शम्बरं भेत्‌’ (ऋ० १.५९.६) इति मेघस्य 
निगमौ । पर्वतस्यान्वेषणीयः॥ 

( ९५) रौहिणम्‌-' रुह बीजजन्मनि०' (भ्वा० प० ५९८) । भावे घञ्‌ 
(अ० ३.३.१८) रोहः आरोहणम्‌ आदित्यपक्ष्यादीनामस्मिन्नस्तीति । अत 
इनिठनौ? (अ० ५.२.६१५), रोहि अन्तरिक्षम्‌ । “तत्र भवः' (अ० ४.३.५३ ) 
इत्यण्‌, इनण्यनपत्ये' (अ० ६.४.१६४) इति प्रकृतिभावः रौहिणः । 
अन्तरिक्षेण हि गच्छति मेघः, पक्षच्छेदात्‌ पूर्व पर्वतश्चेति तत्र भव इति वक्तु 
शक्यते | यद्वा “नहुलमन्यत्रापि' (उ० २.५०) इति इनचूप्रत्यये रोहिण इन्द्रः। 
“तस्येदम्‌? (अ० ४.३.१२०) इत्यण्‌ रौहिणः । आरोहति मेघमिन्द्रः स्ववाहन- 
त्वात्‌, “तुराषाण्मेघवाहनः' ( अमरकोशः २.४४) इति तत्पर्यायेषु पठ्यते। 
अप्सरोभिः सह रिरंसया पर्वतेष्विन्द्रस्य गमनात्‌ तदीयता। यद्वा उभयत्रापि 
छेद्यछेदकभावेन सम्बन्धः । तथा च चरकाध्वर्यूणां ब्राह्मणे इतिहासः श्रूयते- 
“प्रजापतेर्वा एतञ्जयोक्तन्तोकं यत्पर्वतास्ते पक्षिण आसन्‌, ते यत्र यत्र कामयन्ते 
तत्‌परा तमासत, इयं हि शिथिलासीत्‌, तेषामिन्द्रः पक्षानच्छिनत्‌, तैरिमा 
वृहदेति'' । “अहन्नहिमर्भिनद्रौहिणम्‌' (ऋ० १.१०३-२), “यो रौहिणमस्फुर- 
वज्र॑बाहुः’ (ऋ० २.१२.१२) इति निगमौ क्रमेण 

( ९६ ) रैबतः-रेवत्यो गावः “पशवो वै रेवतीः? (तै० सं० १.५.८.२)' 
इति श्रुतेः । “तस्येदम्‌' (अ० ४.३.१२०) इत्यण्‌। मेघो हि सर्वत्र वर्षति यवसं 
पानीयं च जनयित्वा तंदीयो भवति, मर्वतस्तद्वत्तया। यद्वा रयिरस्यास्तीति मतुपि 
'रयेर्मतौ बहुलम्‌ (अ० ६.१.३६ वा०) इति सम्प्रसारणम्‌, “सञ्ज्ञायाम्‌' (अ० 
८.२.११) इति वत्वम्‌, सर्वस्य धनस्येशितृत्वात्‌ रेवान्‌ इन्द्रः, मघवेति हि 
तस्य नाम, तदीयो रैवतः। पूर्ववत्‌ तदीयत्वं द्रव्यम्‌ । निगमावन्वेषणीयौ१॥ 

( १७) फलिगः-प्रतिफलति तत्‌ फलम्‌। तदस्मिन्नस्तीति फलि 
स्वच्छमुदकं तद्गच्छत्याधारत्वेन मेघो वर्षिष्यमाणं पर्वतो हि वृष्टमिति 

IN 5 SS प्र 


९. मृग्यम्‌। 

२. अपि द्र०-मै० सं० ३-९.६। काठ० सं० ७.७। 

३. ऋग्वेदे ५.६०.४ मध्ये "बरा इवेद्‌ रॅवतासो हिर॑ण्यैः' इति मन्त्र पूर्वमन्त्रसम्बन्धाद्‌ 
शैवतशब्द: पर्वतार्थकः शक्यते भवितुम्‌। अत एन महाभारते आनर्तदेशे पर्वतत्रिशेषः 
प्रसिद्धोऽपि । सामान्यतस्तु ः सुमेरुपर्वताय शवताद्रिप्रभृतिशब्दाः प्रसिद्धाः। (सु०) । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


४८ निघण्टु-निर्वचनम्‌ १.१० 


विशेषः । डप्रकरणे 'अन्येष्वपि दृश्यते” (अ० ३.२.१०१) इति गमेर्डप्रत्ययः, 
स्वच्छोदकपूर्ण इत्यर्थः । यद्वा फलवत्‌ स्न्रानपानादिप्रयोजनवत्‌ उदकं फलि, 
तद्‌गच्छतीति पूर्ववत्‌ ।माधवस्तु-“फलिर्भेदनकर्मापि भिन्दन्‌ गच्छति फलसंयुक्तो 
गच्छतीति वा* इति निरवोचत्‌। तस्यायमभिप्रायः प्रायेण मेघो हि वर्षासु 
ग्रीष्मजन्यं तापं भिन्दन्‌ गच्छति, पर्वतोऽपि स्वभारेण भूमिं भिन्दन्नधोगच्छति, 
अन्तकाले वा शतधा स्वयमेव भिद्यमानो गच्छति नाशम्‌। कृषिफलस्य 
मेघायत्तत्वात्‌-फलसंयुक्तो गच्छति इत्युच्यते । तथा च कालिदासः-'त्वय्यायत्तं 
कृषिफलमिति भ्रूविकारानभिञ्ञैः' इति मेघकाव्यम्‌ (मेघदूतम्‌ १.१६) । 
पर्वतोऽपि शस्यादिरूढवृक्षादिफलसंयुक्तो गच्छति च फलवत्त्वदशायाम्‌ । 
फलेर्गमिगाम्यादित्वादिन्‌, गमेः पूर्ववत्‌ डः (अ० ३.२.१०१) इति च। 'व॒लं 
रुरोज फलिगं रवेण? (ऋ० ४.५०.५) इति निगमः॥ 

(१८) उपरः', (१९) उपलः-'आ उपर उपल इत्येताभ्यां 
साधारणानि पर्वतनामभिः' (निरु० २.२१) इत्यादिभाष्यस्य स्कन्दस्वामि- 
ग्रन्थः-'आ उपर उपल इति, आङ्‌ १अभिविधौ मर्यादायामित्यन्ये, विना 
उपर उपल इत्येताभ्यां 'साधारणानीत्यर्थः । आ उपरादिति वक्तव्ये उभयोरुपादानं 
रल्योरविशेषत्वप्रदर्शनार्थम्‌। तयोश्चैकनिर्वचनत्वप्रदर्शनार्थमेकयोगक्षेमं 
चाङ्गीकृत्याह-*उपर उपलो मेघो भवति' (निरु० २.२१) इति। वक्ष्यमाण- 
निगमापेक्षया उपलशब्दस्य च पाषाणे प्रसिद्धत्वात्‌ “तेषामुपरः स्थविष्ठो 
मध्यमः" इति तत्सङ्घातशन्दे पर्वत उपलशन्दवाच्यत्वेन प्रसिद्ध एवेति 
मेघग्रहणं कृतम्‌। मर्यादापक्षस्य च मेघग्रहणमेव लिङ्गमिति उत्तराणि 
मेघस्यैवेति। यदा पर्वतस्तदा उपेत्य रमन्ते ह्यस्मिन्‌ अभ्राणीति, मेघपक्षे आप 
इति। अभिविधिपक्षे इदे" निर्वचनम्‌^ इति | जनेर्विधीयमानो डप्रत्ययः (अ० 


३.२.१०१) बाहुलकाद्रमेर्भवतिः। कृदुत्तरपदप्रकृतिस्वरं (अ० ६.२.१३८) 


बाधित्वा अव्ययपूर्वपदप्रकृतिस्वरत्वम्‌* (अ० ६.२.२) । “उपरो जलवापनात्‌"-- 
A टी जछया नात्‌ -- 


३. मृग्यम्‌। 
२. निघण्दै १.६ मध्ये दिङ्नामस्वपि। (सु०) । 

३. अभिविधावाङ्‌ इति मननं समीचीनतरम्‌। अत एव यज्ञेष्वपि “उपर उपल' इति 
शब्दाभ्यां सोमपेषणो दृषदुपरिस्थप्रस्तरविशेषः प्रोच्यते । प्राकृतभाषासु च उपलशन्दान्‌ 
निःसृतः “ओला!” शब्दः प्रस्तरसदृशं मत्वा प्रोच्यते । (सु०)। 

“नेदम्‌' इति मुद्रितेषु। 

द्र०-निरु० २.२१ स्कन्दरीका। पाठभेदा अपि केचनात्र सन्दे । 

अपिशब्दः सर्वोपाधिव्यभिचारार्थः (काशिका ३.२.१०१) | 

इमे शब्दा भट्टभास्करस्य (द्र०-तै०सं० १.३.६ भाष्यम्‌) भाष्ये व्युत्पादिताः सन्ति। 


बयर ९ 

इति माधवः। वपेः कृदरादित्वात्‌ (उ० ५.४१) अरन्‌ द्रष्व्य:, सम्प्रसारणं 
च बाहुलकात्‌ । “उपरमिव हि नभस्यभ्रं भूमौ पर्वतश्च" इति माधवः। अत्र 
श्रीभोजः- 'वृषिपटिदेविकेविवपिचपिभ्यश्चित्‌' (स० क० २.३.९६) 
इत्यलकूप्रत्ययः । व्युत्पत््यनवधारणान्नावगृह्यतेः। मेघनामत्वे तत्र-“एषामुर्परा 
उर्दायन्‌' (ऋ० १०.२७.२३) इति निगमः । पर्वतानां चान्वेषणीयः । 'हिर॑ण्य- 
निर्णिगुर्परा न ऋष्टिः’ (ऋ० १.१६७.३) इति, अत्र "उपरा अस्माच्छिला 
दीर्घाः'' इति माधवः॥ 

( २० ) चमसः चमु अदने’ (भ्वा० प० ३१७), 'अत्यविचमि०' 
(उ० ३.११७) इत्यादिना असच्‌॥ 

( २१ ) अहिः*-'इण्‌ गतौ' (अदा० प० ३८),' “इन्‌ सर्वधातुभ्यः' 
(उ० ४.११९) इतीनूप्रत्ययः, गुणायादेशौ, यकारस्य हकारो व्यत्ययेन। 
एत्यन्तरिक्षे। अयतेरेव गत्यर्थादिनूप्रत्यये पूर्ववद्‌ व्यत्ययः । यद्वा “अहि गतौ' 
भौवादिकः (आ० ४२३), इनूप्रत्ययः, बाहुलकान्नलोपः, आगमानित्यत्वाद्दा 
नुम्‌ न क्रियते। इप्रत्ययाधिकारे श्रीभोजदेवः-' अंहिकुण्ठिकम्पान्नलोपश्च' 
(स० क० २.१.१५७) इति। यद्वा “अह व्याप्तौ' स्वादिः (प० २७), इन्‌, 
अह्नोति व्याप्नोति आकाशं दिगन्तराणि वा। यद्वा आङ्पूर्वाद्धन्तेः हिंसार्थाद्‌ 
गत्यर्थाद्‌ वा “आङि श्रिहनिभ्यां हृस्वश्च' (उ० ४.१३९). इति इणूप्रत्ययो 
डिच्च, आ समन्तात्‌ हन्ति भिनत्ति उष्णम्‌, आभिमुख्येन हन्ति गच्छत्यन्तरिक्षम्‌। 
यद्वा केवलादेव हन्तेर्बाहुलकादिणूप्रत्ययो डिच्च, हिः हन्ता, न हन्ता अहन्ता, 
अहिः अहिंसक इत्यर्थः, सर्वदा लोकस्य वर्षप्रदत्वात्‌। माधवेन तु- 
“त्वमपार्मपिधार्नावृणोरप' (ऋ० १.५१.४) इत्यत्र““"वाजसनेये तु 
“सोऽग्रीषोमावेबाभिसम्बभूव सर्वा विद्याः सर्व यशः सर्वमन्नाद्यं सर्वा श्रीम्‌। 
स यद्वर््तमानः समभवत्‌ तस्माद्‌ वृत्रोऽथ यदपात्‌ समभवत्‌ तस्मादहिः' (श० 
ब्रा० १.६.३.८,९) इति प्रदर्शितम्‌। तेन चैतद्‌ युक्तम्‌ । अहिशब्दोऽसुरवाचक 
आद्युदात्तः । “यदिन्द्राह॑न्‌ प्रथमजामहीनाम्‌ (ऋ० १.३२.४) इति। 
नदीवचनोऽन्तोदात्तः। 'इन्द्रो दक्षं परि जानादहीर्नाम्‌' (ऋ० १०.१३९.६) 


टी मृग्यम्‌ ॥ 

२. इमे शब्दा भट्टभास्करस्य (द्र-तै०सं० १.३.६ भाष्यम्‌) भाष्ये व्युत्पादिताः सन्ति। 
३. चमसः यज्ञपात्रम, तदाकारेण स्थितत्वात्‌ मेघोऽपि लक्षणया चमसः। सादृश्यं 
प्रदर्शितम्‌ ऋग्वेदे १०.६८.८, निरुक्ते १०.१२ च। (सु०)। 

४. निघण्टौ १.१२ मध्ये उदकनामस्वपि मेघार्थे तुलनीयम्‌। निरु १०.४३। (सु०) । 

५. अतोऽग्रे कश्चिद्‌ ग्रन्थपातः समजनि। 
६. अहिशब्दोऽन्तोदात्तो व्युत्पादितः | केचिद्‌ आद्युदात्तमिच्छन्ति (काशिका ६.२.४८) । 

wo 
इति। अत्राहिशब्दम्मेघनामत्वेनाभाषयत्‌ स्कन्दस्वामीः। 'दासप॑ल्लीरहिंगोपा 
अतिष्ठन्‌’ (ऋ० १.३२.११) इति निगमः॥ 

(२२) अभ्रम्‌-'अभ्र गतौ’ (भ्वा० प० ३७५), पचाद्यच्‌ (अ० 
३.१.१३४) अभ्रत्यन्तरिक्षे। आपो रातीति वा अप्शब्दे ,कर्मण्युपपदे 
रातेर्दानार्थात्‌ “आतोऽनुपसर्गे कः' (अ० ३.२.३), पकारस्य भकारो व्यत्ययेन 
(अ० ३.१.८५) । न भ्रंस्यन्त्यस्मादापो वर्षासमयादन्यत्रेति वा। यदुक्त-*न 
भ्रंस्यन्ति यतस्तेभ्यो जलान्यभ्राणि तान्यतः इति नजपूर्वात्‌ 'भ्रसु भ्रंसु 
अधःपतने’ (दि० प० ११५) इत्यस्मात्‌ “अन्येष्वपि दृश्यते’ (अ० 
३.२.१०१) इति डप्रत्ययः। न भ्राजते वा वर्षासु मलिनवर्णत्वात्‌ भ्राजतेः 
पूर्ववद्‌ डः (अ० ३.२.१०१) । “प्र णः पिन्व विद्युदभ्रेव रोद॑सी’ (ऋ० 
९.७६.३), “उदभ्रार्णीव स्तनय॑न्निय॒रत्ति' (ऋ० ६.४४.१२) इति च निगमौ॥ 

(२३) वलाहकः-वलाकाभिर्हीयते गम्यते इति वलाहकः । वारि- 
वाहको वा, पृषोदरादित्वात्‌ (अ० ६.३.१०९) वर्णागमादिना साधुः। 
वराहशब्दाद्‌ वा “सञ्ज्ञायां कन्‌’ (अ० ५.३.७५), रेफस्य लकारः । उक्तार्थो 
वराहशब्दः (१३), विकृतस्यासाधारणार्थत्वप्रदर्शनाय पुनः पाठः। 
निगमोऽन्वेषणीयः*॥ 

( २४) मेघः-'मिह सेचने’ (भ्वा० प० ७१८), पचाद्यच्‌ (अ० 
३.१.१३४), न्यङ्क्वादित्वात्‌ (अ० ७.३.५३) कुत्वम्‌^। मेहति सिञ्चति 
वर्षेण भूमिं मेघः । ‘वर्षा वां मेघो वुंषणा पीपाय’ (ऋ० १.१८१.८), “अस्मिन्‌ 
मेघे विद्युत्‌’ इति च निगमौ॥ 

( २५ ) दुतिः-'दृ विदारणे’ (क्र्या० प० २२) । 'दृणतेर्हृस्वश्च' (उ० 
४.१८५ ) इति तिप्रत्ययः, हृस्वविधानसामर्थ्याद्‌ गुणो न भवति । दीर्यति इन्द्रेण, 
दृतिवत्‌ स्यन्दमानाधारत्वाद्वा। “दृतिं सु कर्षं विषितं न्य॑ञ्चम्‌' (ऋ० 
५.८३.७), “ईशानो विसृजा दृतिम्‌’ (तै० सं० २.४.८.२) इति च निगमौ॥ 

( २६) ओदनः:६-उदकशब्द -उपपदेः ददातेः 'कृत्यल्युयो बहुलम्‌' 
(अ० ३.३.११३) इति कर्ते ल्युट्‌। ओदनः -उदकदातेत्यर्थः । यद्वा ‘उन्दी 


द्र०-स्कन्दस्वामिभाष्यम्‌ (ऋ० १०.१३९.६)। 
निरु० ५.५। (सु०) । 

मृग्यम्‌। 

सम्प्रत्युपलभ्यमाने वैदिकवाङ्मये नास्ति। 
निरुक्ते २.२ मध्ये समर्थितोऽसावादेशः। (सु०) । 
निरु० ६.४४। (सु०)। 


ही) की १७ (० १२ 

क्लेदने' (रु० प० १९), 'उन्देर्नल्रोपश्च' (उ० २.७७) इति युचूप्रत्ययः, 
गुणः, उनत्ति वर्षणेन भूमिम्‌\ ओदनः। ' धारय॑त्‌ प॒क्वमोंदनम्‌' (ऋह० 
८.७७.६) इति निगमः॥ ७9 छ ds 

( २७ ) वृषन्धिः-'वृष सेचने’ (भ्वा० प० ४६८), 'कनिन युवृषि०' 
(उ० १.१५६) इत्यादिना कनिन्‌, वृषा। शत्रुजयादिसाधनत्वात्‌ कामानां 
वर्षिता यज्ञः, स निधीयते5स्मिन्निन्द्रेण प्रहारकाले “कर्मण्यधिकरणे च' (अर 
३.३.९३) इति किप्रत्ययः नलोपाभावश्छान्दसः । “विषन्धि:” इति केषुचित्‌ 
कोशेषु दृष्टम्‌ । तदा विषं जलं धीयतेऽस्मिन्निति निर्वाहः, मुगागमश्छान्दसः। 
निगमदर्शनान्निर्णयः । “वृषा वृर्षन्धिञ्चतुंरश्रिमस्य॑न्‌? (ऋ० ४.२२.२) इति 
मेघनाम न वेति सन्दिग्धम्‌॥ 

( २८ ) वृत्रः- वृणोतेराच्छादनार्थात्‌ (स्वा० प० ८) 'अमिचिमि- 
दिशंसिभ्यः कत्रन्‌' (द०उ० ८.८६) इति क्त्रनृप्रत्ययो बाहुलकाद्‌ भवति, 
आच्छादयति ह्यसौ कृत्स्नं नभ: । वत्ततेर्वा गतिकर्मणः (निघ० २.१४) 
'स्फायितञ्चिवञ्चि०' (उ० २.१३) इत्यादिना रकूप्रत्ययः, गच्छत्यसौ कृत्स्न 
नभः | वद्धतिर्वा वृद्ध्यर्थात्‌ (भ्वा० आ० ५०९) बाहुलकात्‌ त्रन्‌, धकारस्य 
तकारो व्यत्ययेन, वद्‌र्धते हि वर्षासु मेघः । ब्राह्मणोक्ता एवामी त्रयोऽप्यर्थाः- 
'यदिमांल्लोकानवृणोत्‌ तद्‌ वृत्रस्य वृत्रत्वम्‌, स इषुमात्रमिषुमात्रं विष्वङ्‌ 
अवर्द्धत’ (तै० सं० २.५.२.२) इति। “वृत्राय वञ्रमीर्शानः कियेधाः' (ऋ० 
१.६१.१२), 'अहन्यद्‌ वृत्रन्नयै विवेरपः’ (ऋह० १०.१४७.१) इति च 
निगमौ॥ र 

( २९ ) असुर:- असु क्षेपणे' (दि० प० ९९), “असिमसोरुरन्‌' (उ० 
१.४२, ४३) इति उरनूप्रत्ययः, अस्यति क्षिपति भूमौ जलम्‌। यद्वा अस्यते 
क्षिप्यते स्थाने इन्द्रेण वषार्थम्‌ । यद्वा अस्ति (अ० प० ५८) तिष्ठति “शृस्वृस्त्ि- 
हित्रप्यसिवसि०' (उ० १.१०) इत्यादिना उप्रत्ययः, असुः । शरीरे वसतीत्यसु:* 
प्राणः । “प्राणा वा आपः' (तै०सं० ३.२.५.२), “पानीयं प्राणिनां प्राणाः" 
इत्यादिदर्शनात्‌ असुशब्देनात्र जलमुच्यते । तद्राति, “आतोऽनुपसर्गे कः' (३० 


१. “वनभूमिम्‌' इति मुदद्रितेषु। 
२. निरु० २.१६ मध्ये महता सम्भारेण व्याख्यातोऽयं शब्द: । (सु०)। 
३. आनुपूर्वी भिद्यते तैत्तिरीयसंहितायाम्‌। 

४. "असतीत्यसुः' इति स्यात्‌? 

५. तु०-निरु० ३.८। (सु०)। 

६. मृग्यम्‌ I 

३.२.३)। यद्वा जलवान्‌ प्राणवान्‌ वा। रो मत्वर्थीयः। यद्वा “अस 
गतिदीप्त्यादानेषु' (भ्वा० उभ० ६२५) भौवादिकः स्वरितेत्‌, पूर्वस्मादेव 
सूत्रादुरन्‌। असति गच्छत्यन्तरिक्षे, दीप्यते स्वयम्‌, आदत्ते वा जलं वर्षितुम्‌ । 
यद्वा 'षुर ऐश्वर्य्य०” (तुदा० प० ५१), इगुपधलक्षणः कः (अ० 
३.१.१३९), सुरतीति सुर ईश्वरः स्वतन्त्र इत्यर्थः, असुरः अनीश्वरः, 
इन्द्रादिपरतन्त्र इत्यर्थः । 'दिवः श्येनासो असुरस्य नीळय॑ः' (ऋ० १०.९२.६), 
“दीर्घाधियो रक्ष॑माणा असुर्यम्‌' (ऋ० २-२७.४) इति च निगमौ॥ 

(३०) कोशः-क्रोशतेः शब्दकर्मणः (भ्वा० प० ५९५) पचाद्यचि 
(अ० ३.१.१३४) पृषोदरादित्वात्‌ (अ० ६.३.१०९) रेफलोपः, कोशः । मेघो 
हि गर्जितलक्षणं शब्दं करोति। कुप्यतेर्वा वृद्ध्यर्थात्‌' (दि० प० १२२) 
अस्मिन्नेवार्थे पकारस्य शकारः, इषुमात्रमवद्धतत्युक्तम्‌ (२८) । क्रोशतिश्छादनार्थ 
इति माधवः, पूर्ववदवच्छादयत्यसौ कृत्स्नं नभः । जलस्य कोशस्थानीयत्वात्‌ 
कोश इत्यन्ये। यद्वा “कु शब्दे’ (अदा० प० ३५), 'कुदापाभ्यः शः' (स० 
क० २.३.१३९) इति श्रीभोजदेवः । कौति गर्जितशब्दं करोति कोशः । “दिव्या 
न कोशासो अभ्रर्वर्षा:' (ऋ० ९.८८.६), "महान्तं कोशमुद॑चा नि षिंञ्च' 
(ऋह० ५.८३.८) इति च निगमौ॥ 


इति त्रिंशन्मेघनामानि॥ १०॥ 


श्लोकः ( ९ )। धारां ( २)।इळां ( ३ )। गौः ( ४ )। गौरी 
( ५ )। गान्धर्वी ( ६ )। गभीरा ( ७ )। गम्भीरा ( ८ )। मन्द्रा 
( ९ )। मन्द्राज॑नी ( १० )। वाशीं ( ११ )। वाणीं ( १२ )। 
वाणीची (२३ )। वाणः ( १४ )। पविः (९५ )। भार॑ती 
( १६ )। धमनिः ( १७ )।नाळीः ( ९८ )। मेनां ( १९ )। मेळिः 
( २० )। सूर्या ( २१ )। सर॑स्वती ( २२ )। निवित्‌ ( २३ )। 
स्वाहां ( २४ )। वग्रुः ( २५ )। उपब्दिः ( २६ )। मायुः ( २७ )। 
स ` 
२. निरुक्ते ५.२६ मध्ये सुषिरत्वात्‌ विकुषितत्वादसौ कोषः सन्‌ कोश इति साध्षुतरा 

व्युत्पत्ति: । देवराजेन त्वत्र महतो वंशस्तम्बाल्लट्वानुकृष्यते। वैदिकध्वनिशास्त्र 


पकारस्य शकारादेशत्वं न क्वापि श्रुतम्‌। (सु०)। 
३. मृग्यम्‌। 

काकुत्‌( २८ )। जिह्वा ( २९ )।घोष॑: ( ३० ) स्वर; ( ३१ )। 
शब्दः ( ३२ )। स्व॒नः ( ३३ )। ऋक्‌ ( ३४ )। होत्रां ( ३५ )। 
गीः ( ३६ )। गार्था ( ३७ )। गणः ( ३८ )। धेनां ( ३९ ) ग्रा: 
(४० )। विपा ( ४९ )। नग्ना ( ४२ )। कशां ( ४३ )। धिषर्णा 
( ४४ )। नौः ( ४५ )। अक्षरम्‌ ( ४६ )। मही ( ४७ )। अदितिः 
( ४८ )। शचीं ( ४९ )। वाक्‌ ( ५० )। आनुष्टुप्‌ ( ५९ )। धेनुः 
(५२ )। ब॒ल्गुः ( ५३ )। गल्दा ( ५४ )। सर॑ः ( ५५ )। सुपर्णी 
( ५६ )। बेकुरा ( ५७ )। इति सप्तपञ्चाशद्वाङनामानि॥ ११ ॥ 

“आ उपर उपल इत्येताभ्यां साधारणानि पर्वतनामभिः । वाङ्नामान्युत्त- 
राणि' (निरु० २.२१-२३) इति भाष्ये स्कन्दस्वामी “उत्तराणि सप्तपञ्चाशत्‌ 
श्लोकेत्यादीनि वाङ्नामानि । उच्यतेऽनेनेति वागिन्द्रियम्‌, तत्कार्यः शब्दोऽप्युच्यते 
इति वाक्‌*, उच्यतेऽनया? इति वाक्‌, स्तनयिल्रुलक्षणा माध्यमिका साप्युच्यते 
इति वाकू", तदधिष्ठात्र्यपि देवता वागिष्यते`। सर्वतश्चास्या मेघहेतुत्वात्‌ 
“मेघनामभ्य उत्तराणि इति। स च वाकूशब्दः “वच परिभाषणे’ (अदा० प० 
५६) इत्यस्मात्‌ धातोः "क्विन्‌ वचि०' (उ० २.५८, अ० ३.२.१७८ वा०) 
इत्यादिना क्विपि दीर्घत्वे सम्प्रसारणाभावे च व्युत्पन्नः॥ 

(९) श्लोकः°-'श्रु श्रवणे’ (भ्वा० प० ६७५) “इणूभीकापा- 
शल्यतिमर्चिभ्यः कन्‌' (उ० ३.४३) इति कनुघ्रत्ययो बाहुलकाद्‌ भवति, 
गुणः, कपिलकादित्वात्‌.(अ० ८.२.१८ वा०) लत्वम्‌, श्रूयते इति श्लोकः । 
यदूवा “श्लोकृ सङ्घाते’ (भ्वा० आ० ६३)) “पुंसि सञ्ज्ञायां घः०' (अ० 
३.३.११८) श्लोक्यते पद्यरूपेण“ संहन्यते कविभिः श्लोकः । “पद्ये यशसि 
च श्लोकः' (अमर० ३.३.२) इत्यमरसिंहः। ऋतस्य श्लोकों बधिरा त॑तर्द' 


यथा घोषः स्वरः शब्दः। (सु०) । 

'अर्थः' इत्यधिकं मुदद्रितेषु । 

यथा काकुत्‌, जिह्वा। (सु०)। 

यथा पविः। (सु०)। 

५. यथा अदितिः। (सु०)। 

६. द्र०-स्कन्दटीका (निरु० २.२३)। 

७. निरुक्तस्तु-श्लोकः शृणोतेः ९.१०, श्रवणीय इत्यर्थः। (सु०) । 
८. "पद्यते रूपेण' इति मुद्रितेषु। 

(ऋह० ४.२३.८), “श्लोको न यातामपि वाजो अस्ति (ऋ० १०.१२.५) 
इति निगमौ॥ 

(२) धारा*-'धृञ्‌ धारणे’ (भ्वा० उभ० ६४१) “हेतुमति च' ( अ० 
३.१.२६) इति णिचि “एरजण्यन्तानाम्‌” इत्यस्याप्रापकत्वादेव “कृत्यल्युरो 
बहुलम्‌’ (अ० ३.३.११३) इति कर्त्तरि भवति। यद्वा धारेः पचाद्यच्‌ ( अ० 
३.१.१३४) लोकस्य धारयित्री वर्षप्रदानेन स्वाभिधेयस्य वा। “तनसहे 
सुधारा? इत्यत्र धारा वाङ्नाम। “धारां सुतस्य॑ रोचते’ (ऋ० ९.१११.१) 
यः स॒साद॒ धारांमृतस्य॑' (ऋ० १.६७.४) इति च निगमौ॥ 

( ३) इळा*-'इल क्षेपणे' (तु० प० ६७) इगुपधेभ्यः (अ० 
३.१.१३५) कर्त्तीरे विधीयमानः कः प्रत्ययो बाहुलकात्‌ (अ० ३.३.१) 
भवति। क्षिप्यते प्रेय्यते उच्चारणकाले प्राणेन, इळा। बह्वृचानां लत्वमुक्तं 
पूर्वमेव | यद्वा "ईड स्तुतौ’ (अदा० आ० ९), 'जिइन्धी दीसौ' (रु० आ० 
११) आश्यां पूर्ववत्‌ कः (अ० ३.३.१), पृषोदरादिः (अ० ६.३.१०९), 
ईड्यते" स्तूयतेऽनया देवता, ईड्यते वा या स्वयं देवतात्वात्‌। दीपयति 
प्रयोक्तारम्‌, दीप्यते वा स्वेन तेजसा | यद्वा इब्ठेत्यन्ननाम (निघ० ३.७), अकारो 
मत्वर्थीयः । यजमानानां देयेनान्नेन हविर्लक्षणेन वा तद्वती इळा। अभि न इव्ठां 
यूथस्य॑ माता” (ऋ० ५-४१.१९) इति निगमः॥ 

(४) गौः-व्याख्याता पृथिवीनामसुः (१) । गच्छति यज्ञेष्वाहूता, 
गीयते स्तूयते वा। “अयं स शिक्के येन गौरभीव॑ता' (ऋ० १.१६४.२९) इति 
निगमः॥ 

(५) गौरी-रोचते्ज्चलतिकर्मणः (निघ० १.१६)“। “ऋञ्रेन्द्राग्र- 
चञ्रविप्रकुत्र०' (3० २.२९) इत्यादिसूत्रेण रनुप्रत्ययान्तो गौरशब्दो निपातितः, 
तस्मादरुचेर्धा्तोर्गावादेशः, “षिद्गौरादिभ्यश्च' (अ० ४.१.४१) इति डीष्‌। 


१. निरु० १३.७। (सु०)। 

२. द्र०-काशिका (अ० ६.१.१६०) | कैयरस्तु इदं “वचनमनार्षम्‌' इत्याह ( प्रदीपोद्योतः 
३.३.५६) । ३. मृग्यम्‌। 

: निघ० १.१ पृथिवीनामसु। निघ० २.७ अन्ननामसु । निघ० २.११ गोनामस्वपि। (सु०) । 

“ईडति' इत्यपपाठो मुदद्रितेषु। 

निरुक्ते ११.४९ मध्ये व्याख्याम्रतेऽसौ मन्त्र: । (सु०) । 

निघ० १.१ तत्रैव निरुक्ते पश्वर्थे दुग्धार्थे अधिषवणचर्मार्थे, श्लेष्मार्थे निरु० ६.२ 

११.४२, १२.७, ज्यार्थे, आदित्यार्थे रश्म्यर्थे च । निघ० १.४ साधारणार्थे च। ( सु) । 

८. वस्तुतस्तु निरु ११.४०। (सु०)। 


GMS ० 

स्वया दीप्त्या ज्वलति वाग्देवतात्वात्‌ । यद्वा “गुरी उद्यमने' (तु० आ० १०४) 
अस्मात्‌ रनि' पूर्ववन्निपातनादुकारस्यौकारः, “रो रि' (३० ८.३.१४) इति 
रेफलोपः, ङीष्‌, गुरते उद्यच्छति स्वमभिधेयम्‌, उद्यमनं चारु प्रकाशनम्‌ । यद्वा 
“गुङ्‌ अव्यक्ते शब्दे' (भ्वा० आ० ६८०) इत्यस्मान्निपातनाद्‌ रनि' वृद्धिः, 
गवते गर्जितळक्षणमव्यक्तशब्दं करोतीति गौरी। यद्वा शुक्लवर्णत्वात्‌ गौरी, 
“भास्वतूकपर्दा शशिकलामिन्दुकुन्दावदन्ताम्‌'' इत्याचार्याः, सर्वशुक्ला 
सरस्वती' इति च। “गौरीर्मिमाय सलिलानि तक्षति)’ (ऋ० १.१६४.४१), 
“सोमो गौरी अधिश्रितः? (ऋ० ९.१२.३) इति च निगमौ॥ 

(६) गान्धर्वी-गवि गन्‌ धृञो* वः (उ० ५.७८, श्वे० ७४७) । *धृञ्‌ 
धारणे' ( भ्वा० उभ० ६४१) इत्यस्मात्‌ गोशन्दोपपदाद्‌^ वप्रत्ययः, उपपदस्य 
गनादेशः, गन्धर्वः, गोर्यज्ञस्य धारयितेन्द्रः । भोजस्तु “गन्धेररक्‌ च' (स० क० 
२.३.१२५) इति वप्रत्ययोऽधिकृतः धातोररगागमश्च। गन्धयते अर्दयति 
हिनस्ति देवशत्रूनिति गन्धर्व इन्द्रः । “गन्ध अर्दने’ (चु० आ० १५२) इति 
धातुश्चुरादिरात्मनेपदी। “तस्येदम्‌' (अ० ४.३.१२०) इत्यण्‌, ङीप्‌ (अ० 
४.१.१५), गान्धर्वी | ऐन्द्रीत्यर्थः । तथा च ब्राह्मणम्‌-*अथ यैन्द्रवायवी तस्यै 
यदैन्द्रं पदं तेन वाचं कल्पयति, वागाघ्यैन्द्री' (ऐ० ब्रा० २.२६) इति। यद्वा 
गन्धर्वा देवानां गायकाः, तेषामियम्‌। तथा चैतरेयत्राह्मणे-“सोमो वै राजा 
गन्धर्वेष्वासीत्‌’ (ऐ० ब्रा १.२७) इत्यस्मिन्‌ खण्डे वाचो गान्धर्वीत्वं 
स्पष्टमुक्तम्‌ । “तां ग॑न्ध॒वीऽवदद्‌ गर्भे अन्तः? (ऋ० १०.१७७.२) इति श्रुतिः । 
'अग्निगन्धिर्वी पर्थ्यामृतस्य' (तऋ० १०.८०.६) इति निगमः॥ 

(७) गभीराऽ, (८ ) गम्भीरा-भियं भीति’ रातीति (अदा० प० 
५०) भीरा। ‘आतोऽनुपसर्गे कः? (अ० ३.२.३) । गवां भीरा गभीरा गम्भीरा 
च। पृषोदरादित्वात्‌ (अ० ६.३.१०९) गोशब्दस्य गभावो गम्भावश्च। 
स्तनयिल्रुलक्षणा हि माध्यमिका वाकू श्रूयमाणैव सर्वप्राणिनां भियमादधाति। 


१. 'इनि’ इत्यपपाठो मुद्रितेषु। 

२. मृग्यम्‌। 

३. मन्त्रोऽपि व्याख्यायते तत्रैव निरुक्ते (११.४०) । (सु०)। 

४. "धृः? इति श्वेत०। मुद्रितेषूणादिषु न संगृह्यत इदं सूत्रम्‌। 

५. 'वा' इत्यधिकं कोशेषु। 

६. निघ० १.१२ उदकनामसु, निघ० ३.३ महन्नामसु, निघ० ३.३० द्याबापृथिवीनामस्त्रपि। 
(सु०) | 

७. “भीयन्ति' इति मुद्रितेषु। 

यद्वा उणादौ गभीरादिसूत्रेण (उ० ४.३६) गमेर्धातोरीरन्‌प्रत्यये नुमागमो 
मकारस्य [भकारः]' व्रिकल्पेन [नुमो]` लोपो निपात्यते। गच्छति यज्ञे, 
अधिगम्यते वा ज्ञानार्थिभिः । यद्‌वा “गाध्‌ प्रतिष्ठालिप्सयोर्ग्रन्थे च' भौवादिकः 
(आ० ४), अस्य हृस्वत्वं भश्चान्तादेशः, वा च नुम्‌ निपात्यते। प्रतिष्ठिता 
स्वस्मिन्‌ स्थाने, लिप्स्यते वा प्राणिभिः, ग्रथिता वा गद्यपद्यादिरूपेण गभीरा 
गम्भीरा । उभयोरपि निगमावन्वेषणीयौ॥ 

(९) मन्द्राः-“मदि स्तुतिमोदमदस्वप्रकान्तिगतिषु' (भ्वा० आ० 
१२) । गच्छति स्वाभिधेयं प्राप्रोति, अधिगम्यते वा तदर्थिभिः। “स मन्द्रया 
च जिह्वया' (ऋ० ७.१६.९) इति निगमः॥ 

(९०) मन्द्राजनी-मन्द्रशब्दो व्याख्यातः। “अज गतिक्षेपणयोः? 
(भ्वा० प० १३९) ल्युट्‌। मन्द्रमजनं गमनं क्षेपणं प्रेरणमुच्चारणं वा यस्याः 
सा मन्द्राजनी, पिप्पल्यादिषु (अ० ४.१.४१ ग० सू०) द्रष्टव्यम्‌ । “मन्द्राज॑नी 
-चोदते अन्तरासनि’ (ऋ० ९.६९.२) इति निगमः॥ 

(११ ) वाशी-'वाशु शब्दे’ दैवादिकः (आ० ५२) ।'वसिवपियजिराजि- 
व्रजिध्वजिसदिहनिकमिवाशिवांदिवारिंभ्य इज” (उ० ४.१२६) कर्मणि 
कारके वाश्यतेर, वाशिः । “कृदिकारादक्तिनः' (अ० ४.१.४५ ग० सू०) इति 
ङीष्‌, वाशी। “ते वाशींमन्त इष्मिणो अभीरवो? (ऋ० १.८७.६), 
“वाशींभिस्तक्षताश्मन्मयींभिः'* (ऋ० १०.१०१.१०) इति च निगमौ॥ 

( १२ ) वाणी-'वण शब्दे" (भ्वा० प० ३०३) । बाहुलकादिञ्‌ (उ० 
४.१२६) (३० ३.३.१), ङीष्‌ (अ० ४.१.४५ ग० सू० ) । "वाणीः पुरुहूतं 
धर्मन्तीः' (ऋ० ३.३०.१०), 'अभिवाणीऋषींणां सप्त नूषत’ (ऋ० 
९.१०३.३) इति निगमौ॥ 

(१३) वाणीची-वार्णी स्तुतिरूपां वाचमञ्चति गच्छतीति विगृह्य 
“ऋत्विग्‌०' (अ० ३.२.५९) इत्यादिना क्विनि, नलोपे, 'अचः' .(अ० 
६.४.१२८) इत्यकारलोपे 'अञ्चतेश्चोपसङ्ख्यानम्‌' (अ० ४.१.६ वा०) 

इति ङीप्‌। “रथे वाणीच्याहिता’ (ऋ० ५.७५.४) इति निगमः॥ 

१. कोष्ठकगतः पाठे नास्ति मुद्रितेषु। 

२. निरु० ११.२९-मंन्द्रा मदनेत्यर्थः । (सु०) । 

३. वा दृश्यते’ इत्यपपाठो मुद्रितेषु। 
R.1 
५ 


निरु० ४.१९ मध्ये व्याख्यायतेऽसौ मन्त्रः । (सु०) । 
वणधातुर्नैवोपलभ्यते वैदिकलौकिकसाहित्ये, ऋते धातुपाठसिद्धान्तकौमुद्याः । अतः 
६.२ मध्ये वदधातोः निरुक्तकृतस्साधुतरा व्युत्पत्तिः । (सु०) । 

( १४) वाण:-वण्यते शब्द्यते वाण: । ‘अकर्तरि च कारके सञ्ज्ञायाम्‌ 
(अ० ३.३.१९) इति घञ्‌। यद्वा वणनं शब्दनं वाणः, भावे घञ्‌ (अ० 
३.३.१८), अर्शआदित्वादच्‌ (अ० ५.२.१२७) । स्तुतिमती हि वाक्‌। “दीना 
दक्षा वि दुहन्ति प्र वाणम्‌' (ऋ० ४.२४.९) इति निगमः॥ 

( १५) पविः१-“पूजू पवने’ ( क्र्या० उभ० १०) 'अच इः' (उ० 
४.१४०) इति इप्रत्ययः । पुनाति हि वाक्‌। “पावका नः सर॑स्वती’ (ऋ० 
१.३.१०) इति मन्त्रः । पूयते वा सङ्कीर्तनादिना, “वाचं शौरिकथालापप्रसङ्गे 
पुनीमहे” इत्युक्तेः । पूयतेऽनयेति वा शुद्धिकरण हि वाक्‌ । “पवित्रं हि वाग्‌ 
विदुषाम्‌? इति माधवः। “वाणस्य॑ चोदया प॒विम्‌' (ऋ० ९.५०.१) इति 
निगमः॥ 

( ९६ ) भारती“ डुभृञ्‌ धारणपोषणयोः' (जु० उभ० ५) *भृमृदुशि- 
यजिपर्विपच्यमितमिनमिहर्यिभ्योऽतच्‌' (उ० ३.११०) । भरतशब्दात्‌ “प्रज्ञा- 
दिभ्यश्च? (अ० ५.४.३८) इति स्वार्थिकोऽण्‌, ङीप्‌ (अ० ४.१.१५) । 
बिभर्त्ति जगद्‌ वर्षप्रदानेन, स्वाभिधेयं वा भ्रियते प्राणिभिः व्यवहारसाधनत्वेन। 
अथवा अप्रिर्भरतः "प्राणो भूत्वा हवींषि बिभर्त्ति’ (श० ब्रा० १.४.२.२) 
इति वाजसनेयकम्‌, तदीया भारती । तथा च *अग्निर्वाक्‌ भूत्वा मुखं प्राविशत्‌' 
इत्युपनिषत्‌ (ऐ० उ० २.४)। अथवा *भरतः' (निघ० ३.१८) इति' 
ऋत्विङ्नाम, तदीया, स्तुतिसाधनत्वात्‌ भारती। “आ भार॑ती भार॑तीभि 
स॒जोषा” (ऋ० ३.४.८) इति निगमः॥ 

( ९७ ) धमनिः" धमतिर्गतिकर्मा (निघ० २.१४), ' अर्ततिसृधृधम्यम्य- 
श्यवितृभ्योडनि:” (उ० २.१०४) इत्यनिप्रत्ययः । गत्यर्था बुद्ध्यर्थाः । गम्यते 
ज्ञायते अनया अर्थः, ज्ञायते वा विद्वद्भिः साध्वसाधुविभागेन। यद्वा 'धमति' 
इति वधकर्मस्वपि पठ्यते (निघ० २.१९) । हन्यतेऽनया शापाक्रोशादिरूपयेति। 
तथा च “वज्र एव वाक' इति ब्राह्मणम्‌ (एऐ० त्रा० २.२१) | 'वाकूसायका 
वदनान्निःसरन्ति पौरा हताः? इति च महाभारतम्‌। ‘इन्द्रेषिता धमनिं पप्रथन्नि' 


१. निघ० २.२० वञ्रनामसु, निरु ५.५ रथनेम्यर्थे। (सु०) । 

२. सामान्यतो वज्रनि्घोषार्थे प्रयुज्यते। पवित्रीकरणार्थे पूञ्‌ धातुः पावकादिशब्दे 
लक्षणया उज्चलार्थकोऽपि 'पावकवर्चाः' आदिषु दृष्टत्वात्‌। तद्गता वागेवात्र 
परिः। (सु०) । 

३. मृग्यम्‌। 
निरु० ८.१३। (सु०)। 
निरु० ६.२४। (सु०)। 

(क्र २.११.८) : इति निगमः॥ 

-( १८ )  नाळीः-'नल गन्धे’ (भ्वा० प० ५७९) 'वसिवपियजि- 
राजिब्रजि०'(छं० ४.१२६) इत्यादिना विहितः इञ्प्रत्ययो बाहुलकाद्‌ भवति, 
"कृदिकारात्‌०' (अ० ४.१.४५ ग० सू० ) इति ङीष्‌, व्यत्ययेन सोर्विसर्जनीयः | 
“गन्ध अर्दने' (चु० आ० १५२) 'अर्द हिंसायाम्‌' (चु० उभ० २५५) इति 
पठ्यते। गन्धनं हिंसात्मकं सूचनम्‌, सूचयति परमर्माणि\। “इयमंस्य धम्यते 
नाळीः' (ऋ० १०.१३५.७) इति निगमः॥ 

( १९ ) 'मेनाः-“मान पूजायाम्‌’ (चु० आ० २७०) इत्यस्मात 
“बहुलमन्यत्रापि' (उ० २.५०) इनच्‌ भवति इति वचनादिनच्‌, बहुल- 
ग्रहणान्नलोप: । पूज्यतेऽनया गुर्वादिरुपदेशवाक्येनर, पूज्या वा देवतात्वात। 
'आन्मेनाँ कृण्वन्नच्युतो भुवद्गो:” (ऋ० १०.१११.३) इति निगम: । “मेनां 
गर्जितशब्दमू इति माधवः॥ 

(२०) मेळिः-सम्पर्कार्थो धातुः (तु० प० ७३) । पूर्ववत्‌ -बाहुल- 
कादिञ्‌। सम्पृक्ता ह्यर्थेन वाक्‌। तथा च-'वागर्थाविव सम्पृक्ती' (रघुवंश 
१.१) इति कालिदास: | “मेत्ठिं मद॑न्तं पित्रोरुपस्थे' (ऋ० ३.२६.९) इति 
निगमः । मत्वर्थीयस्य लुकि वाग्मिनमित्यर्थ: । “मेव्ठि: स्यात त्राणयोजनात* 
इति माधवः॥ श्र ज 

( २१ ) सूर्य्या ५ सततेर्गत्यर्थात्‌ ( भ्वा०प० ६६९), सुवतेर्वा प्रेरणार्थात्‌ 
(तु० प० ११७) “राजसूयसूर्य०' (अ० ३.१.११४) इत्यादिना निपातनात 
क्यपि सरतेरूत्वं सुवतेर्वा रुडागमः । सरति गच्छति स्तोतृन्‌ प्रति कर्णशष्कुलिं 
वा, सुवति प्रेरयति चोदनारूपा पुरुषादीनिदं कुर्विति । यद्व सुपूर्वादीरतेः 
"कृत्यल्युटो बहुलम्‌? (अ० ३.३.११३) इति कर्मणि क्यपि निपातनाद्रूपसिद्धिः । 
सुष्ट ईय्य॑ते उच्चार्य्यते इति सूर्य्या। यद्वा “षू प्रेरणे' (तु प० ११७) 
'सुसूधीगृधिभ्यः क्रन्‌’ (उ० २.२५) इति क्रनूप्रत्ययः । परेय्यते उच्चारणकाले 
प्राणेन सूरा, “छन्दसि स्वार्थे® इति यतूप्रत्ययः, सूर्य्या । यद्वा सूरयो मेधाविनः, 


“परमर्हाणि' इति मुद्रितेषु। 

निरु० ३.२१ स्त्रीनामार्थे। (सु०) । 

उपदिशतु मां भवानित्याद्याकारकेण? उपस्थानवाक्येन? 
ब्र०-वेङ्करमाधवभाष्यम्‌ (ऋ० १०.१११.३)। 
मृग्यम्‌ । “वाचोमिश्रयितारम्‌? इति वेङ्कटमाधव: | 

निरु० ११.४८। (सु०) । 

स्वार्थविज्ञानात्‌ सिद्धम्‌ ( महाभाष्यम्‌ ४.४.१४०) | 

तानर्हति “छन्दसि च' (अ० ५.१.६६) इति यतृप्रत्ययः । यद्वा सूरिषु साधुः 
“तत्र साधु:' (अ० ४.४.९८) इति यत्‌ । निगमोडन्वेषणीय:॥ 

( २२ ) सरस्वती'-सरतेरसुन्‌ (उ०:४.१९०) सर: । गद्यपद्यादिरूपेण 
प्रसरणमस्या अस्तीति ' अस्मायामेधास्रजो विनिः' (अ० ५.२.१२१) “बहुल 
छन्दसि' (अ० ५.२.१२२) इत्युक्ते मतुपि, डीष्‌। यद्वा सर इत्युदकनाम 
(निघ० १.१२) सरतेः, तद्वती वृष्ट्यधिदेवतात्वादुदकवती हि माध्यमिका 
वाक्‌ । सैव चासीन्नदी सरस्वती । तदुक्तं भाष्यकारेण-'तत्र सरस्वतीत्येतस्य 
नदीवत्‌ देवतावच्च निगमा भवन्ति' (निरु० २.२३) इत्यादिना। “पाव॒का 
नः सर॑स्वती’ (ऋ० १.३.१०) इति निगमो देवतायाः । “इयं शुष्मेभिः' (ऋ० 
६.६१.२) इत्येषा नद्याः॥ 

( २३) निवित्‌- विद ज्ञाने’ (अदा० प० ५७), निपूर्वः [ अन्तर्णी- 
तण्यर्थः] 'सत्सूद्विषद्रुहदुह०' (अ० ३.२.६१) इत्यादिना क्विपि, नितरां 
वेदयति ज्ञापयति स्वमभिधेयम्‌। “तान्‌ पूर्व॑या निविदा हूमहे व॒यम्‌’ (ऋ० 
१.८९.३) इति निगमः॥ 

(२४) स्वाहा-यस्य नाम्नो यादृङ्निर्वचनं दृष्टं तत्सर्वं तद्रूपेणैव 
लिख्यते। अत्र निरुक्तम्‌-'स्वाहेत्येतत्‌ सु आहेतिः वा स्वा वागाहेति वा स्वं 
प्राहेति वा स्वाहुतं हविर्जुहोतीति वा’ (निरु० ८.२०) इति। अस्य 
स्कन्दस्वामी-'स्वाहेत्येतत्‌ स्वाहाकृतिशन्दस्य पूर्वपदं स्वाहाकारान्तो होममन्त्राणां 
कर्त्तव्यः, “न ह वै ता आहुतयो देवान्‌ गच्छन्ति या अवषट्कृता वा 
अस्वाहाकृता चा भवन्ति? (कौ० ब्रा० १२.४) इति श्रुतिः । स्वाहाकारस्य 
सम्प्रदानत्वेन मन्त्रान्तेऽवश्यम्भावित्वाद्‌ अयमर्थः-यस्यान्ते श्रूयते स होममन्त्रः 
शोभनमर्थमाह। अथवा प्रजापतेः स्वा आत्मीया वागाहेति स्वाहा। एवं हि 
श्रूयते-'स्वा ह्येनं बागभ्यवदत्‌ तत्‌ स्वाहाकारस्य जन्म” (मै? सं० १.८.१) 
इति। एवमिति" स्वाहाकाररूपा वाक्‌ प्रजापतिसृषटत्यर्थः | अथवा स्वं प्राहेति 
यजमानस्य स्वं हविः देवतायै दत्तं तदुद्देशेन त्यागात्‌, तस्य यजमानस्यैत्येवं 
प्राहेति स्वाहा । सम्प्रदानत्वं स्वाहाकारस्य स्पष्टमनेन प्रकारेण प्रदर्शितं भवति। 
स्वाहुतमित्यादि। अथवा यदनेन स्वाहाकारेण जुहोति तदेव सुष्ट मर्य्यादया 


Me ns SPE OR fs NS SESSA न ER 
निघ० १.१३। नदीनामसु, निरु० ९.२६। (सु०) । 
व्याख्यायतेऽसौ मन्त्रः निरु ११.२७। (सु०)। 
अथर्ववेदे ८.८.२४ मन्त्रे 'स्वाहैभ्यो दुराहामीभ्यः' इत्यत्र स्वाहाशब्दप्रतिलोमस्य 
दुराहाशब्दस्य पाठात्‌ व्युत्पत्तिरेषा वेदेन समर्थितेति प्रतीमः। (सु) । 

४. 'स्व्राहा। एबं एवमिति' इति नास्ति कोशेषु। 

जुहोतीति। एवञ्च सति पूर्वकाणि निर्वचनानि ब्रूतेः, इदन्तु जुहोतेरिति' | 
अत्र भास्करमिश्रः-“स्वयं सरस्वती आह ब्रूते' “स्वैव ते वागित्यत्रवीत्‌' (तै 
ब्रा० २.१.२,३) इति ब्राह्मणम्‌ । स्वयमेवाहेत्यस्यार्थस्य द्योतकोऽयं निपातः? 
(तैन्सं० १.१.३.१ भडट्टभास्करभाष्ये) । प्रदेशान्तरेऽपि विभक्त्यन्तसमु- 
दायात्मनिपातः स्वाहेति। संस्कारन्रिशेषानवधारणान्नावगृह्यते। अत्र 
क्षीरस्वामी-'सुष्ट॒ आहूयतेः स्वाहा’ (अमर० २.७.२१ क्षीर०)। अत्र 
स्वाहाशन्दो नाव्ययम्‌ अप्यग्मिजायावाचित्वमित्यर्थः । भाष्ये तु स्वाहाशब्दस्य 
वाङ्नामत्वेनाभिव्यक्तेदृटानि निर्वचनानि लिखितानि, तेषु यच्चोच्छितं तद्‌ 
गृह्णन्तु विद्वांसः । तस्याः वाचः सृष्टौ पृथिवी चाग्निश्चेति। वाचोऽग्रेश्च 
कारणकार्य्यंभावः श्रूयते-*अग्निर्वाग्‌ भूत्वा मुखं प्राविशत्‌’ (ऐ० उ० २.४) 
इति। तस्मादग्ेर्वाचश्च सम्बन्धात्‌ अग्नायी स्वाहा वागित्युच्यते। वाति 
वातात्मत्वेन वागुच्यते' इति सन्देहः। निगमः सुलभः स्वाहाकारपक्षे, 
अन्यत्रान्वेषणीयः॥ 

( २५ ) वग्नुः-'वच [परि]-भाषणे’ (अदा० प० ५६), 'वचेर्गश्च' 
(उ० ३.३३) इति नुप्रत्ययः, चकारस्य गकारश्च। वग्रुः वाचा समानोऽर्थः । 
“वग्नमियर्ति यं विदे’ (ऋ० ९.१४.६), 'इन्द्र॑स्येव वग्नुरा शृण्व आजौ? (ऋ० 
९.९७.१३) इति च निगमौ॥ 

(२६ ) उपब्दिः-उपपूर्वात्‌ पदेर्गत्यर्थात्‌ (दि० आ० ५८) 'इन्‌ 
सर्वधातुभ्यः? (उ० ४.११९) इतीनुप्रत्ययो बाहुलकादुपधालोपः, “न 
पदान्तद्विर्वचन०' (अ० १.१.५८) इत्यनेन जश्विधिं प्रति स्थानिवद्भाव 
निषेधात्‌ 'झलां जश्‌ झशि' (३० ८.४.५२) इति पकारस्य बकारः। उप 
समीपे भक्तानां गच्छति, उप आचार्य्यसंमीपे गम्यते इति वा। यद्वा उपपूर्वात्‌ 
ददातेः (जु० उभ० ९), द्यतेः (दि० प० ३९), दयतेः (भ्वा० आ० ६८९) 
वा कृत्यल्युये बहुलम्‌' (अ० ३.३.११३) इति बहुलवचनात्‌ “उपसर्गे घोः 
किः" (अ० ३.३.९२) इति किप्रत्ययः कर्त्तीरे भवति बकारश्चोपजनः । उपेत्य 
ददातीत्यभिलषितं प्रयोक्तृणाम्‌, खण्डयत्यज्ञानं तर्कादिसमये प्रतिवादिनां वा, 
रक्षति भक्तानिति वा उपब्दिः । 'आघोषर्यन्त: पृथिवीमुंपब्दि्भिः' (ऋ० 
१०.९४.४), “उपब्दिरिय॑त्ति सोमः’ (ऋ० ९.८८.५), ' शृण्व आयतामुपब्दिः’ 
( ऋ० १.१६९.७) इति निगमाः॥ 


१. द्र०-स्कन्दटीका (निरु० ८.२०)। 
२. आह्वयति' इति मुद्रितेषु। 
३. तै० ब्रा० १.८.८.१ । 

(२७) मायु:-डुमिज्‌ प्रक्षेपण! (स्वा० उभ० ४)। 
“कृवापाजिमिस्वदिसाध्यशूभ्य उण्‌' (उ० १.१), “मीनातिमिनोतिदीङाँ ल्यपि 
च' (२० ६.१.४९) इत्यात्वम्‌, “आतो युक्‌ चिण्कृतोः” (३० ७.३.३३) 
इति युक्‌ । क्षिप्यते प्रेय्यते उच्चार्य्यत इति मायुः, प्रक्षिपति वृष्ट्युदकं भूमाविति 
वा। 'मिर्माति मायुं ध्व॒सनावर्धिंश्रिता' (ऋ० १.१६४.२९) इति निगमः'॥ 

( २८ ) काकुत्‌'-'कै गै रै शब्दे’ ( भ्वा० प० ६५३) । सम्पदादित्वात्‌ 
(अ० ३.३.९४ वा०) क्विप्‌ । कानं शब्दनं करोतीति काकुत्‌, मृगय्वादित्वात्‌ 
कुः (उ० १.३७) । बाहुलकात्‌ तकार उपजनः। यद्वा “कक वक लौल्ये' 
(भ्वा० आ० ७१), 'मृग्रोरुतिः' (उ० १.९४, श्वेत० ९२) इत्येष बाहुलकात्‌ 
(अ० ३.३.१) अस्माद्‌ भवति णिच्च काकुत्‌र। ककते . चञ्चला भवति 
एकस्मिन्नर्थे न प्रतितिष्ठतीत्यर्थः, तथाहि शब्दा अनेकार्था बहवः, एकार्थाश्च 
काक्वादिनाभिधीयमाना अनेकार्था भवन्ति। ककुदुच्चस्थानम्‌* अस्यास्तीति 
काकुत्‌। मत्वर्थीयस्य लुक्‌, छान्दसो दीर्घः, सर्वथा पृषोदरादिरयं शब्दः । “या 
तें काकुत्‌ सुकृंता या वर्रिष्ठा' (ऋ० ६.४१.२) इति निगमः॥ 

( २९ ) जिह्वा"-'शेवायह्वजिह्वाग्रीवाप्वामीवाः' (उ० १.१५४) इति 
निपातिताः ४ “लिह आस्वादने? (अदा० उभ० ६), वप्रत्यये, अस्यादेर्जकारो 
निपात्यते । लेढ्यास्वादयत्यनया ग्रन्थविषयावसारान्‌। यद्वा आह्वयतेः (भ्वा० 
उभ० ७३४) जुहोतेः (जु० प० १) वायं यङ्लुगन्तस्याच्‌,® सम्प्रसारणम्‌ 
“अभ्यस्तस्य च' (अ० ६.१.३३) इति, सम्प्रसारणे च “न धातुलोप 
आर्द्ध॑धातुके' (अ० १.१.४) इति गुणनिषेधादुवङादेशे रूपम्‌। जोहवीति“ 
पुनः पुनराह्वयति शब्दं करोति रसान्‌ वादत्ते जुहोत्यस्यात्मनि ।४ जोहुवा सति 


१. व्याख्यायतेऽसौ निरु० २.८। अत्रैवोपमया मायुशन्दम्‌ आदित्यार्थकमपि व्याचष्टे 
निरुक्तकारः। निरु० ११.४२ मध्येऽपि उभयोरर्थयोरसौ शब्दः। (सु०)। 

२. अत्र काकुत्काकुदशब्दयोर्मध्ये विभेदो विधेयः। काकुतशब्द उच्चस्थानत्वात्‌ 
ताल्वर्थकोऽपि कारणे कार्यस्याभेदोपचारात्‌ वागर्थकः। काकुदशब्दस्तु केवलं 
ताल्चर्थक एव। (सु०)। 

३. काकुदशन्दस्य कृते 'काकुर्जिह्वा सास्मिन्नुद्यत’ इति पस्पशाह्विके महाभाष्यम्‌ । 
निरुक्तस्तु ५.२६ मध्ये कोकुवाशब्दं जिह्वार्थकं प्रतिंजानीते। (सु०)। 

४. वेदे शब्दोऽयमुच्चस्थानार्थे प्रसिद्धः । यथा-'अग्निमूर्धादिवः ककुत्पर्तिः' (ऋ० 
८.४४.१६), लोकेऽपि यथा-'त्रिककुत्पर्वते’' (अ० ५.४.१४७) | (सु०)। 

५. साध्ये साधनस्योपचारात्‌ शब्दोऽयं वाड्नामसु। (सु०)। 

- 'निपाताः' इति मुद्रितेषु। ७. “यङन्तस्य कः' इति मुद्रितेषु। 

८. "जोहुवाति’ इति मुद्रितेषु। ९. तु०-स्कन्दटीका (निरु० ५.२६) । 

१ओकारस्येकारादेशे उकारलोपे च जिह्वा। “पुरो\वि्रां दधिरे मन्द्रजिह्वम्‌’ 
(ऋह० ४.५०.१), 'अन॒र्वाणै वृषभं मन्द्रजिह्वम्‌’ (ऋ० १.१९०.१) इति च 
निगमौ॥ 

( ३० ) घोषः-'घुष शब्दार्थः? (भ्वा० प० ४३६), 'हलश्च” (अ० 
३.३.१२१) इति घञ्‌। घुष्यते शब्द्यते घोष: | “उतो पितृभ्या प्रविदानु घोष॑म्‌’ 
(ऋह० ३.७.६), “इन्द्रे घोषा असृक्षत’ (ऋ० ८.६३.७) इति च निगमौ॥ 

(३१) स्वरः-'स्वृ शब्दोपतापयोः’ (भ्वा० प० ६६६), “पुंसि 
सञ्ज्ञायां घ:०' (अ० ३.३.११८) । स्वर्य्यते शन्दूयतेऽनेन देवता, उपतप्यतेऽनया 
मर्मस्पुकूप्रयुक्तयेति वा। स्वरतिरर्चतिकर्मा वा (निघ० ३.१४) । स्वर्य्यते 
स्तूयते देवतात्वात्‌। 'गोचरसञ्चर०' (अ० ३.३.११९) इत्यत्र 
चकारस्यानुक्तसमुच्चयार्थत्वाद्‌ घः। यद्वा स्वरति देवतामिन्द्रादिम्‌, पचाद्यच्‌ 
(२० ३.१.१३४) | “स्वर॑श्च मे श्लोक॑श्च मे! (मा० सं० १८.१) इति 
निगमः॥ 

(३२) शब्दः-'शप आक्रोशे’ (भ्वा० उभ० ७२६) “शाशपिभ्यां 
दादनौ' (उ० ४.९८) । अस्य वृत्तिग्रन्थः-*शपते अनेनेति शब्दः संस्कृता 
वाकू। झलां तृतीये इति योगविभागात्‌ अचतुर्थेऽपि तृतीयं भवति'* इति। 
“शब्दनं शब्दः" इति क्षीरस्वामी। खेऽन्तरिक्षे शब्दं करोतीति वा“ । “शब्दो 
रोगिणो मीमांसा च' इति निगम:०॥ 

( ३३ ) स्वनः-'स्वन शब्दे’ (भ्वा० प० ५७१) 'स्वनहसोर्वा’ (अ० 
३.३.६२) इत्यप्‌। स्वन्यत इति स्वनः। “सिन्धोरूर्मेरिव स्व॒नः’ (ऋ० 
९.५०.१) इति निगमः॥ 

( ३४ ) ऋक्‌*-ऋच्यते स्तूयतेऽनया। यद्वा स्तूयते स्वयं देवतात्वात्‌। 
“ऋच स्तुतौ' (तु प० १९) इत्यस्मात्‌ सम्पदादित्वात्‌ (अ० ३.३.९४ वा०) 


तु०-निरु० ५.२६, कोकुवाशब्दोऽप्येवम्‌। (सु०) । 

तु०-निरु० ९.११। (सु०)। 

स्तुतस्तु क्विबन्तात्‌ 'शप्‌' इत्युपपदात्‌ दाधातोः अन्दादिवत्‌ 'शन्द'सिद्धिः । (सु०) । 
द्र०-माणिक्यदेववृत्तिः (द० उ० ६.४८) । 

मृग्यम्‌। 

असम्बद्धम्‌। अयं पाठः कशा (४३) इत्यत्र 'उपलब्धेः' इति शब्दात्‌ परः स्यात्‌। 
स्तुतस्तु नायं निगमः। 'शर्ब्दायाडम्बराघातम' (मा० सं० ३०.१९) इति 
भवत्युदाहरणम्‌। (सु०) । 

८. निरु० १.८ इत्यत्र तु वाग्विशेषे ऋवशन्दः । (सु०) । 


FN EXSY 

क्विप्‌। “ऋचा वनेमानृचः' (ऋ० १०.१०५.८) इति निगमः॥ 

( ३५ ) होत्रा*-“हु दानादनयोः? (जु० प० १) -'हुयामाश्रुभसिभ्यस्त्रन्‌' 
(उ० ४.१६९) । हूयतेऽनया मन्त्ररूपया हविः, हूयतेऽस्यां प्राणः, हूयते वा 
प्राणः । तथा च-'वाचि हि प्राणं जुहुमः प्राणे वा वाचम्‌' इत्युपनिषत्‌ (ऐ० 
आ० ३.२.६) । यद्वा होत्रेति यज्ञनाम (निघ० ३.१७) हूयतेऽस्मिन्‌ हविरिति, 
यज्ञश्च वागित्युच्यते तत्साध्यत्वात्‌ | “वाचं यच्छन्ति वाग्वै यज्ञः' इति ब्राह्मणम्‌ 
(एऐ० ब्रा० ५.२४) | ऋतुयाजप्रैषेषु दशमे प्रेषे-'वनेम तद्धोत्र॑या चितन्त्या’ 
(ऋ० १.१२९.) इति निगमः । “वीतिहोत्रं त्वा कवे’ (ऋ० ५.२६.३) इति 
च निगमः॥ 

( ३६ ) गीः गृणातिरर्चतिकर्मा (निघ० ३.१४), औणादिकः क्विप्‌, 
“ऋत इद्धातोः? (अ० ७.१.१००) '“वोरुपधाया दीर्घ इकः' (अ० ८.२.७६) 
इति दीर्घः, हल्ङ्यादिलोपः (अ० ६.१.६६), रेफस्य विसर्जनीयः। 
गृणात्यनया गीः । “तमिद्‌ व॑र्धन्तु नो गिर॑ः? (ऋ० ८.१३.१८) इति निगमः॥ 

( ३७ ) गाथा-'गै शब्दे’ (भ्वा० प० ६५३) अर्चतिकर्मा च (निघ० 
३.१४), “उषिकुषिगार्ततिभ्यस्थन्‌' (उ० २.४) । गायतीत्यसौ देवता, गायन्ति 
तामिति वा गाथा। “तं गाथ॑या पुराण्या' (ऋ० ९.९९.४), "युञ्जन्ति हरीं 
इषिरस्य गाथ॑या' (ऋ० ८.९८.९) इति निगमौ॥ 

( ३८ ) गण:*-'गण गणने' चुरादिरदन्तः (प० २८१) । “अकर्त्तरि 
च कारके सञ्ज्ञायाम' (अ० ३.३.१९) इत घञ्‌। “अतो लोपः' (अ० 
६.४.४८) | गण्यते यो गणः, अतो लोपस्य स्थानिवद्भावात्‌ वृद्धिर्न भवति। 
गणेति केचित्‌ पठन्त्ति। निगमोऽन्वेषणीयः॥ 

( ३९ ) धेना“-दधातेर्लटः शानचि व्यत्ययेन एत्वाभ्यासलोपौ, दधाना 
स्वमभिधेयं वर्षप्रदानेन लौकिकाय वा। यद्वा ' धेट्‌ पाने' ( भ्वा० प० ६४३) 
“घेट इच्च' (उ० ३.११) इति नप्रत्यय इकारश्चान्तादेशः, गुणः, धयन्ति 
तामिति धेना। पानमत्र स्वीकारः, यद्वा आस्वादः | धीयते पीयते आस्वाद्यते 
प्राणेन, धयत्तिः प्राणमिति वा धेना। तथा च-'तं माता रॅळिह स उ रेळिह 


निघ० ३.१७ मध्ये यज्ञनामसु। (सु०) । 

निरु० १.१ | निरु० ६.२४ गीत्या, स्तुत्येत्यर्थः । निरु० १०.५ अपिं तथैव। (सु०)। 
“देवता:' इति मुद्रितेषु। 

निरु० ६.३६। अत्र सर्वगणं सर्वनामानमित्यर्थः। (सु०) । 

निरुक्तस्तु ६.१७ मध्ये धेना दधातेः। (सु०) । 

वानेन' इति मुद्रितेषु । ७. 'धयन्ति” इति मुद्रितेषु। 

मातर॑म” (ऋ०१०.११४.४) इति श्रुतिः। यद्वा धिविः प्रीणनार्थः' ( भ्वा० 
'प० २९२) बाहुलकात्‌ नप्रत्ययो नकारवकारयोर्लोपश्च, गुणः, धेना । प्रीणयति 
हि वाक्‌ सुष्ठ प्रयुक्ता। 'धेना वाक्‌ प्रीणनाद्धि वः'' इति माधवः । ' धेना जिगाति 
दाशुषे’ (ऋ० १.२.३), “जनानां धेना अवचार्कशद्वूर्षा' (ऋ० १०.४३.६) 
इति च निगमौ॥ 

(४०) ग्राः-गमेर्धातोः (भ्वा० प० ७०९) 'धापृवस्यज्यतिभ्यो नः” 
(उ० ३.६) इति बाहुलकाद्‌ नप्रत्ययो भवति टिलोपश्च। टाप्‌ (अ० 
४.१.४) । गत्यर्था नुद्ध्यर्थाः। जानन्ति काममिति ग्राः3। यद्वा गच्छन्ति 
यज्ञेष्वभितः* | “अभि यज्ञं गृणीहि नो ग्रावः' (ऋ० १.१५.३) इत्यत्र 'छन्दांसि 
वै ग्रा:' (तै० सं० ५.१.७.२) इति ब्राह्मणम्‌ इति माधव:५। `" "तस्मात्‌ 
छन्दसां गायत्र्यादीनां वाग्रूपत्वात्‌ ग्राव्यपदेशः | निगमोऽन्वेषणीयः६॥ 

(४१ ) विपा-'विप प्रेरणे”। सम्पदादित्वात्‌ (अ० ३.३.९४ वा०) 
क्विप्‌ । तृतीयैकवचनम्‌ । प्रेय्यते मनसा विपा । “मनसा वा इषिता वाग्‌ वदति' 
(ऐ० ब्रा० २.५) इति ब्राह्मणम्‌। "वरुणाय विपा गिरा' (ऋ० ५.६८.१) 
इति निगमः । गिरेति पदं निरुक्त्या योजनीयम्‌॥ 

( ४२ ) नग्रा“-न गच्छति पितूकुलाद्‌ बाल्याद्‌ अनावरणापि न गच्छति 
लज्जामिति वा। 'नग्रिकानागतार्त्तवा' इत्यमरः (२.६.८) । नग्रा कन्या। 
ग्राशन्दः पूर्वमेव निरुक्तः, इह नपूर्वः। नायं नञ्‌, किन्तु प्रतिषेधार्थोऽयं 
निपातः, अतः “नलोपो नञः' (अ० ६.३.७२) इति न भवति। "7" “नना' 
इति केचित्‌। नमतेर्नप्रत्ययो बाहुलकाद्‌ मकारलोपश्च । नमयत्यनयेति नना। 
निगमोऽन्वेषणीयः॥ 

( ४३ ) कशा- काश्‌ दीप्तौ’ (भ्वा० आ० ४३०) । अन्तर्णीतण्यर्थः । 


मृग्यम्‌। 
निरु० ३.२१ स्त्रीनामार्थे, निरु० १०.४७ मध्ये ग्रा आप: । निरु० १२.४६ प्रोक्ते 
मन्त्रेऽपि ग्राशन्दो स्त्रीनामार्थे। (सु०) । 

अथवा ज्ञाधातोः क्विपि कुत्वम्‌ भारोपीयोऽयं शब्दः । तु.-*1८1०५/' शब्द: । (सु०) ! 
“गच्छति यज्ञेष्वभूत्‌' इति मुद्रितेषु। 

वेङ्कटमाधवभाष्ये नास्ति। 

“ग्रास्पतिर्नो अव्याः’ (ऋ० २.३८.१०) । वाचः पतिः पालक इति दयानन्दः | 
(सु०)। ७. पाणिनीये धातुपाठे न संगृह्यते। 


_ अत्र सामश्रमी सूचयति यद्‌ ऋज्वर्थाभिधरीकामतिरिच्य सर्वत्रापि 'नना' इति पाठ 
उपलभ्यते। (सु०) 1 


री की ९ क 


® 


CC-0.Panini Kanya Maha Vidyalaya Collection. 


Menon -+- -- 


Digitized by Arya Samaj Foundation Chennai and eGangotri 
१.११ निघण्टु-निर्वचनम्‌ ६५ 


पचाद्यच्‌ (3० ३.१.१३४) । आकारस्य हृस्वत्वं छान्दसम । प्रकाशयत्यर्थान ।' 
यद्वा खेशया सती वर्णव्यत्ययादिना कशा, वाग्धि मुखात्‌ काशते, तत 
उपलब्धेः ^ यद्वा “कश शब्दे*। अत्र शब्दायते कशा। यद्वा “कश गतौ' 
(अ० आ० १६) अच्‌ (अ० ३.१.१३४) । गच्छति गन्तव्यम्‌ । “या वां कशा 
मर्धुमती' (ऋ० १.२२.३) इति निगमः॥ 

( ४४ ) धिषणा“- धारयत्यर्थमिति धीः बुद्धिः । धारयति कर्त्तारं फल- 
प्रदानेनेति धीः कर्मबुद्धिः कर्म वा। सनोति सम्भजते इति सनोतेः५ (त० 
उभ० २) पचाद्यचि (अ० ३.१.१३४), पृषोदरादित्वात्‌ (अ० ६.३.१०९) 
पूर्वपदहृस्वत्वे च धिषणा। यद्वा 'जिधृषा प्रागल्भ्ये' (स्वा० प० २२)। 
'धुषेर्धिष्‌ च सञ्ज्ञायाम्‌’ (उ० २.८३) इति क्युप्रत्ययो धिषादेशश्च धिषणा । 
प्रगल्भा समर्था रक्षितुं जगद्‌ वर्षप्रदानेनेत्यर्थः । यद्वा “दिधिषामि बिल्मै:' (ऋ० 
२.३५.१२) इत्यत्र स्कन्दस्वामिना पठितात्‌ “धिषि धारणे' इत्यस्मात्‌ “धिष 
शब्दे*” (जु० प० २०) इति धातुपाठपठिताद्वा° बाहुलकात्‌ क्युप्रत्ययो धिषणा । 
वाचि स्वाभिधेयं धारयति सम्बन्धस्य नित्यत्वात्‌। शब्दायते वा मेघे 
अधिश्रिता-“मिर्माति मायुं ध्वसनावधिश्रिता' (ऋ० १.१६४.२९) इति श्रुतिः। 
‘आप॑श्च मित्रं धिषणां च साधन्‌’ (ऋ० १.९६.१) इति निगमः॥ 

( ४५ ) नौः-*णुद प्रेरणे’ (तु० उभ० २) “ग्लानुदिभ्यां डौः? (उ० 
२.६५) इति डौप्रत्ययः । नुद्यते प्रेर्यते मूलाधारादिस्थानेभ्यः प्राणेन । नमतेर्वा 
(भ्वा० प० ७०८) बाहुलकात्‌ (अ० ३.३.१) डौः, नम्यते वा देवतात्वात्‌। 
“सुतर्माणमधिनावं रुहेमेति यज्ञो वै सुतर्मा नौः कृष्णाजिनं वै सुतर्मा नौर्वाग्वै 
सुतर्मा नौः' (ऐ० ब्रा १.१३) इति ब्राह्मणम्‌, “समितो नाव्याहिंतम्‌' (ऋ० 
१०.१३५.४) इति च निगमौ॥ 

( ४६ ) अक्षरम्‌“-'अशू व्याप्तौ’ (स्वा आ० १८) “अश भोजने' 
- तु०-निरु० ९.१९। (सु०)। 

. 'खेऽन्तरिक्षे शब्दं करोतीति वा' इति “शब्दः? (३२) इत्यत्रोक्तः पाठोऽत्र स्यात्‌। 

. पाणिनीये धातुपाठे नोपलभ्यते। 

- निघ० ३.३० द्यावापृथिवीनामसु। (सु०) । 

५. तु०-निरु० ८.३ धीसादिनीति वा। धीसानिनीति वा। (सु०)। 

६. तु०-निरु० ८.५ धिषणा वाग्धिषेर्दधात्यर्थे। (सु०) । 

७. धातुपाठे छन्दसि पठितस्यास्य धातोः लौकिकसंस्कृते प्रयोगो नोपलभ्यते। परं वेदे तु 
प्रयोगोऽस्त्येव । निदर्शनम्‌-सूराँश्चिद्यदि धिषा वेषि जर्नान्‌ (ऋ० १.१७३.८) | (सु) । 

८. निघ० १.९२ मध्ये उदकनामसु निरु० ११.४१ व्युत्पत्तिपूर्वकं समर्थ्यते उदकनामत्वम्‌ । 
(सु०)। 

(क्र्या० प० ५४) । “अशेः सरन्‌? (उ० ३.७०) इति सरनूप्रत्ययः, व्रश्चादिना 
(अ० ८.२.३६) षत्वम्‌, “षढोः कः सि' (अ० ८.२.४१) | अश्नुते श्रोतुं 
स्वाभिधेयम्‌, व्याप्रोति वा अश्नाति वा हविः। अञ्जेर्वा (रु० प० २०) 
बाहुलकात्‌ सरन्‌ नकारलोपश्च। "खरि च' (अ० ८.४.५४) इति चर्त्वम्‌। 
अनक्ति म्रक्षयति सेचयति वर्षेण भूमिम्‌। यद्वा नजूपूर्वात्‌ क्षरतेः (भ्वा० प० 
५९०) पचाद्यच्‌ (अ० ३.१.१३४) । न क्षरति, सर्वदा सर्वैः प्रयुज्यमानापि 
न क्षीयत इत्यर्थः`। “वाग्वै समुद्रो न वै वाक्‌ क्षीयते’ (ऐ० ब्रा ५.१६) 
इति ब्राह्मणम्‌ । “अक्षरेण प्रतिं मिम एताम्‌’ (ऋ० १०.१३.३) इति निगमः। 
“वाचा विरूपनित्यया'२ इत्यर्थं माधवोऽवादीत्‌। “उपाक्षरा सहस्त्रिणी' (ऋण० 
७.१५.९) इति च निगमः॥ 

( ४७) मही?-व्युत्पादिता पृथिवीनामसु (१.१.१२) । मह्यते 
पूज्यतेऽनया, देवता इति वा। “अमात्रं त्वां धिषणां तित्विषे मही’ (ऋ० 
१.१०२.७) इत्यत्र वाङ्नामत्वमपि युज्यते॥ 

( ४८ ) अदितिः“-व्युत्पादिता पृथिवीनामसु (१.१.१४) | अदीना, 
सर्वदा सर्वे: प्रयुज्यमानापि न क्षीयत इत्यर्थः | “अनांगसो अर्दितये स्याम’ 
(ऋ० १.२४.१५) इति निगमः॥ 

( ४९ )शची“- अत्र क्षीरस्वामी-*शच श्वच गतौ' (अमर० १.१.४५) | 
शचतीति तु धातुपाठे गत्यर्थो न दृष्ट: । “शच व्यक्तायां वाचि’ ( भ्वा० आ० 
९९) (इन्‌ सर्वधातुभ्यः’ (उ० ४.११९) | “कुदिकारात्‌०' (अ० ४.१.४५ 
रा० सू०) इति ङीष्‌। शचते गच्छति यज्ञम्‌, शच्यते गम्यते ज्ञायतेऽनयार्थः, 
शचते व्यक्तां वाचं करोतीति वा। “शचीर्मद॑न्त उत दर्क्षिणाभिनेज्जिह्यायन्त्यो 
नरकं प॑ताम' (निरु० १.११) इति निगमः॥ 

(५० ) वाकू* -निरुक्ता पूर्वमेव (पृ० ५३) ।“यद्वाग्‌ वर्दन्त्यविचेतनानि' 
(ऋ? ८.१००.१०) इति निगमः॥ 


तु०- अक्षर नक्षरं विद्यात्‌०' झभञ्सूत्रे भाष्ये पतञ्जलिः । (सु०) । 

- मृग्यम्‌। 'वेदैः' इति मुद्रितेषु वेङ्करमाधवीयभाष्ये । 

३. निघ० १.१ पृथिवीनामसु। निघ० २.११ गोनामसु । निघ० ३.३० द्यावापृथिवीनामसु । 
निरु० ४.२१ महीशब्दो महतीत्यर्थे। (सु०) । 

४. निघ० १.१ पृथिव्यर्थे, गोनामसु, द्यावापृथिवीनामसु । 
निरु० ४.२३। देवमात्रर्थे निरु ११.२३। (सु०) । 

५. निघ० २.१ कर्मनामसु। ३.९ प्रज्ञानामसु । (सु०) । 

६. निरु ११.२७। (सु०) | 

(५१ ) अनुष्टुप*-स्तोभतिर्व॑द्धयर्थ: (सौत्र:) । क्विप्‌। अनुपूर्वेण 
क्रमेण, पूर्वमकारात्मना ततः स्पर्शादिभिर्व्यज्यमाना वर्द्धते । तथा चोपनिषत्‌- 
'अकारो वै सर्वा वाकू सैव स्पर्शोष्मभिर्व्यज्यमाना बह्वी नानारूपा' (ऐ० आ० 
२.३.६) “परा' “पश्यन्ती' “मध्यमा' “वैखरी' इति। तथा च 'विरूपं वक्ति 
वाक्‌ तावकं वपुः' इति संवित्‌प्रकाशे वामनदत्त: । 'ध्वनिः वर्णः पदं वाक्य- 
मित्याहुः पदचतुष्टयम्‌। यस्याः सूक्ष्मादिरूपेण वाग्देवीं तामुपास्महे'* इति 
श्रीभोजदेवः । अतिस्तुतिषु “च॒त्वारि वाकूपरिमिता प॒दानि” (निरु० १३.९) 
इत्यत्र निरुक्त्या एव वा वृद्धिः प्रतिपादिता। यद्‌वा पूर्व पञ्चाशदक्षरात्मना 
ततो गद्यपद्यादिरूपेण वरद्धते। तथा हि-*परिमिता वर्णा अपरिमितां वाचो 
गतिमाप्रुवन्ति' (आ० श्रौ० १०.५.१६) इति भगवानाश्वलायनः। यद्वा 
स्तोभतिरर्चतिकर्मा (निघ० ३.१४) । आनुपूर्व्येण स्तौति देवताः । ' अनुष्टुभमनु 
चर्चूरय्यमाणमिन्द्रम्‌' (ऋ० १०.१२४.९) इति निगमः॥ 

( ५२ ) धेनुः-* धेट्‌ पाने! ( भ्वा० प० ६४३) ।' धेट इच्च' (उ० ३.३४) 
इति नुप्रत्ययः, इकारोऽन्तादेशः। धयति तामिति धेनुः, पीयते हिं वा 
ततप्रवृत्तवृष्टिद्वारेण, धेनुवददोगृध्री सर्वकामान्‌ इति वा । अधेन्वा चरति माययैष 
वाचं' शुश्रुवाँ अफ़ुलाम॑पुष्पाम्‌' (ऋ० १०.७१.५) इति श्रुतिः | “गौर्गौः 
कामदुघा, सम्यक्‌ प्रयुक्ता स्मर्य्यते बुधैः इति दण्डी । तथा चागमः-“एकः 
शब्दः सम्यग्‌ ज्ञातः सुष्ठ प्रयुक्तः स्वर्गे लोके च कामधुग्‌ भवति' (महाभाष्य 
६.१.८४) इति। ' अभि स॒प्त धेनव॑ः' (ऋ० ९.८६.२५), "नष्टः सचन्त धेनर्वः' 
(ऋह० २.५.५) इति च निगमौ॥ 

(५३) वल्गुः-'वल संवरणे’ (भ्वा० आ० ३३१) | “वलेरगुक्‌ च' 
(उ० १.१९) इत्युप्रत्ययः । संवृणोत्याच्छादयति जगत्‌, व्याप्नोतीति यावत्‌ | 
यद्वा वल्गतिः शब्दार्थःऽ ( भ्वा० प० ८८), नाहुलकाडुप्रत्ययः | गर्जितादिलक्षणं 
शब्दं करोति वल्गुः । ‘अयं नाभां वदति व॒ल्गु वों गृहे' (ऋ० १०.६२.४) 
इति निगमः॥ 

(५४) गल्दा-*'गल अदने" भौवादिः (प° ३६७) । गळनं पूरणं 


निरु० ७.१२ छन्दोविशेषार्थे। (सु०)। २. मृग्यम्‌। 
मुद्रितसंस्करणयोः सरस्वतीकण्ठाभरणस्य नोपलभ्यते। 
ऋ० १.१६४.४५। (सु०)। 

५. निरु० १.२०। (सु०)। 

६. पाणिनीयधातुपाठे तु गत्यर्थः । 

निरु० ६.२४ गालनार्थे, धमन्यर्थे च। (सु०)। 

'कामानाम्‌, गलः पूरणार्थः स्कन्दस्वामिनोक्तः', तद्ददाति । “आतोऽनुपसर्गे कः' 
(अ० ३.२.३) गल्दा। निगमोऽन्वेषणीयः`॥ 
(५५ ) सरः*-'सृ गतौ’ (भ्वा० प० ६६९) असुनूप्रत्ययः (उ० 
४.१९०) । गत्यर्था बुद्ध्यर्थाः । सरति जानाति सर्व देवतात्वात्‌, ज्ञायते वा 
विद्वद्भिः, सरति गच्छत्येव व्याहूता। “सरो न पूर्णमभितो वदन्तः? (ऋ० 
७.१०३.७) इति निगमः । अत्र प्रकरणात्‌ स्तोत्रशस्त्रात्मिका वागुच्यते, एवं 
माधव“ ऐच्छत्‌॥ 
(५६ ) सुपर्णी-सुपर्णशब्दो रश्भिनामसु व्याख्यातः (१.५.१५) । 


“पाककर्णपर्णपुष्पफलमूल०' (अ० ४.१.६४) इत्यादिना ङीष्‌। निगमोऽ- _ 


न्वेषणीयः"॥ 

( ५७) बेकुरा-'भा दीपौ? (अदा० प० ४४) भां दीप्तिं करोतीति 
कथञ्चिद्‌* विगृह्य करोतेरौणादिके कप्रत्यये कृते “उदोष्ठ्यपूर्वस्य' (अ० 
७.१.१०२) “बहुलं छन्दसि’ (अ० ७.१.१०३) इति ऋकारस्यानोष्यपूर्वस्यापि 
उकारो भकारस्य बकारेण आकारस्य एकारेण च व्युत्पत्तिश्छान्दसत्वात्‌। 
बेकुरा दीसिकारिणी प्रयोक्तुः । 'बेकुरानामासि जुष्टा’ (ता० म० ब्रा० १.३.१) 
इति निगमः । छन्दोगानां सामकल्पे* पठितोऽयं मन्त्रः । “व्यचेर्व्या्तिकर्मणः 
बेकुरा* इति भरतस्वामिभाष्यम्‌॥ 


इति सप्तपञ्चाशत्‌ वाङ्नामानि॥ ११ ॥ 


१. स्कन्दटीका (निरु० ६.२४) । 

२. वागर्थे गल्दाशन्दस्तु नैवोपलभ्यते वेदे। गर्दधातोरुत्पन्नः गर्दभशनब्दस्तु तत्र दृश्यते । 
पंजाबीभाषायां वागर्थे 'गल्ल' शब्दः, हिन्दीभाषायां च निन्दितवागर्थे 'गाली, 
गरियाना' आदिशब्दा उपलभ्यन्ते। अतो वैदिकयुगे गल्दधातोरस्तित्वमनुमी यते । 
(सु०) । 

३. निघ० १.१२ उदकनामसु निरु० ५.११ अथ च ९.२६। (सु०) | 

४. द०-वेङ्करमाधवभाष्यम्‌ (ऋ० ७.१०३.७) | 

५. तै० सं० ६.१.६.१। महाभारतेऽपि-यः सुपर्णो यजुर्नाम छन्दोगात्रस्त्रिवृच्छिराः । 

अनेन वेदवाचे सुपर्णीत्यनुमीयते। (सु०) । 

“कान्तिम्‌' इति मुद्रितेषु। 

"किञ्चिद्‌ इति मुद्रितेषु 

ताण्ड्यमहात्राह्मणस्याध्यायत्रयं सामकल्पः। (सु०) । 


मृग्यम्‌ । 

अणी: (१ )। क्षोदः ( २ )। क्षमः (३ )। नर्भ: ( ४ )। 
अम्भः (५ )। कर्वन्धम्‌ ( ६ )। सलिलम्‌ ( ७)। वाः ( ८ )। 
वर्नम्‌ ( ९ )। घृतम्‌ ( १० )। मधं ( ९१ )। पुरीषम्‌ ( १२ )। 
पिप्प॑लम्‌ ( १३ )। क्षीरम्‌ ( २४)। विषम्‌ ( १५ )। रेत: 
( १६ )। कर्शः ( १७)। जन्म॑ ( २८ )। बृबूकम्‌ ( १९ )। 
बुसम्‌ ( २० )। तुग्र्यां (२१ )। बुर्बुरम्‌ (२२ )। सुक्षेम॑ 
(२३)। धरूण॑म्‌ ( २४)। सिरा (२५)। अररिन्दानि 
(२६ )। ध्वस्मन्वत्‌ ( २७)। जामि ( २८ )। आयुधानि 
(२९ )।क्षरपः ( ३० )। अहिँः ( ३१ )। अक्षर॑म्‌( ३२ ) । स्त्रोतः 
(३३ )। तृप्ति: ( ३४ )। रस॑ः ( ३५ )। उदकम्‌ ( ३६ )। प्रय॑: 
( ३७ )। सर॑ः ( ३८ )। भेषजम्‌ ( ३९ )। सह॑ः ( ४० )। शर्व: 
(४१ )। यह॑ः ( ४२ )। ओज॑ः ( ४३ )। सुखम्‌ ( ४४ )। क्षत्रम्‌ 
( ४५ )। आव॑याः ( ४६ )। शुभ॑म्‌ ( ४७ )। यादुः ( ४८ )। 
भूतम्‌ ( ४९ )। भुर्व॑नम्‌ ( ५० )। भविष्यत्‌ ( ५१ )। मह॑त्‌ 
(५२ )। आर्पः (५३ )। व्योम ( ५४ )। यशः ( ५५ )। महः 
(५६ )। सर्णीकम्‌ ( ५७ )। स्वृतीकम्‌ ( ५८ )। स॒तीनम्‌ 
(५९ )। गह॑नम्‌ ( ६० )। गभीरम्‌ ( ६१ )। गर्म्भरम्‌ ( ६२ )। 
ईम्‌ (६३ )। अन्न॑म्‌ ( ६४ )। हविः ( ६५ )। सर्दा ( ६६ )। 
सद॑नम्‌ ( ६७ )। ऋहृतम्‌ ( ६८ )। योनिं: ( ६९ )। ऋतस्य योनिः 
( ७० )। स॒त्यम्‌ ( ७१ )। नीरम्‌ ( ७२ )। र॒यिः ( ७३ )। सत्‌ 
( ७४ )। पूर्णम्‌ ( ७५ )। सर्व॑म्‌ ( ७६ )। अक्षितम्‌ ( ७७ )। 
बर्हिः ( ७८ )। नाम॑ ( ७९ )। सर्पिः (८० )। अपः (८१ )। 
पचित्र॑म्‌ ( ८२ )। अमृत॑म्‌ ( ८३ )। इन्दुः ( ८४ )। हेम ( ८५ )। 
स्व॑ः (८६)। सगीः (८७ )। शम्बरम्‌ (८८ )। अभ्व॑म्‌. 


१. “पयः इत्येन प्रायिकः पाठः। 

(८९ )। चुः ( ९० )। अम्बु ( ९१ )। तोय॑म्‌ ( ९२ )। तूर्यम्‌ 
( ९३ )। कृपीटम्‌ ( ९४ )। शुक्रम्‌ ( ९५ )। तेज: ( ९६ )। 
स्व॒धा ( ९७ )। वारिं ( ९८ )। जलम्‌ (९९ )। जलाषम्‌ 
( ९०० )। इदम्‌ ( १०१ )। इत्येकशतमुदकनामानि॥ १२ ॥ 

“उदकनामान्युत्तराण्येकशतम्‌' (निरु० २.२४)- 

( ९) अर्णः'-“ऋह गतौ? (भ्वा० प० ६७०) । “उदके नुट्‌ च' (उ० 
४.१९८) इति अर्त्तेरसुन्‌ प्रत्ययः । अर्य्यते तत्‌ प्राणिभिरित्यर्थ: । ऋच्छति निम्नं 
प्रदेशमिति वा। अकारान्तोऽप्यस्ति। “ऋ गतौ' (क्र्या० प० २८) पचाद्यच्‌ 
(अ० ३.१.१३४) २ । ऋणाति गच्छति दिवो भूमिं वृष्यमाणाम्‌? । “सृजदर्णास्यव॒ 
यद्युधा' (ऋ० १. १७४.४), “अग्रे दिवो अर्णमच्छा जिगासि' (ऋ० ३.२२.३) 
इति निंगमौ॥ 

(२) क्षोदः-'क्षदिर्‌ सम्पेषणे' रुधादिः" स्वरितेत्‌ (रु०उभ० ६) । 
असुन्‌ (उ० ४.१९०) । क्षुद्यते क्षोदः। क्षुण्णं हि जलं पर्वतादिभ्यः 
शिलादिष्वधःपतनात्‌। “नावा न क्षोदः प्रदिशः पृथिव्याः’ (ऋ० १०.५६.७), 
“याभी र॒साङ्क्षोदसोद्रः पिंपिनवर्थुः' (ऋ० १.११२.१२) इति च निगमौ॥ 

(३) क्षद्या-'क्षद स्थैर्य्ये' (सौत्रः )* इति स्कन्दस्वामी । ' क्षद गति- 
हिंसनयोः' (सौत्रः)` इति सुबोधिनीकारः । “अन्येभ्योऽपि दृश्यन्ते’ (अ० 
३.२.७५) इति मनिन्‌। क्षदिति पिपासादिनिवरत्तने | स्वकार्य्ये स्थिरं भवति, 
जलाशयं व्याप्य स्थिरं भवतीति वा। तथा च 'स्थावराद्‌ गृह्वामि"” इति श्रुतिः । 
` गातावर्णसोरसमित्यर्थः°। हिनस्ति पिपासामुष्णं वा अतीप्सितं वा पुरुषम्‌" । 
'कषदमवार्थेषु तर्तरीथ उग्रा' (ऋ० १०.१०६.७) इति निगमः॥ | 

( ४) नभः-'णह बन्धने’ (दि० उभ० ५५) 'नहेर्दिवि भश्च’ (उ० 
४.२१२) इति विधीयमानोऽसुन्‌ भकारादेशश्च बाहुलकादुदकेऽपि भवतः | 


१. निरु ११.२७। अर्णशब्दस्य जलार्थकत्वादेव अर्णवशब्दस्य समुद्रार्थकत्वम्‌। 
द्०-'तिरः संभुद्रम॑र्णवम्‌' (ऋ० १.१९.७) । (सु०)। 

अस्मिन्नपि पक्षे नुडागमः । 

“वृषमाणम्‌' इत्यपपाठः मुद्रितेषु। ४. *भौवादिः' इति मुद्रितेषु । 
मृग्यम्‌। 

“क्षदीति पिपासादनिवर्त्तने' इति मुद्रितेषु । 

इतः पूर्व किञ्चिद्‌ वाक्यं भ्रष्टं यस्यायमर्थं उदीर्यते । 

अतीप्सितं वा पुरुषं हिनस्ति गच्छतीत्यर्थः स्यात्‌, पाठो वान्यथा कल्पनीयः | 

नह्यते हि तन्मेधैर्दिवि भूमौ सेकादिभिः, नह्यति प्राणिनां मनांसीति वा । प्राणिनो 
हि यत्रोदकं विद्यते तत्रैव स्थातुं मनः कुर्वते । तथा-“नानामनसः खलु वै पशवो 
नानाव्रतास्तेऽएवाभि समनसः' (तै० सं० ५.३.१.३) इति श्रुतिः । न न भातीति 
वा, एकस्य नजो ल्रोपः इतरस्य नलोपाभावः। भातेरसुनि टिलोपश्च 
बाहुलकात्‌ । भात्येव स्वया दीप्त्या देवतात्वात्‌। यद्वा नभ इव नभः। 
तथाम्बरनिर्वचने 'अम्बुवद्राजते' (निघ० १.३.१) इत्यादिना ग्रन्थेन आकाशस्य 
जलसाम्यमुक्तम्‌', साम्यस्योभयनिष्ठत्वाद्‌ अत्र जलमप्याकाशसदृशमित्युच्यते । 
“मुद्च्युत॑मौशानं न॑भोजाम्‌' (ऋ० ०.३०.९), 'नभो वर्सानः परिंयास्यध्वरम्‌' 
(ऋह० ९.८३.५) इति च निगमौ॥ 

(५) अम्भः -'आप्लू व्याप्तौ' (स्वा० प० १५) । 'उदके नुम्भौ च' 
(उ० ४.२११), अत्रापो हस्वोऽसुन्निति (उ० ४.२०९) च वर्त्तते। व्याप्नोति 
सर्वमम्भः । तथा चाथर्वणी श्रुतिः-'सर्वमिदमम्भः'` इति, "आपो वा इदं 
सर्वम्‌' (तै० आ० १०.२२.१) इत्यादिरनुवाकश्च । 'अम्भः किमांसीद्‌ गह॑नं 
गभीरम्‌’ (त्रः० १०.१२९.१) इति निगमः॥ 

(६) क्वन्धम्‌*-बन्धिरनिभृतत्वे (निरु १०.४) निभृतं 
चञ्चलमतोऽन्यदनिभृतमचञ्चलं तदनिभृतं कबन्धं कमनीयञ्च तदूबन्धं 
चेत्यर्थः । कमेर्डप्रत्यये कः, बन्धेः पचाद्यचि बन्धः इति निर्वाहः | यद्वा कं 
सुखं बध्नाति स्नानपानादिना। कर्मण्यण्‌ (अ० ३.२.१) | बवृयोरविशेषात्‌ 
वकारः, कवन्धम्‌। 'नीचीन॑बारं वरुणः कर्वन्धम्‌' (ऋ० ५.८५.३), 
'अर्यमणो न म॒रुत॑ः कव॒न्धिन॑ः' (ऋ० ५.५४.८) इति च निगमौ॥ 

(७) सलिलम्‌-'सल गतौ' (भ्वा० प० ३६८) | 'सलिकल्यनि- 
महिभडिभण्डिशण्डिपिण्डितुण्डिकुकिभूभ्य इलच' (उ० १.५४) । सलति 
गच्छति निम्नं देशम्‌, गम्यते प्राणिभिरिति वा। ‘गौरीर्मिमाय सलिलानि तक्षति’ 
(ऋ० १.१६४.४१) इति निगमः॥ 

(८) वाः-'वृञ्‌ वरणे’ (स्वा० उभ० ८) । स्वार्थिकोऽण्‌ छान्दसः, 
तदन्तात्‌ क्विप्‌, अणो* लोपः, हलूङ्यादिलोपः, रेफस्य विसर्जनीयः | वृतं 
हि तदिन्द्रेण । तथा च श्रुतिः- 


आधारे आधेयस्याभेदोपचाराज्जलसाम्यम्‌। (सु०) । 

अम्भसीशन्दः द्यावापृथिवीनामसु-निघण्यै ३.३०। (सु०)। 

मृग्यम्‌ । ‘आप एव सर्वम्‌’ (गो० ब्रा १.५.१५) | 

निरुक्तं तु १०.४ मध्ये कवनम्‌ उदकं धीयते अस्मिन्‌-इति कवन्धं मेघमाह। ( सु०) । 
निघ० ३.१ नहुनामसु। (सु०)। ६. “अणि' इति मुद्रितेषु। 

अपकामं स्यन्दमाना अवीवरत वो हि कम्‌। 

इन्द्रो बः शक्तिभिर्देवीस्तस्माद्दार्नाम वो हितम्‌। 

(मै० सं० २.१३.१) इति। 

“वार्ण प॒था रथ्येंच स्वानीत्‌? (ऋ० २.४.६) इति निरामः`॥ 
( ९ ) बनम्‌र-*वन षण सम्भक्तौ’ ( भ्वा० प० ३१३) । पुंसि सञ्ज्ञायां 
खः प्रायेण' (अ० ३.३.११८) । वन्यते सेव्यते वनम्‌ । “यथा वातो यथा वन॒म्‌' 
(ऋ० ५.७८.८), "सोमो विर्श्वान्यतसा वर्नानि' (ऋ० १०.८९.५) इति च 
निगमौ। 

(१०) घृतम्‌*-'गृ घृ सेचने’ (भ्वा० प० ६७१) | “अञ्चिघृसिभ्यः 
'क्तः' (उ० ३.८९) इति क्तप्रत्ययः । सेचयत्यनेन भूमिं वरुणः, सिञ्चत्यनेनेति 
वा । “कृष्ण नियानं हर॑यः सुपर्णाः? (ऋ० १.१६४.४७) इत्यत्र घृतमित्युदकनाम 
जिघर्तेः सिञ्चतिकर्मणः' (निरु० ७.२४) इति भाष्यम्‌ । यद्वा “घृ क्षरणदीप्त्योः 
(जु प० १४)। गत्यर्थाकर्मकेत्यादिनाकर्मकत्वात्‌ कर्त्तरि पक्तः (३० 
३.४.७२) । जिघर्त्ति क्षरति मेघात्‌ पर्वतादिभ्यो वा, दीप्यते वा स्वया दीप्त्या। 
“आदिदूघृतेनं पृथिवी व्युद्यते' (ऋ० १.१६४.४७) इति निंगमः`॥ 

(११) मधु-मेघोदरवर्ति सलिलं मध्वित्युच्यते। तत्र पुनर्वैद्युतात्मा 
दह्यमानं सरः स्वर्णेन तद्रतेनैव वायुना ध्मायमानं धमति (भ्वा० प० ६६१) | 
धमतिर्गतिकर्मा' (निघ० २.१४) वा अन्तर्णीतण्यर्थो निकालने द्रष्टव्यः । 
निर्धाम्यते निःकल्यते हि तन्मेघात्‌। यद्वा “मद तृप्तौ’ (दि० प० ९८)५ । अस्माद्‌ 
बाहुलकादुप्रत्ययो धान्तादेशश्च । माद्यन्ति हि तेन पीतेन प्राणिनः । यद्वा मधुवत्‌ 
स्वादुत्वात्‌ मध्वित्युच्यते । इमानि स्कन्दस्वामिनिर्वचनानि®। वैयाकरणपक्षे तु 
“मन ज्ञाने’ (दि० आ० ६५) इति, अस्मात्‌ निदिति (उ० १.९) वर्त्तमाने 
“फलिपाटिनमिमनिजनां गुकूपटिनाकिधतश्च' (उ० १.१८) इत्युप्रत्ययो 
धोऽन्तादेशश्च। मन्यते अतिशयेन जनैः इति मधु। 'मननीयं मधु” इति 


लौकिकसंस्कृतेऽप्रयुक्तोऽप्यसौ 'वार्‌' शब्दः समुद्रार्थके 'वारांनिधि'शब्दे जीवग्राहं 
गृह्णाति। (सु०)। २. निरु० ५.१६। निरु० ८.४ मध्ये वनं वनोतेः। ( सु०) । 
निरु० १०.१६। (सु०) । 

निरु० ७.२४ मध्ये व्याख्यातोऽयं मन्त्रः। (सु०) । 

निरु० १०.३२। (सु०)। 

निरुक्तेन २.२ मध्ये समर्थितैषा व्युत्पत्तिः । मदधातुत्वादेव निरु० ४.८ मध्ये मधु 
सोमम्‌। अथ च निरु० ८.७। (सु०) । 

द्र०-स्कन्दटीका (निरु० ४.८) । 

तु०-मन्यते मधु (तै०सं० २.३.२.९ भट्टभास्करभाष्यम्‌) । 

भट्टभास्करमिश्रः । ' विद्वान्‌ मध्व॒ उज्ज॑भारा दृशे कम! (ऋ० १०.५.५) इति 
निगमः॥ 

( १२ ) पुरीषम्‌*-“पृ पालनपूरणयोः' (जु० प० ४) | “शृपृभ्यां किच्च’ 
(उ० ४.२८) इति ईषनूप्रत्ययः। “उदोष्ठ्यपूर्वस्य' (अ० ७.१.१०२) इति 
उद्रपरत्वम्‌ । पूरयति जगत्‌ प्रलयकाले, पूर्य्यतेऽनेन तडाकादि, पालकं वा 
जगतः शस्योत्पत्तिहेतुत्वात्‌। प्रीणतेर्वा (क्रया उभ० २) बाहुलकात्‌ 
कीषनूप्रत्ययः, ईकारस्योकारादेशः स च पकारात्‌ परो द्रष्टव्यः । प्रीणाति जगत्‌ 
पुरीषम्‌। ‘उद्यन्त्समुद्रादुत वा पुरींषात्‌' (ऋ० १.१६३.१) इति निगमः॥ 

(२३) पिप्पलम्‌-'पृ पालनपूरणयोः’ (जु० प० ४)। "कल 
पृतृपादिभ्यः'? इति कलप्रत्यये “उदोष्ष्यपूर्वस्य' (अ० ७.१.१०२) इति “बहुल 
छन्दसि’ (अ० ७.१.१०३) इति बहुलवचनात्‌ उत्वाभावे, बाहुलकत्वाद्‌ 
द्वित्वे, अभ्यासस्य उरदत्वे, “अत्तिपिपर्त्योशच' (अ० ७.४.७७) 'बहुलं 
छन्दसि’ (3० ७.४.७८) इतीत्वे, उत्तरस्य पकारस्य द्वित्वमृकारलोपश्चापि। 
पिपर्त्ति पिप्पलम्‌ । पुरीषेण समानार्थम्‌। 'अपिप्लव'* इति नैरुक्ताः’ (अमर० 
२.४.२०) इति क्षीरस्वामी । प्लवतेऽपि । “प्लुङ्‌ गतौ' (भ्वा० आ० ६८४) । 
गच्छत्यपि। अपिशब्दात्‌ तिष्ठतीति च गम्यते । तथाहि-जलं नदीषु प्रवाहवत्त्वात्‌ 
गच्छति निम्नं प्रदेशं वा । "जलाशयादिषु तीरादिनिरुद्धत्वान्न क्वचिद्‌ गच्छति" 
इति माधवः। अपि वा प्लवतेर्गत्यर्थाद्‌ ऊणतिर्डप्रत्ययो (उ० ५.४७) 
बाहुलकाद्‌ भवति, टिलोपाभावो बाहुलकादेव । पकारस्य द्वित्वमकारोपजनश्च। 
'वष्टि भागुरिरल्लोपमवाप्योरुपसर्गयोः' (अ० ६.२.३७ न्यासः, पदमञ्जरी) 
इत्यपिशब्दस्याकारलोपः, पिप्पलम्‌, पृषोदरादिः (अ० ६.३.१०९) । तस्येदाहुः 
पिप्प॑लं स्वाद्दग्रे' (ऋ० १.१६४.२२) इति निगमः॥ 

( १४ ) क्षीरम्‌*-*घस्ल्‌ अदने' ( भ्वा० प० ४७४) । 'घसेश्चिच्च' (उ० 
४.३५) इति ईरन्‌ प्रत्ययः, चकारात्‌ किच्चेति अनुवत्तति, कित्त्वात्‌ “गमहनजन०' 
(अ० ६.४.९८) इत्युपधालोपः, "खरि च' (अ० ८.४.५४) इति चर्त्व 
घकारस्य ककारः, 'शासिवसिघसीनाञ्च' (अ० ८.३.६०) इति षत्वम्‌। 
अदन्ति तदिति क्षीरम्‌। "क्षर सञ्चलने’ (भ्वा० प० ५९०) इत्यस्माद्‌ 


१. निरु० २.२२ पुरीषं पृणातेः पूरयतेर्वा। (सु०)। 

२ उणादौ 'कलस्तृपश्च' (उ० १.१०४) इति पाठ: | तदा तु *वृषादिभ्यश्चित्‌' (उ० 
१.१०६) इति कलप्रत्ययेन भाव्यम्‌। (सु०) । 

३. 'अपिप्लवते' इति मुद्रितेषु। 

४. मृग्यम्‌। ५. निरु० २.५। (सु०)। 

बाहुलकात्‌ डीरनूप्रत्ययः टिलोपश्च। क्षरति हि तद्‌ मेघात्‌। `क्षीरेण॑ स्त्रातः 
कुय॑वस्य॒ योषें (ऋ० १.१०४.३) इति निगमः॥ न्‌ 

( १५ ) विषम्‌--विष्ल्‌ व्याप्ती! (जु० उभ० १३) । 'विषेर्व्यासिकर्मणि" 
इति कप्रत्ययः। वेवेष्टि व्याप्नोति सर्व विषम्‌। यद्वा विपूर्वात्‌ “ष्णा शौचे' 
(अदा० प० ४५) इत्यस्मात्‌ “अन्येष्वपि दुश्यते’' (अ० ३.२.१०१) इति 
जनेर्विधीयमानो डप्रत्ययो बाहुलकाद्‌ भवति, णकारलोपोऽपि बाहुलकादेव | 
विशेषेण स्रात्यनेनेति विषम्‌, तद्धि प्रथमं शौचसाधनम्‌। विपूर्वात्‌ सचतेर्वा 
पूर्ववत्‌ डप्रत्ययः | तद्धि स्नानपानावगाहनार्थिभिः सेव्यते। “जातं चिष्वाचों 
आहतं विषेण (ऋ० १.११७.१६), 'केश्य¶ंग्रिं केशी विषम्‌’ (ऋ० 
१०.१३६.१) इति च निगमौ॥ 

( १६ ) रेतः- रि रीङ्‌ स्रवणे' दैवादिकः (आ० २८) । 'स्नुरिभ्यां तुट्‌ 
'च' (उ० ४.२०३) इत्यसुनृप्रत्ययस्तुडागमश्च, गुणः । रीयते स्त्रवति रेतः। 
यद्वा वृष्टिलक्षणानामपां देवानां रेतस्त्वाद्रेत उच्यते । तथा चोपनिषत्‌-'देवानां 
रेतो वर्षम्‌’ (ऐ० आ० २.१.३) इति। 'अस्मे रेत॑ः सिञ्चतं यन्मनुर्हितम्‌' 
(ऋ० ६.७०.२), “सप्तार्धगर्भा भुर्वनस्य रेतः’ (ऋ० १.१६४.३६) इति 
निगमौ॥ 

(१७) कशः- कश गतौ' (भ्वा० प० ५९९) "कश शब्दे? 
उभयोरसुन्‌ (उ० ४.१९०) । कशति गच्छति निम्नं प्रदेशम्‌, मेघेभ्यः पतत्‌ 
शब्दं करोतीति वा कशः । याभिर्महाम॑तिथिग्वं क॑शोजुवम्‌' (ऋ० १.११२.१४) 
इति निगमः॥ 

( १८ ) जन्म-'जनी प्रादुभावि’ (दि० आ० ४०) । 'अन्येभ्योऽपि 
दृश्यन्ते’ (अ० ३.२.७५) इति मनिन्‌, औणादिको वा (उ० ४.१४६) । जायते 
सृष्टिकाले स्वकारणात्‌। 'अग्नेरापः' (तै० उ० २.१) इत्युपनिषत्‌। जायन्ते 
वास्मिन्‌ जलचारिणो मत्स्यादयः। निगमोऽन्वेषणीयः॥ 

(१९) बृबूकम्‌'-व्रवीतेः शब्दार्थात्‌ (अदा० उभ० ३७), 
्रंशतेर्वाधःपतनार्थात्‌ (भ्वा० आ० ५०६), उभाभ्यां समुदिताभ्याम्‌ 
'उळूकादयश्च' (उ० ४.४२) इति ऊकप्रत्यये निपातनाद्‌ रूपसिद्धिः । 
“ऊकप्रत्यये धातुद्वयस्य बुबुभावः^ इति श्रीनिवासः । क्रमेणार्थः-तद्धि विपतत्‌ 
१. उणादिवृत्तिः (७१७ उवेत०) । 'विषेव्याप्तिकमीणि कन्‌? (द० उ० ९.२०) । 

'उभयत्र कन्‌ विधीयते। 
२. निरु० १२.२६। (सु०)। ३. पाणिनीये धातुपाठे नास्ति। 
४. निरु० २.२२ (सु०)। ५. मृग्यम्‌। 

साध्याकारं शब्दं करोति, भ्रश्यति दिवोऽनावरणत्वात्‌, मेघभ्यो भ्रश्यति 
शब्दवच्चेति। 'द्वा बृबूंक नहतः पुरींषम्‌' (ऋ० १०.२७.२३) इति निगमः॥ 

(२०) बुसम्‌-विपूर्वात्‌ स्नातेः (अदा० प० ४५) “आतश्चोपसर्गे' 
(अ० ३.१.१३६) इति कप्रत्यये उपसर्गेकारस्योकारो बाहुलकाद्‌ भवति, 
धातोर्नकारलोपोऽपि बाहुलकादेव । विशेषेण स््नात्यनेनेति बुसम्‌ । तद्धि प्रथमं 
शौचसाधनम्‌ । भ्रंशतेर्वा पचाद्यचि (अ० ३.१.१३४), पृषोदरादित्वाद्‌ (अ० 
६.३.१०९) ऊहनीयं रूपम्‌। पूर्ववदर्थः । यद्वा “बुस उत्सर्गे? (दि० प० 
१०९) । 'गेहे कः' (अ० ३.१.१४४) इति बाहुलकादस्मादपि भवति । बुस्यते 
उत्सृज्यते मेधैरिति बुसम्‌। “आवि: स्व॑ः कृणुते गूह॑ते बुसम्‌’ (ऋ० 
१०.२७.२४) इति निगमः॥ f 

(२९ ) तुग्रया-तुजतिर्हिसायाम्‌* (भ्वा० प० १५०) | "क्विप्‌ च' 
(अ० ३.२.७६) इति क्विप्‌ । तुजन्ति* हिंसन्ति तम औष्ण्येन जनानिति वा 
तुजो रश्मयः । तद्वान्‌ तुग्रयः । रो मत्वर्थीयोऽतिशायने। तुग्रं आदित्यः, तत्र 
भवा तुग्रया। “भवे छन्दसि’ (अ० ४.४.११०) इति यत्‌। “आदित्याज्जायते 
वृष्टिवृष्टिरनं ततः प्रजाः’ (मनु० ३.७६) इति मनुः। यद्वा तुग्रशब्देन ग्रीष्म 
उच्यते, अतिशयेनादित्यकिरणवान्‌ हि ग्रीष्मकालः । “तत्र साधुः' (अ० 
४.४.९८) इति यत्‌। तुग्र्या। 'अग्न्याकाशयज्ञवरिडेषु तुग्रशन्दः' इति 
वृत्तिकारः*। तत्र भवे इत्यर्थे 'तुग्राद्‌ घन! (अ० ४.४.११५) इति घनूप्रत्यये 
प्रासे व्यत्ययेन “भवे छन्दसि’ (अ० ४.४.११०) इति यत्‌ | 'तुग्रया आपः', 
'तुग्रयमुदकम्‌' उभयमपि दृश्यते। 'अग्नेरापः' (तैश उ० २.१) इत्यपां 
कारणत्वेन अग्नेः श्रुतत्वात्‌, 'अग्नर्वै धूमो जायते, धूमादश्रम्‌, अभ्राद्‌ वृष्टिः' 
(श० ब्रा० ५.३.५.१७) इति क्रमेण वा आकाशे वृष्टिलक्षणेनापां विद्यमानत्वात्‌, 
यज्ञस्यापि 'अग्रौ प्रास्ताहुतिः सम्यगादित्यमुपतिष्ठते। आदित्याज्जायते वृष्टिः" 
(मनु० ३.७६) इति पारम्पर्य्येण वृष्टिहितुत्वात्‌ । सर्वैश्वर्य्यवत्तया वरिष्ठ इन्द्रो 
विवक्षितः, वृष्टिप्रदानाच्च, तस्मात्‌ तत्र भव इत्येषोऽ र्थ: । सर्वत्र यथाकथञ्चित्‌ 
वक्तुं शक्यते। “आव॒ः शर्म वृषभं तुग्रयासु' (ऋ० १.३३.१५), “उत यस्तुग्रये 
सचा? (ऋ० ८.३२.२०) इति च निगमौ॥ 


१. 'साकारशन्दम्‌’ इति स्कन्दः (निरु० २.२२ टीका)। 
२. बाहुलकात्‌ करणे। 

३. पूर्ववत्‌ (१.१२.६) नकारः। 

४. अयं तुदादिं मन्यते। 

५. अष्टाध्यायी ४.४.११५ सूत्रे काशिका। (सु०)। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
७६ निघण्डु-निर्वचनम्‌ १.१२ 
( २२ ) बुर्बुरम्‌-*पृ पालनपूरणयोः? (जु० प० ४) । गेहे कः' ( अ० 
३.१.१४४) इति बाहुलकात्‌ कः । 'उदोष्ठ्यपूर्वस्य' (अ० ७.१.१०२) । पुरम्‌। 
वपुषः शरीरस्य पूरकं पालकं वा वपुः पुरं सत्‌ पृषोदरादित्वात्‌ (अ० 
६.३.१०९) वकाराकारलोपेन पकारद्वयस्य नकारादेशो विसर्जनीयस्य रेफादेशेन 
बुर्बुरम्‌। बुर्बुरमस्मिन्नस्तीति वा मत्वर्थीयोऽकारः (अ० ५.२.१२७), 
नुर्बुरवत्‌। “7 -निगमोऽन्वेषणीयः*॥ 
( २३ ) सुक्षेम- क्षि निवासगत्योः' (तु० प० ११६) 'क्षि क्षये’ ( भ्वा० 
'प० १४५) इत्यस्माद्‌ वा “अत्तिस्तुसुहुसृधृक्षिक्षुभायावापदियक्षिनीभ्यो मन्‌' 
(उ० १.१४०) । 'बाहुलकादभिधानलक्षणाद्वा क्वचिन्रकारस्येत्सञ्ज्ञा न 
भवति’ इति उणादिवृत्तिः। क्षियन्ति निवसन्त्यनेन प्राणिनः, गच्छन्त्यनेन 
पन्थानमिति वा, उपरिंभागेन क्षीयते वा। यद्वा पूर्वस्माद्‌ धातुद्दयान्मनिनि 
रूपसिद्धिः । “सुक्षोम इति माधव: पठति, निगमदर्शनान्निर्णेयः । “कृष्यै त्वा 
क्षेमाय त्वा' (मा० सं० ९.२२) इत्यत्र क्षेमशब्द उदकनामापि भवितुमर्हति॥ 
(२४) धरुणम्‌-'धृञ्‌ धारणे’ (भ्वा० उभ० ६४१) । "हेतुमति च' 
(अ० ३.१.२६) इति णिच्‌।  धारेणिलुक्‌ च' (द० उ० ५.६०) उननुप्रत्ययः। 
धारयति जगत्‌ धरुणम्‌ । “पथां विसर्गे धरुणेषु तस्थौ? (त्रः० १०.५.६), “धीरा 
इच्छेकुर्धरुणेष्वारभ॑म्‌' (ऋ० ९.७३.३) इति निगमौ*॥ 
(२५) सिरा-'सृ गतौ’ (भ्वा० प० ६६९)। पचाद्यचि (अ० 
३.१.१३४), राप्‌ (अ० ४.१.४) सरा, अकारस्येकारो व्यत्ययेन (अ० 


३.१.८५) | “वृत्रमाशर्यानं सिरासु’ (ऋ० १.१२१.११९) इति निगमः। ` 


“सरणशीलास्वप्सु' इति माधवभाष्यम्‌। “सुरा' इति केचित्‌ पठन्ति। “षुञ्‌ 
अभिषवे' (स्वा० उभ० १) 'अभिषवः क्लेदनम्‌” इति तद्वृत्तिः । "षु प्रसवे' 
भ्वादिरदादिश्च (प° ६७४, ३४) । 'सुसूधागृधिभ्यः क्रन्‌? (उ० २.२५) इति 
क्रनूप्रत्ययः । सुनोति क्लेदयति भूमिमिति। प्रसौति अनुजानाति सस्याद्युत्प्ति 
स्वसत्तया, सूयते वा परेषां स्वामिनां विनियोगाय । यद्वा “सुर ऐश्वर्य्ये' तुदादि 
(प० ५१)। सुरति ईश्वरो भवति, जगत्‌ कर्त्तु समर्थो भवतीत्यर्थः | 
निंगमोऽन्वेषणीयः६॥ 


वैदिकवाङ्मये सम्प्रति नोपलभ्यते। 
दशपाुणादि- (७.२६) -माणिक्यदेववृत्तिः । ३. मृग्यम्‌। 
निरु १२.३२ मध्ये व्याख्यायतेऽसौ मन्त्रः। (सु०)। 

५. क्षीरतरङ्गिणी (५.१)। 

६. द्र०-मा० सं० २१.३१,३८ दयानन्दभाष्यम्‌। 


2 ९० ८० 

( २६ ) आअररिन्दानि-'रा दाने! (अदा० प० ५० ) । “आदुगमहनजनः 
किकिनौ लिटू च' (अ० ३.२.१७१) इति किप्रत्ययः। लिङ्वद्भावात्‌ 
द्विर्वचनादिः । ररिर्दाता। ररिर्यस्य न विद्यते तदररि, अन्यैरदत्तमित्यर्थः । 
तद्ददाति “आतोऽनुपसर्गे कः’ (अ० ३.२.३) अररिदम्‌। नकार उपजनः 
अररिन्दम्‌। अथवा 'कृत्यल्युरो बहुलम्‌’ (अ० ३.३.११३) इति कर्मणि 
किर्भवति। ररि-दत्तम्‌, न ररि अररि-अदत्तम्‌ पृथिव्यादिभिः, किन्तत्‌ ? 
सुखम्‌। अररि ददातीति पूर्ववत्‌। उदकेन यद्दीयते सुखादिकं तच्चान्यैः 
पृथिव्यादिभिः दातुमशक्यत्वाददत्तमित्युच्यते। ` अर्धारयदररिन्दानि सुक्रतुं: 
(ऋ० १.१३९.१०) इति निगमः। अत्र *अदत्तदानमुदकैः'` इति माधव- 
निर्वचनानुक्रमणी॥ 

( २७ ) ध्वस्मन्वत्‌-' ध्वंसु गतौ च' ( भ्वा० आ० ५०५) । चकारादधः- 
पतनेऽपि । औणादिको मनिन्‌ भावे (उ० ४.१४६) । बाहुलकाद्‌ नलोपः (अ० 
३.३.१) । ध्वस्म ध्वंसनं मेघेभ्यः पर्वतादिभ्यो वा अधःपतनं निम्न- 
प्रदेशगमनम्‌, जलार्थिकर्ततृकं वा गमनमस्यास्तीति मतुप्‌, “अनो नुट्‌ (अ० 
८.२.१६) इति मतुपो नुडागमः, नुयेऽसिद्धत्वात्‌ (अ० ८.२.१) तस्य च 
वत्वं भवति (अ० ८.२.९)। 'ध्वस्मन्वत्‌ स्यात्‌ ध्वंसनवत्‌* इति 
माधवनिर्वचनानुक्रमणी । 'सं त्वां ध्वस्मन्वदभ्येतु पाथः’ (ऋ० ६.१५.१२) 
इति निगमः । माधवस्तु 'समभ्येतु त्वा ध्वंसनक्रियायुक्तमन्नं धनं च स्पृहणीयं 
सहसत्रसङ्कयाकं मदीये गृहे वर्त्तमानं त्वामनमभ्येतु धनं चेति’  इत्यभाषयत्‌॥ 

( २८ ) जामि-जामेर्गतिकर्मणः (निघ० २.१४) "वसिवपियजि०' 
(उ० ४.१२६) इत्यादिना विहित इञ्‌ बाहुलकाद्‌ भवति। जमति गच्छति 
निम्नं प्रदेशम्‌, गम्यते वा जलार्थिभिः । यद्वा “जनी प्रादुभवि' (दि० आ० 
४०) । अस्मात्‌ 'जनिघसिभ्यामिण्‌' (उ० ४.१३१) इति इणप्रत्ययो 
बाहुलकान्मकारादेशश्च दीर्घः (अ० ३.३.१) | जायतेऽस्मात्‌ पृथिव्यादि, 
जायते वा स्वकारणात्‌ “अग्नेरापः, अत्रयः पृथिवी' (तै० उ० २.१) इति 
श्रुतेः । "जामिवत्‌' इत्यन्ये पठन्ति। निगमदर्शनान्निर्णेय:*॥ 

(२९) आयुधानि-“युध सम्प्रहारे’ (दि आ० ६२)। “घञर्थे 
कविधानम्‌०' (अ० ३.३.५८ वा०) इति कः। आयुध्यन्तेऽनेनेत्यायुधम्‌ । यद्वा 
2000000 अहेड BAe Sil Coes HS प क य स्स्स 


१. मृग्यम्‌। रा 
२. 'समभ्येतु त्वां मदीये वर्द्धमानं ध्वंसनक्रियायुक्तं वचनं स्पृहणीयं सहस्रसंख्याकम्‌' 
इति कोशेषु। वेङ्कटमाधनभाष्यम्‌ (ऋ० ६.१५.१२) अनुसृत्य शोधितम्‌। 

३. ऋ० १.७५.४ दयानन्दः। (सु०)। 

“इगुपधज्ञाप्रीकिरः कः' (अ० ३.१.१३५) इति कर्त्तरि कः । आयुध्यते 
सम्प्रहरति रक्षांसि। जसि आयुधानि। 'इन्द्रे सन्तिष्ठ जनयायुंधानि' (ऋ० 
९.९६.१२), “जामि ब्रुवाण आयुधानि वेति’ (ऋ० १०.८.७) इति च 
निगमौ॥ 

(३०) क्षपः-“क्षप प्रेरणे’ (चु० प०) । कथादिष्वपठितोऽपि “बहुल- 
मेतन्निदर्शनम्‌' (चु० ग० सू०) इत्यस्योदाहरणत्वेन धातुवृत्तो' पठ्यते । असुनि 
णिलोपः । क्षपयति प्रेरयति नाशयति पिपासाम्‌ । 'क्षपो जिन्व॑न्त॒ः पूर्षतीभिर्क्रष्टिभिः' 
(ऋ० १.६४.८) इति निगमः॥ 

(३१ ) अहिः-मेघनामसु निरुक्तम्‌ (१.१०.२१) । गच्छति निम्नं 
प्रदेशम्‌, आभिमुख्येन हन्ति तापम्‌, अहिंसकं वा प्राणिनम्‌ । “पृथिव्या निश्शंशा 
अहिम्‌’ (ऋ० १.८०.१) इत्यत्र 'शश प्लुतगतौ' (भ्वा० प० ४८१) 
सामर्थ्याचचात्रान्तर्णीतण्यर्थः, निर्गमय भूमौ पातयेत्यर्थः । कम्‌ ? उच्यते, अहिं 
मेघं वृष्टिमित्यर्थः इति स्कन्दस्वामिभाष्यम्‌ । उदकं भवितुमर्हति । अन्वेषणीयो 
निगमः२॥ 

( ३२ ) अक्षरम्‌*-निरुक्तं वाड्नामसु (१.४१.४६) । व्याप्नोति जगत्‌, 
अश्यते भुज्यते वा प्राणिभिः, अनक्ति सेचयति भूमिं वा, न क्षरति क्षीयते 
कदाचिदपीति वा। 'तर्तः क्षरत्यक्षर॒म्‌' (ऋ० १.१६४.४२) इति निगमः॥ 

( ३३ ) स्त्रोतः-'स्नु गतौ’ ( भ्वा० प० ६७३) । 'खुरीभ्यां तुट्‌ च' (उ० 
४.२०३) इत्यसुन्‌। स्रवति निम्नं देशम्‌। “धन्वन्‌ स्रोतः कृणुते गातुमूर्मिम्‌' 
(ऋ० १.९५.१०) इति निगमः॥ a 

( ३४ ) तृ्तिः-'तृप प्रेरणे’ (दि० प० ८४), क्तिन्‌। यद्वा 'क्तिचूक्तौ 
च सञ्ज्ञायाम्‌ (अ० ३.३.१७४) इति क्तिच्‌। तृष्यन्ति हि देवतास्तेन तर्पिताः, 
तृप्यन्ति तेन पीतेन प्राणिन इति वा। तथा च श्रुतिः-'मन्यें भेजानो अमृत॑स्य 
तर्हि हिर॑ण्यवर्णा अतृपं य॒दा व:' (शौ० सं० ३.१३.६) । निगमोऽन्वेषणीयः*॥ 

( ३५ ) रसः*-रसतिः शब्दार्थः (भ्वा० प० ४७२) । पचाद्यच्‌ (अ० 
२.१.१३४) । रसति हि तन्मेघपर्वतादिभ्यः पतत्‌। यद्वा रस आस्वादने’ (चु० 

उभ० ३५८) । "पुंसि सञ्ज्ञायां घ:०' (अ० ३.३.११८) । रस्यते आस्वाद्यते 

१. क्षीरतरङ्गिण्याम्‌ (१०.३२५) । २. स्कन्दस्वामिभाष्यानुसारी शोधः। 

३. निरु० १०.४३। प्रासङ्गिकं स्पष्टमुदाहरणं तु-'वृत्रं यर्दिन्द्र शव॒साब॑धीरहिम्‌' 
(ऋ० १.५१.४) इति सम्पद्यते। (सु०)। | 

. निरु० ११.४१। (सु०)। ५. 'विपीतिं तृप्तिम॑श्रुहि' (ऋ० ८.८२.६) | 

६. निघ० २.७ अत्ननामसु। (सु०) । (सु०)। 

जिह्वया लिह्यते इति रसः । यद्वा रसोऽपां गुणः, गुणगुणिनोरभेदोपचारेणाख्यायते, 
मत्वर्थीयस्य लुग्‌ वा रसवान्‌ रसः । यद्वा रसतिरर्चतिकर्मा (निघ० ३.१४), 
पचाद्यच्‌ (अ० ३.१.१३४), अर्च्यते देवतात्वात्‌, अर्च्यतेडनेन देवता इति 
वा। 'आ त्वां विश॒न्त्विन्द॑वः’ (ऋ० ८.९२.२२) इति निगमः१॥ 

( ३६ ) उदकम्‌-'उदकञ्च' (3० २.४०) इत्युणादिसूत्रेण उदकशब्दो 
निपात्यते। क्नुनूप्रत्यये खनतेरुत्पूर्वस्य धातुलोपः । उत्‌खायते तद्‌ वायुना 
विभज्यमानं कर्म, उत्‌खनति वा भूमिं स्वेन वेगेन कर्त्ता। उत्पूर्वस्य वाञ्च- 
तेर्लोपः उदकमिति, उदञ्चतीत्युदकम्‌ । 'उर्दानिषुर्महीरिति तस्मांदुद॒कमुंच्यते' 
(शौ० सं० ३.१३.४) इति, 'स॒मानमेतदुंदकम्‌' (ऋ० १.१६४.५१) इति, 
“मण्डूका इवोदकान्‌' (ऋ० १०.१६६.५) इति, “मण्डूका उदकार्दिव' (ऋ० 
१०.१६६.५) इति च निगमाः॥ 

( ३७) प्रयः-'प्रीञ्‌ तर्पणे’ (क्रया उभ० २)। असुन्‌ (उ० 
४.१९०) । तृप्यन्तेऽनेन देवताः । यद्वा प्रपूर्वात्‌ यच्छतेः' (भ्वा० प० ७१०) 
असुनि टिलोपो बाहुलकात्‌ । प्रकर्षेण यच्छति* प्रय: | ‘आपो न द्वीपं दर्धति 
प्रयौसि' (ऋ० १.१६९.३) इति निगमः॥ 

( ३८ ) सरः-'सृ गतौ' ( भ्वा० प० ६६९) | असुन्‌ (उ० ४.१९०) । 
सरति स्त्रियते वा सरः । “साकं सरौसि त्रिंशत॑म्‌' (ऋ० ८.७७.४) इति निगमः॥ 

( ३९ ) भेषजम्‌*-*भिषज्‌ चिकित्सायाम्‌’ कण्ड्वादिः (प° १८) । 
“पुंसि सञ्ज्ञायां घ:०' (अ० ३.३.११८) । भिषज्यन्त्यनेन भेषजम्‌, 'अनन्ता- 
वसथेतिहभेषजात्‌०' (अ० ५.४.२३) इति निर्देशात्‌ साधुः । आप इद्वा उ 
भेषजीरापों' (ऋ० १०.१३७.६) इति श्रुतिः । 'भेषं रोगं जयति’ इति दुर्गः" । 
यद्वा भेषजमस्मिन्नस्तीति भेषजम्‌ | अर्शआदित्वादच्‌ (अ० ५.२.१२७) । तथा 
'अप्सु मे सोमो अत्रवीदन्तर्विश्वानि भेषजा' (ऋ० १.२३.२०) इति श्रुति: 
निगमोऽन्वेषणीयःऽ॥ 

(४० ) सहः°-सहिरभिभवार्थः (भ्चा० आ० ५९१), अभिभवतिः 


१. रसशब्दस्तु नात्रोपलभ्यते। अतः-'स्वादू रसों मधुपेयो वराय' (ऋ० ६.४४.२१) 
इति साधुतरमुदाहरणम्‌। (सु०)। 

२. “यमतेः' इति मुद्रितेषु। ३. 'गच्छन्ति' इति मुद्रितेषु। 

४. निघ० ३.६ सुखनामसु। निरु १०.७, १०.३६। (सु०) । 

५. अमर० (२.६.५०) क्षीरस्वामी। ६. मा० सं० २१.३३, ३६ दयानन्दः । 

७. निघ० २.९ बलनामसु। निरु० ५-२५ तदर्थे मन्त्रः। निरु ११.९। (सु०)। 

८. 'अभिभवते' इति मुद्रितेषु। 

उष्णमग्निं वा । यद्वा सहो बलं (निघ० २.९), तदस्यास्तीति मत्वर्थीयस्य लुक 
(अ० ५.२.९४ वा०) । बलवत्‌ हि जलम्‌! । 'स॒हदानुं पुरुहूत क्षियन्त॑म्‌ (ऋ० 
३.३०.८) इति निगमः । सकारलोपश्छान्दसः॥ 

(४१) शवः-'टुओश्‍्वि गतिवृद्ध्योः’ (भवा प० ७३६) । 'श्वेः 
सम्प्रसारणञ्च' (उ० ४.१९४) इत्यसुन्‌। श्वयति गच्छति वद्धते वा 
वर्षाकाले । शवतेर्वा गतिकर्मणः' (निघ० २.१४) असुन्‌। शवति गच्छति 
शवः । निगमोऽन्वेषणीयः । माधवेन स्वीये नामनिघण्यै “शवः” इत्येतन्नापाठि, 
“शिवम्‌” “शापम्‌” इत्येते पठिते। द्वितीयमाशसाशिवासु मातृषु प्रतीपं शपत्तद्यो 
वदन्तिः। शिवमिति सनिगमं दृष्टमपि भाषायामपि जळपर्य्यायत्वाद्‌ अत्र 
तत्पर्य्यायेण तस्य पाठे प्रयोजनं मन्दम्‌ । शापमित्येतत्त्वत्यन्ताप्रसिददधम्‌, प्रायः 
पूर्वाचाय्यैंः समाम्नाये अपठितम्‌। अस्य च उदकनामत्वेनाप्रसिद्धत्वात्‌, 
शवस्य ओजः सहः इत्याभ्यां सह प्रसिद्धपाठेऽत्र दृष्टत्वात्‌, प्रायोऽक्षरसाम्याच्च 
लेखकैः प्रायेण शव इति लिखितमिति* । शपन्त्यनेनेति शापम्‌। ‘अकर्त्तरि च 
कारके सञ्ज्ञायाम्‌’ (अ० ३.३.१९) इति घञ्‌। हस्ते ह्युदकमादाय शपन्ति 
मुनय इति श्रूयते॥ 

( ४२ ) यहः”- यातं प्रापतं पिपासितैः, हुतं च यज्ञे देवतात्वात्‌। असुनि 
यातेह्ठयतेश्च द्विधातुजं रूपम्‌, पृषोदरादिः (अ० ६.३.१०९) । निगमोऽ- 
न्वेषणीयः॥ 

( ४३ ) ओजः“-'उन्ज आर्जवे*' (तु० प० २०) । 'उन्जेर्बलोपश्च' 
(उ० ४.१९३) इत्यसुन्‌, बाहुलकादुदकेऽपि भवति। उन्जतेरुक्तपक्षे न्यग्भा- 
वार्थश्च। उब्जतेर्वा नैरुक्तधातोर्वृद्धिकर्मणोऽसुनूप्रत्ययः । उब्जत्यनेनेत्यूर्क्‌*` । 
न्यगूभावयति वा स्ववेगेनानतप्रदेशम्‌, वर्द्धते वा वर्षासु बलवद्वा। 
निगमोऽन्वेषणीयः`९॥ 

(४४) सुखम्‌-सुखावहत्वात्‌ सुखम्‌। "सुखं कस्मात्‌ ? सुहितं 


१. 'बलम्‌' इत्यपपाठः मुद्रितेषु। २. निरु० २.२। (सु०)। 

३. नामानुक्रमणी-पङ्किः ११५। ४. नामानुक्रमणी-पङ्किः १०५। 

५. मृग्यम्‌। 

६. 'द्वितीयमा...लिखितम्‌' इति सन्दर्भः क्वाचित्कः प्रतिभाति ? 

७. निघ० २.९ नलनामसु। (सु०) । ८. निघ० २.९ नलनामसु। (सु) । 
९. निरु० ६.८ बलार्थे मन्त्रपूर्वकं समर्थिता व्युत्पत्तिः । (सु०) । 


१०. द्र०-निरु० ६.८ स्कन्दटीका। 
११. ऋग्वेदभाष्ये (ऋ० २.२२.३) दयानन्दः । (सु०) । 

१.१२ निघण्टु-निर्वचनम्‌ सह // 


> फस्यो वीर 
खेभ्य:' (निरु० ३.१३) इति भाष्ये स्कन्दस्वामी-“सुष्ठ हित खैभ्कः न्य 


हितयोगलक्षणा चतुर्थी (अ० २.३.१३ वा०), इन्द्रियाणामचैतन्यात्‌ सुखा- 
दिभिरसम्बन्थात्‌, अत इयं हेतौ पञ्चमी (अ० २.३.२५), इन्द्रियविषय- 
सन्निकर्षस्य सुखहेतुत्वात्‌ उपपद्यते इन्द्रियाणां हेत्वर्थता । यथाश्रुतसम्बन्धा- 
नुपपत्तेश्च सबन्धयोगिपदान्तराध्याहारः। अतिशयेन हितं पुरुषस्य खरेभ्यः 
रखहेतुकमित्यर्थः । हितं वा पुरुषे आत्मधर्मत्वात्‌ सुखादीनाम्‌, धर्म्यधिकरणत्वाच्च 
धर्माणाम्‌ । अथवा खेभ्य इति चतुर्थ्येव, खशब्देन च “आत्मा मनसा संयुज्यते 
मन इन्द्रियेण” (न्या०वात्स्या० भा० १.१ .४) इति सम्बन्धसम्बन्ध्ात्‌ पुरुष 
एवोच्यते इति यथाश्रुतसम्बन्धः । तथा चोपनिषद्वर्णः-*स एष इह प्रविष्ट आ 
नखाग्रेभ्यो यथा क्षुरः क्षुरधानेऽवहितः स्यात्‌' (बृ० उ० १.४.७) इत्युपक्रम्य 
"प्राणन्नेव प्राणो नाम भवति' (बु० उ० १.४.७) इति प्राणादिशब्दै- 
स्तस्यैवाभिधानं दर्शयति । खं पुनः खनतेः (निरु० ३.१३) ४४०८ -उत्पूर्वस्य 
उत्खनति विनाशयति, किम्‌ ? परब्रह्मप्रापिसुखम्‌। कथम्‌ ? तद्द्वारेण 
ग्राम्यसुखप्रवृत्तेरधोगमनात्‌”` इति सुखम्‌ । निगमोऽन्वेषणीयः॥ 

( ४५ ) क्षत्रम्‌- क्षदिः सौत्रः । 'क्षद स्थैय्ये' इति स्कन्दस्वामी । 
माधवपक्षे क्षदिः शकलीकरणार्थो हिंसार्थश्च। 'क्षद गतिहिंसनयोः' इति 
सुबोधिनीकारः। “गुधृवीपचिवचियमि- [ मनि] -सदिक्षदिभ्यस्त्रः? (उ० 
४.१६८) । वर्षाव्यतिरिक्तेषु ऋतुषु सूर्य्यरश्मिभिराहूता ह्यापो मेघेषु घनी भूताः 
पाषाणवरत्‌ स्थिरा भवन्ति, जलाशयं प्राप्य वा, अश्यते भुज्यते वा, अतिपीतं 
श्लेष्मादि जनयित्वा प्राणिनो हिनस्ति वा, गच्छति निम्नं गम्यते वा तदर्थिभिः । 
यद्वा क्षत्रशब्दो बलनाम | अर्शआद्यच्‌ (अ० ५.२.१२७) | बलवद्धि जलम्‌। 
धननाम वा (निघ० २.१०), तद्धेतुत्वात्ताच्छन्द्यम्‌ । क्षतादन्नवृष्टिकृत्क्लेशात्‌ 
त्रायन्ते इति वा क्षतशब्दात्‌ त्रायतेश्चर क्षत्रम्‌, पृषोदरादिः (अ० ६.३.१०९) । 
'युबं नो येषु वरुण क्षत्रम्‌' (ऋ० ५.६४.६) । बृहच्च बलमन्नं वेति" 
माधवभाष्यम्‌ । “उत द्यावापृथिवी क्षत्रमुरु’ (ऋह० ६.५०.३) इत्यत्र च क्षत्र 
धनमिति इष्टम्‌। उभयमप्युदकं भवितुमर्हति॥ 


१. अयं सुदीर्घसन्दर्भः स्कन्दरीकातः (निरु० ३.१३) उद्ध्रियते। मुद्रितमनुसृत्य 
समशोधि। 
२. अ० ३.२.१३५ सूत्रे ‘क्षदेश्च नियुक्ते’ इति वार्त्तिकेन क्षत्ताशन्दनिर्माणाय प्रतिज्ञातो 


क्षदधातुः। (सु०) । 5 
३. तु०-'क्षतात्किल त्रायत इत्युदग्रः क्षत्रस्य शब्दो भुवनेषु रूढः'-रघुवंशम्‌ २.५३। 
(सु०) । 


४. “बलं महच्चान्नम्‌’ इति वेङ्कटमाधवः (ऋ० ५.६४.६) | 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


८२ निघण्टु-निर्वचनम्‌ १.१२ 


( ४६ ) आवयाः- आङ्पूर्वात्‌ “वी गतिव्यापिप्रजनकान्त्यसनखादनेषु' 
(अदा० प० ४१) इत्यस्मात्‌ “इणश्चासिः' (उ० ४.२२३) इति बाहुलकाद- 
सिप्रत्ययः । उपसर्गश्च धात्वर्थानुवर्तकः आभिमुख्यार्थो वा, अस्यते वीयते 
आभिमुख्येन गम्यते इति वा आवयाः । निगमोऽन्वेषणीयः॥ 

(४७) शुभम्‌-'शुभ दीप्तौ’ (भ्वा० आ० ५०१) । क्विपूप्रत्ययः। 
शोभते दीप्यते स्वेन तेजसा देवतात्वात्‌ | द्वितीयैकवचनस्य प्रयोगो यथादृष्टम्‌ । 
'शुभं पृक्षमिषमूर्जं वह॑न्ता’ (ऋ० ६.६२.४), 'इषं जर्नाय वहथः शुभस्पतीः' 
(ऋह० १०.४०.४), 'द्रव॑तृपाणी शुभ॑स्पती’ (ऋ० १.३.१) इति च निगमाः॥ 

( ४८ ) यादुः-*या प्रापणे’ (अदा० प० ४२) । ` भृमृशीतृदृचरित्स- 
रिंतनिधनिमिमस्जिभ्य उ:' (उ० १.७) इति बाहुलकादुप्रत्ययो दुडागमश्च। 
याति निम्नं प्रदेशं यादुः। “यादुः स्याद्‌ गमनक्रियम्‌” इति माधवः। 
तदानीमुप्रत्ययो बाहुलकात्‌ । “ददाति मह्यं यादुंरी' (ऋ० १.१२६.६) इत्यत्र 
स्कन्दस्वामी-“यादुरित्युदकनाम, रो मत्वर्थीयः’ इति॥ 

(४९ ) भूतम्‌- भू सत्तायाम्‌’ (भ्वा० प० १) निष्ठातकारः कर्त्तरिं। 
पूर्वमेव सत्‌ भूतं प्रथमदुष्टत्वात्‌। “अप एव ससर्जादौ तासु नीजमवासृजत्‌' 
(मनु० १.८) इति मनुः। अथवा भू प्राप्तावात्मनेपदी’ (चु० २७१) इति 
धातुः | प्राप्यं पिपासितैः। यद्वा पञ्चसु पृथिव्यादिषु महाभूतेष्वन्तर्भावात्‌ 
भूतमित्युच्यते । “मातान्तरिक्षं निर्मीयन्ते अस्मिन्‌ भूतानि’ (निरु० २.८) इति 
निरुक्त एवोदाहरणम्‌ । निगमोऽन्वेषणीयः॥ 

( ५० ) भुवनम्‌ः- भू सत्तायाम्‌’ ( भ्वा० प० १) । ' भूसुधूञ्भ्रस्जिभ्य- 
श्छन्दसि’ (उ० २.८१) इति क्युनूप्रत्ययः, उवडादेशः । भवन्त्यनेन सर्वे 
पदार्था इति भुवनम्‌। “य इमा विश्वा भुव॑नानि जुह्वत्‌? (ऋ० १०.८१.१), 
“इमा च विश्वा भुर्वनान्यस्य' (ऋ० ३.५५.१९) इति च निगमौ॥ 

(५१ ) भविष्यत्‌. भवतेरेव। ‘लृट्‌ शेषे च' (अ० ३.३.१३) इति लृट्‌ 
"लृटः सद्‌ वा! (३० ३.३.१४), “स्यतासी लुलुटो:' (अ० ३.१.३३) 
इडागमः (अ० ७.२.३५) । जलं हि आगामिन्यपि काले विद्यते, प्रलयेऽपि 
जलत्वस्य नाशाभावात्‌। निगमोऽन्वेषणीयः॥ 

( ५२ ) महतू-'मह पूजायाम्‌’ भूवादिः (प० ४८५) कथादिश्च (चु? 
उभ० २९२) | अस्मात्‌ “वर्त्तमाने पृषद्बृहन्महञ्जगच्छतृनच्च' (उ० २.८५) 
इति निपातनम्‌। महति महयति वा देवतामनेन पुरुषस्येति महत्‌, मह्यते वा 
देवतात्वात्‌। यद्वा मानेन स्वगतेन परिमाणेन अन्यान्‌ स्वस्मादूनप्रमाणान्‌ 


१. मृग्यम्‌। २. निरु० १०.५ लोकार्थे उद्ध्रियते मन्त्रः। (सु०)। 

पदार्थान्‌ जहाति अतिक्रामति 'दशोत्तराण्यावरणानि सप्त" इत्यत्र विष्णुपुराणे 
सर्वमहत्त्वं जलतत्त्वस्योक्तम्‌। मानशब्दाज्नहातेश्च पृषोदरादित्वाद्‌ (अ० 
६.३.१०९) रूपसिद्धिः । "महत्तदुल्बं स्थविरं तदासीत्‌? (ऋ० १०.५१.१) 
इति निगमः॥ 

( ५३ ) आपः-एतदुक्तसमानार्थम्‌। कृत्स्नं ताभिर्हि व्यास्तम्‌, आप्नोतेः 
सङ्ग्रहकर्मकत्वात्‌ । तथा चाथर्वणिका श्रुतिः-'आपो अग्रे विश्व॑मावन्‌' (शौ० 
सं० ४.२.६) इति। यद्वा कर्मणि क्विप्‌, इन्द्रेण आप्ता आपः, तदाप्नोतीन्द्रो 
वा। 'तर्दाप्नोदिन्द्रो वो य॒तीस्तस्मांदापो अनु ष्ठन' (शौ० सं० ३.१३.२) इति 
श्रुतिः । 'आपो हि छा म॑योभुव॒ः' (ऋ० १०.९.१) इति निगमः॥ 

(५४) व्योम-निरुक्तमन्तरिक्षनामसु। व्यवति प्राणिनः संवृणोति 
भूमिमिति वा। निगमोऽन्वेषणीयः॥ 

( ५५ ) यशः*-'अशू व्याप्तौ' (स्वा० आ० १८) “अश भोजने' (क्र्या० 
प० ५४) । ' अशेर्देवने युट्‌ च' (उ० ४.१९२) इत्येतस्माद्‌ नाहुळकादुदकेऽपि 
भवति । 'अशेर्युट्‌ च” इत्येव श्रीभोजदेवः । अश्नुते व्याप्नोति जगत्‌, अश्यते 
वा प्राणिभिः । “तिर्य्यग्‌ बिलश्चम॒स ऊदर्ध्वबुंध्नो यस्मिन्‌ यशो निहितं 
विश्वरूपम्‌ । अत्रासत ऋष॑यः सप्त साकं ये अस्य गोपा म॑ह॒तो न॑भूवुः' (शौ० 
सं० १०.२६.९) इति निगमः॥ १» 

( ५६ ) महः-महदित्यनेन समानम्‌ । अत्रासुन्‌प्रत्ययः (उ० ४.१९०) | 
'मह्णा जिनोर्षि महिनि’ (ऋ० ५.८४.१) इति निगम: । “महो अर्णः' (क्रू 
१.३.१२, निरु० ११.२७) इत्यत्र 'मह उदकनाम” इति स्कन्दस्वामी । 


` “महोभ्यः स्वाहा’ (तै० सं० ७.४.१४.१) इति च॥ 


( ५७ ) सर्णीकम्‌- “स्‌ गतौ’ (भ्वा० प० ६६९) । 'सर्त्तेर्नुम्‌ च' (उ० 
४.२४) इतीकनूप्रत्ययः । अधिकृतं कित्त्वन्तु बाहुलकान्न भवति, गुण: | धावति 
सर्णीकम्‌। “सलिलाय॑ त्वा सर्णीकाय त्वा सतींकाय त्वा* इति निगमः॥ 

( ५८ ) स्वृतीकम्‌-'स्वृ शब्दोपतापयोः' (भ्वा० प० ६६६) स्वर- 


१. मृग्यम्‌। २. निघ० १.३.३। निरु० ११.४० अन्तरिक्षार्थे मन्त्रः । (सु०) 
३. निघ० २.७ अन्ननामसु। तत्रैव २.९ धननामसु। (सु०)। 
भोजीयव्याकरण इदं सूत्रं नास्ति। यजेः श च' (स० क० २.१.३२२) इति “यशः' 
साध्यते तत्र। 'अशेर्धने युट्‌ च' (द० उ० ९.५१) इति दशपाद्या माणिक्यदेववृत्तौ 
क्वचित्‌ 'धने' पदं त्यज्यते। 'अशेर्भगे युट्‌ च' (६२२) इति श्वे०। 


“५. „ “महदत्र मेघ उदकमिति प्रज्ञायते? इति स्कन्दटीका (निरु ११.२७)। 


६. चतुर्विंशं ब्राह्मणम्‌ ४.४.६.२। (सु०)। 

तिर्गत्यर्थः (निघ० २-१४), अर्चतिकर्मा च (निघ० ३.१४) । *अलीकादयश्च' 
(उ० ४.२६) इतीकनुप्रत्ययान्तेषु द्रष्टव्यः, निपातनाच्नुगागमः । शाब्दं करोति, 
गच्छति, पूज्यन्तेऽनेन देवताः, पूज्यते वा स्वयं देवतात्वात्‌ इति स्वृतीकम्‌। 
निगमोऽन्वेषणीयः॥ “सतीकम्‌' इति केचित्‌ पठन्ति। 'षद्लू विशरण- 
गात्यवसादनेषु' (भ्वा० प० ५९३) पूर्ववदीकन्‌ (उ० ४-२६), दकारस्य 
तकारः | गच्छति अवसीदति कुड्यानि, अनेनेति वा। “सतींकाय त्वा' (ते० 
सं० ४.४.६.२) इति पूर्वमुक्तो निगमः । अत्र सशब्देऽवग्रहकरणं` पदकारा- 
'णामभिप्रायस्य वैचित्र्यात्‌॥ 

( ५९ ) सतीनम्‌-पूर्ववत्‌ सर्वम्‌, दकारस्य तकारोऽपि निपातनात्‌ । यद्वा 
सती शोभना असौ, सामर्थ्याद्‌ माध्यमिका वाक्‌, सा ईना ईश्वरा अस्य तत्‌ 
सतीनम्‌, 'सञ्ज्ञापूरण्योश्च' (अ० ६.३.३७) इति पुंवद्भावनिषेधः । अथो 
सतीनक॑ङ्कतः' (ऋ० १.१९१.१) इति निगमः। “सतीनसंत्वा हव्यो भरेषु' 
(त्रः० १.१००.१) इति च॥ 

( ६० ) गहनम्‌-“गाहू विलोडने’ (भ्वा० आ० ४३२) । युच्‌ नहुलम्‌' 
(उ० २.७९) इति युचूप्रत्ययः, बहुलवचनाद्‌भ्रस्वत्वम्‌ । अवगाह्यते प्राणिभिः 
गाहनम्‌ । “अम्भः किमांसीद्‌ गह॑नं गभीरम्‌’ (ऋ० १०.१२९.१) इति निगमः। 
अत्राम्भः गभीरमित्येते निरुक्त्या योजनीये॥ 

( ६९ ) गभीरम्‌ गमेर्धातोः “गभीरगम्भीरौ' (उ० ४.३६) इति नुगागमः 
ईरनूप्रत्ययो मकारलोपश्च निपात्यते । गच्छति यज्ञेष्वाहतं वसतीवर्य्यादिरूपेण। 
“पर्षि दीने गंभीर औँ' (ऋ० ८.६७.११), “न तं गूहन्ति स्र॒वतो गभीराः' 
(ऋह० १०.१०८.४) इति च निगमौ॥ 

(६२) गम्भरम्‌-“कृदरादयश्च' (उ० ५.४१) इत्यरप्रत्ययान्तेषु 
द्रशव्यः । निपातनाद्‌ गमेररन्‌ भडागमश्च। पूर्ववदर्थः । यद्वा “ग्रह उपादाने 
(क्रया उभ० ६४) पूर्ववदरन्‌, 'हग्रहोर्भश्छन्दसि' (अ० ८.२.३२ वा०) | 
रेफस्य मकारो बाहुलकात्‌ स चाकारात्‌ परः। गृह्यते वसतीवर्य्यादित्वेन । 
“गम्भरेषु प्रतिष्ठाम्‌’ (ऋ० १०.१०६.९) इति निगमः॥ 

(६३ ) ईम्‌- अव्ययमिदम्‌। “वि यदञ्राँ अज॑थ नाव॑ ई यथा' (ऋ० 
५.५४.४) इति निगमः । बहुषु पाठेषु 'कम्‌' इति दृश्यते, तल्लिपिश्रमतः' । 
SMES © 
१. 'सतींकायेति स-तीकाय' इति पदपाठः। 

२. निरुक्तकारः स्वयमेव निरु० ४.१८ मध्ये कशब्दम्‌ उदकार्थे निराह। (सु?) ' 
क्वचित्‌ “कम्‌ इत्यधिकं पठ्यते। 

१.१२ निघण्टु-निर्वचनम्‌ ८५ 
( ६४ ) अन्नम्‌- अन प्राणने’ ( अदा० प० ६ ३) । 'कृवृजूसिद्रुपन्यभि- 


_स्वपिभ्यो नित्‌' (उ० ३.१०) इति नप्रत्यय: । अन्यते प्राण्यते प्रजाभिः, न 


हिं कदाचिदपि जलेन विना जीवन्ति प्राणिनः । 

अस्य शोषादयो दोषा भवन्ति यदलाभतः। 

न हिं तोयाद्‌ विना तृप्ति: स्वस्थस्याप्यातुरस्य च॥ इति वाग्भटः । 

अत्तेर्वा निष्ठातकारः, “अन्नाण्ण:' (अ० ४.४.८५) इति निर्देशात 
जग्ध्यादेशाभावः, अद्यते स्म। अन्नहेतुत्वाद्वा अन्नमित्युच्यते?। “हिरण्यदा 
द॑दत्यन्न॑मस्मै' (ऋ० २.३५.१०) इति निगमः॥ र 

(६५) हविः-'हु दानादनयोः' (जु० प० १)। ' अर्चिशुचिहु- 
सृपिच्छादिच्छर्दिभ्य इसिः' (उ० २.११०) इति इसिप्रत्यय:। दीयते 
पिपासितेभ्यः, आदीयते वा जनैरुपभोगाय। अथवा हूयते देवतोद्देशेन, 
प्रक्षिप्यते वैश्वानरे हविरिदं जुहोमीत्यादिमन्त्रैः । 'हविषां जारो अपां पिर्पसि' 
(ऋह० १.४६.४), “विश्व॑कर्मन्‌ हविर्षा वावृधानः' (ऋ० १०.८१.६) इति 
च निगमौ॥ 

( ६६ ) सदार, ( ६७ ) सदनम्‌-'षदूल्‌ विशरणगत्यवसादनेषु' ( भ्वा० 
प० ५९३) | पूर्वत्र 'मनिन्‌०' (उ० ४.१४६) इति मनिनप्रत्यय: | उत्तरत्र 
“युच्‌ बहुलम्‌ (उ० २.७९) इति युच्‌। विशीर्य्यते शिलादिषु पातात्‌, 
विशीर्य्यन्तेऽनेन कुड्यादय इति वा, गच्छति वागच्छति निम्नम्‌, गम्यते वा 
प्राणिभिः, अवसादयति पिपासायुक्तं वा। “हविर्हविष्मो महि सद्य दैव्यम्‌' 
(ऋ० ९.८३.५) इति निगमः॥ 

( ६८ ) ऋतम्‌*, (६९ ) योनिः-'यु मिश्रणे०' (अदा० प० २६)। 
“वहिश्रिश्चुयुद्रुग्लाहात्वरिभ्यो नित्‌’ (उ० ४.५२) इति नित्प्रत्ययः। युतं 
मिश्रितं सम्पृक्तं सर्वपदार्थैः | यद्वा वेतेर्वकारस्य उकारः, स च ईकारात्परः 
यणादेशः, स एव प्रत्ययः । परिवीतं हि जलं वायुना तीरेण वा। यद्वा योनिः 
कारणमन्नस्य । 'वृष्टेरनं ततः प्रजाः' (मनु० ३.७६) इति हि स्मृतिः । “चर॑त्‌ 
प्रियस्य योनिषु प्रियः सन्‌? (ऋ० १०.१२३.५), “त्वचं पृञ्चन्त्युपरस्य योनौ’ 
१. 'अन्नान्न' इति मुदद्रितेषु। २. आमायुर्घृतमितिवल्लक्षणावृत्त्या । (सु०) । 
३. निघ० २.१७ संग्रामनामसु, नि० ३.४ गृहनामसु सद्मनी इति निघ० ३.३० 

द्यावापृथिवीनामसु। (सु०) । 

४. ऋतमित्युदकनाम। देशं देशं प्रत्यृतत्वात्‌। अत एव ऋतावरीरिति नदीनाम। द्र०- 
मन्त्रपुरःसरं निरुक्तम्‌ २.२५। (सु०)। 
५. “मितम्‌' इति मुद्रितेषु। 

(ऋह० १.७९.३) इति च निगमौ॥ 

(७०) ऋतस्य योनिः-यज्ञस्य योनिः, नह्युदकेन विना कश्चिदपि 
यज्ञः क्तु शक्यते । ऋतस्य आगामिनो वर्षजलस्य योनिर्वा। आदित्यो भौमं 
रसं रश्मिनादत्ते पुनवर्षाकाले वर्षति। तथा [च] 'सहस्नगुणमुत्स्नष्टुमादत्ते हि 
रसं रवि: इत्युक्तम्‌। "अस्य योनिर्भवति' इति माधवः। “ऋतस्य 
योनिमासंद:'* (ऋ० ५.२१.४), “ऋतस्य योना गर्भे सुजातम्‌’ (त्र 
१.६५.२) इति निगमौ॥ 

( ७९ ) सत्यम्‌*-सत्सु भवम्‌ भवेच्छन्दसि' (अ० ४.४.११०) इति 
यत्‌। यद्वा सत्सु साधुः “तत्र साधुः’ (अ० ४.४.९८) इति यत्‌ । सतोऽहमिति 
वा “छन्दसि च' (अ० ५.१.६६) इति यः। *विद्युदसिविद्यामयाद्भयानभृता- 
त्सत्यमुपैति'२, “ऋतात्‌ सत्यमुपागात्‌?' इति च निगमौ॥ 

(७२ ) नीरम्‌-“णीज्‌ प्रापणे’ (भ्वा० उभ० ६४२) । 'स्फायितञ्चिव- 
ञ्चिशकि०' (उ० २.१३) इत्यादिना रनूप्रत्ययः। नयति प्रापयति शुद्धम्‌, 
नीयते वा पुरुषेण स्वाभिमतकार्य्य॑सम्पादनाय। निगमोऽन्वेषणीयः॥ 

(७३ ) रयिः६-'रीडू्‌ गतौ" (दिवा? आ० २८) । “अच इः' (उ० 
४.१४०) इति इप्रत्ययः, गुणः । रीयते गच्छति रयिः। यद्वा रातेः (अदा० 
प० ५०) इप्रत्यये बाहुलकात्‌ युगागमो धातोर्हस्वश्च। दीयते पिपासितेभ्यः । 
निरामोऽन्वेषणीयः“॥ 

( ७४ ) सत्‌-'अस भुवि’ (अदा० प० ५८) । लटः शतरि “श्नसोरल्लोपः' 
(अ० ६.४.१११) सत्‌। सर्वदा विद्यमानं प्रलयेऽपि नाशाभावात्‌। “सदसि 
भूयाः इति निगमः॥ 

(७५) पूर्णम्‌-'पृ पालनपूरणयोः’ (जु० प० ४) । निष्ठातकारः। 
“उदोष्ट्यपूर्वस्य' (अ० ७.१.१०२), “हलि च' (अ० ८.२.७७), *रदाभ्याम्‌० 
(अ० ८.२.४२) इति निष्ठानत्वम्‌, “रषाभ्यां नो णः०' (अ० ८.४.१) इति 


१. रघुवंशम्‌ १.१८। (सु०)। २. मृग्यम्‌। 

३. सातवळेकरसंस्करणे “ससस्य योनिमासदः? इति पाठः "ऋतस्य योनिंमासद॑म्‌' (ऋ° 
३.६२.१३) इति भवति निगमः। (सु०) । 

४. निघ० ३.१० सत्यनामसु। (सु०) । 

५. ऋ० १.१०५.१२ मन्त्रे दयानन्दः। (सु०) । 

६. निघ० २.९ धननामसु, निरु ४.१६। (सु०) । 

७. "रीङ्‌ खवणे' इति पाणिनीये धातुपाठे। 

८. "एष वै रयि-(=जलं) -वैश्वानरः'-श० ब्रा० १०.६.१.५। (सु०) । 

'णत्वम्‌, पूर्णम्‌ । रक्षितं सेत्वादिना, तदर्थिभि: पूरितं वा कयहादिषु। यद्वा “पूरी 
आप्यायने', दिवादिः (आ० ४२) चुरादिश्च (उभ० २२६)। “वा 
दान्तशान्तपूर्णदस्त०' (अ० ७.२.२७) इत्यादिना निपातितम्‌, उपभोगक्षीणं 
आप्यायितम्‌ । “पुर्ण पूर्णेन॑ सिच्यते? (शौ० सं० १०.८.२९ ) इति निगमः॥ 

(७६) सर्वम्‌-'सृ गतौ' (भ्वा० प० ६६९) । “सर्वनिघुष्वरिष्वलष्व- 
शिवपट्वप्रह्वेष्वा अतन्त्रे' (उ० १.१५३) इति निपातितम्‌। अतन्त्र 
अकर्ततरीत्यर्थः । सृतमनेन । यद्वा बाहुलकात्‌ कर्त्तरि भवति, सर्वम्‌ । उभयत्रापि 
पचाद्यच्‌ (अ० ३.१.१३४) । हिनस्ति पिपासामुष्णं वा । “सर्वमसि सर्वं मे 
भूयाः' (तै० सं० १.६.५.१) इति निगमः॥ 

(७७) अक्षितम्‌- 'क्षि क्षये’ (भ्वा० प० १४५) । भावे निष्ठातकारः | 
क्षितं क्षयः, स यस्य न विद्यते, तदक्षितम्‌। सर्वदा सर्वैरुपभुज्यमानमपि 
स्वमहत्तया उपर्य्युपरि वर्षणाद्‌ वा क्षयरहितमित्यर्थः । "क्षियः, निष्ठायामण्यदर्थे, 
वाक्रोशदैन्ययोः' (अ० ६.४.५९-६१) इति विहितो दीर्घः । अत्र च भावो 
ण्यदर्थः, तस्मात्‌ स न भवति। दीर्घाभावात्‌ "क्षियो दीर्घात्‌? (अ० ८.२.४६) 
इति निष्ठानत्वमपि न भवति। 'उत्समक्षितं व्यच॑न्त्ति' (शौ० सं० ४.२७.२), 
“समानमर्थमक्षितम्‌' (ऋ० १.१३०.५), “अक्षितमत्यै जुहोमि स्वाहा'* इति 
च निगमाः॥ 

( ७८ ) बर्हिः-निगमोऽन्वेष्यः। 'बृहेर्नलोपश्च' (उ० २.१११) 
इत्यादिना पूर्ववत्‌ साध्यम्‌॥ 

( ७९ ) नामी-नमतेः (भ्वा० प० ७०८), 'मनिन्‌०' (उ० ४.१४६) 
इति मनिनूप्रत्यये धातोर्मलोपो दीर्घश्च निपात्यते*। नम्यते पुरुषैर्देवतात्वात्‌। 
णिजन्ते वा निपातनम्‌। नमयति नदीतीरनिकटवर््तिनो वेतसादीन्‌। अथवा 
“अम गत्यादिषु' भ्वादिः (प० ३१४) “अम रोगे’ चुरादिः (उभ० १८९), 
नजूपूर्वः, अस्मान्निपातनं पूर्ववत्‌ । न अमन्ति गच्छन्त्यनेन । न हि स््नानपानो- 
पयोगिजले विद्यमाने प्राणिनोऽन्यत्र गच्छन्ति । तथाहि- श्रोत्रियसजलनदीप्रभृतिषु 
विद्यमानेष्वेन वासो विधत्तः इति स्मृतिः। न आमयत्यनेन, रोगी न 
भवत्यनेनेत्यर्थः । “आपों अमीव॒चात॑नीः? (ऋ० १०.१३७.६) इति श्रुतिः। 
“नामानि यह्णो अधि येषु वर्द्धति' (ऋ० ९.७५.१), “दधाना नाम॑ य॒ज्ञिय॑म्‌' 
(त्र० १.६.४) इति च निगमौ॥ 


१. मृग्यम्‌। २. निध० १.३ अन्तरिक्षनामसु। निरु ८.९। (सु०) । 
३. निरु० ३.२२, ४.२५। (सु०)। 
४. “नामनूसीमन्‌०' (उ० ४.१५२) इत्यनेन निपात्यते। (सु०)। 

( ८० ) सर्पिः-'०सृप्लू गतौ’ (भ्वा० प० ७०९) । 'अर्चिशुचिहुसृपि- 
च्छादिच्छर्दिभ्य इसिः' (उ० २.११०) इति इसिप्रत्ययः । सर्पति द्रवद्रव्यत्वात्‌ । 
निगमो5न्वेषणीय:॥ 

(८९ ) अपः-'आप्ळु व्याप्ती! (स्वा० प० १५) ।“आपः कर्माख्यायां 
हृस्वो नुट्‌ च वा' (उ० ४.२०९) इत्यसुन्‌प्रत्ययो बाहुलकात्‌ जलेऽपि भवति 
अपः। आप इत्यनेन समानार्थम्‌। 'ब॒ह्वीनां गर्भो अपसामुपस्थांत्‌? (ऋ० 
१.९५.४), “जामीनाम॒ग्निरपसि स्वसृणाम्‌' (ऋ० ३.१.११) इति च निगमौ॥ 

(८२ ) पवित्रम्‌-'पूञ्‌ पवने' (क्र्या० उभ० १०) । “पुवः सञ्ज्ञायाम्‌' 
(अ० ३.२.१८५) इति करणे इत्रप्रत्ययः । पुनात्यनेनात्मानं स्त्रातः। अथवा 
“कर्त्तरि चर्षिदेवतयोः? (अ० ३.२.१८६) इत्यपां देवतात्वात्‌ कर्त्तरि इत्रप्रत्ययः । 
पुनाति पापकृतः। तथा च मनुः- 

ज्ञानं तपोऽय्निराहारो मृन्मनो वार्युपाञ्जनम्‌। 

वायुः कर्मार्ककालौ च शुद्धेः कर्त्तूणि देहिनाम्‌॥ (५.१०५) इति। 

“श॒तप॑वित्राः स्व॒धया मद॑न्तीः? (ऋ० ७.४७.३) इति निगमः॥ 

(८३) अमृतम्‌*-नञपूर्वात्‌ म्रियतेर्धातोः (तुदा० आ० ११३) 
“तनिमृङ्भ्यां किच्च' (उ० ३.८८) इति तनूप्रत्ययः । न म्रियन्ते हि प्राणिनोऽनेन 
पीतेन। अथवात्यन्तस्वादुरसत्वादमृतमित्युच्यते, तथा “अमृता ह्यापः? (श० 
ब्रा० ३.९.४.१६) इति श्रुतिः। 'यत्रां सुपर्णा अमृत॑स्य भागम्‌’ (ऋण 
१.१६४.२१) इति निगमः॥ 

( ८४ ) इन्दुः-*ञिइन्धी दीप्तौ?" (रु० आ० ११) अस्मात्‌ 'उन्देरिच्चादेः' 
(उ० १.१२) इति विधीयमान उप्रत्ययो बाहुलकाद्‌ भवति, धकारस्य 
दकारश्च । इन्द्धे दीप्यते स्वेन तेजसा देवतात्वात्‌। यद्वा “उन्दी क्लेदने? (रु० 
प० १९) । 'उन्देरिच्चादेः' (उ० १.१२) इत्युप्रत्ययः आदेरिदादेशश्च उनत्ति 
भूमिमिन्दुः । यद्वा इदि परमैश्वर्य्ये' (भ्वा० प० ५१) । अस्मादुप्रत्ययः | 

परमेश्वरो हि जलं देवतात्वात्‌, प्राणिनां प्राणनस्य जीवनस्य च तदा- 
यत्तत्वाच्च। निगमोऽन्वेषणीयः॥ 
(८५) हेम-हिरण्यनामसु व्याख्यातम्‌*। हिनोति गच्छति निम्न 

निघ० १.२ हिरण्यनामसु, निरु० २.२०, ३.११, ८.२०। (सु?) | 
निघ० ३.१७ यज्ञनामसु। (सु०) । 

चन्द्रार्थेऽपि इन्धधातोर्व्युत्पादित इन्दुः (निरु० १०.४२) । ( सु० ) । 
निघ० १.२.१। (सु०)। 


X ९० ९० २० 

प्रदेशम्‌, गम्यते वा तदर्थिभिः, वर्द्धते वा `वर्षासु। निगमोऽन्वेषणीयः॥ 

(८६ ) स्वः“ सुपूर्वादर्तेरन्तर्भावितण्यर्थात्‌ 'अन्येभ्योऽपि दृश्यन्ते” 
(अ० ३.२.७५) इति विच्‌, गुणः 'स्वरादिनिपातमव्ययम' (अ० १.१.३६) 
सुपो लुक, रेफस्य विसर्जनीयः । अनावृष््यादिजनितं लेशं सुष्ट शोभत 
गमयति नाशयति, स्वः । यद्वा केवलादेव स्वार्थे णिच * अपिशब्दः सर्वोपाधि- 
व्यभिचारार्थः' (अ० ३.२.७५ काशिका) इत्युक्तेरिशर्थसिद्धि: । अरणं गमनं 
दोषरहितत्वेन शोभनं यस्य, सुष्ठु गच्छति निम्नं प्रदेशमिति वा, सुष्ठु 
प्राणिभिर्गम्यते इति वा, स्वः । अकारान्तमप्यस्ति। सुपूर्वाद्रमतेश्च बाहुलकाद्‌ 
भवति। "आविः स्व॑ः कृणुते गूह॑ते बुसम्‌' (ऋ० १०. २७. २४), “स्वपः 
सिर्षासत्रथिरो गविष्टिषु' (ऋ० ९.७६.२) इति च रेफान्तस्य निगमौ । ' आसु 
स्वासु वंस॑गः' (त्रः० १०.१४४.३) इत्यकारान्तस्य । समाम्नायपाठ उभयत्र 
समानः॥ 

( ८७ ) सर्गाः-'सृज विसर्गे’ (तु० प० १२४) । कर्मणि घञ्‌। सृज्यते 
मेधैर्विसृज्यत इति सर्गः, जसि सर्गाः२। यद्वा सर्गो वेगः, अर्शआदित्वादच्‌ 
(अ० ५.२.१२७) । वेगवन्ति हि जलानि। “सगींसोऽव॒ताँ ईव' (ऋण 
१०.२५.४) इति निगमः॥ 

(८८ ) शम्बरम्‌*-सम्पूर्वाद्‌ वृणोतेः (स्वा० उभ० ८) “ग्रहवृदू- 
निश्चिगमश्च' (अ० ३.३.५८) इत्यप्‌ । संत्रियते मेधैः । यद्वा पचाद्यच्‌ (अ० 
३.१.१२४), संवृणोति हि भूमिं संवरम्‌। पृषोदरादित्वात्‌ (अ० ६.३.१०९) 
शम्बरम्‌। यद्वा शम्बो वज्रो निरुक्तो मेघनामसु (१.१०.१४) । तद्वानपीन्द्रः 
शम्बः, मत्वर्थीयस्य लुक्‌ । “रा दाने! (अदा० प० ५०) शम्बेनेन्द्रेण दीयते 
शम्बरः । 'घञर्थे कविधानम्‌०' (अ० ३.३.५८ वा०) इत्यस्योपलक्षणार्थत्वात 
क:। यद्वा शञ्च तद्वरञ्च शम्बरः | शमनं च रोगाणामुत्कृष्टञ्च सर्वपदार्थेषु 
इत्यर्थः । “शम्बरं सम्बरं जलम्‌ इति माधवः । “अतिथिग्वाय शम्बरं गिरेरुग्रो 


अर्वाभरत्‌’ (ऋ० १.१३०.७) इति निगमः॥ 


क se elon व्य NE 

१. हिरण्यवर्णानां सिकतानां वाहिनीत्वाद्‌ हिरण्यवर्णा नद्यो निघण्यै १.१७। तत्स्थं 
जलमपि हेम इति प्रतीमः। (सु०)। 

- निघ० १.४ साधारणनामसु। (सु०)। 

३. वस्तुतस्तु सृष्यादौ आप एव भूतानि सृजन्तीति ताः रार्गाः। यथोक्तम्‌ ऋग्वेदे 
(१०.१२१.७)-'आपों ह यदबृहतीर्विश्व॒मायन्‌ गर्भ दर्धाना जनर्यन्तीरग्रिम्‌' । 
मनुस्मृती (१.८)-'अप एव ससर्जादौ तासु बीजमवासृजत्‌'। (सु०) । > 


४. निघ० १.१० मेघनामसु। (सु०) । ५. मृग्यम्‌। 

(८९) अभ्वम्‌-आङ्पूर्वात्‌ भवतेः क इत्येष बाहुलकाद्‌ भवति, 
उपसर्गहृस्वत्वञ्च। "छन्दस्युभयथा' (अ० ६.४.८६) इति सुपि भूसुधि- 
योर्विधीयमानो यणादेशो व्यत्ययेन कप्रत्ययेऽपि भवति। आ समन्ताद्‌ भवति 
विद्यते अभ्वम्‌। 'अभ्वमा भवति’ इति माधवः । सनेम्यभ्वं म॒रुतों जुनन्ति' 
(त्र १.१६९.३) इति निगमः॥ 

(९०) वपुःर-“डुवप बीजसन्ताने०' (भ्वा उभ० ७२९)। 
“अर्चिपृवपियजितनिधनितपिभ्यो नित्‌' (उ० २.११९) इत्युसिप्रत्ययः। 
उप्यतेऽनेन बीजम्‌, बीजवपने हिं जलं साधकतमं भवति। “चरिष्ण्वपूर्चिर्व- 
पषामिंदेक॑म्‌' (ऋ० ४.७.९) इति निगमः॥ 

(९१) अम्बु-अन्तरिक्षनाम्नोऽम्बरशन्दस्य निर्वचने विस्तरेणोक्तम्‌ 
(१.३.१) । निगमोऽन्वेषणीयः॥ 

(९२) तोयम्‌-तवतेर्वृद्धिकर्मणः (निरु ९.२५) 'अघ्न्यादयश्च' 
(उ० ४.११३) इति यत्‌प्रत्ययो निपातितो द्रष्टव्यः | वदधते वर्षासु । “तुदति 
[तौति वा] तोयम्‌’ (अमर० १.९.४) इति क्षीरस्वामी । तुदतेः पूर्ववद्‌ 
यतृप्रत्यये निपातनाद्‌ दकारलोपो गुणः*। यद्वा तुदः^ सौत्र आवरणार्थः' । 
“तोयेन जीवद्भ्य: ससर्ज भूम्याम्‌’ (तै० आ० १०.१.१) इति निगमः॥ 

( ९३) तूयम्‌ पूर्ववन्निपातनाद्‌ रूपसिद्धिः । उकारस्य दीर्घः (२० 
६.३.१३६) । निगमोऽन्वेषणीयः॥ 

(९४) कृपीटम्‌-'कृपू सामर्थ्ये' (भ्वा० आ० ५१२) । ‘कृतृकृपिभ्यः 
कीरन्‌' (उ० ४.१८६) इति कीरन्‌प्रत्ययः | “कृपो रो छः” (अ० ८.२.१८) 
इत्यत्र, काशिकावृत्तिः “कृपणकृपीरकर्पूरादयोऽपि क्रपेरेव द्रष्टव्याः । उणादयो 
बहुलम्‌’ (अ० ३.३.१) इति वा“ कृपेरेव नाहुलकाल्लत्वाभावः । भाष्ये तु- 
“कपणादीनां प्रतिषेधो वक्तव्यः’ (अ० ८.२.१८ म० भा०) इति लत्वाभावः। 
कल्पते तापनिवारणाय। “यत्रा कृपीटमनु तईहन्ति' (ऋह० १०.२८.८) इति 
निगमः॥ ३ 

(९५) शुक्रम्‌-“शुच दीसौ' (निघ० १.१७) अस्मात्‌ “ऋचज्रेन्द्रा- 
न - ृौृइृइऔौौ 1 1 मा त त कळ 
१. निघ० ३.३ महन्नामसु। (सु०)। २. मृग्यम्‌। 

३. निघ० ३.१३ रूपनामसु। (सु०)। ` 

४. तोयं न कदापि तुदति, न चापि व्यथते। अतः क्षिप्रार्थकात्‌ त्वरतेस्तोयं साधुतरं स्यात्‌। 
तूयशन्दः क्षिप्रनामसु पठितोऽपि निघण्टौ २.१५। (सु०) । 

५. 'तुदिः' इति कोशेषु। ६. द्र०-क्षीरस्वामिटीका (अमर० १-९-४) ' 

७. 'कृपेरेव' इत्यपपाठो मुद्रितेषु| ८. “च' इत्यपपाठो मुद्रितेषु । 


९० 

ग्रवञ्रविप्र०' (उ० २.२९) इत्यादिना ककारान्तादेशो रप्रत्ययो गुणाभावश्च 
निपात्यते। शोचते शुक्रः। यद्वा शोचतेर्ज्चलतिकर्मणः (निघ० २.१७) 
सम्पदादित्वात्‌ (अ० ३.३.९४ वा०) क्विप्‌ । शुचि, तद्यस्य, रो मत्वर्थीयः । 
दीप्तमित्यर्थः` । शुक्रं तेजःशब्दो वा, रेतः पर्य्यायत्वात्‌ 'देवानां वै रेतो वर्षम्‌’ 
(ऐ० आ० २.१.३) इति श्रुतेः उदकनामत्वमपि बोद्धव्यम्‌ । “शुक्रास ते शुक्र 
शुक्रमा धूनोमि’ (तै० सं० ३.३.३.२) इति निगमः॥ 

( ९६ ) तेजः-'तेज पालने” भूवादिः परस्मैपदी (१४० ) । असुन्‌ (उ० 
४.१९०) । तेजयति पालयति प्राणिनः 'पिपासादिनिवारणात। यद्वा “तिज 
निशाने! ( भ्वा० आ० ६९८) असुन्‌। अग्निजत्वादपा कार्य्यकारणयोरभेदोपचारात 
तेज इत्युक्तिः | निगमोऽन्वेषणीयः॥ 

( ९७ ) स्वधा-स्वशन्द उपपदे “डुधाज्‌ दानधारणयो:'* (जु० उभ० 
१०) इत्यस्मात्‌ “आतोऽनुपसर्गे कः' (अ० ३.२.३) । स्वमात्मानं सर्वान्तर्यामिणं 
भगवन्तं नारायणं धारयति- 

आपो नारा इति प्रोक्ता आपो वै नरसूनवः। 

अयनं तस्य ताः पूर्व तेन नारायणः स्मृतः॥ (मनु० १.१०) इति। 

स्वं धनं ददातीति वा, शस्योत्पत्तिहेतुत्वात्‌। निगमोऽन्वेषणीयःऽ॥ 

( ९८ ) वारि-ऊणोतिः इणूप्रत्ययः। वार्य्यते तत्‌ सत्त्वादिभिः पुरुषैः । 
वाजसनेये सौत्रामणीप्रैषे-'देवं बर्हिर्वारितीनाम्‌' (मा० सं० २१.५७) इति 
निगमः । अत्र भाष्यकृदुवटः-'वारितीनामुदकवतीनां [वा] वारिप्रभवाणां वा 
[ वरतराणां वा] ओषधीनां सम्बन्धि अध्वरे स्तीर्णम्‌’ इत्यादि॥ 

( ९९ ) जलम्‌-'जल घातने ( भ्वा० प० ५७५) घातनम्‌ अतैक्ष्ण्यम्‌" 
इति वृत्तिः । जलति शीतं भवति। यद्वा जायत इति जः। ' अन्येष्वपि दुश्यते' 
(अ० ३.२.१०१) इति डो निरुपपदादपि जनेर्भवति। जैः जातैः प्राणिभिः 


लायत आदीयत इति जलम्‌। “ला आदाने' (अदा० प० ५१)। 
cE वी 


१. रळ्योरभेदात्‌ शुक्लं जलम्‌ । अत एव नैयायिका एवमामनन्ति। द्र०-'वर्ण: शुक्लः०' 
(जलस्य) [मुक्तावली] ज्चलतिकर्मणोऽग्रेः भास्वरशुक्लम्‌, जलस्य तु अभास्वरशुक्लं 
रूपमिति विवेक: । (सु०) । 

२. तु०-“अग्रेराप:” (तै० उ० २.१)। (सु०) । 

३. "धारणपोषणयोः इति पाणिनीये धातुपाठे 

४. ऋ० १.१६५.६ दयानन्दः। (सु०) । 

५. 'तैक्ष्ण्यम' इति मुद्रितेषु 'जल घात्ये। घात्यं जडत्वम्‌। अतैक्षण्यमित्यर्थः।' इति 
क्षीरतरङ्गिणी । 'घातनं तैक्ष्ण्यमिष्ठि स्वामी’ इति धातुवृत्तौ सायणः । 

निगमोऽन्वेष्षणीयः॥ 

( १०० ) जलाषम्‌-जैः जातैः लष्यते वाञ्छ्यते ( भ्वा० उभ० ६२८) 
इति जलाषम्‌। जशब्द उपपदे लषेः कर्मणि घञ्‌। “जलाषं लषितं` जातैः'३ 
इति माधवः । यद्वा जलाषमिति सुखनाम, सुखहेतुत्वादपां तद्धेतौ ताच्छब्द्यम्‌ | 
रुद्रं जर्लाषभेषजम्‌' (ऋ० १.४३.४) इति निगमः । *जलाषमुदकनाम वाः 


इति माधवोऽभाषयत्‌॥ 

(१०१) इदम्‌-'इदि परमैश्वरय्ये' (भ्वा० प० ५१) इदित्त्वाननुम्‌। 
“इन्दे: कमिर्नलोपश्च' (उ० ४.१५८) इति कमिप्रत्ययः। देवत्वादपां 
परमैश्वर्य्यं विद्यते । “इणो दमिक्‌' (स० क० २.१.२९९) इति श्रीभोजदेवः, 
ईयते निम्नं प्रदेशं गम्यते वा । यद्वा इन्धेः कमिः* बाहुलकान्नलोपो धकारस्य 
'दकारश्च। इन्धे दीप्यत इदम्‌ | 'स्वसारो या इदं ययुः' (त्रः० २.५.५), "ता 
जिह्वया सदमेदं सुमेधाः’ (ऋ० ६.६७.८), “रूपा मिनानो अर्कुणोदिदन्न:' 
(त्रः० ५.४२.१३) इति च निगमाः॥ 

इत्येकशतमुदकनामानि॥ १२ ॥ 

अवन॑यः ( १ )। य॒ह्णयः ( २ )। खाः ( ३ )। सीराः ( ४ )। 

सत्रोत्याः ( ५ )। एन्यः ( ६ )। धुन॑यः ( ७ )। रुजार्ना: ( ८ )। 
वक्षर्णाः ( ९ )। स्वादों अर्णाः ( १० )। रोध॑चक्राः ( ११ )। 
हरितः ( १२ )। स॒रितः ( १३ )। अग्रुवः ( १४ )। नभन्व॑ः 
( १५ )। वर्ध्व: ( १६ )। हिर॑ण्यवर्णाः ( १७ )।रोहित॑: ( १८ )। 
स॒स्रुतः ( १९ )। अणी: ( २० )। सिन्ध॑वः ( २१ )। कुल्याः 
(२२ )। वर्य्य: ( २३ )। उर्व्यः ( २४ )। इर्रावत्यः ( २५ )। 
पार्वत्यः ( २६ )। स्त्रर्व॑न्त्यः ( २७ )। ऊर्जस्वत्यः ( २८ )। 
पर्यस्वत्यः ( २९ )। सर॑स्वत्यः ( ३० )। तर॑स्वत्यः ( ३१ )। 
हर॑स्वत्यः ( ३२ )। रोध॑स्वत्यः ( ३३ )। भास्व॑त्यः ( ३४ )। 
अजिराः ( ३५)। मातरः ( ३६)। नद्यः ( ३७)। इति 
सपरत्रिंशन्नदीनामानि॥ १३ ॥ 


१. “जलषितम्‌' इति मुद्रितेषु। २. मृग्यम्‌। 
३. दमुग्‌' इति मुद्रितेषु। ४. “कमिन्‌? इति मुद्रितेषु। 

( १ ) अवनयः-पृथ्वीनामसु व्याख्यातः' । अवन्ति जगत स्वोदकेन 
अव्यन्ते प्राणिभिस्तीरादिनिर्माणेन । “आसिज्चन्तीर॒बन॑य: समुद्रम' (ऋ० 
५.८५.६), “गा न व्राणा अवनीरमुञ्चत्‌' (ऋ० १.६१.१०) इति च निगमौ। 
निगमेषु बहुवचनान्तत्वेन प्रायशः श्रवणात्‌ सर्वत्र बहुवचनान्तत्वम्‌र॥ 

(२) यह्नथ:*-“या प्रापणे’ (अदा० प० ४२) । 'शेवयह्जिह्नाग्रीवा- 
प्वामीवाः' (उ० १.१५४) इति निपातनाद्‌ वप्रत्ययो* धातोर्हस्वत्वं हुगागमश्च*। 
बाहुलकादाप: स्थाने डीप्‌ पिप्पल्यादित्वाद्‌ (अ० ४.१.४१ ग० सू») 
द्रष्टव्यम्‌ । यान्ति तांस्तान्‌ प्रदेशान्‌, प्राप्यन्ते वा प्राणिभिः । यद्वा “यह्ृः' इति 
महन्नाम (निघ० ३.३), पूर्ववद्‌ ङीप्‌ । यह्णथः महत्यो नद्यः। द्विधातुजं वा 
इदं नाम-यातेरह्णेजः, पृषोदरादिः (३० ६.३.१०९) । याताश्च प्राणिभिः, 
हूताश्च सज्ञेष्वित्यर्थः । “स्वयमत्कैः परिंदीयन्ति य॒ह्वी? (ऋ० २.३५.१४), 
'अबर्द्वयन्त्सुभगं सप्त य॒ह्णीः' (ऋ० ३.१.४) इति च निगमौ॥ 

केषुचित्‌ कोशेषु “यव्याः' इतीदं नाम दृष्टम्‌ । “यु मिश्रणे०' (अदा० प० 
२६) पृथग्भावोऽप्यस्यार्थः इति नैगमकाण्डे “वियुते! (निरु० ४.२५) 
इत्यस्य निर्वचने स्कन्दस्वामिना प्रतिपादितः “यु मिश्रणे’ इति, अयं पठ्यते, 
प्रयुज्यते च “जनयत्यै त्वा संयौमि' इति, तथापि पृथग्भावेऽपि वर्त्तते । न चायं 
वेरुपसर्गस्यार्थः, केवलस्यापि दर्शनात्‌-“युतं धनमस्य’ “युतं भोजनमस्य' 
“युतोऽयम्‌' इति पृथगूभूत इति गम्यते इति। अस्मात्‌ 'आसुयुवपिरपि- 
लपित्रपिचमश्च' (अ० ३.१.१२६) इति ण्यति प्राप्ते “कृत्यल्युटो बहुलम्‌' 
(अ० ३.३.११३) इति 'अचो यत्‌' (अ० ३.१.९७), गुणे, “वान्तो यि प्रत्यये' 
(अ० ६.१.७६) । वर्षासु मेधैरुदकेन मिश्रणीयाः, अन्येषु सूर्य्यरश्मिभिराकृष्टेन 
पृथगूभवन्त्यो वा। अथवा युञ्‌ बन्धने’ (क्रया उभ० ७) अस्मात्‌ 
अध्न्यादित्वात्‌ (उ० ४.११३) यग्‌ द्रष्टव्यः | बध्यते आसु सेतुरिति यव्याः। 
यद्वा यवेभ्यो धान्यकिशेषेभ्यो हिताः 'खलयवमाषतिलवृषन्रह्मणश्च’ ( अ० 
५.१.७) इति यत्‌ । नदीजवेनापि वद्‌र्धन्ते यवाः । “वार्ण त्वां य॒व्याभिः' (ऋ 


निघ० १.१.९। (सु०)। 

एकवचनान्तास्तु प्रायशः पृथिवीवाचकाः। (सु०)। 

निघ० ३.३ महन्नामसु। निरु० ८.८ महदर्थे मन्त्रः। (सु०)। 
“अप्रत्ययः' इत्यपपाठो मुद्रितेषु । 

५, द्र०-द० उ० ८.१२८ माणिक्यदेववृत्तिः । 

६. तु०-स्कन्दटीका (निरु० ४.२५) । 

७, 'यव्या:' इत्यपपाठो मुद्रितेषु। 


० 4H :० १० 

८.९८.८) इति निगमः। 'हृदमिव कुल्याभिः” इति माधवभाष्यम | 
अनयोर्युक्तं गृह्णन्तु सूरयः॥ ग 

( ३ ) खा:-'खनु अवदारणे' ( भ्वा० उभ० ६१८) “अन्येष्वपि दृश्यते' 
(अ० ३.२.१०१) इत्यत्र अपिशब्दः सर्वोपाधिव्यभिचारार्थः (३.२.१०१ 
काशिका) इत्युक्तेर्निरुपपदादपि जनिव्यतिरिक्तादपि खनेर्डः प्रत्ययः, टाप | 
वृत्रहननादिन्द्रेण खाताः। तथा च श्रुतिः-*अपां बिलमपिहितं यदासीद्‌ वृत्र 
ज॑घ॒न्वाँ अप तद्व॑वार' (ऋ० १.३२.११) इति, 'इन्द्रो अस्माँ अरदद वज्र॑बाहुः” 
(=ऋह० ३.३३.६) इति च नदीवाक्यम्‌। यद्वा खनन्ति भूमिं वेगेन वहन्त्यः । 
अथवा “खै दाने”। 'घञर्थे कविधानम्‌०' (अ० ३.३.५८ वा०) 
इत्यस्योपलक्षणार्थत्वात्‌ कः, टाप्‌ । “खै स्थैर्य्ये हिंसायाञ्च'? इति वा । खायन्ति 
स्थिरा भवन्ति वृत्रेण रुद्धाः, हिंस्यन्ते वा तेन, खाः । “स रायस्खामुप॑ सृजा 

गृणानः" (ऋ० ६.३६.४), 'ऋध्याम॑ ते वरुण खामृतस्य॑’ (ऋ० २.२८.५) 

इति च निगमौ॥ 

( ४ )-सीराः२-'षिञ्‌ बन्धने’ सौवादिकः* (उभ० २) क्रैयादिकश्च 
(उभ० ५) । “शुसिचिमीनां दीर्घश्च’ (उ० २.२६) इति रप्रत्ययः । सीयन्ते 
बध्यन्ते आसु सेत्वादितः शिलादिभिरवतारा वा^। ‘सरणात्‌ सीरः" इति 
सर्तेर्धातोः 'कृपृशूकटिपटिशौटिभ्य ईरन्‌" (उ० ४.३१) इति बाहुलकाद्‌ भवति 
टिलोपश्च। “सीरशब्दो नदीवचनोऽन्तोदात्तः, हलूवचन आद्युदात्तः इति 
माधवः | 'द्रवित्न्व: पृथिव्यां सीरा अधि'`(ऋ० १०.४९.९), “सीरा इन्द्रः 
स्रवितवे पृथिव्या' (ऋ० ४.१९.८) इति च निगमौ॥ 'सीरां युञ्जन्ति कवर्यः' 
(क्र १०.१०१.४) इति हलवचनः॥ 

(५) स्त्रोत्याः-स्रोतसि भवाः। '्रोतसो विभाषा ड्यड्ड्यौ’ (अ० 
४.४.११३) इति ड्यप्रत्ययः । स्रोतोऽनुसरणाद्धि नद्यो भवन्ति। “नव॒तिं स्रोत्या 
नव॑ च खर्वन्ती' (ऋ० १०.१०४.८) इति निगमः॥ 

(६) एन्यः-*इण्‌ गतौ? (अदा० प० ३८) । 'वीज्याज्चरिभ्यो निः' 
१. मृग्यम्‌। 

२. खै खदने’ (भ्वा० प० ६५१) इति पाणिनीये धातुपाठे। 'खदनं स्थैर्य हिंसा च' 
इति सायणः (धातुवृत्तौ) । “खद स्थैर्ये हिंसायां च' ( भ्वा० प० ४०) इति पाणिनीये 
धातुपाठे। 

३. लौकिकसंस्कृते तु लघुनाङ्यर्थे सिराशब्दः प्रचचार। यथा- ध्मानाद्‌धसन्यः, 
ख्रबणात्‌ स्रोतांसि, सरणात्‌ सिराः, इति चरके सूत्रस्थाने त्रिंशेऽध्याये। (सु०) ! 

४. "भौवादिकः' इत्यपपाठो मुद्रितेषु । ५. 'वा' भिन्नक्रमः, 

निरु० ९.४० | ७, मृग्यम्‌। 


(१0 

११२३ Digitized by Arya Sa निघण्डु निर्वचनम्‌ and eGangotri रहे 
(उ० ४.४९) इति बाहुलकान्निप्रत्ययः । “कृदिकारात्‌०' (अ० ४.१.४५ ग० 
सू०) इति डीष्‌। यन्ति एन्य:५ गमनस्वभावा हि नद्यः, गम्यन्ते वा प्राणिभिः । 
“वि यद्‌ वसन्त एर्न्यः' (ऋ० ५.५३.७) इति निगम: । “एनीशब्दो नदी- 
वचनोऽन्तोदात्तः अन्यत्राद्युदात्तः'' इति माधवः। “एनीं त एते बुहती 
अंभिश्रिया' (ऋ० १.१४४.६) इति अस्योदाहरणम्‌॥ 

(७) धुनयः-' धुञ्‌ कम्पने’ सौवादिकः\ (उभ० ९) | बहुलानुवृत्तेः 
“घ्रृणिपृश्निपार्ष्णिचूर्णिभूर्णि०' (उ० ४.५३) इत्युक्तेनिंप्रत्ययः किच्च । धुन्वन्ति 
कम्पयन्ति तीरवृक्षादीनि, कम्पन्ते वा स्वयं गमनशीलत्वात्‌*। “दिवेदिवे धुन॑यो 
यन्त्यर्थम्‌' (ऋ० २.३०.२) इति निगमः॥ 

( ८ ) रुजानाः"-'रुजो भङ्गे' तुदादिः परस्मैपदी (१२६) । व्यत्ययेन 
शानच्‌, अत्र च प्रथमासमानाधिकरणे शानच्‌ भवति, मुगागमस्तु न क्रियते 
आगमानित्यत्वेन व्यत्ययेन वा। रुजन्ति कूलानि। “सं रुजानाः पिपिष 
इन्द्रशत्रुः’ (ऋ० १.३२.६) इति निगमः॥ 

(९) वक्षणाः-'वक्ष रोषे’ (भ्वा० प० ४४३) । 'क्रुधमण्डार्थेभ्यश्च' 
(अ० ३.२.१५१) इति युच्‌। वक्षन्ति क्रुध्यन्तीव हि ताः वर्षासमये वेगेन 
गच्छन्त्यः । चित्स्वरं (अ० ६.१.१५७) बाधित्वा व्यत्ययेन प्रत्ययस्वरः (अ० 
३.१.३) | यद्वा "वह प्रापणे’ (भ्वा० उभ० ७३०) अस्माद्‌ “युच्‌ बहुलम्‌' 
(उ० २.७९) इति युचि षुगागमो बाहुलकाद्‌ भवति । स्वयं प्रवहन्ति हि ताः । 
'वक्षतेः प्रा्िकर्मणः स्यात्‌” इति माधवः । युच्‌। प्राप्यन्ते हि ताः प्राणिभिः, 
प्राप्नुवन्ति वा समुद्रं निम्नं वा। प्र वक्षणा अभिनत्‌ पर्व॑तानाम्‌’ (ऋ० 
१.३२.१), “महि ज्योतिर्निहितं वक्षणांसु' (ऋ० ३-३०.१४) इति निगमौ॥ 

( १०) स्वादोअर्णाः-*स्वाद भक्षणे’ ( भ्वा० आ० २३) । कर्तर्य्यसुन्‌ 
(उ० ४.१९०) । अर्णशब्दोऽकारान्तोऽपि निरुक्त उदकनामसु (१.१२.१) । 
स्वादो भक्ष्यमाणः | भक्षणेन चात्र बाधनं लक्ष्यते, तेन कूलं बाधमानोऽर्णो 
जलं यासामिति स्वादोअर्णाः, वेगवञ्जला इत्यर्थः । “प्रकृत्यान्तःपादमव्यपरे' 
(अ० ६.१.११२) । तथा च माधवः-' धन्व॑र्णसो नद्य१: स्वादोअर्णाः' (5० 
Fo SS sis sins bw म्य क न प- टनमनन 
१. "एभ्यः? इत्यपपाठो मुद्रितेषु। २% यस 
३. निरुक्ते समर्थ्यत एष धातुः-'धुनिर्धुनोतेः' ५-१२। (सु०)। “भौवादि:' इत्यपपाठो 

मुद्रितेषु । 
४. ध्वनधातोरपि सम्भाव्यते व्युत्पत्तिः । यतो हि 'धुनिमती्कणोरपः' (ऋ १.१७४.९) 
आदिषुशन्दायमाना इत्यर्थः ।प्राकृतभाषासु, धुन'शब्दे जीवत्यस्मिन्रर्थेऽसौ शब्द: । (सु०) । 
५. निरु० ६.४ मध्ये व्याख्यातोऽनुमन्त्रं शब्द: । ( सु० ) 1 ६. मृग्यम्‌। 

५.४५.२) इत्यत्र ' धन्वर्णसस्तद्वज्जला: । स्वादोअर्णा जलान्तिताः | स्वादो 
वेगवज्जलं यासां तास्तथोक्ता भक्षितकूलोदकाः' इति। 'धन्वर्णसः' (ऋ० 
५.४५.२) इत्ययं निगमः\। अत्रार्णशूशब्दो विशेषणम्‌, अन्यो वा 
निगमोऽन्वेषणीयः॥ 

( ११ ) रोधचक्राः-'रुधिर्‌ आवरणे’ (रु० प० १) “भावे' (अ० 
३.३.१८) घञ्‌। ‘डुकृञ्‌ करणे’ (तना० उभ० १०) "घञर्थे कक्रिधानम्‌०' 
(अ० ३.३.५८ वा०) इति कः। 'कृञादीनां के द्वे भवतः' (अ० ६.१.१२ 
वा०) इति द्वित्वम्‌। चक्रम्‌ करणम्‌ । रोधो रोधस्य निरोधस्य चक्रं करणं 
कृतिरासां विद्यते इति रोधचक्राः । नद्यो वृष्ट्या प्राणिनां स्वैरसञ्चरणनिरोधकारिणः | 
यद्वा रोधः तीरम्‌, तस्य करणं निर्माणमासां विद्यते, तीरवत्यो हि नद्यः। 
सकारलोपश्छान्दसः । यद्वा रुधेः करणे घञि (अ० ३.३.१९) रुध्यतेऽनेन 
जलप्रवाह इति रोधः शब्दः“ करणं निर्माणमासां विद्यते । ‘समुद्रं न स्रवतो 
रोधचक्राः? (ऋ० १.१९०.७) इति निगमः॥ रि 

( १२ ) हरितः“-'हञ्‌ हरणे' भूवादिः (उभ० ६४०), 'ह प्रसह्यकरणे' 
जुहोत्यादिः (प० १५) । “हसृरुहियुषिभ्य इतिः' (उ० १.९७) । हरन्ति 
वृक्षगुल्मादीनि वेगेन, प्रसह्य हरन्ति वा। निगमो5न्वेषणीय:॥ 

( १३ ) सरितः-'सृ गतौ’ (भ्वा० प० ६६९) । पूर्वेण सूत्रेण (उ० 
१.९७) इतिप्रत्ययः | एन्य इत्यनेन समानार्थः । “सम्यक्‌ स्रंवन्ति सरितो न 
धेर्ना' (ऋ० ४.५८.६), “यो वाँ समुद्रान्त्सरितः पिपर्ति’ (ऋष ७.७०.२) 
इति निगमौ॥ र 

( १४) अग्रुव:*-'अहि गतौ’ (भ्वा० आ० ४२३) । 'जत्र्वादयश्च' 
(उ० ४.१०३) इति र्प्रत्ययान्तेषु निपातितेषु द्रष्टव्योऽयं शब्दः, निपातनान्नलोपः, 
०तन्वादीनां छन्दसि नहुलम्‌०' (अ० ६.४.७७ वा०) इत्युवङ्। गच्छन्ति 
तास्तान्‌ प्रदेशान्‌। “अग्रुवो गमनात्‌ नद्यः इति माधव: । 'समग्रुवो न 
सर्मनेष्वञ्जन्‌' (ऋ० ७.२.५) इति निगमः॥ हि 

( १५ ) नभन्वः-“णभ तुभ हिंसायाम्‌? भूवादिरात्मनेपदी (५०३), 
दिवादिः (१२७) क्रयादिश्च परस्मैपदी (५२) ।“दाभाभ्यां नुः? (उ० ३.३२) 
इति नाहुलकात्‌ नुप्रत्यये कार” उपजनः | नभन्ते, ह पाऽ उपनतः नभते, नभ्यन्ति; नभ्नन्ति इति नभ्नन्ति इति 


मृग्यम्‌। २. पूर्वोक्त एवायं निगमः । (सु०) | 
असुन्प्रत्ययान्तः । ४. सन्दिग्धम्‌। 

निघ० १.६ दिड्नामसु। निघ० १.१५॥ (सु०)। के 

निघ० २.५ अद्भुलिनामसु। (सु०)। ७, “नकार? इत्यपपाठो मुद्रितेषु। 


री दी टप टुर 

नभन्वः। "जसादिषु छन्दसि वा वचनं प्राङ्‌ णौ चड्युपधायाः०' (अ० 
७.३.१०९ वा०) इति विकल्पितत्वात्‌ "जसि च' (अ० ७.३.१०९) इति 
गुणाभावः । नद्यो हि बाधिकाः कूलादीनाम्‌। 'प्राय्रुवो नभुन्वोई न वक्वाः’ 
(ऋ० ४.१९.७) इति स्त्रीलिङ्गो निगमः । “प्र पर्व॑तस्य नभनूँरंचुच्यवुः १ (ऋ० 
५.५९.७) इति पुँल्लिङ्गे। अत्र “सिन्धवः स्युर्नभन्व: इति माधवनिर्व- 
चनानुक्रमणी॥ 

( १६ ) वध्व:- वह प्रापणे' ( भ्वा० उभ० ७३०) । “वहो धश्च' (उ० 
१.८३) इति ऊप्रत्ययः । वहन्ति उह्यन्ते वा भूम्याम्‌ । यद्वा समुद्रस्य भार्य्यात्वाद्‌ 
वध्व इत्युच्यते । सरित्पतिर्हि समुद्र: । निगमो5न्वेषणीय:॥ 

( १७ ) हिरण्यवर्णा:-हिरण्यशब्दो निरुक्तः “हर्य्यतेः कन्यन्‌ हिरश्च' 
(१.२.५) इत्यादिना । “वृञ्‌ वरणे' (स्वा० उभ० ८) । "कऋञ्रेनद्राग्रवञ्र०' (द० 
3० ८.४६, श्वे० १७७) इत्यादिना रनूप्रत्ययान्तो निपातितः? । वृणोति त्रियते 
वासाविति वर्णः श्वेतादिः । हिरण्यः कान्त इष्टो वर्णो यासां ता: | यद्वा हिता 
घर्मादौ, रमणीया मनःप्रह्णादजनयित्र्यः, वारिकाश्च तापादेर्भूम्या वा इतिः | 
"हिर॑ण्यवर्णाः परियन्ति य॒ह्वीः? (ऋ० २.३५.९) इति निगमः॥ 

( १८ ) रोहितः-'रुह बीजजन्मनि०' ( भ्वा० प० ५९८) ।'हसुरुहियुषिभ्य 
इतिः' (उ० १.९७) । रोहन्त्याभिर्बीजानि, तज्जलेन हि बीजानि प्ररोहन्ति। 
निगमोऽन्वेषणीयः*॥ 

(१९ ) सस्त्रुतः-सम्पूर्वात्‌ “खु गतौ’ (भ्वा० प० ६७३) इत्यस्मात्‌ 
"क्विप्‌ च' (अ० ३.२.७६) इति क्विप्प्रत्ययः | सङ्गताः सस्रुतः | समोऽन्त- 
लोपश्छान्दसः । क्षुद्रनद्योः महानद्यश्च परस्परं सङ्गता भवन्ति, ततः सस्त्रुत 
इत्युच्यन्ते । सस्रुतः सङ्गताः इति माधवः । यद्वा स्रवते: सम्पदादित्वात्‌ (अ० 
३.३.९४ वा०) क्विप्‌ । स्नवणं खुतजलप्रवाहः स्त्रोत इत्यर्थः, तया सह वर्त्तन्ते 
इति सस्रुतः । “सहस्य सः सञ्ज्ञायाम्‌’ (अ० ६.३.७७) इति सः, सस्रुतः । 
“सख्नुतः स्त्रोतसा युक्ताः इति च माधव: "ऋृतस्य॒ धेर्ना अनयन्त स॒स्रुत॑ः 
(ऋ० १.१४१.१) इति निगमः॥ 

(२०) अर्णाः-"ऋणु गतौ' तनादिः (प० ५)। पचाद्यच्‌ (अ० 


१. मृग्यम्‌। २. प्रत्ययस्य नकारादेशः | 

३. यद्वा हिरण्यवर्णतटत्वात्‌ तत्समीपो नदो लक्षणया हिरण्यवर्णः । परवर्तिनि युगेऽप्यत 
एव शोणो नदो हिरण्यवाहः । यथा “यं (हिरण्यवाहं) जनाः शोण इति कथयन्ति’ 
इति हर्षचरिते प्रथम उच्छवासे बाणभट्टः । (सु०) । 

४. ऋ० ७.४२.२ भाष्ये दयानन्दः। (सु०) । 

३.१.१३४) अर्णन्ति गच्छन्त्यर्णाः । यद्वा अर्ण इत्यकारान्तमप्युदकनामेत्युक्तम्‌ 
(१.१२.१) | अर्शआदित्वादच्‌ (अ० ५.२.१२७) । जलवत्यो हि नद्यः \ 
'अर्तेरर्णास्युपगाः'` इति माधवः। तत्र पक्षे 'धापृवस्यज्यतिभ्यो नः' (उ० 
३.६) इति नप्रत्ययः । यद्वा पचाद्यचि (अ० ३.१.१३४), अर्त्तें: “उदके नुट्‌ 
'च' (उ० ४.१९८) इत्यसुनि विहितो नुडागमो नाहुलकाद्‌ भवति । "ऋणोरपो 
अनवद्यार्णा' (ऋ० १.१७४.२) इति निगमः॥ 

( २९) सिन्धवः'-'स्यन्दू प्रस्रवणे’ (भ्वा० आ० ५११) । 'स्यन्देः 
सम्प्रसारणं धश्च’ (उ० १.११) इत्युप्रत्ययः । स्यन्दन्ते इत्यर्थः । अंधो अक्षाः 
सिन्धवः स्रोत्याभिंः’ (ऋ० ३.३३.९), “यस्य॑ ते सप्त सिन्ध॑वः (ऋ० 
८.६९.१२) इति च निगमौ॥ 

(२२) कुल्याः-'कुल संस्त्याने’ (भ्वा० प० ५८३) । कोलन्ति 
संस्त्यायन्त्यस्मिन्‌ शिलादय इति कुलं पर्वतः । कुले प्रधानभूते पर्वते भवाः 
कुल्याः। “भवे छन्दसि’ (अ० ४.४.११०) इति यत्‌। कुलिशनिर्वचने 
“कुलशातनः' (निरु० ६.१७) मेघस्य पर्वतस्य वा समुच्छिताः प्रदेशाः, 
कुलाः, तेषां च शातन: इत्युक्तेः“ | मेघस्य पर्व॑तस्य वा समुच्छिते प्रदेशे कुले 
भवन्तीति कुल्याः। क्षीरस्वामी तु "कुलिनः पर्वतान्‌ श्यति पक्षच्छेदेन 
तनूकरोति कुलिशम्‌ इत्युक्तवान्‌ । यद्वा “कुल्याल्पा कृत्रिमा सरित्‌’ ( अमर० 
१.९.३४) इत्यत्र क्षीरस्वामिनो व्याख्या-'कृत्रिमा अल्पा च क्षेत्रसेकार्था 
कुल्या। कुले साधुः “तत्र साधुः? (अ० ४.४.९८) इति यत्‌। यदाहुः- 
'कुल्यादानं जलं विद्यात्‌ कुल्यो मान्ये व्यवस्थितः । दाम्पत्यं कुलमित्यन्ये 
हलं वा कुलमुच्यते* इति। 'स्यन्दन्तां कुल्या विषिताः पुरस्तात्‌’ (ऋ० 
५.८३.८), “हृदं कुल्या इवाशत’ (ऋ० ३.४५.३) इति च निगमौ॥ 

( २३ ) वर्य्यः-'वृञ्‌ वरणे’ (स्वा० उभ० ८), “वृङ्‌ सम्भक्तौ' ( क्र्या० 
आ० ४२) । 'अच इः' (उ० ४.१४०) इति इप्रत्यय., “कृुदिकारात्‌०' ( अ० 
४.१.४५ ग० सू०) इति ङीष्‌ । वरणीयाः सम्भजनीया वा वर्य्यः । निगमोऽ- 
न्वेषणीयः°॥ 
मृग्यम्‌। २. निरु० १०.५। (सु०)। 
निरु० ५.२७ मध्ये व्याख्यायतेऽसौ मन्त्रः । (सु०) । 
द्र०-स्कन्दटीका (निरु० ६.१७)। तत्र मूले टीकायां च 'कूल'शब्दः प्रयुज्यते 
अमर० १.१.४७ क्षीरस्वामिटीका। 
क्षीरस्वामिटीका (अमर० १.९.३४) स्वल्पपाठभेदेन । 
शब्दोऽयं सोमयागेषु प्रसिद्धे "वसतीवरी'शब्दे जीवग्राहं गृह्णातीति प्रतीमः । 
सोमयागपूर्वरत्रौ निर्झरादानीतं वसतिपूर्वकं जलमिति हि तस्यार्थः। (सु०) । 


SN is 7९०) 9 

इदं नाम माधवः “ऋतावर्य्यः'` इत्यपठत्‌। ऋतमित्युदकनाम (निघ० 
१.१२.६८। निरु० २.२५) “छन्दसीवनिपौ च' (अ० ५.२.१०९ वा०) इति 
मत्वर्थीयो वनिप्‌, 'वनो र च' (अ० ४.१.७) इति ङीब्रेफौ, “अन्येषामपि 
दृश्यते' (3० ६.३.१३६) इति दीर्घः, ऋतावर्य्यः । “ऋत॑वरीरुप॑ मुहूर्तमेवैः 
(ऋह० ३.३३.५) इति निगमः॥ अत्र स्कन्दस्वामिना नदीनाम’ इति नोक्तम्‌, 
युक्तं गृह्णन्तु सूरयः॥ 

(२४) उर्व्यः-' ऊर्णुञ्‌ आच्छादने' (अदा० उभ० ३२) इत्यस्माद्‌ 
वृणोतेः (स्वा०उभ० ८) च ! उर्व्य इति पृथिवीनामसु व्याख्यातम्‌ (१.१.१०) । 
महत्यो नद्यः, छादयित्र्यो वा भूमेः स्वेनोदकेन॥ 

एतदादीनामुत्तरेषां नाम्नां निगमा अन्वेषणीयाः प्रायेण 

( २५ ) इरावत्यः-'इण्‌ गतौ' (अदा० प० ३८) । “ऋञेनद्राग्रवञ्रविप्र०' 
(उ० २.२९) इत्यादिना रप्रत्ययो गुणाभावो निपात्यते। इरा बलम्‌, 
तदासामस्ति मतुप्‌, वत्वम्‌, ङीप्‌'९॥ 

( २६ ) पार्वत्यः-पर्वतशब्दो निरुक्तो मेघपर्वतानां नामत्वेन (१.१०.९) | 
"तस्यापत्यम्‌ (अ० ४.१.९२) इत्यण्‌, डीप्‌ (४.१.१५) ॥ 

( २७) स्त्रवन्त्यः-'ख्रु गतौ' (भ्वा० प० ६७३) | लट्‌, शतृतो डीप्‌। 
सर्वदा गमनस्वभावाः । नवतिं स्रोत्या नव॑ च स्रव॑न्तीः? (ऋ० १०.१०४.८) 
इति निगमः । अत्र स्रोत्या इति विशेषणम्‌॥ 

अस्य स्थाने 'रेवत्यः' इति केषुचित्‌ कोशेषु दृश्यते। तदा 'रयिः' 
इत्युदकनाम (१.१२.७३) । रयिरासामस्तीति मतुप्‌, 'रयेर्मतौ बहुलम्‌' (अ० 
६.१.३७ वा०) इति सम्प्रसारणम्‌ । “पतिः सिन्धूनामसि रेवतीनाम्‌’ (ऋ० 
१०.१८०.१) इति निगमः । सिन्धुशब्दो विशेषणम्‌ । 

( २८ ) ऊर्जस्वत्यः-'ऊर्ज बलप्राणनयोः' चुरादिः (प० १७) । असुन्‌ 
(उ० ४.१९०) । ऊर्जयतीत्यूर्जो बलं तेन तद्वत्यः । ‘अस्मायामेधास्रजो विनिः' 
(अ० ५.२.१२१) 'बहुलं छन्दसि' (अ० ५.२.१२२) इत्दुक्तेर्मतुप्‌, “तसौ 
मत्वर्थे' (अ० १.४.१९) इति भसञ्ज्ञा। बलवत्यो हि नद्यः, यतः स्ववेगेन 
स्थिरानपि वृक्षादीन्‌ हरन्ति । ओजसा वा एता वहन्तीरिवोहतीरिंव आकूलन्तीरिव 
धावन्तीरिव' इति श्रुतिः^। 


१. नामानुक्रमणी-पङ्किः ९४। 
२. इरावती-गङ्गा (एऐतरेयब्राह्मणम्‌ ७.१३) महाभारतेऽपि। (सु०) । 
३. नोपलभ्यते क्वापि वैदिकसाहिंत्ये। (सु०) । 

१०० 

( २९ ) पयस्वत्य:*-“पा पाने’ (भ्वा० प० ६५९) | “पिबतेरी च’ 
(रवे० ६२१, द० उ० ९.५०) असुन्‌। पीयत इति पयः | प्यायतेर्वा ( भ्वा० 
आ० ३२८) असुनि, बाहुलकात्‌ “प्यायः पी” (अ० ६.१.२८) इति निष्ठायां 
विहित: पीभावो भवति। वर्द्धन्तेऽनेन पीतेन प्राणिन इति पयः । उदकम्‌, 


'तद्वत्यः॥ 
( ३० ) सरस्वत्यः-सर इत्युदकनाम्नि निरुक्तम्‌ (१.१२.३८ ), तद्वत्यः 


सरस्वत्यः ॥ 

( ३१ ) तरस्वत्यः-'तृ प्लवनसन्तरणयोः' ( भ्वा० प० ६९६) । असुन्‌ 
(उ० ४.१९०) । तरन्त्यनेनापदमिति तरो बलम्‌, तद्वत्यः॥ 

( ३२ ) हरस्वत्यः-*हृञ्‌ हरणे’ (भ्वा० उभ० ६४०) । असुन्‌ (उ० 
४.१९०) । “उदकं हर उच्यते' इति निरुक्तम्‌ (४.१९) । तद्धि" हरति सर्वम्‌, 
हियते वा प्राणिभिरुपभोगाय, तद्वत्यः*॥ 

( ३३ ) रोधस्वत्यः-रोधसा तीरेण तद्वत्यः । “चित्रा रोध॑स्वतीरनु' (ऋ० 
१.३८.११) इति निगमः॥ 

(३४) भास्वत्यःऽ-'भा दीप्तौ’ (अदा० प० ४४) । असुन्‌ (उ० 
४.१९०) । भा दीप्तिः, तद्वत्यः, दीसिमत्यो हि नद्यः॥ 

(३५) अजिराः°-'अज गरतिक्षेपणयोः' (भ्वा० प० १३९)। 
*अजिरशिशिरशिथिलस्थिरस्फिरस्थविरखदिराः' (उ० १.५३) इति किरच्प्रत्ययो 
वीभावाभावश्च निपात्यते। अजन्ति गच्छन्ति, क्षिप्यन्ते प्रेर्य्यन्ते आसु नाव 
इति। यद्वा अजिरम्‌' इति क्षिप्रनाम (निघ० २.१५), अजिराः शीघ्रगाः“॥ 

( ३६ ) मातरः-“मा माने! (अदा० प० ५५) । तृनूतृचौ, “शंसिक्षदादिभ्यः 


१. निघ० १.७ रात्रिनामसु । नद्यर्थे ऋ० ४.५७.७ भाष्ये दयानन्दः । पाणिनिस्तु असन्ता- 
द्विन्प्रत्ययेन (अ० ५.२.१२१) पयस्विनीशब्दमन्वशात्‌ | शब्दादस्मादप भ्रष्ट: 'पैसुनी 
शब्दो नदीविशेषो5नुचित्रकूटं दृश्यतेऽद्यापि। तुषारवत्त्वात्‌ रात्रिः पयस्वती 
जळवत्त्वात्तु नदी इति विवेकः | तु०-ऊधसूशब्दनिर्वचनम्‌ निरु० ६.१८। (सु०) । 

२. श्वेतवनवासिवृत्तौ 'पिबतेरिः' इति पाठान्तरम्‌ । “पिबतेरि च' इति दशपाद्याम्‌ 

(९.५०) | 

“सरस्वतीमा विवासेम धीतिभिं:” (ऋ० ६.६१.२) इति निगमः। (सु०) । 

"बहवः' इत्यधिक कोशेषु। तु०-स्कन्दरीका (निरु० ४.१९) । 

“तं मर्मर्तु दुच्छुना हर॑स्वती' (ऋ० २.२३.६) इति निगमः। (सु०) । 

निघ० १.८ उषोनामसु। (सु०)। ७. निघ० २.१५ क्षिप्रनामसु। (सु?) ! 


७ ८ ८2 ७ ७ 


अनुश्रावस्तीनगरमासीत्‌ । अद्यत्वे 'राप्ती' इत्येवं लोकविश्रुता। (सु०) । 

सञ्ज्ञायां तृन्‌तृचौ०' (उ० २.९५) इति वचनात्‌। “न षट्स्वस्रादिभ्यः? (अ० 
४.१.१०) इति डीपूप्रतिषेधः । निर्मीयते प्रजापतिना, मान्ति आसु आप इति 
वा, मातृवल्लोकस्य रक्षिका इति वा, नदीमातृक इति हि देशस्य व्यपदेशः! । 
'जज्ञानं सप्त मातर॑ः' (ऋ० ९.१०२.४), ' द्वितीयमा ससर्शिवासु मातृर्ष' (ऋ० 
१.९४१.२) इति च निगमौ॥ 

( ३७ ) नद्यः-'णद अव्यक्ते शब्दे’ (भ्वा० प० ४४) । पचाद्यच्‌ (अ० 
३.१.१३४) । तत्र च नदट्‌ इति टिदयं पठ्यते ततो ङीप्‌ (अ० ४.१.१५) । 
नदन्ति नद्यः । “सो अर्णवो न न॒द्यः समुद्रियः? (ऋ० १.५५.२), “प्रतीपं शापं 
नद्यों वहन्ति' (ऋ० १०.२८.४) इति च निगमौ॥ 


इति सपत्रिंशन्नदीनामानि॥ १३ ॥ 


अत्य॑ः ( १)। हरयः ( २)। अरबी ( ३ )। वाजी ( ४)। 
सप्तिः ( ५ )। बह्निः ( ६ )। दधिक्राः ( ७ )। दधिक्रावा ( ८ )। 
एत॑ग्वा ( ९ )। एत॑शः ( १० )।पैद्ठः ( ११ )।दौर्गाहः ( ९२ )। 
औच्चैः श्रवसः ( १३ )। ताक्ष्यः ( १४ )। आशुः (९५ )। 
ब्रध्नः ( १६ )। अरुषः ( १७ )।मांश्च॑त्वः ( १८ )। अव्यथर्यः 
(१९ )। श्येनास॑ः ( २० )। सुपर्णाः ( २१ )। प॒तङ्गाः ( २२ )। 
नर॑ः ( २३ )। ह्यार्याणांम्‌ ( २४ )। हंसास॑ः ( २५ )। अश्वाः 
( २६ )। इति षड्क्िंशतिरश्वनामानि॥ १४॥ 

(१) अत्यः-*अत सातत्यगमने?’ (भ्वा० प० ३१) । 'कृत्यल्युरो 
बहुलम्‌’ (अ० ३.३.११३) इति कर्त्तरि यत्‌। अथवा 'अधघ्न्यादयश्च (उ० 
४.११३) इति यतप्रत्ययो द्रष्टव्यः । अतति सततं गच्छति, गच्छत्यनेनाश्वारोह 
इति वा। 'वामत्या अपि कर्णे वहन्तु' (ऋह० ५.३१.९) इति निगमः॥ 

(२) हयः-“हय गतिविक्रान्ते” (भ्ठा० प० ३४२) । पचाद्यच्‌ ( अ० 
३.१.१३४) । हयति गच्छत्यध्वानम्‌, विक्रमते वा। ‘अश्वादीनां गतिक्शिषो 


१. देशो नद्यम्बुवृ्ट्यम्नुसम्पन्नोब्रीहिपालितः । स्यान्नदीमातृको देवमातृकश्च यथाक्रमम्‌. 
अमरकोशः २.१.१२। (सु०)। 

२. पचादिगणे (अ० ३.१.१३४) | 

३. अतनशीला आदित्यस्याश्‍वा इति निरु० ४.१३। (सु०)। 
"हय गतौ! इति पाणिनीये धातुपाठे। “हय गतिक्रान्त्योः' इति क्षीरतरङ्गिणी । 

विक्रमणम्‌' इति वृत्तिः । 'हयो न विद्वाँ अयुजि स्व॒यं धुरि' (ऋ० ५.४६.१), 
“हयोऽसि' (ता० त्रा० १.१.७) इति च निगमौ॥ 

(३) अर्वा-*ऋ गतिप्रापणयोः? (भ्वा० प० ६७०) । 'स्नामदि- 
पद्यर्तिपृशकिभ्यो वनिप्‌’ (उ० ४.११४) इति वनिप्‌ प्रत्ययः । गच्छत्यध्वानं 
'प्रापयत्यध्वनः पारमिति वा। “अर्वेरणवान्‌” (निरु० १०.३१) इति भाष्ये 
स्कन्दस्वामी “भाष्ये तु अर्वेरणवान्‌? इत्यर्थप्रासवचनं द्रष्टव्यम्‌ । अर्त्तेरन्तर्णीतण्यर्थाद्वा 
' अन्येभ्योऽपि दूश्यन्ते’ (अ० ३.२.७५) इति वनिपि रूपम्‌र । प्रेय्यते कशादिना 
प्रतिक्षणं पाष्णर्यादिनेति वा। यद्वा अन्यमाश्रित अस्वतन्त्र इत्यर्थः अश्वो 
ह्यारोहिपरतन्त्रः । “द्रूक्न्नो वन्वन्‌ क्रत्वा नार्वा' (ऋ० ६.१२.४) इति निगम:॥ 

(४) वाजी*-'वज गतौ' (भ्वा० प० १५४) | घञ्‌। वाजो वेग: । 
“रंहस्तरणिः प्रसभो वेगो रपो जवो वाजः” इति निघण्टुः । 'अजिव्रज्योश्च' 
(अ० ७.३.६०) इत्यत्र न्यासः-*चकारस्यानुक्तसमुच्चयार्थत्वाद्‌ वजेरपि 
कुत्वप्रतिषेधसिद्धेः भवति वाजः वाज्यम्‌' इति । वाजोऽस्यास्ति “अत इनिठनौ' 
(अ० ५.२.११५) वाजी। वेगवान्‌ ह्यश्वः। यद्वा वाजोऽन्नम्‌, देवतात्वे 
हविर्लक्षणेन, अश्वजातीयत्वे तज्जात्युितमुद्गाद्यन्नेन तद्वान्‌। “वाजाः पक्षा 
अभूवन्नस्येति वाजी' (अमर० २.८.४५) इति क्षीरस्वामी। वेजनवान्‌ वा। 
वेजनं कम्पनं कम्पितः स्वयम्‌, कम्पयिता वा परेषामित्यर्थः । अत्र ओविजी 
भयचलनयोः' (रु० प० २२) इत्यस्माद्‌ वाजशब्दः पृषोदरादित्वात्‌ (अ० 
६.३.१०९) सिद्धः। “विमोचनं वाजिनो रास॑भस्य’ (ऋ० ३.५३.५) इति 
निगमः॥ 

( ५ ) सप्तिः-*षप समवाये’ ( भ्वा० प० २८४) । 'वितसिवसिसपिप- 
दिभ्यस्तिप्‌* (स० क० २.१.१८४) इति श्रीभोजदेवः। सपति सङ्ग्रामेषु 
सह समवैतिः। गतिकर्मणो वा सति: । 'सपतेः स्पर्शार्थात्‌ इति माधवः। 
“०्सृप्छू गतौ* (भ्वा० प० ७०९) अस्माद्वा तिप्रत्यये गुणे च रेफलोपो 
बाहुलकात्‌, सर्पति सप्तिः। “जुषाण इन्द्र सम्तिभिन आ ग॑हि’ (ऋ० 
८.१३.१३) इति निगमः॥ 


काशिका (१.३.४१) । २. 'अर्वेररणवान्‌' इत्यपपाठो मुद्रितेषु । 
स्कन्दरीका (निरु० १०.३१) स्वल्पपाठान्तरेण व्यत्यासेन च। 

निरु० ७.२०, १०.२९, १२.४४ व्याख्यातोऽत्र मन्त्रपूर्वकम्‌। (सु०) । 

मृग्यम्‌। ६. “प्रतिषेधः इति मुद्रिते न्यासे। 
“सपिनसिवसिपदिभ्यस्तिप्‌' इत्यपपाठो मुद्रितेषु । 

“सहसामेवैति' इत्यपपाठो मुद्रितेषु। ९. तु०-सप्तेः सरणस्य निरु० ९.३। (सु) । 

(६) वह्निःः-'वह प्रापणे' ( भ्वा० उभ० ७३० 391 “वहिश्रिश्रुयुद्रुग्ला- 
हात्वरिभ्यो नित्‌ (उ० ४.५५) इति निप्रत्ययः । “ये त्वा वह॑न्ति वह्ण॑यः' ( ऋ० 
१.१४.६) इति निगमः॥ 

(७) दधिक्राः-'तत्र दधिक्रा इत्येतद्‌ दधत्‌ क्रामतीति वा दधत्‌ 
क्रन्दतीति वा दधदाकारी भवतीति वा” (निरु० २.२७) इत्यत्र स्कन्दस्वामी- 
“दधिक्राः, दधत्‌ धारयन्‌ स्वारोहिणं क्रामति, दधत्‌ क्रन्दति हर्षाद्‌ हेषारवं 
करोति, दधदाकारी भवति अधिष्ठितः ईषदवनतमध्यभागः, उद्धतकन्धरः, 
कुञ्चितघोणः, स्तिमितचक्षुः कर्णशुक्तिकाकारो भवति'* इति । सर्वत्र दधच्छन्दः 
पूर्वपदं तस्य पृषोदरादित्वात्‌ ( अ० ६.३.१०९) तकारलोप इकारान्तादेशश्च। 
क्रामतेः क्रन्दतेराङ्पूर्वात्‌ करोतेर्वोत्तरपदम्‌। तत्र क्रामतेः जनसनखनक्रमगमो 
विट्‌! (अ० ३.२.६७) इति विर्‌, 'विड्बनोरनुनासिकस्यात्‌' ( अ० ६.४.४१) 
इत्यात्वम्‌ । क्रन्देः ‘अन्येभ्योऽपि दृश्यन्ते’ (अ० ३.२.७५) इति विच्‌, 
व्यत्ययेनानुनासिकस्यात्वम्‌, दकारलोपश्च पृषोदरादित्वेन, करोतेः क्विप्‌ 
(अ० ३.२.७६), तुकू च निवर्त्तते'। आङ्‌ च धातोः परः, यणादेशः, 
दधिक्राः । “क्रतुं. दधिक्रा अनुं स॒न्तवींत्वत्‌' (ऋ० ४.४०.४) इति निगमः॥ 

( ८ ) दधिक्रावा-अत्र ‘अन्येभ्योऽपि दृश्यन्ते’ (अ० ३.२.७५) इति 
बनिप्‌। अन्यत्सर्वं पूर्वेण समानम्‌ अर्थश्च। “द॑ंधिक्रावेषमूर्ज स्वर्जनत्‌? (ऋ० 
४.४०.२) इति निगमः॥ 

(९) एतग्वा- इण्‌ गतौ? (अदा० प० ३८)। “हसिमृग्रिण्वामिद- 
मिलूपूधूर्विभ्यस्तन्‌' (उ० ३.८६) इति तनूप्रत्ययः कर्मणि । भूतेऽपि दुश्यन्ते' 
(अ० ३.३.२) इत्युक्तेः भूतेऽपि भवन्ति। एतं प्राप्तम्‌ । 'गम्लू० गतौ' (भ्वा० 
प० ७०९) 'इणूशीभ्यां वन्‌? (उ० १.१५२) इति बाहुलकाद्‌ वनश्रत्ययः 
टिलोपश्च। गम्यत इति ग्वः गन्तव्यो देशः। एतः प्राप्तो गन्तव्यो येन स 
'एतग्व: । अश्वस्तु शैभ्रथातिशयेन गमनारम्भ 'एवाविलम्नितं गन्तव्यदेशं 
प्राप्नोतीति एत उच्यते । “एतग्वाः प्राप्तगन्तव्याः इति माधवः । यद्वा एतशन्दः 
शुक्लपर्यायः, गमेः क्विप्‌, “गमः क्वौ' (अ० ६-४.४०) इत्यनुनासिकलोपः, 
“ऊङ् च गमादीनाम्‌०' (अ० ६.४.४० वा०) इत्यूकारोऽन्तादेशः। 
आगमनमागूः । धातूपसर्गयोः स्थानविपर्य्य॑यः प्राप्तः । एतस्य शुक्लवर्णस्या- 
EMR आह SN 


१. 'वहृय: वोढारः? मन्त्रपूर्वकं व्याख्यातः निरु० ८.४। (सु) । 
२. निरु० २.२७, १०.३१-अनुमन्त्रं व्याख्यायते। (सु०)। 
३. स्कन्दटीका (निरु० २.२७) स्वल्पपाठान्तरेण। 

४. "क्विप्‌ युक्‌ चानुवर्तते’ इति मुद्रितेषु । ५. मृग्यम्‌। 

गामनमस्यास्ति, मत्वर्थीयस्य लुक्‌। एतग्वाः शुक्लवर्णा अश्वाः । यद्वा एतः 
शुक्लवर्णोऽस्यास्तीति 'केशाद्वोऽन्यतरस्याम्‌' (अ० ५.२.१०९) “अन्येभ्योऽपि 
दृश्यते’ (अ० ५.२.१०९ वा०) इति वप्रत्ययः, गकार उपजनः । “एतस्य 
श्वेतवर्णस्य ग्वो मत्वर्थीयो भवति" इति माधवः । सर्वेषामश्वानां यत्र क्वापि 
शौक्ल्यमस्ति रूपेण वा। एतग्वशन्दोऽश्वे वर्तते । तथा च “विशाखाषाढादण 
मन्थदण्डयोः' (अ० ५.१.१०९) इत्यत्र पदमञ्जरी-*'विशाखाषाढशब्दौ 
रूढिरूपेण मन्थदण्डयोरवर्ततेते, तेन यथाकथञ्चित्‌ साधुत्वानुशासनार्थं व्युत्पत्तिः 
क्रियते' इति । तेनामत्वर्थेऽपि न दोषः । “एतग्वा' इत्याकारान्तपाठो यथादुष्टम्‌। 
'एत॑ग्वा चिन्न सुयुजा युजानः' (ऋ० ७.७०.२), "एत॑ग्वा चिद्य एत॑शा 
युयोजते' (ऋ० ८.७०.७) इति च निगमौ। ‘सुपां सुलुकू०' (अ० ७.१.३९) 
इति वरिभक्तेराकारः॥ 

(१०) एतशः-'इण्‌ गतौ’ (अदा० प० ३८) । 'इणस्तशन्तशसुनौ' 
(उ० ३.१४९) इति तशन्प्रत्ययः। एतशः गमनकुशलः । यद्वा एतशब्दात्‌ 
लोमादित्वात्‌ (अ० ५.२.१००) शः । यद्वा एतच्छरीर एतशः, पृषोदरादित्वात्‌ 
(अ० ६.३.१०९) सर्वसिद्धिः । “एंतशो वह॑ति धूर्षु युक्तः? (ऋ० ७.६३.२), 
“यदेतशेभिः पत॒रै र॑थर्य्यसि' (ऋ० १०.३७.३) इति च निगमौ॥ 

(११) पैद्वः-'पद गतौ’ (दि० आ० ५८) । 'कृगृशृदृभ्यो वः' (उ० 
१.१५५) इति वप्रत्ययो बाहुलकात्‌, अकारस्यैकारः पृषोदरादित्वात्‌ (अ० 
६.३.१०९ ) । पद्यते गच्छति, पद्यतेऽनेनेति वाः। “पदे: पैद्वो गतिक्रियायाम्‌' 
इति माधवः । 'पैद्दो न हि त्वमहिँनाम्नां हन्ता’ (ऋ० ९.८८.४) इति निगमः॥ 

( १२ ) दौर्गहः-दुर्‌शब्द उपपदे गृह्णातेः (क्रय्या० उभ० ६४), गाहेर्वा 
(भ्वा० आ० ४३२) “ईषदुःसुषु कृच्छाकृच्छार्थेषु खल्‌' (अ० ३.३.१२६), 
रेफलोपः, पृषोदरादित्वात्‌ (अ० ६.३.१०९) गृह्णातेः, गाहेर्हस्वत्वम्‌ । अश्व- 
हंदयानभिसेग्रही तुमशक्यत्वात्‌ दुर्गह इत्युच्यते । दुर्गह एव दौर्गहः, प्रज्ञादित्वादण्‌ 
(अ० ५.४.३८) | यद्वा “दुःखेन गाहितव्यत्वात्‌ दुर्गाहं जलमुच्यते’' इति 
माधवः, तत्र भवो दौर्गहः, “तत्र भवः' (अ० ४.३.५३) इत्यण्‌*, “अप्सु 
योनिर्वा अश्वः' (श० ब्रा० १३.२.२.१९) इति श्रुतिः । “सप्त ऋष॑यो दौर्गहे 


विन कक 

$= वा २. 'एतद्वा' इति मुद्रितेषु। 

३. अश्विनौ पेदुनामधेयाय राज्ञेऽश्वं प्रायच्छताम्‌। अतोऽश्वः पैद्वः। द्र०-ऋ० 
१०.३९.१०। (सु०)। 

४. स्तुतस्तु दुःखितं गहनम्‌ अत एव दुर्गहे स्थाने गच्छतीति दौर्गहोऽश्वः। 
अर्थेऽस्मिन्‌ दुर्गहशब्दो भृशं प्रोक्तो वेदे। यथा-ऋ० १०.९८.१२1 (सु०) । 

बध्यमनि' (त्रः० ४.४२.८) इति निगमः॥ 

(२३) औच्चैःश्रवसः-अमृतमन्थने जातोऽश्व उच्चैःश्रवाः । 
उच्चैर्महच्छ्वः कीत्तिरस्येति, “तस्यापत्यम्‌' ( अ० ४.१.९२) इत्यण्‌ । ततूकुलीना 
ह्यश्वाः सर्वे। निगमोऽन्वेषणीयः१॥ 

(१४) तार्क्ष्य:*-तूर्णमश्नुते गन्तव्यम्‌, तीर्णे अन्तरिक्षे क्षियतीति 
ताक्ष्य: । तूर्णशब्दात्‌ तीर्णशब्दाद्‌ वा पूर्वपदम्‌, अश्नोतेः क्षीयतेर्वोत्तरपदम्‌, 
पृषोदरादिः (अ० ६.३.१०९) | अश्वो हि वेगवशादाकाशे गच्छन्निव हि 
दृश्यते प्रेक्षकैः । यद्वा वेगेन तार्श््यसादृश्यात्‌* ताक्ष्य॑ इत्युच्यते। “तुरङ्गगरुडौ 
ताक्ष्यौ' (अमर० ३.३.१४५) इत्यत्र तृक्षस्यापत्यं ताक्ष्य:, गर्गादित्वात्‌* (अ० 
४.१.१०५), इति क्षीरस्वामी । निगमोऽन्वेषणीयः॥ 

(१५) आशुः-' अशूङ्‌ व्याप्तौ' (स्वा० आ० १८) । *कृवापाजिमि- 
स्वदिसाध्यशूभ्य उण्‌' (उ० १.१) । अश्नुतेऽध्वानम्‌ । अश्नातेर्वा बाहुलकादुण्‌ 
(अ० ३.३.१) । अश्नाति महाशनो भवति। आशुरिंति क्षिप्रनाम (निघ० 
२.१५), शीघ्रो वा। 'द्रवच्चक्रेष्वाशुषु' (ऋ० ८.३४.१८) इति निगमः॥ 

( ९६ ) ब्रध्न:५-अत्र भास्करमिश्रेण-'ब्रध्नं परिवृढम्‌, अरुषमारोचनम्‌* 
इति व्याख्यातम्‌। वाजसनेये तु 'युञ्जन्तिं ब्र॒ध्नम॑रुषञ्चर॑न्त॒म्‌' (मा० सं० 
२३.५) इत्यत्र उवटः-- अश्वं युनक्ति युञ्जन्ति ब्रध्नमिति, अश्वरोऽत्रादित्यवत्‌ 
स्तूयते" इति वा॥ 

(९७) अरुषः-'ऋ गतिप्रापणयाः' (क्रया प० २८) । ऋणाति 
अभ्यामुखं गच्छति, अर्य्यते वा तदर्थिभिः । यद्वा अरुषमिति रूपनाम (निघ० 
६.७), मत्वर्थीयोऽकारः, प्रशस्तरूप इत्यर्थः । “हरि मृजन्त्यरुषो न युज्यते’ 
(ऋ० ९.७२.१) इति निगमः॥ 

( ९८ ) मांश्चत्वः-“मन ज्ञाने’ (दि० आ० ६५) । पदस्य नलोपाभावः 

पृषोदरादित्वात्‌ (अ० ६.३.१०९) । “महीमे अस्य वूषनाम॑ शुषे मांश्च॑त्वे 
वा पृशने वा वध॑त्रे' (ऋ० ९.९७.५४) इत्यत्र माधवस्य प्रथमभाष्यम्‌-'मही 


१. अथर्ववेदः २०.१२८.१५। (सु०)। 

२. व्युत्पत्तिमन्त्रपूर्वकं व्याख्यातोऽसौ शब्द: । निरु० १०.२८। (सु०)। 

३. वायुसादृश्यादित्यर्थः। द्रर-'ताक्ष्यों वायुः' (निरु १०.२८) । (सु०)। 

४. 'गर्गादित्वात्‌' इति नास्ति मुद्रितायां क्षीरस्वामिटीकायाम्‌। 

५. निघ० ३.३ महन्नामसु। तत्त्वादेवासौ त्रध्नः। (सु०) । 

६. “ब्रध्नं परिवृढमश्वमरुषमरोष्रणम्‌' (तै० सं० ७.४.२०.१) इति भट्टभास्करभाष्यम्‌। 
७. उवरभाष्यं (मा० सं० २३.५) यथामुद्रितं संशोधितम्‌। 

महती, इमे, अस्य सोमस्य, श्रूषे सुखकरे [ वर्षणनमने, शराणां वर्षणं शत्रूणां 
नमनम्‌] भवतः। ये च कर्मणी मांश्चत्वे। अश्वनामैतत्‌। मङ्क्षु चरतीति। 
अश्वैः क्रियमाणे युद्धे [अपि वा स्पर्शनसाध्ये] बाहुयुद्धे, वधत्रे शत्रूणां 
हिंसनशीले भवतः । सोऽयम्‌-अस्वापयच्छन्रून्त्स्नेहयच्च । स्न्रेहनं प्रद्रावणम | 
अथ प्रत्यक्षकृतः" इत्यादि । अत्र मांश्चत्वस्य। ““““समाम्रायपाठेषु मंश्चत्व 
इति दृश्यते । ‘ब्रध्नं मंश्च॒तोर्वरणस्य बभ्रुम्‌' (ऋ० ७.४४.३) इत्यत्र माधवः- 
“मंश्चतुरिंत्यश्वनाम मन्यमानानभिगच्छतीति। इह तु वरुणविशेषणम्‌, 
मंश्चतोर्वरुणस्य महान्तं नश्रुम्‌^ इत्यभाषयत्‌, निरूपणीयम्‌र॥ 

( १९ ) अव्यथयः-'तेषामष्टावुत्तराणि नहुवदित्युक्तम्‌’ (निरु० २.२७) 
[तत्त्वकथनम्‌] असन्देहार्थम्‌। एतदादीनि बहुवचनान्तानि नामानि। “व्यथ 
भयचलनयोः' (भ्वा० आ० ५१५) | “इन्‌ सर्वधातुभ्यः? (उ० ४.११९) 
इतीनूप्रत्ययः, नञूसमासः। न व्यथन्तेऽभिसड्ग्रामेषु' अव्यथयः। दुष्ट 
भयेऽप्यव्यथः स्यादिति भावः | यद्वा व्यथिरिति क्रोधनाम (निघ० २.१३), 
आरोहणताडनबन्धनादिभिर्न क्रुध्यन्तीत्यर्थः । “प॒तत्रिभिरश्रमैर॑व्यथिभिंः' (ऋ० 
७.६९.७) इति निगमः॥ 

( २० ) श्येनासः“-'श्येनः शंसनीयं गच्छति’ (निरु० ४.२४) इति 
भाष्ये। जसि “आज्जसेरसुक्‌? (अ० ७.१.५०) । "श्येनासो न दुवसनासो 
अर्थम्‌’ (ऋ० ४.६.१०) इति निगमः॥ 

( २१) सुपर्णाः-'पृ पालनपूरणयोः? (जु० प० ४) । *धापृवस्य- 
ज्यतिभ्यो नः (उ० ३.६) इति नप्रत्ययः। सुपाल्यन्ते यवसादिप्रदानेन, 
पूरयन्ति वा नभः हेषारवादिना सङ्ग्रामसाधनत्वात्‌। पततेर्वा बाहुलकात्‌ 
नप्रत्ययस्तकारस्य रेफः, शोभनगमना इत्यर्थः । निगमोऽन्वेषणीयःऽ॥ 

( २२ ) पतड्भाः*-'पत्‌लू गतौ’ ( भ्वा० प० ५८४) । “पतेरङ्गच्‌०' (उ० 
१.११९ ) । यद्वा 'खचूप्रकरणे गमेस्तु सुप्युपसंख्यानम्‌’ (अ० ३.२.३८ वा०) 


यथावेङ्कटमाधवभाष्यं (ऋ० ९.९७.५४) शोधितम्‌। 

वेङ्करमाधवभाष्यम्‌ (ऋ० ७.४४.३) अनुसृत्य शोधितम्‌। 

अनन्वितम्‌। ४. 'य्यथन्त्यभि०' इति मुद्रितेषु! = 

स्येन इवासौ शीघ्रं धावति। श्येन इवासावुपमीयते वेदे-'श्येनस्येंच ध्रज॑तो अङ्क 

'परि'। (ऋ० ४.४०.३) अत एवासौ श्येनः। (सु०) । 

६. पक्षिणां शोभनं पक्षमिवासौ प्रोच्यते वेदे “पर्ण न वेरनु वाति प्रगर्धिनैः' (त? 
४.४०.३) । सुपर्णः सुपतन इति निरुक्तकृदपि। अत एवाश्वः सुपर्णः। (सु) ! 

७. पूर्वोक्तहेतुना पतङ्गोऽप्यश्वः। (सु०) । 

इति खच्‌, "खच्च डिद्वा वक्तव्यः’ (अ० ३.२.३८ वा०), *खित्यनव्ययस्य' 
(अ० ६.३.६५) इति मुम्‌, पतङ्गा इति । ‘अश्वाः पूर्व पक्षिणो5 भूवन्‌” इति 
श्रूयते। 'रथें युक्तास॑ आशर्वः पतङ्गाः’ (ऋ० १.११८.४) इति निगम: । 
आशुशब्दो विशेषणम्‌॥ 

( २३ ) नरः-*णीञ्‌ प्रापणे' ( भ्वा० उभ० ६४२) । 'नयतेर्डिच्व' (उ० 
२.१०२) इति ऋनूप्रत्ययः । जसि नरः नयन्ति आरोहिणम्‌, कर्मणां नेतारो 
वा नरः। 'त्वं सूरो हरितों रामयो नृन्‌’ (ऋ० १.१२१.१३) इति निगमः। 
“नृन्‌ अश्वान्‌" इति माधवः॥ 

( २४ ) ह्यर्य्याणाम्‌-' हृ कौटिल्ये’ ( भ्वा० प० ६६५) । 'ऋहलोर्ण्यत्‌' 
(अ० ३.१.१२४) । खलीनाद्याकर्षणे मुखादिष्वङ्गेषु कुरिलीक्रियन्ते ह्यश्वाः । 
यद्वा ह्वरतिरत्तिकर्मा (निघ० २.८), “कृत्यल्युटो नहुलम्‌' (अ० ३.३.११३) 
इति ण्यत्‌ । ह्वरन्त्यर्थम्‌ अश्वाः ह्वार्य्याः ।“ह्वरि गतौ'* इति माधवः । ह्वार्य्याणाम्‌' 
इति यथादुष्टपाठः । “पुत्रो न ह्वार्ययार्णाम्‌' (ऋ० ५.९.४) इति निगमः॥ 

(२५) हंसासः-'हन हिंसागत्योः: (अदा० प० २)। 
“वृतृवदिहनिकमिकषियुमुचिभ्यः सः' (द० उ० ९.२१) इति सप्रत्ययः। 
श्रन्ति गच्छन्त्यध्वानम्‌र, गच्छन्तः पद्धिरध्वानं हिंसन्ति वा*। ‘हंसासो ये वां 
मर्धुमन्तो अस्रिधः? (ऋ० ४.४५.४) इति निगमः॥ 

(२६) अश्वाः-'अशूङ्‌ . व्याप्तौ (स्वा आ0 १८)। 
'अशूप्रुषिलटिकणिखटिविशिभ्यः क्वन्‌' (उ० १.१५१) इति क्वनूप्रत्ययः | 
अश्नातेर्वा बाहुलकात्‌ (अ० ३.३.१) । अश्नुवतेऽध्वानं` महाशना भवन्तीति 

च*। “यदाक्षिषुर्दिव्यमजममर्श्वा:' (ऋ० १.१६३.१०) इति निगमः॥ 


इति घड्विंशतिरश्वनामानि॥ ९४॥ 


"दशोत्तराण्यादिध्रेषयोजनानीत्याचक्षते साहचर्य्यज्ञानाय' ( निरु० 
२.२८ ) इतिहासपक्षे [ नैरुक्तपक्षे ]ऽपि पूर्वपक्षापरपक्षावहोरात्रे वा” ॥ 


१. मृग्यम्‌। २. तु०-वेङ्कटमाधवभाष्यम्‌ (ऋ० ५.९.४) । 
३. निरुK० ४.१३। (सु०)। ४. तु०-ऐ० ब्रा ५.१.१। 
५. क्षिप्रमिति शेषः। य एवाशुस्स एवाश्वः नान्यः कश्चन। निरु० १.१३ मध्ये इदमेव 


निगूढमाकूतम्‌। (सु०)। 
६. निरु० २.२७। - ७. द्र०-स्कन्दटीका (निरु० २.२८) । 

हरी इन्द्र॑स्यं ( १ )। रोहिंतोऽग्रेः ( २ )। हरितं आदित्यस्यं 
( ३ )। रासंभावश्विनोंः ( ४ )। अजाः पूष्णः ( ५ )। पृष॑त्यो 
मरुताम्‌ ( ६ )। अरुण्यो गाव॑ उषसः ( ७ )। श्यावाः संवितुः 
( ८ )। विश्वरूपा बृहस्पर्तेः ( ९ )। नियुतो वायोः ( १० )। 


इति दशादिष्टोपयोजनानि॥ १५ ॥ 
“ १. हरी इन्द्रस्य-सोमपानादिक्रियायाः साधनत्वात्‌॥ 
२. रोहितोऽग्नेः-नित्यपक्षे ज्वाला अश्वा व्यासिमत्यः॥ 
३. हरित आदित्यस्य-हरितवर्णा रश्मयः प्रातरादित्यस्य॥ 
४. रासभावश्विनोः- अश्विभोगकाले रासभवर्णौ, तत्कालोचितेन श्यामलेन 
वर्णेनायं व्यपदेशः॥ 
५. अजाः पूष्णः-अजा अजनात्‌। पूष्णः काले रश्मयो गच्छन्ति॥ 
६. पृषत्यो मरुताम्‌-प्रावृषि सर्वतः पृषत्यो विचित्रा मेघमाला मरुताम्‌॥ 
७. अरुण्यो गाव उषसः-उषसः काले तमोऽभिभवे अरुणिमाया- 
मागन्त्र्यः॥ . 
८. श्यावाः सवितुः-सवितुः काले श्यामवर्णा भवन्ति॥ 
९. विश्वरूपा बृहस्पतेः-'छन्दांसि वै विश्वरूपाणि’' इति श्रुतेः॥ 
१०. नियुतो वायोः-वायोः प्रवृत्तौ तृणपर्णपांस्वादेः सञ्चरणान्मिश्रणा- 
न्नियुतः॥ २ इति स्कन्दस्वामिग्रन्थाः॥ 
शब्दव्युत्पत्तिस्तावत्‌ प्रदर्श्यते 
(१) हरी-“हञ्‌ हरणे’ (भ्वा० उभ० ६४०) । “हपिषिरुहिवृतिविदि- 
छिदिकीर्तिभ्यश्च' (उ० ४.१२०) इतीनूप्रत्ययः । हरतो रथम्‌ । अत्र ताण्ड्यकम्‌- 
“पूर्वपक्षापरपक्षौ वा इन्द्रस्य हरी, ताभ्यां हीदं सर्वं हरति’ (ष० ब्रा १.१.१३) 
इति, अस्मिन्‌ पक्षे करणे इन्‌ । “ऋक्‌सामे वा इन्द्रस्य हरी' (ऐ० ब्रा? २.२४) 
इत्यैतरेयत्राह्मणम्‌ । “ऋक्‌सामे वै हरी' (श० ब्रा० ४.४.३.६) इति यजुर्जराह्मणम्‌। 
“इन्द्रो हरीं युयुजे अश्विना रथम्‌' (ऋ० १.१६१.६) इति निगमः॥ 
(२) रोहितः-'हसृरुहियुषिभ्य इतिः’ (उ० १.९७) इति इतिप्रत्ययः। 
रोहन्ति आरोहन्ति रथं वहन्त्यादिवमिति रोहितः3। “रोहिँदश्व शुचिंत्रत' ( ऋ० 
__ कप व कक कक nents as ° 
२५ ४ मरमम २. द्र०-स्कन्दरीका (निरु० २.२८) । 
३. वस्तुतस्तु 'लोहित इत्यर्थः । रलयोरभेदात्‌। अत एव "यदग्ने रोहितं रूपं तेजसस्तद्वूपम्‌ 
(छान्दोग्यो ६.४.१) इत्यौपनिषदं वचस्संगच्छते। (सु०) । 


CC-0.Panini Kanya Maha Vidyalaya Collection. 


१.१५ Digitized by Arya 2 निर्घभ्टुनिर्वर्चनध्‌""? and eGangotri १०९ 


८.४३.१६) इति निगमः॥ 

( ३ ) हरितः पूर्ववत्‌ इतिः (उ० १.९७) । हरन्ति रथं तमो वा 
स्वभासा। यद्वा हरिंच्छन्दः पीतवर्णवचनो हरिदूवर्णो वा । 'य॒देदयुंक्त हरित: 
स॒धस्थात्‌' (ऋ० १.११५.४) इति निगमः॥ 

(४) रासभौ-'रासृ शब्दे’ ( भ्वा० आ० ४१६) । 'रासिबल्लिभ्याञ्च' 
(उ० ३.१२५) इत्यभच्ञ्रत्ययः । रासते शब्दं करोतीति रासभः, तौ रासभौ। 
'गर्दभरथेनाश्विना उदजयताम्‌' (ऐ० ब्रा० ४.९) इति ब्राह्मणम्‌ । 'युञ्जाथां 
रास॑भं रथे' (ऋ० ८.८५.७), *तद्रास॑भो नासत्या सहस्त्रंभाज' (ऋ० 
१.११६.२) इति च निगमौ॥ | 

(५) अजाः'-'अज गतिक्षेपणयोः’ (भ्वा० प० १३९) । पचाद्यच्‌ 
(अ० ३.१.१३४) । वीभावाभावो व्यत्ययेन। अजन्ति गच्छन्ति सर्वतः, 
क्षिपन्ति वा तमः। 'अहेळमानो ररिवाँ अंजाश्व श्रवस्य॒ताम॑जाश्व' (ऋ० 
१.१३८.४) इति निगमः॥ 

(६) पृषत्यः-“पृषु वृषु सेचने’ (भ्वा० प० ४६८) । “वर्त्तमाने 
पृषद्बृहन्‌०' (उ० २.८५) इत्यादिना सिद्धम्‌ । “पृषत्यः सह सङ्गताः इति 
माधवः । तदा “पुंयोगादाख्यायाम्‌' (अ० ४.१.४८) इति डीषू। 'उपो रथेषु 
पृर्ष॑तीरयुग्ध्व॒म्‌' (ऋह० १.३९.६) इति निगमः॥ 

(७) गावः-व्याख्याता रश्मिनामसु (१.५.३) । गन्त्र्यः। “युङ्के 
गर्वांमरुणानामनींकम्‌' (ऋ० १.१२४.११) इति निगमः॥ 

(८ ) श्यावाः-'श्यैङ्‌ गतौ' (भ्वा० आ० ६९०) । 'कृगृशृदृभ्यो व:' 
(उ० १.१५५) इति बाहुलकाद्‌ वप्रत्ययः | श्यावो धूसरारुणो वर्णः, तद्‌- 
वन्तोऽपि श्यावाः, “गुणवचनेभ्यो मतुपो लुग्वक्तव्यः? (अ० ५.२.९४ वा०) । 
“वि जर्नाञ्च्छयावाः शितिपादों अख्यन्‌? (ऋ० १.३५.५) इति निगमः॥ ` 

(९) विश्वरूपाः-नानावर्णाश्वाः। “बृहस्पतिश्च सविता च॑ 
विश्वरूपैरिहाग॑तम्‌? (तै० आ० १.१२.५), “बृहस्पतिर्विश्वरूपामुर्पाजत 
(ऋ० १.१६१.६) इति च निगमौ॥ 

( १० ) नियुतः?-निपूर्वात्‌ “यु मिश्रणे०' (अदा० प° २६) इत्यस्मात्‌ 


MONS क EINE SSS 77 कयत EC NCH MHI I 
१. अजा अजनाः निरु० ४.२६ प्रेरका इत्यर्थः। अश्वाजनी कशेतिवत्‌। (निरु० 
९.२०) । (सु०) । 


२. मृग्यम्‌। 
३. अत एव नियुत्वान्‌ वायुः-“वायुः पूषा स्व॒स्तये नियुर्त्वान्‌' (ऋ० ७.३९.२) इति 


मन्त्रस्य व्याख्याने निरु ५.२७। (सु०)। 

क्विप्‌। नियुवन्ति मिश्रयन्ति तृणपर्णादीनि, आत्मानं रथेन वा। यद्वा निपूर्वात 
“यमु उपरमे' (भ्वा० प० ७१०) इत्यस्मात्‌ “मृग्रोरुति:ः (उ० १ -९४) इति 
बाहुलकात्‌ उत्िप्रत्ययष्टिलोपश्च। नियम्यन्ते सारथिना नियुतः । 'नियुद्धिर्वा 
यविष्टयें दुरोणे’ (ऋ० ७.९२.३) इति निगमः॥ 


इति दशादिष्येपयोजनानि॥ १५ ॥ 


जते ( १ )। भ्रार्शते (२ )। भ्राश्य॑ति ( ३ )। दीदय॑ति 
( ४ )। शोचति (५ )। मन्दते ( ६ )। भन्द॑ते ( ७ )। रोच॑ते 
(८ )। द्योतते ( ९)। ज्योत॑ते ( १०)। झ्युमत्‌ ( ११)। 


इत्येकादशज्चलतिकर्माण:॥ १६ ॥ 

(१) भ्राजते-'टुभाजू दीसौ' (भ्वा० ५७०) भूवादिरात्मनेपदी। 
"भ्राजते श्रेणिंदन” (त्र० १०.२०.३) इति निगमः॥ 

( २) भ्राशते, (३ ) ) भ्राश्यति-'टुआश्‌ टुभ्लाशु दीसौ' (भ्वा० ५७०) 
भूवादी आत्मनेपदिनौ। “वा भ्राशभ्लाशभ्रमुक्रमुक्लमुत्रसित्रुटिळष:' (३० 
३.१.७०) इति पक्षे श्यन्‌, परस्मैपदित्वं छान्दसम्‌। “नि तिग्मानि भ्राशयन्‌ 
भ्राश्यानि' (ऋ० १०.११६.५) इति निगमः । “भ्राश्यति शिलाजितादीनिः 
इति माधवः । भ्लाश्यतीति पाठान्तरम्‌ । भ्राश्यतीतिवत्‌ प्रक्रिया॥ 

(४) दीदयति-नैरुक्तो धातुः (निरु० १०.१९) । यद्वा “दीधीङ्‌ 
दीस्तिदेवनयोः' (अदा० आ० ६९) इत्यस्य धकारस्य दकारो व्यत्ययेन, “बहुलं 
छन्दसि’ (३० २.४.७३) इति शपो लुगभावः, परस्मैपदित्वं छान्दसम्‌ । “यो 
अनिध्मो दीद॑यदप्स्वन्तः' (ऋ० १०.३०.४) इति निगमः॥ 

(५ ) शोचति-*शुच शोके' (भ्वा० १११) भूवादिः परस्मैपदी, 
दीप्त्यर्थत्वं त्वनेकार्थत्वाद्धातूनाम्‌। “अज॑स्रेण शोचिषा शोशुचानः? (ऋण० 
७.५.४) इति निगमः॥ 

(६ ) मन्दते\_'मदि स्तुतिमोदमदस्वप्नकान्तिगतिषु' (भ्वा० १२) 
अत्र दीप्प्यर्थः । भूवादिरात्मनेपदी । निगमोऽन्वेषणीयः॥ 

( ७) भन्दतेः-'भदि कल्याणे सुखे च' ( भ्वा० ११) भूवादिरात्मनेपदी 
दीत्त्यर्थत्वं पूर्ववत्‌। निगमोऽन्वेषणीयः॥ 


२. निघ० ३.१४ अर्चतिकर्मणि। (सु०)। 

(८) रोचते'-'रुच दीपौ०' (भ्वा० ४९८) भूवादिरात्मनेपदी, 
द्युतादिश्च । “वि यत्‌ सूर्य्यो न रोच॑ते बृहद्‌भाः' (ऋ० ७.८.४) इति निगमः॥ 

( ९ ) द्योतते-'द्युत दीसौ' ( भ्वा० ४९३) भूवादिरात्मनेपदी । ‘अदिद्युतत्‌ 
स्वर्पाको विभावा! (ऋ० ६.११.४) इति निगमः॥ 

(९० ) ज्योतते-'युतृ जुतृ दीपौ' (भ्वा० २६) भूवादिरात्मनेपदी । 
यकारश्छान्दसः । यद्वा दुतेविंगृहीतः । 'द्युतेरिसिन्नादेश्च ज:' (उ० २.११२) 
इति इसिनूप्रत्यये विहितो जो बाहुलकादत्रापि भवति । निगमोडन्वेषणीय:*॥ 

केचिदस्य स्थाने “छन्दते'” इति पठन्ति। 'छदि संवरणे' (चुरा० ४६) 
इति चुरादिः परस्मैपदी, व्यत्ययेनात्मनेपदं णिलोपः" । “छन्दस्युभयथा' ( अ० 
३.४.११७) इत्यार्द्धधातुकत्वाद्वा णिलोपः^ | निगमदर्शनान्निर्णयः॥ 

(९९ ) द्युमत्‌-द्योतते झुत्‌, सम्पदादित्वात्‌ (अ० ३.३.९४ वा०) 
क्विप्‌ । दयुदस्यास्तीतिः मतुप्‌, पृषोदरादित्वात्‌ (अ० ६.३.१०९) तकारलोपः । 
यद्वा "दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु' (दि० 
प० १) इत्यस्मात्‌ दीप्त्यर्थात्‌ दिवेर्दीव्यतीति विचि प्रत्यये द्योतनं दिव्‌, ततो 
मतुपि 'दिव उत्‌’ (अ० ६.१.१२७) इत्युत्वं दीप्तिमदित्यर्थः । समाम्नाये यस्य 
पदार्थस्य यद्‌ वाचकमाख्यातं नाम च तत्सहैवान्यत्रापि पठ्यते। तथाहि- 
कान्तिकर्मसु (निघ० २.६) उशिगादि, व्यास्तिकर्मसु (निघ० २.१८) 
आप्नुवान” इत्यादि, महन्नामसु (निघ० ३.३) ववक्षिथ विवक्षसे, पश्यतिकर्मसु 
(निघ० ३.११) विचर्षणिरित्यादि। एवमिहापि द्युमदिति नामपदस्य धातुमध्ये 
पाठः किञ्चित्‌ द्योततेर्विकृतत्वादिवेश्चानेकार्थत्वात्‌ ज्वलनार्थत्वख्यापनार्थम्‌ । 


“द्युमर्दमीवचार्तनं रक्षोहा' (ऋ० ७.८.६) इति निगमः॥ 


इत्येकादश ज्चलतिकर्माणो धातवः॥ ९६॥ 


0121 05261 NS MOR Re 

९. निरु० ११.४१। (सु०)। 

२. 'चुरादिरात्मनेपदी कथादिश्च' इत्यपपाठो मुद्रितेषु । 

३. 'ज्योतयैंनं मह॒ते सौभ॑गाय' ( अथर्व० ७.१६(१७).१) प्राकृतविकारत्वाल्लोके वेदे 
च विरल एतादृशः प्रयोगः प्राकृतभाषासु तु बहुलमुपलभ्यते। (सु०)। 

४. “छन्द्यते' इति मुद्रितेषु। 

५. "टिलोपः" इति मुद्रितेषु। 

६. '“द्युरस्तीति' इत्यपपाठो मुद्रितेषु । 

७. व्याप्तिकर्मसु 'आप्नुवानः' इति नास्ति। आक्षाणः, आपातः इत्यन्यतरः पाठोऽत्र 
स्यात्‌। 

जमत्‌ (१ )॥ कल्मलीकिनंमू ( २)। जज्जणाभव॑न्‌ 
( ३ )। मल्मलाभर्वन्‌ ( ४ )। अर्चिः ( ५ )। शोचिः ( ६ )। 
तप॑ः ( ७ )। तेज॑ः ( ८ )। हरः ( ९ )। घुर्णिः ( १० )। भृङ्जाणि 
शृङ्गाणि (११ )। इत्येकादश ज्वलतो नामधेयानि 


नामधेयानि॥ १७॥ 

गौर्हे माम्बरं स्वा१ : खेद॑य॒आताश्यावींचिभावरीवस्तोरद्रिः श्लोको5- 

र्णोऽवनयोऽत्योहरीइन्द्र॑स्यभ्राज॑तेजमदिति सप्तदश॥ 
इति निघण्टौ प्रथमोऽध्यायः समाप्तः ॥ ९॥ 

( १) जमत्‌ अत्र स्कन्दस्वामी-'तावन्त्येवोत्तराणि जमदित्यादीनि 
ज्चलतो दीसिंमतः सत्त्वस्य नामधेयानि [ दीप्त्या भक्षयदिव जमत्‌]* इति। 
“जमु अदने' (भ्वा० प० ३१७)१। “गृणाना ज॒मद॑ग्रिना' (ऋ० ३.६२.१८) 
इत्यादिषु जमच्छन्द उदाहरणम्‌॥ 

(२) कल्मलीकिनम्‌-¬* “कल्मलीकं भवेत्‌" इति माधव: । 
पृषोदरादिः (अ० ६.३.१०९), उत्तरे च। 'नमस्या कल्मलीकिनं नमोभिः’ 
(त्र २.३३.८) इति निगमः॥ 

( ३ ) जञ्जणाभवन्‌*- अर्चिषां जञ्जणाभव॑न्‌' (ऋ० ८.४३.८) 
इति निगमः॥ 

( ४ ) मल्मलाभवन्‌*- 'मल्मलाभर्व्॑तीं त्वा सादयामि इति निगमः॥ 


१. स्कन्दटीका (निरु० २.२८)। 

२. धातुपाठे भक्षणार्थे 'जमु' धातुरप्यस्त्येव ! यस्मात्‌ प्राकृतभाषासु “जीमना' इत्यादयः 
प्रयोगा निःसृताः। (सु०) । 

३. कर्मशन्दस्य लत्वापत्त्या कल्म। महाभाष्यानुसारेण अपरिसमाप्तं कर्म कल्म। तत्‌ 
लाति आदत्ते इति कल्मलिः। प्रवर्ती कंल्मलिमीणिः (अथर्व० १५.२.५) 
इत्युदाहरणम्‌। तद्वान्‌ कल्मलीकी सायणाचार्यस्तु-कलयत्यपगमयति मलमिति 
कल्मलीकं तेजः, तद्वन्तम्‌। (सु०) । 

४. अपकालिंतमलं कल्मलीकिनम्‌' इति स्कन्दरीका (निरु० २.२८) शोधिता। 

५, मृग्यम्‌। 

६. “जनं पराभावयति शोभयति शब्दानुकरणं वा जञ्जणाभवन्‌' इति स्कन्दरीका ( निरु० 
२.२८) । 

७ तत्रमः पापादिमल॑ मलभावान्नयतीति मल्मलाभवन्‌ पूर्ववद्वानुकरणम्‌। 
मलमलायतेऽग्रिरिति।' इति स्कन्दटीका (निरु० २.२८)। 

८. तै० सं० १.४.३४.१। (सु०)। 

(५) अर्चिः-' अर्च पूजायाम्‌' (भ्वा० प० १२०) ।'अर्चिशुचिहुसूपि- 
छादिछर्दिभ्य इसिः' (उ० २.११०) इतीसिप्रत्ययः । अच्यति देवताद्यर्चनसाधन- 
त्वाद्वा अर्चिरग्न्यादिज्चालादिः। 'अयों दंष्ट्रो अर्चिषां यातुधानान’ (ऋ 
१०.८७.२) इति निगमः॥ करन “404 

( ६ ) शोचिः- शोचतेर्ज्वलतिकर्मणः (निघ० १.१६) पूर्वसूत्रेण इसिः 
(उ० २.११०) । शोचति शोचिः। “यद॑स्य बातों अनुवातिं शोचिः? (ऋ० 
४.७.१०) इति निगमः॥ ही 

(७) तपः- तप सन्तापे' (भ्वा० प० ७११) । “तप दाहे’ (चुरा० 
उभ० २४२) वा। असुन्‌ (उ० ४.१९०) । शरीरादि तपतीति। “परां श्रृणीहि 
तप॑सा यातुधानान्‌? (ऋ० १०.८७.१४), 'अग्ने यत्ते तप॒स्तेन॒ तं प्रतिं तप' 
(शौ० सं० २.१९.१) इति च निगमौ॥ 

(८ ) तेजः-'तिज निशाने! (भ्वा० आ० ६९८)। असुन्‌ (उ० 
४.१९०) । निश्यति तनूकरोति तमः पापं वा। यद्वा तिज पालने’ ( भ्वा० प० 
१४०) । असुन्‌ । तेजति पालयति प्राणिनः प्रकाशदानेन । अग्रे यत्ते तेजस्तेन' 
(शौ० सं० २.१९.५) इति निगमः॥ 

( ९ ) हरः`-'हञ्‌ हरणे’ ( भ्वा० उभ० ६४०) । असुन्‌ (उ० ४.१९०) । 
हरति तमः । ‘अग्ने यत्ते हरस्तेन (शौ० सं० २.१९.२), 'रक्षो हर॑सा शृणीहि' 
(ऋ० १०.८७.१४) इति च निगमौ॥ 

( १०) घृणिः 'घृणिपृरिनिपार्ष््णिचूर्णिभूणि०' (श्वेत? ४८०, उ० 
४.५३) इति। 'घृ क्षरणदीप्त्योः? (जु० प० १४) इत्यस्मान्निप्रत्यये गुणाभावो 

निपात्यते । जिघर्ति दीप्यते । यद्वा 'घृणु दीप्तौ’ (तना० उभ० ७) । “इगुपधात्‌ 
कित्‌" (उ० ४.१२१) इति इप्रत्ययः । दीप्यते घृणिः । “उप॑च्छायामिंव॒ घृणेः 
(ऋह० ६.१६.३८) इति निगमः। 'आ णे सं संचावहै' (ऋ० ६.५५.१) 
इति च॥ 

“हृणिः' इति केषुचित्‌ कोशेषु दृश्यते, तदयुक्तम्‌*, नैगमकाण्डे 
` आघृणिः? (निरु० ५.९) इत्यत्र, “ज्चलन्नामसु क्रोधनामसु (निघ० २.१३) 


१. निघ० २.१३ क्रोधनामसु। निरु० ४.१९ हरतेः। (सु०) । 

२. निघ० १.९ दिननामसु। (सुः) । 

३. सत्यमेतत्‌। आधुनिकभाषावैज्ञानिकानां मतेनापि घकारत्रिचितं रूपं प्राचीनम्‌ 
हकारसम्पन्नन्तु अर्वाक्कालिकम्‌ । यद्यपि केवलमेकत्र 'हृणीयर्मान:' (ऋ० ५.२.८) 
उपलभ्यते। लौकिकसंस्कृते तु नामधातुरूपं कण्ड्नादिगणीयं द्णीङ्धातुं मत्वा 
बहवः प्रयोगा उपलभ्ग्रन्ते.। (सु०)। 


CC-0.Panini Kanya Maha Vidyalaya Collection. 


११४ Digitized by Arya 5०भिंधिष्टरऽभिर्वचंमम्‌ १a and eGangotri १.१७ 


च पाठादनेकार्थत्वम्‌'* इति स्कन्दस्वामिवचनात्‌॥ 

(११) श्वृद्भाणि-श्रृद्वाणिशब्देन* अत्र श्रृद्धस्थानीयत्वाद्‌ दीक्षय 
उच्यन्ते । 'श्रिज्‌ सेवायाम्‌' (भ्वा० उभ० ६३८), 'शृ हिँसायाम्‌’ (क्र्या० 
प० १७) । 'शुणातेर्ह॑स्वश्च' (उ० १.१२६), गन्‌ (१२३), कित्‌ (१२४), 
नुट्‌ (१२५) च इति अधिक्रियते, श्रियतेर्बाहुलकात्‌ सम्प्रसारणादि च भवति। 
श्रितं हि तदाश्रितं मण्डले, हिनस्ति तद्‌ ग्रीष्मे प्राणिनः । ‘शृङ्गं श्रयतेः' (निरु० 
२.७) इत्यत्र “स्नातेर्वा' इति निर्वचनस्य पाठः श्रीनिवासीये व्याख्याने दृष्टः । 
“शमु हिंसायाम्‌! क्र्यादिः“ । अस्मात्‌ गः, अकारस्य ऋकारः । पूर्ववदर्थः । यद्वा 
द्विधातुजम्‌, शरणाय हिंसायै गतं मस्तकादेरुद्रतम्‌ ऊदुर्ध्वगतमित्यर्थ: । 
“शुणातेर्हस्वश्च' (उ० १.१२६) इति गनूप्रत्यये नुटि च रूपम्‌ । अथवा शरणं 
रक्षणं तदर्थमुद्गतम्‌, रक्षति तत्‌ प्राणिनस्सस्यनिष्पत्त्यादिना । शिरसो निर्गतमिति 
वा शिरःशब्दान्निर्गमेश्च शृङ्गम्‌, शिरस आदित्याद्‌+ निर्गतमित्यर्थः, “असावादित्यः 
शिरः प्रजानाम्‌’ (तै? ब्रा १.२.३.३) इति श्रवणात्‌। शिर उपपदे 'गमेडें, 
शिरसः शृभावे, मकारे चोपजने रूपम्‌ । पृषोदरादित्वात्‌ (अ० ६.३.१०९) 
सर्वत्र रूपसिद्धिः, शङ्गम्‌। तेजांसि शृङ्गाणि। “यत्र गावो भूरिशृङ्गा अयास॑: 
(ऋ० १.१५४.६), “वि शुङ्गिर्णमभिनच्छुष्णमिन्त्रः' (ऋ० १.३३.१२) इति 
च निगभौ॥ 

'अध्यायपरिंसमासिंसूचनं द्विर्वचनम्‌, श्रुतौ तथा दर्शनात्‌ इत्यत्र 
स्कन्दस्वामी | अन्यत्रापि स” एव सर्वत्र | यद्वा द्विरुक्तपदस्य शब्दशास्त्रे “तस्य 
परमाम्रेडितम्‌’ (अ० ८.१.२) इति महासञ्ज्ञाकरणस्य प्रयोजनं वर्णितम्‌- 
अन्वर्थसञ्ज्ञानम्‌, आम्रेड्यते अधिकमुच्यते“ इति । तेनैवञ्जातीयकद्दिर्वचनानि 
जायन्त इति शब्दविदो वरिदाञ्चक्रुः । यथा-*अहो दर्शनीया अहो दर्शनीया 
इति॥ 

इत्येकादश ज्वलतो नामानि। 
इति श्री देवराजयज्चविरचिते नैघण्टुककाण्डनिर्मचने 
प्रथमोऽध्यायः॥ ९॥ 

१. स्कन्दटीका (निरु० ५.९) स्वल्पपाठान्तरेण। 

२. श्रृगि शब्दे' इति मुद्रितेषु। ३. अनुपलन्धम्‌। 

४. पाणिनीयधातुपाठे न संगृह्यते। निरुक्तप्रयोगात्‌ (२.७) क्रयादित्वं कल्प्यते । 
५. निरु० ४.१३। ६. स्कन्दरीका (निरु० २.२८) स्वल्पपाठभेदैन । 
७. सः=अभ्यासःऽद्विर्वचनम्‌ । ८. तु०-न्यासः (२० ८-१-३)! 

द्वितीयोऽध्यायः 
“कर्मनामान्युत्तराणि' (निरु० ३.१) इति भाष्ये स्कन्दस्वामी -'ज्चलन- 
कर्मसम्बन्धादाह कर्मनामान्युत्तराण्येभ्यः षड्विंशतिः, अपः अप्नः, इत्यादीनि । 
क्रियते इति कर्म [कारक इत्यर्थः] । अनाश्रितविशेषाणां [च] कर्मणां 
नामधेयानि सति साधारण्ये, असाधारणानि च निर्णेतव्यानि वाक्यार्थवशात्‌'' 
इति॥ छ 


अप॑ः ( १ )। अप्न॑ः (२ )। दंस॑ः ( ३ ) । वेष: ( ४ )। नेप 
(५ )। विष्टवी ( ६ )। व्रतम्‌ ( ७ )। कर्वरम्‌ ( ८ )। शक्म॑ 
(९ )। क्रतु: ( १० )। करुण॑म्‌ ( ११ )। कर॑णानि ( १२ )। 
करसि ( १३ )। कर॑न्ती ( १४ )। करिंक्रत्‌ ( १५ )। चक्रत्‌ 
( १६ )। कर्त्व॑म्‌ ( १७ )। क्तो: ( १८ )। कर्त्तव (१९ )। 
कृत्वी ( २० )। धीः ( २१ )। शचीं ( २२ )॥शमीं ( २३ )।शिर्मी 
( २४ )। शक्ति: ( २५ )। शिल्पम्‌। ( २६ )। इति षड्विंशतिः 
कर्मनामानि॥ १ ॥ 

(९) अपः, ( २ ) अप्न:*-आप्लू व्याप्तौ' (स्वा० प० १५) । 'आप: 
कर्माख्यायां हस्वो नुट्‌ च वा' (उ० ४.२०९) इत्यसुन्‌ विकल्पेन नुडागमश्च । 
आप्नुवन्ति हि तत्‌ कर्त्तारः, आप्नोति वा तान्‌ फलरूपेण। ईन्द्र 
सोमेंभिस्तदपों वो अस्तु' (ऋ० २.१४.११),.'ते सौभ॑गं वीरव॒द्गोमदप्नः' 
(ऋ० १०.३६.१३) इति च निगमौ॥ 

(३) दंसः-“दसि दंसनदर्शनयोः' चुरादिरात्मनेपदी (१४६), असुन्‌ 
(उ० ४.१९०) । दर्शयति हि तत्तत्कारणेन, दृश्यते दुष्टिभिरिति वा। अथवा, 
"दसि मोक्षणे'* चुरादिः परस्मैपदी, असुन्‌ (उ० ४.१९०) । दंसयति मोक्षयति 
पाप्मनः पुरुषं संसारादापदो वा। यद्वा “तसु उपक्षये', “दसु च' (दि० पर 
१०२, १०३) अत्रान्तर्णीतण्यर्थः । कर्मण्यसुनि बाहुलकान्नुम्‌ । उपक्षपयितव्यं* 
हि तत्‌, अन्तन्नेतव्यम्‌^ इत्यर्थः । 'दस्मस्य॒ चारुतममस्ति दंस॑ः' (ऋण० 


स्कन्दटीका (निरु० ३.१) किञ्चित्पाठान्तरेण। 

निघ० २.२ अपत्यनामसु। (सु०) । ३. 'कर्तारम्‌' इति मुद्रितेष्वपपाठः । 
पाणिनीये धातुपाठे न संगृह्यते। ५. 'उपक्षिपयितव्यम्‌' इत्यपपाठो मुद्रितेषु। 
'अन्तर्नेतव्यम्‌' इति मुद्रितेषु। 

१.६२.६) इति निगमः॥ 

(४) वेषः-'विष्लू व्यातौ’ (जु उभ० १३) पचाद्यच्‌ (अ० 
३.१.१३४) । वेवेष्टि व्याप्नोति कर्तन, व्यासं विस्तृतं वा। यद्वा “वेवेष्टि' 
इत्यत्तिकर्मसु (निघ० २.८) पठ्यते। परिवेवेष्टि भोजयति स्वफलं कर्तृन्‌ । 
"कर्मणे वां वेर्षाय वाम्‌? (मा० सं० १.६) इति निगमः॥ 

( ५ ) वेपः-*विपिः प्रेरणार्थः'` इति माधवः । असुन्‌ (उ० ४.१९०) | 
प्रेय्यन्तेडस्मिन्‌ कर्मकराः । यद्वा “वेपृ कम्पने' (भ्वा० आ० २५६) असुन्‌ 
(उ० ४.१९०), वेपः। 'खं वेप॑सा तुविजात स्तर्वानः' (ऋ० ४.११.२) इति 
निगमः॥ 

( ६ ) विष्ट्वी-'विष्लू व्याप्तौ’ (जु उभ० १३) । 'जृगृस्तृजागृभ्यः 
क्विन्‌? (उ० ४.५५) इति बाहुलकात्‌ क्विन्‌ तुडागमश्च। वेषसमानार्थम्‌। 
यथादृष्टं पाठः । *विष्ट्वी शमीभिः सुकृत: सुकृत्यर्या' (ऋ० ३.६०.३), “विष्ट्वी 
शमीं तरणित्वेन॑ वाघतः? (ऋ० १.११०.४) इति च निगमौ। उभयत्रापि 
शमीति विशेषणम्‌।""'॥ 

(७) व्रतम्‌२_अत्र भाष्यम्‌ (निरु० २.१३)-'व्रतमिति कर्मनाम- 
वृणोतीति सतः' इत्यादि। अत्र स्कन्दस्वामी- व्रतमिति कर्मनामेति। कर्त्रे 
सत इति कृतव्याख्यानम्‌ । तद्‌ द्विविधम्‌ । शुभमशुभं वा वृणोति निनध्नाति 
कर्तारम्‌ । तथा च श्रुतिः-*तं विद्याकर्मणी समन्वारभेते पूर्वप्रज्ञा च' (बृ० 
उ० ४.४.२) इति । इदमपीतरद्‌ व्रतं गुडलवणस्त्रयादिविषयनिवृत्तिरूपं कर्म 
एतस्मादेव रूपसामान्यात्‌ । प्रसक्तं व्रतं निरुच्यते- वारयतीति सतः । निवृत्तिरूपो 
हि सङ्कल्पः, तदतिक्रम्य प्रमादात्‌ प्रवर्त्तमानं पुरुषं वारयति सत इति । अन्येषां 
पाठोऽर्थश्च-'व्रतमिति कर्मनाम निवृत्तिकर्मं वारयतीति सतः' (निरु 
२.१३) इति। व्रतं कर्मोच्यते। कस्मात्‌ ? वारयतेः। तद्धि सङ्कल्पपूर्वकं 
प्रवृत्तिरूपमग्निहोत्रादिकर्मप्रत्यवायं वारयतीति पुरुषः प्रवर्तमानो निवर्त्तमानश्च 
प्रकृतेनाभिसम्बन्धः, तेनात्रतेन निवार्य्यत इति व्रतस्यैव प्राधान्यात्‌ हेतुक तत्वेन 
विवक्षा । भोजनमपि व्रतं क्षुदादिनिवारणात्‌।' वृणोतेर्धातोः (स्वा० उभ० ८) 
“पुषिरञ्जिभ्यां कित्‌’ (उ० ३.१११) इति विधीयमानोऽतच्प्रत्ययो बाहुलकाद्‌ 


१. मृग्यम्‌। 
२. निरु ११.१६ व्याख्यायतेऽसौ मन्त्रः। (सु०)। तत्र 'विष्ट्वी विष्ट्वा व्याप्य 
कृत्वेत्यर्थः । शमीति कर्मनाम' इति स्कन्दस्वामी । 
निरु० ११.२३, १२.३२, १२.४६। (सु०)। 
स्कन्दस्वामिरीका (निरु २.१३) स्वल्पपाठान्तरेण । 

भवति, कित्त्वाद्‌ गुणाभावः, यणादेशः । वारयतेर्वा तत्‌-इत्यत्र लुगिति' लुगपि 
बाहुलकात्‌ । “ब्रतेः” इति श्रीभोजदेवः, इति क्षीरस्वामीर। व्रत्यते वर्ज्यते 
सर्वभोगोऽत्रेति सुबोधिनीकारः? । व्रतेर्धातोः “पुंसि सञ्ज्ञायां घः प्रायेण’ (अ० 
३.३.११८) इति घप्रत्ययः । त्रतिश्च वर्जनार्थः । “अथां व॒यमांदित्य ब्रते तव' 
(ऋ० १.२४.१५), “ब्राह्मणा त्र॑तचारिणैः' (ऋ० ७.१०३.१) इति च निगमौ। 
“अग्रे ब्रतपते ब्रतं चरिष्यामि’ (मा० सं० १.५) इत्यादौ ब्रतशब्दे निवृत्तिकर्मता॥ 

(८ ) कर्वरम्‌-कवतिर्धातोः (भ्वा० प० ३८८) “पुंसि सञ्ज्ञायां घः 
प्रायेण' (अ० ३.३.११८) इति घप्रत्ययः", कर्वरम्‌। “कृ विक्षेपे (तुदा० 
प० ११८) “कृञ्‌ हिंसायाम्‌' (स्वा० उभ० ७) । 'कृगृशृवृञ्चतिभ्यः ष्वरच्‌' 
(उ० २.१२३) । किरति फलम्‌, कीर्य्यतेऽस्मिन्‌ पात्रादीति वा, हिनस्ति तत्‌ 
शुभं पुरुषभावमशुभं पुण्यम्‌। “अतं इनोषि कर्वरा पुरूणि’ (ऋ० १०.१२०.७) 
इति निगमः॥ क 

(९) शक्म-'शक्लू शक्तौ' (स्वा० प० १६) । 'अशिशकिभ्यां 
छन्दसि' (उ० ४.१४८) इति मनिनूप्रत्ययः। शक्यते अनेनाभिमतं प्राप्तुम्‌, 
शक्नोतीष्टं साधयितुं वा, शक्यते कर्तुमिति वा। 'म॒ध्या कर्त्तोन्य॑धाच्छक्म 
धीरः' (ऋ० २.३८.४) इति निगमः॥ 

(१०) क्रतुः"-करोतेः (तना० उभ० १०) 'कुञः कतुः? (उ० 
१.७६) इति कतुप्रत्ययः। क्रियते द्विजातिभिः । 'क्रतुं दधिक्रा अनु स॒न्त- 
वींत्वत्‌'६ (ऋ० ४.४०.४), “शत॑क्रतो मादय॑स्वा सुतेषु' (ऋ० ६.४१.५) 
इति च निगमौ॥ 

(११) करूणम-'कृ विक्षेपे’ (तुदा० प० ११८) “कृञ्‌ हिंसायाम्‌' 
(स्वा० उभ० ७) । “कृवृदारिभ्य उनन्‌’ (उ० ३.५३) । कर्वरेण समानार्थम्‌। 
"स विश्व॑स्य करुण॑स्येश एक॑ः’ (ऋ० १.१००.७) इति निगमः॥ 

( १२ ) करणानि-करोतेः (तना? उभ० १०) 'युच्‌ बहुलम्‌’ (उ० 
२.७९) इति युच्‌ क्रियते, ल्युट्‌ वा। करणं साधनमिति प्राते जसि पाठो 
यथादृष्टम्‌ । 'कर्मवाचि करणमाद्युदात्तम'* इति माधव: । “प्र ते पूर्वीणि कर॑णानि 
१. संदिग्धम्‌। भ्रष्टं वा किञ्जित्‌ ? 

र. व्रत्यते वर्ज्यतेऽन्नादि यत्र (अमर० टीका २.७.३७) । अत्र भोजो न स्मर्यते। 
३. मृग्यम्‌। 
४. बाहुलकादरच्‌ प्रत्ययोऽत्र युक्तः स्यात्‌ ? कर्वोपपदे वा रातेः कः ? 
५. निघ० ३.१७ प्रज्ञानामसु। निरु० १०.१०। (सु०)। 
६. निरु० २.२८ व्याख्यायतेऽसौ मन्त्रः। (सु०) । 

वोचम्‌? (ऋ० ५.३१.६), “प्र ते पूर्वीणि कर॑णानि विप्र' (ऋ० ४.१९.१०) 
इति च निगमौ॥ 

( ९३ ) करांसि-करोतेरसुन्‌ (उ० ४.१९०) ।“ भूतेऽपि दृश्यन्ते’ ( अ० 
३.३.२) इति भूते वा भविष्यति वा। अर्थः पूर्ववत्‌ । “करांसीति कृतानि स्युः 
क्रियमाणानि केचन'' इति माधवः । 'आविद्वाँ आह विदुषे करांसि’ (त्र 
४.१९.१०) इति निगमः॥ 

(१४) करन्ती-'कृञ्‌ करणे' भूवादिः (उभ०)। शतरि डीप्‌। 
करणमभिमतं कर्त्तः । यथादुष्टं पाठः । निगमोऽन्वेषणीयः२॥ 

( २५ ) करिक्रत्‌-'दाधत्तिदर्धरत्तिंदद्धर्षि०' (अ ७.४.६५) इत्यादिसूत्रेण 
छन्दोवरिषयेण करोतेर्यङ्लृगन्तस्य शतरि चुत्वाभावोऽभ्यासस्य रिंगागमोऽपि 
निपात्यते। अत्र न्यासः-*यणादेशे कृते अनृकारान्तत्वादङ्गस्याभ्यासस्य 
रिगागमो न प्राप्नोतीति सोऽपि निपात्यते’ इति। पुनःपुनः करोतीष्टप्रापि- 
मनिवारञ्च । निगमोऽन्वेषणीयः॥ 

( १६ ) चक्रत्‌-'कृञ्‌ करणे’ भूवादिः (उभ०) । शतृ । “जुहोत्यादिभ्यः 
श्लुः’ (अ० २.४.७५) “बहुलं छन्दसि’ (अ० २.४.७६) इति शपः श्लुरद्विर्व- 
चनादि:, यणादेशः | करोत्यभीष्टम्‌। निगमोऽन्वेषणीयः। केषुचित्‌ कोशेषु 
चक्रतुरिति दृष्टम्‌, निगमदर्शनान्निर्णयः | अस्य स्थाने चर्कृत्यमिति माधवीये' 
दृष्टम्‌ | 'चर्कृ्त्यानि कृण्वतः' (ऋ० ८.१०३.३) इत्यत्र “कर्माणि चर्कृत्यानि" 
इति भाष्यञ्च॥ ` 

(१७) कर्त्वम्‌ करोतेः “अन्येभ्योऽपि दृश्यन्ते’ (उ० ४.१०६) इति 
त्वन्प्रत्ययः* क्रियते | यद्वा "कृत्यार्थे तवैकेन्केन्यत्वनः' (अ० ३.४.१४) इति 
त्वन्प्रत्ययः, कृत्यार्थत्वं भावकर्म। 'तद्देवानी देवत॑माय कर्त्वम्‌’ (ऋ० 
२.२४.३) इति निगमः। अत्र स्कन्दस्वामिभाष्यम्‌-*कत्वँमिति कर्मनाम ` 

इति॥ 

( १८ ) कर्त्तो:-करोतेः “सितनिगमिमसिसच्यविधाञ्क्ुशिभ्यस्तुन्‌' (3० 
१.६९) इति बाहुलकात्‌ तुन्प्रत्ययः | अर्थः पूर्ववत्‌ । षष्ठ्येकवचनस्थ पाठो 

यथादृष्टम्‌। “म॒ध्या कर्त्ोर्वित॑तं सञ्ज॑भार' (ऋ० १.११५.४), “मध्या 


१. मृग्यम्‌। 
२. सामश्रमिणोद्धृते “ग' संस्करणे "करन्ति’ इति पाठ: । तस्मिन्‌ “करन्ति' इति पाठे 
सामश्रमी 'किमु त्र्य: करन्ति’ (ऋ० १०,४८.७) इति निगमम्‌-उदाजहार | (सु०) | 
३. न्यासे (अ० ७.४.६५) स्वल्पः पाठभेदः। रिगागमो हरदत्तस्य न रोचते 
वन्प्रत्ययः' इत्यपपाठो मुद्रितेषु। 

कर्तोन्यधाच्छक्म धीर॑ः’ (ऋ० २.३८.४) इति च निगमौ॥ 

( १९ ) करत्त॑वै_ करोतेः 'कृत्यार्थे तवैकेन्केन्यत्वनः' ( अ० ३.४ १४) 
इति तवैप्रत्ययः । 'कृन्मेजन्तः' ( अ० १.१.३८) इत्यव्ययत्वम्‌ । निगमोऽन्वेष- 
'णीयः॥ 

( २० ) कृत्वी- करोतेः “पः किच्च' (उ० १.७१) इति विधीयमानस्तु- 
प्रत्ययो बाहुलकाद्‌ भवति। क्रियते कृतु। “शिल्पावन्ये कृतुर्यकम'' इत्यत्र 
माधवेनापि कर्मनामसु पठितः। 'सुपां सुलुक्‌०' (अ० ७.१.३९) इत्यत्र 
इयाडियाजीकाराणामुपसङ्ख्यानम्‌' (अ० ७.१.३९ वा०) इति विभक्तेरी- 
कारादेशः?। 'त्वं रथ॒मेत॑शं कृत्व्ये धने’ (ऋ० १.५४.६) इति निगमः । अत्र 
स्कन्दस्वामिभाष्यम्‌-'कृत्वीति कर्मनाम, कर्मणि धने निमित्ते [एषा सप्तमी] । 
धनार्थं यत्‌ कर्मेत्यर्थः । कमत्रि संग्रामः, संग्रामार्थमाजिः स्यात'* इति । *कृत्वी 
सर्वर्णामददुर्विवंस्वते' (ऋ० १०.१७.२) इत्यत्र तु त्वान्तम्‌, तथा स्कन्दस्वामिना 
व्याख्यातत्वात्‌॥ 

( २१ ) धीः" धृङ्‌ आधारे’ दिवादिः (आ० १२१) । धारयति कर्त्तार 
'फलप्रदानेन । यद्वा दधातेः क्विपि “घुमास्थागापाजहातिसां हलि’ (अ० 
६.४.६६) इतीत्वे रूपम्‌। ईत्वञ्च क्विन्लोपेऽपि। धारयति कर्त्तारमिति 
पूर्ववद्‌ । ददाति वा फलं धीः कर्म । 'दधातेर्निहितं द्रव्येषु तत्‌'* इति माधवः। 
यद्वा ध्यायतेः सम्प्रसारणत्वे क्विपि रूपम्‌*। ध्यायते चिन्त्यते कर्तृभिरेवं 
कर्त्तव्यमिति । “धियं धियं सीषधाति प्र पूषा’ (ऋ० ६.४९.८) इति निगमः°॥ 

( २२ ) शची“-'शच व्यक्तायां वाचि’ भूवादिरात्मनेपदी (९९) । “इन्‌ 
सर्वधातुभ्यः (उ० ४.११९) । “कृदिकारात्‌०' (अ० ४.१.४५ ग० सू०) 
इति ङीष्‌ । शचन्ते व्यक्ता वाचः कुर्वन्त्यस्यामिति शची । क्षीरस्वामी तु 'शचते . 
शची, शच श्वच गतौ" इति व्याख्यत्‌। गत्यर्थः शचिर्धातुपाठे न दृष्टः । यद्‌ 
देवयन्त॒मव॑थृः शचीभिः’ (ऋ० ७.६९.४) इति निगमः॥ 

( २३ ) शमी'°-'शम उपशमे' (दिं० प० ९१) अस्माद्‌ इन्‌, ङीष्‌ 
मृग्यम्‌। २. संदिग्धम्‌। 

‘संश्रीमः' इत्यपपाठो मुद्रितेषु। 

मुद्रिते स्कन्दस्वामिभाष्ये पाठभेदेनायमर्थोऽभिधीयते। 

निघ० ३.९ प्रज्ञानामसु। निरु० १२.३०। (सु०)। 

"ध्यायतेः सम्प्रसारणं च' (अ० ३.२.१७८ वा०)। (सु०)। 

निरु० १२.१९ व्याख्यायतेऽसौ मन्त्रः। (सु०) । 

निघ० १.११ वाड्नामसु, ३.९ प्रज्ञानामसु। (सु०)। 

अमर० १.१.४५ अमरकोशोद्घाटनम्‌। १०. निरु० ११.१६। (सु०) | 

च पूर्ववत्‌। शाम्यत्यनयानिष्टानि। णिजन्ताद्वा पूर्ववद्‌ इनूङीषौ। 
शमयत्यनिष्टव्याध्यादीनि। “शमीमदुर्मखस्य वा! (ऋ० ८.७५.१४) इति 
निगमः॥ 

( २४ ) शिमी*-शाम्यतेः पूर्ववन्नििर्वाहोऽर्थश्च । बाहुङकादकारस्येकारः | 
शक्नोतेर्वा ककारस्य मकारः, अकारस्येकारश्च शक्मेत्यनेन समानार्थः । 
'धुनिः शमींवाञ्छरुमाः ऋजीषी’ (ऋ० १०.८९.५) इति निगमः॥ 

( २५ ) शक्तिः-शक्नोतेः "स्त्रियां क्तिन्‌’ (अ० ३.३.९४) | शक्यते 
कर्त्तुम्‌, शक्यते वानया परलोकं जेतुम्‌ ।“अजीजनञ्छक्तिभी रोदसिप्राम्‌' (ऋ० 
१०.८८.१०) इति निगमः\॥ 

( २६) शिल्पम्‌-'शील उपधारणे' चुरादिः (प० ३०३), “शील 
समाधौ' भूवादिः (प० ३५०) । अनयोः 'खष्पशिल्पशष्पबाष्परूपपर्पंतल्पाः' 
(उ० ३.२८) इति पप्रत्यये णिलोपे (अ० ६.४.५१) च उपधाया हस्वत्वं 
निपात्यते। शीलयति शीलतीति वा शिल्पम्‌। “यत्‌ कुम्भकारादिकर्म? 
इत्युणादिवृत्तिः । शीलयन्ति पुनः पुनरभ्यस्यन्ति तदिति शिल्पम्‌ । यद्वा शिनोति 
कर्तारं तनूकरोति दुष्करत्वेनातिक्लेशकरत्वादिति निपातनाद्रूपसिद्धिः । 'शिज्‌ 
निशाने” (स्वा० उभ० ३) “निशानं तनूकरणम्‌” इति सुबोधिनीकारः । “यत्ते 
शिल्पं कश्यप रोचनाव॒त्‌' (का० सं० ३७.९), “दिवः शिल्पमव॑ततम्‌' (तै० 
ब्रा० ३.३.२.१) इति च निगमौ॥ 


इति षड्विंशतिः कर्मनामानि॥ १ ॥ 


तुक्‌ ( १ )। तोकम्‌ ( २ )। तन॑यः ( ३ )। तोक्म॑ ( ४ )। 
तर्क्म ( ५ )। शेष: (६ )। अर्ण: ( ७ )। गय॑: ( ८ )। जाः 
( ९ )। अप॑त्यम्‌ ( १० )। यहुः ( ११ )। सूनुः ( ९२ )। नर्पात्‌ 
(१३)। प्रजा (१४)। बीजम्‌ (१५)॥ इति 
पञ्चदशापत्यनामानि॥ २॥ | 

( १ ) तुक्‌ू-'तुज हिंसायाम्‌’ (भ्वा० प० १५०) क्विपू तोजति हिनस्ति 


- निरु० ५.१२ शमयतेर्वा, शक्नोतेर्वा। (सु०) । 
२. निरु० ७.२८ व्याख्यातोञ्सौ मन्त्रः । (सु०)। 
३. 'यत्‌ कुम्भकारादीनां कौशलं तच्छिल्पमित्यर्थ:” इति माणिक्यदेवः ( दशपाद्युणादिवृत्ति 
७.७) 1 ४. मृग्यम्‌। 

मातापितरौ गर्भवासादिना । तथा च मन्त्रः*-*यर्दा पिपेष॑ मातर पितर पुत्रः 
(तै० ब्रा० ३.७.१२.४) इत्यादिः । 'तुजिर्गत्यर्थः प्रेरणार्थश्च'र इति माधवः । 
क्विप्‌ । गच्छत्यनेन पितृलोकं पिता, गच्छत्यनेनानृण्यं पितृभ्य इति वा, प्रेर्यते 
प्रसवकाले वायुनापि वा। यद्वा 'ट्टच प्रसादे' (भ्वा० आ० १०६) । विवपू, 
पृषोदरादित्वात्‌ (अ० ६.३.१०९) सकारलोपः । प्रसाद्चतेऽनेन पिता वा। “तुचे 
तु नो भर्वन्तु वरिवोविदः’ (ऋ० ८.२७.१४), "तुचे तनाय तत्सु नो' (ऋ० 
८.१८.१८) इति च निगमौ। उभयत्र चतुर्थी) | 

(२) तोकम्रै-'तुद व्यथने' (तुदा० प० १) “पुंसि सञ्ज्ञायां घः०' 
(अ० ३.३.११८), पृषोदरादित्वात्‌ (अ० ६.३.१०९) दकारस्य ककारः*। 
तुद्यतेऽनेन माता गर्भवासकाले, तुद्यते व्याध्यादिभिरिति वा । यद्वा 'छुञ्‌ स्तुतौ' 
(अदा० उभ० ३६), 'कृदाधारार्चिकलिभ्यः कः? (उ० ३.४०) इति 
बाहुलकात्‌ कप्रत्ययः, सलोपश्च, स्तूयते तोकम्‌ । तथा च हरिश्चन्द्रोपाख्याने 
- 'ऋणमस्मिन्त्सन्नयत्यमृतत्वं च गच्छति’ (ऐ० ब्रा० ७.१३) इत्यादिभिर्गाथाभिः 
प्रशस्यते पुत्रः । यद्वा 'तु' इति सौत्रो धातुर्वृद्ध्यर्थः^, कप्रत्ययः पूर्ववत्‌ । वद्धति 
हि तत्‌, वर्द्धयते वा मातापितृभ्याम्‌ । यद्वा सर्वेभ्य एव धातुभ्यो घञि रूपम्‌, 
अर्थश्च स एव। तुदेस्तु ककारो बाहुलकात्‌, ष्टुः सकारलोपश्च। “मा 
नस्तोकेषु तन॑येषु रीरिषः' (ऋ० ७.४६.३) इति निगमः॥ 

( ३ ) तनय:-'तनु विस्तारे’ (तना० प० १) *वलिमलितनिभ्यः 'कयन्‌' 
(3० ४.१००), इति कयनूप्रत्ययः । कुलं तनोति विस्तारयति। “मा न॑स्तोके 
तन॑ये मा न॑ आयौ' (ऋ० १.११४.८) इति निगमः॥ 

( ४ ) तोक्म-तुजेः, स्तुचेः, तनोतेः, तुदतेर्वा मनिनि (उ० ४.१४६) 
ककारोऽन्तादेशः, तवतेः कुगागमः पृषोदरादित्वात्‌ (अ० ६.३.१०९) । 
निगमोऽन्वेषणीयः९॥ 


१. “यदा पिपेष॑ मातरं' पुत्रः प्रमुंदितो धर्यन! इति तु (मा० सं० १९.११) । (सु०)। 

२. मृग्यम्‌। 

३. अनुमन्त्रं निरुक्त एष शब्दः-निरु० १०.७, १२.६। (सु०)। 

४. यद्यपि नेदं मौलिकं प्रवृत्तिनिमित्तम्‌। तुदधातोस्तु तोदः व्युत्पादितः (निरुक्त ५.७) । 
कथमनेनैव तोकः स्यात्‌ “आत्मा वै पुत्रनामासि’ इत्यादिभिः सर्वदा प्रसादहेतुरसौ 
पुत्रः। अतः तोकम्‌, तोक्म, तुक्‌, तुचे इत्यादिभिः 'तुच्‌' धातुः शक्यते कल्पयितुम्‌ ।' 
रुकू, रुक्म, रुचे इत्यादिवत्‌ 70४27 इत्याद्यवेस्ताशब्दा अपि सन्त्यस्मि्नर्थे 
प्रमाणम्‌ । (सु०)। 

५. "तुरुस्तुशम्यमः सार्वधातुके’ (अ० ७.३.९५) सूत्रे) (सु०)। 

६. “मनुस्तोक्मेव रोहतु' (ऋ० १०.६२.८) इति निगमः। (सु०)। 

(५) तक्म-तकतेर्गतिकर्मण:' (निघ० ..२.१४), मनिन्‌ (उ० 
४.१४६), तुजेर्गत्यर्थाद्‌ वा मनिन्‌ (उ० ४.१४६), अत्त्वमुकारस्य (अ० 
६-३.९०९) । पूर्वेण तुचा समानार्थः | निगमोऽन्वेषणीयः॥ 

(६) शेषः-'शिष असर्वोपयोगे' चुरादिः (प० २४१) भूवादिश्च 
(प० ४६२), असुन्‌ (उ० ४.१९०) । म्रियमाणे पितरि कुलसन्तानार्थं 
परिंशेषयति, परिशिष्यते वा पित्रादिभिः सह न म्रियते स्वयमवतिष्ठत इत्यर्थः | 
यद्वा “शिष्लू विशेषणे’ रुधादिः परस्मैपदी (१४) ,असुन्‌ (उ०.४.१९०) | 
विशिष्यते पित्राद्यात्मनोऽतिशयितं करोति हि विद्यादिभिः । “पुनातु पित्रा प्रजा 
मे पतच्छ्रेयसीमात्मनः कुरुते’? इति ब्राह्मणम्‌ । तथा “पुत्रमेनैकमिच्छन्त्यात्मनो 
गुणवत्तरम्‌? इति महाभारतम्‌। यद्वा 'शिष हिंसार्थः’ भूवादिः परस्मैपदी 
(४६२), शेषति हिनस्ति मातापितरौ ।. “यर्दा पिपेष (तै० ब्रा० ३.७.१२.४) 
इति मन्त्रः पूर्वमेव दर्शितः । “न शेषो अग्ने अन्यजांतम॒स्ति’ (ऋ० ७.४.७), 
“मा शेष॑सा मा तन॑सा? (ऋ० ५.७०.४) इति च निगमौ॥ 

(७) अप्नः-कर्मनामसु व्याख्यातम्‌ (२.१.२) बाहुलकादपत्येऽपि 
भवति। 'आप्नोतेहण॑स्वश्च नुट्‌ वा'* इति भोजराजेन कर्माख्याग्रहणं न कृतम्‌। 
आप्नोत्यनेन सर्वान्‌ कामान्‌ पिता, आप्यते वा महता पुण्येन। “यच्चित्रमप्न॑ 
उषसो वह॑न्ति’ (ऋ० १.११३.२०) । “आप्यम्‌ धनम्‌’ इति माधवः, अपत्यं 
भवितुमर्हति॥ 

( ८ ) गयः*-गमेः 'अञ्नयादयश्च' (उ० ४.११३) इति यकूप्रत्ययान्तो 
निपात्यते, निपातनान्मकारलोपः । “गाडू गतौ' (भ्वा० आ० ६८१) अस्माद्वा 
यकूप्रत्यये हृस्वत्वम्‌। गतावर्थः पूर्वमुक्तः (२.१.१) । गीयते स्तूयते 
देवभट्टारकेत्येवमादिभिः। 'इन्द्रो वर्सुभिः परि पातु नो गय॑म्‌’ (ऋ 
१०.६६.३) इति निगमः, “ग॒य॒स्फान॑ः प्रतर॑णः सुवीरः? (त्रः० १.९१.१९) 
इति च। 'गृहापत्ययोर्नाम'* इति हरदत्तः, “गृहम्‌? इति तु माधवः॥ 

( ९ ) जाः“-'जनी प्रादुभवि' (दि० आ० ४०) 'अन्येष्वपि दृश्यते' 


१. निरुक्तम्‌ ११.२५ गतिकर्मणस्तकतेः तक्सशच्दं निर्बरुवन उष्णमंर्थमस्य निर्दिशति। 
अस्ति च वेदे सर्वत्रापि तक्मशब्दो ज्वरार्थे। अथर्ववेदेऽनेकत्र तक्मनाशनविधय 
निर्दिष्टः, पुत्रार्थकः तक्मशब्दस्तु न वेदे, नापि च लौकिकसंस्कृतसाहित्ये 
क्वाप्युपलभ्यते। नापि च भारोपीयभाषास्वस्य प्रतिरूपम्‌ | अतस्सर्वथा संदिग्धो ऽय 
शब्द: । (सु०) । २. मृग्यम्‌। 

३. “आपो हस्वो नुट्‌ च चा' (स० क० २.१.३४०) इति मुद्रितपाठः । 

४. निघ० २.९ धननामसु, ३.४ गृहनामसु। (सु०)। 

५. तुलनामहीति उत्तरोक्तेन प्रजाशब्देन। (सु०) । 


१२२ 

(अ० ३.२.१०१) इत्यत्र अपिशब्दस्य सर्वोपाधिव्यभिचारार्थत्वात केवला- 
ज्जनेर्डः, राप्‌, जस्‌ | जायते मातापितृभ्यां सकाशात्‌ । “सोम: परि क्रतुंना पश्यते 


(ऋ० ९.७१.९), 'अनमीवो रुद्र जासुं नो भव” (ऋ० ७.४६.२) इति 
च निगमौ॥ 

( १० ) अपत्यम्‌*- अपपूर्वात्‌ तनोतेः नजपूर्वात्‌ पततेर्वा ' अघ्न्यादयश्च 
(उ० ४.११३) इति यकूप्रत्ययान्तो निपात्यते, तनोतेष्टिलोपः । "कवेरप॑त्यमा 
दुँहे! (ऋ० ९.१०.८) इति निगमः॥ 

( ११ ) यहुः-यतेरह्णयतेश्चौणादिके मृगय्वादित्वात्‌ (उ० १.३७) 
कुप्रत्यये निपातनाद्रूपसिद्धिः । यातः प्राप्तः पुण्यवशेन, स्वनाम्ना हूयते च। 
यहुर्यातश्चाहूतश्च'' इति माधवः । “ईशानः सहसो यहो' (ऋ० १.७९.४) 
इति निगमः । 

(९२ ) सूनुः२-'षूङ्‌ प्राणिप्रसवे’ (दिवा आ० २२) “सुव: कित्‌ 
(३० ३.३५) इति नुप्रत्ययः । सूयते मात्रा। “अग्नि सूनुं सन॑श्रुतं सह॑सो 
जातवेदसम्‌? (ऋ० ३.११.४) इति निगमः॥ 

( १३ ) नपात्‌*-नञूपूर्वात्‌ पतेर्ण्यन्तात्‌ “बहुलमन्यत्रापि सञ्ज्ञाच्छन्दसोः' 
(उ० २.२३) इति णिलोपः । 'नभ्राण्नपात्‌०' (अ० ६.३.७४) इत्यादिसूत्रेण 
नञः प्रकृतिभावः । न पातयति, न तेन पततीत्युक्तम्‌ (निरु ३.१) | “एहि 
वां विमुचो नपात्‌’ (ऋ० ६.५५.१) इति निगमः॥ 

( १४) प्रजा-प्रपूर्वाज्जनेः “उपसर्गे च सञ्ज्ञायाम्‌’ (अ० ३.२.९९) 
इति ङः, राप्‌ । "प्र॒जां देवि दिदिद्डि नः' (ऋ० २.३२.६, २.४१.१७) इति 
निगमः॥ 

( २५ ) बीजम्‌-*वी गतिव्यापिप्रजनकान्त्यसनखादनेषु' (अदा० प० 
४१) इत्यस्माद्‌ जक्‌प्रत्यय:"। तथा च भोजराजीये “वियो जक्‌' (स० क० 
२.२.८६) इति व्युत्पादितम्‌। बवयोरभेद: | वेति प्रजायते गच्छत्यनेनानृण्यं 


१. न पतति बंशो येनेति विग्रहेण नञपूर्वात्‌ पततेर्यगित्यन्ये व्युत्पत्तिकृतः । व्युत्पत्तिरेषा 
उत्तरवर्ति 'नपात्‌'शब्देन तुलनामर्हति। (सु०)। 

२. मृग्यम्‌। ३. ' निरु० ५.२५। (सु०)। 
निरुक्तकारस्तु ८.५ मध्ये 'निर्णततमा'शब्दात्‌ पौत्रार्थे नपात्शब्दं निर््रीति। अस्य 
प्रतिरूपं “नपृ' शब्दः प्रयुज्यते लौकिकसंस्कृते, “नाती' इति रूपेण प्राकृतभाषासु 
च। स्त्रीलिङ्गे वेदे नप्तीशब्दः प्रयुज्यते (ऋ० ८.२.४२ इत्यादयः) लौकिकसंस्कृते 
तु नप्त्रीशन्दः। (सु०) । 

५. “वीज प्रजननकान्त्यसनखादनेषु इत्यस्मादचूप्रत्ययः' इत्यपपाठः कोशेषु । 

पितेति वा । अत्र क्षीरस्वामी-“वीज्यते [5नेन] वेति वा बीजं वाजिलौंकिक: ४ 
(अमर० १.३.२८ अ० उ०) इति । “वीजिः स्यात्‌ प्रेरणक्रिया'* इति माधवः | 
का प्रेय्यति हि कार्य्यकारणाय वा बीजम्‌। यथा धान्यादिबीजमुत्तरोत्तरं 
स्वाभिवृद्धये भवति, एवमपत्यमपि पितृणामभिवृद्धिहेतुरिति बीजमित्युच्यते । 
“यस्याँ बीजं मनुष्याई वर्पन्ति' (ऋ० १०.८५.३७) इति | बीजमपत्यार्थमिति 
दृष्ट्म्‌॥ र 
इति पञ्चदशापत्यनामानि॥ २॥ 
मनुष्याः ( १ )। नर॑ः ( २ )। धवाः ( ३ )। जन्त: ( ४ )। 
विर्श: ( ५ )। क्षितयः ( ६ )। कृष्टयः ( ७ )। चर्षणयं: ( ८ )। 
नहुषः ( ९ )। हर॑यः ( १० )। मयीं: ( ११ )। मत्यीं: ( ९२ )। 
मती: (१३ )। व्राताः ( १४ )। तुर्वरशाः ( १५ )। द्रुह्यार्वः 
( १६ )। आयव: ( १७)। यद॑वः ( १८ )। अन॑वः ( १९ )। 
पूर्व: ( २० )। जग॑तः ( २१ )। तस्थुर्षः ( २२ )। पञ्च॑जनाः 
(२३)। विवस्व॑न्तः ( २४ )। पृतनाः ( २५)। इति 


पञ्चक्िंशतिर्मनुष्यनामानि॥ ३ ॥ 

(१) मनुष्या:-“मत्त्वा कर्माणि सीव्यन्ति' (निरु० ३.७) इति 
भाष्यस्य स्कन्दस्वामी-'मत्त्वेत्यादिना मने: सीवेश्च द्विधातुजत्वं प्रदर्शयति- 
ज्ञात्वानेनेदमिति साध्यसाधनभावं कर्माणि सीव्यन्ति सन्तन्वन्ति न यथा 
पश्वादयः | मनस्यमानेन वा प्रजापतिना सृष्टाः। मनस्यतिः कस्मिन्नर्थे ? 
इत्याह-मनस्वीभावे, प्रशंसायां मत्वर्थीयः । प्रशस्तं मनः प्रसन्नं सत्त्वप्राधान्यात्‌। 
अतः प्रसन्रमनस्केन सृष्टा इत्यर्थः | तथा च श्रुतिः-'स पितृन्‌ सृष्टवार्म॑नस्यत्‌। 
तदनु मनुष्यानसृजत” इति । नित्यपक्षेऽप्यसति स्रष्टरि, कार्य्ये सौमनस्यं दुष्ट्वा 
[कारणमनुमास्यते] कारणानुविधायित्वात्‌ कार्य्यस्य । “मनोर्जातावञ्यतौ षुक्‌ 
च' (अ० ४.१.१६१) इति वैयाकरणाः । जातिश्च प्रत्ययान्तोपाधिः। 
मनोरपत्यं जातिश्चेत्येतौ। अपत्यमात्रविवक्षायामन्तरेण च जातिं भवतिं 
मानव इति। मनुषो वा षकारान्तमेव प्रातिपदिकमस्ति, अतस्तदन्तात. 


—eo EES SU MM 


१. 'त्राजिलौकिकः' इति कोशेषु। अमरकोशोद्घाटने मुद्रितेऽयं पाठो नास्ति। 
६ म्रम्‌ ३. तैत्तिरीयब्राह्मणम्‌ २.३.८.३ । (सु?) | 
८. "०विवक्षायामणेव' इति मुद्रितायां स्कन्दरीकायाम्‌। 

व्युत्पादयति, न अञ्यत्प्रत्ययसन्नियोगेन षुगिति स्मरणान्तरम। विनापि 
प्रत्ययेन षकारान्तप्रयोगदर्शनात्‌-*समिंद्धो अद्य मनुंषो दुरोणे’ (ऋ० 
१०.११०.१)` इति । पृषोदरादित्वात्‌ `( अ० ६.३.१०९) सर्व सिद्धम । अत्र 
श्रीनिवासः-“मनेर्मनुः"""मनेरुसि मनुषीति। यत्‌। सा चास्या मनुष्यगीः'* 
इति । “स्पार्हा वसु मनुष्या द॑दीमहि' (ऋ० २.२३.९), “दैव्याः शमितार 
आरभध्वमुत मनुष्याः’ (एऐ० ब्रा० २.६) इति च निगमौ॥ 

(२) नरः-'णीञ्‌ प्रापणे’ (भ्वा० उभ० ६४२) “नयतेर्डिच्च' (उ० 
२.१०२) इति ऋन्प्रत्ययः, जस्‌। नयन्ति संसारचक्रम्‌, पदार्थत्वात देशान्तरं 
नीयन्ते वा स्थानोत्तरकालेन। यद्वा “नृती गात्रविक्षेपे' (दि०, प० १० ) 
बाहुलकादून्‌ डिच्च*। नृत्यन्ति गात्रविक्षेपं कुर्वते हि नियमेन गात्राणि 
विक्षिप्यन्ति कर्मसु तानि कुर्वन्तः । “तं त्वा नर॑ः. प्रथ॒मं देव॒यन्त॑ः? (ऋ० 
६.१.२), 'त्वां वृत्रेष्विन्द्र सत्प॑तिं नरः? (ऋ० ६.४६.१) इति च निगमौ॥ 

( ३ ) धवाः" धूञ्‌ कम्पने’ (स्वा० उभ० ९) 'घुञ्‌' वा (क्र्या० उभ० 
१६) | पचाद्यच्‌ (अ० ३.१.१३४) | धूनयति। धूनोति स्वावयवान्‌ धवः, 
जस्‌ धवाः | यद्वा मनुष्या मृत्युतो वेपन्ते। यद्वा ' धावु गतिशुद्धयोः' (भ्वा० 
उभ० ३९७) अस्मात्‌ पचाद्यचि (अ० ३.१.१३४) पृषोदरादित्वात्‌ (अ० 
६.३.१०९) हृस्वः। इतश्चेतः शरणार्थिनो धावन्ति धवाः। “को वाँ शयुत्रा 
विधवेंब देवरम' (ऋ० १०.४०.२) इति निगमः॥ 

( ४ ) जन्तव:-'जनी प्रादुभवि’ (दि० आ० ४०) “कमिमनिजनिगाभा- 
याहिभ्यश्च' (उ० १.७३) इति तुप्रत्ययः। जायन्ते जन्तवः । 'इरुज्यन्नंग्र 
प्रथयस्व जन्तुभिः’ (ऋ० १०.१४०.४) इति निगमः॥ ` 

(५) विशः६-'विश प्रवेशने’ (तु० प० १३३) क्विप्‌। विशन्ति 
अनुप्रविशन्ति सर्वकर्मस्वधिकारित्वेन। यद्वा अनुप्रविष्टा आंत्मीयभूराजादेःः 
श्रिता इत्यर्थः । “विशो रार्जानमुर्पतस्थुर्क्रग्मिर्यम्‌' (ऋ० ६.८.४) इति निगमः॥ ` 

(६ ) क्षितयः-'क्षि निवासगत्योः? (तु० प० ११६) 'क्तिच्क्तौ च 


१. स्कन्दटीकायाम्‌ (निरु० ३.७) अयं सन्दर्भः स्वल्पपाठान्तरेण वर्तमानोऽत्र किञ्चित्‌ 

संशोध्योद्धृतः । २. मृग्यम्‌। 

कदाचिदत्र “परार्थत्वाद्‌ देशान्तरं नीयन्ते वा स्रानोत्तरकालम्‌' इति पाठः स्यात्‌ ? 

. नृत्यन्ति कर्मसु (निरु ५.१) । (सु०)। ५. निरु ३.१५। (सु०) । 

६. निरुK० १०.८ मनुष्यमात्रार्थे व्याख्यातो निगमः। ब्राह्मणादिवर्णनिर्धारणप्रसङ्गे तु 
ब्राह्मणराजादिभिन्नाः विशः। अत एव राज्ञे विशाम्पतिरिति प्रयोगः संगच्छते। 
(सु०)। 

सञ्ज्ञायाम' (अ० ३.३.१७४) इति क्तिच्‌। क्षियन्ति निवसन्ति भूमौ, 
गच्छन्ति वा तस्याम्‌। “अनु क्रोशन्ति क्षितयो भरेंषु' (ऋह० ४.३८.५) इति 
निगमः॥ 

(७) कृष्टयः- कृष विलेखने’ (भ्वा० प० ७१६) भावे क्तः । कर्षणं 
कृष्टम्‌। कर्षणेन कर्मविशेषेण चात्र सामान्यतः कर्ममात्रं लक्ष्यते, कृष्टं कर्म, 
तदस्यास्तीति 'लुगकारेकाररेफाश्च वक्तव्याः' (अ० ४.४.१२८ वा०) इति 
इकारप्रत्ययः । तथा च भाष्यकारः-“कृष्टय इति मनुष्यनाम कर्मवन्तो भवन्ति' 
(निरु० १०.२२) इति। तथा च श्रीभगवद्वीतायाम्‌-'नैव कश्चित्‌. क्षणमपि 
जातु तिष्ठत्यकर्मकृत्‌’ (भगवद्गीता ३.५) इति। यद्वा शुद्धोऽपि कृषिर्विपूर्वस्यार्थे 
वर्त्तते । कर्मणि क्तः । विविध कृष्टो विक्षि परिकण्डूयनाद्यभिलषितक्रियानुछ्ठान- 
समर्थः । क इत्यपेक्षायां विकृष्टसामथ्यदिहः', स एषामस्तीति पूर्ववन्मत्वर्थीयः१। 
तथा च भाष्यम्‌-'विकृ्देहा वा! (निरु० १०.२२) इति। ` कृषन्ति प्रान्तं 
पदाभ्याम्‌ इति माधवः । “कर्षन्ति वशीकुर्वन्ति इति भट्टभास्करमिश्रः। 
"मित्रः कृष्टीरनिमिषाभिचष्ट' (ऋ० ३.५९.१), “सद्यश्चिद्यः शव॑सा पञ्च॑ 
कृष्टीः (ऋ० १०.१७८.३) इति च निगमौ॥ 

_ (८ ) चर्षणयः`-चरतेर्धातोः ( भ्वा० प० ३७६) “अर्सिसृधृधम्यश्य- 
कितृभ्योऽनिः' (उ० २.१०४) इति बहुलवचनादनिप्रत्यये षुगागमश्च 
-चरणवन्तः चरणशीलाः । यद्वा 'कृषेरादेशच चः' (द० उ० १.४, श्वेत? २५१) 
इति अनिप्रत्यये कृषेरेतद्रूपम्‌। 'आकर्षन्ति वशीकुर्वन्ति इत्यर्थः'` इति 
भट्टभास्करमिंश्रः । यद्वा चर्षणयः“चायितारो द्रष्टरः सर्वेषां पदार्थानाम्‌* । यद्यपि 
पश्यतिकर्मसु (निघ० ३.११) विचर्षणिरिति पठितम्‌, तथापि “पिता कुर्टस्य 
चर्षणिः? (ऋ० २.४६.४) इत्यत्र 'चायिता द्रष्टा) इति स्कन्दस्वामिना 
व्याख्यातम्‌। “प्र चर्षणिभ्यः पृतनाहवेंषु' (ऋ० १.१०९.६), महारै इन्द्र 
नृषदा चर्षणिप्राः' (ऋ० ६.१९.१) इति च निगमौ॥ 

(९) नहुषः-*णह बन्धने’ (दि० उभ० ५५) । “जनेरुसिः' (3० 
२.११७) इति बाहुलकाद्‌ उस्म्रत्ययः, जस्‌, नहुषः । नह्यन्ते कर्मभिः ूर्वकृतैः 
संसारे, नह्यन्ति वा नहनीयम्‌। 'सर्चा सनेम॒ नहुषः सुवीराः (०० 
MS Rise 7 पय 


१२६ 


१. 'विकृष्टदेहत्वं कृष्टसामर्थ्याद्‌ देहम्‌’ इति मुद्रितेषु । 
२. अत्र स्कन्दटीका (निरु १०.२२) अनुसन्धेया। सर्वमेतत्‌ तत 'एवोद्धृत्तम! 
लिपिकरदोषात्‌ पाठवैकल्यम्‌। ३. मृग्यम्‌। जनाः' 
४. व्याख्यायतेऽसौ मन्त्रः (निरु० १०.२९) | तथा च “पञ्च कृष्टयः' इति पञ्च 7 ` 
- इत्यस्य प्रतिरूपम्‌। (सु०) । ५. निरु० १२.२१। (सु?) । | 
६. दु*-निर्‌० ५.२४। (सु०)। ७. स्कन्दटीका (निरु? ५.२४ 

१.१२२.८), “आ यातं नहुंषस्परि' (ऋ० ८.८.३) इत्यादयो निगमाः॥ 
अकारान्तमिदं नाम केषुचित्‌ कोशेषु दृश्यते। तदा “क्रनहिभ्यामुषन्‌ 
(द० उ० ९.१३) इति उषनूप्रत्ययः । पूर्ववदर्थः । *प्रसस्रीणस्य नहु॑षस्य॒ शेष॑ः’ 
(ऋ० ५.१२.६) इति निगमः॥ 
( १० ) हरयः- हृञ्‌ हरणे’ भूबादिः (उभ० ६४०) 'ह प्रसह्यकरणे' 
जुहोत्यादिः (प० १५) । (इन्‌ सर्वधातुभ्यः (श्वेत० ५५२, उ० ४.११९) 


'इतीनूप्रत्ययः । हरन्ति पदार्थान्‌, प्रसह्यीक्रियन्ते वा मृत्युनेति वा। तथा च 


मृत्युवाक्यम्‌-- अहँ प्रजाश्चाक्कुशतीर्हरामि’` इति । निगमोऽन्वेषणीयः॥ 

(११) मर्याः, ( १२ ) मर्त्याः-'मृङ्‌ प्राणत्यागे’ (तु. आ० ११३), 
'अघ्न्यादयश्च' (उ० ४.११३) इति यत्‌प्रत्ययान्तं निपात्यते, तुडागमस्तु 
विकल्पेन, गुणः । म्रियन्ते मर्याः । “छन्दसि निष्टकर्यदेवह्यप्रणीयोन्नीयोच्छिष्यमर्य०' 
(अ० ३.१.१२३) इत्यादिना यत्‌प्रत्ययान्तं निपातितम्‌। “को नु मर्या 
अमिथितः? (ऋ० ८.४५.३७), 'मय्यीयेच कन्यां शश्व॒चै तें’ (ऋ० 
३.३३.१०), 'मर्यन्न योषां कृणुते स॒धस्थ॒ आ' (ऋ० १०.४०.२) इति 
निगमाः । यद्वा “मृङ्‌ प्राणत्यागे’ (तु० आ० ११३) 'हसिमृग्रिण्वामिदमिलूपू- 
धूर्विभ्यस्तन्‌' (उ० ३.८६) इति तनुूप्रत्ययः। अर्थः पूर्ववत्‌। मर्त्तशब्दात्‌ 
“वस्वमर्त्तयविष्टेभ्यश्छन्दसि' इति स्वार्थिकस्तद्धितो यत्‌। “यो मर्त्येष्वमृत 
ऋतावा? (ऋ० ४.२.१) इति निगमः॥ 

(१३) मर्त्ताः-व्याख्याताः (२.३.१२) । “मा नो मत्ती अभिद्रुहन्‌' 
(ऋह० १.५.१०), “तं मर्ता अर्मर्त्यम्‌' (ऋ० १०.११८.६) इति च निगमौ॥ 

( ९४) व्राताः*-“वृञ्‌ वरणे’ (स्वा०उभ० ८) 'तातव्रातलातसुत- 
पुतपित्त०' (स० क० २.२.१३४) इत्यादिसूत्रेण भोजराजेन क्तप्रत्यये 
आडागमो 'निपात्यते। खृण्वन्ति स्वमभिमतं देवताभ्यः तपसाराधिताभ्यः, 
प्रत्रियन्ते वा यज्ञादौ। यद्वा व्रातो धान्यादिसञ्चयः। तद्वन्तो त्राताः । 
मत्वर्थीयोऽकारः । यद्वा व्रतमिति कर्मनाम (निघ० २.१.७) अन्नं वा। 
अन्नमपि व्रतमेतस्मादेवेत्युक्तेः (निरु २.१३) । तदीयाः, “तस्येदम्‌' (अ० 
४.३.१२०) इत्यण्‌। “कर्मणा जायते जन्तुः कर्मणैव प्रमुच्यते'' इत्युक्तेः 


१. मृग्यम्‌। २. निरु० ३.१४। (सु०)। ३. द्र०-महाभाष्यम्‌ ५.४.३०। 
लौकिकसंस्कृते संघवाचको व्रातः । यथा महाभाष्यम्‌-*नानाजातीया अनियतवृत्तय 
उत्सेधजीविनः संघाः व्राताः’ (अ० ५.२.२१ म० भा०)। ऋग्वेदेऽपि प्रतीयते 
मनुष्यसंघार्थः, यथा--व्रातंत्रातं गणंग॑णं सुशस्तिभिरग्रेर्भामं म॒रुतामोजं ईमहे' 
(ऋ० ३.२६.६) । (सु०)। 

कर्मणामधिकारित्वाच्च मनुष्याणां कर्मसम्बन्धित्वम्‌। “अथो अन्नाद्‌ भूतानि 
जायन्ते जातान्यन्नेन वर्द्धन्ते’ (तै० उ० २.२) इति, “अन्नाद्‌ रेतो रेतसः पुरुषः? 
(तै० उ० १.१) इति च श्रुतेः मनुष्याणामन्नसम्बन्धित्वम्‌। “पञ्च त्राता 
अपस्यर्व:' (ऋ० ९.१४.२) इति निगमः॥ 

(१५) तुर्वशा:-'तुर्वी हिंसायाम्‌’ (भ्वा० प० ३८२) । “कलेरशच' 
(स० क० २.३.१४१) इति बाहुलकाद्‌ अशच्‌प्रत्ययः | भोजराजीयमिद्‌ 
सूत्रम्‌। हिंसन्ति प्राणिनः, हिंस्यन्ते व्याध्यादिभिर्वा । यद्वा “तूर त्वरणहिंसनयोः' 
(दि० आ० ४३) अस्मात्‌ क्विपि तूर्‌। अश्नोतेः पचाद्यच्‌ (अ० ३.१.१३४) | 
तूर्णमश्नुवते पृषोदरादित्वात्‌ (अ० ६.३.१०९) पूर्वपदस्य हृस्वत्वं वकार- 
श्चोपजनः। तूस्तूर्णमश्नुते। 'प्राप्यम्‌'' इति माधवः। यद्वा तूर्वशः काम 
एषामिति तुर्वशाः, पूर्ववत्‌ पूर्वपदस्य हस्वत्वम्‌ । “वश कान्तौ’ (अदा० प० 
७२) इत्यस्मात्‌ 'वशिरण्योरुपसङ्ख्यानम्‌' ( अ० ३.३.५८ वा०) इत्यप्‌ । यद्वा 
चतुर्षु धर्मार्थकाममोक्षेषु वश एषामिति चतुर्वशाः सन्तः चकारलोपेन तुर्वशाः । 
तुर्वशेष्वमन्महि’ (ऋ० ८.४.१९) इति निगमः॥ 

( १६ ) द्रुह्यवः- द्रुह जिघांसायाम्‌’ (दि० प० ८६) औणादिकः 
क्विपू", द्रुहू* । द्रुह' परेषामिच्छन्ति 'छन्दसि परेच्छायामपि’ (अ० ३.१.८ 
वा०) इति क्यच्‌, 'क्याच्छन्दसि' (अ० ३.२.१७०) इत्युप्रत्ययः । परहिंसारुचयो 
हि प्रायेण मनुष्याः । “श्रुष्टि चक्नुर्भगवो द्रुह्यव॑श्च' (ऋ० ७.१८.६) इति 
निगम:॥ |) 

( १७ ) आयवः- इण्‌ गतौ' (अदा० प० ३८), “छन्दसीण:' (उ० 
१.२) इत्युणूप्रत्यय: । गच्छन्ति ग्रामाद्‌ ग्रामम्‌, गमनशीला: । “बाहुभ्यांमग्रिमा- 
यवोऽजनन्त' (ऋ० १०.७.५), 'आयोह स्कम्भ उप॒मस्यं नीळे' (ऋण० 
१०.५.६) इति च निगमौ। 'अन्तोदात्त आयुशब्दो मनुष्यवचनः'` इति 
माधवः॥ 

( १८ ) यदवः-'यमु उपरमे' ( भ्वा० प० ७१०) “यमेर्दुक्‌ु' (स० क० 
२.१.६८) इति श्रीभोजदेवः। 'अनुदात्तोपदेशवनतितनोत्यादीनाम्‌०' (अ० 
६.४.२७) इत्यादिना अनुनासिकलोपः । यम्यन्ते नियम्यन्ते आचार्य्येण 
अपथप्रवृत्ताः, राज्ञा वा। “यो अस्ति यादः पशुः' (क्र० ८.१.३१) इति 
निगमः। अत्र माधव:-'यदुषु भवो याद्वो यदुरिति मनुष्यनाम'* इति॥ 

( १९ ) अनवः-'अन प्राणने’ (अदा० प० ६३) 'अणश्च' (उ० 


- मृग्यम्‌ 
मे "द्रोह: । ः द्रोहम” इत्यपपाठो २. बाहुलकात्‌ (उ० २.५८) । 
Re RISEN) . अ. वेङ्कटमाधवभाष्यम्‌ ( ऋ० ८.१.३१) । 

१.८) इति विधीयमान उप्रत्ययो बाहुलकाद्‌ भवति। अनन्त्यनवः। 
ज्ञानवत्त्वादेतेषां धर्माद्यनुष्ठानात्‌ प्राणनस्य फलवत्त्वाद्‌ अनन्तीत्युच्यन्ते । इतरे 
पश्वादयो ज्ञानहीनत्वात्‌ निष्फलप्राणनाः । तथा चोपनिषदि--*तस्य य आत्मानं 
विस्तरं वेद” इत्यत्र प्रकरणे ज्ञानवत्त्वात्‌ पुरुषस्य वैशिष्ट्यं प्रतिपादितम्‌ । 
"रोधाय विद्वदनवाय” इति निगमः। अत्र माधव:-'अनुरिति मनुष्यनाम" 
इति। “अन॑वस्ते रथ॒म्श्वाय तक्षन्‌’ (ऋ० ५.३१.४) इति च। अत्र 'अनवः 
ऋभवः ते च मनुष्याः'` । “मत्तीसः सन्तों अमृतृत्वमानशुः' (ऋ० १.११०.४) 
इति श्रुतिः। तथा ब्राह्मणमपि-'आर्भवं शंसत्यृभवो वै देवेषु तपसा 
सोमपीथमभ्यजयन्‌' (ऐ० ग्रा ३.३०) इत्यादि, 'तेभ्यो वै देवा अपैवाबीभत्सन्त 
मनुष्यगन्धात्‌' (ऐ० ब्रा० ३.३०) इति च॥ 

( २० ) पूरबः-'पूरी आप्यायने' (दि० आ० ४२) *भृमृशीङ्तृचरित्सरि०' 
(उ० १.७) इत्यादिना बाहुलकाद्‌ उप्रत्ययः । पूरयितव्याः कामानाम्‌ । 'रुपूभ्यां 
कुः' (स०क० २.१.९३) इति श्रीभोजदेवः । पूताः शुद्धाः स्रानार्थिभिरित्यर्थः | 
“यं पूरवों वृत्रहणं सर्चन्ते' (ऋ० १.५९.६) इति निगमः॥ 

( २९ ) जगतः*-“गम्लू गतौ' (भ्वा० प० ७०९) । “वर्त्तमाने पृषद्‌- 
बृहन्महप्जगच्छतृवच्च' (उ० २.८५) इति क्विपूप्रत्ययान्तो निपात्यते। 
प्रत्ययस्यादादेशः, द्विर्वचनम्‌, टिलोपश्च* निपात्यते | गच्छति ग्रामाद्‌ ग्रामान्तरम्‌। 
“यदेषामग्रं जग॑तामिरज्यसि' (त्रः० १०.७५.२) इति निगमः॥ 

(२२ ) तस्थुषः-'छा गतिनिवृत्तौ’ (भ्वा० प० ६६२) । “छन्दसि 
लुड्लड्लिटः' ( अ० ३.४.६) । क्वसुः (अ० ३.२.१०७) ।“वस्वेकाजाद्घसाम्‌' 
(अ० ७.२.६७) इति इडागमः | “आतो लोप०' (अ० ६.४.६४) | "लिटि 
धातो०' (अ० ६.१.८) इति द्वित्वम्‌ । 'शपूर्वाः खयः' (अ० ७.४.६१) इति 
थकारस्य शेषः । “अभ्यासे चर्च' (अ० ८.४.५३) इति तकारः | तस्थिवस्‌ 
इति स्थिते जसः स्थाने व्यत्ययेन शस्‌ (अ० ३.१.८५) । “वसोः 
सम्प्रसारणम्‌? (अ० ६.४.१३१) | 'शासिवसिघसीनाञ्च' (अ० ८.३.६०) 
इति षत्वम्‌। तिष्ठन्ति स्वस्मिन्‌ धर्मे। “चर॑न्तं परि त॒स्थुष॑ः’ (ऋ० १.६.१) 
इति निगमः । अत्र वाजसनेयभाष्यकृदुवटः “तस्थुषो मनुष्याः ऋत्विग्यजमाना 
इत्यर्थ: '* इति! : 


१. मृग्यम्‌ | 
२. शब्दद्वयस्य प्रवृत्तिनिमित्तं स्पष्टतो भिन्नमेव | परित्राजका: जगतः, नियतवृत्तयो यजमानाद- 
यस्तु तस्थुष:। (सु०) । ३. “नञि लोपश्च' इत्यपपाठो मुद्रितेषु। 


४. उवटस्तु “परि तस्थुषः सर्वतः स्थिता ऋत्विग्यजमानाः' (मा० सं० २३.५ भाष्ये) इत्याह। 

( २३ ) पञ्चजनाः-अत्र_ भाष्यम्‌-“तत्र पञ्चजना इत्येतस्य निगमा 
भवन्ति | तदद्य वाचः प्र॑थ॒मं म॑सीय्‌०-०जुंषध्वम्‌' (ऋ० १०.५३.४) । तदद्य 
वाचः परमं मंसीय येनासुरानभिभवेम देवाः । असुरा असुरताः स्थानेष्वस्ता 
स्थानेभ्य इति वापि वासुरिति प्राणनामास्तः शरीरे भवति, तेन तद्वन्तः । 
सोर्देवानसृजत तत्सुराणां सुरत्वमसोरसुरानसृजत तदसुराणामसुरत्वमिति विज्ञायते। 
ऊर्जाद उत यज्ञियासः। अन्नादाश्च यज्ञियाश्चोर्गित्यन्ननामोर्जयतीति सत 
पक्वं सुप्रवुक्णमिति वा । पञ्चजना मम होत्रं जुषध्वम्‌ | गन्धर्वाः पितरो देवा 
असुरा रक्षांसीत्येके, चत्वारो वर्णा निषादः पञ्चम इत्यौपमन्यवः । निषादः 
कस्मात्‌ ? निषदनो' भवति। निषण्णमस्मिन्‌ पापकमिति नैरुक्ताः। “यत्‌ 
'पाञ्च॑जन्यया विशा' (ऋ० ८.६३.७) । पञ्चजनीनया विशा। पञ्च पृक्ता 
सङ्ख्या लिड्ञत्रययोगेष्वविशिष्ट'' (निरु० ३.७,८) इति । अस्य स्कन्दस्व्रामी- 
“पञ्चजना इत्येतस्य सन्दिग्धस्य विवेकार्थं निगमा भवन्ति। सन्देहश्च 
मनुष्य-[मात्र]-नामसु पाठात्‌ । पञ्च-[ शब्दश्च जन] -शब्देन समानाधिकरणः । 
तत्र यदि देवदत्तादिमनुष्यविषयः' स्याद्‌ गन्धर्वादिपञ्चकव्िषयो वा, न 
मनुष्यमात्रनामविषयतास्य॒ स्यात्‌, मनुष्यमात्रनामैतदित्याचार्य्य-[ मतं 
तत्सिद्ध्यर्थ] -मतान्तरप्रदर्शनाय पदद्वयमिदम्मनुष्यपदार्थे वर्तते इति 
चैचित्रयप्रदर्शनार्थ उपन्यासः । न [नु मनुष्यमात्रनामत्वे पञ्चशब्दस्य परिमाणा- 
वधृतसंख्येयविशेषव्रिषयता प्रसिद्धा बाध्येत ? उच्यते। अवयवप्रसिद्धेः 
समुदाय-प्रसिद्धिनलीयस्त्वाद्‌ (परि० ९८) अश्वजकर्णादिवद्‌ वासायामप्यदोष 
औपमन्यवदर्शनेन पञ्चजनशब्दो न समानाधिकरणो मनुष्यसन्त्रति- 
विषयोऽन्वर्थप्रायो] मनुष्यनामत्वेन च द्रष्टव्यः । एकीयमतेन चाष्टौ देवनिक्राया 
उच्यन्ते। तत्र पक्षे नागानां गन्धर्वेषु, यक्षाणामसुरेषु, पिशाचानां रक्षः- 
स्वन्तर्भावादष्त्वाविरोधः। “तदद्य वाच:'। सौचीकस्याग्नेर्विश्वेषां देवानां 
संवादो होतूजपश्चायम्‌। तद्‌ अद्य अस्मिन्‌ कर्मणि, वाचो माध्यमिकाया 
प्रथममुत्कृष्टं स्वरसौडवार्थसतत्त्वदेवताविशिष्टम्‌, मसीय जानीयाम्‌, येन 
ज्ञानेन असुरान्‌ यज्ञविन्नं कुर्वतः, हे देवाः ! अभ्यसाम अभिभवेम। [किं च 
यूयमपि] हे ऊर्जादः | अन्रादाः, उत अपि, यज्ञियासः यज्ञस्य सम्पादयितारः, 
पञ्चजना आचार्य्यस्य मतेन ऋत्विङ्मनुष्याः । औपमन्यवस्य निषादस्थपतीष्टै 
निषादानां यज्ञसम्पादित्वमस्ति। शूद्रस्याप्योदनसवे 'आयुरसीति शूद्राय 


१. 'स्त्रिपुंनपुंसकेष्वविशिष्टा' इति निरुक्तपाठो मुद्रितेषु । 
२. 'देवदत्तादिपञ्चकविषयः' इति मुद्रितेषु। 


३. तै० ब्रा० २.७.७, आप० श्रौ० २२.२५.१-२२.२७.१। 

प्रयच्छति, तत्ते प्रयच्छामीति शूद्र: प्रतिगृह्णाति’ इत्येवमादिना। तथा “दासी 
पिनष्टि पत्नी वाः इत्यत्र दास्यादेर्व्यापारादप्यस्त्येव यज्ञसम्पादित्वम्‌ । एकीयमतेन 
पञ्च यज्ञाङ्गभूता देवगन्धर्वादयः साधनभावेन यज्ञसम्पादिनः । अत उच्यते- 
“मम होत्रं जुषध्वम्‌'। होतृकर्म जुषध्वम्‌, सम्पादयतेत्यर्थः । अन्ये मन्यन्ते- 
यदेकीयमतं यच्चौपमन्यवस्य तदुभयमप्याचार्य्यस्येति । तथा च मन्त्रव्याख्यानम्‌- 
ऊर्जादो ब्राह्मणादयो यज्ञियाः गन्धर्वादयः सर्वेऽपि मम होत्रं स्वेन स्वेन 
व्यापारेण सेवध्वमिति। ““सम्प्रत्यसाधारणं मनुष्यमात्रनामत्वेनैव निगमं 
दर्शयति “यद्‌ पार्ञ्च॑जन्यया विशा' (ऋ० ८.६३.७) । प्रगाथस्यार्षम्‌। यत्‌ 
यदा पाञ्चजन्यया पञ्चजनेषु मनुष्येषु भवया विशेति [स्त्रीलिङ्गनिर्देशो 
जात्यपेक्षः ] पञ्चभिरपि मनुष्यजातैरित्यर्थः” इत्यादि । "पञ्चेति निर्वाच्यम्‌, 
पृक्तेति निर्वचनम्‌। सङ्कयेति विषयकथनं सम्बन्धात्‌ सर्वलिङ्गैरित्याह- 
लिङ्गत्रययोगेऽप्यविशिष्टा इति। ननु षडादीन्यप्यकिशिष्टानि ? उच्यते- 
प्रत्ययोपात्तरूढ्यर्थसम्बन्धस्वार्थाभिधानाददोष इत्युक्तम्‌ । अपि च न या पृक्ता 
सा पञ्चेति, किन्तु या पञ्च सा पृक्तेति' । तदन्यत्र एकपद-निरुक्तव्याख्यानम्‌। 
यत्‌ पञ्चजन्ययेत्यस्य द्वितीयपादादिव्याख्यानं चास्माकमत्रानुपयुक्तत्वान्न 
लिखितम्‌ । “पृची सम्पर्के’ (रु० प० २४) । “कनिन्‌ युवृषि०' (उ० १.१५६) 
इत्यत्र प्राकूप्रत्ययनिर्देशस्याधिकविध्यर्थत्वात्‌ कनिनि बाहुलकाद्‌ 
ऋकारस्याकारो नकार -उपजनश्च। भोजराजस्तु- 
“युवृषितक्षिराजिधन्विपचिद्युप्रतिदिविभ्यः कनिन्‌’ (स० क० २.१.७४)" 
इत्याह, तदा “पचि विस्तारे’ (चु० प० ११९) इति धातुः। एकादिभ्यो 
विस्तीर्णा पञ्च सङ्ख्या । जायन्ते जनाः। पचाद्यच्‌ (अ० ३.१.१३४) । 
“पञ्चभिर्भूतैर्जाताः पञ्चजनाः? (अमर० २.६.१ अ० उ०) इति क्षीरस्वामी ॥ 
(२४) विवस्वन्तः-“वस निवासे' (भ्वा० प० ७३१) इत्यस्मात्‌ 
' अन्येभ्योऽपि दृश्यन्ते’ (अ० ३-२-७५) इति विच्‌, दृशिग्रहणात्‌ भावे भवति। 
विविधं वसनं वरिवः, तद्वन्तो विवस्वन्तः। सर्वस्यापि मनुष्यस्य यत्‌ 
किञ्चिद्‌ व्रिबसनमस्ति। 'विवस्वच्छब्द आदित्यवाच्याद्युदात्तः, अन्यत्र 
RR य के सके न पप 
१. आफ० श्रौ० १.२१.८। 
२. अयं सुदीर्घः सन्दर्भो मुद्रितस्कन्दस्वामिटीकायां (निरु० ३.७,८) वर्तते । 
स्वल्पपाठान्तरेणात्रोद्धृतः । बहुशः शोधित: । 
३. तु०-द० उ० ६.५ माणिक्यदेववृत्तिः । 
. “वृषितक्षिराजिघसिपचिप्रतिहिविभ्यः कन्‌' इत्यपपाठो मुद्रितेषु। 
५. निरु० ७.२६ आदित्यार्थे। (सु०) । 

मनुष्यत्रिशेषे यजमाने द्वितीयाक्षरमुदात्तम्‌' इति माधवः । आविर्भव सुक्रतूया 
विवर्स्वते' (ऋ० १.३१.३), “शिवो दूतो विवस्व॑तः' (ऋ० ८.३९.३) इति 
च निगमौ। अत्र 'विवस्वान्‌ यजमानः" इति माधवभाष्यम्‌। “महो जाया 
विव॑स्वतो ननाश' (ऋ० १०.१७.१) इत्यादित्यवचनस्योदाहरणम्‌॥ 

( २५ ) पृतनाः-“पृङ्‌ व्यायामे’ (तु० आ० ११२) । 'त्वयाध्य॑क्षेणृ 
पृत॑ना जयेम? (ऋ० १०.१२८.१) इति निगमः॥ 

मनुष्याणां नहुत्वम्‌, ततो बहुवचनान्तत्वम्‌, तथा निघण्टुष्वपि । “मनुष्या मानुषा 
मर्त्या मनुजा मानवा नराः। स्युः पुमांसः पञ्चजनाः पुरुषाः पूरुषा विशः॥ ' 
(अमर० २.६.१) इत्यादिषु च नहुवचनान्तता दृश्यते॥ 


इति पञ्चक्रिंशतिर्मनुष्यनामानि॥ ३॥ 


आयती ( ९ )। च्यर्वाना ( २ )। अभीर्शू ( ३ )। अप्र॑वाना 
( ४ )।विनङ्ग॒सौ ( ५ )। गभ॑स्ती ( ६ )। करस्त्रौ ( ७ )। बाहू 
(८ )। भुरिजौ ( ९ )। क्षिप॑स्ती ( १० )। शक्व॑री ( ११ )। 
भरित्रे ( १२ )। इति द्वादश बाहुनामानि॥ ४॥ 

( १ ) आयती*-'यती प्रयत्ने' (भ्वा०आ० २५) गतिकर्मा वा (निघ० 
२.१४) इन्‌ सर्वधातुभ्यः? (४.११९ उ०) इतीनूप्रत्ययः । आभिमुख्येन 
यतेते" कार्य्येषु, गच्छतो* वा साधनत्वम्‌ बाह्यो वत्वात्‌ सर्वत्र द्विवचनान्तता । 
निगमोऽन्वेषणीयः॥ 

( २ ) च्यवाना-'च्युङ्'गतौ' ( भ्वा० आ० ६८४) । “सम्यानच्‌ स्तुवः' 
(उ० २.९०) इत्यत्र प्राकृप्रत्ययनिर्देशोऽधिकविध्यर्थः इत्युक्तेरानचूप्रत्ययः । 
सुपां सुळुक्‌०' (३० ७.१.३९) इत्यादिना द्विवचनस्याकारः । गच्छतः 
कर्मणामन्तम्‌*। निगमोऽन्वेषणीयः॥ 

(३) अभीशू-व्याख्यातो रश्मिनामसु (१.५.५) । अभ्यश्नुवाते 


१. मृग्यम्‌। २. निघ० २.१७ संग्रामनामसु। (सु०)। 

३. आयतिशब्दो विस्तारार्थे प्रसिद्धो वेदे। ऋ० १.१३९.९ इति यथा। आयामशन्दोऽपि 
तथैव। एवं निस्तृतत्वाद्‌ बाहू अपि आयती। सायणस्तु सर्वत्रैव शातृप्रत्ययान्तं शब्दं 
मत्वा “आगच्छन्ती” इत्यर्थं स्वीचकार । (सु०) | 

४. “यतते” इत्यपपाठो मुद्रितेषु । ५. '“गच्छन्तौ' इति मुद्रितेषु। 

६. तु०-द०उ० १.१०७ -माणिक्यदेववृत्तिः | ७. “कर्मणामन्तः? इति . मुद्रितेषु । 

कर्माणि, अभिनयन्ति' वा कर्माण्यतः, अभीशाते कर्माणि कर्त्तुमिति वा। 
निगमोऽन्वेषणीयः॥ 

( ४ ) अप्रवाना-' आप्ल्‌ व्याप्तौ' (स्वा० प० १५) 'ताच्छील्यबयोवचन- 
शक्तिषु चानशू' (अ० ३.२.१२९ ) । अस्य सार्वधातुकत्वात्‌ श्नुः, "छन्दस्युभयथा! 
(अ० ३.४.११७) इत्याद्धधातुकत्वाद्‌ गुणः, धातोर्हस्वत्व॑ पृषोदरादित्वात्‌ 
(अ० ६.३.१०९ ) । आश्रुतः कर्माणि । यद्वा अप्र इति कर्मनामसु व्याख्यातम्‌, 
(२.१.२) तदस्यास्ति 'छन्दसीवनिपौ०' (अ० ५.२.१०९ वा०) इति वनिपि 
बिभक्तेराकारः पूर्ववत्‌, सकारलोपश्छान्दसः । कर्मवन्तौ हि बाहू। नकारान्तो 
वेति सन्देहः | निगमदर्शनान्निर्णेयः॥ 

(५) विनङ्गुसौ-बाहुनाम। विनम्य ग्रसतोऽन्नादिकमितिः माधवः। 
पृषोदरादित्वात्‌ (अ० ६.३.१०९) पूर्वपदे म्यलोपो नुक्‌, “ग्रस अदने? ( भ्वा० 
आ० ४२०) इत्यस्मात्‌ पचाद्यच्‌ (अ० ३.१.१३४), सम्प्रसारणञ्च। 
'अन्व॑स्मै जोरष॑मभरद्विनङ्गृसः' (ऋ० ९.७२.३) इति निगमः॥ 

(६) गभस्ती-व्याख्यातो रश्मिनामसु (१.५.७)। पुरुषा 
अदन्त्याभ्यामन्नादीन्‌ । 'ग्रहेर्गभस्ती बाहू, गृह्णाति पदार्थानाभ्यां पुरुषः" इति 
माधवः । “शर्य्यीभिर्न भर॑माणो गभ॑स्त्योः’ (ऋ० ९.११०.५) इति निगमः॥ 

( ७ ) करस्त्रौ-करांसीति कर्मनामसु (२.१.१३) करःशब्दो व्याख्यातः । 
तस्मिन्‌* कर्मण्युपपदे “ष्णै वेष्टने’ ( भ्वा० प० ६५७) इत्यस्मात्‌ “आतोऽनुपसर्गे 
कः' (अ० ३.२.३), 'आतो लोप इटि च' (अ० ६.४.६४) | “कर्मणां 
प्रज्नातारौ' (निरु० ६.१७) वेष्टयितारौ कर्मकरावित्यर्थःऽ । 'सूप्रक॑रस्रमूतये' 
(ऋह० ८.३२.१०) इति निगमः॥ 

(८) बाहू-“बाधृ विलोडने’ (भ्वा० आ० ५) । ‘अर्जिदूशिकम्यमि- 
पंसिबाधामृजिपशितुक्‌धुक्‌दीर्घहकाराश्च' (उ० १.२७) इत्युप्रत्ययो होऽन्ता- 
देशश्च। गमयत्याभ्यां कर्माणि, बाधते परानाभ्यामिति वा। “ऋष्वा त॑ इन्द्र 


'अभिनयन्तः' इति मुद्रितेषु| २. ऋ० १.३८.१२ भाष्ये दयानन्दः। (सु०) । 
३. मृग्यम्‌। 3३ 
कस्तुतस्तु गभीरावकाशार्थकाद्‌ गभश्शब्दात्तिप्रत्ययः क्षिपस्ति, पुलस्ति, अगस्त्यादिशब्दैः 
सकारान्तात्तिप्रत्ययम्‌ अनुमिनुमः । एतत्तु रश्म्ट्धे। बाह्व्थे तु ग्रहेर्गभश्शब्दात्तिप्रत्ययः । 
ग्रहशब्दाद्‌ गभायादिप्रयोगा दृश्यन्ते। ( सु०) । 
५. स्तुतस्तु रप्रत्ययो स्नुप्रत्ययो वा दृश्यते वदे। क्वचिल्लोकेऽपि। यथा-कृत्स्नः, 
मृत्स्रा इत्यादयः । वेदे घृतस्नुरपि। अतः स्तप्रत्ययान्तः करसन इति प्रतीमः | (सु०) । 
६. तु०-स्कन्दटीका (निरु० ६.१७) । ` 

स्थविरस्य बाहू? (ऋ० ६.४७.८) इति निगमः॥ 

( ९ ) भुरिजौ-'हज्‌ हरणे' ( भ्वा० उभ० ६४०) “डुभृञ्‌ धारणपोषणयोः १ 
(जु० उभ० ५) 'भृज उच्च' (उ० २.७३) इति इजिप्रत्ययः । हरतो विभृतो 
चा पदार्थान्‌ कर्मकरणसामर्थ्यं वा । “तम॑ह्यन्‌ भुरिजोर्धिया' (त्र० ९.२६.४) 
इति निगमः॥ 

( २० ) क्षिपस्ती-'क्षिप प्रेरणे' तुदादिः (प० ५), “वसवितसेस्तिः' 

(द० उ० १.७४) इति बाहुलकात्‌ तिप्रत्ययः, धातोरसुगागमो गुणाभावश्च। 
प्रेय्येते कर्मसु पुरुषैः। 'क्षिपन्ती' इति पाठान्तरम्‌। तदा शतरि डीपि 
'आच्छीन्योर्नुम्‌' (अ० ७.१.८०), “वा छन्दसि’ (अ० ६.१.१०२) इति 
द्विवचनस्य पूर्वसवर्णः । क्षिपतः पदार्थान्‌ इतश्चेतश्च कर्म॑सु । यद्वा क्षिपेः 
+रूहिनन्दिजीविप्राणिभ्यः षिदाशिषि' (उ० ३.१२७) इति बाहुलकात्‌ 
झचूप्रत्ययः झोऽन्तादेशः । क्षिपतः पदार्थान्‌। निगमदर्शनान्निर्णेयः॥ 
' (९९) शक्वरी-'शक्लृ शक्तौ’ (स्वा० प० १६) 'स्न्रामदिपद्यर्तिपृ- 
शकिभ्यो वनिप्‌’ (उ० ४.११४) इति वनिप्प्रत्ययः, “वनो र च' (अ० 
४.१.७) इत डीब्रौ च। पूर्ववत्‌ पूर्वसवणदिशः | शक्नुतः कर्माणि कर्त्नुम्‌। 
' 'अङ्कुलयः शर्क्वरयो दिश॑श्च मे य॒ज्ञेन॑ कल्पन्ताम्‌’ (मा० सं० १८.२२) 
इति निगमः॥ 

( ९२ ) भरित्रे-निभत्ति रश्मीनादित्य इव । अशित्रादिभ्य इत्रोत्रौ' (उ० 
४.१७४) इति इत्रप्रत्ययः । भूरिग्वदर्थ:*। ‘अंशुं दुंहन्ति हस्तिनो भरित्रैः' 
(ऋह० ३.३६.७) इति निगमः॥ 

इति द्वादश बाहुनामानि॥ ४॥ 

अग्नुर्वः ( ९ )। अण्व्यः ( २)। ब्रिश॑ः ( ३ )। क्षिप॑: 
( ४ )। शर्यी: ( ५ )। रशनाः ( ६ )। धीतर्यः ( ७ )। अथर्यः 
(८ )। विपः (९)। कक्ष्याः ( १०)। अवन॑यः ( १९ )। 
हरितः ( १२ )। स्वसारः ( १३ )। जामयः ( १४ )। सनाभयः 
( १५ )। योक्त्राणि ( १६ )। योज॑नानि ( १७ )। धुर: ( ९८ )। 
शाखा: ( १९ )। अभौर्शवः ( २० )। दीधितयः ( २१)। 


गभस्तयः ( २२ )। इति द्वाकिंशतिरङ्कालिनामानि ॥५॥ 


१. 'वसेस्तिः, वौ तसे:' इति पञ्चपाद्याम्‌ (४.१८१,१८३ ) । दशपाद्यां तु 'वसेस्तिः' इति । 
२. निरु० १.८ ऋगर्थे। (सु०) । ३. 'भूरिवदर्थः' इत्य्रपपाठो मुद्रितेषु। 

(१) अग्रुवः" जत्र्वादयश्च' (उ० ४.१०३) इति रुप्रत्ययान्तेषु 
निपातनेषुर द्रष्टव्यः ।' अगि गतो' (भ्वा० प० ८८ ) इति धातुः, निपातनान्नलोप:, 
तन्वादित्वादुवडू (अ० ६.४.७७ वा०)। गच्छन्ति कर्माणि प्रति। यद्वा 
अग्रशब्द उपपदे गमेः पूर्ववन्निपातनाद्‌ रुप्रत्यये पूर्वपदग्रलोपः गमेष्टिलोपश्च | 
अग्रे गच्छन्ति ताः । “तर्मी हिन्वन्त्यग्रुवः' (ऋ० ९.१.८) इति निगमः। 
अङ्कलीनां नहुत्वात्‌ सर्वत्र नहुवचनान्तता॥ 

( २) अण्व्यः२-अणतिः शब्दार्थः (भ्वा० प० ३०३), 'अणश्च' 
(उ० १.८) इति उप्रत्ययः । “वोतो गुणवचनात्‌' ( अ० ४.१.४४) इति ङीष्‌। 
अणन्ति स्फोटनादिशब्दं कुर्वन्ति, तालादिशब्दं कुर्वन्त्याभिरिति वा। यद्वा 
अण्व्यः हस्तपरिमाणापेक्षयाल्पपरिमाणाः । “तमीमण्वीः सम॒र्य आ' (ऋह० 
९.१.७) इति निगमः॥ 

( ३ ) त्रिशः-'विश प्रवेशने’ (तु प० १३३) । ‘क्विन्‌ वचि०' (द्‌० 
उ० १०.२) इत्यत्र “प्राक्‌ प्रत्ययनिर्देशादिष्टसिद्धि:” इत्युक्तेः क्विपि रेफ 
उपजनः । विशन्ति साधनभावं कार्येषु । “तमीं हिन्वन्ति धीतयो दश॒ त्रिश॑ः' 
(ऋ० १.१४४.५) इति निगमः। 'कर्मसु धीयमाना दशाद्गुलयः'* इति 
माधवभाष्यम्‌॥ 

(४) क्षिपः$-'क्षिप प्रेरणे’ (दि० प० १५) औणादिकः क्विप्‌। ` 
क्षिप्यन्ते प्रेर्य्यन्ते पुरुषेण कर्मसु, निश्चिपन्त्यास्वद्धुलीयकादीन्‌ इति वा। 
'मृजन्तिं त्वा दश॒ क्षिपः' (ऋ० ९.८.४) इति निगमः॥ 

( ५ ) शर्य्याः°-'शृ हिंसायाम्‌' ( क्रया० प० १७) । अघ्न्यादेराकृतिगण- 
त्वाद्‌ यत्‌ (उ० ४.११३) । शुणन्ति पापान्‌*। “आ यः शर्यीभिस्तुविनृम्णो 
अस्य' (ऋ० १०.६१.३) इति निगमः॥ 

( ६ ) रशनाः-रशिबन्धनार्थो धातुरित्युक्तं* रश्मिनिर्वचने (१.५.४) । 
“युच्‌ बहुलम्‌? (उ० २.७९) इति युच्‌। बध्नन्ति बध्ननीयम्‌, बध्यते 
आभिरिति वा। युच्प्रकरणे “अशे रश :च' (स० क० २.२.१८६) इति 
श्रीभोजदेवः । अश्नुवते कर्माणि । 'र॑ंशनाभिर्दशभिर्‌भ्यंधीताम्‌' (त्र० १०.४.६), 


निघ० १.१३ नदीनामसु। (सु०)। २. *निपातेषु' इत्यपपाठो मुद्रितेषु। 
निरु० ६.२२ अनुशब्दस्य णकारुपत्त्या अणुः। (सु०) । 
तु०-माणिक्यदेबकृता दशपाझुणादिवृत्तिः। ५ मृग्यम्‌। 

क्षिपोऽङ्कलयः। अत एव तद्वन्तौ बाहू क्षिपस्ती। मत्वर्थे तिः। (सु०) । 
निरु० ५.४। (सु०)। ८. 'श्रणाति पापात्‌’ इति मुद्रितेषु। ` 
बन्धनार्थे धातुरयं प्राकृतभाषायां “रस्सा'शब्दे जीवति। (सु०) । 


20 168 20 ६ ८४८ 

“अच्छा बर्ही रंशनाभिर्नयन्तिः(ऋह० ९.८७.१) इति च निगमौ॥ 
(७) धीतयः`-धी (दि० आ० २६) धातोः 'क्तिच्क्तौ चं सञ्ज्ञायाम' 
(अ० ३.३.१७४) इति क्तिच्‌। ञ्यत्ययेन दधातेरपि भवति 'घुमास्थागापाजहाति० 
(अ० ६.४.६६) इतीत्वम्‌। धीयन्ते .विधीयन्ते पुरुषैः कर्मसु, धारयन्ति 
कर्मसाधनानि वा । अत्रान्तर्णीतण्यर्थो दधातिः । “स सप्त धीतिभिर्हितः? (ऋ० 
९.९.४) इति निगमः॥ 
( ८ ) अथर्यः९-*अत सातत्यगमने’ ( भ्वा० प० ३१) 'इन्‌ सर्वधातुभ्यः 
(उ० ४.११९) इतीन्प्रत्ययो बाहुलकात्‌, धातोरथरादेशः, “कृदिकारादक्तिन:' 
(अ० ४.१.४५ ग० सू०) इति ङीष्‌, जस्‌। 'उषर्बुध॑मथर्यो३ न दन्त॑म्‌' (ऋ० 
४.६.८) इत्यत्र “अथर्यो न स्त्रियः इव इति माधवः । अथर्य इति तेनाप्यपाठि 
अङ्कुलिनामसु । 
'अथर्यवः” इति पाठो बहुषु दृष्टः। तद्‌ बाहुनामकरणं स्पष्टम्‌। 
निगमदर्शनान्निर्णेयः॥ 
( ९ ) विपः*-विप प्रेरणे’ क्विपि, प्रेय्यन्ते पुरुषैः कार्य्येषु । "विपो 
न झुम्ना निर्युवे जर्नानाम्‌' (ऋ० ८.१९.३३) इति निगमः॥ र 
(१०) कक्ष्या:-'दर्शावनिभ्यः' (ऋ० १०.९४.७) इत्यत्र "कक्ष्याः 
प्रकाशयन्ति कर्माणि' (निरु० ३.९) इति भाष्यम्‌ । "कक्ष्याः प्रकाशयन्त्यनुष्ठानेन 
फलेन वा कर्माणि। ख्यातेः कक्ष्यशब्दनिर्वचनम्‌'* इति स्कन्दस्वामी । 'गाहतेः 
क्स इति नामकरणः ख्यातेर्वा' (निरु० २.२) कक्ष्यशब्दनिर्वचनपरे भाष्ये 
स्कन्दस्वामिग्रन्थः-'ख्या प्रकथने’ (अदा० प० ५३) इत्यस्मात्‌ सप्रत्यये 
निरर्थको निर्निमित्तकोऽसौ सः यकाराकारयोलोपोऽ भ्यासविकारश्च द्रष्टव्यः" 
इति। अयमभिप्रायः प्रायेण “बृतृवदिवचिवसिहनिकमिकषिभ्यः सः? (उ० 
३-६२) इति ख्यातेर्बाहुलकात्‌ सप्रत्यये, बाहुलकादेव द्विर्वचने, हलादिशेषे 
हस्वत्वे 'कुहोश्चु: (अ० ७.४.६२) न भवति बाहुलकादेव, ' अभ्यासे चर्चः 
रह ८.४.५३) इति चर्त्वम्‌, उत्तरस्य ख्या इत्यस्य यकाराकारयोर्लोपः, 
खरि च' (अ० ८.४.५४) इति चर्त्वम्‌, 'आदेशप्रत्यययोः' (अ० ८.३.५९) 
इति षत्वम्‌ । प्रकथनेन प्रकाशनं लक्ष्यते । अंसेन नित्यं प्रच्छादनात्‌ प्रकाश्यते 


; ard निरु० २.२३। (सु०)। २. निरु० ५.११। (सु०) | 
आ स्त्रियः मैथुनेऽधरा भवन्तीति स्त्रिय इव' इति वेङ्करमाधवभाष्यम्‌ (ऋ० ४.६.८) | 
० ३.१५ मेधाविनामसु। (सु०)। ८. धातुपाठेषु न दृश्यते। 
स्कन्दटीका (निरु० २.९) । 'कश््या इत्युक्तनिर्वचनम्‌' इति स्कन्दपाठः। 
स्कन्दरीका (निरु० २.२) स्वल्पपाठान्तरेण । 


GN XW 

पुरुषेण। कक्षो बाहुतलम्‌ । “तत्र भवः' ( अ० ४.३.५३ ) इत्यर्थे शरीरावयवाच्च 
(अ० ४.३.५५) इति यत्प्रत्ययः | अङ्गल्योऽपि परम्परया कक्षे भवा इति 
वक्तुं शक्यते। अंसेन नित्यं प्रच्छादितत्वात्‌, प्रकाश्यो हि सर्वदा कक्षः, तत्र 

अङ्कुलयः । यद्वा न प्रकाश्याः किन्तु प्रकाशयन्ति कर्माणि अनुष्ठानेन 
फलेन वा, यथा चाधारस्थिते अरणी अग्निना प्रकाश्ये तत्र भवोऽग्रिः प्रकाशको 
भवति तद्वत्‌ । यद्वा कक्ष्या रज्जुः, तद्बन्धनसाधनत्वात्‌ कक्ष्याशब्देनोच्यन्तेर 
परिंष्वजध्वं दर्श कक्ष्याभिः’ (ऋ० १०.१०१.१०), 'दशांवनिभ्यो दश॑कक्ष्येभ्यः 
(ऋ० १०.९४.७) इति च निगमौ॥ 

( ११ ) अवनयः- व्याख्यातं पृथिवीनामसु (१.१.९) । अवन्ति कर्माणि, 
अव्यन्ते वा । “स॒नात्‌ सनींळा अवनीरवाताः' (ऋ० १.६२.१०), “दशांबनिभ्यः' 
(ऋ० १०.९४.७) इति च निगमौ॥ 

(१२) हरितः-व्याख्यातं नदीनामसु (१.१३.१२) । हरन्त्याभिः 
पदार्थान्‌। “एतं त्यं हरितो दर्श' (ऋ० ९.३८.३) इति निगमः॥ 

( १३ ) स्वसारः-स्वशब्द उपपदे ‘असु क्षेपणे’ (दि० प० ९९) 
इत्यस्मात्‌ *सावसेक्रुन्‌' (उ० २.९८) इति ऋनूप्रत्ययः । सुष्ठ अस्यते क्षिप्यते 

पदार्थ आभिः, कार्य्येषु क्षेप्तव्या वा । यद्वा स्वशब्द उपपदे “षद्लू विशरणे' 
(भ्वा० प० ५९३) इत्यस्माद्‌ बाहुलकादुन्‌* बाहुलकात्‌ टिलोपश्च | स्वं स्वं 
व्यापारं गच्छन्ति प्राप्नुवन्ति, स्वस्मिन्‌ स्वस्मिन्‌ हस्ते सीदन्तीति वा। यदूवा 
परस्परं भगिनीव दृश्यन्ते, एकहस्तप्रभवत्वात्‌ स्वसार उच्यन्ते। “न षट्‌- 
स्वस्रादिभ्यः? (अ० ४.१.१०) इति स्त्रीप्रत्ययनिषेधः । 'दुव॒स्यन्ति स्वसारो 
अहृंयाणम्‌' (ऋ० १.६२.१०) इति निगमः॥ 

(१४) जामयः, सनाभयः- अनयोः” मर्थोऽनुसन्धेयः। 
जमतेर्गतिकर्मणः (निघ० २.१४) "जनिघसिभ्यामिण्‌' (उ० ४.१३१) इति 
बाहुलकादिणूप्रत्ययः । 'अलिशलििपलिमलिघसिजम्यणिपणिभ्य इण्‌’ (स० 
क० २.१.१६८) इति श्रीभोजदेवः। जमन्ति गच्छन्ति कर्माणि प्रति, 
अदन्त्याभिरन्नादीनि वा। जनेरेव वा बाहुलकान्नकारस्य मकारः, जाताः 
स्वकारणात्‌। 'तं सानावधि जामयः’ (ऋ० ९.२६.५) इति निगमः॥ 

( १५ ) सनाभयः-*णह बन्धने’ (दि० उभ० ५५) “नहो भश्च' (उ० 
१. 'कक्ष्यः' इत्यपपाठो मुद्रितेषु । २. 'अङ्ुलयस्तद्वन्तः' इत्यपपाठो मुद्रितेषु। 
३. कक्ष्याः (अङ्गुलयः) इति शेषः। ४. 'बाहुलकादर्‌' इति मुद्रितेषु। 

५. भगिन्यर्थे प्रोक्तो निगमः व्युत्पत्तिश्च (निरु ११.३२) । (सु०)। 
६. निघ० १.१२ उदकनामसु। (सु०)। 

४.१२७) इति इञ्प्रत्ययो भोऽन्तादेशः । नह्यतेऽनया गर्भ इति नाभिः । समाना 
नाभिरासामिति सनाभयः । “ज्योतिर्जनपद्‌०' (अ० ६.३.८४) इत्यस्मात्‌ समान- 
शब्दस्यः सभावः । समाना हि मातुर्नाभिस्तासाम्‌, समा नाभिः मूलमासामिति 
वा। 'सर्नाभयो वाजिनमूर्जयन्ति’ (ऋ० ९.८९.४) इति निगमः॥ 

(१६) योक्त्राणि, ( १७) योजनानि-'युजिर्‌ योगे’ (रु० उभ० 
७) । 'दाम्नीशसयुयुजस्तुतुदसि०' (अ० ३.२.१८२) इति ट्टन्‌प्रत्ययः पूर्वत्र । 
युच्‌ नहुलम्‌ (उ० २.७९) इति युच्‌। युञ्जन्ति पदार्थानाभिरिति, युक्ता वा 
हस्तेन, संयम्यन्ते आभिः केशादय* इति वा । शब्दस्वाभाव्यात्‌ नपुंसकलिङ्गता । 
“द्श॑योक्त्रेभ्यो दर्शयोजनेभ्यः' (ऋ० १०.९४.७) इति निगमः॥ 

( १८ ) धुरः- धूवतिर्वधकर्मणः (निघ० २.१९) कर्त्तरि क्विपि ( अ० 
३.२.१७७), “राल्लोपः' (अ० ६.४.२१) इति वलोपे रेफस्य विसर्जनीयः, 
जसि धुरः । धूर्वन्ति घ्रन्त्युपक्षयन्ति कर्माणीत्यर्थः | हिंसन्ति परानाभिरिति 
वा। धारयतेर्वा औणादिके क्विपि, बाहुलकाद्‌ आकारस्य उकारः । अङ्कुल्या 
हि धार्य्यं सुवर्णादि धारयति। “दश॒ धूरो दर्शं युक्ता वह॑द्भ्यः (ऋ० 
१०.९४.७) इति निगमः॥ पर 

( १९ ) शाखा:-“अशू व्यासौ' (स्वा० आ० १८) अस्मात्‌ खप्रत्यये 
प्रकृते" 'अशनोतेर्डित्‌ः (स० क० २.२.५१) इति श्रीभोजदेवेन खप्रत्यये 
खशब्दो* व्युत्पादितः । व्याप्त हि सर्वम्‌। खशब्दाधिकरण उपपदे शेतेः 
“अधिकरणे शेतेः' (अ० ३.२.१५) इति अचूप्रत्ययः। अङ्कुल्यो हि 
हस्ताग्रभागत्वात्‌ स्वे आकाशे शेरते व्यवतिष्ठन्ते। आकाशस्यावकाशरूपत्वाद्‌ 
उपपन्नं हिं तत्र शयनम्‌। खशयाः सत्यः पृषोदरादित्वात्‌ (अ० ६.३.१०९) 
यकारलोपेन शकाराकारयोः सवर्णदीर्घत्वे खशा इति भवति, ततोऽक्षरद्वयस्य 
स्थानविनिमयः, टाप्‌, शाखाः। शक्नोतेव पचाद्यचि (अ० ३.१.१३४) 
उपधादीर्घः, ककारस्य खकारश्च | शक्नुवन्ति हि ता अङ्कुल्यः पुस्तकादि 
धारयितुं कार्य्याणि कर्तु वा। यद्वा “शाख व्याप्तौ’ (भ्वा० प० ८७) पचाद्यच्‌ 
(अ० ३.१.१२४) । शाखन्ति व्याष्रुवन्ति कर्माणि। यद्वा “शीङ्‌ स्वप्रे' 
(अदा० आ० २५), अस्मात्‌ “वृक्षावयव आ च' (द० उ० ३.५६)° इति 


१. "०पदेऽन्यस्मात्‌ सहशब्दस्य' इत्यपपाठो मुद्रितेषु । 

२. 'क्लेशादयः' इत्यपपाठो मुद्रितिष। ३. निरु ३.९। (सु०) | 

४. 'विकृते' इत्यपपाठो मुद्रितेषु। ५. 'शाखशब्द:' इत्यपपाठो मुद्रितेषु। 
६. निरु० १.४, ६.३२। (सु०)। ७. 'वृक्षावयवाच्च' इत्यपपाठो मुद्रितेषु | 

इति शारख्राः। 'श्यतेरिच्च वा! (स० क० २.२.४८) इति श्रीभोजदेवः, 
खप्रत्ययोऽधिकृतः, इकारादेशस्य विकल्पितत्वात्‌ पक्षे शाखानिष्मत्त्या, 
शाखास्थानीयत्वाद्वा शाखा इष्यन्ते । तथा चामरसिंहः-' अङ्कुल्यः करशाखाः 
स्युः’ (अमर० २.६.८२) इति। "हस्ताभ्यां दर्शशाखाभ्याम्‌' (त्रः० १०.१३७.७) 
इति निगमः॥ 

(२० ) अभीशवः- व्याख्याता रश्मिनामसु (१.५.५) । अभ्यश्नुवते 
कर्माणि, अभीशते वा कर्माणि कर्तुम्‌। “दशाभीशुभ्यो अर्चताजरेभ्यः' (ऋ० 
१०.९४.७) इति निगमः॥ 

( २१ ) दीधितयः- व्याख्याता रश्मिनामसु (१.५.६) । अङ्कुलीयका- 
दिधारणाद्‌ दीप्यन्ते । दीव्यन्ति क्रीडन्त्याभिरिति वा दीधीतेर्व्युत्पन्नो' दीधिति- 
शब्दः । अग्निं नरो दीर्धितिभिररण्योः' (त्रः० ७.१.१) इति निगमः॥ 

(२२) गभस्तयः-व्याख्याता रश्मिनामसु (१.५.७) । गृह्णन्ति 
पदार्थानाभिः पुरुषा इति गभस्तयः । “दीप्यते मधोरंशुषु गभस्तिभिः? इति 
निगमः२॥ 

“सुहस्त्याः' इति केचित्‌ । एतस्य स्थाने “सस्नुतः' इति च केचित्‌ पठन्ति । 
ताश्च व्याख्याता नदीनामसु (१.१३.१९) । संसरन्ति सह गच्छन्ति कर्माणि 
प्रति, सङ्गता वा। स्पष्टनिगमदर्शनान्निर्णयः॥ 


इति द्वाविंशतिरङ्कलिनामानि॥ ५॥ 


वश्मि ( १ )। उश्मसि ( २ )। वेतिं ( ३ )। वेन॑ति ( ४ )। 
वेस॑ति ( ५ )। वाञ्छति ( ६ )। वष्टि ( ७ )। वनोति ( ८ )। 
जुष॑ते ( ९ )। हर्यति (२० )। आ च॑के ( १९ )। उशिक्‌ 
(९२ )। मन्य॑ते ( १३ )। छनत्स॑त्‌ ( १४ )। चाकनत्‌ ( १५ )। 
चकमान: ( ९६ )। कर्नति ( १७)। कानिषत्‌ ( १८ )। 
इत्यष्टादश कान्तिकर्माणः ॥ ६॥ 

*कान्तिकर्माणः' (निरु० ३.९) इच्छार्था धातवः*- 


(१) वश्मि-“वश कान्तौ’ अदादिः परस्मैपदी (७२)। 
लडुत्तमैकवचनम्‌। “तदहं व॑श्मि पवमान सोम’ (ऋ० ९.९६.४) इति 


१. 'दधातेव्यत्पन्नः' इत्यपपाठो मुद्रितेषु। २. नोपलभ्यते वैदिकसाहित्ये। (सु०) । 
३. द्र०-स्कन्दटीका (निरु० ३.९)। 

निगमः॥ 

(२) उश्मसि-वशेर्ळड्त्तमपुरुषनहुबचने मसि "सार्वधातुकमपित्‌ 
(अ० १.२.४) इतिः डिद्वद्धावात्‌ 'ग्रहिज्या०' (अ० ६.१.१६) इत्यादिना 
सम्प्रसारणम, "इदन्तो मसिः' (अ० ७.१.४६) इति इकारः। “ता वां 
वास्तून्युश्मसि गमंध्यै' (ऋ० १.१५४.६) इति निगमः॥ 

( ३ ) बेतिः-“वी गतिव्यासिप्रजनकान्त्यसनखादनेषु' अदादिः परस्मैपदी 
(४१) । “वेषिं होत्रमुत पोत्रं य॑जत्र' (ऋ० १.७६.४) इति निगमः॥ 

( ४ ) वेनति-नैरुक्तो धातुः । 'पुरणा&अनु वेनति’ (ऋ० १०.१३५.१) 
“नास॑त्या मा वि वेनतम्‌' (ऋ० ५.७५.७) इति च निगमौ॥ 

(५) वेसति-अयमपि नैरुक्तो धातुः। वेशति' इति पाठान्तरम्‌। 
निगमदर्शनान्निर्णयः॥ 

( ६ ) वाञ्छति-“वाछि इच्छायाम्‌’ भौवादिकः (प० १२३) । विशस्त्वा 
सर्वी वाञ्छन्तु' (ऋ० १०.१७३.१) इति निगमः॥ 

(७) व्टि-वशेः परस्मैपदप्रथमपुरुषैकवचनम्‌। “सम॒र्यो गा अजति 
यस्य वष्टि' (ऋ० १.३३.३) इति निगमः॥ 

( ८ ) वनोति-'वनु धावने’? तनादिः (प० ८), अनेकार्थत्वाद्धातूनामत्र 
कान्त्यर्थः । एवमन्यत्रापि। “स्पार्हं यद्रेक्णः पर॒मं वनोषि तत्‌’ (ऋ० 
१.३१.१४) इति निगमः॥ 

(९) जुषते-'जुषी प्रीतिसेवनयोः’ तुदादिरात्मनेपदी (८), अत्र 
कान्तिकर्मा। “स पुष्टिं यांति जोषमा चिकित्वान? (ऋ० १.७७.५) इति 
निगमः । “जुषते हर्यति इति पाठात्‌ जोषः कामः? इति स्कन्दस्वामिभाष्यम्‌॥ 

( १० ) हर्यति*-'हर्य गतिकान्त्योः’ भूवादिः परस्मैपदी (३४४) | ता 
जुषाणो हर्यति जातवेदाः’ (त्रः० ४.५८.८) इति निगमः॥ 

(११) आचके-'चक तृपौ' भूवादिरात्मनेपदी (७३), 
लड्त्तमपुरुषैकवचनम्‌ । “अनाम्योज आच॑के' (ऋ० ३.६२.५) इत्यत्र 
“कमेर्लिटि उत्तम-इटि मलोपश्छान्दसः*` इति भानुदत्तः । “त्वार्मवस्युराचके' 


_-.2.ह8ह३2[३ / 2: 2: TC 0... “22 2.32. 
१. निघ० २.१४ गतिकर्मसु। (सु०)। २. 'याचने' इति पाणिनीये धातुपाठे। 
३. “जुषते हर्यति इति कान्तिकर्मसु पाठाद्‌ जोषशब्दोऽत्र कामवचनः' इति 
स्कन्दस्वामिभाष्यम्‌ (ऋ० १.७७.५) | 
हर्यतिः प्रेप्साकर्मार्थे-निरु० २.१०, ७.१७। निघ० २.१४ गतिकमार्थि। (सु०) 1 
५. मृग्यम्‌। ४ 

(ऋ० १.२५.१९) इति निगमः । “यस्तै शत्रुत्वर्माचके' (ऋ० ८.४५.५) इति 
तु “लोपस्त आत्मनेपदेषु' (3० ७.१.४१) । यथादृष्टं पाठः॥ 

( ९२) उशिक्‌*-वष्टे: “वशः कित्‌? (उ० २.७२) इति इजिप्रत्ययः, 
कित्त्वात्‌ सम्प्रसारणम्‌ । “उशिक्‌ पांव॒को अरतिः सुमेंधा:' (ऋ० १०.४५.७) 
इति निगमः॥ 

( ९३ ) मन्यते-'मन ज्ञाने' दिवादिरात्मनेपदी (६५) । 'आध्रश्चिद्यं 
मन्य॑मानस्तुरश्चित्‌’ (ऋ० ७.४१.२), “यदि मन्येतोपमुस्यमित्योदनैः'२ इति 
च निगमौ॥ 

(९४) छन्त्सत्‌-'छदि संवरणे’ चुरादिः (४६) । पञ्चमलकारः, 
तिप्‌, 'लेटोऽडाटै' (अ० ३.४.९४), "सिब्बहुलं लेटि’ (अ० ३.१.३४) 
"इतश्च लोपः परस्मैपदेषु’ (अ० ३.४.९७) । 'वृषा छन्दुर्भवति हर्यतः? (ऋ० 
१.५५.४) इत्यत्र मन्यते छनूत्सत्‌ चाकनत्‌ इति कान्तिकर्मसु पाठात्‌, 'तदिन्में 
छनृत्सद्‌ वपुंषः' (ऋ० १०.३२.३) इति प्रयोगदर्शनाच्च “छदिः कान्त्यर्थः'* 
इति स्कन्दस्वामिभाष्यम्‌*। ‘दूरे च॒त्ताय॑ च्छन्‌त्स॒त्‌' (ऋ० १.१३२.६) इति, 
'अच्छानूत्सुः पञ्च॑ कृष्टयंः' (ऋ० १०.११९.६) इति च निगमौ॥ 

( ९५ ) चाकनत्‌ः-'कनी दीप्तिकान्तिगतिषु' (भ्वा० प० ३११) 
यडङ्लुगन्तः । नुगतोऽनुनासिकान्तस्य (अ० ७.४.८५) न भवति व्यत्ययेन । 
पञ्चमलकारः, “लेटोऽडारौ' (अ० ३.४.९४) “इतश्च लोपः परस्मैपदेषु’ 
(अ० ३.४.९७) । 'ब्रह्मेदिन्द्रस्य चाकनत्‌’ (ऋ० ८.३१.१), “ये निः शचिष्ठ 
चाकनत्‌’ इति च निगमौ॥ 

(१६) चकमानः- चक तृप्तौ’ भूवादिरात्मनेपदी (७३) । 
'ताच्छील्यबयोवचनशक्तिषु चानश्‌’ (अ० ३.२.१२९) । “च॑कमानः पिंबतु 
दुग्धमंशुम्‌’ (ऋ० ५.३६.१) इति निगमः॥ 

( ९७) कनति$-“कनी दीपिकान्तिगतिषु' (भ्वा० प० ३११) 
भूवादिः परस्मैपदी । 'भानत्‌ कनति नुदतम्‌'* “इन्द्रः सोम॑स्य काणुका' ( (ऋ० 
८.७७.४) इति च निगमौ। 

( १८ ) कानिषत्‌-कनतेर्लेटि परस्मैपदप्रथमपुरुषैकवचने “सिब्बहुलं 
bor Ber? WNIT 8:46 2 7 लि, कस MEI SRNR 


१. निघ० ३.१५ मेधाविनामसु। (सु०)। २. मग्यम्‌। 

स्वल्पपाठभेदेन स्कन्दस्वामिभाष्यम्‌ (ऋ० १.५५.४) । 

४. लौकिकसंस्कृते च कान्ते शोभने स्वाभिप्राये सम्प्रवर्तते छन्दः, स्वच्छन्दशब्दश्च। 
(सु०)। ५. निघ० ३.११ पश्यतिकर्मसु। (सु०)। 

६. लौकिकसंस्कृते स्वर्णार्थके 'कनक'शब्दे जीवत्यसौ धातुः। (सु०) । 

लेटि' (अ० ३.१.३४), इडागमः, उपधावृद्धिर्बाहुलकात्‌', इकारलोप: 
पूर्ववत्‌ । ‘अग्रे तृतीये सव॑ने हि कार्निषः' (ऋ० ३.२८.५) इति निगमः॥ 
इत्यष्टादश कान्तिकर्माणो धातवः॥ ६॥ 

अन्ध॑ः ( ९ )। वाज॑ः ( २ )। पर्यः ( ३ )। प्रय॑ः ( ४ )। 
पक्षः (५ )। पितुः ( ६ )। वयः ( ७ )। सिन॑म्‌ ( ८ )। अर्व: 
(९)।क्षु( १० )। धासिः ( ११ )।इरा ( ९२)।इरळां ( १३ )। 
इष॑म्‌ ( १४ )। ऊर्क्‌ ( १५ )। रस॑ः ( १६ )। स्व॒धा ( १७)। 
अर्कः ( १८ )। क्षर्दडा ( १९ )। नेम: ( २० )। ससम्‌ ( २१ )। 
नम॑ः ( २२ )। आयु: ( २३ )। सूनुर्ता ( २४ )। ब्रह्म ( २५ )। 
वर्चः (२६)। कीलालम्‌ (२७)। यशः (२८ )। 
इत्यष्टाविंशतिरन्ननामानि ॥ ७॥ 

( १) अन्धः'-'अन्ध इत्यन्ननाम । आध्यानीयं भवति’ (निरु० ५.१) 
इति भाष्यम्‌। "आभिमुख्येन हि ध्यातव्यं सर्वेणान्नं प्रीतेः शरीरस्थितेश्च 
तदायत्तत्वात्‌ इति स्कन्दस्वामी। आङ्पूर्वात्‌ ध्यायतेरसुनि बाहुलकात्‌ 


यकाराकारयोर्लोपः, उपसर्गस्य हस्वत्वं नुडागमश्च धातोः । यद्वा “अद भक्षणे' 
(अदा० प० १) इत्यस्मात्‌ 'अदेर्नुम्‌ धश्च’ (उ० ४.२०७) इति कर्मणि 


कर्त्तरि वा कारके असुनि नुमागमो धकारश्चान्तादेशः 1 अद्यते प्राणिभिः, तान्‌ 


वा स्वयमत्ति। तथा च श्रुतिः-' अद्यतेऽत्ति च भूतानि’ (तै? उ० २.२) इति। 
“अनित्यनेनान्धः' (अमर० २.९.४८ अ० उ०) इति क्षीरस्वामी । अनितेरसुनि 
बाहुलकाद्‌ धुगागमः। अनित्यन्नं हि प्राणनम्‌*। 'आमंत्रेभिः सिञ्चता 
मद्यमन्ध॑:' (ऋ० २.१४.१), इन्द्रेहि मत्स्यन्ध॑स॒ः? (ऋ० १.९.१) इति च 
निगमौ॥ 

( २) वाजः“-'वज गतौ’ (भ्वा० प० १५४) । 'अकत्तीरि च कारके 
सञ्सायाम्‌ (३० ३.३.१९) इति घञ्‌। 'अजिव्रज्योश्च' (अ० ७.३.६०) 
इति चकारस्यानुक्तसमुच्चयार्थत्वात्‌ कुत्वाभाव: | तथा च तत्र न्यासकारः- 


“सिब्बहुलं छन्दसि णित्‌’ (३.१.३४ महाभाष्य-बा० )1 

अनुमन्त्र व्याख्यायतेऽसौ शब्द:-निरु० ५.१। (सु०) । 

स्कन्दटीका (निरु० ५.१) | ४. तु०-श० ब्रा २.२.१.६। 
निघ० २.१७ संग्रामनामसु। निरु० १०.३३ अन्नार्थे मन्त्र निरु० १०.२६ अपि। 
(सु०)। 

“चकारस्यानुक्तसमुच्चयार्थत्वाद्दजेरपि कुत्वप्रतिषेधः सिद्धो भवति वाजः" 
इति । निगम्यते अभिगम्यते हि तत्सर्वै: । गच्छत्यनेनादत्तेन सुखानि, भुक्तेन तृस्तं 
वा | गच्छत्यनेन शुद्धेन सत्त्वशुद्धि भोक्ता। यदाहुः--' आहारशुद्धौ सत्त्वशुद्धिः 
(छा०उ० ७.२६.२) इति । यद्वा गत्यर्था बुद्ध्यर्था:, जानात्यनेन भुक्तेन धर्मम्‌। 
“दश धर्मान्‌ न जानन्ति धृतराष्ट्र निबोध तान्‌। 
मत्तः प्रत्त उन्मत्तः श्रान्तः क्रुद्धो बुभुक्षितः॥' 
इति श्रीमहाभारतम्‌? । 
सर्वत्रान्ननामसु गत्यर्थाद्‌ व्युत्पादितेष्वेवमर्थो बोद्धव्यः । “सुताना वाजिनीवसु' 
(ऋह० १.२.५), अन्यत्र 'वाजँ' हवनस्यदं रथ॒म्‌' (ऋ० १.५२.१) इति च 
निगमौ*॥ 

( ३ ) पय:-व्याख्यातं रात्रिनामसु" पय इत्यत्र (निघ० १.५.२१, निरु० 
२.५) । यद्वा “अय पय गतौ' (भ्वा० आ० ३२०) इत्यस्मादसुन्‌। पीयते 
ह्मन्नम्‌। तद्धि चतुर्विधं पेयचोष्यलेह्यचर्व्यभेदेन। वर्द्धन्ते हि तेन भुक्तेन। 
“जातान्यन्नेन वर्द्धन्ते’ (तै० उ० २.२) इति श्रुतिः । “पय॑स्वानग्च आग॑हि’ (ऋ० 
१.२३.२३), “यदीं मृतस्य पय॑सा पिर्यानः' (ऋ० १.७९.३) इति च निगमः॥ 

( ४ ) प्रयः-व्याख्यातमुदकनामसु (१.१२.३७) “उपप्रयोभिराग॑तम्‌' 
(ऋह० १.२.४), “प्रयो न हर्मि स्तोमं माहिनाय’ (ऋ० १.६१.१), “प्रय॑स्वन्तः 
प्रतिं हर्यामसि त्वा' (ऋ० १०.११६.८) इति च निगमाः॥ 

(४) श्रव:-'श्रु श्रबणे' ( भ्वा० प० ६७५) । कर्मण्यसुन्‌ । श्रूयते ह्यन्नं 
वर्ण्यमानं श्रमो यश:५ । तद्धर्मात्ताच्छन्द्यं वा। 'स॒त्यश्चित्रश्र॑वस्तमः' (ऋ० 
१.२.५) “मसैँ दधासि श्रब॑से दिवे दिवे’ (ऋ० १.३१.७), “अभिश्रव॒ 
ऋहज्य॑न्तः' (ऋ० ६.३७.३) इति च निगमाः । “उप प्रयोभिराग॑तम्‌' (ऋह० 
१.२.४) इत्यादिषु निरुक्तटीकायां स्कन्दस्वामिना प्रय इत्यन्ननामेत्युच्यते* । 
तथा च 'अशक्चिति श्रव॑ः” (ऋ० १.४०.४) इत्यादिनिगमेषु वेदभाष्ये ' श्रव 
इत्यन्ननाम° इति स्पष्टमुच्यते। निरुक्तटीकायान्तूभयथा (निरु० १०.३) । 
सन ककी ह pI EH से 


१. न्यासे (अ० ७.३.६०) स्वल्पपाठान्तरम्‌। २. मृग्यम्‌। 

३. वाजपेयनाम्नि यज्ञे,पेयशब्देन सामानाधिकरण्यात्‌ स्पष्टमसावन्नार्थकः । प्राकृतभाषासु 
“वाजपेयी' शब्दे दीर्घ प्राणित्यसौ शब्दः। (सु०)। 

४. निघ० १.१२ उदकनामस्वपि। (सु०) । ु 

५. निरु० ४.२४ अस्मिन्नर्थे मन्त्रपूर्वकम्‌ । निरु० ९.११ अपि प्रशंसार्थे। निरु ११.१० 
अपि. यंशोऽर्थे। उच्चै: श्रवसादिशब्देषु च प्रशस्तख्यात्यर्थे सम्प्रवर्तते 'श्वस्‌'शब्द:। 
(सु०)। ६. :स्कन्दटीका (निरु १.५)। 

७. स्कन्दस्व्ामिभाष्यम्‌ (ऋ० १.१९.५, १.४०.४) | , 

अतः प्रयःश्रवःशब्दयोः उभयोरप्यन्ननामत्वं स्पष्टम्‌। तत्रैकतमस्य पाठो 
विद्वद्भिर्निर्णीयताम्‌॥ 

( ५ ) पृक्षः-“पृची सम्पर्के’ (रु० प० २४) । औणादिके क्विपि धातोः 
सुगागम:१ । सम्पृक्तं हि तज्‌ ज्ञातृभिः | पृञ्चतिर्दानार्थर इति वा। “वायो तव॑ 
प्र प॒ञ्चती' (ऋह० १.२.३) इत्यादौ माधवेनोक्तम्‌र । तत्र विवपि बाहुलकान्नलोप: | 
दीयते ह्यन्नमर्थिभ्यः । “त्रिः पृक्षो अस्मे अक्षरेव पिन्वतम्‌' (त्रः० १.३४.४) 
इत्यत्र स्कन्दस्वामिभाष्यम्‌ “पृक्ष अन्ननामैतत्‌ पठन्ति । 'पृक्षों भरन्त वाम्‌' (ऋ० 
५.७३.८) इत्यादिषु बहुवचनान्तस्य सामानाधिकरण्यदर्शनाद्‌ बहुवचनान्तं 
द्रष्ट्यम्‌* इति। ‘अग्निं विश्वा अभि पृक्षः सचन्ते’ (ऋ० १.७१.७), "पृक्षो 
वहतमश्विना” (ऋह० १.४७.६) इति च निगमौ । 'त्वं शर्द्धो मार॑तं पृक्ष ईशिषे’ 
(ऋह० २.१.६) इत्यादौ तु षष्ष्येकवचनान्तमपि दृश्यते॥ { 

(६ ) पितुःऽ-'पा रक्षणे’ (अदा० प० ४९) | 'कमिमनिजनिगाभा- 

. पायाहिभ्यश्च' (द०उ० १.७३) इति तुप्रत्ययो नाहुलकादिकारः । रक्षितव्यं 
ह्यन्नम्‌ । प्यायतेर्बाहुलकात्‌ तुप्रत्ययो धातोः पिभावश्च । "पितुं नु स्तोंषम्‌' (ऋ० 
१.१८७.१), 'प्रमन्दिनें पितुमदर्चता वचः (ऋ० १.१०१.१) इति निगमौ॥ 

. (७) वयः*-*वी गतिव्यास्तिप्रजनकान्त्यसनखादनेषु' (अदा० प० 
४१) । असुन्‌ | गत्यादिसर्वोऽप्यर्थोऽत्रानुगुणः कारकभेदेन । “वय गतौ? ( भ्वा० 
आ० ३२०) इत्यस्मादसुन्‌ वा। “बृहदस्मै वय इन्द्रो दधाति’ (ऋ० 
१.१२५.२), “परि घ्रंसमोमना वां वयो गात्‌' (ऋ० ७.६९.४) इति च निगमौ॥ 
केचिदस्य स्थाने 'सुतः' इति पठन्ति। तत्र "षूङ्‌ प्राणिप्रसवे’ (दिवा० 

आ० २२) । 'तातव्रातलातसुत०' (स० क० २.२.१३४) इत्यादिना क्तप्रत्ययः 

'षूडो” हस्वत्वञ्च निपात्यते | सूयते वृष्ट्या । “आदित्याज्जायते वृष्टिर्वृष्टेरन्नं ततः 

अजाः (मनु० ३.७६) इति हि स्मृतिः । यद्वा “सु षु गतौ” इत्येतद्विषयं 
निपातनम्‌ । निगमोऽन्वेषणीयः॥ 

( ८ ) सिनम्‌ः-'षिञ्‌ बन्धने' (क्रया० उभ० ५) | “इणूसिञ॒दीडुष्यतिभ्यो 
नक (3० ३.२) । 'सिनाति भूतानि’ (निरु० ५.५) इति भाष्यम्‌। “सिनाति 


पाणिनीये धातुपाठे न दृश्यते। 
निरु० ५.५ । सिनीवालीशन्दोऽप्यनेन सिनशब्देन व्याख्यायते निरुक्त ११.३२। (सु०)। 


१. आ इत्यपपाठो मुद्रितेषु] २. पाणिनीये धातुपाठे न संगृह्यते। 

ह | किया धर ४. द्र०-स्कन्दस्वामिभाष्यम्‌ (ऋ० १.३४-४) | 
हे या शब्दः, मन्त्रव्युत्पत्तिपूर्वकम्‌ (निरु० ९.२५) । ( सु०) । 

- निरु० ६.४। (सु०)। ७. “पूज्‌' इत्यपपाठो मुद्रितेषु। 

८. ६ 

९. 

बध्नाति क्षुधा विनश्यन्ति भूतानि धारयति’ इति स्कन्दस्वामी। सीयते 
अनेनेति वा। अन्नेन हि भृत्यादयो बध्यन्ते । 'येन॑ स्मा सिनं भर॑थः सखिभ्य 
(ऋह० ३.६२.१) इति निगमः॥ 

( ९ ) अवः`- अव रक्षणगति-[ कान्ति] -प्रीतितृप्त्यनगमप्रवेशश्रबण- 
स्वाम्यर्थयाचनक्रियेच्छादीप्त्यवाप्त्यालिङ्गनहिंसादानभागवृद्धिषु' ( भ्वा० प० 
३९६) । असुन्‌ | धात्वर्थेषु योगः सर्वाङ्गीकर्त्तव्यः । श्रवद्‌ ब्रह्मण्यवसागमत्‌ 
(शाँ० श्री० सू० ८.१६.१ ), 'अग्निगिरोऽव॑सा वेतु धीतिम्‌’ (ऋ० १.७७.४) 
इति निगमौ॥ 

(१०) क्षु-'ट॒क्ष शब्दे’ (अदा० प० २९)-'क्षि निवासगत्योः? (तु० 
प० ११६)। '०खनिशृभ्यां डिच्च’ (उ० १.३३) इति विधीयमानो 
डित्कुप्रत्ययो बाहुलकादाभ्यामपि भवति। क्षूयते शब्द्यते स्तोतृभिः स्तूयते 
देवतात्वादन्नं सूक्तादिभिः, गुणवत्तया वा लोकैः, निवसत्यनेन वा। 'त्वं 
वाज॑स्य क्षुमतों राय ईशिषे' (ऋ० २.१.१०), 'आ तू न॑ इन्द्र क्षुमन्त॑म्‌' 
(ऋ० ८.८१.१) इति च निगमौ॥ 

(९९) धासि-'प्लुषिकुषिशुषिभ्यः क्सिः’ (उ० ३.१५५) इति 
बाहुलकाद्‌ धाजोऽपि भवति, बाहुलकादेव ईत्वं न भवति। दीयतेऽर्थिभ्यो, 
धारयति प्राणान्‌ वा। “विदत्‌ सरमा तन॑याय धासिम्‌’ (ऋ० १.६२.३) अत्र 
“धासिरन्ननाम इह तु पयआद्यन्नकारणत्वाद्‌ गोषु प्रयुक्त:ः'* इति स्कन्दस्वामी॥ 

(९२ ) इरा-व्याख्यातं नदीनामसु (१.१३.२५)॥ 

(१३) इळा-ईड्यते, दीप्यते भुक्तेन जाठरोऽग्रिः, क्षिप्यत उदरे, 
स्वपित्यनेन भुक्तेन, न हि बुभुक्षितस्य निद्रास्ति*। “तस्मा इवौ सुवीरामा 
य॑जामहे? (त्रः० १.४०.४) इति निगमः॥ 

( १४ ) इषम्‌*-'इषु इच्छायाम्‌’ (तु० प० ६१) | औणादिकः क्विपू। 
इष्यत इति | यद्वा “इष गतौ' (दि० प० १९) क्विप्‌ । वेदे प्राचुर्य्येण दर्शनाद्‌ 
द्वितीयैकवचनान्तम्‌। 'इषं' स्तोतृभ्य आभ॑र' (ऋ० ५.६.१), “अश्विना 
यज्चरीरिषः' (ऋ० १.३.१) इति च निगमौ॥ 


स्कन्दरीका (निरु० ११.३१) पाठान्तरेण। 
अवसशब्दोऽकारान्तोऽपि पथ्यदनार्थे (निरु १.१७) । (सु०)। 
स्कन्दस्त्रामिभाष्ये (ऋ० १.६२.३) स्वल्पपाठान्तरम्‌। 

निघ० १.१.१५ निर्वचनानि द्रष्टव्यानि 

५. निरु० ६.२६। (सु०)। 

( १५ ) ऊर्कू'-'ऊर्गित्यन्रनाम। ऊर्ज॑यतीति सतः, पक्वं सुप्रवृक्णमिति 
वा' (निरु० ३.८) इति भाष्यम्‌। ‘ऊर्जयति प्रबलयति प्राणयति बलवन्तं 
प्राणवन्तं चा करोतीत्यर्थः । पक्वमिति वा पक्वशब्दस्य पकारलोपं कृत्वा 
क्वशब्दं व्यत्यस्य वकारस्योठि कृते रुगागमे चोर्गिति भवति । सुप्रवृक्णमिति 
वा ब्रश्चे रशब्दलोपे कृते, संयोगादिलोपे कृते, वकारस्योठि रुकि कुत्वे च 
कृते ऊर्गिति भवति। सुच्छेदं हि तद्भवति मृदुत्वात्‌'* इति स्कन्दस्वामिग्रन्थः । 
ee “ऊर्ज्यते प्राणयते जीव्यते5नया'* इति भट्टभास्करमिश्रः । अत्र 'ऊर्ज 
बळप्राणनयोः' (चु० प० १७) इत्यस्मादेव करणे क्विप्‌। “यंसि त्मनमूर्जं 
न विश्वध क्षरंध्यै' (ऋ० १.६३.८) इति निगमः॥ 

( १६ ) रसः-व्याख्यातमुदकनामसु (१.१२.३५) । “महे यत्‌ पित्र ई 
रस दिवे कः' (ऋ० १.७१.५) इति निगमः॥ 

( १७ ) स्वधा*-स्वशब्द उपपदे दधातेः (जु० उभ० १०) 'गेहे कः' 
(अ० ३.१.१४४) इति कप्रत्ययो बाहुलकाद्‌ भवति। स्वेभ्यो दीयते, 
स्वस्मिन्‌ धीयते वा, स्वेन धनेन धीयते वा । "विश्वा हि माया अव॑सि स्वधावः' 
(ऋ० ६.५८.१), "आदह॑ स्व॒धामनु' (ऋ० १.६.४) इति च निगमौ॥ 

( १८ ) अर्कः"॥ ( १९ ) क्ष्म-व्याख्यातमुदकनामसु (१.१२.३) । 
क्षुत्निवर्तनादिके स्वकार्य्ये स्थिरं भवति, स्थिरो भवत्यनेन भोक्तेति वा, 
“अहमन्नमन्रमदन्तमद्मि' (तै० उप० ३.१०.६) इति श्रुतिः। माधवपक्षे 
क्षदिरशनार्थः (सौ०), अश्यते बुभुक्षितैः । "स्वादुक्षद्मा यो व॑स॒तौ स्योनकृत्‌' 
(त्र० १.३१.१५) इति निगमः॥ 

(२०) नेमः-'णीञ्‌ प्रापणे’ (भ्वा० उभ0 ६४२)। 
'अन्तिस्तुसुहुसृधृक्षिक्षुभायावापदियक्षिनीभ्यो मन्‌' (उ० १.१४०) | नमयति 
सुगतिं दातारम्‌, नीयते देहयात्रा अनेनेति वा॥ 

'नेमा' इति नकारान्तं केचित्‌ पठन्ति । तदा बाहुलकादभिधानलक्षणाद्‌ 
वा नकारस्येत्सउज्ञाया अभावः®। एवमेवास्मिन्‌ सूत्रे वृत्तिकारेणोक्तम्‌। यद्वा 


निरु० ९.४३। (सु०) | २. स्कन्दस्वामिटीकाम्‌ (निरु० ३.८) अनुसृत्य शोधितः पाठः | 
मृग्यम्‌। 
निघ० १.१२ उदकनामसु, ३.३० द्यावापुथिवीनामसु। (सु०) । 


पूर्वम्‌ उदकनामसु (१.१२.९७) 'आतोऽ नुपसर्गे कः' (अ० इति कः 
प्रत्ययो निर्दिष्ट: | उ ह 


६. निघ० २.२० वञ्रनामसु। निरु० ५.४ अन्नार्थे व्याख्यातः । (सु० ) | 
७. स्वल्पपाठभेदेनात्र माणिक्यदेवीया दशपाद्युणादिवृत्तिः (द० उ० ७.२६) निर्दिश! 


१४६ 

मनिनि रूपसिद्धिः । निगमदर्शनान्निर्णयः । 


( २९ ) ससम्‌'- सस स्वप्रे' ( अदा० प० ७१) । “पुंसि सञ्ज्ञायां घः 
प्रायेण' (अ० ३.३.११८) । स्वपन्त्यनेन भुक्तेन, न हि क्षुधितस्यातिनिद्रास्ति। 
“स॒सेन॑ चिद्विमदार्यावहो वसु' (ऋ० १.५१.३) इति निगमः॥ 

(२२) नमः-'णम प्रह्नत्वे०' (भ्वा० प० ७०८) | असुन्‌। उपनतं 
जातमात्रेभ्यो भूतेभ्यः पूर्वजन्मकृतकर्मवबशात्‌, नम्यते देवतात्वात्‌, नमन्त्यनेन 
हेतुना तद्वन्तः, प्रयोजनस्य च हेतुत्वेन विवक्षा। “प्र वों महे महि नमो 
भरध्वम्‌’ (ऋ० १.६२.२), “एना वो अग्निं नम॑सा’ (ऋ० ७.१६.१) इति 
च निगमौ॥ 

( २३ ) आयु:*-अननं प्राणनमस्तिः । “पाहि सद॒मिद्‌ विश्वायुः? (ऋ० 
१.२७.३) इति निगमः॥ 

(२४) सूनृता-व्याख्यातमुषोनामसु (१.८.१४) । सुष्ट नयन्ति 
क्षुत्प्रयुक्तान्‌, अर्थ्यते वा तदर्थिभिः। यद्वा शोभना नरः सुनरः 'अन्येषामपि 
दृश्यते' (अ० ६.३.१३६) इति दीर्घः, सूनृषु तायते विस्तीर्य्यते पुण्येन, 
‘अन्येषामपि दृश्यते’ (अ० ६.३.१३६) इति दीर्घः*। वा टाप्‌। “पुरुणीथे 
ज॑रते सुनुर्तावान्‌' (त्रः० १.५९.७), “अश्विना सूनृतांवती' (ऋ० १.२२.३) 
इति च निगमौ॥ 

( २५ ) ब्रह्म-'दुहि बृहि वृद्धौ' ( भ्वा० प० ४८८) 'बृंहे रम्‌ नलोपश्च' 
(श्वेत० ५८२)" इति मनिन्‌। परिवृढं भवति सर्वप्राणिभिः सर्वदा 
भुज्यमानमप्यनुपक्षीयमाणत्वात्‌, स्वभावतो वा ररिंवृद्धं सर्वस्य जगतो 
भरणात्‌, वर्द्धन्तेऽनेन भूतानीति वा। “जातान्यन्नेन वर्द्धन्ते’ (तै? उ० २.२) 
इति श्रुतिः । “उप ब्रह्माणि वाघत॑ः' (ऋ० १.३.५) इति च निगमः॥ 

( २६ ) वर्चः-“वर्च दीसौ' (भ्वा० आ० ९६) । असुन्‌। दीसिकरं ह्यन्न 
शरीरादेः । “तं मा संसुंज वर्च॑सा’ (ऋ० १.२३.२३), “सं माग्ने वर्च॑सा सृज' 
(ऋह० १.२३.२४), 'आर्युषा सह वर्चसा' (ऋ० १०.८५.३९) इति निगमाः॥ 

( २७) कीलालम्‌*-*कल गतौ' (प० २९०) चौरादिकः, “कील 


- निरु० ५.३। (सु०) । २. निरु० १०.३५। (सु०)। 

- सन्दिग्धम्‌ इदं निर्वचनम्‌। अयनं प्राणयापनमनेनास्तीत्यभिप्रायः स्यात्‌ ? 

- इदमपि सन्दिग्धम्‌। ५. “बृहेर्नोऽच्च' (उ० ४.१४७) । 

. वैदिकयुगे शब्दोऽयमैकान्तिकरूपेणान्ररसमध्वाद्यर्थं ब्रवीति । यथा-'अन्नस्य कीलालः' 
(मा०सं० ३.४३) । परवर्तिसंस्कृते तु कीलालशब्दो जलार्थे रुधिरार्थे च भुवि परिवृढः । 
अत एव "शोणितेऽम्भसि कीलालम्‌।' इति ३.३.२०० मध्ये अमरः। (सु०)। 


NM ०८ -९० ० 

बन्धने? (भ्वा० प० ३५१) "कील खण्डने” | कोल बन्धन इति व्युत्पत्तौ 
सिनवदर्थः । कील खण्डन इति तु सुच्छेदमित्यर्थः। अपि वा कीला 
जादराग्रज्ज्ाला, तां लाति 'कर्मण्यण' (अ० ३.२.१) । “कीलालपे सोम॑पृष्ठाय 
वेधसे’ (ऋ० १०.९१.१४) इति निगमः॥ 

( २८ ) यशः-व्याख्यातमुदकनामसु (१.१२.५५) । यशो यशेर्दीप्त्यर्थात्‌र । 
कीर्तिकरं वेति माधवः? । तदा वर्चस्वदर्थः । यशो न पक्वं मधु गोष्वन्तरा (ऋ० . 
१०.१०६.११), “तुविद्युम्न यश॑स्वता' (ऋ० ३.१६.६) इति निगमौ॥ 


इत्यष्टाक्िंशतिरन्ननामानि॥ ७॥ 


आव॑यति ( १ )। भर्वति ( २)। बभस्ति ( ३ )। वेति 
(४ )।वेवेष्टि( ५ )। अविष्यन्‌ ( ६ )। बप्सति ( ७ )। भसर्थ: 
(८)। बब्धाम्‌ (९ )। हरति (१० )। इति दशात्ति- 


कर्माणः॥ ८ ॥ 

( १ ) आवयति-आड्पूर्वात्‌ वेते: (अदा० प० ४१) “बहुल छन्दसि' 
(अ० २.४.७३) इति शपो लुगभावः । यद्वा “वेञ्‌ तन्तुसन्ताने’ (उभ० ७३२) 
भूवादिः, अनेकार्थत्वात्‌ धातूनामत्रात्तिकर्मत्वम्‌। एवमन्येष्वपि द्रष्टव्यम्‌ । “आ 
तु नः स व॑यति गव्यमश्व्य॑म्‌' (ऋ० ८.२१.१०) इति निगमः॥ 

(२) भर्वति-'भर्वं हिंसायाम्‌’ भूवादिः परस्मैपदी (३८७) । 
“पृथून्यम्रिरनुयाति भर्वन्‌' (ऋ० ६.६.२), “तेन॒ सूर्भर्व श॒तव॑त्‌ सहस्जम्‌' (ऋण० 
१०.१०२.५) इति निगमौ॥ 

( ३ ) बभस्ति-'भस भर्त्सनदीप्त्यो:'* जुहोत्यादिः परस्मैपदी (१७) । 
“हरी इवान्धाँसि बप्स॑ता' (ऋ० १.२८.७) इति निगमः॥ 

(४) वेति'-वी गत्यादौ अदादिः परस्मैपदी (४१) । “वीतं पातं पय॑स 
उस्तिरयायाः' (ऋ० १.१५३.४) इति निगमः॥ 


१. पाणिनीये धातुपाठे न संगृह्यते। २. अशेर्व्याप्त्यर्थात्‌ ? 

३. मृग्यम्‌। न 
अत्र हि विरुद्धार्थका अनेके धातवस्सांकर्य भजन्ते । भसधातुरनुनिघण्टुँ भक्षणार्थे । 
भस भक्षणदीप्त्यो: इति सायणेन ऋ० १२.८.७ मध्ये प्रोक्तमपि । भर्त्सनार्थे तु 
भष्धातुः । भाषधातो: हृसितं रूपम्‌। दीप्त्यर्थे तु भास्‌धातुः । (सु०) । 

५. ववेवेष्टि-वेति' इति व्याख्याक्रमः मुद्धितषु। प 

(५) वेवेष्टि-'विषूल्‌ व्याप्तौ (जु० उभ० १३) | 'जुहोत्यादिभ्यः 
श्लुः' (अ० २.४.७५) । 'स्वतैदयोयथातिथि ज्योतिष्कृत्या परिवेवेष्टि', “यदा 
त्वा अतिथयः परिवेष्टि', “मरुतः परिवेष्टारः' इति च निगमाः । प्रयोजकव्यापारे 
प्रयुक्तत्वात्‌ निरूपणीयम्‌॥ 

( ६ ) अविष्यन्‌-अवतेर्वर््तमाने व्यत्ययेन लूट, “लूट: सद्वा' (अ० 
३.३.१४) । 'तृष्ञ॑विष्यन्न॑तसेषु तिष्ठति’ (ऋ० १.५८.२) इति निगमः । अत्र 
च 'अविष्यन्नत्तिकर्मा भक्षयननित्यर्थः' इति स्कन्दस्वामी । तस्मादविष्ठादिति 
पाठो न युक्तः॥ 

(७) बप्सति- भसेः [लटि] प्रथमपुरुषे बहुवचने "घसिभसोर्हलि च' 
(अ० ६.४.१००) इत्युपधालोपे रूपम्‌। 'दद्धिर्वनानि बप्सति’ (ऋ० 
८.४३.३) इति निगमः॥ 

( ८ ) भसथ:*-भसेर्लटि थसि "बहुलं छन्दसि’ ( अ० २.४.७६) इति 
शपः श्लुर्न भवति। “न देवा भसर्थश्चन' (ऋ० ६.५९.४) इति निगमः॥ 

(९) बब्धाम्‌- भसेर्लोटि तसस्तामि श्लौ द्विर्वचनत्वानित्यत्वात्‌* 
उपधालोपः प्राप्नोति छान्दसत्वान्न, “घसिभसोर्हलि च' (अ० ६.४.१००) 
इत्युपधालोपः । "धि च' (अ० ८.२.२५) इत्यादिसूत्रेषु सिचो लोप इति पक्षे 
सकारलोपश्छान्दसः, सकारमात्रलोप इति पक्षे 'झलो झलि' (अ० ८.२.२६) 
इतिं सलोपः, भश्त्वजशूत्वे। बब्धामिति पृथकूपाठे प्रयोजनं मृग्यम्‌। बब्धां 
ते हरीधाना:'* इति निगमः॥ 

(१०) हृरति-'हृ कौटिल्ये’ भूवादिः परस्मैपदी (६६५) ।. 
'अपारम॑तिष्ठद्धरुण॑हवरन्तमः' (ऋ० १.५४.१०), “उप ह्वरे यदुप॑रा अर्पिन्वन्‌' 
(ऋह० १.६२.६) इति निगमौ॥ 


इति दशात्तिकर्माणः॥ ८ ॥ 


त कक ह व क DL क्क स स 
१. वेदे भक्षणार्थे प्रसिद्धोञप्ययं धातुः लौकिकसंस्कृते केवलं व्याप्त्यर्थे प्रयुज्यते। 


परं णिजन्तविषधातो: “परिवेषयति' इत्यादिप्रयोगा लौकिकसंस्कृतेऽपि भक्षणार्थे 
प्रसिद्धाः। अस्मादेव शब्दात्‌ प्राकृतभाषासु 'परोसना” इत्यादिशन्दा विनिःसृताः । 
(सु०) । २. स्कन्दस्वामिभाऽ्यम्‌ (ऋ० १.५८.२) नोपलभ्यते। 

३. लौकिकसंस्कृते भस॒धातुः ' भस्म' शब्दे जीवति । यद्धि भक्षितं निगीर्णं रूपान्तरितम्‌ 
अतएव भसितं तदेव भस्म । भस्त्राशब्दोऽप्येवम्‌। यद्धि भसनं भक्षणं वा निर्मिमीते 
अतएव त्रायते। (सु) । 


४. 'द्विर्वचनान्तत्वानित्यत्वात्‌’ इत्यपपाठो मुद्रितेषु। 
५. नोपलभ्यते क्वापि वेदे तच्छाखासु च। ऋते निरुक्तात्‌ ५.९२। (सु०)। 

ओज॑: ( १ )। वाज॑ः (वा) पार्जः ( २ )। शर्वः ( ३ )। 
तरः ( ४)। तव: (५ )। त्वक्ष: ( ६ )। शर्ब्दः ( ७ )। बाध: 
( ८ )।जुम्णम्‌( ९ )।तर्विषी ( १० )। शुष्मम्‌( ११ )। शुष्ण॑म्‌ 
(१२)।शूषम्‌( १३ )। दक्ष: ( १४ )1वीछु ( १५ )। च्यौत्रम्‌ 
( १६ )। सह॑ः ( १७ )। यहः ( १८ )। वर्धः ( १९ )। वर्गः; 
( २० )। वृजन॑म्‌ ( २१ )। वृक्‌ ( २२ )। मजमर्ना ( २३ )। 
पौंस्यानि (२४ )। धर्णसिः (२५ )। द्रक्रिणम्‌ ( २६ )। 
स्यन्द्रासः ( २७ )। शम्बरम्‌ ( २८ )। इत्यष्टाविंशतिर्बल- 


नामानि॥ ९॥ 

( ९) ओजः-व्याख्यातमुदकनामसु (१.१२.४३) । उब्जन्त्यनेन, 
बलवत्सन्रिधौ हि ऋजवो भवन्ति भीत्या, न्यगृभावयत्यनेन वा शत्रून्‌। 
वद्खतेऽनेन ऐश्वर्य्यादि, वद्धते व्यायामादिना। इमावर्थान्तरावपि वृद्धयर्थेषु 
बोद्धव्यौ । 'उर्बधिकम्‌'` इति माधवः । हिंस्यन्तेऽनेन शत्रवो वार । “उषेर्जश्च' 
(स० क० २.१.३२५) इति श्रीभोजदेवः। असुनि गुणः। ओषति दहति 
शत्रून्‌। “ओज॑सो जातमुत म॑न्य एनम्‌’ (ऋह० १०.७३.१०), “वर्सूनि जाते 
-जन॑मान ओज॑सा' (ऋ० ८.९९.३) इति निगमौ॥ 

( २ ) वाजः-व्याख्यातमन्ननामसु (२.७.२) । गच्छन्त्यनेन शत्रून्‌ प्रति 
जिगीषवः: । गम्यतेऽधिगम्यते व्यायामादिना यत्तेन। इमावर्थावुत्तरत्रापि गत्यर्थेषु 
बोद्धव्यौ । “वाजो बलम्‌, वाजयतेः प्रेरणार्थात्‌'' इति माधवः । अनेन शत्रून्‌ 
प्रेरयति विद्रावयतीति। “परिवाजेषु भूषथः' (ऋ० ३.१२.९ ) इति निगमः॥ 

पाजः“-'पा रक्षणे’ (अदा० प० ४९) | “पातेर्नले जुट्‌ च' (उ० 
४.२०४) ` इत्यसुन्‌ । बलेन हिंस्यते सर्वम्‌ । 'कृणुष्व पाज: प्रसितिं न पृथ्वीम्‌' 
(5० ४.४.१) इति निगमः । 'समिंद्धस्य॒ रुश॑ददर्शि पार्ज:' (ऋ० ५.१.२) 
इत्यत्र स्कन्दस्वामिना "पाजो बलम्‌" इत्येतावदेवोक्तं न तु बलनामेति। 
वाजशब्दे तु “परिवाजेषु भूषथः' (ऋ० ३.१२.९) इत्यत्र बलनामैतदित्युक्तर्म्‌*, 


१५० 


लम्‌ २, ऊर्वते हिंसार्थस्य ? ३. 'उपषेजुट्‌ च' इति मुद्रितेषु । 

पाज: पालनात्‌- अनुमन्त्रै व्याख्यायते -निरु० ६.१२। (सु०) । 

पातेर्जुट्‌ च' इति कोशेषु] ६,'अपठितमपि बलनाम' इत्युभयत्र स्कन्दभाष्ये । 
स्कन्दटीका (निरु० ६.१३) । 


०2 ९८ ९० 

“अत्यं न मिहे वि न॑यन्ति वाजिनम्‌' (ऋ० १.६४.६) इत्यत्र 'अत्यं न वाजेँ 
हवनस्यदं रथम्‌' (ऋ० १.५२.१) इत्यादौ च ऋग्भाष्ये वाजशब्दोपरि 'अपि 
बलनाम” इत्युच्यते । अतो वाजपाजशब्दयोरुभयोरपि बलनामत्वं स्पध्म्‌, 
तत्रैकतमस्य पाठो विद्वद्धिरधीयताम्‌॥ 

(३) शवः- व्याख्यातमुदकनामसु (१.१२.४१ ) “मा भेम शवसस्पते' 
(ऋ० १.११.२) इति निगमः॥ 

(४) तरः- तू प्लवनसंतरणयोः' (भ्वा० प० ६९६)। असुन्‌। 
तरत्यनेन आपदम्‌ । “यावत्तरो मघव॒न्‌ याव॒दोज॒ः' (त्रः० १.३३.१२) इति 
निगमः॥ 

(५) तवः-तवतिर्वधार्थः,` असुन्‌। 'अपार्दमिन्द्र त॒वसा जघन्थ' 
(ऋ० ३.३०.८), “योगें योगे त॒वस्त॑रम्‌' (ऋ० १.३०.७) इति च निगमौ॥ 

(६) त्वक्षः-'तक्षू त्वक्षू तनूकरणे’ (भ्वा० प० ४३८) । असुन्‌। 
तनूक्रियन्ते तेन शत्रबः। “स प्ररिक्वा त्वक्ष॑सा क्ष्मो दिवश्च’ (त्र 
१.१००.१५) इति निगमः॥ 

(७) शर्व्दः-'शर्दतिरुत्साहार्थ:'* इति स्कन्दस्वामी, असुन्‌। 
शत्रुजयादावनेन उत्साहितत्वात्‌। ‘अभ्राजि शर्द्धी मरुतो यर्दर्णसम्‌' (ऋ० 
५.५४.६) इति निगमः॥ 

(८) बाधः-'बाधृ वरिलोडने' (भ्वा० आ० ५) अकर्त्तरि च कारके 
सञ्ज्ञायाम्‌? (अ० ३.३.१९) इति घञ्‌। बाध्यन्तेऽनेन शत्रवः । निगमोऽन्वे- 
षणीयः॥ 

(९ ) नृम्णाम्‌-'नृम्णं नृन्‌ नतम्‌’ (निरु० ११.९) इति भाष्यम्‌ । “नृन्‌ 
शत्रुभूतान्‌ प्रति नमति, [ अन्तर्णीत] -ण्यर्थो वा नमिः, नमयति प्रह्मीकरोति'* 
इति स्कन्दस्वामी । (इन्द्र नृम्णं हि ते शवः' (ऋ० १.८०.३) इत्यत्र 
ऋगभाष्ये-“यस्माच्छत्रुभूतानां मनुष्याणामपि नमनकरणं तव बलम्‌" इति स 
एव। तत्र पृषोदरादित्वेन (अ० ६.३.१०९) नूनमनशब्दस्य वर्णलोपादौ 
नृम्णमिति द्रष्टव्यम्‌ । 'श्रवों नृम्णं च॒ रोदसी सपर्य्यत्तः' (ऋ० १०.५०.१), 


१. स्कन्दटीका (निरु ७.९०) । गर 

२. 'तु' धातुरिति तात्पर्यम्‌। धातुरयं क्षीरस्वाम्यादिभिः गतिवृद्धिहिंसासु सौत्ररूपेण 
पठ्यते । अस्य तुजादिगणे परिगणनादेब तूताव इत्यादिप्रयोगे (अ० ६.१.७) 
इति भवति दीर्घः। (सु०)। 

स्कन्दटीका (निरु० ४.१९) । ४. स्कन्दटीका (निरु० ११.९)! 


i 


५. स्कन्दभाष्यम्‌ (ऋ० १.८०.३) | 

“महि श्रवंस्तुविनुम्णम्‌' (ऋ० १.४३.७) इति च निगमौ॥ 

(९०) तविषी'-तविः सौत्रो धातुर्वृद्धयर्थः । तवेष्टिषनूप्रत्ययः । 
टित्त्वात्‌ ङीप्‌। ‘कृष्णा रजासि तर्विर्षी दर्धान:” (ऋ० १.३५.४), “युष्मार्कमस्तु 
तर्विषी पनींयसी' (ऋ० १.३९.२) इति निगमौ॥ 3 

( १९ ) शुष्मम्रे-'शुष शोषणे' (दि० प० ७२) । “अविसिविसिशुषिभ्य: 
कित्‌? (उ० १.१४४) इति मन्‌प्रत्ययः । शुष्यत्यनेनारिः । “शुषिः प्रीणनार्थः'* 
इति माधवः । प्रियं हि बलम्‌ । “शुष्ममिति बलनाम, शोषयतीति सतः? (निरु० 
२.२४) इति भाष्यम्‌। “परस्य सांयोगिकमपि बलं विशोषयति उपक्षपयतीत्यर्थः"` 
इति स्कन्दस्वामी | तत्र शोषयतेर्मनिन्‌ “बहुलमन्यत्रापि सञ्ज्ञाच्छन्दसोः' (उ० 
२.२३) इति [णेः] लुक्‌। ‘शुष्मा इन्द्रमवाता अहुतप्सव:' (ऋ० १.५२.४), 
“यस्य॒ शुष्माद्रोदसी अभ्यसेताम्‌’ (ऋ० २.१२.१) इति निगमौ॥ 

(१२ ) शुष्णम्‌^। ( १३ ) शूषम्‌°-'शुष शोषणे’ (दि० प० ७२) । 
यूषशूषार्कलूषकारूषकोरदूषाटरूषशैलूषादयः' (स० क० २.३.१६६) इति 
“आदिग्रहणात्‌ दूषप्रत्यूषाभ्यूषादयोऽपि भवन्ति इति दण्डनाथवृत्तिः। 
ऊषनूप्रत्ययष्टिलोपश्चः निपात्यते। शुष्मवदर्थः | “इन्द्राय शूषर्मर्चीति' (त्रः० 
२.९.१०), 'इनत॑म॒ः सत्वभिर्यो ह॑ शुषैः' (ऋ० ३.४९.२) इति निगमौ॥ 

( १४ ) दक्षः- दक्ष शैप्र्ये च' (भ्वा० आ० ४०३) चकाराद्‌ वृद्धौ । 
“दक्ष गतिहिंसनयोः' ( भ्वा० प० ५२१) ।“दक्षतिरुत्साहार्थः* इति स्कन्दस्वामी । 
असुन्‌। शत्रुविजये क्षिप्रो भवत्यनेन, हिंस्यन्ते वानेन शत्रवः, प्रोत्साहितो वा 
भवति शत्रुविजये । “मित्रं हुवे पूतदक्षम्‌' (ऋ०१.२.७) इति भाष्ये स्कन्दस्वामी- 
दक्ष इति सकारान्तं बलनाम-[ सु पठितम्‌ ]'। अकारान्तमपि [तु] तस्यैव 
पर्यायान्तरं'' द्रष्टव्यम्‌ । “जज्ञाना पूतदक्षसा' (ऋ० १.२३.४) इति निगमः॥ 

( १५ ) वीळु-वीळयति संस्तम्भकर्मा। 'भृमृशीङ्तृचरित्सरितनिधनि- 
मिमस्जिभ्य उ: (उ० १.७) इति उप्रत्ययो बाहुलकादस्मादपि भवति। 
संस्तन्धो दुढो भवति अनेन, संस्तभ्यन्तेऽनेन शत्रव इति वा । निगमोऽन्वेषणीयः॥ 


निरु० ९.२५ तवतिर्धातुरपि तत्र प्रोच्यते । (सु०) । 

तव गत्यामिति सौत्रो धातुरिति वोपदेव:। (सु०) । 

निरु० २.२३। (सु०) | ४. मृग्यम्‌। ५. उभयपाठतुलनया संशोधितः पाठ: | 
शोषयिता निरु० ५.१६, ६.२०। (सु०) । 'तृषिशुषिरसिभ्य: कित्‌' (उ० ३.१२) 
इति- निरुक्ति: । ७. निघ० ३.६ सुखनामसु । (सु?) । 
८. बहुधाशुद्धः कोशगतसूत्रवृत्तिपाठ: साम्बशिवसंस्करणमनुसृत्य शोधित: । 

९. अन्तोदात्तत्वमपि। १०. *तस्यैवमर्थान्तरे' इति मुदद्रितेषु। 


ह हुए 2० ८० 

( १६ ) च्यौलम्‌-“च्युङ्‌ गतौ” (भ्वा० आ 
रर ० आ० ६८४) । अन्तर्णीतण्यर्थो 
वा। च्यवन्ति च्यावयन्ति शत्रूननेन राज्यात्‌ । 'प्रच्यौलेन १ 
(ऋ० १०.४९.११) इति निगम:॥ ३ ald 
( १७ ) सहः'-'“षह मर्षणे’ (भ्वा० आ ५९१) छन्दस्यभि 
A een ० आ० ५९१) भवार्थ: । 
हि । सहतेऽनेनः शत्रून्‌। “ये सहासि सह॑सा सहन्ते' (० ६.६६.९) इति 
:३॥ प 
( १८ ) यहः-व्याख्यातमुदकनामसु (१.१२.४२ ) । प्राप्यते 
-१२. प्यते 
वा अनेन शत्रुः । निगमोञन्वेषणीय:॥ ह 4 
(१९ ) वधः-“हन हिंसागत्योः' (अदा० पऽ २ ) । “हनश्च वधः' 
(2० ३.३.७६) इत्यपू। हन्यतेऽनेन शत्रु: । निगमोऽन्वेषणीयः*। 
(२०) वर्गः, (२९) वृजनम्‌, (२२) वृक्‌-'वृजी वर्जने’ (रु० 
प० २३) | घञ्‌। 'कृपृवृजिमन्दिनिधाजः क्युः' (उ० २.८२) 'क्विप च' 
(अ० ३.२.७६) । वर्ज्यन्तेञनेन प्राणै: | “ज॒रय॑न्ती वृज॑नं पद्ददीयते' (ऋ० 
१.४८.५), 'प्रतीचीनं वृजनं दोहसे गिरा’ (ऋ० ५.४४.१) इति च निगमौ। 
माधवस्तु- मध्योदात्तन्तु वृजनं वर्तते बलयुद्धयोः'। “वृजनेन वृजिनान्त्सम्पिपेष' 
(5० ३.३४.६), `त्वं शुष्ण वृजने पृक्ष आणौ' (ऋ० १.६३.३), “जरयन्ती 
वृर्जन! (त्र० १.४८.५) “तु वर्त्तते उपद्रवे” इति। तदान्वेषणीयौ निगमौ॥ 
(२३ ) मज्मना-'ट॒मस्जो शुद्धौ' (तु. प० १२५) । औणादिको मनिन्‌ 
(उ० ४.१४६) । 'झलां जश्‌ झशि' (अ० ८.४.५२) [दत्वे], श्चुत्वम्‌, 
तृतीयैकवचनम्‌। मञ्जयति शत्रून्‌ । 'नार्भा पृथिव्या भुर्व॑नस्य मज्मना? (ऋ० 
१.१४३.४), “स इन्महानिं समिथानि म॒ज्मना’ (ऋ० १.५५.५), “वि रोद॑सी 
म॒ज्मर्ना बाधते शर्व:' (ऋ० १.५१.१०) इति निगमाः । निगमेषु तृतीयैक- 
वचनान्तस्य प्रायशो दर्शनात्‌ तदन्तः पठितः॥ 
( २४ ) पौंस्यानि-*पुंस अभिवर्द्धने' (प० १०४) चुरादिः । ‘अध्न्याद- 
१. निघ० १.१२ उदकन्ञामसु। सहसः=बलस्य पुत्र इति निरु० ५.२५, ११.१०। 
(सु०)। ठ २. '“सहत्यनेन' इत्यपपाठः कोशेषु। 
रै. लौकिकसंस्कृते प्रायशोऽप्रयुक्तोऽपि “साहसम्‌', 'सहसा' इत्यादिशब्देषु जीवत्ययं 
शब्द: | यद्धि सहसा बलेन क्रियेत तदकस्मात्‌ सम्पद्यते। अतः तृतीयान्तः 
सहसाशब्दोऽकस्मादर्थस्य वाचकः। (सु०) । 
निघ० २.१७। संग्रामनामसु । (सु०)। ५. मृग्यम्‌। 


६. ऋ० ६.३६.३ भाष्ये दयानन्दः | अ० ४.१.८७ सूत्रेण पुंसूशब्दात्‌ स्नञ्प्रत्ययविधानेन 


लौकिकसंस्कृते पौंस्नशब्दः सर्वथा लुप्त एव। यद्यपि लोके पौंस्यशब्दस्यापि 


नातिबहुलः प्रयोगः । (सु०) । 

यश्च? (उ० ४.११३) इति यत्प्रत्ययान्तेषु निपातितेषु द्रष्टव्यः । “पौंस्यानि 
नियुत: सश्चुरिन््र॑म्‌' (ऋ० ६.३६.२), यस्मिन्‌ विश्वानि पौंस्या' (ऋ० 
१.५.९), 'महत्तद॑स्य॒ पौंस्य॑म्‌’ (ऋ० १.८०.१० ) इति निगमाः॥ 

( २५) धर्णसि-'धृञ्‌ धारणे’ (भ्वा० उभ० ६४१ ) । 'सानसिवर्ण- 
सिपर्णसि०' (उ० ४.१०८) इत्यसिप्रत्ययो नुमागमोऽपि निपात्यते गुणः। 
ध्रियतेऽनेन राज्यादि । निगमोऽन्वेषणीयः॥ 

( २६ ) द्रविणम्‌-'द्ु गतौ' (भ्वा० प० ६७७) । 'द्रुदक्षिभ्यामिनन्‌' 
(उ० २.५१) | 'स नो ददातु द्रविणम्‌'' इति निगमः॥ 

(२७) स्यन्द्रासः-'स्यदि किञ्चिच्चलने'१। “अन्ध्ररन्ध्रसिलिन्ध्रोङ्क- 
पुण्डरतीव्रनीप्रशीघ्रोघ्रगौरेराभद्रसान्द्रगुन्द्रादयः' (स० क० २.३.३०)' इति 
रन्प्रत्ययान्तो निपात्यते। तस्मात्‌ जसेरसुक्‌ (अ० ७.१.५०) । स्यन्दतेऽनेन 
शत्रून्‌ । निगमोऽन्वेषणीयः॥ 

( २८ ) शम्बरम्‌-व्याख्यातमुदकनामसु (१.१२.८८) । संत्रियतेऽनेन 
शत्रुः, संवृणोति वा तत्त्वत आपदम्‌। शमनमुपद्रवाणामुत्कृष्टं च युद्धादौ, 
शम्बेनेन्द्रेण दीयते* वा । बलाधिदेवता हीन्द्रः । “या च का च बलकृतिरिन्द्रकर्मेव 
तत्‌’ (निरु० ७.१०) इति भाष्यम्‌। निगमोऽन्वेषणीयः॥ 

इत्यथ्टाविंशतिर्बलनामानि॥ ९॥ 


मघम्‌ ( १ )। रेक्णः ( २ )। रिक्थम्‌ ( ३ )। वेद॑ः ( ४ )। 
वरिवः ( ५ ) श्वात्रम्‌ ( ६ ) रत्ल॑म्‌ ( ७ )। रयिः ( ८ )। क्षत्रम्‌ 
( ९ )। भर्गः ( २० )। मीळहुम्‌ ( ११ )। ग्यः ( १२ )। द्युम्नम्‌ 
( १३ )।इन्द्रियम्‌( १४ )। वसुं ( १५ )। रायः ( ९६ )। रार्थः 
( १७ )। भोज॑नम्‌ ( १८ )। तनां ( १९ )। नृम्णम्‌ (२०)! 
बन्धुः ( २१ )। मेधा ( २२ )। यश॑ः ( २३ )। ब्रह्म॑ ( २४)। 
द्र्रिणम्‌ (२५ )। श्रव॑ः (२६ )। वृत्रम्‌ (२७)। वृतम्‌ 
( २८ )। इत्यश्षविंशतिरेव धननामानि॥ १०॥ 


१. मृग्यम्‌। २. पाणिनीये धातुपाठे न संगृह्ये। 
स्प्रदि किञ्चिच्चलने! “स्यन्दू प्रज्नवणे' ( भ्वा० आ० १३, ५११) इति तत्र पढ्येते। 

३. 'अरध्ररन्ध्रसिलिनभ्रे्रपुण्डरतीब्रशीघ्रगोरेन्द्राभद्रस्यन्द्रकुलीरादयः' इति. मुद्रितेषु। 
यथासाम्बशिवसंस्करणं शोधितम्‌। ४. 'ठद्वेणादीयते' इति ममुद्रितेषु। 

(अ० ३.३.५८ वा०) इत्यत्र परिगणितस्य प्रायिकत्वात 
(अ० ६.२.१०९) [नकार]-लोपो हकारस्य सा ग 
तिभिरिन्द्रै चोदय दात॑वे मघम्‌' (ऋ० ९.७५.५), “यदिंन्द्र दक्षिण म॒घोनी 
(ऋ० २.११.२१) इति निगमौ॥ र 3 

( २ ) रेक्णः-'रिचिर्‌ विरेचने’ (रु० उभ० ४) । "रिचेर्धने घिच्च' (उ० 
४.२००) इत्यसुन्‌, नुडागमो गुणश्च, घित्त्वात्‌ 'चजोः कु घिण्ण्यतोः' (अ० 
७.३.५२) इति कुत्वम्‌ । रेक्ण इति धननाम, रिच्यते प्रयतः (निरु० ३.२) 
इति भाष्यम्‌ । रिच्यते अवतिष्ठते! प्रयतः म्रियमाणस्य धनं धनिना सह न म्रियत 
इत्यर्थः रेक्णो धनं रिचेः प्रेरणार्थात्‌? इति माधवः । प्रेय्यतेऽनेन दत्तेन 
भृत्यादिः कर्मसु। “स्पार्हं यद्रेक्णः पर॒मं वनोषि तत्‌’ (ऋ० १.३१.१४) 
“परिषद्यं ह्यर॑णस्य॒ रेक्णः? (ऋ० ७.४.७) इति च निगमौ॥ 

( ३ ) रिक्थम्‌ रिचेः (रु० उभ० ४) “पातृतुदिबचिरिचिसिचिभ्यस्थक' 
(3० २.७) इति थक्‌। पूर्ववदर्थः । “न जामये तान्वों रिक्थर्मारैक्‌' (त्र 
३.३१.२) इति निगमः॥ हि 

( ४ ) वेद:-'विद्लू लाभे' (तुदा० उभ० १४१) । असुन्‌ । विन्दन्त्येतत्‌*, 
लभ्यते वानेन धर्मादिः । 'होतारं विश्ववेंदसम्‌! (ऋ० १.१२.१) ईति निगम:॥ 

( ५ ) वरिवः-'वृञ्‌ वरणे' (स्वा० उभ० ८)-अस्माद्‌ यङ्लुगन्ताद्‌ 
असुनि बाहुलकाट्टिलोपः*। भृशं त्रियते, वरिवसो हेतुत्वाद्वा वरिवः 

“वित्त बन्धुर्वयः कर्म विद्या भवति पञ्चमी। 
एतानि मान्यस्थानानि गरीयो यह्यदुत्तरम्‌॥' 
(मनु० २.१३६) इति मनुः। 

'युधा देवेभ्यो वरिंवश्चकर्थ' (ऋ० १.५९.५), ' अंहो राजन्‌ वरिवः 
पूरवे कः? (ऋ० १.६३.७) इति निगमौ॥ 

( ६ ) श्वात्रम्‌*-आशुशब्द उपपदे “अत सातत्यगमने’ (भ्वा० प० 


१. प्रयतो प्रियमाणात्‌ पुरुषात्‌ रिच्यते पृथग्भूयते इत्यर्थो न्याय्यः । रिचिर्‌धातुर्विरेचनार्थे 

पठितः, न त्ववस्थानार्थे। अस्माद्धातोरेव 'रिक्तम्‌', प्राकृते 'रीता” इत्यादयः शब्दा 

उपलभ्यन्ते। अतो प्रियमाणात्‌ पृथग्भूयते, उत्तराधिकारिभ्यो दायरूपेण प्राप्यते यद्‌ 

धन स रेक्णः। (सु०)। 

स्कन्दटीकाम्‌ (निरु० ३.२) अनुवदते। ३. मृग्यम्‌। 

विदन्त्येतत्‌' इति मुद्रितेषु । ५. 'बाहुलकादिलोपः'-इति मुद्धितँधु । 

६. श्वभिस्त्रायते इति श्वात्रम्‌ इति साधुतरम्‌, उत्तरवर्तिक्षत्रमित्तिवत्‌। धनर॑क्ष॑ंणाय 
शवानः पाल्यन्ते-स्म इति “कौलेयक' शब्देनापि व्यज्यते। तथा चः जातकेऽपि- 
ये कुक्कुरा राजक्कुलम्हि बदूधाः' ( क्रुक्कुरजातक १.२२) । (सु०)। 

३१) इत्यस्मात्‌ 'दादिभ्यश्छन्दसि' (द० उ° ८-९० ) इति त्रप्रत्ययः१, 
पृषोदरादित्वेन (अ० ६.३.१०९) आशुशब्दश्च व्यापत्स्यते, यणादेशसकर्ण- 
दीर्घौ । आशु अतति, आशु गच्छति, चञ्चलं हि धनम्‌। निगमोऽन्वेषणीयः॥ 

(७) रल्मम्‌-'रमु क्रीडायाम्‌' (भ्वा० आ० ५९२ ) 'रमेस्त च' (उ० 
३.१४) इति नप्रत्ययः तकारश्चान्तादेशः । रमणीयं हि तत्‌। “रमन्तेऽस्मिन्‌' 
(अमर० २.९.९३ अ० उ०) इति क्षीरस्वामी । “वित्ते रमस्व नहु मन्यमानः" 
इति श्रुतिः। 'धा र्नं महिं स्थूरं बृहन्त॑म्‌' (तऋ० ६.१९.१०), “होतारं 
रत्रधात॑मम्‌? (ऋ० १.१.१) इति निगमौ॥ 

(८) रयिः+-व्याख्यातमुदकनामसु (१.१२.७३) | गम्यते प्राप्यते 
पुण्येन, गच्छत्यनेन तृप्ति भोगसाधनत्वात्‌, यशो वादत्ते, दीयतेऽर्थिभ्य इति 
वा। 'अग्निनां रयिर्मश्नवत्‌' (ऋ० १.१.३) इति निगमः॥ 

( ९ ) क्षत्रम्‌ व्याख्यातमुदकनामसु (१.१ २.४५ ) । पूर्वजन्मसुकृतवशेन 
तद्वति स्थिरं भवति, गृह्यत उपभोगसाधनत्वात्‌, हिनस्ति दारिद्र्यम्‌ । गतावपि 
[रयि] -शन्दवदर्थः । क्षतात्‌ पापात्‌ त्रायतेः  क्षत्रशब्दात्‌ त्रायतेश्च पृषोदरादित्वात्‌ 
(अ० ६.३.१०९) क्षत्त्रम्‌ । धनैरेव पापं नरा निस्तर्‌न्तीत्युच्यते । “नहि ते क्षत्र 
न संहो न मन्युम्‌' (ऋ० १.२४.६), “सुक्षत्रासो रिशाद॑सः' (ऋ० १.१९.५) 
इति च निगमौ॥ 

( १० ) भगः°-*भज सेवायाम्‌' (भ्वा० उभ० ७२४) । “पुंसि सञ्ज्ञायां 
घः प्रायेण' (अ० ३.३.११८) “चजोः कु घिण्ण्यतोः’ (अ० ७.३.५२) | 
भज्यते सेव्यते भोगार्थिभिः। यद्वा सेव्यतेऽनेन हेतुना तद्वान्‌। भगशब्दः 
पुल्लिङ्गो धनवचनः । "शिक्षां स्तोतृभ्यो मातिंधरभगों नः' (ऋ० २.१९.२१) 
इति निगमः॥ 

(११ ) मीळहुम्‌-'मिह सेचने’ (भ्वा० प० ७१८) । ढत्वचर्त्वषटुत्व- 
'ढलोपदीर्घाः, ळ्हकारभावश्च | सिच्यतेऽर्थिभ्यो दातृभिः । मीळ्हुष्टम* शिवतम 
_ त तक पि te Sn iS 


१. 'आदित्यश्चिदसि इति कृत्प्रत्ययः’ इत्यपपाठो मुद्रितेषु। 

२. स्कन्दटीका (निरु० ५.३) अत्रानुसन्धेया। 

३. अनया व्युत्पत्त्या क्षिप्रनामार्थे व्याख्यायते निरुक्ते ५.३। (सु०)। ४ मृग्यम्‌, 

५. रयिशब्दो रैशब्दश्चोभयमुपळभ्यते वेदे। परवर्तियुगे तु रयिशब्दः प्रायशोऽ 
गतः। अत एव पाणिनिः अ० ७.२.८५ आदिसूत्रेषु केवलं रैशब्दमन्वशात्‌ | 
(सु०) । 

६. तु०-'क्षतात्‌ किल त्रायत इत्युदग्रः क्षत्रस्य शब्दो भुवनेषु रूढ:'-रघुवंशम्‌ २-५३ 
(सु०)। ७. निरु० १.७, ९.३१, १२.१४! (सुः) 

८. '"सहस्रमीळ्हुटम' इति कोशेषु। तादृक्पाठो न क्वचित्‌ श्रूयते। 

इत्यत्र भट्टभास्करमिश्रभाष्येऽपि “मीळहु इति धननाम' इति दृश्यते। ततो 

निष्कृत्य उकारान्तनिगमदर्शनाभावात्‌ अकारान्तनिगमदर्शनात उकारान्ताका- 

रान्तद्वयोरपि स्वीकारोऽस्माकम्‌ ।'ुद्रस्य॒ ये मीळहुषः सन्ति पुत्राः (ऋ० 

६.६६.३), ताँ आ रुद्रस्य॑ मीळहुष:' (ऋ० ७.५८.५) इत्यादौ निर्वाह- 

कृच्छ्त्वात्‌ 'मीळ्हुम्‌' इति पठितव्यमिति केचिदाहुः । अन्ये तु 'मीळहः' इति 

सकारान्तमपि। तेषां मीळहांसमितिः निर्वाहः । उभयेषामपि 'सहस्र॑मीळहे' 

(5० १.११२.१०) इत्यकारान्तस्य पाठोऽपेक्षणीयः। बहुभ्यस्तु निर्णय:॥ 
( १२ ) गय:-व्याख्यातमपत्यनामसु (२.२.८) । इहापि तदर्थ: । गीयते 

स्तूयते होतृभिः । 'अरक्षद्दाशुषे गर्यम्‌' (ऋ० १.७४.२) इति निगम: i 
( १३ ) युम्नम्‌-'रास््रासास््ासुम्नद्युम्ननिम्न०' (स० क० २.२.१८४) * 

इत्यादिना “द्युत दीसौ' ( भ्वा० आ० ४९३) इत्यस्मात्‌ नप्रत्ययो मकारश्चान्तादेशो 

निपात्यते। तेन तद्वान्‌ । दीप्यते द्युम्नम्‌। ' [द्यूयते द्युम्नम्‌] द्यु अभिगमने' 

(अदा० प० ३३) इति क्षीरस्वामी (अमर० २.९.९० अ० उ० ) । अत्र 

धातोर्मगागमो निपात्यते । 'द्युम्नं स॑हस्र॒सात॑मम्‌? (ऋ० १.९.८), 'द्युम्नावाजे- 

भिरागतम्‌” इति च निगमौ॥ 

(२४) इन्द्रियम्‌ 'इन्द्रियमिन्द्रर्लङ्गमिन्द्रदृष्टमिन्द्रसृष्टमिन्द्रजुष्ट- 
मिन्द्रदत्तमिति वा' (अ० ५.२.९३) इति घचूप्रत्ययान्तमन्तोदात्तं निपात्यते। 
इन्द्रः-'इदि परमैश्वर्य्ये' ( भ्वा० प० ५१) परमैश्वर्य्ययुक्त उच्यते । इन्द्रस्य 
लिङ्गम्‌ । धनेन हि ऐश्वर्य्ययुक्त इति व्यज्यते । अत्र षष्ठीसमर्थात्‌ लिङ्गार्थे घच्‌ । 
यद्दा इन्द्रेण दृष्टम्‌ इन्द्रियम्‌ । यद्वा इन्द्र आत्मा, तत्कृतेन शुभाशुभेन कर्मणा 
खृष्टम्‌। इन्द्रजुष्टं वा, आत्मना सेवितम्‌, तद्द्वारेण भोगोत्पत्तेः। इन्द्रदत्तं वा, 
इन्द्रेण पूर्वकर्मणा वा अस्त्युपदत्तम्‌ । सृष्टजु्द्तार्थेषु तृतीयासमर्थात्‌। “दक्षिण 
पादमवनेनिजेऽस्मित्राष्ट् इन्द्रियं दधामि’ (ऐ० ब्रा० ८.२७) इति निगमः॥ 
Drs tase nr क २ कपेजपद आठको कॉक de नवी 
१. अतिशयेन सेक्तः' भट्टभास्करभाष्यम्‌ (रुद्राध्यायः १०.१०) । 

` 'मीळहासम्‌' इति मृग्यम्‌। 

३. निरु० ५.६ यशोऽ्े, अन्नार्थे च पुराकाले धान्यमेवासीद्‌ धनम्‌, इत्यतोऽत्रार्थेऽप्यस्य 

सुकरः प्रयोगः। (सु०)। 
` 'द्यम्नसुम्ननिम्न०' इत्यपपाठो मुद्रितेषु। ५. मृग्यम्‌। 

६. नार्थे इन्द्रियशब्दे इन्द्र इन्द्रदेव: । तथा च इन्द्रदेवेण जुष्टं धनम्‌ इत्यर्थ इन्द्रियं 
साधुतरम्‌। अत एव वेदे-'इन्द्र झन्द्रियैर्मरुतो मरुद्धिरादित्यैनों अर्दितिः शर्म यंसत्‌' 
(ऋ० १.१०७.२) ज्ञानेन्द्रयाद्यर्थे इन्द्रियशब्दे-तु आत्मार्थे इन्द्रशब्दः समीचीनं 
व्याख्यायते व्याख्याकारैः। (सु०) । 

( ९५ ) वसु*-रात्रिनामसु “वस्वी' इत्यत्र (१.७.२३) व्याख्यातम्‌। 
चस्ते आच्छादयति तिरोभावयति दारिद्रयम्‌। ‘अहं भुवं वर्सुन: पूर्व्यस्पर्ति:' 
(ऋह० १०.४८.१९) इति निगमः॥ 

( १६ ) रायः९-'रा दाने! (अदा० प० ५०) । 'रातेरडैः' (उ० २.६७) । 
जस्‌। दीयतेऽर्थिभ्यः, तदेव प्राप्यते वा पूर्वकृतेन पुण्येन। “अनामृणः कुवि- 
दादस्य रायः? (ऋ० १.३३.१) इति निगमः॥ 

(१७) राधः-'राध साध संसिद्धौ' (स्वा प० १७) । असुन्‌। 
“राध्नुवन्ति साध्नुवन्ति* धर्मादीन्‌ पुरुषार्थान्‌' इति स्कन्दस्वामी | राध्यतेऽनेन 
धर्मादिरिति वा। राधिहिसार्थो$पि (दिवा० प० ८२) | हिनस्ति दारिद्र्यम्‌ । 
*राध॑ इन्द्र वरेण्यम्‌? (ऋ० १.९.५), “राधस्तन्नो विदद्वस उभयाहस्त्या भ॑र’ 
(ऋ० ५.३९.१) इति निगमौ॥ 

( १८ ) भोजनम्‌-'भुज पालनाभ्यवहारयोः? (रु० प० १७) । ल्युट्‌ 
"कृत्यल्युटो नहुलम्‌' (अ० ३.३.११३) इति। यद्वा अभ्यवहारार्थे' भवति 
भुज्यते तद्वद्धि: भुज्यन्तेऽनेन विषया इति वा, पाल्यतेऽनेन वा । “शत्रूय॒तामा 
भ॑रा भोर्जनानि' (ऋ० ५.४.५), “मा न॑ः प्रिया भोज॑नानि प्र मोषीः? (ऋ० 
१.१०४.८) इति निगमौ॥ 

(१९) तना- तनु विस्तारै (त० प० १)। पचाद्यच्‌ (अ० 
३.१.१३४) । तनोति विस्तारयति त्रिवर्गसाधनं हि धनम्‌। तृतीयैकवचनस्य 
“सुपां सुळुकू०' (अ० ७.१.३९) इत्याकारः | 'विह्वय॑न्ते तनौ गिरा’ (ऋ० 
८.४०.७), 'आ वों मक्षू तनाय॒ कम्‌’ (ऋ० १.३९.७) इति निगमौ॥ 

(२०) जृम्णम्‌-व्याख्यातं बलनामसु (२.९.९) । नमति 
प्रह्मीकरोत्यर्थिभ्यस्तद्वस्तु । “हस्ते दधांनो नृम्णा विश्वानि’ (ऋ० १.६७.३) 
इति निगमः॥ ह 

(२१ ) बन्धुः- बन्ध बन्धने’ (क्र्या० प० ४१).। ' शृस्वृस्तरिहित्रः 

प्यसिवसिहनिक्लिदिबन्धिमनिभ्यश्च' (उ० १.१०) इति उप्रत्ययः । बध्नात्यनेन 
भृत्यादीन्‌। यद्वा, बन्धुरिव नन्धुः । 'अबंन्धुर्ना सुश्रन॑सोपजग्मुष॑ः' (ऋ 
———_—_ यम आन NN 


१. निरु० ५.१९, ९.४३, १२.४२। एवं धनवत्त्वादेव लोके पृथिवी वसुमती । (सुर) ! 

२. निरु० ३.२, ४.७ अनुमन्त्रं व्याख्यायते। (सु०) । 

३. निरु० ४.४, ११.२४। प्राकृतभाषायां सर्वातिशयिता संसिद्धिः पचनमेवेतिं मत्वा 
पचनार्थे “राँधना' इत्यादयश्शब्दाः प्रयुज्यन्ते । (सु०) । 

४. 'साधयन्ति एतेन' इति स्कन्दटीका (निरु० ४.४) | 

५. 'अभिमतार्थे' इति कोशेषु। ६. 'तद्वहिः' इति मुद्रितेषु। 

१.५३.९) इति निगमः॥ 

(२२) मेधा-*मिधृ मेध सङ्गमे तच (भ्वा० उभ० ६११) चकारात 
हिंसामेधयोश्च । 'मिधिः सङ्गत्यर्थः” इति माधवः । घञ्‌ सङ्गच्छतेऽनेन सर्व 
तद्वता, हिंस्यते वा तद्वान्‌ चौरादिभिः, 'न्नन्ति चैवार्थकारणात्‌”! इति 
महाभारतम्‌ | यद्वा, मतौ धीयते अर्जयितव्यं रक्षितव्यं दातव्यमिति धनवता 
बुद्धौ धनं धार्य्यते । तत्र मतिशब्द उपपदे धाञः? 'घञर्थे कक्रिधानम्‌०' ( अ० 

५८ वा०) इति कः, पृषोदरादित्वात्‌ (अ० ६.३.१०९ ) मतिशब्दस्य 
मेभावः । “मेधाकारं विदर्थस्य प्रसार्धनम्‌' ( (ऋ० १०.९१.८) इति निगमः॥ 

( २३ ) यशः- व्याख्यातमन्ननामसु (२.७.२८) । “उत त्या में य॒शसं 
श्वेतनायै’ (ऋ० १.१२२.४) इति निगमः॥ 

( २४ ) ब्रह्म- व्याख्यातमन्ननामसु ( २.७.२५) । बर्द्धन्तेऽनेन धर्मादयः, 
बरंहकं वा भोगानाम्‌ । ' अस्माकं ब्रह्म पृत॑नासु सह्या’ (ऋ० १.१५२.७) इति 
निगमः॥ 

( २५ ) द्रविणम्‌- व्याख्यातं बलनामसु (२.९.२६) । रयिवदर्थः । “त 
आय॑जन्त॒ द्रविणं सम॑स्मै’ (ऋ० १०.८२.४) इति निगमः॥ 

( २६ ) श्रवः--व्याख्यातमन्ननामसु (२.७.४) । ' अस्मे पृथुश्रवों बृहत्‌' 
(ऋ० १.९.७), “बृहच्छ॑वा असुंरो ब॒र्हणा कृतः' (ऋ० १.५४.३) इति 
निगमौ॥ £ हँ 

(२७) वृत्रमू-व्याख्यातं मेघनामसु '(१.१०.२८) । आच्छादयति 
दारिद्रयमू, आच्छाद्यते वा राजतः करादिभयात्‌। गत्यर्थे रयिवदर्थः । वृद्धौ 
ब्रह्मवदर्थः । वृत्रं पुरुकुर्त्साय रन्धीः' (ऋ० १.१७४.२) इति निगमः । अत्र 
स्कन्दस्वामिना “वृत्रं धननाम'* इति व्याख्यातत्वात्‌ केषुचित्‌ कोशेषु ` 
दृश्यमानमपि “वित्तम्‌? इति न पठनीयम्‌॥ 

(२८) वृतम्‌-'वृङ् सम्भक्तौ’ (क्रया आ० ४२)। 'दुतनिभ्यां 
दीर्घश्च’ (उ० ३.९०) इति चकारस्यानुक्तसमुच्चयार्थत्वात्‌ क्तप्रत्ययः । 
सम्भज्यते सर्वैः। 'वृत॒ञ्चयः सहरिर्विकष्वारितः' (ऋ० २.२१.३) इति 
निगमः॥ ड 


इत्यश्षविंशतिरेव धननामानि॥ १०॥ 


१. मृग्यम्‌। २. "धातोः' इति मुद्रितेषु। 
३. स्कन्दटीका (निरु० ६.३१) । 

अघ्न्या ( १ )। उस्त्रा ( २ )। उस्त्रियां ( ३ )। अही ( ४ )। 
मही ( ५ )। अदितिः ( ६ )।इळां ( ७ )। जग॑ती ( ८ )। शक्वरी 


( ९ )। इति नव गोनामानि॥ ११ ॥ 

( ९ ) अघ्न्या-“अहन्तव्या भवतीत्यघघ्रीति वा’ (निरु० ११.४३) इति 
भाष्यम्‌। अघस्य दुर्भिक्षादेर्हन्त्री वा, अहन्तव्या। अघशब्दे नञि वा उपपदे 
हन्तेः “अघ्न्यादयश्च' (उ० ४.११३) इति यत्‌प्रत्ययान्तं निपात्यते। “नहि 
मे अस्त्यघ्न्या (ऋ० ८.१०२.१९), 'अद्धि तूर्णमघ्न्ये विश्वदानीम्‌? (ऋ० 
१.१६४.४०) इति निगमौ॥ 

(२) सस्त्रा-व्याख्यातं रश्मिनामसु (१.५.९)। वसति क्षीरादि 
हविरस्याम्‌ । “उस्त्रियेति गोनामोत्ल्राविणोऽस्यां भोगा उस्रेति च' (निरु० 
४.१९) इति भाष्यम्‌ । 'उत्ल्राविणोऽस्यां भोगास्ते ऊर्ध्वं स्रवन्ति गच्छन्ति 
क्षीरदधिनवनीतक्रमेण' इति स्कन्दस्वामी। “मयोभूर्वातो अभिवांतूस्राः' 
(ऋ० १०.१६९.१), 'उस्रः पितेव॑ जार॒यायि य॒ज्ञैः’ (ऋ० ६.१२.४) इति 
च निगमौ॥ 

( ३ ) उस्त्रिया-उस्रशन्दात्‌ पृषोदरादित्वेन (अ० ६.३.१०९) स्वार्थे 
घः। अर्थः पूर्ववत्‌। 'अविन्द उस्रिया अनु” (ऋ० २.६.५), 
_समुसिर्याभिर्वावशन्त नर॑ः” (ऋ० १.६२.३) इति च निगमौ॥ 

(४) अही-अहिशब्दो व्याख्यातो मेघनामसु (१.१०.२१) । 'कृदि- 
कारात्‌०' (अ० ४.१.४५ ग०सू०) इति डीषू। गम्यतेऽनया क्षीरादि हविः, 
गम्यते दत्तया पुण्यम्‌, अंहति शृङ्गादिना मनुष्यान्‌, न हन्तव्या वा। 

निगमोऽन्वेषणीयः। “ईक्षेण्यासो अह्योई न चार॑व:” (ऋ० ९.७७.३) इति 
भाष्यं द्रष्टव्यम्‌॥ 

( ५ ) मही, ( ६ ) अदितिः, ( ७ ) इळा-व्याख्यातानि पृथिवीनामसु 
(१.१.१२, १४, १५) । तत्र द्यतेः क्तिनि, "द्यतिस्यति०' (अ० ७.४.४०) 
इतीत्वे दितिः, नञसमासः, इत्यदितिशन्दस्य व्युत्पत्तिः । मह्यते पूज्यते 
सर्वदेवतात्मकत्वाद्‌ र उपभोगसाधनत्वाद्वा। मह्यन्तेऽनया देवाः पयआदीतां 
हविषां तदायत्तत्वात्‌ । “देवाश्च याभिर्यजते ददाति च”* इति श्रुतिः । पुनःपुनः 
डुह्यमानापि न क्षीयते। न द्यति, अखण्डनीया वा। ईड्यते स्तूयते देवतात्वात्‌, 


१. स्कन्दटीका (निरु० ४. १९) | 


ट प स्त्रिय आहननात्‌। आहन्ति हि पुमांसम्‌’ इति वेङ्कटमाधवः। 
ग्‌ || 

दीप्यते वा चारुतया। गम्यते तदर्थिभिरिति वा। “महीनां पयोऽसि’ (मा० 
सं० ४.३) इति, ' अर्दित एहि सर॑स्वत्येहि' ( मा० सं० ३८.२) इति 
“मिमिक्ष्वा समिळांभिरा' (ऋ० १.४८.१६), 'इडे रन्ते हव्ये काम्ये' (माट 
सं० ८.४३) इति च निगमाः॥ og 

( ८ ) जगती-मनुष्यनामसु “जगतः इत्यत्र व्याख्यातम्‌ (२.३.२१) । 
शतृ । उगितश्च' (अ० ४.१.६) इति डीप्‌ । गम्यते तदर्थिभिः । जगत्या छन्दसा 
आहार्यत्वाद्‌ अत्राहार्याहरणयोरभेदेन वा जगती । "जागता हि पशवो जगती 
हि तानाहरत्‌' इति हि ब्राह्मणम्‌ । “जागता: पशवः' (ऐ० ब्रा० ४.३) इति 
च।“समोष॑धयो रसेन । सईरेवतीर्जग॑तीभिः' (मा० सं० १.२१) इति निगमः॥ 

(९) शक्वरी'-व्याख्यातं बाहुनामसु (२.४.११) । शक्नोति 
क्षीरादिप्रदानेन तदूवन्तं प्रीणयितुम्‌, स्पर्शनेन वा पापमपनेतुम्‌ । शक्वरीशब्द- 
सम्बन्धादभेदेन वा शक्वरी | "पशवो वै शक्वर्य: पशूनेवावरुन्धे' (तै० ब्रा० 
१.७.५.४) इति श्रुतिः । निगमोऽन्वेषणीयः॥ 


इति नव गोनामानि॥ १९॥ 


रेळते ( ९ )। हेळते ( २ )। भाम॑ते ( ३ )। हृणीयते ( ४ )। 
श्रीणातिं ( ५ )। भ्रेष॑ति ( ६ )। दोध॑ति ( ७ )। बनुष्यति ( ८ )। 
कम्प॑ते( ९ )। भोजते ( ९० )। इति दश क्रुध्यतिकर्माणः॥ १२॥ 

( ९ ) रेळते-अयं नैरुक्तो धातुः । “अरेळता म॑न॒सा देवान्‌ गच्छ' (मै० 
सं० १.४.१) इति निगमः॥ 

(२) हेळते*-'हेडू अनादरे क्रोधे' च' भूवादिरात्मनेपदी (१८३) । 
'अहेळमानो ररिवाँ अंजाश्व' (ऋ० १.१३८.४), ' अहेव्ठमानो वरुणेह बोधि! 
(ऋ० १.२४.११) इति निगमौ॥ 

( ३ ) भामते-' भाम क्रोधे' भूवादिरात्मनेपदी (३००) । 'देव जुंशेच्यते 
भामिने गीः? (ऋह० १.७७.१), 'स्वयम्भूर्भामों अभिमातिषाहः’ (ऋ० 


१. मृग्यम्‌ | 

२. “पशवः शक्वर्यः' (तां० ब्रा० १३.१.३) इति ब्राह्मणेष्वसकृत्‌ प्रोक्तम्‌। इह तु 
पशुविशेष: प्रोच्यते। (सु०) । 

३. लौकिकसंस्कृते प्रायशोऽप्रयुक्तोऽप्येष धातुः 'अवहेलना' आदिशब्देषु जीवनं लभते । 
(सु०) । 

४. पाणिनीये धातुपाठे "क्रोधे च' इति नास्ति। 

१०.८३.४) इति निगमौ॥ 

(४ ) हणीयते-'हणीङ्‌ रोषे वैमनस्येः च' कण्ड्वादिः (३१) । “पुनः: 
प्राय॑च्छ्दहणीयमानः' (ऋ० १०.१०९.२), हृणीयर्मानो अप हि मदैयेः' 
(ऋह० ५.२.८) इति निगमौ॥ 

(५) भ्रीणाति-'भ्री भये’ क्र्यादिः परस्मैपदी (३८) । अनेकार्थत्वात 
क्रध्यतिकर्मा | एवमुत्तरत्रापि । "एन: कृण्वन्त॑मसुर श्रीणन्ति’ (ऋ० २.२८.७) 
इति निगमः॥ 

(६ ) भ्रेषति-'भ्रेषृ बलने'* भूवादिः स्वरितेत्‌ (६२४) । निगमोऽन्वे- 
षणीयः॥ 

(७) दोधति-नैरुक्तो धातुः । 'इन्द्रो वृत्रस्य दोध॑तः' (ऋ० १.८०.५) 
इति निंगमः॥ 

(८ ) वनुष्यति-'वनुष्यतिर्हन्तिकर्मा’ (निरु० ५.२) इत्यत्र स्कन्द- 
स्वामी“ वनोतेः कण्ड्वादिप्रक्षेपाद्‌ यक्प्रत्ययः, तत्सन्नियोगेन च वनुष्भावो 
द्रष्व्य:” इति। निगमोऽन्चेषणीयः*॥ 

(९) कम्पते-'कपि चलने! भूवादिरात्मनेपदी (२६१)। 
निगमोऽन्वेषणीयः॥ 

(१०) भोजते-'भुजो कौटिल्ये' तुदादिः परस्मैपदी (१२७) । 
'छन्दस्युभयथा' (अ० ३.४.११७) उइत्यार्द्धधातुकत्वात्‌ गुण: । 
व्यत्ययेनात्मनेपदम्‌। निगमोऽन्वेषणीयः°॥ 


इति दश क्रुध्यतिकर्माणः॥ १२ ॥ 
हे: ( १ )। हर: ( २ )। घृणिः ( ३ )। त्यर्जः ( ४ )। भार्म: 


- 'लज्जायाम्‌' इति पाणिनीये धातुपाठे। 

- “गतौ' इति पाणिनीये धातुपाठे। 

- धातुपाठे त्वस्य स्थाने "दुह प्रपूरणे’ (अदा०उभ० ४) धातुः संवर्तते। (सु०) । 

मुद्रितस्कन्दरीकापाठः (निरु ५.२ ) जुटिबहुलः। 

सर्वथानाबश्यकमेतत्‌ क्लिष्टकल्पनम्‌। वेदे हिंसकार्थे वनुषशन्दस्य बहुलं समाचारः | 

ज॒हि वश्च॑र्वनुषों मर्त्य॑स्य' (ऋ० ४.२२.९) इत्यादि निदर्शनम्‌ । अस्मादेव वनुषूशन्दात्‌ 

Fl यकूप्रत्ययेन सिद्धः 'वनुष्यति’ इति। ( सु०) । 

६. *“इन्धानो अग्निं व॑नवद्‌ वनुष्यतः' (ऋ० २.२५.१), अत्र भाष्ये वनुष्यतःनहिंसन्तम्‌ 
इति दयानन्द:। (सु०).। 

७. 'येना नु कं मानुषी भोज॑ते विट्‌' (क्र० १.७२.८) इति निगमः। (सु०) । 


री. ०९ ५९० ५० ०० 

(५ )। एह॑ः ( ६ )। ह्वरः ( ७ )। तपु॑षी ( ८ )। जूणिः ( ९ )। 
मन्युः ( १० )। व्यथिः ( ९९ )। इत्येकादश क्रोधनामानि॥ ९३॥ 

(१) हेळः-हेळतेभवि असुन्‌। 'देवस्य॒ हेळोऽव॑यासिसीष्ठाः' (त्रः० 
४.१.४) इति निगमः॥ 

(२) हरः-'हञ्‌ हरणे’ (भ्वा० उभ० ६४०) असुन्‌। हरति 
कृत्याकृत्यविवेकम्‌, ह्रियते वानेन पुरुषः स्ववशम्‌, दुर्जयोऽन्तरः शत्रु: 
क्रोधः । निगमोऽन्वेषणीयः॥ 

(३) घृणिः-ज्चलन्नामसु व्याख्यातम्‌ (१.१७.१०) । क्षरत्यनेन 
स्वेदादिः, दीप्यतेऽनेन वा, क्रुद्धोऽग्रिरिव ज्वलति हि प्रसिद्धः । ‘आघृणे 
संसंचावहै' (ऋ० ६.५५.१) इति निगमः । “मा ह॑णानस्य॑' (ऋ० १.२५.२) 
इत्यत्र भाष्ये-“हणिरिति क्रोधनामसु पाठाद्‌ हरतिः क्रोधार्थोऽपि गम्यते' इति 
स्कन्दस्वामी, तत्‌ कथमिति विचिन्त्यम्‌*॥ 

( ४) त्यजः-'त्यज हानौ’ (भ्वा० प० ७१२) । असुन्‌। त्यज्यते 
सत्पुरुषैः, त्यज्यन्तेऽनेन प्राणा इति वा, त्यज्यते वा स्वधर्मः । 

'क्रुब्दधः पापं किन्न कुर्य्यात्‌ क्रुद्धो हन्याद्‌ गुरूनपि। 
क्रुद्धः परुषया वाचा नरः साधूनपि क्षिपेत्‌' !* 
[इति हि महाभारतम्‌ |] 

“महश्चिंदसि त्यज॑सो वरूता’ (ऋ० १.१६९.१), 'किं देवेषु त्यज 
एन॑श्चकर्थ' (ऋ० १०.७९.६) इति निगमौ॥ 

( ५ ) भामः२-भामतेभवि घञ्‌। यद्वा “भा दीप्तौ! (अदा० प० ४४) | 
'अ्ततिस्तुसुहुसृधृक्षिक्षुभायाबापदियक्षिनीभ्यो मन्‌' (3० १.१४०) इति मन्‌। 
दीप्यते तेन तद्वन्‌ । 'देवजुंशेच्यते भामिने गीः' (ऋ० १.७७.१), 'स्वयम्भूर्भामो 


कि किक SN ४३६०१०0 SENSO जल पल 

१. वस्तुतो भौवादिको हरतिः क्रोधार्थ नास्त्येव। परं वेदे 'हंणानस्य॑ मन्यवे? (ऋ० 
१.२५.२) इत्यादिप्रयोगदर्शनात्‌ श्नाविकरणवतो हरतेरस्तित्वमनुमीयते । यद्यपि नास्य 
धातोर्नहुलं समाचारः । अयमेव क्रोधार्थः । अस्मादेव धातोरिप्रत्ययेन बाहुलकत्वात्‌ 
श्नाविकरणेन हणिरिति सिद्धिः, हणिशब्दाच्च नामधातुरूपेण हृणीयते इत्यादिसिद्धिः । 
एषैच कथा कण्ड्वादिभावेन समर्थ्यते। (सु०) | 

४ RT | केवलं भामिनीशब्दं 

३. लौकिकसंस्कृते शब्दस्यास्य विरलः प्रयोग:। अमरकोशः केवलं स्त्रीलिङ्गे भामिनीशब्दं 
गणयामास । शब्दरत्नावली तु भगिनीपतिरित्यर्थे भामशब्दं ब्रबीति।तथा च देत्रीभागवतम्‌ 
(६.१६.४९) -“गुरु मित्रं तथा भामं पुत्रञ्च भगिनीं तथा'। किं ते प अत 
भवन्तीत्सर्थे तु देवाः प्रमाणम्‌! ! वस्तुतस्तु दीप्तत्वात्ते भामा इति वक्तुं पार्यन्ते | ( सु०) | 

अभिमातिषाहः? (ऋ० १०.८३.४) इति निगमौ॥ 

(६) एहः-“हन हिँसागत्योः' (अदा० प० २) असुन्‌। “नजि हन 
एह च' (उ० ४.२२५) इति नञ्युपपदे विधीयमान एहादेशो बाहुलकाद्‌ नञा 
विनापि भवति। 'अनेहस॑स्ते हरिवो अभिष्टी' (ऋ० १०.६१.२२) इति 
निगमः॥ 

(७) हृरः-'हृ कौटिल्ये’ (भ्वा० प० ६६५) अत्तिकर्मा (२.८.१०) 
च। असुन्‌। हृरति कुटिलो भवत्यनेन, अत्ति वा। 

(८ ) तपुषी। ( ९ ) जूणिः-'जूणिर्जवतेर्वा द्रवतेर्वा जीर्यतेर्वा' इति 
भाष्यम्‌ (निरु० ६.४) । गच्छत्यनेन दुःखम्‌, लोकगर्हां वा, हिनस्ति परान 
वा। निगमोऽन्वेषणीयः\॥ 

(१०) मन्युः-*मन ज्ञाने’ (दिवा० आ० ६५) । “यजिमनिशुन्धि- 
दसिजनिभ्यो युच्‌' (3० ३.२०) इति युच्‌ । बाहुलकादनादेशाभावः । ज्ञायते 
त्याज्यत्वेन । यद्वा मन्यतेदीसिकर्मणो (२.६.१३) युच्‌। दीप्यतेऽनेन तद्वान्‌ । 
न हिते क्षत्रं न सहो न मन्युम्‌’ (ऋ० १.२४.६), “मा ह॑णानस्य॑ मन्यवे’ 
(त्र० १.२५.२) इति निगमौ॥ 

(११) व्यथिः-'व्यथ भयसंचलनयोः' (भ्वा० आ० ५१५) । “इन 
सर्वधातुभ्यः' (उ० ४.११९) इति इन्‌। निभेत्यस्मात सज्जनः, चलति वानेन 
स्वधर्मात्‌ । “पतत्रिभिरश्रमैर॑व्यथिभिः' (ऋ० ७.६९.७), ' अग्ने माकिष्टे व्यथिरा 
दधर्षीत्‌’ (ऋ० ४.४.३) इति च निगमौ॥ 


इत्येकादश क्रोधनामानि॥ १३ ॥ 

वर्तते ( १ )। अय॑ते ( २ )। लोटते ( ३ )। लोठते ( ४ )। 
स्यन्दते ( ५ )। कर्सति ( ६ )। सैति ( ७ )। स्यर्मति ( ८ )। 
स्त्रव॑ति ( ९ )। स्त्रंस॑ति (१० )। अबति ( ११ )। श्चोत॑ति 
( १२ )। ध्वंसंति (१३ )। वेन॑ति ( १४ )। मार्ष्िः ( १५ )। 
भुरण्यति ( १६ )। शर्वति ( ९७)। कालयंति ( ९८ )। 
पेळ्य॑ति ( १९ )। कर्ण्ट॑ति ( २० ) । पिस्य॑ति ( २१ )। निस्य॑ति 
( २२ )। मिस्यंति ( २३ )। प्रव॑ते ( २४ )। प्लव॑ते ( २५ )। 


१. किक यापा जूर्णिर्न वक्षति' (ऋ० १.१२९.८) इति यास्केनोद्ध्रृतो निगम: । (सु०) । 
२. निरु० १०.३०। (सू०) | १ 

च्यव॑ते ( २६ )। कवते ( २७ ) । गर्ते ( २८ )। नव॑ते ( २९ )। 
क्षोद॑ंति ( ३० )। नक्षति ( ३९ )। सक्ष॑ति ( ३२ )। म्यक्ष॑ति 
(३३ )। सच॑ति ( ३४ )। ऋच्छति ( ३५ )। तुरीयतिं ( ३६ )। 
चत॑ति (३७)। अत॑ति ( ३८ )। गातिं ( ३९ )। इर्यक्षति 
(४० )। सश्च॑ति (४९ )। त्सर॑ति ( ४२ )। रंह॑ति ( ४३ )। 
यत॑ते ( ४४ )। श्रम॑ति ( ४५ )। ध्रज॑ति ( ४६ ) | रज॑ति ( ४७ )। 
लज॑ति ( ४८ )। क्षिय॑ति ( ४९ )। धम॑ति ( ५० )॥ मिनातिं 
(५९ )।ऋण्व॑ति (५२ )। ऋणोति ( ५३ )। स्वर॑ति ( ५४ )। 
सिस॑र्ति ( ५५ )। विषिष्टि ( ५६ )। योषिष्टि ( ५७ )। रिणातिं 
(५८ )। रीय॑ते (५९ )। रेज॑ति (६० )। दघ्यति (६१ )। 
दभ्नोति ( ६२ )। युध्यंति ( ६३ )। धन्व॑ति ( ६४ )। अरुंषति 
( ६५ )। आर्स्य॑ति ( ६६ )। सीय॑ते ( ६७ )। तर्कति ( ६८ )। 
दीयंति (६९ )। ईषंति (७० )। फण॑ति (७१ )। हन॑ति 
(७२ )। अर्दति (७३ )। मदीति (७४ )। सर्सते (७५ )। 
नस॑ते ( ७६ ) | हस्ति ( ७७ ) । इयंत्ति ( ७८ )। इत्ते ( ७९ )। 
ईड्डते (८० )। ञ्रय॑ंति (८१ )। इवात्रैति (८२ )। गन्ति 
(८३ )। आग॑नीगन्ति (८४ )। जङ्गन्ति (८५ )। जिन्व॑ति 
(८६ )। जस॑ति ( ८७ )। गर्मति ( ८८ )। धर्ति (८९ )। श्रातिं 
(९० )। ध्रय॑ति (९१ )। वह॑ते (९२ )। रथर्यति (९३)। 
जेह॑ते ( ९४ )। ष्वःकंति ( ९५ )। क्षुम्पंति ( ९६ )। प्साति 
( ९७ )। वाति ( ९८ )। यातिं( ९९ ) । इषतिं ( १०० )। द्रातिं 
(१०१ )।द्रूळ॑ति ( १०२ )। एज॑ति ( १०३ )1जमंति( १०४ )। 
जवंति( २०५ )। वञ्च॑ति ( ९०६ )। अनिति ( १०७ )। पर्वते 
(१०८ )।इन्तिं( १०९ )।सेध॑ति( ११० )।अग॑न्‌ ( १११ )। 
अज॑गन्‌ ( ११२)। जिगांति (१९३) पत॑ति (१९४ )। 

इन्व॑ति ( ११५ )। द्रमति ( ११६ )। द्रवति ( ११७ )। वेति 


(११८ )। इन्तात्‌ (११९)। एति (१२० )। जगायात्‌ 
(१२१ )। अयथुः (१२२)। इति द्वाविंशशतं गति- 


कर्माणः ॥ ९४॥ 
अत्र वर्तते इत्यादीनां गत्यर्थानां गतिकर्मकत्वं स्कन्दस्वामिना 


प्रतिपादितम्‌*। अनेकार्थत्वाद्वा गतिकर्मत्वम्‌ । एष्वप्रदर्शितनिगमानां निगमा 
अन्वेषणीयाः । अनुक्तविकरणानां भूवादित्वं ज्ञेयम्‌, अनुक्तौ परस्मैपदित्वञ्च॥ 

(१) वत्तते-'वृतु वर्त्तने’ आत्मनेपदी (भ्वा० ५०८)॥ 

(२) अयते। ( ३ ) लोटते। ( ४ ) 'लोठते॥ ( ५ ) स्यन्दते-'स्यन्दू 
प्रस्रवणे' आत्मनेपदी (भ्वा० ५११) । “स्यन्द॑न्तां कुल्या विषिताः पुरस्तात्‌' 

(त्रः० ५.८३.८) इति निगमः॥ ¢ 

(६) कसति'-'कस गतौ' (भ्वा० प० ५९९)। 

(७) सर्पति-“सृप्ल्‌ गतौ’ (भ्वा० प० ७०९) । “नमो अस्तु सर्पेभ्यः 
(मा० सं० १३.६), “अहिर्न जुर्णामतिं सर्पति त्वच॒म्‌' (ऋ० ९.८६.४४) 
इति निगमौ॥ 

(८ ) स्यमति२॥ ( ९ ) स्त्रवति-'सख्रु गतौ' (भ्वा० प० ६७३)। 
'अव॑त्नवेदघशंसोऽवत्रम्‌' (ऋ० १.१२९.६) इति निगमः॥ 

( १० ) स्त्रंसते- “स्रंसु अवस्रंसने’ आत्मनेपदी (भ्वा० ५०४) । 'जातेन॑ 
जातमति स प्र स॑सृते' (ऋ० २.२५.१) इति निगमः" | “स्रंसतिरन्तर्णीतण्यर्थः"` 
इति हरदत्तः॥ 

(११ ) अवति-'अव रक्षणगत्यादौ' (भ्वा० प० ३९६) “प्राबन्‌ 
वाणी: पुरुहूतं धर्मन्ती:' (ऋ० ३.३०.१० ), तं घेदम्निर्वुधावंति' (ऋह० 
८.७५.१४) इति निगमौ॥ NF 
१. द्र०-स्कन्दटीका (निरु० ३.९) | 
२. कसे: सिकता (वर्णविपर्ययेण) इति महाभाष्यम्‌ । लौकिकसंसकृते 'विकासः' “निकासः' 

न्हते भोजपुरीभाषायां च 'निकसना' इत्यादोनि कसेरनेकानि रूपाणि। (सु०) | 
३. सीमिका (=पिपीलिका) स्यमनात्‌' -निरु० ३.२० | धातुपाठे शब्दार्थे समाम्नायते। 
परं सीमिकाशब्दार्थसाधनाय तु गत्यर्थत्वमेवोचितम्‌। (सु०) |. 
न 2 i च अपितु सरतेः 1 अग्रे ७५ संख्यायाम्‌ अयमेव निगम उदाहतः, 
५. मृग्यम्‌। जनम वृजनं नांहः' (ऋ० ६.२१.६) इत्युदाहरणमुचितम्‌। (सु०) । 

( १२ ) श्चोतति-'श्च्युतिर्‌ क्षरणे' (भ्वा० प० ३४) । 'श्चोत॑न्ति ते 
वसो स्तोकाः' (त्रः० ३.२१.५) इति निगमः॥ 

( १३ ) ध्वंसति'॥ ( १४ ) वेनति--नैरुक्तधातुः | 'आ प्र द्र॑व हरिवो 
मा वि वेनः' (त्रः० ५.३१.२), “नासं॑त्या मा वि वैनतम्‌' (ऋ० ५.७५.७) 
इति निगमौ॥ 

(१५) मार्डि-“मृजूष्‌ शुद्धौ' अदादिः (प० ५९) | 'मृगो न भीम 
(त्रः० १.१५४.२)१, “उरावन्तरिक्षे मर्जयन्त’ (ऋ० ७.३९.३) इति निगमौ॥ 

(१६) भुरण्यति*-' भुरण धारणपोषणयोः' कण्ड्वादिः (२४) । 
'भुरण्यन्तं जनाँ अनु! (ऋ० १.५०.६), “शुर्चिर्वा स्तोमों भुरणावजीगः' 
(ऋ० १०.२९.१) इति च निगमौ॥ 

( १७) शवति- शव गतौ' (प० ४८०) ।'शु गतौ'” इति स्कन्दस्वामी, 
“मा भैम शवसस्पते' (ऋह० १.११.२) इति निगमः॥ 

( १८) कालयति- “कल गतौ" चुरादिरदन्तः (७२) । व्यत्ययेन 
स्थानिवद्भावाभावारद्‌ः वृद्धि: । “तं काले काल आगते यते* इति निगमः। 
“कालः कालयतेर्गतिकर्मण:' (निरु० २.२५) इति यास्कः॥ 

( १९ ) पेलयति”-“पेलु फेल शेलू गतौ' ( भ्वा० प० ३६४) ।“वर्यौसि 
पक्वगुन्धेन॑ पिपीलिकाः प्रशादेन! (तै० सं० ५.७.२३.१) इति निगमः। 
"पिपीलिका पेलतेर्गतिकर्मण:' (निरु० ७.१३) इति यास्कः॥ 

(२०) कण्टति-'कटि गतौ! (भ्वा० प० २१२) । “यातुधानेभ्यः 
कण्टकीकारीम्‌' (मा० सं० ३०.८) इति निगमः । "कण्टकः कन्तपो वा 
कृन्ततेर्वा कण्टतेर्वा स्याद्‌ गतिकर्मणः? (निरु० ९.३२) इति निरुक्तम्‌। 
“कण्टति पश्यति परान्‌'* इति स्कन्दस्वामी॥ 

( २९ ) पिस्यति“-“पिसृ पेसृ गतौ’ ( भ्वा० प० ४७६) । व्यत्ययेन श्यन्‌॥ 


RIS MDB SS ee ee स्स स्स्स सर 

१. 'प्राचाजिंह्णं ध्वंसय॑न्तं तृषुच्युतम' (ऋ० १.१४०.३) इति निगमः। (सु०)। 

२. 'मृगो मार्थे” निरु० १.२०। परं न शुद्ध्यर्थकान्मार्टटैः । अपितु नैरुक्तगत्यथदिव | 
(सु०)। 

३. चेदे भुरणशब्दो भर्त्रर्थे पालनार्थे वा प्रसिद्धः । यथा-ऋ० १.११७.११। तस्मादेव 

नामधातुरूपं कण्ड्वादिमिषेण व्याख्यायते। (सु०)। ` 

मृग्यम्‌। ५. 'क्षेपे' इत्यपपाठो मुद्रितेषु। 

“स्थानिवद्भावाद्‌? इत्यपपाठो मुद्रितेषु। 

तु०-"पिपीलः सर्प: (ऋ० १०१६.६) । (सु०) | 

“पिस्यति ह प्रजया पशुभिः' (चतुर्विश-ब्रा० १.७.८.१८) इति निगम: | (सु०)। 


Gm 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१६८ निघण्डु-निर्वचनम्‌ २.१४ 


( २२ ) बिस्यति', ( २३ ) मिस्यति- बिस प्रेरणे’ (दिवा० प० १०७) 
“मसी परिमाणे' (प० १११) दिवादिः। मिस्यतीतीकारश्छान्दसः । 'इयं 
शुष्मेभिर्बिसखा इवारुजत्‌’ (ऋ० ६.६१.२) इति निगमः। अत्र 
“बिस्यतिर्गतिकर्मसु पठ्यते'* इति स्कन्दस्वामी । | ऋग्भाष्ये-बिस्यति मिस्यति 
इमौ नैरुक्तधातू२॥ 

( २४ ) प्रवते, ( २५ ) प्लवते, ( २६ ) च्यवते*-“च्युङ्‌ छ्युङ्‌ प्रुङ्‌ 
प्लुङ्‌ म्लुङ्‌ क्लुङ्‌ गतौ' (भ्वा० आ० ६८४) ।' अभि प्र॑बन्त सम॑नेव॒ योर्षाः' 
(त्र० ४.५८.८), “तिस्रः पृथिवीरुपरि प्रबा दिवः' (ऋ० १.३४.८) इति 
निगमौ॥ 

( २७) कवते"-'कुड्‌ गतिशोषणयो:! । “नीचीन॑बारं वरुण: कर्वन्धम' 
(त्र ५.८५.३) इति निगम:। “कवतेर्गतिकर्मणः कवनमुदकम्‌? इति 
स्कन्दस्वामी॥ 

( २८ ) गवते*॥ ( २९ ) नवते-“णु स्तुतौ’ अदादिः (प० २७) | 
"बहुलं छन्दसि’ (अ० २.४.७३) इति शपो लुगभावः, आत्मनेपदन्तु 
व्यत्ययेन। “प्रधेनव॑ उदप्रुतो नवन्त' (ऋ० ७.४२.१) इति निगमः॥ 

( ३० ) क्षोदति--श्षुदिर्‌ सम्प्रेषणे' रुधादिः, स्वरितेत्‌ (६) । व्यत्ययेन 
शपू। “क्षोदन्त आपो रिण॒ते वनानि’ (ऋ० ५.५८.६) इति निगमः॥ 

( ३० ) नक्षति-'नक्ष गतौ' (भ्वा० प० ४४२) । 'शफच्युतोरेणुर्न क्षत 
द्याम्‌' (ऋ० १.३३.१४) इति निगमः॥ "4 डक 

( ३२ ) सक्षति-“षच समवाये! स्वरितेत्‌ (भ्वा० ७२३) । "सिब्बहुलं 
लेटि' (अ० ३.१.३४) 'लेरोऽडायौ' (अ० ३.४.९४) | नैरुक्तधातुर्वा। 'सर्क्ष्वा 
देव प्र ण॑स्पुर:” (ऋ० १.४२.१) इति स्कन्दस्वामीः॥ 

( ३३ ) म्यक्षति“-म्यक्षे्गतिकर्मणो रूपम्‌ इति स्कन्दस्वामी॥ 


२. ५. बिस निस्के पर फापर पण बिस्यतेर्भेदनकर्मण: न 
२. स्कन्दटीका (निरु० BRST २.२४) । (सु०) । 
४. ना मध्ये च्यवानशब्द:, निघ० २.९ मध्ये ज्यौत्नशब्दोऽपि चातता 
५. धातुपाठे कुङ्‌ गुङ्‌ आदयः जोगुवे | 
(ऋ० १.६१.१४) CC Oa ५.६४.२), जोगुंवानः 
६. स्कन्दटीका (निरु० १०.४) | 2 
न्‌ i 7 सिसगो रूपम्‌ (ऋ १.४२.१ स्कन्दभाष्यम्‌) । 
( सु० )| ते गभस्तौ' ( त्र० १०.४४. २) इति निगमः । संहतं कृतवान्‌ इत्यर्थः । 
| ९. स्कन्दटीका (निरु० ६.६) | 

( ३४ ) सचति-'षच समवाये' (भ्वा०उभ० ७२३) । ‘अच्छिन्नपत्राः 
सचन्ताम्‌' (ऋ० १.२२.११), 'अग्निं विश्वां अभि पृक्षः सचन्ते? (ऋ० 
१.७१.७) इति निगमौ । सचत्यृच्छतीति गतिकर्मसु पाठात्‌' इति स्कन्दस्वामी॥ 

( ३५ ) ऋच्छति- ऋ गतिप्रापणयोः? ( भ्वा० प० ६७०) । 'पाघ्राध्मा० 
(अ० ७.३.७८) इत्यादिसूत्रेण ऋच्छादेशः । “वाचा स्तेनं शर॑व ऋच्छन्तु 
(ऋ० १०.८७.१५) इति निगमः॥ 

( ३६ ) तुरीयति'-नैरुक्तधातुः॥ 

( ३७) चतति-“चते याचने' स्वरितेत्‌ (भ्वा० ६०७)। 'दूराद्‌ 
दूरम॑चीचतम्‌' (तै० आ० २.४.१) इति निगमः । *चततिर्गत्यर्थे च'* इति 
भट्टभास्करमिश्रः॥ 

( ३८ ) अतति-*अत सातत्यगमने? (भ्वा० प० ३१) । 'अयर्मु ते 
सम॑तसि’ (ऋ० १.३०.४) इति निगमः॥ 

( ३९ ) गाति-'गाङ्गतौ' (भ्वा० आ० ६८१) । व्यत्ययेन परस्मैपदी । 
“निर्यत्‌ पूतेव स्वधितिः शुचिर्गात्‌' (ऋ० ७.३.९) इति निगमः॥ 

( ४०) इयक्षति-“यक्ष' पूजायाम्‌’ चुरादिरात्मनेपदी (१६१)५। 
व्यत्ययेन परस्मैपदम्‌ । 'छन्दस्युभयथा' (अ० ३.४.११७) इति हि 
आर्द्ध॑धातुकत्वात्‌ णिलोपः | यजेः सनि वा रूपम्‌, अभ्यासस्य सम्प्रसारणं 
व्यत्ययेन। “कविमियक्षसि प्रयज्यो’ (ऋ० ४९.४) इतिं निगमः। 
'गतिकर्मा* इति हरदत्तः॥ 

(४९) सश्चति-सचतेरेव छान्दसः शकार उपजनः। “अस॑श्चन्ती 
भूरिधारे पय॑स्वती' (त्रः० ६.७०.२), ऋजीषिणं वृष॑णं सश्चत श्रिये’ (ऋ० 
१.६४.१२) इति निगमौ॥ 

(४२ ) त्सरति--'त्सर छदुमगतौ' (भवा० प० ३७३) । “अभि त्सर॑न्ति 
धेनुभिः? (ऋ० ८.२.६), अव्र॑त्सरत पृशन्यंश्चिकित्वान्‌' (ऋ० १.७१.५) 
इति निगमौ॥ 


१. स्कन्दभाष्ये (ऋ० १.२२.११) । 

२. त्वरार्थे तुरशब्दः, तुरणूशब्दश्च वेदे संवर्तेते। तुरशब्दादस्मात्‌ नामथातोः तुरींयति 
तुरणशब्दाच्च सिद्ध तुरण्यति। तुरशब्दो लोके तुरग, तुरंगम इत्यादिषु प्राकृतभाषायां 
च 'तुरन्त' आदिशब्देषु जीनति। (सु०) । 

३. “गत्यर्थो वा” इति भट्टभास्करः (तै० -आ० २.४.१ भाष्ये) । 

४: “यज' इत्यपपाठो मुद्रितेषु। ५. 'तुदादिरा०' इत्यपपाठो शुद्रितेषु। 

६. मृग्यम्‌। 

( ४३ ) रंहति*-'रहि गतौ' (भ्वा० प० ४८७) | सहस्रसाः श॑त॒सा 
अस्य रंहि:” (क्र० १०.१७८.३), “पुरो हरिभ्यां वृषभो रथो हि षः' (क्र 
१.५४.३) इति निगमौ । “रथो रंहतेर्गतिकर्मणः' (निरु० ९.११) इति भाष्यम्‌॥ 

(४४) यतते-“यती ' प्रयले' आत्मनेपदम्‌ (भ्वा० २५) । "हसा इंब 
श्रेणिशो य॑तन्ते' (ऋ० १-१६३-१०), “मित्रं न यांतयर्ज्जनम्‌' (ऋ० ८.१०२.१२) 
इति निगमौ॥ 

(४५) भ्रमति-'भ्रमु चलने’ (भ्वा० प० ५८९)। ' भृमिरस्यृषि- 
कृन्मत्त्यीनाम्‌' (ऋ० १.३१.१६) इति निगमः॥ 

(४६ ) ध्रजति-'धज ध्रजि गतौ' (भ्वा० प० १३२) ' ध्राजिरिक॑स्य 
ददृशे न रूपम्‌’ (ऋ० १.१६४.४४), 'अहिर्धुनिर्वातं इव॒ ध्रजीमान्‌’ (ऋ० 
१.७९.१) इति निगमौ॥ 

( ४७) रजति।( ४८ ) लजति। ( ४९ ) क्षियति॥ ( ५० ) धमति - 
“धमिः सौत्रः इति स्कन्दस्वामी । यद्वा ' ध्मा शब्दाग्रिसंयोगयो:" ( भ्वा० प० 
६६१) । “पाघ्राध्मास्था०' (अ० ७.३.७८) इत्यादिना धमादेशः । “प्रावन्वाणीः 
पुरुहूतं धर्म॑न्तीः' (ऋ० ३.३०.१०), 'निःषींम॒द्भ्यो धम॑थो निःषधस्थात्‌' 
(ऋ० ५.३१.९) ,इति निगमौ॥ 

(५१) मिनाति-*मीञ्‌ हिंसायाम्‌’ ( क्र्या० उभ० ४) । 'मीनातेर्निगमे' 
(अ० ७.३.८१) इति हस्वः । “मिनोति' इति पाठान्तरम्‌ । तत्र डुमिञ्‌ प्रक्षेपणे' 
स्वादिः (उभ० ४) । 'स॒सचंक्रं रथमविश्वमिन्वम्‌’ (ऋ० २.४०.३) इति 
निगमः । “मीनातेरेतद्रूपम्‌, सर्वेणापि लोकेनावगन्तुमशक्यम्‌' इति हरदत्तः॥ 

(५२) क्रण्वति-'रिवि रवि गतौ’ (भ्वा० प० ३९३) । “इदितो जुम्‌ 
धातोः? (अ० ७.१.५८) 'रयेर्मतौ बहुलम्‌? (अ० ६.१.३७ वा०) इति 
बहुलवचनात्‌ सम्प्रसारणम्‌*। “व्यानुषग्‌ वार्यी देव ऋण्वति! (ऋ० १.५८.२) 
इति निगमः । "ऋण्वतिर्गतिकर्मा, अन्तर्णीतण्यर्थः | विविध गमयति" इतिं 
स्कन्दस्वामिभाष्यम्‌॥ 

( ५३ ऋणोति-*ऋण गतौ' तनौदिः स्वरितेत्‌ (५) । *सज्ज्ञापूर्वको 
विधिरनित्यः” इति लघूपधगुणाभाव: । 'अभिकृष्णेन रज॑सा द्यामृणोति' (° 
१. निघ० २.१५ मध्ये “वातरंह'शब्देत तुलनामर्हति। (सु०) । 

२. मृग्यम्‌। तु०-धमतिर्गतिकर्मा (निरु० ६.२) इति स्कन्दटीका । ३. मृग्यम्‌। 
४. नास्त्यत्र रयिः, नापि च मतुप्‌। तथापि 'बाहुलकमहिम्ना सम्प्रसारणं प्रोच्यते। 


: वस्तुंतस्त्वत्र ऋण्वतिः धात्वन्तरम्‌। (सु०) । 
५. तु०-स्कन्दभाष्यम्‌ (ऋ० १.३५.९) । ६. सीर० प० ७१। 

उभयोरपि “ऋणोतिर्गतिकर्मा” इति स्कन्दस्वामिभाष्यम्‌॥ 

(५४) स्वरति-'स्वृ शब्दोपतापयोः’ (स्वा० प० ६६६ )“हरी इन्द्र 
प्रतद्वसू अभि स्व॑र' (ऋ० ८.१३.२७) इति निगमः । अत्र 'गतिकर्मा'* इत्युक्त 
स्कन्दस्वामिना। ' अनिमेषं विदर्थाभिस्वरन्ति' (ऋ० १.१६४.२१९) इत्यादौ 
'गतिकर्मस्वपठितोऽपि गत्यर्थः" इत्युक्तम्‌॥ 

( ५५ ) सिसत्ति-'ऋ सृ गतौ' जुहोत्यादिः (प० १६) ।' अर्सिपिपर्तत्योश्च' 
(अ० ७.४.७७) "बहुलं छन्दसि’ (अ० ७.४.७८) इति अभ्यासस्येत्वम्‌ । 
“प्र बाहवा सिसृतं जीवसे न! (ऋ० ७.६२.५) इति निगमः॥ 

(५६) विषिष्टि-'विषूल्‌ व्याप्तौ' जुहोत्यादिः (उभ० १३) । लेटि 
“सिब्बहुलं लेटि' (अ० ३.१.३४)। 'अग्रें संवेषिषो र॒यिम्‌’ (ऋ 
८.७५.११) इति निगमः। “समन्तात्‌ प्रापय' (तै० सं० २.६.११.३) इति 
भट्टभास्करमिश्रः॥ 

( ५७ ) योषिष्टि-“यूष हिंसायाम्‌’ (भ्वा० प० ४५७) । लेटि सिपि 
व्यत्ययेन . गुणः॥ 

( ५८ ) रिणाति-*री गतिरेषणयोः? क्र्यादिः (प० ३२) स्वादिश्च 
(प० ३०) । "ऋधघायमांणो निरिणाति शत्रून्‌? (ऋ० १.६१.१३), “लोपामुद्रा 
वृष॑णं नी रिणाति’ (त्रः० १.१७९.४) इति निगमौ॥ 

( ५९ ) रीयते-'रीङ्‌ श्रवणे'* दिवादिः (आ० २८) । “एङ निम्नं न 
रीयते? (ऋ० १.३०.२) इति निगमः। “रीयते रेजतीति गतिकर्मसु पाठाद्‌ 
गत्यर्थः'` इति स्कन्दस्वामिभाष्यम्‌॥ 

( ६० ) रेजतिः-नैरुक्तधातुः । ‘हव्यो न य इषवान्‌ मन्म॒ रेज॑ति! (ऋ० 
१.१२९.६) "चलति गच्छतीत्यर्थः इति स्कन्दस्वामी॥ 

(६९ ) दघ्यति“-'दघ पालने! स्वादिः (प० २८) । व्यत्ययेन श्यन्‌। 


१. स्कन्दटीका (निरु० ६.३१) । अपि द्र०-टि० ५, पृ० १७०। 


२. मृग्यम्‌। ३. स्कन्दरीका (निरु० ३.१२) | 
४. 'रीङ्स्रबणे' इति क्षीरतरङ्गिणी । एतदेव वैदिकपरम्परानुवर्ति । वेदे स्रवत्यर्थे प्रयोगस्य 
दृष्टत्वात्‌ । (सु०) । ५. स्कन्दभाष्यम्‌ (ऋ० १.३०.२) । 


६. अत्रैव गतिनामसु १०३ संख्यायाम्‌ 'एजति' इत्यपि पठ्यते । एवञ्च रेफादिक एजतिरत्र 
रेजतिः । निरु० १०.४२ मध्ये अयमेव निगम उदाहृतः । तत्र चासौ धातुरन्तर्णीतण्यर्थः । 
एवं च कम्मयतीत्यर्थः | (सु०) | 

७. स्कन्दटीका (निरु १०.४२) | 

: निरु० १.९ दम्सतिः स्रबतिकर्मा इति प्रोच्सत। (सु७) । 

“पश्चा स द॑घ्या यो आघस्य॑ धाता' (ऋ० १.१२३.५) इति च निगमः॥ 

(६२) दभ्नोति-*दम्भु दम्भे’ स्वादिः (प० २३)१॥ 

(६३ ) युध्यति\-“युध सम्प्रहारे’ दिवादिरात्मनेपदी (६२), व्यत्ययेन 
'परस्मैपदी॥ 

(६४) धन्वति-'रिवि रवि धवि गत्यर्थाः? ( भ्वा० प० ३९३) । 'परिं 
सोम प्रधन्वा स्व॒स्तये’ (ऋ० ९.७५.५), “न यस्य॒ द्यावापृथिवी न धन्व' 
(ऋह० १०.८९.६) इति निगमौ॥ 

(६५) अरुषति-नैरुक्तधातुः। “वि धूमम॑ग्रे अरुषं मियेध्य' (ऋ० 
१.३६.९), 'स्वसार्‌ः श्यावीमरुषीमजुप्रन्‌' (ऋ० १.७१.१), “प्र नीचीरग्ने 
अरुषीरजानन्‌? (ऋ० १.७२.१०) इत्यादिषु स्कन्दस्वामिभाष्यम्‌- 
“अरुषतिर्गतिकर्मा' इति दृष्टम्‌ । “युञ्जन्ति ब्रध्नमरुषं चर॑न्तम्‌’ (ऋ० १.६.१) 
इत्यादौ द्वित्र्योः प्रदेशयोः “अरुष्यतिर्गतिकर्मा* इत्यपि । उभयथा दृष्टमपि, 
बहुषु प्रदेशेषु दर्शनाद्‌ अरुषतीति पाठो युक्तः । 

(६६ ) आर्यतिः-'मामार्यन्ति कृतेन कर्त्वेन च' (ऋ० १०.४८.३), 
“तमिच्च्यौत्नैरायन्ति' (ऋ० ८.१६.६) इति निगमौ॥ 

(६७) सीयते-'षिञ्‌ बन्धने’ स्वादि: (उभ० २) क्र्यादिश्च (उभ० 
५) । व्यत्ययेन श्यन्‌। 'डीयते' इति पाठान्तरम्‌। तदा “डीङ्‌ विहायसा गतौ' 
दिवादिः (आ० २५) । निगमदर्शनान्निर्णयः॥ 

(६८) तकति-'तक हसने" (भ्वा० प० ८२) "यः शूरसाता 
परितक्म्ये धने” (त्रः० १.३१.६), 'अन्योन्यान्मत्सर्गप्रतक्ते® इति निगमौ॥ 

(६९ ) दीयति“-'दीङ््‌ क्षये’ दिवादिः (आ० २४) । व्यत्ययेन 
परस्मैपदम्‌। “श्येनो न दीयन्नन्वेति पार्थः? (ऋ० ७.६३.५) इति निगमः॥ 

(७०) ईषति-'ईष गतिहिंसादानेषु' आत्मनेपदी (भ्वा० ४०६), 
व्यत्ययेन परस्मैपदम्‌। 'उतानांगा ईषते वृष्ण्यावतः' (ऋ० ५.८३.२) इति 
१. न त्वा केता आदभ्नुवन्ति भूर्णयः’ (ऋ० १.५५.७) इति निगमः। (सु०) । 
२. दश॒ राजानः० सुदासं० न युंयुधुः' (ऋ० ७,८३.७) इति निगमः। (सु०) । 

३. वस्तुतस्तु नामधातुरयम्‌। अरुषशब्दो व्याख्यातः निघ० १.१४.१७, अस्माच्छब्दाद्‌ 
अरुष्यतीति पाठे यगन्तः, 'अरुषति' इति पाठे तु क्विबन्तो नामधातुः। (सु०) । 

४. मुद्रिते तु 'अरुषति’ इत्ये पाठ: । 

५. आर्यशन्दात्‌ क्विबन्तो नामधातुरिति प्रतीमः। (सु०)। 

६. निरु० ११.२५ मध्ये तक्म्यशन्दं निर्न्रुवन्‌ तकतेर्गत्यर्थत्वं व्याप्त्यर्थत्वं वाचष्टे। अतो 
नात्र हासार्थस्य कोऽपि सम्बन्धः। (सु०) । ७. मृग्यम्‌। 

८. एष उत्कतनार्थे। “डीयते’ इत्यनेन साम्यमुपैति। नात्र क्षयार्थः। (सु०) । 

निगमः। बहुषु “ईषतीति गतिकर्मसु पाठात्‌* इति स्कन्दस्वामी॥ 

(७१ ) फणति*-“फण गतौ' (भ्वा० प० ५६७) । “प॒थामङ्कांस्यन्वा- 
पनीफणत्‌' (ऋ० ४.४०.४) इति निगमः॥ म 

( ७२ ) हनति-'हन हिंसागत्योः' अदादिः (प० २) । 'बहुलं छन्दसि’ 
(अ० २.४.७३) इति शपो लुग्‌ न भवति। 'सं यद्धन॑न्त मन्युभिर्जनासः 
(ऋ० ७.५६.२२) इति निगमः॥ 

(७३ ) आर्दति-' अर्द गतौ याचने च' (भ्वा० प० ४५)॥ 

(७४) मर्दति-'मृदू मर्दने*। व्यत्ययेन परस्मैपदम्‌॥ 

( ७५ ) सर्सते-'क्र सृ गतौ' जुहोत्यादिः परस्मैपदी ( १६) । व्यत्ययेना- 
त्मनेपदम्‌। पृषोदरादित्वात्‌ (अ० ६.३.१०९) अभ्यासस्य रुगागमः। “प्र 
संसरति दीर्घमायुः प्रयक्षे’ (ऋ० ३.७.१), “जातेन॑ जातमति स प्रस॑र्सते! (ऋ० 
२.२५.१) इति निगमौ॥ 

(७६ ) नसते"-“णस कौरिल्ये' आत्मनेपदी (भ्वा० ४१७) । ` अक्षी- 
भ्यौ ते नासिंकाभ्याम्‌' (ऋ० १०.१६३.१) इति निगमः॥ 

(७७) हर्यति-'हर्य गतिकान्त्योः' (भ्वा० प० ३४४)॥ 

( ७८ ) इयत्ति-“ऋ सृ गतौ' जुहोत्यादिः (प० १६) । ' अत्तिपिपर्त्त्योश्च' 
(अ० ७.४.७७) । 'कृष्टीरिंयर््योज॑सा' (ऋ० १.७.८) इति निगमः॥ 

( ७९ ) इत्ते -“ईर गतौ कम्पने च' अदादिरात्मनेपदी (८) । “मत्सरासः 
प्रसुप: साकमीरते’ (ऋ० ९.६९.६) इति निगमः॥ 

(८० ) ईड्डत्ते-'ईखि गतौ' परस्मैपदी (भ्वा० ८८) । “य ईङ्कय॑न्ति 
पर्वतान्‌? (ऋ० १.१९.७) इति निगमः। अत्र ईङ्कतिर्गतिकर्मा” इति स्कन्द- 
स्वामिभाष्यम्‌॥ 

(८९) ज्रयति“, (८२) श्वात्रतिः-एतौ नैरुक्तधातू॥ 


१. 'ईषति फणतीति गतिकर्मसु पाठात्‌’ इति स्कन्दभाष्यम्‌ (ऋ० १.३९.८) । अपि द्र०- 
स्कन्दरीका (निरु० ४.२) । 

२. 'लौकिकसंस्कृतेऽ आ "फण'शब्दः। (सु०) । 

३. 'आर्दन्‌ धर्न्वानि सरयेन्त आर्पः' (ऋ० ४.१७.२) इति निगमः। 'अर्दयति' इति 
वधकर्मसु-निघ० २.१९। (सु०)॥ ४. 'पाणिनीये धातुपाठे न संगृह्यते । 

५. "नसतिराप्नोतिकर्मा वा नमतिकर्मा वा' निरु ७.१७। (सु०)। 

६. 'आत्मनेपदी' इत्यपपाठो मुद्रितेषु। ७. स्कन्दभाष्यम्‌ (ऋ० १.१९.७) । 
८. धातुपाठेऽभिभवार्थे पठ्यते ज्रयतिः | 'जिगादुपं ज्रयति गोर॑पीर्च्यम्‌' (ऋ० ९.७१.५) 
इति निगमः। (सु०) । 

९. निघ० २.९ मध्ये शात्रशब्दो धननामसु पठ्यते तस्मात्‌ क्विबन्तो नामधातुरेषः । (सुऽ) । 

( ८३ ) गन्ति-'गम्लू गतौ' ( भ्वा० प० ७०९) । व्यत्ययेन शपो लुक्‌ । 
अङ्गिरोभिराग॑हि यज्ञियेंभिः' (ऋ० १०.१४.५)' इति निगमः॥ 

( ८४ ) आगनीगन्ति- गम्लू गतौ' ( भ्वा० प० ७०९ ) । दाधरत्तिदर्धत्ति०! 
(अ० ७.४.६५) इत्यादिना आङ्पूर्वस्य गमेर्लटि [श्लौ] अभ्यासस्य 
चुत्वाभावो नीगागमश्च निपात्यते। यङ्लुगन्ताद्वा लटि निपातनाद्रूपसिद्धिः | 
“बक्ष्यन्ती वेदा ग॑नीगन्ति कर्णम्‌’ (ऋ० ६.७५.३) इति निगमः॥ 

( ८५ ) जङ्गन्ति गमेर्यड्लुकि नुगतोऽनुनासिकान्तस्य' ( अ० ७.४.८५) 
इति नुकि च रूपम्‌। 'प्रातर्मक्षू धियाव॑सुर्जगम्यात्‌' (ऋ० १.५८.९) इत्यत्र 
"जङ्गन्तेर्गतिकर्मण एतद्रूपम्‌" इति स्कन्दस्वामिभाष्यम्‌। 

( ८६) जिन्वति*-'इवि धिवि जिवि प्रीणनार्थाः’ ( भ्वा० प० ३९२)॥ 

(८७ ) जसति*-'जसु मोक्षणे दिवादिः (प० १०१) । व्यत्ययेन शप्‌॥ 

(८८ ) गमति-“गम्लृ गतौ' (भ्वा० प० ७०९) । लेट्‌। “लेटोञडाटौ' 
(अ० ३.४.९४) । बाहुलकात्‌ “सिब्बहुलं लेटि’ (अ० ३.१.३४) इति सिप्‌ 
न भवति। यद्वा “सर्वे विधयश्छन्दसि विकल्प्यन्ते’ (परि० ३५) इति 
छत्वाभावः । “त आर्गमन्तु त इह श्रुवन्तु' (ऋ० ६.४९.१) इति निगमः॥ 

(८९) धरति", ( ९० ) ध्राति*, ( ९१ ) ध्रयति“-त्रयोऽपि नैरुक्ताः 

( ९२ ) वहते-'वह प्रापणे' (भ्वा० उभ० ७३०) स्वरितेत्‌ । “वैश्वानरं 
मातरिश्वा परावर्तः (ऋ० ६.८.४) इत्यत्र “परापूर्वस्य नहतेर्गतिकर्मणः 
परावच्छन्दः'* इति स्कन्दस्वामी॥ 

( ९३ ) रथर्यति-नैरुक्तधातुः । 'रंहतेर्वा रथो रंहणं गमनम्‌ इच्छतीति 
क्यचि रथीयतीति प्राप्ते रेफ उपजन ईत्वाभानश्च पृषोदरादित्वात्‌ (अ० 
६.३.१०९) इति स्कन्दस्वामी“। "एष देवो र॑थर्यति’ (ऋ० ९.३.५) इति 
निगमः। माधनभाष्यं द्रष्टव्यम्‌॥ 


१. मृग्यम्‌। 
२. "त्वष्टेदेनं सौश्रवसाय॑ जिन्वति’ (ऋ० १.१६२.३) इति निगमः। (सु०) । 

३. 'इरेंव धन्व॒न्नि ज॑जास ते विषम' (अथर्व ५.१३.१) इति निगमः, 3० २-३.५६ 
मध्ये तु ताडनार्थे जासयतिः। (सु०) । 

धरति' इत्यस्य विविधं रूपं प्रतिभाति। (सु०) । 

धातुपाठे तृप्त्यर्थे ध्रायतिः। (सु०) । 

- स्कन्दटीका (निरु० ७.२६) । तत्र 'वेतेर्गतिकर्मण:' इति मुद्रितपाठः । 
स्कन्दटीका (निरु० ६.२९) । अस्रं स्कन्दस्वामिन आशयः, पाठस्तु भिन्नो मुद्रित । 
रथं कामयते’ इति निरु० ६.२९. ( सु०) । 


N Em Sw 

( ९४ ) जेहते-'वेह जेह बाह प्रयले' आत्मनेपदी (भ्वा० ४२८) । “ये 
तातुषुर्दे वत्रा जेहमाना! (ऋ० १०.१५.९) इति निगमः। “ओहाङ्‌ गता- 
वित्यस्य रूपम्‌'* इति स्कन्दस्वामी॥ 

(९५) ष्वःकतिः। ( ९६ ) क्षुम्पत्तिः। ( ९७) प्सातिः। ( ९८ ) 
वाति^।( ९९ ) याति। ( १०० ) इषति-'इष गतौ' दिवादिः (प० १९) । 
व्यत्ययेन शः। “तत्रास्मभ्यमिषवः शर्म यंसन्‌’ (ऋ० ६.७५.११) इति 
निगमः । 'इषुरिषतेर्गतिकर्मणः (९.१८) इति निरुक्तम्‌॥ 

( १०१ ) द्राति-'द्रा कुत्सायां गतौ’ अदादिः (प० ४७) | 'व॑सूयवों 
म॒तयो दस्म दद्रुः? (ऋ० १.६२.११) इति निगमः॥ ह 

(९०२ ) द्रुळति-नैरुक्तधातुः॥ 

(१०३ ) एजति-“एजृ कम्पने' ( भ्वा० प० १४३) । “यूथेनं वृष्णिरेंजति' 
(ऋ० १.१०.२), “यर्था समुद्र एज॑ति! (ऋ० ५.७८.८) इति निगमौ॥ 

( ९०४ ) जमति-"जमु अदने’ (भ्वा० प० ३१७) । “न जामये तान्वों 
रिक्थमारैक्‌' (ऋ० ३.३९-२) इति निगमः । “जामिर्जमतेर्गतिकर्मणः` इति 
स्कन्दस्वामी॥ 

( १०५ ) जवति“-'जु गतौ* इति क्षीरस्वामी । “न पातव इन्द्र ्ुजूर्तु 
नः"`°, “विर्पाट्छुतुद्री पय॑सा जवेते’ (ऋ० ३.३३.१) इति निगमौ॥ 

( १०६ ) वञ्चति-“वञ्चु गतौ’ (भ्वा० प० ११६) । “नमो वञ्चते 
परिवञ्चते’ (मा० सं० १६.२१) इति निगमः॥ 


१. स्कन्दरीका (निरु० ६.१४) पाठभेदेन। 

२. धातुपाठे गत्यर्थे ष्वष्कतिः। अ० ६.१.६४ सूत्रे महाभाष्यवार्तिके तु ष्वस्कतिः। 
(सु०) । ३. ऋ० १.८४.८ मध्ये 'क्षुम्प'शब्द: | (सु०) । 

४. “सपर्लान्‌ मे प्साहि पूर्वीन्‌' अथर्व० १०.३.१४, एवं विनाशनार्थः प्साति: । निरुक्तोक्त- 
(५.१३) -अप्सशब्दन्तु प्साधातुना साधयते दुर्गाचार्यः। तत्तु नोचितम्‌ । प्सातेः 
विनाशनार्थकत्वात्‌। अतो भसूधातोः साधनीयम्‌। (सु०)। 

५. 'तन्नो वातो मयोभु वातु भेषजम्‌' (ऋ० १.८९.४) इति निगमः। लौकिकसंस्कृते 
तु वायोः प्रबहणार्थे नियतो वातिः। (सु०)। 

६. ऋ० १.५०.९ प्राकृतेऽपि जीवति “जाता है'। (सु०)। 

७. स्कन्दटीका (निरु० ३.६) । 

८. अ० ३.२.११७ सूत्रे व्याख्याकारैः जु इति सौत्रो धातुरिति प्रोच्यते । 
परमत्रोपलभ्यमानत्वादयमस्ति बस्तुतो नैरुक्तो ध्रातुः। (सु०)। 

९. अमरकोशोद्घाटनम्‌ (१.१.६४) -तत्र “जुड गतौ' इति पाठः । 

१०. मृग्सम्‌। 

(१०७) अनिति-*श्वस प्राणने, अन च' (अदा० प० ६३) । 'अत्र 
मातर्यात्वनिति’ इति निगमः । “अनितिर्गतिकर्मा'` इति माधवः॥ 

( १०८ ) पवते-*पूङ्‌ पवने’ (भ्वा० आ० ६९३) । 'नेन्द्रादृते पवते 
धाम क्रिञ्चन' (ऋ० ९.६९.६), “सृकं संशार्य पविमिन्द्र तिग्मम्‌’ (ऋ० 
१०.१८०.२) इति निगमौ॥ 

( १०९ ) हत्त्ति-“हन हिंसागत्योः’ अदादिः (प० २)। “नि येन॑ 
मुष्टिहुत्यया' (ऋ० १.८.२), 'आस्य वज्रमधि सानौ जघान’ (त्रः० १.३२.७) 
इति निगमौ॥ 

( ११० ) सेधति-“षिधु गत्याम्‌’ ( भ्वा० प० ३७) । 'सेध॑तं द्वेषो भव॑तं 
सचाभुवा' (ऋ० १.३४.११) इति निगमः॥ 

(१११ ) अगन्‌-*गम्लू गतौ’ (भ्वा० प० ७०९) | लुङि तिपि च्लेः 
“मन्त्रे घस०' (अ० २.४.८०) इति लुकि, “इतश्च' (अ० ३.४.१००) 
“संयोगान्तस्य लोपः' (अ० ८.२.२३) “मो नो धातोः? (अ० ८.२.६४) इति 
मकारस्य नकारः । “य॒दा मागन्‌ प्रथम॒जा ऋतस्य' (ऋ० १.१६४.३७) इति 
निगमः॥ 

( ११२ ) अजगन्‌.-गमेर्लडङि २ “बहुलं छन्दसि’ (अ० २.४.७६) इति 
शपः श्लुः ।पूर्ववन्नत्वम्‌ (अ० ८.२.६४) । 'यन्मातृरज॑गन्नपः' (ऋ० ३.९.२) 
इति निगमः॥ 

( ११३ ) जिगाति-'गा' स्तुतौ' छन्दसि जुहोत्यादिः (प० २३)। 
“अत्तिपिपर्तत्योश्च' (अ० ७.४.७७) "बहुलं छन्दसि’ (अ० ७.४.७८) इति 
अभ्यासस्येत्वम्‌। "धेनां जिगाति दाशुषे’ (ऋ० १.२.३) इति निगमः। 
“जगतीति पाठान्तरम्‌'' इति स्कन्दस्वामिभाष्यम्‌॥ 

(११४) पतति-'पत्लू गतौ’ (भ्वा० प० ५८४) । “गोभिः सन्न॑द्धा 
पतति प्रसूता’ (ऋ० ६.७५.११) इति निगमः॥ 

(११५) इन्वति-'इमिं गतौ (भ्वा० प० ३९०)। 'देवींद्वारो 

* (मा० सं० ९९.३०) इति निगमः॥ 

(११६) द्रमति-'द्रम हम्म मीम गतौ’ (भ्वा० प० ३१५) । प्र 
चन्द्रमास्तिरते दीर्घमार्युः' (ऋ १०.८५.१९) इति निगमः । 'चन्द्रमाश्चायन्‌ 
द्रमति’ इति भाष्यम्‌ (निरु० ११.५) । 'द्रमतिर्गतिकर्मा' इति स्कन्दस्वामी॥ 


१. मृग्यम्‌ । २. 'गमेलुडि' इत्यपपाठो मुद्रितेषु। 
३. र्नुः' इत्यपपाठो मुद्रितेषु। ४. "इवि व्याप्तौ’ इति पाणिनीये धातुपाठे। 

( ११७ ) द्रवति-'दु द्रु गतौ' (भ्वा० प ६७७) । “यत्रा 
० त्रा नरः सं च्‌ 
वि च द्रवन्ति' (ऋ० ६.७५.११) इति निगमः॥ क 
( ११८ ) वेति-'वी गतिव्यासिप्रजनकान्त्यसनखादनेषु' 
ळत नखादनेषु' अदादिः (प० 
४१) । नां बाधते वेति सूय्यैम्‌' (ऋ० १.३५.९), “पद न वेत्योर्दती' 
(ऋ० १.४८.६) इति निगमौ॥ सी 
(२९ ९) हन्तात्‌-हन्तेलोंटि तातङि रूपम्‌। “हयन्तात्‌' इति केचित्‌ 
पठन्ति । तत्र "हय गतौ' (भ्वा० प० ३४२) इत्यस्य तातङिनकार' उपजन:॥ 
( १२० ) एति-'इण्‌ गतौ' अदादिः (प० ३८) | "विचाकशच्चन्द्रमा 
नक्त॑मेति’ (ऋ० १.२४.१०) इति निगमः॥ य 
( १२१ ) जगायात्‌-'गा स्तुतौ' जुहोत्यादिः (प० २३) । लिङि 
छन्दस्युभयथा' (अ० ३.४.११७) इत्यार्द्धधातुकत्वेन 'ई हल्यघोः' (अ० 
६.४.११३) इतीत्वं न भवति । “स्वाशितः पुनरस्तं जगायात्‌' (ऋ० 
१०.२८.१) इति निगमः॥ 
( १२२ ) अयथु:-“ट्वितो5 थुच्‌” (अ० ३.३.८९) इति बाहुलकाद- 
यतेरथुज्‌ भवति॥ 


इति द्वाविंशशतं गतिकर्माणः॥ ९४॥ 


नु( १ )। मक्षु ( २ )। द्रवत्‌ ( ३)। ओषम्‌ ( ४ )। जीरा: 
(५ )। जूर्णि: ( ६ )। शूर्त्ताः ( ७ )। शूघनास॑ः ( ८ )। शीभ॑म्‌ 
(९ )। तृषु ( १० )। तूय॑म्‌ ( ११ )। तूर्णि: ( १२ )। अजिरम्‌ 
(१३ )। भुरण्युः ( १४ )। शु ( १५ )। आशु ( १६ )। प्राशुः 
( १७ )। तूतुजिः ( १८ )। तूतुजानः ( ९९ )। तुज्यर्मानासः 
( २० )। अर्त्राः ( २१ )। साचीवित्‌ ( २२ )। द्युगत्‌ ( २३ )। 
ताजत्‌ ( २४ )। तरणिः (२५ )। वातरंहाः ( २६ )। इति 
षड्विंशतिः क्षिप्रनामानि॥ ९५ ॥ 

'क्षिप्रनामान्युत्तराणि षड्विंशतिः? (निरु० ३.९) इत्यत्र भाष्ये “गुणस्य 


चैतानि क्षिप्रस्य तद्वतो वा [सत्त्वस्य] नामधेयानि। तथा च वक्ष्यति ' भुरण्युः 
शकुनि:-(निरु० १२.२२) इति” इति स्कन्दस्वामी | गुणश्च चिरकालविशिष्टा 


१. 'तकारः' इत्यपपाठो मुदद्रितेषु । २. स्कन्दटीका (निरु० ३.९) स्वल्पपाठान्तरेण। 

स्वल्पकाळनिशिष्टा वा क्रिया । तत्कर्त्तरि कर्चुरल्पकालविरिष्टत्वञ्च तथाविध- 
क्रियाकर्ततृत्वाल्पक्रियाद्वारकम्‌। तत्र “मक्षूमक्षू कृणुहि' - (5० ३.३१.२०) 
इत्यादिषु क्रियाविशेषेण वा' क्रियारूपस्तद्वान्‌ । विकृष्टयुणनामधेयोदाहरणानिर 
पुनरन्वेषणीयानि। केचित्तु “यद्यपि गुणशब्दो व्यवच्छेदकसात्रवचनतया ह्यत्र 
कर्त्तविशेषणभूतक्रियालक्षणे* व्यवच्छेदकविशेषे वर्तते विकृष्टा€ गुणमात्रवाचिनि 
गम्यादौ लभ्या, तथापि सत्त्वशब्दस्य द्रव्यवचनत्वे स्वारस्यात्‌ क्रियायाश्चा- 
द्रव्यत्वात क्रियाया इव द्वव्यस्यापि नामधेयानि' इत्याहुः । इदानीं क्रियाविशेषणानि 
गुणनामधेयोदाहरणानि “जीराः' 'अजिरम्‌' इत्यादीनि॥ 

(१) नु-निपातोञ्यम्‌। 'इन्द्रस्य नु वीर्यीणि प्रवोचम्‌’  (ऋ० 
१.३२.१) इति निगमः॥ 

( २ ) मक्षु-'ट्मस्जो शुद्धौ’ (तु० प० १२५) । 'मस्जीषोः षुक्‌? (स० 
क० २.१.१०८) इति भोजसूत्रेण षुकप्रत्ययः । संयोगादिलोपः^ । अन्तर्णीतण्यर्थश्च 
मस्जी। क्रियायाः पापतो वा: मज्जयति चिरकालमिति। 'मक्षूमक्षू कृणुहि 
गोजितों नः' (ऋ० ३.३१.२०) इति निगमः॥ 

(३) द्रबत्‌-'द्र गतौ’ (भूर प० ६७७) | 'संश्चत्तृम्पद्वेहत्‌' (उ० 
२.८६) इति बाहुलकाद्‌ अतिप्रत्ययान्तो निपात्यते। द्रवत्यनेन। 'द्रव॑त्पाणी 
शुभ॑स्पती” (ऋ० १.३.९) इति निगमः॥ 

(४) ओषम्‌-निपातोऽयम्‌। “ओषमित्‌ पृथिवीमहम्‌’ (ऋ० 
१०.११९.१०), 'ओषः पात्रं न शोचिषा’ (ऋह० १.१७५.३) इति निगमौ । 
“अन्तोदात्तो निपातः स्यादाख्याने चाद्युदात्तता इति हि माधवः॥ 

( ५ ) जीरा:-जवतिर्गतिकर्मा । “जोरी च' (उ० २.२४) इति रक्प्रत्यय 
ईकारश्चान्तादेशः°। जस्‌ । “जीरा अजिरशोचिषः? (ऋ० ९.६६.२५), “जीरं 
दूतममर्त्यम्‌ (त्रः० १.४४.११) इति निगमौ॥ 

( ६ ) जूणिः-व्याख्यातं क्रोधनामसु (२.१३.९) । निगमोऽन्वेषणीयः॥ 

(७) शूर्त्ता:-“तातत्रातालातसुत०' (स० क० २.२.१३४) इत्यादिः 


१. 'स्वल्पकालविशिष्टा क्रिया तादृकृक्रियाविशेषेण वा' इत्यभिप्रेतं स्यात्‌ ? 

२. 'निकृष्ट०' इत्यपपाठो मुद्रितेषु। तु०-विकर्षः (निरु० ३.९) । 

३. '०लक्षणा' इति मुद्रितेषु। ४. “निकृष्टा' इति मुद्रितेषु। 

५. नुमभावश्छान्दसः। दण्डनाथवृत्तौ 'मड्क्षु:' इत्युदाह्वियते। (70% 


७. अ० १.१.४ सूत्रे महाभाष्यवार्सिके तु रकिज्य: सम्प्रसारणेन जीरशब्दो व्याख्यायते | 
(सु०)। 

'त्वयां शूर्ता वह॑माना अप॑त्यम्‌’ (ऋ० १.१७४.६) इति निगमः। 'शूर्त्ता: 
क्षिप्रास्ततरमाणा: * इति भट्टभास्करमिश्रा:॥ 

(८) शूघनास:-शु'शब्द उपपदे हन्तेः [ण्यन्तात्‌] “युज्‌ बहुलम्‌’ 
(उ० २.७९) इति युचि बाहुलकात्‌ कुत्वं णिलोपश्च निपात्यते दीर्घश्च | 
शीघ्रमागच्छत्यनेन क्रियाफलम्‌ । तस्मात्‌ जसोऽसुक्‌। “सिन्धोरिव प्राध्व॒ने 
शूंघनास॒ः' (मा० सं० १७.९५) इति निगमः। “शूघनासः क्षिप्रगमनाः’3 
इत्युवटः॥ 

( ९ ) शीभम्‌-'शीभृ कत्थने? ( भ्वा० आ० २६७) | घञ्‌ | शीभ्यतेऽनेन 
तद्वान्‌ । “प्रयात शीभ॑माशुभिः' (ऋ० १.३७.१४), 'आवुक्षर्णा: पृणध्वं यात 
शीभ॑म्‌? (ऋ० ३.३३.१२) इति निगमौ॥ 

(९० ) तृषु“- [तृ प्लवनसंत्ररणयोः' भ्वा० प० ६९६] 'जित्वरा 
सम्भ्रमे’ (भ्वा० आ० ५२५) । 'मस्जीषोः पुक्‌? (स० क० २.१.१०८) इति 
बाहुलकात्‌ घुक्प्रत्ययो धातोस्तृभावश्च। तरत्यनेन फललाभमद्य, त्वरतेऽनेन 
'फलमागन्तुम्‌ । 'तृष्व॑विष्य्नतसेषु तिष्ठति’ (ऋ० १.५८.२), “तृष्वीमनु 
प्रसितिं द्रुणानः' (ऋ० ४.४.१) इति निगमौ॥ Dr 

( ११ ) तूयम्‌- व्याख्यातमुदकनामसु* (१.१२.९२) । वद्धतेऽनेन तद्वन्तः 
श्लाघ्याः । “आपित्वे न॑ः प्रपित्वे तूय॒मा गंहि' (ऋ० ८.४.३) इति निगमः॥ 

( १२ ) तूर्णि:*-'जित्वरा सम्भ्रमे’ । “वहिश्रिश्रुयुद्रुग्लाहात्वरिभ्यो नित्‌' 
(उ० ४.५२) इति नितूप्रत्ययः । त्वरतेऽनेन फलमागन्तुम्‌ । “अपो यत्तूर्णिश्चरति 
प्रजानन्‌' (ऋ १०.८८.६), “सुतमा ग॑न्त॒ तूर्णयः? (ऋ० १.३.८) इति निगमौ॥ 

( १३ ) अजिरम्‌-' अज गतिक्षेपणयोः’ (भ्वा० प० १३९) । 'अजिर- 
शिशिरशिथिलस्थिरस्फिरस्थविरखदिराः' (उ० १.५३) इति किरच्प्रत्ययो 
वीभावाभावश्च* निपात्यते। क्षिपति फलोत्पत्तिमाद्यम्‌। “त्वामीळते अजिरं 
दूर्त्याय' (ऋ० ७.११.२) इति निगमः॥ 

( १४) भुरण्युः-“भुरण्यतिर्गतिकर्मा। 'मृगय्वादयश्च' (उ० १.३७) 
मृग्यम्‌। २. 'सु' इत्यश्लैपाठो मुद्रितेषु। 
तथात्वे तु शु=क्षिप्रम्‌, प्रन्ति=गच्छन्ति इति शूघनासाः इति निर्वचःं साधुतरं भाति। 
शु इति निपातः क्षिप्रार्थे अत्रैव १५ संख्यायां परिपठितः। (सु०)। 
निरु० ६.१२ तरतेर्वा त्वरतेर्वा । (सु०) । 


तद्वतोऽपि नामधेयत्वादेव तूयम्‌, तोयमित्युदकनाम। (सु०)। 
निरु० ७.२७। (सु०)। ७. 'जिभावश्च' इत्यपपाठो मुद्रितेषु। 


नामधातुरेष इति प्रोक्तं टिप्पण्या निघ० २.१४.१६ । “भुरण्युः शकुनिः' निरु» १२.२२। 
(सु०) । 


~ “0 


SAN: 

इति क्युप्रत्ययः । 'येर्ना पावक चक्ष॑सा भुरण्यन्तम्‌' (ऋ० १.५०.६) इत्यत्र 
स्कन्दस्वामिना ' भुरण्यतिः शीघ्रकरणार्थे* इति प्रतिपादितम्‌ । तत्र भुरण्यशब्दस्य 
शीघ्रविशिष्टगमनादिक्रियाकर्त्तरि सत्त्ववत्येव* वृत्तिः ।' श्रीणान्नुप॑स्थाद्िवं भुरण्युः” 


(क्र० १.६८.१) इति निगमः॥ ' भुरण्यतेर्गतिकर्मण इदम्‌, क्षिप्रनाम वा"? 
इति स्कन्दस्वामिभाष्यम्‌॥ 

(१५) शु-निपातः। “श्वानं वस्तो बोधयितारमनब्रवीत्‌' (ऋ० 
१.१६१.१३) इति निगमः। “शु आशुगामी” इति निरुक्तम्‌॥ 

( १६ ) आशु-“अशू व्याप्तौ’ (स्वा० आ० १८) । 'कृवापाजिमिस्वदि- 
साध्यशूभ्य उण्‌' (उ० १.१) । व्याप्रोत्यनेन नरवैलक्षण्येन व्याप्तव्यम्‌ । “आशु 
इदं क्षिप्रनाम क्षिप्रगामी* इति स्कन्दस्वामिभाष्यम्‌ । आशु इति च शब्द- 
स्वरूपापेक्षया नपुंसकनिर्देशः । तेन आशु इति निपातः", आशुरिति सत्त्ववाची 
च उभयमपि पठितं भवति। तथा च स्कन्दस्वामी “एमाशुमाशवे भर! (ऋ० 
१.४.७) इत्यत्र ऋगभाष्ये “आशुमिति क्षिप्रनामैतत्‌' इति । आशु इति शु इति 
च क्षिप्रनामनी भवतः' (निरु० ६.१) इति निर्विवक्षयोपन्यास इति चेत्‌ ? 
न, निपातत्वादिति चोक्तत्वात्‌ । “त्वम॑ग्ने द्युभिस्त्वर्माशुशुक्षणिः' (ऋ० २.१.१) 
इति निगमः॥ ड 

( १७ ) प्राशुः-सत्त्ववाच्याशुशन्दवद्‌ इति भाष्ये प्रकर्षार्थोऽतिरिक्तः । 
“हस्तो हन्तेः प्राशुर्हनने’ (निरु० १.७) इति भाष्ये “प्राशुः क्षिप्रः? इति स्कन्द- 
स्वामी । “सुप्राव्यः प्राशुषाळेष वीरः' (ऋ० ४.२५.६) इति निगमः॥ 

(१८) तूतुजिः-'तुज हिंसायाम्‌’ (भ्वा० प० १५०) । 
"किकिनोः प्रकरणे' इत्यर्थे ०छन्दसि सदादिभ्यो दर्शनात्‌’ (अ० ३.२.१७१ 

वा० ) इति कन्प्रत्ययः | लिड्वद्भावाद्‌ द्विर्वचनम्‌ । तुजादीनां दीर्घोऽ भ्यासस्य' 
(अ० ६.१.७) इति दीर्घः । तूर्णवदर्थः । ‘आयुक्षातामश्विना तूतुजिं रथम्‌' 
(ऋह० १०.३५.६) इति निगमः॥ 

( १९ ) तूतुजानः-तोजतेर्लिटि कानजादेशः । 'इन्द्रा याहि तूतुंजानः' 
(ऋ १.३.६) इति निगमः । क्षिप्रार्थे स्वर आदित अन्तोदात्तः तुगर्थस्तूतुजानो 
महे मत:'* इति माधवः॥ 

( २० ) तुज्यमानास:-तोंजतेरेव कर्मणि लटि शानच्‌। “तुज्यमानास 


स्कन्दटीका (निरु० १२.२२) । स्कन्दभाष्ये (ऋ० १.५०.६) पाठान्तरम्‌ । 
“सत्वन्येव' इत्यपपाठो मुद्रितेषु। ३. स्कन्दभाष्ये (ऋ० १.६८.१) “वा' इति नास्ति। 
तु०- श्वा शुयायी (निरु० ३.१८) । ५. लौकिकसंस्कृते तु केवलं निपात एव । (सु०) ! 
निरु० ६.२० त्वरमाण इत्यर्थ;। (सु०)। ७. मृग्यम्‌। 


CE 2० ८७ 

आविषुः' (ऋ० १.११.५) इति निगमः॥ 

( २१ ) अञ्राः- अजतेः “स्फायितञ्चिवञ्चि०' (उ० २.१३) इत्यादिना 
रग्‌ बाहुलकात्‌ । ‘आर्द्धधातुके विकल्प इष्यते’ (3० २.४.५६ वा०) इति 
वैकल्पिकत्वाद्‌ वीभावाभावः । अजिरवदर्थः । “द्यौर्न भूमिं गिरयो नाज्रान्‌’ 
हिट १०.५९.३) इति निगमः ।* आञ्रान्‌ सत्वरान्‌ शीघ्रान्‌' इति भट्टभास्करः 

श्रः॥ 

( २२ ) साचीवित्‌, ( २३ ) द्युगत्र, ( २४ ) ताजत्‌-त्रयो निपाताः । 
साचीविदित्यस्य निगमोऽन्वेषणीयः । 'अतंस्त्वा गीर्भिर्थुगदिन्द्र केशिभिः” 
(ऋ० ८.९७.४) इति निगमः । अत्र माधवस्तु-'द्युगद्‌ दीसिं चुलोक॑ गच्छ 
हरिभिः" इति चैतद्धाष्य उक्तवान्‌ । “तूतुजान: तरणिः द्युगत्‌ इति क्षिप्रनामसु 
द्युगच्छन्दस्तेनाप्यपाठि।'ताजत्‌""मार्च्छति”, “ताजत्‌"”“प्रमीयते'' इति निगमौ॥ 

( २५ ) तरणिः-तरतेः “अर्त्तिसृधृधम्यम्यश्यवितृभ्योडनि:” (उ० 
२.१०४) इत्यनिप्रत्ययः । तृषुवदर्थः । “विष्ट्वी शमीं तरणित्वेन॑ वाघत:' (ऋ० 
१.११०.४), 'तरणिर्विश्वदर्शतः? (ऋ० १.५०.४) इति निगमौ॥ 

( २६ ) वातरंहाः- वा गतिगन्धनयोः' ( अदा० प० ४३) ।“हसिमृग्रिण्वा- 
मिदमिलूपूधुर्विभ्यस्तन्‌' (उ० ३.८६) इति तन्‌। 'रमु क्रीडायाम्‌! (भ्वा० 
आ० ५९२) 'रमेश्च [वेगे]' (उ० ४.२१५) इत्यसुन्‌ हुगागमश्च। वातवद्‌ 
रंहो यस्य सः । “वात॑रंहसो दिव्यासो अत्यांः' (ऋ० १.१८१.२) इति निगमः॥ 


इति षड्विंशतिः क्षिप्रनामानि ॥१५॥ 
त॒ळित्‌ ( ९ )। आसात्‌ ( २)। अम्ब॑रम्‌ ( ३ )। तुर्वशें 
(४ )। अस्तमीके ( ५ )। आके ( ६ )। उपाके ( ७ )। अवकि 
(८ )। अन्त॑मानाम्‌ ( ९ )। अवमे ( १० )। उपमे ( १९ )। 
इत्येकादशान्तिकनामानि॥ १६ ॥ 


१. मृग्यम्‌। 
२. शब्दोऽयं 'द्यु'उपपदात्‌ क्विबन्ताद्‌ गमेः 'गमः क्यों ( अ० ६ ४.४०) इत्यनुनासिकलोपेन 
शक्यते साधयितुम्‌ । (सु०) । ३. नामानुक्रमणीपङ्किः ६०२। 


४. वस्तुतस्तु “ताजगार्तिमार्च्छति' (तै० सं० २.१.५.७) इति शुद्धः पाठः। अन्यत्रापि 
ताजवशब्दो दृश्यते। अ० १.४.५७ सूत्रे चादिगणे च ताजकूशब्दस्य पाठः । 
ताजत्शब्दस्य तु विरलः प्रयोगः। यथा-*ताजद्‌ भङ्गं इव भज्यन्ताम्‌' (अथर्व 


८.८.३) | (सु०) | 

(९) तळित्‌र--“तड आधघाते' चुरादिः (४८) । 'ताडेणिलुक्‌ च' (उ० 
१.९८) इतीतिप्रत्ययः । ` दूरे चित्‌ सन्तव्विदिवार्ति रोचसे' (ऋ० १.९४.७), 
ध्या नों दूरे तळितो या अरातय॒ः' (ऋ० २-२२-९ ) इति निगमौ॥ 

(२) आसात्‌- आस उपवेशने’ (अदा० आ० ११) । “पुंसि सञ्ज्ञायां 
घः प्रायेणः (अ० ३.३.११८ ) 1 अन्तिक आसते। आन इन्द्रो दूरादा नं 
आसात (ऋ० ४.२०.१), 'स नों दूराच्चासाच्च' (ऋ० १.२७.३) इति 
निगमौ ।'आसादित्यन्तिकनाम'र इति स्कन्दस्वामिभाष्यम्‌। “आसादासे:'* इति 
माधवः॥ 

( ३ ) अम्बरम्‌-[ अमतेः] “कृदरादयश्च' (उ० ५.४१ ) इत्यरन्प्रत्ययो 
बुगागमश्च निपात्यते"! प्राप्यते ह्यासन्नम्‌। “यर्ज्नासत्या परावति यद्वा स्थो 
अध्यम्बरे! (ऋ० ८.८.१४) इति निंगमः । स्कन्दस्वामिव्यतिरिक्तभाष्यकारमते। 
स्कन्दस्वामी तु 'अन्तरिक्षनाम'` इति॥ 

(४) तुर्वशे-व्याख्यातं मनुष्यनामसु (२.३.१५) | तूर्ण व्याप्यते 
अन्तिकम्‌ । “यन्नासत्या परावति यद्वा स्थो अधि तुर्वशे’ (ऋ० १.४७.७) 
इति निगमः॥ 

( ५ ) अस्तमीके-अस्तंशब्द उपपदे मातेः 'अलीकादयश्च' (उ० 
४.२६) इति मीकचूप्रत्ययो* धातोर्लोपश्च निपात्यते” । अस्तं प्राप्यत अस्मिन्‌, 
अन्तिकस्थं हि नाश्यते । “सच॑स्व नः पराक आ सच॑स्वास्तमीक आ' (ऋ० 
१.१२९.९) इति निगमः॥ 

( ६ ) आके, ( ७ ) उपाके, ( ८ ) अर्वाके आङ्कपार्वच्छन्देषूपपदेषु 
क्रामतेः 'वलाकादयश्च' (उ० ४.१४) इति आकप्रत्ययो धातोरलोपश्च 
निपात्यते" । अर्वाग्‌ गन्ता। आक्रम्यते उपक्रम्यते गन्तृभिः । क्रम्यते च 
क रि)??? > की 


१. निघ० २.१९ वधनामसु, निरु० ३.१० शीघ्रगतित्वादन्तिकनामार्थे, ताडकत्वाख 
वधार्थ इति विवेकः। (सु०) । २. स्कन्दभाष्यम्‌ (त्र० १.२७.३) | 

३. मृग्यम्‌। ४. द्र०-निघ० १.३.१। 

५. द्र०-स्कन्दटीका (निरु० ३.१०)॥ ६. “वीकनूप्रत्यय:” इति मुद्रितेषु । 

७. अस्तंशब्दो गृहनामसु-निघ० ३.४। 'ईके' शब्दश्चाञ्चधातोः समीके, अ 
इतिवन्निष्पाद्यते। अत अस्तं-गृहं लक्षणया सर्वभोगावस्थानान्तिकत्वम्‌ अञ्चति 
प्राप्नोति यत्र तद्‌ अस्तमीके। (सु०) । 

८. आके, पराके इति निघ० ३.२६ दूरनामसु। (सु०) । 

निरु० ५.१२, १२.४४। (सु०) | 

१०. आइपूर्वादञ्चतेः, उपपूर्वादञ्चतेः, अरुपूर्वादञ्चतेश्च "घञर्थे कविधानम्‌०' (अट 

३.३.५८ वा०) इति कप्रत्ययेन, न्यङ्क्वादि-( अ० ७.३.५३) -कुत्वेन च शब्दा इमे 
शक्यन्ते साधयितुम्‌ । (सु०) । 


>> 

ह्यासन्नम्‌ । ' आकेनिपासो अहभिर्दविध्वतः' (ऋ० ४.४५.६), "सिन्धोरूर्मा 
उपाक आ' (ऋ० १.२७.६), “यन्नासत्या पराके अंवकि अस्ति भेषजम 
(ऋ० ८.९.१५) इति निगमाः॥ 

( ९ ) अन्तमानाम्‌- अन्तिकशब्दात्तमपि 'तमे तादेश्च' (अ० ६.४.१४९ 
वा०) इति तादिलोपः१। अन्तिकतममन्तमम्‌। अथा ते अन्त॑मानाम्‌? (ऋ० 
१.४.३), शिक्षा वस्वो अन्त॑मस्य’ (ऋ० १.२७.५) इति निगमौ। 
आद्युदात्तमन्तमम्‌, अन्तोदात्तन्तु तृतीयाबहुवचनम्‌, ' अतों वयर्मन्तमेभिर्युजानाः 
(ऋ० १.१६५.५) इति माधव: *॥ 

( १० ) अवमेः-'अव रक्षणादिषु' (भ्वा० प० ३९६) “अवेर्धश्च 
वा! (स० क० २.२.२४९) इति अमचाप्रत्ययः | गम्यते ह्यासन्नम्‌। ' अस्मै 
बंहूनाम॑बमाय सख्यें' (ऋह० २.३५.१२), “म॑ध्यमस्यामव॒मस्यामुत स्थः 
(ऋ० १.१०८.१०) इति निगमौ॥ र 

( ११ ) उपमे-उपपूर्वात्‌ मिनातेः ‘अन्येष्वपि दृश्यते’ ( अ० ३.२.१०१) 
इति डः | उपच्छिद्यते ह्यन्तिकम्‌। “उपमे रोचने दिवः' (ऋ० ८.८२.४), 
'अस्मा इदु त्यमुपमं स्वर्षाम्‌' (ऋ० १.६१.३) इति निगमौ॥ 


इत्येककादशान्तिकनामानि॥ १६॥ 


रर: ( ९ )। विर्वाक्‌ ( २)। विखादः ( ३ )। नदनुः 
(४ )। भरें (५)। आक्रन्दे ( ६)। आहवे ( ७)। आजौ 
( ८ )। प॒तनाज्य॑म्‌ ( ९ )। अभीके ( १० )। समीके ( ११ )। 
ममस॒त्यम्‌( १२ )। नेमधिता ( १३ )। सङ्गाः ( १४ ) | समितिः 
( १५ )। सम॑नम्‌। ( १६ ) -मीळ्हे ( १७ )। पृतनाः ( ९८ )। 
स्पृधः ( १९ )। मृध॑ः ( २० )। पृत्सु ( २१ )। स॒मत्सु ( २२ )। 
समर्ये (२३ )। स॒मर॑णे ( २४)। समोहे ( २५ )। समिथे 
( २६ )। सङ्घ ( २७ )। सङ्गे ( २८ )। संयुगे ( २९ )। सङ्गथे 


१. अन्तशब्दाद्‌ मध््रमादिवन्मप्रत्ययेन शब्दोऽयं साध्षुतरं शक्यते व्युत्पादयितुम्‌। य 
एवान्तस्स एवान्तमः स अन्तिकस्तु भवत्येव। यथा-अन्तिमः। (सु०)। 

२. मृग्यम्‌। 

३. परमप्रतिलोमार्थे प्रयुज्यते अवमशब्दः-' अग्निर्वै देवानामवमो विष्णुः परमः’ ( ऐ० 
ब्रा १.१), अवम आसन्न इत्यर्थः। (सु०) । 

(३०)॥ सङ्गमे (३९ )। वृत्रतूर्ये (३२ )। पृक्षे (२३ )। 
आणौ ( ३४ 91 शूर॑सातौ ( ३५ ) । वाज॑सातौ ( ३६ )। समनीके 
(३७)।खले( ३८ )1खजें ( ३९ )। पौस्ये ( ४० ) । महाधने 
(४१ )। वाजे (४२ )। अज्म॑ ( ४३ )। सदर्म ( ४४ )। संयत्‌ 
(४५ )। संवत: (४६ )। इति षट्चत्वारिंशत्‌ संग्राम- 


नामानि ॥ १७॥ 

(१) रणः-'अण रण क्वण शब्दार्थाः (भ्वा० प० ३०३) ॥ 
“वशिरण्योरुपसंख्यानम्‌' (अ० ३.३.५८ वा०) इत्यपू। “रणन्ति दुन्दुभयोऽत्र 
योधा वा परस्परं शब्दायन्ते। यद्वा रमतेः 'रास्त्रासास्त्रास्थूणावीणाः' (उ० 
३.१५) इत्यादिना नप्रत्ययो मकारलोपश्च निपात्यते'। रमणीयो हि संग्रामो 
विचित्रकर्माधिष्ठानत्वात्‌। “मरुत्वाँ इन्द्र वृषभो रणाय' (ऋ० ३.४७.१) इति 
निगमः॥ र 

(२) विवाक्‌-विविधा विरुद्धा वाचो यत्र योधानाम्‌ । “हरवन्त उ त्वा 
हव्यं विवाचि’ (ऋ० ७.३०.२) इति निगमः॥ 

( ३ ) विखाद:-'खद स्थैर्य्ये हिंसायाञ्च' (भ्वा० प० ४०) । विशिष्ट 
स्थैर्य्यमत्र शूराणां हिंसनं वा। “तं विंखादे सस्त्रिमद्य श्रुतं नर॑म्‌।' (ऋ 
१०.३८.४) इति निगमः॥ 

(४) नदनुः-*णद अव्यक्ते शब्दे’ (भ्वा० प० ४४) । “ अनुङ्नदेश्च' 
(उ० ३.५२) इति चानुङ्‌ प्रत्ययः | “य॒दा कृणोषि नदनुं समूहसि’ (त्र० 
८.२१.१४) इति निगमः॥ हू 

( ५ ) भरे-“डुभृञ्‌ धारणपोषणयो:” (जु० उभ० ५) । “नन्दिग्रहिपचा- 
दिभ्यः०' (अ० ३.१.१३४) । तत्र गाणपाठः-*पचवचवपवदलपतजभराः' 
इति। बिभर्ति पोषयति सुभयनां धैर्य्यं यशो वा। यद्वा “पुंसि सञ्ज्ञायां घः०' 
. (अ० ३.३.११८) । निभ्रत्यनेन जयलक्ष्मीं योधाः । उभयत्रापि पृषोदरादेरा- 
- कृतिगणत्वादाद्युदात्तत्वम्‌। यद्वा “भू भर्त्सने' क्र्यादिः (प० २०) स्वादिःः 
तच । भर्त्स्यन्ते हि तत्र शत्रवः | हरतेर्वा भः | ह्वियन्ते हि यत्र योद्धृणामायूंणि 
धनानि च । “हग्रहोर्भश्छन्दसि०' ( अ० ८.२.३५ वा०) | ' अस्मिन्‌ भरे नृत॑मं 


१. तु०-निरु० ४.८, ९.२७, १०.४७। (सु०) | 
२. निरु० ४.२४। (सु०) 1 ३. स्वादौ पाणिनीये नास्ति। 

इति निगमौ॥ 


(६) ati क्रदि क्लदि आह्वाने रोदने च' (भ्वा० प० 
५८) । क्रन्दन्त्याह्वयन्तेऽन्योऽन्यमत्र बन्धुविनाशहेतुत्वात्‌ 
निगमोऽन्वेषणीयः॥ a nS 

( ७ ) आहवे- ह्वेञ्‌ स्पर्द्वायाम्‌०' (भ्वा० उभ० ७३४) | 'आङियुद्धे' 
(अ० ३.३.७३) इत्यप्‌ । बहुल छन्दसि’ (अ० ६.१.३३) इति सम्प्रसारणञ्च। 
आहूयन्तेऽत्र परस्परं स्पर्द्धया योधाः | “न कश्चन स॑हत आहवेषु? (ऋ० 
६.४७.१) इति निगमः॥ 

( ८ ) आजौ'-'अज गतिक्षेपणयोः' (भ्वा० प० १३९) । 'अज्यति- 
भ्याञ्च' (उ० ४.१३२) इति इणूप्रत्यय: । बाहुलकाद्‌ वीभावाभावः । अजन्ति 
गच्छन्त्यत्र विजयश्रियं योद्धारः, कातराः पराभवं वा! एवमर्थो गत्यर्थेषु 
द्रष्टव्यः । क्षिप्यन्ते शस्त्राणि क्षिपन्त्याक्षिपन्ति वान्योऽन्यं वीर्य्यतारतम्यात। 
तिन वाजं सनिषदस्मिन्नाजौ’ (ऋ० १०.७५.९) इति निगमः॥ 

“(९ ) पृतनाज्यम्‌- पृतनाशब्दोपपदादजतेश्च आश्चयादित्वाद्‌ (उ० 
४.११३) यकूप्रत्ययः । पृतनानां सेनानामजनं यत्र? । “गवां मुल: पृतनाज्येषु 
(ऋ० १०.१०२.९) इति निगमः॥ 

( १० ) अभीके अभिपूवदितेः “अलीकादयश्च' (द० उ० ३.४३) 
इतीकन्‌* प्रत्ययो धातोर्लोपश्च निपात्यते । यद्वा न विद्यते भीर्येषां ते अभीकाः। 
अभीकैः क्रियमाणत्वाद्‌ अभीकमित्युच्यते। “पाहि व॑ज्रिवो दुरितादभीकेः 
(ऋ० १.१२१.१४) इति निगमः॥ 

( ११ ) समीके-संपूर्वोऽत्र एतिः । अभीकवत्‌। निगमोऽन्वेषणीयः^॥ 

( १२ ) ममसत्यम्‌-मम सत्यं जय इति योद्धृणां वाक्यविषयत्वान्म- 
मसत्यमित्याचंक्षते । पृषोदरादिः । “त्वां जनां ममसत्येष्विन्द्र? (ऋ० १०.४२.४) 
इति निगमः॥ 

( १३ ) नेमधिता-'सुधितवसुधितनेमधितधिष्वधिषीय च' (अ० 
७3.४.४५) इति नेमपूर्वाद्दधातेः तप्रत्यये इत्वमिडागमो वा निपात्यते । नेमशब्दो 
१. निरु० ९.२३। (सु०)। 

२. निरु० ९.२४ पृतनानां ज्या यत्र इत्यपि सम्भाव्यते। ऋ० ६.७५.३ इत्यादिषु ज्याशब्दः 
प्रयुज्यते वेदे। उद्ध्रियते चात्रैव “समन” शब्दनिर्वचनप्रसङ्ग। (सु०) । 

३. निघ० ३.२९.२ आसन्नार्थे, निरु० ३.२०। (सु०)। 

४. ट्र2-द० उ० ३.४३ माणिक्यदेववृत्तिः। 

५. 'तमित्नरो विह्व॑यन्ते समीके’ (ऋ० ४.२४.३) भाष्ये दयानन्दः। (सु०)। 

दानपर्य्यायः। सप्तम्येकनचनस्याकारादेशः (अ० ७.१.३९) । 'इनद्रन्नरो 
नेमधिता हवन्ते? (ऋ० ७.२७.१ 0), “विदन्मरत्तों नेमधिता चिकित्वान्‌' ( ऋ० 
१.७२.४), “नेमधिता न पौंस्या’ (ऋ० १०.९३.१३) इति निगमाः॥ 

( ९४ ) सङ्गाः-सचतेर्गतिकर्मणो नाहुलकादङ्कप्रत्ययष्टिलोपश्च । यद्वा 
संपूर्वात्‌ किरतेः कृन्ततेर्वा ' अन्येष्वपि दृश्यते’ (अ० ३.२.१०१) इति डः। 
सद्डीर्त्यन्ते5त्र योद्धारः, सम्यक्‌ कृत्यन्ते छिद्यन्त आयुधैर्वा । ‘इषुधिः सङ्काः 
पृतनाश्च सर्वीः' (ऋ० ६.७५.५) इति निगमः"॥ 

( ९५) समितिः-सम्पूवदितेः क्तिन्‌। “राजानः समिताविव’ (ऋ० 
१०.९७.६) इति निगमः॥ 

( १६ ) समनम्‌र-“षम ष्टम अवैक्लव्ये' (भ्वा० प० ५७२) । समन्ति 
अविक्लवा भवन्त्यस्मिन्‌ शूराः । “ज्या इयं सर्मने पारयन्ती' (ऋ० ६.७५.३), 
इति “वि या सृजति सर्मनम्‌' (ऋ० १.४८.६) इति च निगमौ॥ 

(९७) मीळहे-*मीळहम्‌' इति धननामसु व्याख्यातञ्च (निघ० 
२.१०.११) । मीळहार्थत्वात्‌ संग्रामोऽपि मीळहम्‌। यद्वा मीळहमस्मिन्नस्तीति 
“लुगकारेकाररेफाश्च' (अ० ४.४.१२८ वा०) इति मत्वर्थीयस्य लुकू । “प्रधने 
इत्यपठितमपि संग्रामनाम । प्रकीर्णान्यस्मिन्निति आभरणरूपेण चूडामणिकटक- 
विक्षेपात्‌। 'स्वर्मीळ्हे नर॑ आजा ह॑वन्ते’ (ऋ० १.६३.६) इति निगमः। 
“स्वर्मीळ्हे। स्वरित्युदकनाम। उदकार्थे संग्रामे आजौ अन्यस्मिन्नपि संग्रामे” 
इति स्कन्दस्वामिभाष्यम्‌ ।“स जामिभिर्मत्समर्जाति मीळ्हे' (ऋ० १.१००.११) 
इति च॥ 

( १८ ) पृतना:-'पृडू व्यायामे' (तु० आ० ११२) 'पृपूभ्यां कित्‌ 
(स० क० २.२.२०६) इति तननूप्रत्ययः | व्याप्रियन्तेऽत्र योद्धारः । रणाय 
निघ्नन्‌ पृतनासु शत्रून्‌” इति निगमः॥ 

( १९ ) स्पृधः-“स्पर्द्ध सङ्घषे' (+वा० आ० ३) । 'क्विब्वचिप्रच्छि०' 
(द० उ० १०.२) इत्यत्र “प्राक्‌ प्रत्ययनिर्देशादिष्टसिद्धि:” इत्युक्तेः क्विपू। 
पृषोदरादित्वाद्‌ (अ० ६.३.१०९) रेफस्य ऋकारोऽलोपश्च। शसि स्पृधः | 
स्पर्धन्ते5त्र परस्परं योद्धारः। 'जयेम॒ संयुधि स्पृधः! (ऋ० १.८.३) इति 
१. व्याख्यातोऽसौ निगमः शब्दव्युत्पत्तिश्च-निरु० ९.१४ ०)। 

२. निरु ९.१८। (सु०)। 3 क ह: SO स्कन्दटीका। 


४. तु०-ऋ० १.६३.६ स्कन्दस्वामिभाष्यम्‌ ५. मृग्यम्‌ । 
६. तु०-माणिक्यदेववृत्तिः (द० उ० १०.२) । 

णिजन्तात्‌ क्विप्‌, संग्रामकारिण इत्यर्थः '९ इति स्कन्दस्वामिभाष्यम॥ 

( २०) मृधः*-'अमर्द्धन्ता सोमपेयाय देवा” (ऋ० ३.२५.४), “मिहो 
नर्पांतमर्मृ प्रम! (ऋ० १.३७.११) इत्यादौ “मृधिहिँसार्थः २ इति पा जित 
भाष्यम्‌ । तत्र पूर्ववत्‌ क्विप्‌ शस्‌। ‘अयं सुतः सुंमख मा मृधंस्कः' (ऋ० 
२.१८.४), “वि न॑ इन्द्र मृधो जहि’ (ऋ० १०.१५२.४) इति निगमौ॥ 

( २१ ) पृत्सु- प॒तनाशब्दश्च संग्रामनामसु पठितोऽपि “नासिकापृतना- 
सानूनां नसूपृत्स्नवो वाच्याः' (अ० ६.१.६३ वा०) इति पृदादेशे विकृतत्वात्‌ 
पुनः पाठः*। “यमग्ने पृत्सु मर्त्यम्‌' (ऋ० १.२७.७) इति निगम २३ 

( २२ ) समत्सु“-सम्पूर्वादत्तेः क्विप्‌ । सम्भक्षयन्ति योद्धृणामायूंषि। 
सम्पूर्वाद्‌ “मदी हर्षे' (दि० प० ९८) इत्यस्माद्वा क्विपि समो मलोपः। 
संहष्यन्ति तत्र सुभटाः" । 'स॒मत्सु त्वा हवामहे’ (ऋ० ८.११.८), 'धर्न्वना 
तीव्राः स॒मदों जयेम' (ऋ० ६.७५.२) इति निगमौ॥ 

( २३ ) समर्ये-मर्यशन्दो मनुष्यनामसु व्याख्यातः (निघ० २.३. ११) 
मर्ये: मरणधर्मिभिः सह वर्तते; सहशब्दस्य सभावः। “मा स्मैंतादुगप॑ गूहः 
समर्ये' (ऋ० १०.२७.२४), "तव॑ स्वधाव इयमा संमर्ये' (ऋ० १.६३.६) 
इति निगमौ॥ 

( २४) समरणे*-सम्पूर्वात्‌ “ऋ स्‌ गतौ' (जु० प० १६) इत्यस्माद्‌ 
ल्युट्‌। “मां वृताः स॒मर॑णे हवन्ते’ (ऋ० ४.४२.५) इति निगमः॥ 

( २५ ) समोहे-'उहिर्‌ दुहिर्‌ अर्दने' ( भू० प० ४९१) ।समूपूर्वादुहेर्घञ्‌*। 
सम्यगुह्यन्ते अर्द्यन्ते5त्र मिथो योद्धारः । 'अध्रिंग॒व ओहम्‌' (ऋ० १.६१.१) 
इत्यादौ “वहेरिदं रूपम्‌ इति स्कन्दस्वामी । स च सम्पूर्वाद्रहेर्घजि पृषोदरादित्वात्‌ 
(3० ६.३.१०९) सम्प्रसारणे लघूपधगुणः । समुह्यन्तेऽत्र रथादिना सुभटा:, 
सुभरैर्वा कवचानि। 'स॒मोहे वा य आर्शत' (ऋ० १.८.६) इति निगमः । 
'अन्तोदात्तं संग्रामनाम, मध्योदात्तं 'णमुलन्तम्‌ इति माधवः । “इय॑त्ति रेणुं 
मघा स॒मोह॑म्‌’ (ऋह० ४.१७.१३) इति 'णमुलन्तम्‌॥ 

१. द्र०-स्कन्दस्वामिभाष्यम्‌ (ऋ० १.८.३) । 

२. निरु० ७.२ । (सु०)। प ३. द्र०-निरु० ७.८ स्कन्दटीका। 

४. निरु० ९.२०। वस्तुतस्तु “समत्सु' इत्यादिवत्‌ पृधातो: क्विपा निर्मितः “पृत्‌' शब्द:, 
नास्ति विकृतः, अपितु शब्दान्तरम्‌। (सु०) । 


५. तु०-स्कन्दटीका (निरु० ९.१७) । 
६. निरु० ११.८। (सु०) । ७. 'नञ्पूर्वा०' इत्यपपाठो मुद्रितेषु। 


<. द्र०-निरु० ५.११ स्कन्दटीका । ९. मृग्यम्‌। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१८८ निघण्टु-निर्वचनम्‌ २.१७ 


( २६ ) समिथे'-सम्पूवादितेः “समौणः' (3० २.११) इति थक्‌। 
“यदन्यरूंपः समिथे बभूर्थ' (ऋ० ७.१००.६), स इन्महार्नि, समिथानिं 
मज्मर्ना' (ऋ० १.५५.५) इति निगमौ॥ - 

( २७ ) सङ्घे सम्पूर्वात्‌ चक्षिङः “अन्येष्वपि दृश्यते' (अ० ३.२.१०१) 
इति डः, 'बहुलं सञ्ज्ञाच्छन्दसोः' (अ० २.४.५४ वा०) इति ख्याञादेशः, 
मृषोदरादित्वाद्यकारलोपः । सम्पूर्वश्चक्षिर्वरजनार्थः । सञ्चक्ष्यते कातरे: । यद्वा 
सम्पूर्वाद्‌ ' अश्नोतेर्डित्‌' (स० क० २.२.५१) इति खप्रत्ययः, टिलोपेन 
धातुलोपः | समश्नुवतेऽस्मिन्नन्योऽन्यं योद्धारः | निगमोऽन्वेषणीयः॥ 

(२८ ) सङ्गे-सम्पूर्वाद्‌ गमेः 'डोडन्येष्वपि दृश्यते’ (अ० ३.२.४८ 
वा०) इति डः, पूर्वबद्‌ (अ० ३.२.१०१) वा। “सङ्गे समत्सु वृत्र॒हा’ (ऋ० 
१०.१३३.१) इति निगमः॥ 

( २९ ) संयुगे-*युजिर्‌ योगे' (रु० उभ० ७) । घञ्‌ उञ्छादिषुः (३० 
६.१.१६०) युगशन्दस्य पाठाद्‌ निपातनादगुणत्वम्‌, 'विशेषेऽसौ निपातनमिष्यते, 
कालविशेषे रथाद्युयकरणे च” इति वृत्तिः। सङ्गता रथयुगा यस्मिन्‌। 
निगमोऽन्वेषणीयः॥ 

( ३० ) सङ्गथे-सम्पूर्वात्‌ “गूथयूथप्रोथपृष्ठादयः' (स० क० २.२.१५७) 
इति थकूप्रत्ययान्तो निपात्यते। “आये वामस्य॑ सङ्गथे' (ऋ० २.३८.१०) 
इति निगमः॥ £ 

( ३९ ) सङ्गमे-सम्पूर्वाद्‌ गमेः “ग्रहवृदूनिश्चिगमश्च” ( अ० ३.३.५८) 
इत्यप्‌। “जैत्रं यं तें अनुमर्दाम सङ्गमे’ (ऋ० १.१०२.३) इति निगमः॥ 

(३२) वृत्रतूर्ये-वृत्रशब्दो मेघनाम, अत्रासुरः शत्रुवचनः । मेघनामसु 
व्याख्यातः (निघ० १.१०.२८) 'तूरी गतित्वरणहिंसनयोः' (दि० आ० ४३) 
अध्न्यादित्वाद्‌ (उ० ४.११३) यक्‌ । वृत्रस्तूर्यतेडनेनास्मिन्‌ वा । 'इन्द्रो5वृणीत 
वृत्रतूर्ये यूयमिन्द्र॑मवृणीध्वं वृत्रतूर्ये? (मा० सं० १.१३) इति निगमः'॥ 

पृक्षे क सम्पर्के' ५ स्नुवृश्चिकत्यृषि भ्यः 
_ ०० यती ९०) सता नक 


१. निरु० ५.८। (सु०) । 

२. , सङ्खेशब्दो नैव वेदे नापि च लोके क्वापि दृश्यते । -ऋज्चर्थाभिधटीकापुस्तकातिरिके 
सर्वत्र सङ्ख्ये इत्येन पाठः । अतः सङ्खे इत्यपपाठः, सङ्ख्ये इति भाव्यम्‌ । शब्द 
ब्राह्मणग्रन्थे गीतायां (१.१६) च दृश्यते । तदा च सम्पूर्वात्‌ ख्याधातोः भावे 
सिद्ध्यति सङ्ख्य इति। (सु०)। ३. 'उक्थादिषु' इत्यपपाठो मुद्रितेषु । 

४. द्र०-काशिकावृत्तिः (२० ६.१.१६०) । 

५. सामश्रमी तु 'बहनुसन्धानेनाप्यस्माभिर्न लभ्यते' अयं निगम इति भाषते। (सु?) 

कित्‌' (उ० ३.६६) इति बाहुलकात्‌ सप्रत्ययो भवति। सम्पृञ्चन्त्यस्मिन्‌ 
परस्परं योद्धारः । निगमोऽन्वेषणीयः॥ 

( ३४ ) आणौ-*'अण रण कवण शब्दार्थाः' (भ्वा० प० ३०३) | 
अलिंशलिरिपलितलिघसिजम्यणिपनिभ्य इण्‌' (स० क० २.१.१६८) । 
रणवदर्थः । “त्वं शुष्णै वृजने पृक्ष आणौ' (ऋ० १.६३.३) इति निगमः। 
आणौ इति संग्रामनाम" इति स्कन्दस्वामिभाष्यम्‌। 

(३५) शूरसातौ-*शु गतौ' (सौत्रः) इत्यस्मात्‌ 'शुसिचिमीनां 
दीर्घश्च' (उ० २.२६) इति क्रनूप्रत्ययः। "षणु दाने! (त० उभ० २)। 
ऊतियूतिजूतिसातिहेतिकीर्त्यश्च' (अ० ३.३.९७) इति सनोतेः 
“जनसनखनाम्‌०' (अ० ६.४.४२) इत्यात्वे कृते स्वरो निपात्यते। स्यतेर्वा 
"द्यतिस्यति०' (अ० ७.४.४०) इतीत्वाभावश्च। शूराणां सातिः वेदनादानंः 
मरणं वा येन। “यः शूर॑साता परितक्म्ये’ (ऋ० १.३१.६) इति निगमः॥ 

( ३६ ) वाजसातौ*-वाजोऽन्नं दीयते येन। “वृधे च॑ नो भवतं वाज॑- 
सातौ’ (ऋ० १.३४.१२) इति निगमः॥ 

( ३७) समनीके-'अन प्राणने' (अदा० प० ६३) | *“अनिहृषिभ्यां 
किच्च' (उ० ४.१८) इति ईकनूप्रत्ययः । अनित्यनीकम्‌ । यद्वा नजूपूर्वान्नयते 

अलीकादयश्च'` (उ० ४.२६) इति निपात्यते । न नीयते न चाल्यत अनीकं 
सेनाविशेषः। सङ्गतान्यनीकानि यस्मिन्‌ । “भोजः शत्रून्त्समनीकेंषु जेता’ 
(ऋ० १०.१०७.११) इति निगमः॥ 

( ३८ ) खले-“खज मन्थे' ( भ्वा० प० १४१) । “पुंसि सञ्ज्ञायां घः 
(अ० ३.३.११८) । व्यत्ययेन जकारस्य लकारः । मथ्यन्ते हि योद्धारस्तत्र। 
“स्खल सञ्चलने? ( भ्वा० प० ३६५) इत्यस्माद्वा घः । व्यत्ययेन सकारलोपः । 
स्खलन्ति तत्र कातरा:६ | “खले न पर्षान्‌ प्रतिं हन्भि भूरि' (ऋ० १०.४८.७) 
इति निगमः॥ 

(३९) रत्रजे-*खज मन्थे? ( भ्वा० प० १४१) । पूर्ववत्‌ साध्योऽ र्थश्च। 
'कर्मन्‌ कर्मञ्छतमूतिः खजङ्करः' (ऋ० १.१०२.६) इति निगमः॥ 


द्र०-स्कन्दस्वामिभाष्यम्‌ (ऋ० १.६३.३) | 

नैरुक्तोऽप्ययं धातु: । द्र-“शूरः शवतेर्गतिकर्मण:' निरु० ४.१३। (सु०) । 
“वेतनादानम्‌' इति मुद्रितेषु। 

निरु० १२.४६ | वाजस्य-अन्नस्य संसननं=सम्भजनं भवति यत्र स संग्राम इत्यर्थस्तत्र 
ध्वन्यते। (सु०) । ५. 'पिपीलिकादयश्च' इत्यपपाठो मुद्रितेषु। 
६. तु०-स्कन्दटीका (निरु० ३.१०) ॥ ) 


XS 

(४०) पौंस्ये-बलनामसु व्याख्यातम्‌ (निघ० २.९.२४) । अभि- 
चर्धतेऽनेन” । निगमोऽन्वेषणीयः॥ न 

( ४९ ) महाधने-'मह पूजायाम्‌' ( भ्वा० प० ४८५) । 'वर्तमाने पृषद्‌- 
बृहन्महज्जगच्छतृवच्च' (उ० २.८५) इति निपातनम्‌। धिविः प्रीणनार्थः 
(भवा० प० ३९२) । इदित्त्वान्नुम्‌ । पचाद्यच्‌। वकारलोपः, इकारस्याकारश्च 
पृषोदरादित्वात्‌ (अ० ६.३.१०९) ] धिनोतीति धनं प्रीणयतीति संग्रामो 
यद्द्वारा। महच्चादो धनञ्च महाधनम्‌ । महद्धनमर्थोऽनेनेति वा। “इन्द्र॑ वयं 
म॑हाधने’ (ऋ० १.७.५), “नास्य॑ वर्ता न त॑रुता म॑हाध॒ने’ (ऋ० १.४०.८) 
इति निगमौ॥ 

(४२ ) वाजे-वाजशब्दो व्याख्यातो बलनामसु (निघ० २.९.२)। 
“इन्द्र वाजेषु नोऽव' (ऋ० १.७.४), “तं त्वा वाजेषु वाजिन॑म्‌’ (ऋ० १.४.९) 
इति निगमौ॥ 

(४३) अज्‌म- अज गतिक्षेपणयोः’ (भ्वा० प० १३९) । मनिन्‌। 

अग्निर्नादीदेच्चित इद्धो अज्मृन्ना' (त्रः० १.११२.१७) इति निगमः । “यज्ञगृहे' 
युद्धे वा इति माधवः॥ 

(४४) सदम*-सदेमनिन्‌। अवसाद्यन्तेऽत्र प्राणिनः। निगमोऽन्वे- 
षणीयः॥ 

( ४५ ) संयत्‌--सम्पूर्वाद्‌ यमेर्यतेर्वा औणादिकः क्विप्‌। यमेरनुना- 
सिकलोपः तुगागमः । संयतन्ते संयच्छन्ति हयादीन्‌। 'इळॉ नः संयतं करत! 
(5० ७.१०२.३) । “संयत्‌ संग्रामः इति हरदत्तः । 'आसंयर्तमिन्द्र ण 
स्व॒स्तिम्‌’ (ऋ० ६.२२.१०) इत्यत्र “संयतं युद्धम'* इति माधवः॥ 

( ४६ ) संवतः-सम्पूर्वाद्‌ वनेः सम्पदादित्वात्‌ क्विप्‌, अनुनासिकः 
लोपे तुगागमः | संवननीयो हि शूरैः संग्रामः | “परंस्या अधि संबतः' (ऋ 
८.७५.१५), 'स. संबतो नवंजातस्तुतुर्यात्‌’ (ऋ० ५.१५.३) इति निगमौ॥ 


इति षट्चत्वारिंशत्‌ संग्रामनामानि॥ ९७॥ 
इन्व॑ति ( १ )। नक्ष॑ति ( २)। आक्षाणः ( ३ )। आन॑ट्‌ 
( ४ )। आष्ट ( ५ )। आपानः ( ६ )। अश॑त्‌ ( ७ )। नर्शत्‌ 
(८)। आनशे (९)। अश्नुते (१०)। इति दश 
३ निघ० ३.४ गृहनामसु, ३.३० द्यावापृथिवीनामसु। (सु०) । | 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२.१८ निघण्टु-निर्वचनम्‌ १९१ 


व्यासिकर्माणः ॥ ९८॥ 


( १ ) इन्वति- अत्र वधकर्मसु ऐश्वर्य्यकर्मसु च अनेकार्थत्वादि गति- 
कर्मादावुक्तमनुसन्धेयम्‌। 'इवि व्यासौ' (भ्वा० प० ३९०) ।“स धीनां योर्ग- 
मिन्वति’ (ऋ० १.१८.७) इति निगमः॥ ई 

(२) नक्षति'-'नक्ष रक्षः गतौ' (भ्वा० प० ४४२) । नक्षद्दाभं ततुंरि 
पर्वतेष्ठाम्‌' (ऋ० ६.२२.२), 'वृद्धस्य॑ चिद्वर्धतो द्यामिनक्षतः’ (क्र० 
१.५१.९) इति निगमौ। "इन्वति नक्षतीति व्यासिकर्मसु पठितस्य इकार 
आगमश्छान्दसः'१ इति स्कन्दस्वामिभाष्यम्‌॥ 

(३) आक्षाणः-अश्नोतेर्लटि शानच्‌। 'सिन्बहुलं लेटि' (अ० 
३.१.३४) इति बाहुलकात्‌ सिपि, उपधादीर्घश्च, व्रश्चादिषत्वे (अ० 
८.२.३६), "षढोः कः सि’ (अ० ८.२.४१), आदेशप्रत्यययोः? (अ० 
८.३.५९), णत्वम्‌ (अ० ८.४.२)। आक्षाणे शूर वञ्रिवः' (ऋ० 
१०.२२.११) इति निगमः। भाष्य" द्रष्टव्यम्‌॥ 

(४) आनट्-*'णश अदर्शने' (दि० प० ८३) । लुङि च्लेः "मन्त्रे 
घसह्वरणश०' (अ० २.४.८०) इति लुक्‌। संयोगान्तलोपे*, व्रश्चादिषत्वे 
(अ० ८.२.३६), जश्त्वम्‌ (अ० ८.२.३९) । "छन्दस्यपि दृश्यते’ (अ० 
६.४.७३) इति आडागमः । “किमिच्छन्ती स॒रमा प्रेदर्मानट' (ऋ० १०.१०८.१), 
'घर्मस्वेंदेभिद्रविणं व्यानट्‌? (ऋ० १०.६७.७) इति निगमौ | यद्वा अश्नोतेर्लिटि 
एइ्त्वे (अ० ३.४.८१) व्यत्ययेन एशो लुक्‌, व्रश्चादिना षत्वम्‌, “झलां 
जशोऽन्ते’ (अ० ८.२.३९), 'व्रावसाने' (अ० ८.४.५५) । “उपांशुना 
सर्मममृतृत्वमांनट्‌' (ऋ० ४.५८.१) इति निगमः॥ 

(५) आष्ट-अश्नोतेर्लुङि आत्मनेपदप्रथमपुरुषैकवचनम्‌। “आर्ट 
प्रतिष्ठामविंदद्धि गाधम्‌’ (तै० सं० ४.३.११.४) इति निगमः॥ 

(६) आपानः-'आप्लू व्याप्तौ’ (स्वा प० १५) शानच्‌। 
अन्ततेर्बन्धकर्मणः तद्रूपम्‌^ इति स्कन्दस्वामी ।“आपानासों विवस्व॑तः' (ऋ० 
९.१०.५) इति निगमः। भाष्ये’ द्रष्टव्यम्‌॥ 
१. इयमेव नक्षत्रशब्दस्य प्रकृतिः । द्र०-'नक्षत्राणि नक्षतेर्गतिकर्मणः' निरु० ३.२० । निघ० 
२.१४ गतिकर्मसु। (सु०) । २. पाणिनीये धातुपाठे नास्ति। 
द्र०-स्कन्दस्जामिभाष्यम्‌ (ऋ० १.५१.९) । ४. निरु० ३.१०। 


हल्ङ्यादिलोपे (अ० ६.१.६८) इति युक्तम्‌। 
मृग्यम्‌ । निरु ३.१० व्याख्यायां त्वाप्रोतेरेतद्रूपमुच्यते स्कन्देन। 


निरु० ३.१०। 


Gre 

-( ७) अशत्‌-असश्नोतेर्व्यत्ययेन लुङि च्लेः पूर्ववत्‌ लुक्‌। “बहुल 
'छन्दस्यमाङ्योगेऽपि’ (अ० ६.४.७५) इत्याडभावः | निगमोऽन्वेषणीयः॥ 

( ८ ) नशत-नश्यतेर्लेटि “लेटोऽडारौ' (अ० ३.४.९४) "इतश्च लोप: 
परस्मैपदेषु (अ० ३.४.९७) । “स धीयते ते नशत्‌', 'नकिः शासि ते 
नशत्‌’ (ऋ० ८.६८.८) इति निगमौ॥ 

(९) आनशे-अश्‍्नोतेर्लिटि रूपम्‌। 'नकिः स्वश्व॑ आनशे? (ऋ० 


१.८४.६) इति निगमः॥ 
(१०) अश्नुते-“अतंप्ततनूर्न तदामो . अश्नुते’ (ऋ० ९.८३.१), 
“व्यश्नुहि तर्पया काम॑मेषाम्‌’ (ऋ० १.५४.९) इति निगमौ॥ 
व्यासिकर्मसु “शाकपूणेरतिरिक्ता एते-विव्याः, विव्याचः, उरुव्यचाः, 
विंत्रे* इति स्कन्दस्वामी॥ 


इति दश व्यासिकर्माणः॥ ९८ ॥ 


दभ्नोर्ति ( १ )। श्नर्थति ( २)। ध्वर॑ति ( ३ )। धूर्वति 
(४ )। वृणक्ति (५ )। वृश्चति ( ६ )। कृण्वर्ति (७)। 
कृन्तति (८ )। श्वसिति ( ९ )। नभते ( ९० )। आर्दय॑ति 
( १९ )।स्तृणातिं( १२ )।स्नेहय॑ति( १३ )। यातय॑ति ( १४ )। 
स्फुरतिं( १५ )। स्फुलति ( १६ )। निर्वपन्तु( १७ )। अव॑तिरति 
( १८ )। विर्यातः ( १९ )। आतिरत्‌ ( २० )। तळित्‌ ( २९ )। 
आखण्डल ( २२ )। द्रूणातिं (२३ )। र॒म्णातिं ( २४)। 
श्रृणातिं ( २५ )। शम्नातिं ( २६ )। तृणेळ्हिं ( २७ )। ताळहिं 
(२८ )। नितोशते ( २९ )। निरबहयति (३० )। मिनातिं 
( ३१ )। मिनोति ( ३२ )। धमति ( ३३ )। इति त्रयस्त्रिंशद्‌ 
वधकर्माणः॥ १९॥ 

( १) दभ्नोति-'दम्भु दम्भने' स्वादिः (प० २३) । “न त्वा केता आ 
दभ्नुवन्ति भूर्णयः? (ऋ० १.५५.७) इति निगमः॥ 

( २) श्नथति-'श्नथ वनथ क्रथ हिंसायाम्‌’ (भ्वा० प० ५४२) | 


१९२ 


१. मृग्यम्‌। “२. द्र०-स्कन्दरीका (निरु० ३.१० ) 1 

'श्नथ॑द्‌ वृत्रमुत स॑नोति वाजम्‌’ (ऋ० ६.६०.१), “नव पुरो नव॒तिं च| 
श्नथिष्टम्‌? (ऋ० ७.९९.५) इति निगमौ॥ 

( ३ ) ध्वरति'॥ ( ४ ) धूर्वति-'तुर्व धुर्व दुर्व थुर्व हिंसार्थाः? ( भ्वा० 
प० ३८२) । 'उपधायाञ्च' (अ० ८.२.७८) इति दीर्घः । ' धूर॑सि धूर्व धूर्वन्तं 
धूर्व' (मा० सं० १.८) इति निगमः॥ 

(५) वृणक्ति-'वृजी वर्जने’ रुधादिः (प० २३) । “नि चक्रेण रथ्या 
दुष्पदां वृणक्‌? (ऋ० १.५३.९) इति निगमः॥ 

(६) वृश्चति-' ओत्रश्चू छेदने' तुदादिः (प० ११) । 'ग्रहिज्या०' 
(अ० ६.१.१६) इत्यादिना सम्प्रसारणम्‌ | “वृश्चा मध्यं प्रत्यग्र शृणीहि' (ऋह० 
३.३०.१७), “विवृश्च॒द्‌ वज्रेंण वृत्रमिन्द्रः (ऋह० १.६१.१०) इति निगमौ॥ 

(७ ) कृण्वति-'कृवि हिंसाकरणयोश्च' ( भ्वा० प० ३९४) व्यत्ययेन 
*धिन्चिकृण्व्योर च' (अ० ३.१.८०) इत्येतन्न भवतिः॥ 

( ८ ) कृन्तति-'कृती छेदने’ तुदादिः (प° १४४) | “शे मुचादीनाम्‌' 
(अ० ७.१.५९) । “वि दस्थूँर्योनावरकृतो वृथाषाट' (ऋ० १.६३.४) इति 
निगमः॥ 

( ९ ) श्वसिति॥ ( १०) नभते-*णभ तुभ हिंसायाम्‌’ आत्मनेपदी 
(भ्वा० ५०३) । 'नभ॑न्तामन्य॒के स॑मे? (ऋ० ८.३९.१) इति निगमः॥ 

( ९९ ) अर्दयति-'अर्द हिंसायाम्‌’ आधृषीयः (चुरा० उभ० २५५)। 
“तत्रं विर्पर्वमर्दयत्‌' (ऋ० १.१८७.१) इति निगमः॥ 

( ९२) स्तृणाति-'स्तृञ्‌ आच्छादने’ ्रयादिः (उभ० १३) स्वादिः 
(उभ० ६) । “कडं वृत्रघ्रोअस्तृंतम' (ऋ० ८.६६.१०) इति निगमः॥ 

( १३ ) स्त्रेहयति-"ष्णिह स्नेहने' चुरादिः (प० ३९) । “यः स्त्रीहिंतीषु 
पूर्व्यः? (ऋ० १.७४.२) इति निगमः । “स्रेहयतिर्वधकर्मा” इति स्कन्दस्वामी॥ 
छ ( ९४ ) यातयति“-“यत निकारोपस्कारयोः' चुरादिः (प० २०३) । 
“अर्यातयन्त क्षितयो नव॑ग्वाःः (ऋ० १.३३.६) इति निगमः॥ 


oor य जी ES या क क्य स्स 
१. अध्वरशब्दव्याख्यानप्रसङ्गे-' ध्वरतिर्हिसाकर्मा तत्प्रतिषेधः’ निरु० १.८ । (सु०) । 
२. वस्तुतस्तु हिंसार्थकस्य सौवादिकस्य कृञ्धातोः 'कृणोति' इति रूपम्‌। लौकिकसंस्कृते 
"कृण्वति' इति रूपस्याप्रा्ौ तन्निवारणाय धिन्विकृण्व्योरिति सूत्रम्‌। वेदे तु 
रूपमेतदुपलभ्यत एव । एवं च तत्सूत्रं वेदे न प्रवर्तते । एवं यदत्र वाचनिकमभिप्रेयते 
` तद्‌ वस्तुतः स्वाभाविकमेव। (सु०)। २. "रुधादिः? इत्यपपाठो मुद्रितेषु । 
४. स्कन्दस्वामिभाष्यम्‌ (ऋ० १.७४.२) | 
५. धातोरस्य कष्टार्थः, अद्यापि लोके 'यातना' इत्यादिशब्देषु जीवति। .( सु०) । 

( १५ ) स्फुरति, ( १६ ) स्फुलति- स्फुर स्फुरणे’, 'स्फुल सञ्चलने’ 
तुदादिः (प० ९९,१०१), कुटादिः। “पदा क्षुम्पमिव स्फुरत्‌’ (ऋ० 
१.८४.८), 'आर्ली इमे विष्फुरन्ती अमित्रान्‌? (ऋह० ६.७५.४) इति निगमौ। 
“स्फुरति स्फुलतीति वधकर्मसु पाठात्‌”' इति स्कन्दस्वामी॥ 

( १७) निवपन्तु-“डुबप बीजसन्ताने०' (भ्वा०उभ० ७२९) इत्यस्मात्‌ 
लोट्‌। "अन्यं तें अस्मन्निवपन्तु सेर्नाः' (ऋ० २.३३.११) इति निगमः॥ 

( १८) अवतिरति-तरतेलट्‌ "बहुलं छन्दसि’ (अ० ७.४.७८) 
इतीत्वम्‌ । “अवांतिर॒ज्योतिंषाग्निस्तमसि’ (त्रः० ६.९.१), “यदिंन्‍्द्र 
शार॑दीर॒वातिरः' (ऋ० १.१३१.४) इति निगमौ॥ 

( १९ ) वरियातः-'तत्र वियात इत्येतद्‌ वियातयत इति वा वियातयेति 
वा! (निरु० ३.१०) इति भाष्ये स्कन्दस्वामी- [तेषु वियात इत्येतद्‌ नाम 
इति शेषः ] | तस्य समाधिमर्थं व्याचष्टे [वियातयत इति वा क्रियातयेति वा, 
विविधं याति शत्रून्‌ इति वियाता, तस्य सम्बोधनम्‌] । विपूर्वस्य यातयतेर्वा 
शे प्रत्यये वियातय इति भवति धारयः पारय इतिवत्‌। तस्य सम्बोधनं 
वियातयेति। वियातयितरिति वा पाठान्तरम्‌'२ इति । धारयपारयेति दृ्टन्तप्रदर्शनेन 
“व्यत्ययो बहुलम्‌’ (अ० ३.१.८५) इति अस्मादपि “अनुपसर्गाल्लिम्पव्रिन्द०' 
(अ० ३.१.१३८) इति सूत्रेण शप्रत्यय इति दर्शयति॥ 

( २० ) आतिरत्‌- आङुपूर्वात्तरतेर्लङ्‌ पूर्ववद्‌ इत्वम्‌ । ‘इन्द्रः पूर्भिरातिरद्‌ 
दासमर्के:'* इति निगमः॥ 

( २१ ) तळित्‌_अन्तिकनामसु व्याख्यातम्‌ (निघ० २.१६.१)॥ 

( २२) आखण्डल-'खड खडि कडि भेदे' चुरादिः (प० ४९) । 
अस्मादाङ्पूर्वाद्‌ “मङ्गेरलच्‌' (उ० ५.७०) इति बाहुलकादलच्‌।'आख॑ण्डल : 
प्रहूयसे’ (ऋ० ८.१७.१२) इति निगमः॥ 

(२३) ड्रूणाति--'द्रूञ्‌ हिंसायाम्‌’ क्र्यादिः (उभ० ९) । 'तृष्वीमनु 
प्रसितिं द्रूणानः' (ऋ० ४.४.१) इति निगमः॥ का 

( २४ ) रम्णाति-'रमु क्रीडायाम्‌' भूवादिरात्मनेपदी (५९२), व्यत्ययेन 
श्ना, परस्मैपदम्‌॥ 

( २५ ) श्रृणाति-'शृ हिंसायाम्‌’ क्र्यादिः (प० १७) प्वादिश्च। 
'श्रृणातिं वीछ रुजतिं स्थिराणि’ (ऋ० १०.८९.६) इति निगमः॥ 


१. स्कन्दटीका (निरु० ५. १७) | २. स्कन्दरीका (निरु? ३.१०) । 
३. मृग्यम्‌। 

( २६ ) शम्नाति-*शमु उपशमे’ दिवादिः (प० ९१) । व्यत्ययेन श्ना 
“शिशिरं जीव॑नाय कम्‌' (निरु० १.१०) इति निगमः । "शिशिरं शृणातेः 
शम्नातेर्वा' इति निरुक्तम्‌ (१.१०) । “शम्नातेः हिंसार्थस्य’ इति स्कन्दस्वामी॥ 

( २७ ) तृणेळहि-'तृहि हिंसायाम्‌’ रुधादिः (प० १८) | लटि तिपि 
एकारभावः` | निगमोऽन्वेषणीयः॥ 

( २८ ) ताळहि-'तड आघाते' चुरादिः (प० ४८) । लणूमध्यमः। 
पृषोदरादित्वाद्‌ (अ० ६.३.१०९) रूपसिद्धिः । “वि शत्रून्ताळ्हि वि मृधों 
नुदस्व' (ऋ० १०.१८०.२) इति निगमः॥ 

( २९ ) नितोशते-तोशते नैरुक्तो धातुः | “मन्दी मदाय तोशते’ (ऋ० 
९.१०७.९), “इन्दुरिन्द्राय तोशते नितोंशते' (ऋ० ९.१०९.१९१), “शुनासीरा 
हविषा तोशमाना' (शौ० सं० ३.१७.५) इति निगमाः॥ 

( ३० ) निबर्हयति-“बर्हि हिंसायाम्‌' चुरादिः (प० १३२), निपूर्वः । 
“बर्हिष्मते नि सहर्स्राणि ब॒र्हय॑ः’ (ऋह० १.५३.६) इति निगमः॥ 

(३९ ) मिनाति, (३२) मिनोति, ( ३३) धमति-गतिकर्मसु 
व्याख्याताः (२.१४.५०, ५१) । “न ता मिनन्ति मायिनो न धीराः’ (ऋ० 
३.५६.१), “न मिनन्ति वेधसः", 'उशिग्भ्यो नामिंमीत वरणम्‌’ (ऋह० 
२.४.५) इति मिनातेर्निंगमाः । अत्र “मिनातिर्वधकर्मा* इति स्कन्दस्वामी । 
“द्यावा वणी चरत आमिनाने? (ऋ० १.११३.२), “उत द्विबही अमिनः 
सहोभिः? (त्रः० ६.१९.१) इति मिनोतेर्निंगमौ । अनयोः “मिनोतिर्वधकर्माः+ 
इति स एव। “वि सप्तरंश्मिरधमत्तमाँसि' (ऋह० ४.५०.४) इति निगमः॥ 

इति त्रयस्त्रिंशत्‌ वधकर्माणः॥ १९ ॥ 

दिद्युत्‌ ( १ )। नेमिः ( २)। हेतिः ( ३ )। नर्मः (४ )। 
पचिः ( ५ )। सकः (६ )। वृक॑ः ( ७ )। वर्धः ( ८ )। वज्रः 
(९)। अर्कः ( १०9. कुत्स॑ः ( ११ )। कुलिशः ( १२ )। 
तुञ्जः^ ( १३ )। तिग्मम्‌ ( १४ )। मेनिः ( ९५ )। स्वधितिः 
(९६)। साय॑कः ( १७)। परशुः ( १८ )। इत्यष्टादश 


स्कन्दटीका (निरु० १.१०) 

“तृणह इम्‌’ (अ० ७.३.९२) इतीमि विकरणाकारेणैकादेशे सतीत्यभिप्रायः । 
मृग्यम्‌। ४. स्कन्दटीका (निरु० ६.१७) । 
'मिनोतिर्हिसाकर्मा' इति स्केन्दटीका (निरु० २.२०) । 

“तुजः' इतिं मुद्रितेषु। 


mE ९५ ९० ८० 

वञज्जनामानि॥ २०॥ 

( ९ ) दिद्युत' “द्युत दीप्तौ? (भ्वा० आ० ४९३) । 'द्युतिगमिजुहोतीनां 
डवे च' (अ० ३.२.१७८ वा०) इति क्विपि द्वित्वे, 'द्युतिस्वाप्योः सम्प्रसारणम्‌' 
(अ० ७.४.६७) इत्यभ्यासस्य सम्प्रसारणम्‌ । द्योतत उज्ज्वलत्वातू। द्यतेर्वा 
क्विपि पृषोदरादित्वाद्‌ रूपसिद्धिः | द्यति शत्रून्‌। 'अस्तुर्न दिद्युत्तवेषप्रतीका' 
(ऋह० ९.६६.४), “यत्रा वो दिद्युद्रदति’ (ऋ० १.१६६.६), 'या तें 
दिद्युदर्वसृष्टा' (ऋ० ७.४६.३) इति निंगमाः। 

( २) नेमिः-नयतेः “नियो मिः' (उ० ४.४४) इति मिप्रत्ययः । नयति 
शात्रून्‌ विनाशम्‌, नीयन्तेऽनेन वा ऐश्वर्य्यात्‌। यद्वा “णम प्रह्नत्वे०' ( भ्वा० 
'प० ७०८) । '०उत्सर्गश्छन्दसि सदादिभ्यो दर्शनात्‌' (अ० ३.२.१७१ वा०) 
इति किप्रत्ययः । लिड्बद्‌भावाद्‌ द्विर्वचने “अत एकहल्मध्येञनादेशादेर्ल्लिटि' 
(अ० ६.४.१२०) । अन्तर्णीतण्यर्थो नमिः। नमयति शत्रून्‌। “अरिष्टनेमिं 
पृतनाज॑माशुम्‌' (ऋ १०.१७८.१) इति निगमः॥ 

( ३ ) हेतिः९-हन्तेहिँनोतेर्वा “ऊतियूतिजूतिसातिहेतिकीर्तयश्च' ( अ० 
३.३.९७) इति क्तिनि हन्तेर्नकारस्येत्वम्‌, हिनोतेर्गुणश्च निपात्यते । हन्यन्तेऽनेन 
शत्रवः, गम्यतेऽनेन जयः, वद्ध्यते वैश्वर्य्यम्‌। “ब्रह्मद्विषे तर्पुषिं हेतिम॑स्य' 
(ऋह० ३.३०.१७) इति निगमः॥ 

( ४ ) नमः-नमतेरसुन्‌। नेमिवदर्थः। निगमोऽन्वेषणीयः॥ 

( ५ ) पविः-पवतिर्गतिकर्मा । 'अच इः' (उ० ४.१४०) । गन्ता शत्रून्‌ 
गम्यतेऽनेन यश इति च। 'सृकं संशाय॑ पविमिन्द्र तिग्मम्‌’ (ऋ 
१०.१८०.२) इति निगमः। सृकतिग्मशब्दावत्र क्रियाशब्दौ॥ 

(६) सृकः-'सृ गतौ’ (भवा० प° ६६९) । “सृवृभूशुशिमुषिभ्यः 
ककू' (उ० ३.४१) इति ककृप्रत्ययः | दर्शितनिगमः (ऋ० १०.१८०.२)॥ 

(७) वृक:*- वृक आदाने’ (भ्वा० आ० ७२) इगुपधलक्षणः कः 
(अ० ३.१.१३५) । आदत्ते शत्रुप्राणान्‌। वृणक्तेर्वा के पृषोदरादित्वाद्‌ (अ० 
६.३.१०९) रूपसिद्धिः । हेतिवदर्थः | निगमोऽन्वेषणीयः॥ 

( ८ ) वधः"-'जनिवध्योश्च’ (अ० ७.३.३५) इति वृद्धिप्रतिषेधः । 


१. निरु० १०.७। (सु०)। २. निरु० ६.३। (सु०)। 

३. समानधातुकः सृणिशब्दो व्याख्यायते निरु० ५.२८। (सु०)। 

४, निघ० ३.२४ स्तैननामसु; निरु०-५.२१ विकर्तनात्‌ श्वापि वृकः । निरु० १२.४४। 
(सु०) 1 ५. वधेह॑लन्तस्येदं रूपम्‌। द्र०-काशिकावृत्तिः (अ० ७.३.३५) ।५ 

हेतिवदर्थः । “वृत्रस्य यद्‌ भैष्टिमर्ता वधेन' (ऋ० १.५२.१५), 'इन्द्रो अस्या 
अव वधर्जभार' (ऋ० १.३२.९) इति निगमौ॥ 

(९) वज्रः- व्रज गतौ' (भ्वा० प० १५४) । 'क्रज्जेन्द्राप्रवजज०' (द० 
उ० ८.४६) इत्यादिना रन्‌प्रत्ययान्तो निपात्यते। यद्वा वृणक्तेर्हेतुमण्ण्यन्ताद्‌ 
रन्‌, गुणे प्राप्तस्य रेफस्य लोपः.। वर्जयति प्राणैः शत्रून्‌। अन्ये वर्जयतिमेव 
चिनाशार्थमाहुः`। विनाशयति शत्रून्‌। 'त्वष्टौस्मै वज्रं स्वर्यैन्ततक्ष' (ऋ० 
१.३२.२) इति निगमः॥ 

(१०) अर्कः*-'अर्च पूजायाम्‌’ (भ्वा० प० १२०)। "कुदाधारा- 
चिकलिभ्यः कः? (उ० ३.४०) इति कप्रत्ययः। “चोः कुः' (अर 
८.२.३०) । (इन्द्र: पूर्भिदार्तिरद्दासंमर्कैः' (ऋह० ३.३४.१) इति निगमः॥ 

(९९) कुत्सः-कृन्ततेः । 'स्नुवृश्चिकृत्यृषिभ्यः कित्‌' (उ० ३.६६) 
इति सप्रत्ययः । कृन्ततेरकारस्य बाहुलकादुत्वम्‌। कृन्तति शत्रून्‌। यद्वा 'कुत्स 
क्षेपणे? चुरादिरात्मनेपदी (१६५) | घञ्‌। कुत्सयत्यनेन शत्रून्‌। स॒द्यो दस्यून्‌ 
प्रमृण कुत्स्येन' (ऋ० ४.१६.१२) इति निगमः^। यकार उपजनः॥ 

(२२) कुलिशः“ कुलिनः पर्वतान्‌ श्यति पक्षच्छेदेन तनूकरोति" 
` इति क्षीरस्वामी। कुलशब्द उपपदे श्यतेः 'आतोऽनुपसर्गे कः' (अ० 
३.२.३) पृषोदरादित्वाद्‌ (अ० ६.३.१०९) अकारस्येकारः। यद्वा 
कुलशब्दोपपदादन्तर्णीतण्यर्थात्‌ शद्‌लू शातने' (भ्वा० प० ५९४) इत्यस्माद्‌ 
'अन्येष्वपि दृश्यते’ (अ० ३.२.१०१) इति हि पूर्ववदिकार:, | मेघस्यान्तं 
पर्वतस्य वा समुच्छिताः प्रदेशाः कुलानीव, TE । 'स्कन्धासीव 

कुलिशेना विवृक्णाहिः? (ऋ० १.३२.५) इ :॥ 
( ९ ३ ) तुञ्जः-तुञ्जेः“ पचाद्यच्‌। हेतिवदर्थः । निगमो$5न्वेषणीय:* डोळ 

( Meus म त सा ) तिग्मम्‌-“तिज निशाने' चुरादिः (प० १२० )।' 
Po is abies का 


तु०-स्कन्दटीका (निरु० ३.११ ) 1 

निघ० २.७ अन्ननामसु। निरु ५.४, ६-२३ । (सु०) | 

निरुक्ते निन्दार्थकस्य कुत्सशब्दस्यापि प्रयोगो दृश्यते-निरु० २.३। (सु०)। 
अनुमन्त्रं व्याख्यातो वज्जार्थः-निरु० ६.१७। (सु०) । 

अमरकोशोद्घाटनम्‌ १.१-५७। 

'स्कन्दस्वामी' इत्यधिकः मुद्रितेषु। स त्वपपाठः | 

तु०-स्कन्दटीका (निरु ६. १७) । 

“तुजेः' इति कोशेषु। चतुर्थे (४.३.८२) उल्लिख्यते । ४ 
।इन्द्रस्तुजो बर्हणा आविवेश! (ऋ० ३-३४.५) इति निगमः। (सुन) 1 

कुश्च” (उ० १.१४६) इति मकूप्रत्ययः कुत्वञ्च। तिज्यते तीक्ष्णीक्रियते। 
"तिग्मं तेजतेरुत्साहकर्मणः' तीक्ष्ण इहायुधं योद्धारमुत्साहयति तिग्मशातन:*र 
इति माधवः। “वि तिग्मेन॑ वृषभेणा पुरोऽभेत्‌’ (ऋ० १.३३.१३) इति 
निगमः॥ 

(१५) मेनिः-मन्यतेः कान्तिकर्मणः “०उत्सर्गश्छन्दसि सदादिभ्यो 
दर्शनात्‌? (अ० ३.२.१७१ वा०) इति किप्रत्ययः । नेमिवत्‌ प्रक्रिया । काम्यते 
हि आयुधम्‌। यद्वा “मीञ्‌ हिंसायाम्‌’ (क्र्या० उभ० ४) “वीज्याज्चरिभ्यः०' 
(उ० ४.४९) बाहुलकाद्‌ निप्रत्ययः। हेतिवदर्थः। निगमोऽन्वेषणीयः२॥ 

। ( १६ ) स्वधिति:*-स्वशब्दोपपदाद्‌ “चि धारणे’ (ततुः प० ११५) 
इत्यस्मात्‌ क्तिन्‌। स्वं धनं धीयतेडनेन।. “न स्वधितिर्वन॑न्वति' 
, (ऋ० ८.१०२.१९) इति निगमः॥ 
( १७) सायकः"-“षोऽन्तकर्मणि' (दि० प० ३८) । ण्वुलिष 'आतो 
- * युक्‌ चिणूकृतोः' (अ० ७.३.३३) । शत्रूणामन्तकरः । "षिञ्‌ बन्धने' ( क्र्या० 
'उभ० ५) इत्यस्माद्वा ण्बुल्‌ [,वृद्धिः]। बध्नाति स्थिरीकरोति तद्वद्‌ 
ऐश्वर्य्यादि। “पुरीषिणं सायकेना हिर॒ण्यय॑म्‌’ (ऋ० ०.४८.४), “न 
सार्यकस्य चिकिते जनासः' (ऋ० ३.५३.२३) इति निगमौ॥ 

( १८ ) परशुः*-'शृ हिंसायाम्‌’ (क्रया प० १७) । 'आङ्परयोः 
खनिश्रृभ्यां डिच्च' (उ० १.३३) इति कुप्रत्ययः | डित्त्वाट्टिलोपः । "परान्‌ 
शृणातीति परशु: इति दण्डनाथवृत्तिः । “परान्‌ श्यतीति परशुः'` इति क्षीर- 
स्वामी । तत्र मृगय्वाद्वित्वात्‌ (उ० १.३७) कुः । "शिशीते नूनं परशु स्वाय॒सम्‌' 
(ऋ० १०.५३.९), “अभी शक्रः परशुर्यथा वनम्‌' (ऋ० ७.१०४.२१) 
इति निगमौ॥ 

इत्यष्टादश वञ्जनामानि॥ २०॥ 


इरज्यति ( १ )। पत्य॑ते ( २)। क्षय॑ति ( ३ )। राजति 
(४ )। इति चत्वार ऐश्वर्य्यकर्माणः ॥ २१ ॥ 


१. निरु० १०.७।,(-सु०) | २. मृग्यम्‌। 

३. हेत्या हेतिरसि मेन्या मेनिर॑सि' (शौ०सं० २.११.१) । अत्र चञ्रार्थकस्य हेतिशन्दस्य 
मेनिशब्दस्यापि च प्रयोगः। (सु०)। ४. निरु० १.१५। (सु०) । 

- लौकिकसंस्कृते शब्दोऽसौ बाणार्थक: । (सु०) । 

"वृद्धौ इत्यधिकं कोशेषु। तत्तु न युक्तमत्र, उत्तरत्रोपयुज्यते । 

“फरसा' इति प्राकृतम्‌ । (सु०) । ८. स० क० २.१.३३ हृदयहारिणीवृत्तिः 

९. पराञ्भृणाति परशुः' इति मुद्रितेडमरकोशोद्धाटने (२.८.९३ )1 

( ९ ) इरज्यतिः-कण्ड्वादिः (८) । “य एकश्चर्षणीनां वसूनामिरज्यति’ 
(ऋ० १.७.९ ), “महो नृम्णस्य॒ धर्मणामिरज्यसि’ (ऋ० १.५५.३) इति निगमौ॥ 

( २ ) पत्यते-नैरुक्तधातुः । दिवादौ “तप ऐश्वर्य्ये वा’ (दि० आ० ४८) 
इत्यस्य स्थाने “पत ऐश्वर्य्ये' इति केचित्‌ पठन्तिः। 'उग्रं शर्व: पत्यते 
धृष्ण्वोर्जः' (ऋ० ३.३६.४), द्युतद्यामा नियुतृः पत्य॑मानः' (ऋह० ६.४९.४) 
इति निगमौ॥ 

( ३ ) क्षयति*-'सेदु राजाँ क्षयति चर्षणीनाम्‌’ (ऋ० १.३२.१५) इति 
निगमः॥ 

(४) राजति-'राजृ दीपौ’ (भ्वा०उभ० ५६९) स्वरितेत्‌। “धियो 
विश्वा विराजति’ (ऋ० १.३.१२), 'राज॑न्तमध्वराणाम्‌' (ऋ० १.१.८) 
इति निगमौ॥ 

इति चत्वार ऐश्वर्यकर्माण:॥ २९॥ 

राष्ट्री ( १ )।अर्य्यः ( २ )। नियुत्वान्‌ ( ३ )। इनइन ( ४ )। 
इति चत्वारीशवरनामानि॥ २२॥ 

अपस्तुङ्मनुष्याआयत्यग्रुवोवश्म्यन्धआवयत्योजोमघमधघ्न्यारेळते- 
हेळोवर््ततेनुतळिद्रणइंन्वतिदश्चोतिदिद्युदिरज्यतिराष्ट्रीति द्वाविंशतिः॥ 

इति निघण्टौ द्वितीयोऽध्यायः समाप्तः॥ २॥ 

( ९ ) राश्टै*-राजतेरैश्वर्य्यकर्मणः (निघ० २.२१.४) । "ष्टन्‌ सर्वधातुभ्यः' 
(उ० `४.१६०) इति ष्टन्‌ प्रत्ययः । व्रश्चादिना (अ० ८.२.३६) षत्वम्‌। 
षित्त्वाद्‌ ङीष्‌ (अ० ४.१.४१)५ 'राष्ट्री देवानी निष॒साद॑ मन्द्रा’ (ऋ० 
८.१००.१०) इति निगमः॥ 

(२) अर्य्यःऽ “क्र गतौ' (भ्वा० प० ६७०) इत्यस्माद्‌ ण्यति प्राप्त 
'अर्य्यः स्वामिवैश्ययोः’ (अ० ३.१.१०३) इति यन्निपात्यते। गम्यते हि 


१. निघ० ३.५ परिचरणकर्मसु "इरज्यन्नग्ने प्रथयस्व जन्तुभिः’ (ऋह० १०.१४०.४) इत्यादिषु 
इरज्यतिः दोप्त्यर्थक इति भट्टभास्करः । तदर्थोऽपि वस्तुत ऐश्वर्यपूर्वक एव | (सु०) । 

२. द्र०-क्षीरतरङ्गिणी (दिवा० ४८) | 

३. निरु० ५.९ क्षयन्तमिति निंबसन्तमित्यर्थः । एवं च भौवादिकः क्षिधातुरस्ति निवासार्थे। 
निवासपूर्वकमत्रैश्वर्यमिति निगूढमाकूतम्‌। धातुपाठस्तु भौवादिकस्य क्षिधातोः क्षयैश्वर्यमर्थं 
परिगणयन नैरुक्तमर्थ विपर्येति स्वारस्यं च विजहाति। (सु०)। 

. ४. निरु० ११,३० अनुमन्त्रं व्याख्यायते। (सुऽ) । 

५. "स्वरश्छान्दसः ? 

६. निरु० ५.८ ईश्वरार्थे। (सु०) । 

२०० 


सर्वैरीश्वरः । “समर्य्यो गा अजति यस्य॒ वष्टि' (ऋ० १.३३.३), “मंहिंष्ठो 
अर्य्यः सत्प॑तिः’ (ऋ० ८.१९.३६) इति निगमौ॥ 

(३) नियुत्वान्‌*-नियुच्छन्दो व्याख्यातः “नियुतो वायोः’ इत्यत्र 
(निघ० १-१५.१०) । नियुतोऽश्वाः ताभिस्तद्वान्‌ । “तसौ मत्वर्थे’ ( अ० 
१.४.१९) इति भसंज्ञाया विधानाज्ञश्त्वं न भवति। “अतों नो य॒ज्ञमव॑से 
नियुत्वान्‌?" (ऋ० ६.४०.५) इति निगमः॥ 

अस्य स्थाने 'पतिः' इति केचित्‌ पठन्ति। तत्र “पा रक्षणे’ (अदा० प० 
४९) “पातेर्डतिः' (उ० ४.५८) । रक्षिता हीश्वरः । "पिता पाता वा पालयिता 
वा!” इति भाष्ये (निरु० ४.२१) । अत्र पातेर्ण्यन्ताद्‌ बाहुलकाद्‌ डतिः 
रूपसिद्धिश्च स्कन्दस्वामिनार उक्ता । “शिप्रिन्‌ वाजानां पते” (ऋ० १.२९.२) 
इति निगमः॥ 

(४) इनः-एतेः सम्भाजनार्थे वर्त्तमानात्‌ समुपसर्गार्थविशिष्टाद्व 
“इणूसिजूजिंदीडुष्यविभ्यो नक्‌' (उ० ३.२) इति नक्‌ प्रत्ययः । अर्थस्तु “तत्रेन 
इत्येतत्सनितः' (निरु० ३.११) इत्यत्र स्कन्दस्वामिना* विस्तरेणोक्तः । “इनो 
विश्व॑स्य॒ भुर्वनस्य गोपाः (ऋ० १.१६४.२१) इति निगमंः॥ 

[अध्यायपरिसमासिकं द्विर्वचनम्‌॥ ] 


इति चत्वारीशवरनामानि॥ २२॥ 
इति श्रीदेवराजयज्चविरचिते नैघण्टुककाण्डनिर्वचने 
द्विंतीयोऽध्यायः॥ २॥ 


4 225: 1 


NO ne bdo काडा 
१. निरु० ५.२७। (सु०) । 


२. एवञ्च मूलतोऽश्वानामैश्वर्येण ईश्वरो नियुत्वान्‌। (सु०) । 
३. द्व०-स्कन्दटीका (निरु ४.२०)॥ ४. द्र०-स्कन्दरीका (निरु० ३.११) । 

उरू ( १ )1 लुकि ( २ )। पुरु ( ३ )। भूरिं ( ४ )। शश्व॑त्‌ 
(५ )। विश्व॑म्‌ ( ६ )। परीणसा ( ७ )। व्यानशिः ( ८ )। 
शतम्‌ ( ९ )। सहस्त्रम्‌ (९० )। सलिलम्‌ (११ )। कुवित्‌ 
( १२ )। इति द्वादश बहुनामानि॥ १ ॥ 

(९ ) उरु*-उर्वीति पृथिवीनाम (निघ० १.१.१०) इति उरुशब्दो 
व्याख्यातः । आच्छाद्यते च्यनेनाल्पम्‌। 'उरुकृदुरुणैस्कृधि' (ऋ० ८.७५.११) 
इति निगमः॥ द 

( २ ) तुवि-तवतिर्वृद्ध्यर्थः । सौत्रो धातुः२।'अच इः? (उ० ४.१४०) | 
बुद्धिर्हि बहुः । “तुविजाता उरुक्षया’ (ऋ० १.२.९) इति निगमः॥ 

(३) पुरू२-पृणातेः “पृभिदिव्यधिगृधिधृषिहृषिभ्यः०' (उ० १.२३) 
इति कुप्रत्ययः । “उदोष्ठ्यपूर्वस्य' (अ० ७.१.१०२) इति उत्त्वम्‌। पुरुरेव 
बहु: । “पुरुभुजा चन॒स्यत॑म्‌’ (ऋ० १.३.१) इति निगमः॥ 

(४) भूरि- भवतेः 'अदिशदिभूशुभिभ्यः क्रिन्‌’ (उ० ४.६६) इति 
क्रिनूप्रत्ययः। भवति तत्‌ सर्वस्यानुग्रहाय*। “यत्र गावो भूरिशृङ्गा अयास॑ः 
(ऋ० १.१५४.६) इति निगमः॥ | 

( ५ ) शश्वत्‌-'टुओश्‍्वि गतिवृद्ध्योः' ( भ्वा० प० ७३६) । 'संश्च- 
चृपद्वेहत्‌०' (स० क० २.१.२५९) इत्यादिना द्विर्वचनम्‌, अभ्यासवकारेकार- 
स्याकारो डित्त्वमाद्युदात्तञ्च निपात्यते। परिवर्धते गम्यते वा। अहं धर्नानि 
सञ्ज॑यामि शश्व॑तः’ (ऋ० १०.४८.१), “यच्चिद्धि शश्व॑ता तर्ना' (ऋ० 
१.२६:६) इति निगमौ॥ 

( ६ ) विश्वम्‌। ( ७) परीणसा^॥ ( ८ ) व्यानशिः-विपूर्वादश्नोतेः 
१. उरुशब्दस्य नह्वर्थत्वादेव 'उरुगाय'शब्दो महदर्थे निरुक्ते। (सु०)। 

२. 'तुरुस्तुशम्यमः०' (अ० ७.३.९५) सूत्रे प्रोक्तत्वात्‌ सौत्रः । निरु ९.२५ मध्ये 'तविषी' 
इति व्याख्यानप्रसङ्गे वृ्धिकर्मा धातुरेष स्वीकृतः। (सु०) ! 

३. निरुक्ते पुरुत्रा ९.१३, पुरुधा १०.३४, पुरुरथः ११.२३, पुरुवर्षः ११.२१ इत्यादिषु 
दृश्यते पुरुशन्दः। (सु०)। ४. तु०-स्कन्दटीका (निरु० २.७) । 

५. भर्युपसर्गपूर्वात्‌ नसतेः क्विप्‌। “नहिवृति०' (अ० ६.३.११६) इत्यादिवदत्रापि 
पूर्वपदस्य दीर्घ: | नसतिराप्रोतिकर्मा इति निरु० ७.१७। 'त्वं न॑ इन्द्र राया परीणसा' 
(ऋ० १.१२९.९) इति निगमः। (सु०)। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२०२ निघण्टु-निर्वचनम्‌ ३.२ 


' गउत्सर्गश्छन्दसि सदादिभ्यो दर्शनात्‌’ (अ० ३.२.१७१ वा०) इति किः। 
द्वित्वम्‌ । 'अत आदेः? (अ० ७.४.७०), “अश्नोतेश्च' (अ० ७.४.७२) | 
विविधं व्याप्रोति। “व्यानशिः प॑बसे सोम॒ धर्मभिः’ (ऋ० ९.८६.५) इति 


(९) शतम्‌--पङ्किविंशतित्रिंशच्चत्वारिंशत्पञ्चाशत्षष्टिसपत्यशीति- 
नवतिशतम्‌’ (२० ५-१-५८) इति दशानां दशता शभावस्तप्रत्ययश्च' 
-निपात्यते। “दश दशतः' इति निरुक्तम्‌ (३.१०) । निपातनसामर्थ्यात्‌ 
बहुमात्रेऽपि वत्तते। "वाजयामः शतक्रतो' (ऋ० १.४.९) इति निगमः॥ 

(१०) सहस्त्रम-सहो बलनामसु व्याख्यातम्‌ ( निघ० २.९.१७) रो 
मत्वर्थीयः । अल्पाभिभाविनी शक्तिरस्मिन्नस्ति। “सहर्स्राक्षरा पर॒मे व्योमन्‌' 
(ऋह० १.१६४.४१) इति निगमः॥ 

( ११ ) सलिलम्‌- व्याख्यातमुदकनामसु (निघ० १.१२.७) । गम्यते 
हि जलवत्‌। 'अप्रकेतं स॑लिलं सर्वमा इदम्‌' (ऋ० १०.१२९.३) इति 
निगमः । "सलिलमिति नहुनाम। सलिलं कुविदिति पाठात्‌” इति हरदत्तः॥ 

(२२) कुवित्‌ः-निपातोऽयम्‌। "कुवित्‌ सोम॒स्यापामितिं' (ऋ० 
१०.११९.२) इति निगमः॥ 

इति द्वादश बहुनामानि॥ ९॥ 

ऋहन्‌ ( १ )। हस्वः ( २)। निघृष्व: ( ३ )। मायुकः 
(४)॥ प्रतिष्ठा (५)। कृधु (६)। वम्रकः ( ७ )। दभ्रम्‌ 
(८ )। अर्भकः (९ )। क्षुल्लकः ( १० )। अल्पः ( ११ )। 
इत्येकादश हृस्वनामानि॥ २॥ 

(१) ऋहन्‌='रुह बीजजन्मनि०' (भ्वा० प० ५९८), “रह त्यागे' 
(भ्वा० प० ४८६) अनयोः 'संश्‍चत्तृपद्ठेहदित्यादय:'* (स० क० २.१.२५९) 
इति रेफस्य सम्प्रसारणम्‌, अतिप्रत्ययः, शतृवद्धावश्च निपात्यते। तत्र 
दण्डनाथवृत्तिः-'आदिग्रहणाद्रिहद्वियदित्यादयो^ भवन्तिः इति । आर्ते हिं 
हस्वो वृक्षादिः, त्यज्यते वा दीर्घार्थिभिः | ‘बृहन्तं चिदृहते रन्धयानि’ (ऋ? 


१. "दशदशांशभावस्त च' इति मुद्रितेषq। २. मृग्यम्‌। 

३. निरु० ४.१५। ४. “संश्चत्तृपद्वेहदादयः' इति साम्बशिवसंस्करणे | 
५. “आदिग्रहणाद्रेहद्वियत्‌पुरीतदादयः' इति साम्बशिवसंस्करणे । 

६. स? क० २.१.२५९ हृदयहारिणी वृत्ति: । 


CEC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
2 निघण्टु 
३.२ निघण्टु-निर्वचनम्‌ - २०३ 


१०.२८.९) इति निगमः॥ 

( २ ) हस्व:*-'सर्वनिषृष्वरिष्वलिष्वशिवहस्वपट्ठप्रह्ेष्वा अतन्त्रे' (द० 
'उ० ८.१२७) इति वन्प्रत्ययान्तो निपात्यते । हसति: शब्दार्थे पठितः, तथाप्यत्र 
- न्यूनार्थे वर्तते । “नमो हस्वाय॑ च वाम॒नाय॑ च' (मा०सं० १६.३०) इति निगम:॥ 

(३) निघृष्वः-'घृषु सङ्घर्षे’ (भ्वा० प० ४७०) । अत्र न्यूनार्थ: । 
हृस्ववत सिद्धि: निगमो5न्वेषणीयः२॥ 

( ४ ) मायुक:-*डुमिज्‌ प्रक्षेपणे' (स्वा० उभ० ४) । 'कृवापा०' (उ० 
१.१) इत्युण्‌। स्वार्थे क: । प्रक्षिप्पतेडनायासेन। निगमोऽन्वेषणीयः॥ 

(५) प्रतिष्ठा- प्रतिपूर्वात्‌ तिष्ठतेर्न्यूनार्थात्‌ “घञर्थे कविधानम्‌०' (अ० 
३.३.५८ वा०) इति बाहुलकात्‌ कर्त्तरि कः । प्रतितिष्ठति । निगमोडन्वेषणीय:*॥ 

(६) कृधु”- कृती छेदने' (रु० प० १०) । *पृभिदिव्यधिगृधिधृषि- 
हषिभ्यः०' (उ० १.२३) इत्यादिना बाहुलकात्‌ कुप्रत्ययस्तकारस्य धकारश्च। 
“निकृत्तमिव हिं तद्‌ भवति हृस्वत्वादेव" इति स्कन्दस्वामी । “यो अस्कृधोयुरजरः 
स्वर्वान्‌' (ऋ० ६.२२.३) इति निगमः॥ 

(७) वम्रकः°-'टुबम_उद्विरणे' (भ्वा० प० ५८८) न्यूनार्थः । “स्फा- 
यितञ्चिवञ्चि०' (उ० २.१३) इत्यादिना बाहुलकाद्रक्‌। ततः स्वार्थे कः 
(अ० ५.३.९७) । "वम्रकः पड्भिरुप॑सर्पदिन्द्र॑म्‌' (ऋ० १०.९९.१२) इति 
निगमः । 'स्तर्वानो व॒म्रो विज॑घान सन्दिहः’ (ऋ० १.५१.९) इत्यत्र "वम्रो 
हस्वनामैतद्‌ द्रष्टव्यम्‌। स्वार्थिककप्रत्ययान्तो हृस्वनामसु पठितम्‌' इति 
स्कन्दस्वामी॥ 

( ८ ) दभ्रम्‌*_ दभतिर्न्यूनार्थः`” । 'स्फायितञ्चिवञ्चि०' (उ० २.१३) 
इति रक्‌ । “नेड्‌ बशि कृति’ (अ० ७.२.८) इतीट्त्वप्रतिषेधः । ‘दभ्रं पश्य॑द्भ्य 


- निरु० ३.१३। (सु०)। 

इगुपधलक्षणः -क: | हृस्वनदर्थः।' इति मुद्रितेषु । 

अणुभिश्च महद्भिश्च निघृष्वैरसमायुतैः'-तैश आ० १.१२.२, ३। (सु०)। 

अशीमहिं गाधमुत प्र॑तिष्ठाम्‌' (ऋ० ५.४७.७) इति प्रतिष्ठाशब्दस्य कृते गाधप्रतिलोम 

निगमः। (सु०) । ५. निरु० ६.३। (सु०)1 

६. द्र०-स्कन्दस्वामिभाष्यम्‌ (ऋ० ६.२२.३) | 

७. निरु० ५.३। या उपजिह्विका मृदं वमन्ति वल्मीकनिर्माणाय ता हस्वा एव। अतो 
वम्रशब्दोऽपि हृस्वार्थः। (सु०) । 

८. तु०-स्कन्दटीका (निरु ५.३)॥ ९. निघ० ३.२.९। (सु०)। 

१०. धातुपाठे दभति्न्यूनार्थे नैव परिंगण्यते। सौत्र इति सायणः। (सु०)। 


» ५८८ ८० :० 

उर्विया विचक्षै' (ऋ० १.११३.५) इति निगमः॥ 

(९) अर्भकः'॥( १० ) क्षुल्लकः क्षुधं लाति । ' आतोऽनुपसर्गे क:' 
(अ० ३.२.३) । स्वार्थे कः ।* 'क्षुधं लाति क्षुल्लकः" इति क्षीरस्वामी । “नमो 
महद्भ्य॑ः क्षुल्लकेभ्यश्च वो नमः” (तै? सं० ४.५.४.१) इति निगमः॥ 

(११) अल्पः-'अल भूषणपर्य्याप्तिवारणेषु' (भ्वा० प० ३४५) | 
'अलितलिशीड्पृपाभ्यः* पः? (स० क० २.२.२०७) इति पः । ‘अल्पा एनं 
पशवो मूञ्जन्त उपतिष्ठेरन्‌" इति निगमः॥ 


इत्येकादश हस्वनामानि॥ २॥ 


महत्‌ ( १ )। ब्रध्नः ( २)। ऋष्वः ( ३ )। बृहत्‌ ( ४)। 
उक्षितः ( ५ )। तवर्सः ( ६ )। तविषः ( ७ )। महिषः ( ८ )। 
अभ्व: ( ९ )। ऋभुक्षाः (१० )। उक्षा ( ११ )। विहायाः 
( ९२ )। य॒ह्नः ( १३ )। ववक्षिथ ( १४ )। विवक्षसे ( १५ )। 
अम्भूणः ( १६ )। माहिनः ( १७ )। गभीरः ( १८ )। व्ककुर्हः 
( ९९ )। रभसः ( २० )। व्रार्धन्‌ ( २१ )। विरप्शी ( २२ )। 
अद्भुतम्‌ ( २३ )। बंहिष्ठः ( २४ )। बर्हिषत्‌ ( २५ )। इति 
पञ्चविंशतिर्महन्नामानि॥ ३ ॥ 

( १ ) महत्‌-“मानेनान्यान्‌ जहातीति शाकपूणिर्महनीयो भवतीति वा' 
(निरु० ३.१३) इति भाष्यम्‌। “मानेन स्वगुणेन परिमाणेनान्यान्‌, यदपेक्ष्य 
तस्य महत्त्वम्‌, तान्‌ जहाति अतिक्रामति मानशब्दाद्‌ जहातेश्चेति शाकपूणिः | 
निर्वचनलाघवाद्‌ मंहतेः पूजाकर्मणो वदत्याचार्य्यः' इति स्कन्दस्वामी। 
उभयत्रापि “वर्त्तमाने पृषद्बृहन्महत्‌०' (उ० २.८५) इत्यतिप्रत्यये 
निपातनाद्रूपसिद्धिः । “महत्तदुल्बं स्थविर तर्दासीत्‌' (ऋ० १०.५१.) इति 
निगमः॥ कई 
-—--—-——— 0 MN 
१. निघ० ३.२९, निरु० ४.१५ अवृद्ध इत्यर्थः "नमों महद्भ्यो नमो अर्भकेभ्य॒ः' (क्र? 

१.२७.१३) इति निगम: । (सु०) । दै 
२. क्षुल्लशब्दाच्च पुनः स्वार्थे तद्धित: कः (३० ५.३.९७) | क्षुल्लकवदत्रापि स्वा 
कः। (सु०)। ३. अमरकोशोद्धाटनम्‌ ३.३.१० | 
४. '०शीङ्सृपाभ्यः' इति पाठान्तरम्‌। ८५. , मृग्य्रम्‌। 
६. स्कन्दटीका (निरु० ३.१३) | 

(२ ) ब्रध्न:-व्याख्यातमश्वनामसु (निघ० १.१४.१६) । बध्नाति 
स्वगुणैः सर्वान्‌ वेतनदानेन भृत्यादीन्‌। “युञ्जन्ति ब्रध्नर्मरुषञ्चरन्तम्‌' (ऋ० ` 
१.६:१) इति निगम:॥ भे RR अवते 

( ३ ) ऋहष्वः- ऋष गतौ' (तु० प० ७) । 'सर्वनिघृष्व०'* (द० उ० 
८.१२७) इति वनूप्रत्ययो गुणाभावश्च निपात्यते। गम्यते हि महान सर्व: 
गतो वा भूमिम्‌। इमावर्थौ गत्यर्थेषु बोद्धव्यौ । “क्रषिर्दर्शनात्‌' (निरु० २.१ १) 
इति भाष्यादपि दर्शनार्थम्‌। दर्शनीयो हि महान्‌। 'ऋष्वा त॑ इन्द्र स्थिरस्य 
बाहू' (ऋ० ६.४७.८) इति निंगमः२॥ 

( ४ ) बृहत्‌- बृहि वृद्धौ’ (भ्वा० प० ४८८) ' वर्तमाने पुंषद्बृहत्‌० 
2 २.८५) इति निपातनम्‌। परिवृद्धं भवति हि महत्त्वम्‌, वर्धति5स्मिन्नै- 
:, वर्धतेऽनेन समाश्रितः । वृद्धयर्थेष्वेवमर्थो बोद्धव्यः । “बृहद्वदेम 
विदर्थे सुवीरौः' (ऋ० २.१.१६), 'उरोऋष्वस्य॑ बृहत: (ऋ० १.२५.९) 
इति निगमौ। उरोऋष्वस्येत्यत्र “ऋष्वस्य महन्नाम बलवतः, बृहत एतदपि 
महन्नामैव। वेगसम्बन्धेन न च पुनरुक्तिः | महतो वेगेन शीक्रस्येत्यर्थः'' इति 
स्कन्दस्वामिभाष्यम्‌॥ 

( ५ ) उक्षितः-'उक्षतिर्वृद्ध्यर्थः `` इति स्कन्दस्वामी । निष्ठायामिडागमः । 
निगमोऽन्वेषणीयः*॥ 

( ६ ) तवसः-तवतिर्वृद्ध्यर्थः° । अत्यविचमितमिनमिरभिलंभिनभि- 
तपिपतिपनिपणिमहिभ्योऽसच्‌' (उ० ३.११७) । 'रज॒स्तुरं' त॒वसं मारुतं 
गणम्‌' (ऋ० १.६४.१२), 'तन्त्वो गृणामि तवसमतंव्यान'« (ऋ० ७.१००.५) 
इति निगमौ॥ म 

( ७ ) तविषः-तवतेरेव । 'तवेर्णिद्वा' (उ० १.४८) इति टिषचूप्रत्ययः । 
“सानु गिरीणां त॑विषेभिरूमिर्भिः' (ऋ० ६.६१.२) इति निगमः॥ 


१. उणादिसूत्रे *रिष्व' इति प्रायिकः पाठः, “ऋष्व' इत्यपि क्वाचित्कः (द्-उ० १३९ 
शवेतवनवासिवृत्ति:) । ` 

२. व्याख्यात एष निगम:-निरु० ७.६। (सु०)। 

३. 'बृहिः प्रकृत्यन्तरम्‌’ इति अ० १.१.४ सूत्रे महाभाष्यम्‌, एवं च सति नृहतेर्धातोः 

“बृहत्‌' इति पदं सुसाधम्‌। (सु०)। 

द्र०-ऋ० १.२५.९ स्कन्दस्वामिभाष्यम्‌। ५. स्कन्दरीका (निरु० १२.९) 

“त उक्षितासो महिमान॑माशत' (ऋ० १.८५.२) इति निगमः। (सु०)। 

स्कन्दरीका (निरु० ५.९) । 

निगम एष व्याख्यायते (निरु. ) । (सु०), 


9 ७ ८७ ७८ 

(८ ) महिषः-महतेः “अविमह्योष्टिषच्‌' (3० १.४५) । महद्ददर्थः । 
यद्वा महतेः क्विप्‌, सप्तम्येकवचनम्‌, सदेः अन्येष्वपि दुष्यते’ (अ० 
३-२.१०१) इति डप्रत्ययः, “तत्पुरुषे कृति बहुलम्‌ (अ० ६-३.१३) इति 
अलुक, “सुषामादिषु च' (अ० ८.३.९८) इति षत्वम्‌। महि महति स्थाने 
सीदन्नास्ते महिषः । 'महिषासों मायिन॑श्चित्रभानवः” (ऋ० १.६४.७) इति 
निगमः॥ 

( ९ ) अभ्वः-व्याख्यातमुदकनामसु (निघ० १.१२.८९ ) । आ समन्ताद्‌ 
भवतीति कीर्सतिमत्त्वात्‌। यद्वा भवतेः सत्तार्थात्‌ प्राप्त्यर्थाद्‌ वा नञूपूर्वाद्‌ “नजि 
भुवो डित्‌? (स० क० २.३.१३२) इति क्वनूप्रत्ययः। न भवत्यनेनोपद्र- 
वोउस्मिन्निति वा, न प्राप्यते लेशैः। “न ये वात॑स्य प्रमिनन्त्यभ्व॑म्‌’ (ऋ० 
१.२४.६), 'आ यो नो अभ्व॒ ईषते' (ऋ० १.३९.८) इति निगमौ॥ 

(१०) ऋभुक्षाः-'ऋ गतौ' (भ्वा० प० ६७०) । “अर्त्तेर्भुक्षिनक्‌' 
(स० क० २.१.२९४) इति भुक्षिनकृप्रत्ययः | “पथिमथ्यृभुक्षामात्‌' (अ० 
७.१.८५) “इतोऽत्‌ सर्वनामस्थाने’ (अ० ७.१.८६) । उरु विस्तीर्णं भाति, 
ऋतेन सत्येन यज्ञेन वा भाति भवति वा ऋभुः, मेधावी महत्स्थानं वा। 
उरुशब्दादुपपदाद्‌ भातेर्भवतेर्वा 'मृगय्वादयश्च' (3० १.३७) इति कुप्रत्ययः 
पूर्वपदस्य उवर्णतलोपः सम्प्रसारणञ्च निपात्यते। क्षयतेरैश्वर्यकर्मणः 
क्षियतेर्वा “वृतेश्छन्दसि' (उ० ४.१४२) इति नाहुलकादिनिः टिलोपश्च। 
ऋभूणां क्षयति इष्टे ऋभौ महति स्थाने निवसति वा*। “त्वमृभुक्षा नर्यस्त्वं 
षाट्‌' (ऋ० १.६३.३) इति निगमः॥ 

( १९ ) उक्षा-उक्षतेवृद्धयर्थात्‌* 'श्वन्नुक्षन्‌पूषन्‌०' (उ० १.१५९) इति 
'कनिनूप्रत्ययान्तो निपात्यते। निगमोऽन्वेषणीयः॥ 

(१२) विहायाः'-“वहिहाधाञ्भ्यश्छन्दसि' (उ० ४.२२२) इति 
जहातेर्जिहीतेर्वा बाहुलकात्‌ सुडभावेऽसुनिः युगागमो निपात्यते। कृष्णा- 
दुर्दस्थादर्याई विहायाः’ (ऋ० १.१२३.१) इति निगमः॥ 

(१३) यह्वः-यजतेः “शेवयह्जिह्वाग्रीवाप्वामीवाः? (उ० १.१५४) 
इति वनम्रत्ययो जकारस्य हकारश्च निपात्यते। यजते देवपूजादिकं करोति! 
१. निरु० ९.३। (सु०)। २. “उवर्णटिलोपः' इति मुद्रितेषु। 
३.` तु०-स्कन्दरीका (निरु० ९.३)॥ ४. द्र०-पूर्वं पू २०५, टि? ५। 

५.. 'निरु० ४.१५, १०.२६ व्याप्ता इत्यर्थः । सर्वव्यापतित्वादेवात्र महदर्थत्वम्‌। 
हेतुनाकाशार्थत्वम्‌। (सु०) । ६. “षुगभावे$पि' इति मुद्रितेषु। 

क्वनूप्रत्ययः, इति भोजदेवः । यस्यति प्रयत्यते शत्रुत्वाज्जयादौ। 'यह्न इति 
महतो नामधेयं यातश्च, हूतश्च भवति' इति भाष्ये (निरु० ८.८) । 
“यातश्चासावाहूतश्च वार्थिभिः, हूतश्चासौ शरणार्थिभिः, द्विधातुजत्वं दर्शितम्‌" 
इति स्कन्दस्वामी । ततोऽत्र यातेरह्व॑यतेश्च 'गेहे कः' (३० ३.१.१४४) इति 
बाहुलकाद्‌ भूते कप्रत्ययो ह्वयतेः सम्प्रसारणाभावश्च। “प्र चों यह पुंरूणाम्‌' 
(ऋ० १.३६.१) इति निगमः॥ 

( १४) ववक्षिथ, ( १५ ) विवक्षसे-'तत्र ववक्षिथ विवक्षस इत्येते 
(निरु २३.१३) इत्यादिभाष्येऽनयोराख्यातयोर्महन्नामसु पठनीयत्वं 
महद्वाचकत्वं चोपपादितं स्कन्दस्वामिना* | ववक्षिथेत्यत्र 'सन्यतः' (अ० 
७.४.७९) इतीत्वाभावः, एकवचनस्य स्थाने बहुवचनम्‌, क्षकारात्‌ परस्याकार- 
स्येत्वञ्च व्यत्ययेन । “अतिविश्वं ववक्षिथ’ (ऋ० १.८१.५), “शीरं पांवृक- 
शोचिषं विवक्षसे’ (ऋ० १०.२१.१) इति निगमौ॥ 

( ९६ ) अम्भूणः*-अमतेः क्विप्‌। निभर्त्तेः 'इण्सिञ्जिदी०' (उ० 
३.२) इत्यादिना बाहुलकाद्‌ नप्रत्ययः । “पिशङ्गभृष्टिमम्भृणम्‌' (त्र १.१३२.५) 
इत्यत्र *अम्भृणस्य महतः फलस्य हेतुभूता` इति स्कन्दस्वामी॥ 

( १७ ) माहिनः-महतेः “महेरिनण्‌ च' (उ० २.५७) इति इनण्प्रत्ययः । 
"प्रयो न ह॑र्मिस्तोमं माहिनाय’ (ऋ० १.६१.१) इति निगमः॥ 

( १८ ) गभीरः वाङ्नामसु व्याख्यातम्‌ (निघ० १.११.७) । प्रतिडितो 
महति स्थाने ल्प्स्यितेः । “उरुव्यचा वरिमता गभीरम्‌' (ऋ० १.१०८.२) इति 
निगमः॥ 

( १९ ) ककुहः°-'ककु सहने“ । “ककेरुहः'“ इति उहप्रत्ययः । सहते 
. अभिभवति शत्रून्‌ सहते क्षमतेऽपराधान्‌ वा। “व॒च्यन्ते वां ककुहास॑ः' (ऋ० 
१.४६.३) इति निगमः। “ककुह इति महन्नाम” इति स्कन्दस्वामी॥ 

(२०) रभसः-'रभ राभस्ये’ (भ्वा० आ० ७०१) । ' अत्यविचमित- 


१. स्कन्दरीका (निरु० ८.८) । र. वक्तेर्वा वहतेर्वा। निरु ३.१३। (सु०)। 

३.. स्कन्दटीका (निरु० ३.१३) । 

४. जलार्थकेन 'अम्भस्‌'शब्देन साम्यमुपैति। मा० सं० १९.२७ मन्त्रे 'अम्भृणौ 
पूतभृदाधवनीयौ” इत्यर्थः प्रत्यपादिषत व्याख्याकारैः । एवञ्च जलस्य महत्त्वादेबासावत्र 
महदर्थकः। (सु०) । र 

५. स्कन्दटीका (निरु० ७.२) । ६. 'लिप्यन्ते' इत्यपपांठो मुद्रितेषु। 

७. उच्चशिखरार्थकः ककुभशब्द: । यथा-ऋ० ४ १९.४ इत्यादौ। तस्य महत्त्वादेवास्य 
महदर्थः। (सु०)॥ ८. मृग्यम्‌। "९, ऋ० १.४६.३ स्कन्दस्वामिभाष्यम । 

'मिनमिरभिलभिनभितपिपतिपनिपणिमहिभ्योऽसच्‌' (उ० ३.११७) । रभते 
महान्ति कर्माणि, संरभ्यते वा शत्रुषु । “अथैनं वका रभसासों अद्यु:' (ऋ० 
१०.९५.१४) इति निगमः॥ 

(२९) व्राधत्‌-वर्धतेः' 'संश्चत्तपद्वेहदित्यादयः" (स० क० 
२.१.२५९) इत्यतिप्रत्यय आमागमश्च निपात्यते। “स व्राध॑तो नहुषो 
दंसुंजूत:” (ऋ० १.१२२.१०) इति निगमः॥ 

(२२) विरप्शी*-'रप लप व्यक्तायां वाचि' (भ्वा० प० २८५) 
विपूर्वः । रपेः 'वृभृवम्यमिकुभ्यः शक्‌' (स० क० २.३.१४०) इति बाहुल- 
कात शक । विविधं रपन्तीति विरप्शा वक्तारः, तेऽस्य सन्ति इति विरप्शी। 
यद्वा विविधं रपणं तदस्यास्ति वा। महिः मह इत्यसुन्नन्तपाठश्च । ‘विर॒प्शी 
गोम॑ती म॒ही' (ऋ० १.८.८) इत्यादीकारान्तोपादानं सन्देहनिवृत्त्यर्थम्‌ । 'क्रत्वे 
अपिबो विरण्शिन' (त्रः० ६.४०.२), 'विरण्शिनें वज्रिणे शन्त॑मानि' (ऋ० 
६.३२.१) इति निगमौ॥ 

(२३) अदभुतम्‌*-*भू सत्तायाम्‌’ (भ्वा० प० १)। अदि भुवो 
डुतच्‌’ (उ० ५.१) । 'अदित्याश्चर्य्यार्थेऽव्ययम्‌'\ इति क्षीरस्वामी। तत्र 
सम्पूर्वाद्‌ बिभर्तेर्वा बाहुलकाद्‌ डुतनूप्रत्यये समोऽद्‌भावश्च। सम्यकू पोषितो 
धनादिभिः, सम्यग्‌ निभर्त्याश्रितेनेति वा। 'सद॑स॒स्पतिमद्भुंतम्‌' (ऋ० 
१.१८.६) "वष॑ट्कृतस्याद्भुतस्यं दस्रा’ (ऋ० १.१२०.४) इत्यत्र 
“महन्नामाद्युदात्तः स्यादत्राश्चर्यभूतेऽन्तोदात्तः स्वरः इति माधवः। 
“तन्नस्तुरीपमद्‌भुतम्‌' (ऋ० १.१४२.१०) इति निगमः॥ 

(२४) बंहिष्ठ:-“बहि महि वृद्धौ' (भ्वा० आ० ४२२) “लडब्डिबंद्योर्न- 
लोपश्च' (उभ १.२९) इति 'बहुपदम्‌, तत इष्ठनूप्रत्ययः” । 'बंहतेर्बहु बहुलम्‌, 
मत्वर्थीयो ल:'< इति क्षीरस्वामी । अतिशयेन बहुलो बंहिष्ठः । “प्रियस्थिरस्फिरोरु- 


१. व्रन्धातेः' इत्यपपाठो मुद्रितेषु ' २. द्र०-पूर्व पू २०२, टि० ४। 

३. निरु० ६.२३। (सु०)। 

४ निरु० १.६ अद्भुतम्‌-अभूतम्‌। नव्यास्तु-नजपूर्वाद्‌ दभ्धातोरुतन्प्रत्ययेन शब्दममु 
साधयन्ति। तथा हि-ऋ० ८.९०.३ मध्ये अनतिद्भुतशब्दस्य विद्यमानत्वादेव चात्र 
अकारस्य परिवर्तनीयांशस्योपलभ्यमानत्वाद्‌ 'अ' इति विग्रहः प्रामाणिकः। अथ च 
शौ० सं० १२.३.३१ मध्ये 'अमन्युत' शब्देन 'उत' प्रत्ययस्यास्तित्वं जायते | ( सु०) | 

अमरकोशोद्वघाटनम्‌ १.६.१९ । ६. मृग्यमू। 

७. बृंहशब्दादिछन्‌ प्रत्यय: साधुतरः स्यात्‌ स्थानिवर्णसामीप्यानुरोधात । क्रकारस्याकारादेश 
“पिता” इत्यादिषु दृश्यत एव। एवञ्च बंहादेशो न भवति वाचनिकः । (सु०) ! 

८. अमरकोशोद्वाटनम्‌ ३.१.६३। 

बहुल० (3० ६.४.१५७) इत्यादिना बंहादेशः । यद्वा निचुलवञ्जुलवकुल- 
तुमुलपृथुलस्थुलविशंस्थुलादयः' (स० क० २.३.१०९) इति बंहेरुलच्‌प्रत्ययो 
नलोपश्च निपात्यते । अन्यत्‌ पूर्ववत्‌ । “यद्नंहिंष्ठम्‌ नातिविधे सुदानू? (ऋ० 
५.६२.९) इति निगमः॥ 
( २५ ) बर्हिषत्‌-“बृह बृहि वृद्धौ’ ( भ्वा० प० ४८८) | 'बृहेर्नलोपश्च' 
(उ० २.१११) इति इसिप्रत्ययः, बर्हि:शब्द उपपदे सदः 'सत्सूद्विष०' (अ० 
३.२.६१) इत्यादिना क्विप्‌ । पृषोदरादित्वाद्‌ (अ० ६.३.१०९) बर्हिष 
सकारलोपः । सुषामादित्वात्‌ (अ० ८.३.९८) षत्वम्‌। यद्वा नर्हतेः “इनः 
सर्वधातुभ्यः' (श्वेत० ५५२, उ० ४.११९) इति इन्‌। अन्यत्‌ पूर्ववत्‌। 
परिवृद्धे स्थाने सीदति हि महान्‌। निगमोऽन्वेषणीयः॥ 


इति पञ्चक्निंशतिर्महन्नामानि॥ ३॥ 


ग्यः ( १ )। कृर्दरः ( २ )। गर्तैः ( ३ )। हर्म्यम्‌ ( ४ )। 
अस्त॑म्‌ ( ५ )। पस्त्यम्‌ ( ६ )। दुरोणे ( ७ )। नीळम्‌ ( ८ )। 
दुय्यीः ( ९ )। स्वसराणि ( १० )। अमा ( ११ )। दमें ( १२ )। 
कृत्तिः (९३ )। योनिः ( १४ )। सदम॑ ( १५ )। शरणम्‌ 
( ९६ )। वरूथम्‌ ( १७ )। छर्दिः ( १८ )। छदिः (१९ )। 
छाया (२०)। शर्म (२९)! अजम (२२)। इति 
द्वाविंशतिर्गृहनामानि॥ ४॥ 

( ९ )-गयः-व्याख्यातमपत्यनामसु (निघ० २.२.८) । गम्यते वासाय, 
गाच्छत्यनेन सुखम्‌ । गत्यर्थेष्वेवमर्थो बोद्धव्यः । गीयते स्तूयते स्वास्थ्यातिशयेन, 
स्तुवन्त्यस्मिन्‌ स्थिता देवान्‌* इति च। ' अरक्षद्दाशुषे गर्यम्‌' (ऋ० १.७४.२) 
इति निगमः॥ 

( २) कृदरः"-'कृती छेदने’ (तु०, रु० प० १४४, १०) | कृदरादयश्च' 
(उ० ५.४१) इति आरनूप्रत्ययो गुणाभावश्च तकारस्य दकारश्च निपात्यते। 


१. 'अनिते इति’ इति मुद्रितेषु । 

२. "इन्द्र॑ नरो बर्हिषदं यजध्वम्‌' (ऋ० २-३-३) इत्यादिषु मन्त्रेषु प्रोक्ता बर्हिषि सीदन्त 
इन्द्रादयो देवा महान्तो भवन्ति, इत्यतो 'नर्हिषत्‌' शब्दो लक्षणया महान्तमर्थं ब्रवीति। 
(सु०) | ३. निघ० २.९ धननामस्वपि। (सु०)। 


४. 'श्रवन्ति अस्मिन्‌. स्थिता देवा' इति .मुद्रितेषु॥ ५.  निरु० ३:२०। (सु०)। 

कृत्यते छिद्यतेऽनेन क्लेशः, परिच्छिन्नं वा सुशास्त्रमर्यादया । यद्वा “दुङ्‌ आदरे" 
(तु० आ० १२०) । 'ग्रहिवृदूनिश्चिगमश्च' (अ० ३.३.५८) इत्यप्‌ । कृतो 
दर आदरोऽत्र कृतदरः। पृषोदरादित्वात्‌ (अ० ६.३.१०९) तशब्दलोपः। 
निगमोऽन्वेषणीयः॥ 

(३) गर्त्तः-'गृ शाब्दे’ (क्रया प० २९) स्तुतिकर्मा (निघ० 
३.१४.६) वा। 'हसिमृग्रिण्वामिदमिलूपूधूर्विभ्यस्तन्‌' (3० ३.८६) इति 
तनूप्रत्ययः । शब्द्यते तस्मिन्‌ स्तूयते वा। निगमोऽन्वेषणीयः'॥ 

(४) हर्म्यमू-'हञ्‌ हरणे' (भ्वा० उभ० ६४०) ।“मध्यविन्ध्यशिक्य०' 
(स० क० २.३.४) इति क्यपूप्रत्ययो मुडागमो गुणश्च निपात्यंते। हरति 
अनुहियते आहियते5त्र धान्यादि। यद्वा 'अम. द्रम हम्म मीमृ गतौ' ( भ्वा० 
'प० ३१५) । अपध्न्यादित्वाद्‌ (उ० ४.११३) यकूप्रत्यय: । “मन्योरिंयाय 
हर्म्येषु तस्थौ’ (ऋ० १०.७३.१०) इति निगमः॥ 

( ५ ) अस्तम्‌-'अस भुवि’ (अदा० प० ५८) “अस गतिदीप्त्यादानेषुः' 
(भ्वा० उभ० ६२५) “असु क्षेपणे’ (दि० प० ९९) । “हसिमृग्रिण्वामि०' 
(उ० ३.८६) इति बाहुलकात्‌ तन्‌। द्वितीयैकवचनं भवति, अङ्गनसुखं 
दीप्यते हि तत्‌। आदीयते स्वीक्रियते वा तदर्थिभिः, क्षिप्यन्तेऽस्मिन्‌ पदार्था 
इति वा। "अस्तं न गावो नक्ष॑न्त इद्धम्‌’ (ऋ० १.६६.५), इति निगमः। 
“तंमग्रिमस्ते वस॑वो न्यृण्वन्‌? (ऋ० ७.१.२) इति च॥ 

( ६ ) पस्त्यम्‌। “मध्यव्रिन्ध्य०' (स० क० २.३.४) इत्यादिनौणादिकः 
क्यप्‌, तुगागमश्च निपात्यते। वसन्त्यस्मिन्‌ । यद्वा “पतूल् गतौ’ (भ्वा० प० 
५८४) । निपातनात्‌ सकार उपजनः। पस्त्या “पसेः सङ्गत्यर्थे वा’ इति 
माधनः। “वरुण: पस्त्याड स्वा' (ऋ० १.२५.१०), "प्रप्र॑ दाश्वान्‌ 
पर्स्त्याभिरस्थित' (ऋ० १.४०.७) इति निगमौ। “पस्त्यमिति गृहनाम । 
अजादित्वात्‌ (अ० ४.१.४) टाप्‌” इति स्कन्दस्वामी॥ 

( ७ ) दुरोणे-“रासत्रासास्रा०',(स० क० २.२.१८४) इत्यादिभोजसूत्रे „ 
'आदिग्रहणादत्‌ दुरोणादयः' इति 'वृत्तिः। दुःपूर्वाद्‌ अवतेर्नकि रुटि गुणः। 
१. महर्षियास्केन निरु ३.५ मध्ये स्वयं निरुक्तोऽसौ शब्दोऽनुमन्त्रम्‌। एवं च 

-मुख्यतोऽक्षनिवपनपीठरूपगृहार्थे प्रयुज्यतेऽसौ शब्दः। (सु०) । 
२. मुख्यतस्सूर्याय परिकल्पिते गृहार्थे। यथा-निरु० १२.२९। (सु०) । 
३. मृग्यम्‌। ४. द्र०-स्कन्द्स्वामिभाष्यम्‌ (ऋ० १.२५.१०) | 
५. त्रिवेन्द्रमुद्रितवृत्तौ त्वन्यथा पाठः पाठभेदश्च। 

'दुःशन्दपूर्व॑स्यावते रक्षणार्थस्य तर्पणार्थस्य चा ल्युरि छान्दसत्वात्‌ सम्प्रसारणम्‌, 
आद्गुणश्च। गृहादयो दुरवा भवन्ति दुस्तर्पा इति पर्य्यायेणास्यार्थकथनम'' 
इति स्कन्दस्वामी । 'जुशे दमूना अतिंथिर्दुरोणे' (ऋ० ५.४.५), “मध्ये निषत्तो 
र॒ण्वो दुरोणे’ (ऋ० १.६९.२) इति निगमौ॥ 

(८ ) नीळम्‌-'व्याडनीडक्रोडकुहोडादयः' (स० क० २.२.११९) 
इति उडचूप्रत्ययः, प्रत्ययादेर्लोपो गुणाभावश्च निपात्यते । नीयन्तेऽत्र पदार्थाः, 
नयति मुखनिःश्वसनमिति वा। “आ यो म॒हः शूर॑ः सनादनींळ:' (ऋ० 
१०.५५.६) इति निगमः॥ 

(९) दुर्य्याः-'दुर्वी हिंसार्थः’ (भ्वा० प० ३८२) । अध्न्यादित्वाद्‌ 
यत्प्रत्यये वकारलोपो दीर्घाभावश्च निपात्यते । हिंसन्ति मीनन्त्ि हि ते दुःखम्‌। 
यद्वा दुःशन्दपूर्वाद्‌ यातेः “घञर्थे कविधानम्‌०' (अ० ३.३.५८ वा०) इति 
कः१। दुःखेन प्राप्यन्ते। “दुरो गृहद्वाराण्यर्हन्तीति वा दुर्य्या गृहा उच्यन्ते’ 
इत्युवटः । “अवीरहा प्रच॑रा सोम दुय्यीन्‌' (ऋ० १.९१.१९) इति निगमः॥ 

( १०) स्वसराणि-व्याख्यातमहर्नामसु (निघ० १.९.५) । स्वेन 
स्वननेन* स्त्रियते प्राप्यते, स्वैर्गृहवतो ज्ञातिभिः श्रियते, सुष्ठु अस्यन्ते वास्मिन्‌ 
पदार्थाः । निगमोऽन्वेषणीयः॥ 

(९९) अमा-'अम गतिभक्षशब्देषु' (भवा प० ३१४) । "पुंसि 
सञ्ज्ञायां घः प्रायेण' (अ० ३.३.११८) । गम्यन्तेऽस्मिन्‌ भक्ष्यन्ते शब्दायन्ते 
वा । यद्वा निपातोऽयम्‌ । ' अमात्यम्‌' इत्यत्र उचटः-* अमा गृहवचनः सहवचनो 
वा। अव्ययात्‌ त्यप्‌ तत्र भव इत्यर्थे। गृहे सत्याह्णा भवति अमात्यः" इति। 
“सा नों अमा सो अर॑णे निपांतु' (ऋ० १०.६३.१६), “अमा स॒ते व॑हसि 
भूरिं वामम्‌’ (ऋ० १.१२४.९१२), “अमाजूरिव पित्रोः सचां सती” (ऋ० 
२.१७.७) इति निगमाः॥ 

(९२) दमे-'दमु -उपशमने' (दि० प० ९३) | घञ्‌। “नोदात्तोपदेशस्य०' 
(अ० ७.३.३४) इति वृद्धिप्रतिषेधः । शाम्यतेऽनेन शीतादिः, दान्तः क्लेशः । 
“वर्धमानं स्वे दमे' (ऋ० १.१.८), 'हस्कत्तरिं दमेदमे’ (ऋ० ४.७.३) इति 

१. निरुक्तस्यायं सन्दर्भोऽस्य व्याख्यानं च नोपलभ्यते मुद्रितायां स्कन्दरीकायाम्‌। 

२. महासुखभूतानां गृहाणां कृते नैषा व्युत्पत्तिम॑नोज्ञकं बिभर्ति। वस्तुतस्तु 'द्वार्‌+य' इति 
स्थितौ सम्म्रसारणेन सिद्ध्यति दुर्याः । द्वार्‌ शब्दो निरुच्यते निरु० ८.११। तद्वन्ति 
गृहाण्यपि द्वारशब्दाभिधेयानिं। अद्यापि 'घर-बार' इति युग्मं बहुलं प्रचरति लोके। 
(सु०)। ३. मा० सं० १.११ उवटभाष्यम्‌। 


४. धनेनात्मना वा पाठः स्यात्‌ ? ५. मृग्यम्‌। 

निगमौ॥ 

(१३) कृत्तिः\-'कृती छेदने’ (तु०, रु० प० १४४, १०) क्तिन्‌ 
कृदरवदर्थः । निगमोऽन्वेषणीयः`॥ 

( ९४ ) योनिः-व्याख्यातमुदकनामसु (निघ० १.१२.६९ ) । मिश्र्यतेञ्नेन 
सुखम्‌, पृथगभूयन्तेऽनेनानिष्टा इति, परीवीतो वा प्राकारादिना जायेव । “जायेव 
योनावरं विश्व॑स्मै’ (ऋ० १.६६.३) इति निगमः॥ 

( ९५) सदूम-सदेर्मनिन्‌। सीदत्यस्मिन्‌। 'सद्मेच॒ धीराः संमाय॑ 
'चक्नुः' (ऋ० १.६७.५) इति निगमः । “सद्म गृहनाम इति स्कन्दस्वामी॥ 

“वर्म' इति केचित्‌ पठन्ति। वृणोतेर्मन्‌। त्रियते तेन सम्भज्यते वा 
गृहिभिः। निगमोऽन्वेषणीयः॥ 

( १६ ) शरणम्‌- श्रृणातेः "युज्‌ बहुलम्‌’ (उ० २.७९) इति युच्‌। 
श्रृणाति शीतादिक्लेशम्‌, रक्षितवान्‌ वा क्लेशेभ्यः 'शरिः प्राप्त्यर्थः" इति 
माधवः । प्राप्यते हि तत्‌। “तोदस्येव शरण आ म॒हस्य॑’ (ऋ० १.१५०.) 
इति निगमः॥ 

(१७) वरूथम्‌-'वृञ्‌ वरणे’ (स्वा० उभ० ८) | 'जृवृज्‌भ्यामूथन्‌' 
(उ० २.६) । वर्मवदर्थः । 'भवा वरूथं गृणते विभावो’ (ऋ० १.५८.९) 
इति निगमः॥ 

( १८ ) छर्दि:-'छृदी सन्दीपने’ (चु० प० २४४) “अर्चिशुचिहुसृपि- 
छादिच्छर्दिभ्य इसिः? (उ० २.११०) । सन्दीप्यते शाल्या। “प्र नों 
यच्छतादवृकं पृथुच्छर्दिः' (ऋ० १.४८.१५), “वरूथमस्ति यच्छर्दिः? (ऋ 
८.६७.६) इति निगमौ॥ 

( १९ ) छदि:- छद आवरणे' (चु० उभ० २४८) । णिच्‌। पूर्ववदिस्‌। 
'“छादेर्घेऽद्वयुपसर्गस्य' (अ० ६.४.९६), 'इस्मन्त्रन्विवषु च' (अ० ६.४.९७) 
इति हृस्वः। णिलोपः | छाद्यते हि तत्‌। निगमोऽन्वेषणीयः*॥ 

' (२०) छाया-'छो छेदने? (दि० प० ३७) । 'माच्छाससिसूभ्यो यः' 
(श्वेत० ५४४, उ० ४.११०) । कृत्तिवदर्थः | छायाकरत्वाद्वा छाया । “यस्य॑ 


१. निरु० ५.२२ यश उतात्रार्थे, उपमया सूत्रनिर्मितवस्त्रार्थे। गृहार्थे कृत्तिशब्दे तु सति 
कृत्तिकुटीशब्दयोरेकैव प्रकृतिः स्यात्‌। (सु०)। 

“महीव कृत्तिः शर॒णा त॑ इन्द्र” (ऋ० ८.९०.६) इति गृहार्थे निगमः। (सु०) । 
स्कन्दस्व्रामिभाष्यम्‌ (ऋ० १.६७.५) । 

मृग्यम्‌ । 

'इन्द्रस्य छदिर॑सि' (मा० सं० ५.२८) इति निगमः। (सु०) 1 


PH दुण 

छायामृतम्‌' (ऋ० १०.१२१.२) इति निगमः॥ 

( २१ ) शर्म'- शृणातेः शरेः श्रयतेर्वा मन्‌। श्रयतेर्बाहुलकाद्रुपसिद्धिः । 
श्रीयते हि तत्‌ । अन्यत्र शरणवदर्थः । “स्यामेदिन्द्रस्य शर्मणि’ (ऋ० १.४.६), 
“त्रिधातु शर्म वहतं शुभस्पती’ (ऋ० १.३४.६) इति निगमौ॥ 

( २२ ) अजूम-अजेः ' अत्तिस्तुसुहुसृधृक्षिक्षु०' (उ० १.१४०) इत्यादिना 
बाहुलकाद्‌ मन्‌। अस्तवदर्थः । ‘येषामज्मेषु पृथिवी' (ऋ० १.३७.८) इति 
निगमः॥ 


इति द्वाविंशतिर्गृहनामानि॥ ४॥ 


इरज्यति ( ९ )। विधेम॑ ( २ )। सपर्यति ( ३ )। नम॒स्यतिं 
(४)। दुवस्यति (५ )। ऋध्नोति (६ )। ऋणर्दि (७ )। 
ऋच्छति ( ८ )। सप॑ति ( ९ )। विवासति ( १० )। इति दश 
परिचरणकर्माणः ॥ ५॥ 

(१) इरज्यति-'इरज्‌ ईर्ष्यायाम्‌' कण्ड्वादिः (८), गतिकर्मसु। 
अनेकार्थत्वाद्‌ इत्यादि यदुक्तं तस्मिन्नध्याये (निघ० २.१४.१) सर्वत्र धातुषु 
तद्‌ बोद्धव्यम्‌॥ 

(२) विधेम-'विध विधाने' तुदादिः (प० ३६) । लिडुत्तमपुरुषबहु- 
वचनम्‌ । “यज्ञैर्विधेम नम॑सा हविर्भि:' (ऋ० २.३५.१२), “हविष्म॑न्तो विधेम 
ते! (ऋ० १.३६.२), 'होतेंव॒ सदूम॑ विध॒तो वि तारीत्‌’ (ऋ० १.७३.१) 
इति निगमाः॥ 

(३) सपर्यतिः-“सपर पूजायाम्‌? कण्ड्वादिः (१६) । 'दूतं देव 
सपर्यति' (ऋ० १.१२.८) इति निगमः॥ 

( ४ ) नमस्यति-*“नमोवरिवश्चित्रङः क्यच्‌’ (अ० ३.१.१९) । नमसः 
पूजायाम्‌’ (अ० ३.१.१९ महा०) । नमः करोति। "इन्द्र॑ नम॒स्यन्लुपमेभिरकैः' 
(ऋह० १.३३.२), 'यं न॑म॒स्यन्ति॑ कृष्ट्यः' (ऋ० १.३६.१९) इति निगमौ॥ 

( ५ ) दुवस्यति*-'दुवस्‌ परिचरणे, परितापे च' कण्ड्वादिः (३४) । 
'दुवस्यन्ति स्वसारो अर्हुयाणम्‌' (ऋ० १.६२.१०) इति निगमः॥ 


१. शरणमित्यर्थः निरु ९.३२। (सु०)। 
२. निरु० ११.१० परिचरणार्थे मन्त्रः। (सु०) | 
३. निरु० १,०.२० राध्तोतिकर्मा-परिचरणार्थकः। (सु०)। 

(६) ऋहध्नोति-'ऋधु वृद्धौ’ स्वादिः (प० २४) । अत एव “आद्‌ 
ऋध्नोति हविष्क्ंतिम्‌' (ऋ० १.१८.८) इति निगमः॥ 

(७) ऋणड्द्ि व्यत्ययेन श्नम्‌॥ 

( ८ ) ऋच्छति-“ऋच्छ गतीन्द्रियप्रलयमूरत्तिभावेषु' (तु० प० १५)॥ 

( ९ ) सपति'-“षप समवाये' (भ्वा० प० २८४) ।*अविद्वांसो विदुष्टरं 
सपेम’ (ऋ० ६.१५.१०) इति निगमः॥ 

( १० ) विवासतिः-नैरुक्तधातुः । विपूर्वात्‌ वसेर्णिच्‌' । 'छन्दस्युभयथा' 
(अ० ३.४.११७) इति शप्यार्धधातुकत्वाद्‌ णिलोप:'* इति भट्टभास्करमिश्रः । 
“हविष्मा< आविवासति’ (ऋ० १.१२.९) । 


इति दश परिचरणकर्माणः॥ ५॥ 


शिम्बार्ता ( १ )। श॒तरां ( २)। शार्तपन्ता ( ३ )। शर्म 
( ४ )। स्यूमकम्‌ ( ५ )। शेवंधम्‌ ( ६ )। मय॑ः ( ७ )। सुग्म्य॑म्‌ 
( ८ )। सुदिन॑म्‌( ९ )। शूषम्‌ ( १० )। शुनम्‌ ( ११ )। श॒ग्मम्‌ 
(१२ )। भेषजम्‌ ( १३ )। जलाषम्‌ ( १४ )। स्योनम्‌ ( १५ )। 
सुम्नम्‌ ( १६ )। शेव॑म्‌ ( १७ )। शिवम्‌ ( १८ )। शम्‌ ( १९ )। 
कम्‌ ( २० )। इति विंशतिः सुखनामानि॥ ६॥ 

( १ ) शिम्बाता-“शिज्‌ निशाने! (स्वा० उभ० ३) । *निम्बनिम्बशिम्ब'- 
'डिम्बहिडिम्बस्तम्बसम्बादयः' (स० क० २.२.२२२) इति शिनोतेर्बप्रत्ययो 
मुम्‌ [च] निपात्यते। अततेर्घञ्‌। दुःखानि तनूकुर्चत्‌ प्रार्थ्यते\॥ 

(२) शतरा-शतं बहु, अनेकमिन्द्रियप्रसादादि राति ददाति। 
“आतोऽनुपसर्गे कः? (अ० ३.२.३)६॥ 

(३) शातपन्ता-*शो तनूकरणे' (दि० प० ३६) निष्ठा। पतते 
हसिमृग्रिण्बामि०' (उ० ३.८६) बाहुलकात्‌ तन्‌ | शातेन दुःखानां तनूकरणेन 


पत्यते स्तूयते । त्रिष्वपि द्विवचनस्याकारः। 'मित्रेव॑ ऋता श॒तरा शात॑पन्ता 
MSN NNR स्स नो 
१. निघ० ३.१४ अर्चतिकर्मसु। (सु) । 

२. निरु० २.२४, ११.२३-विवासतिः परिचर्यायाम्‌ । (सु०) । 


२१४ 


5 है मृग्यम्‌। ४. 'शिम्ब' नास्ति मुद्रितसंस्करणयो: स०क०स्य । 
५. 'वंसंगेव पूषर्यी शिम्बाता' (ऋ० १०.१०६.५) इति भवति शिम्बाताशब्दस्य निगमः । 
(सु०) । ६. उत्तरस्मिन्‌ 'शातपन्ता'शब्दे प्रोक्तो निगमः । ( सु०) ! 

३.६ निघण्टु-निर्वचनम्‌ २१५ 


(ऋ० १०.१०६.५) इति निगमः॥ 

(४) शर्म-व्याख्यातं गृहनामसु (निघ० ३.४.२१) । "ता नों देवीः 
सुहवाः शर्म यच्छत' (ऋ० ५.४६.७) इति निगमः । अस्य स्थाने “शिल्गुः' 
इतिं केचित्‌ पठन्ति। “शल गतौ' (भ्वा०प० ५८४) । 'वलिफल्योर्गुक्‌ च' 
(स०क० २.१.१५) इति उप्रत्ययो गुगागमश्च बाहुलकादकारस्येकार: । 
गम्यते पुण्यवद्भिः, गच्छत्यनेन तृप्तिम्‌, गच्छति वान्त्यमनित्यत्वात्‌ । एवमर्था 
गत्यर्थेषु बोद्धव्याः । निगमोऽन्वेषणीयः॥ 

( ५ ) स्यूमकम्‌- षिवु तन्तुसन्ताने’ (दि० प० २) । 'अविसिविसिशु- 
षिभ्यः कित्‌’ (उ० १.१४४) इति मनुप्रत्ययः। “च्छवोः शूडनुनासिके च' 
(अ० ६.४.१९), यणादेशः, स्वार्थे कः । स्यूतं पुण्यवति । निगमोऽन्वेषणीयः१॥ 

( ६ ) शेवृधम्‌-शेवशब्द उपपदे वृधेर्‌ इगुपधलक्षणः कः । "`" शेवस्य 
वर्द्धयितृ शेवृधम्‌। पृषोदरादित्वाद्‌ (अ० ६.३.१०९) उभयत्र रूपसिद्धिः। 
'स शेवृधमधि धा द्युम्नमस्मे’ (ऋ० १.५४.११) इति निगमः॥ 

(७) मयः-'मीञ्‌ हिंसायाम्‌’ (क्र्या० उभ० ४) । असुन्‌। हिनस्ति, 
दुःखम्‌ । “मर्यः कृणोषि प्रय आ च॑ सूरये’ (ऋ० १.३१.७) इति निगमः॥ 

( ८ ) सुग्म्यम्‌ सुपूर्वाद्‌ गमेर्‌ अघ्न्यादित्वाद्‌ (उ० ४.११३) यक्प्रत्यय 
उपधालोपश्च ! “उषा द॑दातु सुग्म्य॑म्‌’ (ऋ० १.४८.१३), “आ सुम्म्याय 
सुग्म्यं प्राता' (ऋ० ८.२२.१५) इति निगमौ॥ 

( ९ ) सुदिनम्‌ व्याख्यातमहर्नामसु (निघ० १.९.९), अत्र सुपूर्वम्‌। 
सुष्ठु द्यति दुःखम्‌, खण्ड्यते वा भाग्यविपर्य्ययेणः। निगमोऽन्वेषणीयः॥ 

( १० ) शूषम्‌- व्याख्यातं बलनामसु (निघ० २.९.१३) । शुष्यत्यनेन 
दुःखम्‌, प्रियावहञ्च सुखम्‌। “सास्माकेभिरेतरी न शूषैः' (ऋ० ६.१२.४) 
इति निगमः॥ 

(९९) शुनम्‌-“शुन गतो' (तु० प० ४८) । “गेहे कः' (अ० 
३.१.१४४) इति बाहुलकात्‌ कः* । 'शुनं नः फाला विकुंषन्तु भूमिम्‌? (ऋ० 
४.५७.८), 'शुनं हुवेम मघर्वानमिन्त्रम्‌' (ऋ० ३.३०.२२) इति निगमौ॥ 

( १२) शग्मम्‌-शंशब्द उपपदे गमेः “गेहे कः' (अ० ३.१.१४४) 
१. तु०-सुखपूर्णरश्भिमित्यर्थे-'स्यूर्म॑गभस्तिम्‌' (ऋ० ७.७१.३) । (सु०)। 

२. उअत्रान्तर्वरत्यर्थस्तु नापेक्ष्यते। शोभनं दिनमेव सुखम्‌। सुकालं सुखान्रातिभिद्यते। यथा 
मेघाच्छन्नेऽह्लि अशोभनं कालमेव-दुःखं दिनं दुर्दिनं वा प्रोच्यते। तु०-मेघाच्छन्नेऽहि 


दुर्दिनम्‌-अमरः। (सु०)। 
३. “इगुपधज्ञाप्रीकिरः कः' (अ० ३.१.१३५) इति तु युक्ततरम्‌। (सु०)। 

इति कः । “गमहन०' (अ० ६.४.९८) इत्युपधालोपः । पृषोदरादित्वात्‌ ( अ० 
६.३.१०९) शमो मलोपः । सुखं गम्यतेऽनेन दुष्कृतादिशमनेन वा । यद्वा शकेः 
“युजितिजिरुजां कुश्च’ (उ० १.१४६) इति बाहुलकाद्‌ मकूप्रत्ययः, 
ककारस्य गकारश्च। शक्नोति तृप्ति जनयितुम्‌। “वास्तोष्पते ।शग्मयाँ संसदा 
ते? (ऋह० ७.५४.३) इति निगमः॥ 

(९३) भेषजम्‌, ( १४) जल्ाषमं.- व्याख्याते उदकनामसु (निघ० 
१.१२.३९,१००) भिषज्यतिरत्र सुंखनाम। "रुद्र जलाषभेषजम्‌' 
(ऋह० १.४३.४) इति निगमः । 'जलाषजं सुख-[नाम। तस्य भेषजमौ]- 
षधम्‌'\ इति स्कन्दस्वामिभाष्यम्‌॥ + 

(१५) स्योनम्‌-'षिवु तन्तुसन्ताने’ (दि० प० २)। 'सिवेष्टेर्यु च' 
(द० उ० ५.४१) इति नप्रत्यये गुण: । स्यूमवदर्थः । “स्योनमिति सुखनाम, 
“स्यतेरवस्यन्त्येतत्‌' इति (निरु० ८.९) भाष्ये “स्यतेः सेवतेश्च स्योनम्‌'* 
व्याख्यातं स्कन्दस्वामिना। तत्र बाहुलकान्नप्रत्यये टेर्यु। “देवेभ्यो अदितये 
स्योनम्‌? (ऋ० १०.११०.४), "स्योना पुथिवि भवान्‌' (ऋ० १.२२.१५) 
इति निगमौ॥ 

( १६ ) सुम्नम्‌-'रा्रासास्नासुम्नद्युम्ननिम्न०' (स० क० २.२.१८४) 
इति भोजसूत्रम्‌। शोभनेन कर्मणा मीयते निमीयते, सुष्डु मीयते परिछिद्यते 
भागेनेति वा*। 'क्व॑ नः सुम्ना _नव्यौसि' (ऋ० २.३८.३), “सुम्नाय॑ 
वर्तयामसि’ (त्रः० ८.६८.१) इति निगमौ॥ 

(१७) शेवम्‌, ( १८ ) शिवम्‌-'शीङ्‌ स्वप्ने (अदा० आ० २५) 
'इणूशीभ्यां वन! (उ० १.१५२) । 'सर्वनिघृष्व०' (उ० १.१५३) इति शीडो 
हस्वत्वं वनूप्रत्ययो गुणाभावश्च निपात्यते। “शेवमिति सुखनाम’ (निरु? 
१०.१७) इत्यादिभाष्ये । शिष्यतेर्व्युत्पादितावेतौ। तत्रार्थस्तु-शेषति हिनस्ति 
क्लेशम्‌, शेषयति वा स्वाश्रयम्‌। “जने न शेव॑ आहूर्य्यः सन्‌' (ऋ? 
१.६९.२), “शिवाभिर्न स्मर्य॑मानाभिरागात्‌' (ऋ० १.७९.२) इति निगमौ॥ 

( १९ ) शम्‌-निपातोऽयम्‌। यद्वा शाम्यतेर्विन्‌। शमयितृ क्लेशानाम्‌ | 
'शं तै सन्तु प्रचेतसे' (ऋ० १.५.७) इति निगमः॥ 

( २० कम्‌-अयमपि निपातः*। ‘श्रियसे क॑ भानुभिः सम्मिमिक्षिरे 
१. स्कन्दस्वामिभाष्यम्‌ (ऋ० १.४३.४) । २. तु०-स्कन्दटीका (निरु० ८.5 ) 1 
३. सुपूर्वादू म्नाधातोः कप्रत्ययेन सुम्नशब्दसिद्भिः साधुतरा । (सु०) । 

४. "निपातनम्‌' इति मुद्रितेषु। 

३.७ निघण्टु-निर्वचनम्‌ २१७ 


"श्रद्धे कर्मिन्द्र चरतो वितर्तुरम्‌’ (ऋ० १.१०२.२) इत्यत्र "कमिति 
सुखनामेदमव्ययम्‌' इति हरदत्तः॥ 


इति विंशतिः सुखनामानि॥ ६॥ 


निर्णिक्‌ ( १ )। वत्रि: ( २ )। वर्षैः ( ३ )। बपुंः ( ४ )। 
अमतिः ( ५ )। अप्स॑ः ( ६ )। प्सुः ( ७ )। अप्नः ( ८ )। पिष्टम्‌ 
(९ )। पेर्शः ( १०)। कृशनम्‌ (१९)। प्सरः (१२ )। 
अर्जुनम्‌ ( १३ )। ताम्रम्‌ ( १४ )। अरुषम्‌ ( १५ )। शिल्पम्‌ 
( १६ )। इति षोडश रूपनामानि॥ ७॥ 

( ९ ) निर्णिकू*-'णिजिर्‌ शौचपोषणयोः' (जु०उभ० ११) निशब्दपूर्वः, 
क्विप्‌ । निर्णिक्तं हि तत्‌, पोषयति वा प्रीतिम्‌ । “वरुणो वस्त निर्णिज॑म्‌' (ऋ० 
१.२५.१३) इति निगमः॥ 

(२ ) वत्रिः\-'वृञ्‌ वरणे' (स्वा०उभ० ८) ।*आदुगमहनजनः किकिनौ 
लिट्‌ च' (अ० ३.२.१७१) द्विर्वचनम्‌, कित्त्वाद्‌ गुणाभावः, यणादेशः । तद्धि 
स्वाश्रयमावृणोति*, व्रियते वा। 'विद्युद्‌ भव॑न्ती प्रतिं वव्रिमौहत’ (ऋ० 
१.१६४.२९) इति निगमः॥ 

( ३ ) वर्पः-'वृङ् सम्भक्तौ’ (क्रया आ० ४२) । “वृङ्शीङ्भ्यां रूप- 
स्वाङ्गयोः पुट्‌ च' (उ० ४.२०२) इत्यसुन्‌। भज्यते हि तत्‌। वृणोतेर्वा 
बाहुलकादसुन्‌ पुट्‌ च। वत्रिवदर्थः | “मा वर्षों अस्मदप॑ गूह एतत्‌’ (ऋ० 
७.१००.६) इति निगमः॥ 

(४) वपुः-व्याख्यातमुदकनामसु (निघ० १.१२.९०) । - उप्यते 
स्वाश्रयः । “वपुर्भिरा च॑रतो अन्यान्या’ (ऋ० १.६२.८) इति निगमः॥ 

(५) अमतिः" [ “सामर्थ्यादत्र तद्वति वतति' इति स्कन्दस्वामिभाष्यम्‌]९॥ 

( ६ ) अप्सः-' अप्स इति रूपनामाप्सातेः? (निरु० ५.१३) इत्यादिभाष्ये 


१. मृग्यम्‌। २. निरु० ५.२१। (सु०)। 

३. निरु० २.८। (सु०)। ४. द्र०-स्कन्दटीका (निरु २.९) । 
५. गत्याद्यर्थेषु वर्तमानाद्‌ अम्‌धातोः 'पतिवसतिस्वपति' शब्दादिवद्‌ अतिप्रत्ययः । 
“पुरुप्रशस्तो अमतिर्न स॒त्यः' (ऋ० १.७३.२) इति निगमः । सुन्दरस्वरूप इत्यर्थ इति 
तत्रै भाष्ये दयानन्दः । (सु०) । 

अयं पाठो लक्ष्मणस्त्ररूपेण स्कन्दटीकाद्वितीयपरिशिष्टे ३३५तमे पृष्ठ उद्धृत: | तु०- 
स्कन्दस्वामिभाष्यम्‌ (ऋ० १.६४.९) | 


«mn 

स्कन्दस्वामिना अप्सशब्दो व्युत्पादितः । तत्प्रकारेण निर्वचनं प्रदश्यतेः। 
नजपूर्वात्‌ प्सातेरसुनि 'बाहुलकादकारलोपः । आप्रोतेर्वा “वृतृनदिहनिकमिकषिभ्यः 
सः (श्वेत० ३३२, उ० ३.६२) इति सप्रत्ययः। उषा हस्रेव नि रिणीते 
अप्स! (ऋ० १.१२४.७), 'अप्सरसः परि जज्ञे वर्सिष्ठ:' (ऋ० ७.३३.१२), 
“अप्सरसौं गन्धर्वार्णाम्‌' (ऋ० १०.१३६.६) इति निगमाः॥ 

छे ( ७) प्सु:- स्फुर स्फुरणे' (त्रुः प० ९९) । “मृगय्वादयश्च' (उ० 
१.३७) इति डुनूप्रत्यय:, सकारपकारयो: फकारस्य च व्यत्ययश्च निपात्यते। 
स्फुरति हि तत्‌। 'वहन्ते अहुतप्सवः' (ऋ० ८.२०.७), “शुष्मा इन्द्रमवाता 
अहुतप्सवः' (ऋ० १.५२.४) इति निगमौ॥ 

(८ ) अप्रः- अपत्यनामसु व्याख्यातम्‌ (निघ० २.२.७) । तेन हि 
कृत्स्नमाश्रयं व्याप्रोति । 'अभिसन्ति जम्भया ता अनप्रस:' (ऋ० २.२३.९) 
इति निगमः॥ 

(९) पिष्टम्‌ः-'पिश अवयवे' (तु० प० १४६) “पिस गतौ' (चुरा० 
प० ३६) इति क्षीरस्वामी। “पिशेः किच्च' (उ० ३.९५) इति तः, 
गुणाभावश्च, 'तितुत्रत०' (अ० ७.२.९) इतीट्प्रतिषेधः ।“पिशितम्‌, अवयवशो 
विभक्तमित्यर्थः'* इति स्कन्दस्वामी । “पिश आश्लेषणार्थः' इति माधव: । 
आश्लिष्यत्याश्रयम्‌। “पिष्टं रुक्मेभिर॒ड्जिभि:” (ऋ० ५.५६.१) इति निगम:॥ 

(१०) कृशनम्‌, ( ११) पेश:-व्याख्याते हिरण्यनामसु (निघ० 
१.२.६, ७) दीप्यते हि तत्‌, दीप्यतेडनेन वा तद्वान्‌। पेशसः पिष्टवदर्थः । 
कृशनस्य निगमोऽन्वेषणीयः^। 'पेशों मर्य्या अपेशसें' (त्रः० १.६.३) इति 
निगम:॥ न 

( १२ ) प्सरः-'स्फुर स्फुरणे' (तु० प० ९९) । असुन्‌। पृषोदरादित्वात्‌ 
(अ० ६.३.१०९) सकारपकारयोर्व्यत्ययः। स्फुरति हि तत्‌। “महि प्सरी 
वर्रुणस्य' (ऋ० १.४१.७), “वचों देवप्सरस्तमम्‌" (ऋ० १.७५.१) इति 
निगमौ॥ 


. तु०-स्कन्दरीका (निरु० ५.१३) | 

» पिष्टतमया=सुरूपतमया-निरु ८.२०। (सु०)। 

द्रर-स्कन्दस्वामिभाष्यम्‌ (ऋ० ५.५६.१) । 

मृग्यम्‌। 

५. “स नों हिरण्य॒जाः शुद्ध: कृश॑नः पात्वंह॑सः' (शौ०सं० ४.१०.१) इति निगमः । 
रोचिष्णुस्वरूप इत्यर्थः। (सु०) । 

हिट [ण्डा निर्बलम्‌ २१९ 


१.२.१३) | निगमोऽन्वेषणीयः॥ 

( १३ ) अर्जुनम्‌ व्याख्यातमुषोनामसु (निघ० १.८.६) अर्जुनीत्यत्र। 
'अहंश्च कृष्णमहरुनञ्च' (ऋ ६.९.१) इति निगमः॥ 

( १४ ) ताम्रम्‌- तमु काङ्क्षायाम्‌ (दि० प० ९२) ।'अमितम्योर्दीर्घश्च' 
(उ० २.१६) इति रकूप्रत्ययः। काङ्कत्यं हि तत्‌, तस्मात्‌ ताम्रम्‌। “आपो 
दिवादा ताम्रः" इति निगमः। 'असौ यस्ताम्रोऽअरुणः' (मा०सं० १६.६) 
इति च॥ 

( १५ ) अरूषम्‌- व्याख्यातमुषोनामसु (निघ० १.८.१३) अरुषीत्यत्रे 
आ रोचते। निगमोऽन्वेषणीयः॥ 

( ९६ ) शिल्पम्‌-'शिष्लृ विशेषणे' (रु० प० १४) ।*खष्पशिल्पशष्प- 
बाष्परूपपर्पतल्पाः' (उ० ३.२८) इति पप्रत्ययः । षकारस्य लकारो बाहुल- 
काद्‌ गुणाभावश्च निपात्यते | विशेषयति तद्वन्तम्‌ । "ऋक्सामयोः शिल्पे स्थः 
(मा०्सं० ४.९) इति निगमः॥ 

इति षोडश रूपनामानि॥ ७॥ 

अस्रेमा ( १ )। अनेंमा ( २ )। अनेद्यः ( ३ )। अनवद्यः 
(४ )। अन॑भिशस्ताः ( ५ )। उक्थ्यः ( ६ )। सुनीथः ( ७ )। 
पार्कः ( ८ )। वामः ( ९ )। वयुनम्‌ ( १० )। इति प्रशस्यस्य ॥८ ॥ 

(१) अस्त्रेमा-'स्निवु गतिशोषणयोः’ (प० ३) दिवादिर्नञ्‌पूर्वः, 
'मनिन्‌ सर्वधातुभ्यः (उ० ४.१४६) इति मनिनि बाहुलकाद्‌ ऊडभावः१, 
"लोपो व्योर्वलि? (अ० ६.१.६४) इति वकारलोपः, गुणः । न गच्छत्यकी त्तिम्‌, 
अगम्योऽसत्पुरुषाणाम्‌, न गच्छन्त्यस्माद्‌ गुणाः । “अ्नेमाणै तरणिं वीळु- 
जम्भम्‌’ (ऋ० ३.२९.१३) इति निगमः॥ 

( २ ) अनेमा-नज॒पूर्वात्नयतेर्मनिन्‌ । नेतुमशक्यो दुमांर्गम्‌। निगमोऽन्वे- 
षणीयः॥ 

( ३ ) अनेद्यः*-*णिदि कुत्सायाम्‌’ ( भ्वा०प० ५४) नञपूर्वः, आगमा- 
मृग्यम्‌। 
निघ० २.१ i आश्चर्यकरं कर्म। तथाभूतं रूपमत्र शिल्पम्‌। (सु०)। 
'आडभावः' इत्यपपाठ़े” मुद्रितेषु। 


निन्दार्थे निद्धातुरप्यासीदिति वेदेष्वसकृत्‌ प्रयुक्तैविविधरूपैः परिज्ञायते। यथा-उत 
वन्तु नो निदः (ऋ० १.४.५), तस्यैवात्र रूपम्‌ अनेद्य इति। लोके त्वैकान्तिकतया 


निन्द्धातोः प्रयुज्यमानत्वाद्‌ धातुपाठे केवलं निन्द्धातुः परिगण्यते। (सु०) । 


CI 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२२० निघण्डु-निर्वचनम्‌ ३.८ 


नित्यत्वान्नुम्‌ न क्रियते, “ऋहत्लोर्ण्यत्‌' (अ० ३.१.१२४) *मार्ध्यन्दिनस्य 
सर्वनस्य वृत्रहन्ननेद्य॒' (ऋ० ८.३७.२) इति निगमः॥ 

(४) अनवद्यः`॥ (५ ) अनभिशस्ताः-शसु हिंसायाम्‌’ ( भ्वा० 
प० ४८२) । निगमोऽन्वेषणीयः१॥ 

(६) उकथ्यः२-*वच परिभाषणे’ (अदा० प० ५६) । 'पातृतुदिवचि- 
रिचिसिचिभ्यस्थक्‌' (उ० २.७) सम्प्रसारणञ्च। उक्थशब्दः स्तुतिपर्यायः। 
उक्थमर्हति। “छन्दसि च' (अ० ५.१.६६) इति यः। स्तुत्यर्ह इत्यर्थः । 
'करतुर्भवत्युक्थ्य॑ः' (ऋ० १.१७.५), “गाय॑ गायत्रमुक्थ्यम्‌' (० १.३८.१४) 
इति. निगमौ॥ 

( ७ ) सुनीथः*-नयतेः “हनिकुषिनीरमिकाशिभ्यः क्थन्‌' (उ० २.२)। 
नीथा स्तुतिंः। शोभना नीथा यस्य सः। “हिर॑ण्यहस्तो असुरः सुनीथः' (ऋ० 
१.३५.१०), 'गभीरवेपा असुरः सुनीथः' (ऋ० १.३५.७) इति निगमौ॥ 

( ८ ) पाकः"-पातेः “इणूभीकापाशल्यतिमर्चिभ्यः कन्‌' (उ० ३.४३) 
इति कन्‌ । रक्ष्यते राजादिना गुणवत्त्वात्‌ । “तं पार्केन मन॑सापश्यमन्तिंतः' (ऋ 
१०.११४.४) इति निगमः ।अपाकोऽचिषटुर्यशसें पुरूणि’ (मा०सं० २०.४४) 
इति च॥ 

(९) वामःऽ-'वन खण सम्भक्तौ’ (भवा प० ३१३)। 
“इषियुधीन्धिदसिश्याधूसूभ्यो मक्‌' (उ० १.१४५) इति नाहुलकान्मकूप्रत्ययः, 
नकारस्याकारश्च। सम्भजनीयो हि प्रशस्यः । “न दूढ्येड अनु॑ददासि वामम्‌' 
(त्रः० १.१९०.५) इति निगमः॥ 

(१०) वयुनम्‌*-अजतेः 'अजियमिशीङ्भ्यश्च' (उ० ३.६१) 
'इत्युननुप्रत्ययः, वीभावः। अस्रेमवदर्थः | “वयुनं वेतेः, कान्तिर्वा प्रज्ञा वा 
(निरु० ५.१४) इति भाष्यम्‌। तत्र बाहुलकादुनन्‌, मत्वर्थीयस्य लुक्‌, 


१. अ० ३.१.१०१ सूत्रेण नजूपूर्वाद्‌ वद्धातोः गह्यार्थि क्यप्‌ प्रत्यय: । तस्यात्र सिषेधः, 
प्रशस्य इत्यर्थः। (ऋ० १.७३.३) निगम: । (सु०)। 

२. अहिंसितः प्रशस्त इत्यर्थः । 'अर्नभिशस्ता दिव्या यथा विट्‌' (ऋ० ९.८८.७) इति 
निगमः। (सु०)। 

. 'उकथ्यं वक्तव्यप्रशंसम्‌' निरु० ११.३१ वक्तव्यां प्रशंसा यस्य तमित्यर्थः! (सु?) । 

निरु० ४.१९। (सु०)। 

निरु० ३.१२ विपक्वप्रज्ञ इत्यर्थः । प्रदीसतया इति शेषः। (सु०) | 

निरु० ४.२६, ६.३०, १०.४६ । सुन्दरस्वरूपत्वादेव स्त्रीणां कृते लोके वामाशब्दः 

उद्विरणार्थकाद्‌ वमूधातोः वामाशन्दं निर्नरुवन्तः कोशकृतस्तृ धन्या: । (सु०) ' 

निरु० ५.८, ८.२०, ९.१५॥ (सु०) । 

३.९ निघण्टु-निर्वचनम्‌ २२१ 


कान्तिमान्‌ प्रज्ञावान्‌ वा। “विमार्नमग्रिर्वयुनञ्च 
~ ° ` पिमानमग्रिर्वयुनंञ्च वाघताम्‌’ (क्र 
निगमः॥ अता त 


इति दश प्रशस्यनामानि॥ ८ ॥ 


केतः ( १ )। केतु: ( २ )। चेत: ( ३ )। चित्तम्‌ ( ४ )। 
क्रतुं: ( ५ )। असुं: ( ६ )। धी: ( ७)। शचीं (८ )। माया 
(९)। वयुन॑म्‌ ( १०)। अभिख्या (१९ )। इत्येकादश 
प्रज्ञानामानि॥ ९ ॥ 


र १ ) केतः१-“चायू पूजानिशामनयोः' (भ्वाण्डभ० ६२०) । “चायः 
* (उ० १.७४) इति तप्रत्ययोर धातोः कीरादेशो गुणश्च 
'पुरूरबो5नु ते केत॑मायम्‌' (ऋ० १०.९५.५) इति निगमः॥ EE 

(२) केतुः॥ ( ३ ) चेतः, (४) चित्तम्‌*-*चिती सञ्ज्ञाने' ( भ्वा० 
प० ३२)। 'अञ्जिघृसिभ्यः०' (उ० ३.८९) इति बाहुलकात्‌ क्तः । 
केतवदर्थः “ऋतावानं विचेतसम्‌’ (ऋ० ४.७.३), 'सन्त्याचित्तं चित्तेन 
ममृतम्‌ इति निगमौ॥ 

( ५ ) क्रतुः- व्याख्यातं कर्मनामसु (निघ० २.१.१०) | क्रियतेऽनया 
धर्मादिविचारः। 'अग्निहोतां कविक्रतुः’ (ऋ० १.१.५) इति निगमः॥ 

(६ ) असुः-अस्यतेः 'शृस्वृस्निहित्रप्यसिवसि०' (उ० १.१०) इति 
उप्रत्ययः। “असुरिति प्राणनाम' (निरु ३.८) इति भाष्ये, अस्यति 
क्षिपत्यनर्थान्‌, अस्ताः क्षिप्ता अस्यामर्था इत्यर्थप्राप्त्यनर्थपरिहारात्मकमुभयमपि 
पराप्रोतिः॥ 

(७) थीः, (८ ) शची-व्याख्याते कर्मनामसु (निघ० २.१.२१, 
२२) । निधीयते द्रव्येषु, धारयत्यर्थान्‌ ध्यायन्तेऽनया देवताः, गम्यन्ते अव- 
गम्यन्तेऽनयार्थाः, गच्छत्यनया इष्टप्रा्िमनिष्टपरिंहारञ्च। “चिर्दसि मनासि ' 
घीरसि' (मा०सं० ४.१९), “दोषावस्तर्धिया व॒यम्‌’ (ऋ० १.२.७), ऋणोरक्षं 


१. कित ज्ञाने’ इत्येतस्माद्‌ धातोः घञन्त आद्युदात्तोऽयं शब्द इति ऋ० १.३३.१ मन्त्र 
सायणः। (सु०) । २. बाहुलकादिति शेषः। 

३. निरु० ११.६, ११.२७-अत्र ऋ० १.३.१२ इति प्रोक्ते निगमे केतुना कर्मणा प्रज्ञया 
वत्यर्थः । निरु० १२.७, १२.१७। (सु०) । 

४. निरु० १.६, ९.३३। (सु०) । ५. मृग्यम्‌। 

६. ‰०-स्कन्दरीका (निरु १०.३४) । 

२२२ निघण्डु-निर्वचनम्‌ ३.१२, 
न शर्चीभिः' (ऋ १-३०.१५) इति निगमाः॥ 

(९) मायाः-“माङ्‌ माने' (जुशआ० ६ ) । “माछाससिभ्यो यः' (उ० 
४.११०) इति यप्रत्ययः । मीयन्ते परिच्छिद्यन्तेऽनया पदार्थाः । “मायाभिरिन्द्र 
मायिनम्‌' (ऋ० १.११.७), इमामू नु 'कवित॑मस्य मायाम्‌' ( (ऋ० ५.८५.६) 
इति निगमौ॥ 5. 

(५०) वयुनम--व्याख्यातं प्रशस्यनामसु (निघ० ३.८.१०) । गतौ 
शचीवदर्थ:, क्षेपणेञसुवत्‌। “विद्वाँ अग्रे वयुनानि क्षितीनाम्‌’ (त्रः १.७२.७) 
इति निगमः॥ ` । 

( १९ ) अभिख्या- ख्या प्रकथने' (अदा० प० ५३) ।' आतश्चोपसरगे' 
(अ० ३.३.१०६) इत्यङ्‌ प्रकर्षेण कथ्यन्तेऽनयार्थाः। ‘अभिख्या भासा 
बहता शुंशुक्वर्निः' (ऋ० ८.२३.५) इति निगमः। भाष्यं? द्रष्टव्यम्‌॥ 


इत्येकादश प्रज्ञानामानि॥ ९॥ 


बटू ( १ )। श्रत्‌ (२ )। सत्रा ( ३ )। अब्दा ( ४ )। इत्था 
(५)। ऋतम्‌ (६ )। इति षट्‌ सत्यनामानि॥ १०॥ 

(९) बट, (२) श्रत्‌, (३) सत्रा, (४) अब्दा, (५) 
इत्था*-बडादयो निपाताः। बणूमहाईअंसि सूर्य्य' (ऋ० ८.१०१:१९ ) 
“श्रद्धयाग्निः समिध्यते' (ऋ० १०.१५१:१), "सत्रादावन्नपा वृधि (व्य 
१.७.६), 'स॒त्यमद्धा नकिरन्यस्त्वार्वान्‌' (5०. १.५२.१३), “मक्च्वि१त्था 
धिया नरा' (ऋ० १.२.६) इति निगमाः॥ 

(६ ) ऋतम्‌*-व्याख्यातमुदकनामसु (नि० १.१२.७०) । राचा 
सुगतिम्‌। "ऋतम्‌ अर्तेः, प्राप्यते तदिन्द्रियः इति माधवः। = 
मित्रावरुणौ? (ऋ० १.२.८) इति निगमः॥ 

इति षट्‌ सत्यनामानि॥ १०॥ ह 
चिक्य॑त्‌ ( १ )। चाकन॑त्‌ ( २)। आचक्षम ( ३ )। 
(४)। विच॑ष्टे (५ )। विचर्षणिः (६)। वि 

( ७)। अबचाकशत्‌ ( ८ )। इत्यष्टौ पश्यतिकर्माणः॥ ९ ९ 
MSN es 0 6 3 0000. >>> 


१. निरु० ७.२७, १२.१७। (सु०).। २: अत्र निरुक्ते न किञ्चिदुच्यदे । 
(३. निरु० ४.२५, ५.५ अमुथेत्यर्थः, ६.३, ११.३८। (सु०) । 
४. निरु० ४.१९, ८.६, ८.१९। (सु०)। ५. मृग्यम्‌। 

(९) चिक्यत्‌, (२) चाकनत्‌', (३) आचक्ष्म 
(५) विचष्टे-इति चक्षिङे दर्शनार्थानि कल bo 
चायत्यर्थनिगमानि' इति स्कन्दस्वामिना भाष्यमुक्तम्‌ । “कि ज्ञाने’ (जु० प० 
२०) यङ्लुकि शतरि । व्यत्ययेन 'नुगतोऽनुनासिकान्तस्य' (अ० ७.४.८५) 
इति न भवति। निगमोऽन्वेषणीयः॥ 

(३) आचक्षम-आङ्पूर्वस्य चक्षिङो लकि महिङो मसादेशो 
व्यत्ययेन । 'अतंश्चक्षाथे अदितिं दितिंञ्च' (ऋ० ५.६२.८) इति निगमः॥ 

(४) चष्टे, (५) विचष्टे-केवलाद्‌ विपूर्वाच्च [चक्षिङः] 
आत्मनेपदप्रथमपुरुषैकवचने संयोगादिलोपे ष्टुत्वे च रूपम्‌ । ' तेभिश्चष्टे वरुणो 
मित्रो अर्यमा' (ऋ० १०.९२.६), 'इतो जातो विश्व॑मिदं विचष्टे? (ऋह० 
१.९८.१) इति निगमौ॥ 

( ६ ) विचर्षणिः, ( ७ ) विश्वचर्षणिः-विपूर्वाद्‌ विश्वपूर्वाच्च 'कृष 
विलेखने' ( भ्वा० प० ७१६) इत्यस्मात्‌ “कृषेरादेश्च चः' (द० उ० १.४) 
इति. अनिप्रत्ययः, आदेः ककारस्य चकारश्च*। यद्वा चायतेरेव बाहुलकाद्‌ 
अनिप्रत्ययो धातोर्हस्वः षभावश्च^। विविधं द्रष्टा विचर्षणिः । विश्वस्य द्रष्टा 
विश्वचर्षणिः । *सक्म॑न्‌ पिपर्षि विदथे विचर्षणे’ (ऋ०१.३१.६), 
स्तोमेभिर्विश्वचर्षणे' (ऋ०१.९.३) इति निगमौ॥ 

(८ ) अवचाकशत्‌-*काश्ृ दीसौ' (भ्वा० आ० ४३०) अवपूर्वः । 
यङ्लुकि शतरि व्यत्ययेन हस्वत्वम्‌। “जनानां धेनां अवचार्कशद्‌ वृर्षा' (त्रः० 
१०.४३.६), 'उभे सॉमावचार्कशत्‌' (ऋ० ९.३२.४) इति निगमौ॥ 

इत्यै पश्यतिकर्माणः॥ ११ ॥ 


हिक॑म्‌ ( १ )। नुक॑म्‌ ( २)। सुक॑म्‌ ( ३)। आहिक॑म्‌ 
( ४ )। आकींम्‌ ( ५ )। नकिः ( ६ )। माकिः ( ७ )। नकींम्‌ 
(८ )। आकृतम्‌ (९)। इति नवोत्तराणि पदानि 


१. निघ० २.६ कानत्तिकर्मसु। (सु०) । 

२. यद्यपि धातुपाठे चक्षिङ्ातुर्व्यक्तायां वाचीत्यर्थे समाम्नायते। परं वैदिके युगे धातुरयं 
दर्शनार्थक आसीदित्यर्थे नैरुक्तः समाम्नायः प्रमाणम्‌ । अत एव चक्षृधातोः 
नेत्रार्थकस्य चक्षुःशब्दस्य सिद्धिः सङ्गच्छते। (सु०)। 


३. मृग्यम्‌। 
४. अत्र- कत्वचत्वादेर्व्यत्ययमुपलक्ष्य पूर्वस्मिन्‌ 'केत'शब्दे (निघ० ३.९.१) चितधातुंः 
कल्पयन्ति नव्याः। (सु०) । ५. रमागमोऽपि। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२२४ निघण्टु-निर्वचनम्‌ ३.१२,१३,१४ 


सर्वपदसमाम्नानाय॥ १२॥ 
(१) हिकम्‌, (२) नुकम्‌, ( ३ ) सुकम्‌, ( ४) आहिकम्‌, ( ५ ) 
आकीम, (६) नकिः, (७) माकिः, (८ ) नकीम्‌-एते निपाताः । 
'बसुर्वसुंपतिर्हि कम्‌ (ऋ० ८.४४.२४), इमा नु कम्भुर्वना' (ऋ० 
१०.१५७.१), 'सीषधामातिष्वतेलवतासुकम्‌', “पृङ्ख हवीईषि मधुना हि क॑ 
ग॒तम्‌? (ऋ० २.३७.५), “आकीः सूर्यस्य रोचनात्‌' (ऋ० १.१४.९), 
“नकिरिन्द्र त्वदुत्तरो' (ऋ० ४.३०.१), “मार्किर्नेशन्माकीँ रिषत्‌' (ऋ 
६.५४.७), 'नकीँ' वृधीक ईन्द्र ते' (ऋ० ८.७८.४) इति निगमाः॥ 
(९) आकृतम्‌-निष्ठान्तस्य कृतशब्दस्यात्र पाठात्‌ सङ्गतेरयमपि 
निपातसमाहाररूपो निपातितः । कृतशब्दस्य विभक्तिप्रतिरूपकत्वाद्‌ निपातत्व- 
मित्याहुः । निगमोऽन्वेषणीयः`॥ 
इति नव सर्वपदसमाम्नानाय॥ १२॥ 
इदमिंब ( १)। इदं य॑था (२)। अग्निर्नये ( ३)। 
चतुर॑श्चिहरद॑मानात्‌ ( ४)। ब्राह्मणा व्र॑तचारिणैः (५ )। 
वृक्षस्य नु तें पुरुहूतव॒या ( ६ )। जार आ भग॑म्‌ ( ७ )। मेषो 
भूतो भि यन्नयः ( ८ )। तद्रूपः ( ९ )। तद्व॑र्गः ( १० )। तद्वत्‌ 
( १९ )। तर्था ( १२ )। इत्युपमाः॥ १३ ॥ 
इदमिवादीनि भाष्यकारेणैव व्याख्यातानि (निरु० ३.१३-१८))॥ १२॥ 
अरति ( १ )। गाय॑ति ( २ )। रेभति ( ३ )। स्तोभ॑ति 
(४ )। गूर्द्धय॑ति ( ५ )। गृणाति ( ६ )। जर॑ते ( ७ )। ह्वय॑ते 
( ८ )। नदर्ति ( ९ )। पृच्छतिं ( १० )। रिहतिं ( ११ )। धर्मति 
(२२ )। कृपायतिं ( १३ )। कृपण्यति ( ९४ )॥ पन॒स्यतिं 
( १५ )। पनायतें ( १६ )। वल्गूयति ( ९७ )। मन्द॑ते ( ९८ )। 
भन्दते ( १९ )। छन्दतिं ( २० )। छदय॑ते ( २१ )। शशमानः 
( २२ )।र॒ञ्जय॑ति ( २३ )। जरय॑ति ( २४ )। शंस॑ति ( २५ )। 
ESSN RS ON = 
१. पदकारस्त्वत्र “हि कम! इति चिच्छेद। (सु०) । 


२. "यद्वा समुद्रे अध्याकृते' (ऋ० ८.१०.१) इति निगमः। (सु०) । 
३. तृतीयाध्यायादुत्तरत्र परिशिष्टे व्याख्यास्यन्ते । 

स्तौतिं ( २६ )। यौतिं ( २७ )। रौति ( २८ )। नौतिं (२९)। 
भर्नति ( ३० )। पणायति ( ३९ )। पर्णते ( ३२ )। सप॑ति 
(३३ )। पपृक्षाः ( ३४ )। महय॑ति ( ३५ )। वाजय॑ति ( ३६ )। 
पूजय॑ति ( ३७ )। मन्य॑ते ( ३८ )। मर्दति ( ३९ )। रस॑ति 
(४० )। स्वरति ( ४१ )। वेन॑ति ( ४२ )। मन्द्रयंते ( ४३ )। 
जल्पति ( ४४ )। इति चतुश्चत्वारिंशदर्चतिकर्माणः ॥ १४ ॥ 

( ९ ) अर्चति-' अर्च पूजायाम्‌' ( भ्वा०प० १२०) ।“अर्चन्त्यर्कमर्किर्णः' 
(ऋ० १.१०.१) इति निगमः॥ 

(२) गायति'-'कै गै शब्दे’ (भ्वा० प० ६५३) । 'गाय॑न्ति त्वा 
गायत्रिणः ।' (ऋ० १.१०.१) इति निगमः॥ 

( ३ ) रेभति, ( ४ ) स्तोभतिः-'रेभृ शब्दे’ ( भ्वा० आ० २६९), “ष्टुभ 
स्तम्भे’ (भ्वा० आ० २७८) । आत्मनेपदिनौ व्यत्ययेन परस्मैपदम्‌ । 'रेभन्तो 
वै देवाश्च ऋषयश्च स्वर्ग लोकमायन्‌? (ऐ० ब्रा० ६.३२), “सोम॑: 
पवित्रमत्येति रेभ॑न्‌’ (ऋ० ९.९६.६), “परिश्षेभत विंश॒तिः? (ऋ० १.८०.९) 
इति निगमाः॥ 

( ५ ) गूर्द्दयति-नैरुक्तधातुः। “तं गूर्द्धया स्व॑र्णरम्‌’ (ऋ० ८.१९.१) 
इति निगमः॥ 

( ६ ) गृणाति-“गृ शब्दे' क्र्यादिः (प० २९) स्वादिश्च*। “कण्व॑तमो 
नाम॑ गुणाति नृणाम्‌' (ऋ० १.४८.४) इति निगमः॥ 

(७) जरते”-नैरुक्तधातुः ।“पुरुणीथे ज॑रते सूनुर्तावान्‌' (ऋ० १.५९.७) 
इति निगमः॥ 

( ८ ) ह्वृयते- ह्वेज्‌ स्पर्द्धायाम्‌०' (भ्वा०उभ० ७३४) । “वाहिँछो वां 
हर्वानाम्‌' (ऋ० ८.२६.१६) इति निगमः । 'हवाः स्तोमा हृयतेरर्चतिकर्मत्वात्‌'* 
इति स्कन्दस्व्रामी॥ 

(९) नदति°-“णद अव्यक्ते शब्दे’ (भ्वा० प० ४४) । ‘न॒दस्य॑ मा 


निरु० १.८। (सु०)। 

निरु० ७.१२ “अनुष्ठभ!आदिशब्दा अस्मात्‌ स्तुभूधातोरेव। (सु०) । 
निरु० ३.५। (सु०)। ४. स्वादौ नास्ति। 

५. निरु० १०.८ स्तुत्यर्थको जराशब्दोऽस्मादेव। (सु०)। 

६. मृग्यम्‌। ७. निरु० ५.३। (सु०)। 


८५ ~ 

रुध॒तः काम आग॑न्‌? (ऋ० १.१७९.४) इति निगमः॥ 

( ९० ) पृच्छति-'प्रच्छज्ञीप्सायाम्‌' तुदादिः (प० १२२) । 'ग्रहिज्या०' 
(अ० ६.१.१६) इत्यादिना सम्प्रसारणम्‌॥ 

( ९९ ) रिहति*--“रिह कत्थनादौ' इति क्षीरस्वामी? । तुदादिः (प० २४) । 
“शिशु न विप्रां मतिभी रिहन्ति’ (ऋ० १०.१२३.१) इति निगमः । “अत्र भाष्ये 
तु समानवृत्तित्तप्रदर्शनपरं लिहन्ति पर्यायवचनम्‌' इति। 'विप्रां रिहन्ति 
धीतिभिः? (ऋ० १.२२.१४) इत्यत्र "रिहतिधमतीत्यर्चतिकर्मसु पाठात्‌'१ इति 
स्कन्दस्वामी॥ 

( १२) धमति-गतिकर्मसु व्याख्यातः (निघ० २.१४.५०)॥ 

(१३) कृपायति", (१४) कृपण्यति, (९५) पनस्यति- 
नैरुक्तधातवः । 'सर्वर्ताता ये कृपर्णन्त रल॑म्‌' (ऋ० १०.७४.३) इत्यत्र “कृपणन्त 
स्तुवन्ति" इति भट्टभास्करमिश्रः । “त्वेषं पनस्युमर्किर्णम्‌' (त्रः० १.३८.१५) 
इति निगमः । “पनस्यतिरर्चतिकर्मा, स्तुत्यमित्यर्थः'ऽ इति स्कन्दस्वामी॥ 

( १६ ) पनायते-“पण व्यवहारे स्तुतौ च', “पन च' (भ्वा० आ० 
२९८, २९९) । 'गुपूधूपविच्छिपणिपनिभ्य आयः' (अ० ३.१.२८)। 
'अभीशूंनां महिमानं' पनायत? (ऋ० ६.७५.६) इति निगमः°॥ 

( १७ ) वल्गूयति“-'वल्गु पूजामाधुर्ययोः' कण्ड्वादिः (३) । वल्गूयति 
चन्व॑ते पूर्वृभाज॑म्‌' (ऋह० ४.५०.७) इति निगमः॥ 

(१८) मन्दतेः-*मदि स्तुतिमोदमदस्वप्रकान्तिगतिषु' आत्मनेपदी 
(भ्वा० १२)। "प्र वो म॒हे मन्द॑मानायान्धसः' (ऋ० १०.५०.१९) इतिं 
निगमः॥ 

( १९ ) भन्दते'°-'भदि कल्याणे सुखे च' आत्मनेपदी (भ्वा० ११) | 


१. 'लिहति' इत्यनेन साम्यं भजते। रल्योरभेदात्‌। “शिशुं न गाव॒स्तरुणं रिहन्ति' (9६० 
१.१८६.७) अत्र लिहन्तीत्येवार्थः । पश्चात्तु लक्षणया स्निह्यत्यर्चतीत्यर्थोऽपि। (सु०) | 


२. क्षीरतरङ्गिणी ६.२७। ३. स्कन्दटीका (निरु० १०.३९) । 
४. निरु० २.१२ कृपयन्‌ इत्यस्य कृपायमाण इत्यर्थः । अनेन कयड्म्रत्ययान्तोऽप्यस्तीति 
व्यज्यते। (सु०) । ५. मृग्यम्‌। 


६. तु०-स्कन्दस्वामिभाष्यम्‌ (ऋ० १.३८.१५) । 
७. निरु० ९.१६ व्याख्यायतेऽसौ निगमः। (सु०) । 


८. वल्गुशब्दश्शोभन इत्यर्थे प्रसिद्धो वेदे। यश्षा-ऋ० ६.६३.१ भाष्ये दयानन्दः । 


तस्मादेव नामधातुरूपम्‌-वल्गूयति इति। (सु०)। 
९. निरु० ४.२५ मन्दी मन्दतेः स्तुतिकर्मणः। (सु०) । 
१०. निरु० ५.२ भन्दना भ॑न्दतेः स्तुतिकर्मणः । (सु०) । 

“पुरुप्रियो भ॑न्दते धार्मंभिः कविः? (ऋ० ३.३.४) इति निगमः॥ 

( २० ) छन्दत्ति-'छदि संवरणे' चुरादिः (प० ४६) | “बहुलमन्यत्रापि 
सञ्ज्ञाच्छन्दसोः' (उ० २.२३) इति लुक्‌ । 'वृषाच्छन्दुर्भवति हर्यतो वृषा' 
(ऋह० १.५५.४) इति निगमः॥ 

( २१ ) छदयते-'छद अपवारणे' चुरादिः (उभ० ३६२) । 'सञ्ञ्ञापूर्वको 
विधिरनित्यः' (परि० ९३) इति वृद्ध्यभावः । 'अदन्तो द्रष्टव्यः'` इति भट्ट- 
भास्करमिश्रः॥ 

( २२) शशमानः-'शशमानः शंसमानः' (निरु० ६.८) इति भाष्ये 
“शंसु स्तुतावित्यस्य शंशन्नित्यवगम्यते'र इति स्कन्दस्वामी । शंसेर्लटि पृषोदरादि- 
त्वाद्रूपसिद्धिः । यद्वा “शश प्लुतगतौ' ( भ्वा० प० ४८१) । 'ताच्छील्यवयोवचन- 
शक्तिषु चानश्‌' (अ० ३.२.१२९) । “यो वा य॒ञ्ैः शशमानो ह दार्शति' (ऋ० 
१.१५१.७) इति निगमः॥ 

( २३ ) रञ्जयति, ( २४ ) जरयति-*रञ्ज रागे’ ( भ्वा०उभ० ७२५), 
“जृष्‌ वयोहानौ’ (दि० प० २१) हेतुमति (अ० ३.१.२६) णिच्‌॥ 

(२५) शंसति-'शंसु स्तुतौ’ (भ्वा० प० ४८३) । “मा चिदन्यद्वि 
शैसत' (ऋ० ८.१.१) इति निगमः॥ 

( २६ ) स्तौति-'ष्टुञ्‌ स्तुतौ’ अदादिः (उभ० ३६) । 'उतो वृद्धिलुकि 
हलि' (अ० ७.३.८९) । 'इदमित्‌ स्तोतारं वृषणं सचासुतः'` इति निगमः॥ 

(२७) यौति, ( २८ ) रौति, ( २९ ) नौति-'यु मिश्रणे’, “रु शब्दे', 
“णु स्तुतौ' अदादयः (प० २६, २८, २७) । 'रुवद्धोक्षा पप्रथांनेभिरेवैः' (ऋ० 
४.५६.१) इति निगमः । द्युम्नैरभि प्र णोनुमः' (ऋ० १.७८.१) इति निगमः॥ 

(३०) भनतिः-नैरुक्तथातुः॥ 

(३१ ) पणायति, ( ३२ ) पणते- पण व्यवहारे स्तुतौ च' (भ्वा० 
आ० २९८) । 'गुपूधूप०' (अ० ३.१.२८) इत्यादिना आयः, छान्दसत्वाद्‌ 
आयप्रत्यये विकल्पिते पणत इति रूपम्‌ | 'देवोंऽनयत्‌ सविता सुंपाणिः' (ऋ 
३.३३.६) इति निगमः ।*पाणिः पणायतेः पूजाकर्मणः' (२.२६) इति निरुक्तम्‌॥ 

(३३) सपर्ति-“षप समवाये' (भ्वा० प० २८४) । “मत्सरासः 


१. मृग्यम्‌। २. स्कन्दटीका (निरु० ६.८) । 


३. "एता वि पच्छ किमिदं भ॑नन्ति' (ऋ० ४.१८.६) इति निगमः । सम्मानपूर्वकाख्यानार्थ- 
त्वादत्रार्चतिकर्मा। अस्यैव लौकिकसंस्कृते रूपं ' भणति' इति। (सु०) । 


४. निघ० ३.५ परिचरणकर्मसु। (सु०) । 

प्रसुप॑: साकमीरते’ (ऋ० ९.६९.६) | प्रसुपः सपतेरर्चतिकर्मणः। “वि ये 
चृतन्त्युता सप॑न्तः १ (ऋ० १.६७.४) इति निगमौ॥ 

१ ( ३४ ) पपुक्षाः-प॒ञ्चतिर्नैरुक्तधातुः । पृचेः सनि हलन्ताच्च’ ( अ० 
१.२.१०) इत्यत्र हल्ग्रहणस्य जातिवाचकत्वाद्‌ “अनिदिताम्‌०' (अ० 
६.४.२४) इति नलोपः, गुणाशावश्च | सनन्ताद्‌ (अ० ३.४.७) लेटि, सिपि 
(अ० ३.१.३४), आडागमे (अ० ३.४.९४), "इतश्च लोपः०' (अ० 
३.४.९७) । "वायो तव॑ प्रपृञ्च॒ती’ (ऋ० १.२.३) इत्यत्र 'पपृक्षाः, महयति 
इत्यर्चतिकर्मसु पाठात्‌ पृञ्चतिः स्तुत्यर्थोऽपि\ इति स्कन्दस्वामी॥ 

( ३५ ) महयति-*मह पूजायाम्‌' चुरादिरदन्तः (२९२) । 'त्यं सु मेषं 
म॑हया स्वर्विदम्‌’ (ऋ० १.५२.१) इति निगमः॥ 

( ३६ ) वाजयति-वजेर्णिच्‌र | “वाजयामः शतक्रतो’ (त्रः० १.४.९) 
इति निगमः॥ 

( ३७ ) पूजयति-*पूज पूजायाम्‌’ चुरादिः (प० १११)॥ 

( ३८ ) मन्यते-'मन ज्ञाने’ दिवादिः (आ० ६५) । “इमा उ वां भृमयो 
मन्य॑मानाः? (ऋ० ३.६२.१) इति निगमः॥ 

( ३९ ) मदति-*मदी हर्षग्लेपनयोः? (भ्वा० प० ५५५) । क्षुमन्तो 
याभिमदिम' (ऋ० १.३०.१३), (इन्द्र गीर्भिमैदता वस्वो अर्णवम्‌' (ऋ० 
१.५१.१) इति निगमौ। “मदति रसतीत्यर्चतिकर्मसु पाठात्‌' इति स्कन्द 
स्वामिभाष्यम्‌॥ 

(४०) रसति-'रस शब्दे’ (भ्वा० प० ४७२)॥ 

(४१ ) स्वरति--'स्तृ शब्दोपतापयोः? ( भ्वा० प० ६६६) । 'स्व॒रेणाद्रिं 
स्वर्योड नव॑ग्वैः’ (ऋ० १.६२.४), "ऋषिस्वरं च॑रति यासु नाम॑ ते! (ऋ० 
५.४४.८) इति निगमौ। “स्वरेणाद्रिम्‌' इत्यत्र 'स्वरति वेनतीत्यर्चतिकर्मसु 
पाठात्‌” इति, “ऋषिस्वरम्‌' इत्यत्र “स्वरतिरर्चतिकर्मा इति च स्कन्दस्वामी॥ 


१. स्कन्दस्वामिभाष्यम्‌ (ऋ० १.२.३) । 

२. वाजं शक्ति करोत्यादधाति-'“तत्करोति०' (अ० ३.१.२६ वा०) इति णिच्‌। एवं च 
सति सम्मानास्पदत्वादर्चतिकर्मा। (सु०) । _ 

३. तु०-स्कन्दस्वामिभाष्यम्‌ (ऋ० १.३०.१३, १.५१.१) । 

४. तु०-स्कन्दस्वामिभाष्यम्‌ (ऋ० १.६२.४) । . 

५. स्कन्दटीका (निरु० ६.१५) | 

( पक ) वेनति', (४३) मन्द्रयते-नैरुक्तधातूर। 'अनुर्वाणै वृषभं 
मन्द्रजिहम! (ऋ० १.१९०.१) इति निगमः। “मन्द्रयतिरर्चतिकर्मा 
“स्तुत्यवाचम्‌'र इति स्कन्दस्वामी॥ 
( ४४ ) जल्पति-“जल्प व्यक्तायाँ वाचि' (भ्वा० प० २८१)॥ 


इति चतुश्चत्वारिंशदर्चतिकर्माणः ॥ १४॥ 


विप्र: ( १ )। विग्रः ( २ )। गृत्स॑ः ( ३ )। धीर: ( ४ )। 
वेन: ( ५ )। वेधाः ( ६ )। कण्व॑: ( ७ )। अहभुः ( ८ )। नवेंदाः 
( ९ )। कविः ( १० )। मनीषिण॑ः ( ११ )। म॒न्धाता ( १२ )। 
विधाता ( १३ )। विपः ( १४ )। मनश्चित्‌ ( १५ )। विपश्चित्‌ 
( १६ )। विपन्यवः ( १७ )। आकेनिपः ( १८ )। उशिजः 
( १९ )। कीस्तार्स: (२० )1 अब्द्वातर्य: (२१ )। मतय॑: 
(२२ )। मतुर्थाः (२३)। वाघतः (२४)। इति 
चतुर्विशतिर्मेधाविनामानि॥ ९५॥ 

( १) विप्र:-'ड॒वप बीजसन्ताने०' ( भ्वा० उभ० ७२९) ।“विप क्षेपे* 
इति क्षीरस्वामी । “ऋज्ेन्द्राग्रवज्विप्र०: (उ० २.२९) इत्यादिना रनूप्रत्यय 
इत्वं गुणाभावश्च निपात्यते। उप्यतेडस्मिन्नतिशयेन मेधा। क्षिपत्यनया पापं 
वा। यद्वा “विप्‌ इति वाडनामसु' व्याख्यातम्‌ (निघ० १.११.४१) 
सास्यास्तीति रो मत्वर्थीयः, पृषोदरादित्वाद्‌ जशृत्वाभावः । वाङ्मयी हि 
मेधा। यद्वा “प्रा पूरणे' (अदा० प० ५४) वबिपूर्व: । “आतोऽनुपसर्गे०' (अ० 
३.२.३) इति कः६। 'आतो लोप इटि च' (अ० ६.४.६४) । विशेषेण पूरयति 


विद्यार्थिनामपेक्षाः । “गृणन्ति विप्र ते धिय॑ः’ (ऋ० १.१४.२) इति ब्िगमः॥ 


१. निघ० २.६ कान्तिकर्मसु, २.१४ गतिकर्मसु, निरु० १०.४० वेनो वेनतेः कान्तिकर्मण 
१२.२९ वेनति कामयते वेनः-निघ० ३.१५ मेधात्रिनामसु, ३.१७ यज्ञनामसु । ‘सत्र 
नो विश्पतिं: पिता पुंराणाँ अनुं वेअति' (ऋ० १०.१३५.१) इति निगमः । (सु०) | 

-२. वेनधातुर्लौकिकमसंस्कृते 'वेण्‌' इति रूपेण गत्याद्यर्थेषु जीवति। (सु०)॥ ' ' 

३. स्कन्दरीका (निरु० ६.२३) । ` ४. अमरकोषोद्वधाटनम्‌ २.७.४। 

५. 'सङ्ग्रामनामसु' इत्यपपाठो मुद्रितेषु। 

६. उपसर्गत्वादसौ न प्रवर्तते। मूलविभुजादित्वात्‌ (३० ३.२.५ वा०) क इति युक्ततरं 
स्यात्‌। (सु० )1 

( २ ) विग्रः-विपूर्वाद्‌ गृणातेः ' अन्येष्वपि दृश्यते’ (अ० ३.२.१०१) 
इति डः`। विविधं गुणात्यर्थान्‌। “परेहि विग्रमस्तृतम्‌' (त्र १.४.४) इति 
-निगमः॥ 

( ३ ) गृत्सः-“गृधु अभिकाङ्क्षायाम्‌ (दि० प० १३२) 'त्र्चिरिषिवृति- 
ब्रश्चिशृगृधिभ्यः कित्‌' (स० क० २.३.१६९) २ इति सप्रत्ययः । अभिकाडङकषयते 
सर्वे: । यद्वा गृणातेः स्तुतिकर्मणो बाहुलकात्‌ सक्मप्रत्ययो हस्वत्वं तुगागमश्च 
स्तुत्यो लोकस्य, स्तोता वा देवानाम्‌ | “गृत्सस्य धीरा स्तवसो वि वो मर्दै 
(ऋ० १०.२५.५), “नमो गृत्सेभ्यो गृत्संपतिभ्यश्च” (मा० सं० १६.२५) 
इति निगमौ॥ 

(४) धीरः-दधातेः "सुसूधाजगृधिभ्यः क्रन्‌' (उ० २.२५) इति क्रन्‌- 
प्रत्ययः, 'घुमास्थागापा०” (अ० ६.४.६६) इतीत्वम्‌ । धत्ते श्रुतमर्थम्‌, ददाति 
वा विद्या: शिष्येभ्यः । यद्वा धीः प्रज्ञा कर्म वा, रो मत्वर्थीयः । “धियमीरयति' 
(अ०उ० २.७.५) इति क्षीरस्वामी। तत्र धीशब्द उपपदे 'कर्मण्यण्‌' (अ० 
३.२.१) । 'स मा धीर॒ः पाकमत्राविवेश' (ऋ० १.१६४.२१ ) इति निगमः॥ 

(५) वेनः-अजतेः ५ धापृवस्यज्यतिभ्यो नः' (3० ३.६) ड्ति 
नप्रत्ययः, वीभावः । गच्छति सत्कारं लोके, अवगच्छत्यर्थान्‌, अवगच्छन्त्य- 
स्मादर्थसंशयान्‌, गच्छन्त्येनं विद्यार्थिनः, क्षिपत्यनर्थान्‌ पापं वा । यद्वा वेनतेः 
कान्तिकर्मणो गतिकर्मणो वात्तिकर्मणो वा “पुंसि सञ्ज्ञायां घः०' (अ० 
३.३.११८) । “गिरि न वेना अधिरोह तेज॑सा’ (ऋ० १.५६.२) इति निगमः॥ 

(६) वेधाः--दधाते्विपूर्वाद्‌ 'व्रिधाजो वेध च' (उ० ४.२२६) 
इत्यसुन्‌ वेधादेशश्च। विदधाति काव्यादि। “मोष॑था वृक्षं क॑पनेव॑ वेधसः 
(ऋ० ५.५४.६), “सोमो न वेधा ऋतप्रजातः? (ऋ० १.६५.५), “आ पृच्छ्यो 
विश्पतिर्विक्षु वेधाः' (ऋ० १.६०.२) इति निगमाः॥ 

(७) कण्वः-“कण शब्दे’ (भ्वा०प० ३०३) कण -निमीळने' (चु० 
प० १८४) वा। 'अशुष्रुषिलरिकणिखरिविशिभ्यः क्वन्‌? (उ० १.१५१) | 
कणति स्तोत्रलक्षण शब्दं करोति, कण्यते स्तूयते वा, निमीलयति परान्‌ वा 
स्वतेजसा | 'कण्वा अभि प्रर्गायत' (ऋ० १.३७.१), “कण्व॑तमो नाम॑ गृणाति 
नृणाम्‌’ (ऋ० १.४८.४) इति निगमौ॥ 

(८) क्रभुः-क्रभुक्षा इत्यत्र व्याख्यातम्‌ (निघः ३-२३.१०) | 
काक ७ नेत MES. र मनी 
१. टिलोपाभावो यणादेशश्च पृषोदरादित्वात्‌ । 

२. सूत्रपाठभेदो मुद्रितस०क०संस्करणयोः। 

“ऋभुर्क्रुभुभिर॒भि व॑: स्याम' ( ऋ० ७.४८.२) इति निगमः॥ 

(९) नवेदाः-'एषां भूत नवेदा म ऋतानाम्‌’ (ऋ० १.१६५.१३) 
इत्यत्र “न न वेत्ति वेत्त्येलेत्येतस्मिन्नर्थे वर्तते । कुत एतत्‌ ? निपातनात। 
वैयाकरणा हि 'नभ्राणूनपान्रवेदा०' (अ० ६.३.७४) इति निपातयन्ति’\ इति 
स्कन्दस्वामी । तत्र द्विनञूपूर्वाद्‌ विदेः कर््तर्यसुनि एकस्य नञो लोपोऽन्यस्य 
प्रकृतिभावश्च निपात्यत इति भावः। “त्रिश्चिन्नो अद्या भ॑वतं नवेदसा’ 
(ऋ०१.३४.१) इति निगमः॥ 

( १० ) कविः-*कविः क्रान्तदर्शनो भवति कवतेर्वा’ (निरु० १२.१३) 
इति भाष्ये “क्रामतेः कवतेर्वा गतिकर्मण इति रूपम्‌' इति स्कन्दस्वामी । 
क्रामतेः कवतेश्च “इन्‌ सर्व॑धातुभ्यः' (उ० ४.११९) इतीनूप्रत्ययः । क्रामतेर्म- 
कारस्य वत्वं रेफलोपश्च बाहुलकात्‌ । क्रान्तमस्यास्तीति मत्वर्थीयस्य लुक । 
कविः क्रान्तदर्शनः | *अतीतानागतविप्रकृंष्टविषयं युगपद्‌ दर्शनं यस्य स 
क्रान्तदर्शनः'* इत्युबरः । “कवी नों मित्रावरूणा' (ऋ० १.२.९) इति निगमः॥ 

( ११ ) मनीषिणः\-'मनु अवबोधने’ (तना? आ० ९) ।'कृतृभ्यामीषन्‌' 
(उ० ४.२७) इति बाहुलकादीषन्‌। मनीषा प्रज्ञास्यास्ति व्रीद्यादित्वाद्‌ (अ० 
५.२.११६) इनिः । यद्वा मनस ईषा स्तुतिः प्रज्ञा वा मनीषा । पृषोदरादित्वाद्रूप- 
सिद्धिः । पूर्वचदीषन्‌। “घृतपृं्ं मनीषिणः' (ऋ० १.१३.५) इति निगमः॥ 

( ९२) मन्धाता-मन्यतेर्ल्युट्, दधातेस्तृच्‌। मानस्य ज्ञानस्य विधाता, 
पृषोदरादिः (अ० ६.३.१०९) । 'मन्धातासि द्रविणोदा ऋतावा’ (त्र 
१०.२.२) इति निगमः॥ 

( १३ ) विधाता-विपूर्वाद्‌ दधातेस्तृच्‌। वेधःशब्दवदर्थः । निगमोऽन्वे- 
षणीयः°॥ 


१. स्कन्दटीका (निरु० ४.७) | 

२. स्कन्दटीका (निरु १२-१३) । मुद्रितस्कन्दरीकाया द्वितीयप्ररिशिष्टम्‌ (प० ३३६- 
३३७) अत्रानुसन्धेयम्‌ । 

३. “ज्ञानम्‌' इति मुद्रितेषु। 

४. मा० सं० २.४ उवटभाष्यम्‌। 

५. "मनस ईषिण इति मनीषिणः? इति पस्पशाह्निके महाभाष्यम्‌ । (सु०) । 

६. लाङगलदण्डार्थेऽपि प्रोच्यत ईषाशब्दः। यथा-अ० ६.१.१२७ सूत्रे वार्त्तिके “ईषा 
अक्षः'। एवं च मनस ईषा बुद्धिः । नियामकत्वादारोपितमत्रेषात्वम्‌। सा विवेकवती 
बुद्धिरस्यास्तीति मनीषी । (सु०)। 

७. 'विधातारो वि ते द॑धुरज॑ख्राः' (ऋ ४.५५.२) इति निगमः। (सु०)। 

( ९४) विपः-*विप क्षेपे | इगुपधलक्षणः कः (अ० ३.१.१३५)। 
निप्रवदर्थः । ' अस्तृणाद्‌ बर्हणा विपः' (ऋ० ८.६३-७) इति निगमः॥ 

( १५ ) मनश्चित्‌-मनःशब्दोपपदात्‌ “चिती सञ्ञ्ञाने' (भ्वा० प० 
३२) इत्यस्मादौणादिकः क्विप्‌ । मनसा -चेतयते । निगमोऽन्वेषणीयः२॥ 

. (९६) विपश्चित्‌-विपोः वाचश्चेतयते “तत्पुरुषे कृति बहुलम्‌' 
(अ० ६.३.१३) इत्यलुक्‌ । “विपश्यंश्चेतयते” इति क्षीरस्वामी । पृषोदरादित्वात्‌ 
चश्यते रूपम्‌ । "धर्मकृते विपश्चिते पनस्यवे (त्रः० ८.९८.१), इन्द्र पृच्छा 
विप॒श्चित॑म्‌? (ऋह० १.४.४) इति निगमौ॥ 

(१७) विपन्यवः“ विपनेः 'कन्युच्‌ क्षिपेश्च' (3० ३.५१) इत्यत्र 

ध्यर्थत्वात्‌ कन्युचूप्रत्ययः। यद्वा विविधं पननं 

स्तुति [यस्य] “मृगय्वादयश्च' (उ० १.३७) इति कुप्रत्ययः । “विपन्यवो 
विप्रांसो वार्जसातये' (ऋ० ८.८७.६) इति निगमः॥ 

( १८ ) आकेनिप:-आडरशब्दे, केशब्दे, निशब्दे चोपपदे त्रिपूर्वात्‌ 
'पततेः 'अन्येष्वपि दृश्यते’ (अ० ३.२.१०१) इति डः। "तत्पुरुषे कृति 
बहुलम्‌” (अ० ६.३.१३) । के आत्मनि पतन्ति अध्यात्मज्ञाने पतन्त इत्यर्थः । 
“अप्यसो यथां केनिपार्नामिनो वृधे’ (ऋ० १०.४४.४) इति निगमः॥ 

(१९ ) उशिज:-'वश कान्तौ' (अदा० प० ७२) “वशेः कित्‌' (उ० 
२.७२) इति इजिप्रत्ययः ।“ग्रहिज्या०' (अ० ६.१.१६) इत्यादिना सम्प्रसारणम्‌ | 
कामयते शास्त्राण्यभ्यसितुं व्याख्यातुं वा। “क॒क्षीव॑न्त॑ य औंशिजः' (ऋ० 
१.१८.१) इति निगमः॥ 

(२०) कीस्तासः*-कीर्त्तयतेः पचाद्यचि (अ० ३.१.१३४) घञि 
वा। कीर्तयन्ति प्रशस्तानर्थान्‌। “कीस्तासो अभिद्य॑वः' (ऋ० १.१२७.७) इति 
Me NS See पच 


१. द्र०-पूर्वं पृ० २२९ टि० ४। 

२. 'मनश्‍चिन्मर्नसस्पर्तिः' (ऋ० ९.११.८) इति निगमः। (सु०) । 

३. नस्तुतोऽत्र सकारान्तस्य विपसूशन्दस्य प्रयोगः । शब्दोऽसौ विपोधाः ( ऋ० १०- 
आदिपदेषु जीवग्राहं गृह्णाति। पुनश्च निरु० १.४ प्रक्रियया आचार्यश्चिदितिवत्‌ 
पूजायां चितृशब्दस्य प्रयोगः। (सु०)। ` 

४. अ० उ० २.७.५। “विपश्यश्चिन्तयते' इति मुद्रिते। 

५. पनिष्ठः, पनीयान्‌ इत्याद्युपलभ्यमानैः शब्दैः विपनूशन्दस्यास्तित्वं ज्ञायते । उ 
क्यजन्तात्‌ “क्याच्छन्दसि' (अ० ३.२.१७०) इत्युप्रत्ययेन सुसाधमिद म्‌ 
मार्गेणानेन विपन्याशब्दोऽपि अप्रत्ययेन (३.३.१०३) सर्वथा साधुः । (सु?) । 

कीस्तशब्दाज्जसि परे 'आञ्जसेरसुक्‌' (अ० ७.१.५०) इत्यसुगागमेन सिद्ध कीस्तास 

इति। (सु०) । 


४६.५) 

निगमः॥ 

(२१ ) अद्धातयः-अद्धेति सत्यनाम। अततेरतयः। सत्यं प्राप्रोति, 
गत्यर्था बुद्ध्यर्थाः, सत्यं जानाति वा । "तदद्धातय इद्विदुः? (ऋ० १०.८५.१६) 
इति निगमः॥ 

( २२ ) मतयः-मन्यृतेः क्तिन्‌ । ज्ञायन्तेऽस्मादर्थाः । यद्वा मतिरस्यास्ति 
मत्वर्थीयस्य लुक्‌। 'अद्रॉघवाचं मतिभिः शर्विष्ठम्‌' (ऋ० ६.२२.२), 
"त्वामिन्द्र मतिभिः सुतम्‌'' इति निगमौ॥ 

( २३ ) मतुथाः`-'गूथयूथप्रोथपृष्ठादयः' (स० क० २.२.१५७ ) इति 
मनेस्थकि नकारस्य तुभावो निपात्यते। "तुथोऽसि विश्ववेदाः’ (मा० सं० 
५.३१) । 'विभजत्तिति । ब्रह्म वै तुथः? (श० ब्रा० ४.३.४.१५) इति श्रुतिः' 
इत्युवट: । मतं ज्ञातं तुथो यैर्मनुष्यैः, ते मततुथाः सन्तः पृषोदरादित्वेन 
मतुथाः । निगमोऽन्वेषणीयः॥ 

( २४ ) वाघतः“-वहेः 'संश्‍चत्तृपद्वेहत' (उ० २.८६) इति अतिप्रत्ययः, 
उपधावृद्धिः, हकारस्य घकारश्च निपात्यते। निवहति ग्रन्थार्थान्‌। “विष्ट्वी 
शमीं तरणित्वेन॑ वाघतः? (ऋ० १.११०.४) इति निगमः^॥ 


इति चतुर्विशतिर्मेधाविन इति मेधाविनामानि॥ १५॥ 


रेभः ( १ )। जरिता ( २ )। कारुः ( ३ )। न॒दः ( ४ )। 
स्तामुः ( ५ )। कीरिः ( ६ )। गौः ( ७ )। सूरिः ( ८ )। नादः 
(९ )। छन्दः ( १० )। स्तुप्‌ ( ११ )। रूद्रः ( १२ )। कृपण्युः 
( १३ )। इति त्रयोदशस्तोतूनामानि॥ १६ ॥ 

(१) रेभः-रेभतिरर्चतिकर्मा (निघ० ३.१४.४) । अच्‌। स्तौति। 
निगमोञन्वेषणीय:%॥ 

( २) जरिता”- जरतेरर्चतिकर्मणः (निघ० ३.१४.७) । 'त्वामर्च्छा 
मृग्यम्‌। 
- मेधाविन्‌-*प॒दं यद॑स्य मतुथा अंजीजनन्‌' (ऋ० ९.७१.५) इति निगमः । (सु०) । 
- मित ज्ञानं तुथो मनुष्यैः, तेन मनतुथाः' इति मुद्रितेषु। 
निघ० ३.१८ ऋत्विङ्नामसु। (सु०) । 
५. व्याख्यायतेऽसौ मन्त्रो निरु ११.१६। (सु०)। 


६. 'मधुंच्छन्दो भन॑ति रेभ इष्टौ' (ऋ० ६.११.३) अत्र भाष्ये स्तोता इत्यर्थं इति दयानन्दः । 
(सु०)। ७. जरिता गरिता-निरु० १.७ स्तोता इत्यर्थः । (सु०) । 


NN 

जरितारः? (ऋ० १.२.२) इति निगमः॥ 
( ३ ) कारुः-करोतेः 'कृवापाजि०' (3० १.१ ) इत्युण्‌ । कर्त्ता “विदुष्टे 
तस्य॑ कारव॑ः' (ऋ० १.११.६) इति निगमः॥ 

(४) नदः-नदति स्तुतिकर्मा (निघ० ३.१४.९) | अच्‌। "न॒दस्य॑ मा 

रुध॒तः काम आग॑न्‌ (ऋ० १.१७९.४) इति निगमः॥ 
.. (८) स्तामुः-'षम ष्म अवैक्ळव्ये' (भ्वा० प० ५७२) । 'छन्दसीणः' 
(उ० १.२) इति बाहुलकादुण्‌ स्तोत्रकर्मणि | “तामु' इति केचित्‌ पठन्ति। 
“तमु काङ्क्षायाम्‌' (दि० प० ९२) पूर्ववद्‌ बाहुलकादुण्‌। काङ्क्षति 
स्तोतुम्‌। उभयोरेव निगमोऽन्वेषणीयः॥ 

(६) कीरिः-“कै गै शब्दे’ (भ्वा० प० ६५३) | कायः कीः' इति 
ईप्रत्ययः'। आकारलोपः | स्तोत्रलक्षणं शब्दमारचयति। “इन्‌ सर्वधातुभ्यः' 
(उ० ४.११९) । 'कीरेश्चिन्मन्त्रं मन॑सा वनोषि तम्‌' (ऋ० १.३१.१३) इति 
निगमः॥ 

(७) गौः-व्याख्यातं पृथिवीनामसु (निघ० १.१.१) । गीयन्ते 
स्तूयन्तेऽनेन देवता: | “यो अश्वानां यो गवां गोप॑तिर्वशी' (ऋ० १.१०१.४) 
इति निगमः । “गोपतिः स्तोत्रपतिः इति स्कन्दस्वामी॥ 

( ८ ) सूरिः-घू प्रेरणे (तु० प० ११७) । 'षूङः क्रिः’ (श्वेत० ४९२, 
उ० ४.६५) इति सुवतेः क्रिर्भवति । प्रकर्षेण ईरयति स्तोत्रम्‌ । “सदां पश्यन्ति 
सूरय॑ः’ (ऋ० १.२२.२०) इति निगमः॥ 

(९) नादः-नदतेर्घञ्‌। भवत्यस्मात्‌ स्तुतिः। निगमोऽन्वेषणीयः'॥ 
(१०) छन्दः-छन्दतिरर्चतिकर्मा (निघ० ३.१४.२०) | असुन्‌ | “छद 
आच्छादने? (चु० प० २४८) । 'छदिरहोर्नु हस्वश्च'` (स० क० २.१.२२० ), 
इत्यसुन्‌। आच्छादयति स्तोत्रैः । निगमोऽन्वेषणीयः॥ 
- (१९) स्तुप्‌*-स्तोभतिर्च्चतिकर्मा (निघ० ३.१४.४) । क्निप्‌। 
निगमोऽन्वेषणीयः॥ 


१. "कायः किः' इति स० क० (२.१.१७३) सूत्रेण 'काकिः' साध्यते दण्डनाथवृत्त्य । 
इह तु "की'-इ-प्रत्ययः, कित्त्वाद्‌ आलोपः | ततः 'को' इत्युपपदे रचयतेर इन्‌प्रत्यये 
'रिलोपे सति “कीरि:' इति प्रक्रिया प्रतीयते ? 

द्र०-स्कन्दरीका (निरु० ५.१५) | स्कन्दभाष्यं च (ऋ० १.१०१.४) | 
'नाहुलकाद्‌ इत्यभिप्रायः । 

*नदर्स्य नादे परिपातु मे मर्नः' (ऋ० १०.११.२) इति निगमः। (सु०) । 5 
“छदेश्च' इत्यपपाठः कोशेषु । ६. निरु० ७.१२ अनुष्ट्ब्‌ आदिशब्दाः | (सुश 


ठण हे ०० 

(९२ ) रुद्रः-रौतेः क्विप्‌, रुत्‌ शब्दः, मत्वर्थीयो रः । स्तोत्रलक्षणशब्द- 
वानित्यर्थः । क्राणा रुद्रेभिर्वसुभिः पुरोहितः’ (ऋ० १.५८.३) इति निगमः॥ 
(१३) कृपण्युः'॥ 


इति त्रयोदश स्तोतृनामानि॥ १६ ॥ 


यज्ञ: ( १ )। वेनः ( २)। अध्वरः ( ३ )। मेध॑ः ( ४ )। 
विदर्थ: ( ५ ) । नाय्यैः ( ६ )। सव॑नम्‌ ( ७ )। होत्रां ( ८ ) इष्टिः 
( ९ )।देवर्ताता ( १० )। मखः ( ११ ) विष्णु: ( १२ )। इन्दुः 
( १३ )। प्रजापतिः ( १४ )। घर्मः ( १५ )। इति पञ्चदश 
यज्ञनामानि॥ १७॥ 

(९) यज्ञः-प्रख्यातं यजतिकर्मेति नैरुक्ताः (३.१९) इत्यादि 
भाष्यकारेण, स्कन्दस्वामिना' च यज्ञशब्दो बहुधा व्युत्पादितः । यजेः “यज- 
याचयतविच्छप्रच्छरक्षो नड? (अ० ३.३.९०) यजनम्‌ । इज्यन्तेऽत्र देवता: । 
अन्येषु पृषोदरादित्वेन रूपसिद्धिः । “य॒ज्ञेय॑ज्ञे न उद॑व’ (ऋ० ५.५.९) इति 
निगमः॥ 

( २ ) वेनः-व्याख्यातं मेधाविनामसु (निघ० ३.१५.५) । गच्छत्यनेन 
स्वर्गम्‌, प्रक्षिप्यते देवतोद्देशेन वास्मिन्‌ हव्यम्‌, तेनात्र देवता काम्यन्ते वा। 
निगमोऽन्तेषणीयः॥ 

( ३) अध्वरः^- ध्वरतेर्वधकर्मणः “पुंसि सञ्ज्ञायां घः०' (अ० 
३.४.११८) । नञूपूर्वः, ध्वरो हिंसा, तदभावो यत्र | अत एव शिष्टाः स्मरन्ति- 

'ओषध्यः पशवो वृक्षास्तिर्यञ्चः पक्षिणस्तथा । 

सज्ञार्थं निधनं प्राप्ताः प्राप्रुवन्त्युच्छितां गतिम्‌’ इति। 

तस्मादुपपन्नं यज्ञे हिंसा स्वर्जित्यामेतद्यज्ञीयवचनादहिंसा^ प्रतीयते। 
अन्यत्र निस्तरेणोपपादितः । 

अथवा षष्ठयर्थे बहुव्रीहिः । अविद्यमानो ध्वरो यस्य सोऽध्वरः, रक्षोभिर- 


१. स्तवनसामर्थ्यार्थकात्‌ कृपणशब्दात्‌ क्यङ्‌प्रत्यये नामधातौ “क्याच्छन्दसि' (३० 
३.२.१७०) इत्युप्रत्ययः। (सु०) । २. स्कन्दटीका (निरु० ३.१९) । 

३. ध्वरतिर्हिसाकर्मा तत्प्रतिषेधः-निरु० १.८। (सु०) । ४. मृग्यम्‌। 

५. हिंसापि सती अहिंसा प्रतीयत इति तु नास्ति साम्प्रतम्‌। यद्यत्र हिंसा स्यात्तर्हि किं 
कृतमनेनाध्वरशन्दार्थेन । तस्मात्‌ सर्वथा हिंसानिषेधे तात्पर्यमध्वरशन्दस्य इत्याति्ठामहे। 


(सु०)। 

हिंसितः । 'राज॑न्तमध्व॒राणाम्‌! (ऋ० १.१.८) इति निगमः॥ 

(४) मेधः-व्याख्यातं धननामसु (नि० २.१०. २२ 9] गाच्छन्त्यत्र 
देवता हविर्ग्रहीतुम्‌, दक्षिणार्थ वा सदस्याः हिनस्त्यनेन पपा दता । “कर्ता यज्ञो 
द्रव्याणामृतसामर्थ्याद्विषश्च सारभूतात्‌' इति माधवः । “मेधं जुषन्त॒ वह्न॑यः” 
(ऋह० १.३.९), “तं मेधेषु प्रथमं दैवयन्तीः' (ऋ० १.७७.३) इति निगमौ॥ 

(५) विदथः१-'विद ज्ञाने' (अदा० प० ५७ ), “विद विचारणे" (रू० 
आ० १३) 'विदूलू लाभे' (तु० उभ० १४१ ) “विद सत्तायाम्‌’ (दि० आ० 
६०) । 'रुविदिभ्यां ङित्‌' (उ० ३.११५) इति अथप्रत्ययः । ज्ञायते हि यज्ञः, 
लभते हि दक्षिणादिरत्र, विचार्यते हि विद्दद्धिः, भावयत्यनेन फलम्‌ । “अधा 
जिव्री विदथमाब॑दाथः' (ऋ० १०.८५.२७) इति निगमः॥ 

(६) नार्यः-'नृ नये’ व्यादिः (प° २६) । “व्रक्हलोर्ण्यत्‌' (अ० 
३.१.१२४) । नयति स्वर्ग कर्तारम्‌, नीयतेऽयमनुष्ठानेन वा । निगमोऽन्वेषणीयः*॥ 

(७) सबनम्‌-'षुञ्‌ अभिषवे' (स्वा उभ० १) । 'सुयुरुवृजो युच्‌' 
(उ० २.७५) । अभिषूयतेऽस्मिन्‌ सोमः । “उप॑ नः सवना ग॑हि' (ऋ 
१.४.२) इति निगमः॥ 

( ८ ) होत्रा- व्याख्यातं वाङ्नामसु (निघ० १.११.३५) । दीयतेऽस्मिन्‌ 
हविः। “होत्राविदः स्तोम॑तष्टासो अर्कैः’ (ऋ० १०.१५-९) इति निगमः॥ 

(९) इष्टिः-यजेरिषेर्वा क्तिन्‌। यजतेर्यज्ञवदर्थः, इष्यते हि सः। 
“इष्टिशन्दो हविर्यज्ञे आद्युदात्तो यज्ञमात्रेऽन्तोदात्तः^ इति माधनः । 'यर्था त 
उश्मसीड्ये' (ऋ० १.३०.१२) इति निगमः॥ 

( ९० ) देवताता“-दिवु क्रीडादौ (दि०प० १) । दीव्यन्ति स्तुवन्त्यत्र 
देवताः । देव एव देवता (अ० ४.४.२७) । 'सर्वदेवात्तातिल्‌' (अ० ४.४.१४९ ), 
सप्तम्या आकार: (अ० ७.१.३९) । “त्रिर्देवर्ताता त्रिरुताव॑तं धिय॑ः? (त्र? 
१.३४.५), 'आ देवताता हविषां विवासति' (ऋ० १.५८-१) इति निगमौ | 

( ११ ) मखः”- “मह पूजायाम्‌' ( भ्वा० प० ४८५) । “महेरुच्चास्य वा 


१. 'सदस्यात्‌' इति मुद्रितेषु। २. मृग्यम्‌। 

३. विदथानि वेदनानि निरु० ६.८, विदथे यज्ञे निरु ९.३ । (सु?) । 31 

४. 'आ नार्यस्य दक्षिणा व्य॑श्वाँ एतु सोमिन:' (ऋ० ८.२४.२९) इति निगमः। (3 

५. निरु० १२.४४। (सु०)। ६. डादेशः स्यात्‌। रेति 

७. “मखम्‌ इत्येतद्यज्ञनामधेयम्‌। छिद्रप्रतिषेधसामर्थ्यात्‌। छिद्रं खमित्युक्तम्‌ त 
प्रतिषेधः । मा यज्ञं छिद्रं करिष्यति'। गो० त्रा० ३.२.५। (सु०) | 

८. “महेः ख च' इत्यपपाठो मुद्रितेषु। 

(स० क० २.२.४७) खप्रत्ययो हलोपश्च । महन्त्यत्र देवताः | यद्वा मख 
गतौ' (भ्वा० प० ८८) -घः। वेनवदर्थः। 'म॒खः सह॑स्वदर्चति’ (ऋ० 
१.६.८), “विव॑क्ति वह्निः स्वपस्यते म॒खः' (ऋ० १०.११.६) इति निगमौ॥ 

(१२) चिष्णुः-'विष्लू व्याप्तौ? (जु० उभ० १३) | 'विषेः किच्च' 
(उ० ३.३९) इति नुप्रत्ययः । विशेषेणाप्रोति स्वर्गम्‌। “जूर॑सि धृता मन॑सा 
जुष्टा विष्णवे । तस्यास्ते’ (मा० सं० ४.१७ ) इति निगमः॥ ` 

(९३ ) इन्दुः:-'उन्दी क्लेदने’ (रु० प० १९) । “उन्देरिच्चादेः' (उ० 
१.१२) इत्युप्रत्ययः । क्लिद्यते सूयतेऽस्मिन्‌ सोमः । निगमोऽन्वेषणीयः॥ 

(१४) प्रजापतिः-प्रजाशन्दः पतिशबन्दश्चापत्यनामसु (निघ० 
२.२.१४), ऐश्वर्यकर्मनामसु (निघ० २.२१.२) च व्याख्यातौ | प्रजापतिर्वृष्ट्या- 
दिहेतुत्वात्‌ । निगमोऽन्वेषणीयः॥ 

( ९५ ) घर्मः९-'घृ क्षरणदीप्त्योः’ (जु० प० १४) । मप्रत्ययः । क्षरत्य- 
स्मिन्‌ सोमः, दीप्यन्तेऽत्राग्रय इति वा। 'घर्मस्वेदेभिद्रविणं व्यानट्‌’ (ऋ० 
१०.६७.७), “स॒त्यैः कव्यैः पितृभिर्घर्मसद्धिः' (ऋ० १०.१५.९) इति 
निगमौ॥ 

इति पञ्चदश यज्ञनामानि॥ १७॥ 

भारताः ( १ )।कुरव॑ः ( २ )। वाघत॑ः ( ३ )। वृक्तबर्हिषः 
(४)॥ य॒तस्त्रुंचः (५ )। मरुत॑ः (६)। सबाध॑: (७)॥ 
देवयवः ( ८ )। इत्यश्वृत्विङ्नामांनि॥ १८ ॥ 

( ९ ) भारताः-' भृञ्‌ भरणे' ( भ्वा० उभ० ६३९) ।' भृमृदूशियजिपर्ति- 
पच्यमितमिनमिहर्यिभ्योऽतच्‌' (उ० ३.११०) । “यञञद्वारेण कृत्स्नं भरन्तीति” 
स्कन्दस्वामी । बिभत्तेर्वातच्‌ । पुष्यन्ते दक्षिणाभिः । 'अर्म॑न्थिश्यं भार॑ता' (ऋ 
३.२३.२) इति निगमः॥ 

(२) कुरवः-'कृ विक्षेपे’ (तु० प० ११८) | 'कृग्रोरुच्व' (द०उ० 
१.१०९) इति कुप्रत्ययः । विक्षिपन्त्यहानि कर्माणि । यद्वा करोतेर्बाहुलकादुत्वम्‌। 
कुर्वन्ति कर्माणि। निगमोऽन्वेषणीयः॥ 

( ३ ) वाघतः-- व्याख्यातं मेधाविनामसु (निघ० ३.१५.२४) । वहन्ति 


१. निघ० १.१२.८४ उदकनामसु, निरु १०.४२। (सु) । 

२. यज्ञहविष्यार्थं महावीरपात्रे प्रणिहितं तप्तं क्षीरं “घर्मम्‌' इति प्रोच्यते। अस्मिन्नर्थे 
निरुक्तम-६.३२, ११.४३ । पश्चात्तु लक्षणया घर्मसाधनको यज्ञोऽपि घर्मः । (सु०) । 

३. 'नृन्‌ सम्‌०' इति मुद्रितेषु । ४. स्कन्दरीका (निरु० ३.१९) । 

हवींषि। 'उप ब्रह्माणि वाघतः' (ऋ० १.२.५ ) इति निगमः॥ 

(४) वृक्तबर्हिषः-“वृजी वर्जने’ (रु प° २३) । अत्र छेदनार्थः । 
निष्ठा “श्वीदितो निष्ठायाम्‌’ (अ० ७.२.१४) इतीट्प्रतिषेधः । बर्हिःशब्दो 
व्याख्यात उदकनामसु (निघ० १-१२.७८)! वृक्त बरहिर्यैः। “नास॑त्या 
वृक्तर्बर्हिषः' (ऋ० १.३.३) इति निगमः॥ 
` (५) यतस््ुचः-'यमु उपरमे’ (भ्वा० प० ७१०) निष्ठा, “खु गतौ' 
(भ्वा० प० ६७३) । 'खुवः कः, “चिक्‌ च' (उ० २.६२, ६३ ) इति 
चिकप्रत्ययः, इकारककारावित्सञ््ञकौ। उद्यताः स्रुचो जुह्णाद्या यैः। 
निगमोऽन्वेषणीयः॥ 

(६ ) मरुतः- व्याख्यातं हिरण्यनामसु (निघ० १.२.१३) । ' बृहदिन्द्राय 
गायत मरतः? (त्रः० ८.८९.१), 'आर्चन्नत्र॑ मरुतः सस्मिन्नाजौ’ (ऋ० 
१.५२.१५) इति निगमौ॥ 

(७) सबाधः-“नाधृ विलोडने’ (भवा आ० ५) क्निपू। बाधया 
सह वर्त्तत इति सबाधः। राक्षोघ्नमन्त्रोच्चारणं रक्षोबाधनात्‌। “तं स॒बाधों 
य॒तस्नुंचः' (ऋ० ३.२७.६) इति निगमः॥ 

( ८ ) देवयवः'-देवशब्दोपपदाद्‌ यातेः “मृगय्वादयश्च' (उ० १.३७). 
इति कुप्रत्ययान्तो निपात्यते। देवान्‌ यान्ति मनसा 'हविःप्रदानसमये। 
निगमोऽन्वेषणीयःः॥ 

इत्यष्टावृत्विङ्नामानि॥ १८ ॥ 


ईम॑हे ( १ )। यामिं (२)॥ मन्महे ( ३ )। दब्दि (४)! 
शग्धि ( ५ )। पूर्व्दि ( ६ )। मिमिह्रि ( ७ )। मिमीहि ( ८ )। 
रिरि (९ )। रिरीहि (१०)। पीप॑रत्‌ ( १९ )। य॒न्ताररः 
(१२ )। यन्धि ( १३ )। इषुध्यति ( ९४ )। मदेमहि ( १५ 21 
मर्नामहे (१६)॥ मायते (१७)। इति सप्तदश 
याच्ञाकर्माणः ॥ १९॥ 


धे 


१. देवशब्दादिच्छार्थ क्यचि “न च्छन्दस्यपुत्रस्य' (अ० ७.४.३५) इति ईत्वनिषे | 


देवयशब्दान्नामधातो: 'क्याच्छन्दसि' (3० ३.२.१७०) इत्युप्रत्यये सिद्ध 
(सु०) । 
२. “नरो यत्र॑ देवयवो मर्दन्ति' (ऋ० १.१५४.५) इति निगुमः। (सु०) । 

२.४.७३) इति शपो लुक्‌। 'इतो वां सातिमीमहे' (ऋ० १.६.१०) इति 
निगमः॥ 

(२) यामि-'या प्रापणे’ अदादिः (प० ४२) । "तत्त्वां यामि ब्रह्म॑णा 
वन्द॑मानः (ऋ० १.२४.११) इति निगमः॥ 

( ३.) मन्महे-'मनु अवबोधने’ तनादिरात्मनेपदी (९) । "'लोपश्चास्यान्य- 
तरस्यां म्वोः? (अ० ६.४.१०७) इति उप्रत्ययस्य लोपः। “वयं हि ते 
अर्मन्महि' (ऋ० १.३०.२१) इति निगमः। "ईमहे, यामि, मन्मह इति 
` याच्ञाकर्मसु पाठात्‌ इति स्कन्दस्वामी॥ 

(४) दब्द्रि-'दद दाने' भूवादिः (आ० १६) । व्यत्ययेन शपो लुक्‌* । 
“हुझल्भ्यो हेर्धिः’ (अ० ६.४.१०१) । भाष्यं द्रष्टव्यम्‌॥ _ 

(५ ) शग्धिः-'शक्लू शक्तौ' स्वादिः (प० १६) । पूर्ववल्‌ लुक्‌ । 
“झलां जश्‌ झषि' (अ० ८.४.५२)॥ 

(६) पूर्ट्धि-“पृ पालनपूरणयोः' क्र्यादिः (प० १८) प्वादिश्च। 
व्यत्ययेन शप्‌, “बहुलं छन्दसि’ (अ० २.४.७३) इति लुक्‌। 'श्रुशृणुपृ- 
कुवृभ्यश्छन्दसि' (अ० ६.४.१०२) इति धिभावः। “श॒ग्धि पूर्द्धि प्र यैसि 
च' (ऋ० १.४२.९), “रायस्पूर्धि स्वधावोऽस्ति’ (ऋ० १.३६.१२) इति 
निगमौ । "शाकी भव यज॑मानस्य चोदिता' (ऋ० १.५१.८) इत्यत्र, “शग्धि 
पूर्हि' (ऋ० १.४२.९) इत्यत्र च “शाग्धिपूर्द्धीति याच्ञाकर्मसु पाठात्‌ 
शकिपृणाती याच्ञाकर्माणौ" इति स्कन्दस्वामिभाष्य उक्तम्‌॥ 

(७) मिमिह्टि-“मिह सेचने? (भ्वा० प० ७१८) । “बहुलं छन्दसि’ ` 
(अ० २.४.७६) शपः श्लुः, छान्दसत्वाद्‌ ढलोपाभावश्च॥ 

(८) मिमीहि-“माङ्‌ माने’ जुहोत्यादिः (आ० ६) । व्यत्ययेन हि: । 

भृञामित्‌’ (अ० ७.४.७६) | 'ई हल्यघोः' (अ० ६.४.११३) । “यत्‌ सं 
वरिष्ठे बृहती विमिन्वन्‌ (ऋ० ४.५६.१) इत्यत्र मिमीहि इति याच्ञाकर्मसु 
पठ्यते, तस्येदं रूपम्‌, विविधं याचन्‌ इति हरदत्तभाष्ये दृष्टम्‌॥ 

(९) रिरिह्डि-'रिह कत्थने’ तौदादिकः (प० २४) । पूर्ववत्‌ श्लुः, 
ढलोपाभावश्च॥ 


` स्कन्दस्व्ामिभाष्यम्‌ (ऋ० १-३०.२१) २. श्लुः' इति मुद्रितेषु। 
श॒ग्धि तव तन्न॑ ऊतिभिः’ (ऋ० ८.२४.११) इति निगमः। (सु०)। 
निरु ४.२। (सु०) 1 ५. द्र०-स्कन्दस्वामिभाष्यम्‌ (ऋ० १.५१.८, १.४२.९) | 


मृग्यम्‌। 


फी ०९ «४ +0 

१०) रिरीहि-'रीड्‌ गतौ' (दि० आ० २८) । व्यत्ययेन परस्मैपदम्‌ 
हौ शपः शल: । प्रजार्वतीरिन्द्र गोडे रिरीहि’ (ऋ० १०.१६९.३) इति निगम: । 
सङ्गायेत्यर्थमवोचत्‌ भट्टभास्करमिश्रः॥ 

( ९९ ) पीपरत*-पृणोतेर्णिचि, लुङि, उपधाहृस्वत्वे, द्वित्वे सन्वद्‌- 
भावादित्वे, "दीर्घो लघोः? (अ० ७.४.९४) “बहुलं छन्दस्यमाङ्योगेऽपि’ ` 
(अ० ६.४.७५) इत्यडभावः॥ 

(१२) यन्तारः-*यमु उपरमे’ (भ्वा० प० ७१०) । तृच्‌ । जश्‌ । (इन्द्र 
इद्रायः क्ष॑यति प्रयन्ता’ (ऋ० १.५१.१४) इति निगमः॥ 

(९३ ) यन्धि-“यमु उपरमे’ (भ्वा० प० ७१०) । पूर्ववच्छपो 
हेः 'वा छन्दसि’ (अ० ३.४.८८) इति हेरपित्त्वे, 'अडित्तश्च' (अ० ६.४.१०३) 
इति घिभावो मकारलोपाभावश्च । 'उरु णो यन्धि जीवसे' (ऋ० ८.६८.१२) इति 
निगमः॥ 

( १४) इषुध्यति'-'इषुध शरधारणे' कण्ड्वादिः (२०) । 'विश्‍वो राय 
इंषुध्यति' (ऋ० ५.५०.१) इत्यत्र “इषुध्यतिर्याच्ञाकर्मसु पठितः" इत्युवटः॥ 

( १५ ) मदेमहि-'मदी हर्षग्लेपनयोः’ (भ्वा० प० ५५५) स्वरितेत्‌, 
लिङ्‌ ॥ 

( १६ ) मनामहे-'म्ना अभ्यासे’ ( भ्वा० प० ६६३), व्यत्ययेनात्मनेपदम्‌, 
“पाघ्राध्मास्थाम्ना०' (अ० ७.३.७८) इत्यादिसूत्रेण मनादेशः । “स्वग्रयो मनामहे' 
(ऋ० १.२६.८) इति निगमः॥ 

( १७) मायते-नैरुक्तधातुः°॥ 


इति सप्तदश याचजाकर्माण: ॥ ९९ ॥ 
दातिं ( १ )। दाश॑ति ( २ )। दास॑ति ( ३ )। रातिं ( ४ )। 
रास॑ति ( ५ )। पृणक्षि ( ६ )। पृणातिं ( ७ )। शिक्ष॑ति ( ८ )। 
< | 


२४० 


१. मृग्यम्‌। 

२. 'अंह॑सो यत्र॑ पीपर॒द्‌ यथां नः' (ऋ० ३.३२.१४) इति निगमः। (सु०) । 

३. “ऋतश्च' इत्यधिकं कोशेषु। 

४. इषुशब्दो 'बाणार्थे, इषुधिशब्दश्च तूणार्थे प्रसिद्धो लोके वेदे च। अस्मादिषुशब्दाद 
इषूयति’ इषुधिशन्दाच्च, "इषुधिमिच्छति' इत्यर्थे 'इषुध्यति' इत्यादय प्रयोगा 


उपलभ्यन्ते वेदे । अतोऽत्र “शस्त्रविषयिणी याच्जा' इति इषुध्यतिशन्दस्य मौलिको5 र्थः। 
(सु०) | 
. उवटभाष्यम (मा० सं० ४.८) | ६. पाणिनीये धातुपाठे तु परस्मैपदी । 


cs 


दैवादिकस्य "माङ माने! (आ० ३३) धातोः कर्तरे लटि प्रयोगः । 


<, 

तुञ्ज॑ति ( ९ )। मंहते ( १० )। इति दश दानकर्माणः॥ २०॥ 
. (१) दाति-'दाप्‌ लवने’ अदादिः (प० ५२), ददातेर्वा “बहुलं 
छन्दसि' (अ० २.४.७३) इति शपो लुक्‌। 'दातिं प्रियाणि चिद्दसुँ' (ऋ 
४.८.३) इति निगमः॥ 

( २ ) दाशति\-'दाश्‌ दाने” स्वरितेत्‌ (भ्वा० ६२२) ।' धनं यस्तै द॒दाश 
मर्त्यः? (ऋह० १.३६.४) इति निगमः॥ 

(३) दासति'-'दासृ दाने” स्वरितेत्‌ (भ्वा० ६३५)॥ 

( ४ ) राति*-'रा दाने! अदादिः (प० ५०) । 'तस्य॑ मे रास्व॒ तस्य॑ 
ते भक्षीय' (तै० सं० ३.२.३.१) इति निगमः*॥ 

( ५ ) रासति-'रासृ शब्दे’ ( भ्वा० आ० ४१६) । व्यत्ययेन परस्मैपदम्‌ । 
“स नों रासच्छुरुध॑श्चन्द्राग्रा:ः (ऋ० ६.४९.८) इति निगमः॥ 

(६) पृणक्षि-'पृची सम्पर्के’ रुधादिः (प० २४) । “पृणक्षि सानसिं 
क्रतुंम' (ऋ० १०.१४०.४) इति निगमः॥ 

(७) पृणाति-'पृ पालनपूरणयोः? क्र्यादिः (प० १८) जुहोत्यादिश्च 
(प० ५) । "यः पृणाति स हं देवेषु गच्छति' (त्र० १.१२५.५) इति निगमः॥ 

(८ ) शिक्षतिः-शकेः “सनि मीमा०' (अ० ७.४.५४) इति इस्‌। 
“अत्र लोपोऽभ्यासस्य’ (अ० ७.४.५८), संयोगादिलोपः (अ० ८.२.२९) । 
“यस्तुभ्यं दाशाद्‌ यो वां ते शिक्षात्‌' (ऋ० १.६८.३) इति निगमः। 
“शिक्षतिर्दानकर्मा पठितः" इति स्कन्दस्वामिभाष्यम्‌॥ 

( ९ ) तुञ्जतिः-'तुजि हिंसायां पालने च' (भ्वा० प° १५१)। 
'तुञ्जेतुंञ्जे य उत्तरे’ (ऋ० १.७.७) इति निगमः॥ 

( १०) मंहते“-'बृहि महि वृद्धौ' आत्मनेपदी (भ्वा० ४२२) । 


१. निरुK० १.७, ६.८। (सु०)। 

२. 'यो नों अग्रेऽभिदासति' (ऋ० १.७९.११) इति निगमः। (सु०)। 

३. रातेर्धातोः प्रयोगा भैवोपलभ्यन्ते लोके। अत एव पाणिनिनास्य कृदन्तप्रयोगाणां 
मधुरादीनाम्‌ अन्वाख्यानाय अ० ५.२.१०७ इति सूत्रेण 'र'प्रत्ययो व्यधायि। सति 
तु राधातौ “मधु राति’ इति व्याख्यानं सुकरं शक्यते विधातुम्‌। तथात्वे चानेकानि 
वार्तिकान्यपि न भवन्तिः वाचनिकानि। (सु?) | 

निरु० १२.१७। (सु०)। ५. 'शिक्ष=्देहि’ निरु १.७। (सु०) । 
स्कन्दभाष्ये (ऋ० १.१०.६) स्वल्पपाठभेदः । 

“तुञ्जः तुञ्जतेर्दानकर्मणः' निरु» ६.१७। (सु०)। 

“मघं मंहतेर्दानकर्मणः' निरु १.७। (सु०)। 


NS 

“स्तोतृभ्यो मंह॑ते म॒घम्‌' (ऋ° 
इति दश दानकर्माणः॥ २० ॥ 


परिंस्त्रव ( ९ )। पव॑स्व ( २)। अभ्य॑र्षं ( ३ )। आशिषः 
( ४ )। इति -चत्वारोऽध्येषणाकर्माणः ॥ २९ ॥ 

( ९ ) परिस्त्रव-“खु गतौ' ( भ्वा० प० ६७३ ) परिपूर्वः, लोण्मध्यमैक- 
वचनम । इन्द्रायेन्दो परिंस्नव' (ऋ० ८.९१.३) इति निगमः॥ 

(२ ) पवस्व-“पूङ्‌ पवने’ (भ्वा० आ० ६९३ 9 | “पव॑स्व सोम 
मन्दयन्‌? (ऋ० ९.६७.१६) इति निगमः॥ 

(३) अभ्यर्ष-'क्रषी गतौ' तुदादिः (प० ७) । “छन्दस्युभयथा' ( अ० 
३.४.११७) इति शस्यार्द्धधातुकत्वे कित्त्वाभावाद्‌ गुण: । ` अर्भ्यर्ष स्वायुध' 
(ऋह० ९.४.७) इति निगमः॥ 

(४) आशिषः-अश्नोतेर्लेट्‌। “सिब्बहुलं लेटि' (अ० ३.१.३४), इंट 
“लेटोड्डाटी! (३० ३.४.९४)॥ 


इति चत्वारो5ध्येषणाकर्माण: ॥ २१ ॥ 


स्वपिति ( १ )।सस्ति( २ )। इति द्वौ स्वपितिकर्माणौ ॥ २२ ॥ 
( ९ ) स्वपिति-*जिष्वप शये’ अदादिः (प० ६१) । तिपि *रुदादिभ्यः 
सार्वधातुके' (अ० ७.२.७६) इतीट्‌। “यो दीक्षितः स्वपिति” इति निगमः॥ 
(२) सस्ति-'षस स्वप्रे' अदादिः (प० ७१) । “सस्तु माता सस्तुं 
पिता? (ऋह० ७.५५.५) इति निगमः॥ 


_ इति द्वौ स्वपितिकर्माणौ॥ २२॥ 


कूर्पः ( ९ )। कातुंः ( २ )। कत्तैः (३ )। व्रः (४)! 
काटः (५ )। खातः ( ६)। अवतः (७ )। क्रिरिः (८ )। 
सूर्वः ( ९ )। उत्स॑ः ( १० )। ऋश्यदात्‌ ( ११ )। कारोतरात. 
( १२ )। कुशयः (१३ )। केवट: ( १४ )। इति 


कूपनामानि॥ २३ ॥ 


_______ 70 त त त क डड 
१. मृग्यम्‌। 


१.११.३) इति निंगमः॥ 

(१) कूपः-कुशब्दोपपदात्‌ पिबतेः 'अन्येष्वपि दृश्यते' (अ० 
३.२.१०१) इति डः, ` अन्येषामपि दृश्यते?’ (अ० ६.३.१३६) इति दीर्घः । 
कुत्सितं पानमत्र, कृच्छ्साध्यत्वाच्छौचासम्भवाद्वा | यद्वा 'कुप क्रोधे’ दिवादिः 
(प० १२२) । इगुपधलक्षणः (अ० ३.१.१३५) कः, पृषोदरादित्वाद्‌ (अ० 
६.३.१०९) दीर्घः । कुप्यन्त्यस्मै मनुष्या दुरादानजलत्वात्‌* । यद्वा कवतेर्गति- 
कर्मणः 'कुयुभ्याञ्च' (उ० ३.२७) इति पप्रत्ययः, कित्त्वाद्दीर्घश्चः। गम्यते 
जलार्थिभिः । “त्रितः कूपेऽव॑हितः' (ऋ० १.१०५.१७) इति निगमः॥ 

( २ ) कातुः-'कै गै शब्दे’ ( भ्वा० प० ६५३) । “सितनिगमिमसिसच्य- 
विधाजूकुशिभ्यस्तुन्‌' (उ० १.६९) इति बाहुलकात्तुन्‌ । शब्द्यते नहुलत्वादिनार । 
यद्वा कशब्द उपपद अततेः 'छन्दसीणः' (उ० १.२) इति बाहुलकादुण्‌। 
कमुदकमस्मिन्नत्यते अधिगम्यते। निगमोऽन्वेषणीयः॥ 

(३) क्कर्त्तः-करोतेः [कृणोते-] र्वा हिंसार्थात्‌*। “हसिमृग्रिण्वामि- 
दमिलूपूधूर्विभ्यस्तन्‌' (उ० ३.८६) इति बाहुलकात्तन्‌। क्रियत उत्पाद्यते 
पुरुषैः, हिंसन्त्यत्र चौराः पथिकादीनर्थवतः | कस्य ऋतः प्राप्तिरत्रेति वा। 
'कर्त्मन्वस्य वित्तमादाय इन्वन्ति* इति निगमः॥ 

(४) वत्रः-“वृञ्‌ सम्भक्तौ’ (स्वा० उभ० ८) । “घञर्थे कविधानम्‌०' 
(अ० ३.३.५८ वा०) इति कः। “कृञादीनां के द्वे भवतः०' (अ० ६.१.१२ 
वा०) । सम्भज्यते जलार्थिभिः। 'वत्नाँं अनन्ता अव सा पर्दीष्ट' (ऋ० 
७.१०४.१७) इति निगमः॥ ठे 

(५) काट:-“कटे वर्षावरणयोः' (भ्वा० प० १९०) घजू। आव्रियते 
जलार्थिभिः । यद्वा 'अट पट गतौ' (भ्वा० प० १९२) घज्‌। “काटे निर्बाळ्ह 
ऋषि॑रह्वदूतयें' (ऋ० १.१०६.६) इति निगमः॥ 

-( दद ) खात:-'खनु अवदारणे' (भ्वा० उभ० ६१८) । निष्ठा । 
निगमो5न्वेषणीय:॥ 


2401200111... य स स तन कय मय यय हड 

१. तु०-कु पानं भवति, कुप्यतेर्वा-निरु० ३.९९ । कूपादुदकं प्राप्रुवते पिपासिताय तु 
दूरमास्तामिदं प्रवृत्तिनिमित्तम्‌। 'पाणिनिस्त्वेवम्भूते प्रयोगे गुपधातुं विदधाति। स हि 
अ० ३.१.११४ सूत्रे गोप्यमिति स्थाने “कुप्यम्‌' इति निराह-गर्तत्वात्‌ सुषिरत्वाद्वा । 
कूपप्रसङ्गेऽपि शक्यमेवं भवितुम्‌-यथोत्तरं मुनीनां प्रामाण्यम्‌ । (सु०) । 


२. कित्त्वाद्‌ गुणाभावः, ततो दीर्घं इति भावः। निदप्यनुवर्त्यं आद्युदात्तार्थः | 
३. सन्दिग्धम्‌। 

४. अत्रापि गोप्यम्‌-कुप्यमितिवद्‌ गर्तः-कर्त इति रुत्रिरतरं स्यात्‌। (सु०)। 
५. मृग्यम्‌। 

(७) अवत:-अवपूर्वादततेः पचाद्यचि (अ० ३.१.१२४) शकन्ध्वा- 
दित्वात (३० ६.१.९४ वा०) पररूपम्‌ | अवातति खन्यमानोऽधो गच्छति' | 
दरोणाहावमव॒तमश्म॑चक्रम्‌' (ऋ० १०.१०१.७), “आर्वृतासोञ्चतासो न 
कर्तर्भिः' (ऋ० १.५५.८) इति निगमौ॥ 

(८) क्रिविः-करोतेः कृणोतेर्वा' “कृविधृष्विछविस्थविकिकोदिवि' 
(उ० ४.५७) इति क्विन्‌ प्रत्ययो रिडादेश्च निपात्यते। कर्क्तवदर्थः । 'आ 
ज इन्द्रं क्रिविँ यथा' (ऋ० १.३०.१) इति निगमः॥ 

( ९ ) सूदः-'“सूद क्षरणे हिंसायाञ्च' (भ्वा० आ० २०) । क्षरत्यस्माद्‌ 
जलम्‌, हिंसायां कर्त्तवदर्थः। “शोभनोदकः सुस्थिरोदको वा सूदः’ इति 
हरदत्तमिश्रः । ‘उदकस्योदः सञ्ज्ञायाम्‌’ (अ० ६.३.५६) । निगमोऽन्वेषणीयः*॥ 

( १० ) उत्सः*-उत्पूर्वात्‌ सर्त्तेः सदेः स्यन्देर्वा डप्रत्ययः । स्यन्देर्यलोपो 
बाहुलकात्‌। उन्देर्वा 'उन्देर्नलोपश्च' (स० क० २.३.१७१) इति सप्रत्ययः। 
उद्गच्छत्यस्माद्‌ जलम्‌, स्यन्दत आद्रीक्रियते वा जलेन। 'उत्सं न कञ्चिंज्ज- 
नपानमक्षितम्‌? (ऋ० ९.११०.५) इति निगमः॥ 

( १९) ऋश्यदात्‌-"ऋषी गतौ' (तु० प० ७) । 'अञ्नयादयश्च' (उ० 
४.११३) इति यवप्रत्ययो मूर्द्धन्यस्य शादेशो गुणाभावश्च निपात्यते । ऋष्या 
मृगाः । ऋष्यान्‌ द्यति ।'आतोञ्नुपसर्गे कः' (अ० ३.२.३) । पञ्चम्येकवचनम्‌। 
कूपो हि दुर्ग्रहजलत्वाद्‌ ऋश्यान्‌ खण्डयति, खण्डितत्वञ्च जलादानेच्छान्‌ 
निराकरोति* । “युवं वन्द॑नमृश्य॒दादुर्दपथुर्युवं' (ऋ० १०.३९.८) इति निगमः॥ 


२४४ 


( २२) कारोतरात्‌-करणं कारः। करोतैर्घञ्‌। कारेण -खननक्रियया | 


उत्तरोऽधिकः प्रदेशान्तरादुत्कृष्टे वा। यद्वा उत्खातमुदकं यस्य स कारोतरः 
कृतोदको वा । पृषोदरादित्वात्‌ कारोतरः । पञ्चम्येकवचनम्‌ | निगमोऽन्तेषणीयः^॥ 

(१३) कुशयः-कौ शेते। 'अधिकरणे शेतेः’ (अ० ३.२.१५) 
इत्यचूप्रत्ययः । निगमोऽन्वेषणीयः॥ 


१. “अवतः-अवातितो महान्‌ भवति’ निरु० ५.२५, १०.१४। (सु०)। 
२. यास्कस्तु क्रिविर्दती इति निर्वचनप्रसङ्गे (निरु ६.३१) कृत्‌धातोः क्रिविशब्द 
निराह। (सु०) । ३. मृग्यम्‌। 

“मध्वः सूदं पवस्व॒ वस्व॒ उत्स॑म्‌’ (ऋ० ९.९७.४४) इति निगमः। (सु०) । 
“उत्सो मेघः' निरु १०.९, १४। लोके निर्झरादिप्रभवार्थ उत्सः। (सु०) | 
“जलादानेच्छा न करोति' इति मुद्रितेषु। 

"कारोतरेण दध॑तो गर्वा त्वचि’ (मा०सं० १९.८२) कूपेनेव इत्यर्थ इति दयानन्दः | 
(सुं०) | 

( १४ ) केवटः'- केवृ सेवने' (स्वा० आ० ३३८) ।*शकादिभ्योऽरन्‌' 
(उ० ४.८२) इत्यटनूप्रत्ययः । सेव्यते जलार्थिभिः । “माकीं सं शारि केव॑रे' 
(ऋह० ६.५४.७) इति निगमः॥ 


इति चतुर्दश कूपनामानि॥ २३॥ 


तृपुः ( १ )। तक्वा ( २)। रिभ्वां ( ३ )। रिपुः ( ४)। 
रिका ( ५ )। रिहांयाः ( ६ )। तायुः ( ७ )। तस्क॑रः ( ८ )। 
वनर्गुः ( ९ )। हुरश्चित्‌( १० )।मुषींवान्‌( ११ )। मलिम्लूचः 


—— > 


( १२ )। अघर्शसः ( १३ )। वृकः ( १४ )। इति चतुर्दशैव 
स्तेननामानि॥ २४॥ 

( ९ ) तृपुः-'तृप प्रीणने’ (दि०प० ८४) । "इषेः किच्च’ (उ० १.१३) 
इति बाहुलकादुप्रत्ययः किच्च। परद्रव्यापहारात्‌ तृप्यति । निगमोऽन्वेषणीयः॥ 

(२) तक्वा-तकतिर्गतिकर्मा, “तक सहने (भ्वा० प० ८२)। 
'अन्येभ्योऽपि दृश्यन्ते’ (अ० ३.२.७५) इति वनिप्‌। गच्छति मोषणार्थम्‌, 
मोषणेन वा सहत अभिभवति। “तक्वा न भूर्णिर्वना सिषक्ति' (ऋ० १.६६.२) 
इति निगमः॥ 

( ३) रिभ्वाः-'रभ राभस्ये’ (भ्वा० आ० ७०१) । पूर्ववद्वनिप्‌। 
पृषोदरादित्वाद्‌ इकारो गुणाभावश्च। रभते मोषणक्रियां वेगेन करोति। 
निगमोऽन्वेषणीयः॥ 

. (४) रिपुः-*रिफ कत्थनयुद्धनिन्दाहिंसादानेषु' (तु० प० २३) “ईषिः 
किच्च' (उ० १.१३) इति बाहुलकादुप्रत्ययः । रिपति' केचित्‌ पठन्ति तत्र 
बाहुलकादेव फकारस्य पकारः । रिफति मोषणार्थं युध्यते हिनस्ति वा निन्द्यते 
च सत्पुरुषैः । “मा नः स रिपुरींशत' (ऋ० १.३६.१६) इति निगमः॥ 

(५) रिक्वा-*रिचिर्‌ वियोजने (रु० उभ० ४)। ‘अन्येभ्योऽपि 
दृश्यन्ते’ (अ० ३.२.७५) इति कवनिप्‌। चकारस्य ककारो व्यत्ययेन। 

१. प्राकृतभाषासु धीवरार्थको नाविकार्थको वा केवरशन्दस्तु वेदोक्तात्‌ केवर्तशब्दान्निःसृतः । 
(सु०) 1 २. तु०-तृप्रप्रहारी-निरु० ५.१२। (सु०)। 

३. “हसन इति पाणिनीयाः । सहन इति दुर्गः' इति क्षीरतरङ्गिणी । पुरुषकारे तु ' क्षीरस्वामी 
सहन इत्युबत्वा हसन इति दुर्गः' इति 'विपरीतमुद्धरति। 

४. 'मोषणविद्याम्‌' इति मुद्रितेषु। 

५: 'निरेचने' इति पाणिनीयाः। "रिच 'वियोजनसम्पर्चनयोः' इति चुरादौ (२४०) । 

'चियोजयत्य्थैरर्थवतः, वियुज्यते वा प्राणैः। निगमोऽन्वेषणीयः॥ 

(६) रिहायाः-'रिह कत्थनादौ' इति क्षीरस्वामी! । 'रेपस्रेकूणसूधस्‌- 
विहायस०” (स० क० २.१.३४४) इत्यादिनासिः, आयुडागमो गुणाभावश्च 
निपात्यते। रिपुवदर्थः | निगमोऽन्वेषणीयः॥ 

( ७ ) तायुः-'तायृ सन्तानपालनयोः' (भ्वा० आ० ३२९) ।'छन्दसीणः' 
(उ० १.२) इति बाहुलकाद्‌ उण्‌। पाल्यते यस्मात्‌ सर्वम्‌। यद्वा 
तसेरुपक्षयार्थात्‌ पूर्ववदुणि बाहुलकात्‌ सकारस्य यकारः । “उपक्षीणोऽसाक्रिह 
लोक आयुषा यदा तदा राज्ञा मारयिष्यमाणत्वात्‌, "परलोकेऽपि धर्मेणा- 

धर्मकारित्वात्‌? इति स्कन्दस्वामी । अप त्ये तायवों यथा' (ऋ० १.५०.२), 
“उत स्मैनं वस्त्रमथि न तायुम्‌' (ऋ० ४.२८.५) इति निगमौ॥ 

(८) तस्करः-तत्‌ करोतीति विगृह्य “दिवाविभानिशाप्रभा०' (अ० 
३.२.२१) इत्यादिना टप्रत्ययः । "तत्‌ करोति यत्‌ पापकम्‌' इति नैरुक्ताः 
(निरु० ३.१४) । "तच्छब्देन प्रकरणसामर्थ्यादर्थप्राधान्याच्च पापकर्मनिदेशम- 
भिप्रेतमित्याह-यत्‌ पापकमिति नैरुक्ता इति। वैयाकरणास्तु शब्दपरत्वात्‌ 
सामान्येनाहुः *तद्बृहतोः करपत्योश्चोरदेवतयोः सुट्‌ तलोपश्च' (अ० 
६.१.१५७ ग० सू०) इति। तनोतेर्वा स्यात्‌ सन्ततकर्मेति। सन्ततं कर्म 
स्तेयमस्येति, तनोतेः कर्मशब्दाच्च तस्करः। तच्च सन्ततकर्मत्वं दर्शयति- 
अहोरात्रकर्मेति । दिवा पथि मोषणेन, रात्रौ सन्धिच्छेदनेन' इति स्कन्दस्वामी । 
तनोतेः क्विपि नलोपे तुकि रूपम्‌*। यद्वा “त्यजियजितनिभ्यो^ डित्‌ (उ० 
१.१३२) इति अदिप्रत्यये तत्‌। कर्मशब्दस्य मकारलोपः । पृषोदरादित्वाद्‌ 
रूपम्‌। “तनूत्यजेन्‌ तस्क॑रा वनर्गू' (ऋ० १०.४.६), “तस्क॑राणां पत॑ये नमः' 
(मा० सं० १६.२१) इति निगमौ॥ 

( ९ ) चनर्गुः-वनशब्दोपपदाद्‌ गमेः 'मृगय्वादयश्च' (उ० १.३७) 
इति डप्रत्ययो रुडागमश्च निपात्यते | तस्करो हि मोषणार्थ सदा वनं गच्छतिं। 
निगमोऽन्वेषणीयः६॥ 

(१०) हुरश्चित्‌-'हुर्च्छा कौटिल्ये’ (भ्वा० प० १२६) । क्निप्‌। 


१. क्षीरतरङ्गिणी (तु० प० ३७)। २. स्कन्दटीका (निरु० ४.२४) | 

३. स्कन्दटीका (निरुK० ३.१४) । ४. "चर्त्वम्‌? इति मुद्रितेषु । 

५. श्वेतवनवासिंपाठः | 

६. उपरिष्टात्‌ तस्करशब्दप्रसङ्गे प्रोक्तो निगमः । निरुक्तकारेण व्याख्यातश्च । - निरु ३-६ ४। 


(सु०)। 

'प० ३२) । क्विपू। हुरः कौटिल्यानि चेतयते। यद्वा हरतेः 'अन्येभ्यो5पि 
दृश्यन्ते’ (अ० ३.२.७५) इति विचि गुणः, पृषोदरादित्वाद्‌ अकारस्योकार: । 
हुरोऽर्थानामाहर्तृन्‌ चेतयते। चिनोतेर्वा क्विप्‌, हुरो हतानर्थान सञ्चिनोति। 
अपिशब्दादत्र कर्मणि विच्‌। 'तत्पुरुषे कृति नहुलम्‌' (अ० ६.३.१३) 
इत्यलुक्‌ । अपप्रोथन्तः सनुतर्हरश्चित॑ः' (ऋ० ९:९८.११) इति निगमः॥ 
(१९ ) मुषीवान्‌-'मुष स्तेये’ (क्रया प० ६०)। इक्‌'। 'कृदि- 
कारादक्तिनः' (अ० ४.१.४५ वा०) इति ङीष्‌। मुषी मोषणमस्यास्ति। 
“छन्दसीवनिपौ' (अ० ५.२.१०९ वा०) इति वनिप्‌। “मुषीवाणं हुर॒श्चित॑म्‌’ 
(ऋह० १.४२.३) इति निगमः । अत्र “परोक्षहर्ता चौरो मुषीवान्‌, प्रत्यक्षहर्त्ता 
हुरश्चित्‌ इति माधवः॥ 

(९२) मलिम्लुचः-मलमस्यास्ति । 'ज्योत्सतरातमिस्राशुङ्गिणोर्जस्वि- 
्रूर्जस्वलगोमिन्मलिनमलीमसाः' (अ० ५.२.११४) इति मलिनो निपात्यते। 
'म्लुचु स्तेयकरणे' (भ्वा० प० ११६)। 'इगुपधज्ञाप्रीकिरः कः? (अ० 
३.१.१३५) । मलिमश्चासौ म्लुचश्च मलिम्लुचः। पृषोदरादित्वेन नलोपः । 
निगमोऽन्वेषणीयः२॥ 

( १३) अघशंसः- आङ्पूर्वाद्‌ हन्तेः “अन्येष्वपि दृश्यते’ (अ० 
३.२.१०१) इति डः। पृषोदरादित्वाद्‌ आङो हृस्वत्वं हकारस्य घत्वञ्च। 
शंसेः पचाद्यच्‌। आहन्ता, वधस्वभावः, आशंसमानश्च*। 'अघशैसस्य॒ 
कस्य॑चित्‌? (ऋ० १.४२.४) इति निगमः॥ 

(९४) वृकः-व्याख्यातमृत्विङ्नामसु (निघ० ३.१८.४) | वारको 
मार्गस्य । “यो नं: पूषन्न॒घो वृक॑ः १ (ऋ० १.४२.२) इति निगमः॥ 


इति चतुर्दश स्तेननामानि॥ २४॥ 


निण्यम्‌ (१ )। स॒स्वः ( २)। सनुतः ( ३)। हिरुक्‌ 
(४)। प्रतीच्य॑म्‌ (५)। अपीच्यम्‌ (६)। इति षट्‌ 
निर्णीतान्तर्हितनामधेयानि॥ २५ ॥ 

( ९ ) निण्यम्‌-निर्‌शान्दपूर्वान्‌ नयतेः “अघ्न्यादयश्च' (उ० ४.११३) 


१. 'अच! इत्यपपाठो मुद्रितेषु। २. मृग्यम्‌। 

३. तु०-'देवमलिम्लुचः' पञ्चविंश्रा० १४.४। (सु०)। 

४. अघं पापं शंसतीति व्याख्यानं समीचीनतरम्‌। व्याख्यानमेतत्‌ निरुक्तेन समर्थितं च 
(निरु० ६.११) । (सु०)। 

इति यक्प्रत्ययष्टिलोपो रेफलोपश्च निपात्यते | निर्णीतं नहिर्नीतम्‌, निर्गतमन्तर्हितं 
-चा। *वृत्रर्स्य निण्यं विच॑रन्त्याप॑ः १ (ऋ० १.३२.१० ), “निण्यः सन्न॑द्धो मन॑सा 
चरामि’ (ऋ० १.१६४.३७) इति निगमौ॥ 

(२) सस्वः-सम्पूर्वात्‌ स्वरतेर्गतिकर्मणो विचि रपरगुणः । समोऽन्त- 
लोपः। सम्यगन्तर्गतं विनिर्गतं वा। “सस्वर्ह यन्म॑रुतो गोत॑मो वः' (ऋ० 
१.८८.५), यत्‌ सस्वत्ती जिहीळिरे यदाविः' (ऋ ७.५८.५) इति निगमौ॥ 

( ३ ) सनुतः, (४) हिरुक्‌ स्वरादिः" । 'सँनुतर्द्धौहि तं तत॑ः? (ऋ० 
८.२७.३), 'य ई, ददर्शं हिरुगिन्नु तस्मात्‌' (ऋ० १.१६४.३२२) इति निगमौ॥ 

(५) प्रतीच्यम्‌, ( ६ ) अपीच्यम्‌-अपीच्यमपगतमपचितम्‌ (निरु० 
४.२५) इत्यादिभाष्ये “अपेत्य चितं स्थितम्‌'* इति स्कन्दस्वामी । प्रतिपूर्वाद्‌ 
अपमात्रपूर्वाच्च चिनोतेरघ्न्यादित्वाद्‌ यकूप्रत्ययष्टिलोपादि च निपात्यते। 
प्रतोच्यस्य निगमोऽन्वेषणीयः॥ “नाम त्वष्ट॑रपीच्यम्‌' (ऋ० १.८४.१५), य 
उस्नार्णामपीच्याई' (ऋ० ८.४१.५) इति निगमौ। य उस्त्नार्णामपीच्या' इत्यत्र 
अधिपूर्वादञ्चतेः “ऋत्विग्‌०' (अ० ३.२.५९) इत्यादिना क्विनूप्रत्ययः, ततो 
“भवे छन्दसि! (अ० ४.४.११०) इति यत्‌, अचः' (अ० ६.४.१३७) इत्य- 
कारलोपः', “चौ' (अ० ६.३.१३७) इति पूर्वपदस्य दीर्घः ।'अपीच्योऽप्रकाशः * 
इति भट्टभास्करमिश्रः॥ 

इति षट्‌ निर्णीतान्तर्हितनामानि॥ २५ ॥ 

आके ( ९ )। पराके ( २ )। पराचैः ( ३ )। आरे ( ४ )। 
परावतः ( ५ )। इति पञ्च दूरनामानि॥ २६॥ 

( ९ ) आके, ( २ ) पराके-आड्पूर्वात्‌ परपूर्वाच्च एतेः “पिनाकादयश्च 
(उ० ४.१६) इति आकप्रत्ययो धातुलोपश्च निपात्यते। यद्वा आङ्पूर्वात्‌ 

परापूर्वाच्च किरतेः “अन्येष्वपि०' (अ० ३.२.१०१) इति डः । 
पराकीर्ण च तद्‌ विक्षि्तमिव भवति। आकेनिगमोऽन्वेषणीयः । ` क्षर्यन्तमस्य 
रज॑सः पराके' (ऋ० ७.१००.५) इति निंगमः॥ 

(३) पराचै:-'नीचैरिति वदन्नयं पराकैः इति भट्टभास्करमिश्रः | 

निगमोऽन्वेषणीयः*॥ 
१. अ० १.१.३७। २. स्कन्दटीका (निरु० ४.२५)। , ३. मम 
४. परापूर्वादञ्चतेः कप्रत्ययेन समीचीनतरः स्यात्‌। वेदे परापूर्तस्याज्चतेः संवर्तते बहुल 


समाचारः | (सु०) । 
५. “ब्रार्धस्त्र दूरे निर्क्रतिं पराचै:” (ऋ० १.२४.९) इति निगमः। (सुः) 

( ४ ) आरे- अव्ययम्‌। “न हि त्वदारे निमिष॑श्चनेशें! (ऋ० २.२८.६) 
इति निगमः॥ 

( ५ ) परावतः-ईरयतेवेतिर्गतिक्रर्मणो' वा संसाधनेऽर्थे वर्त्तमानात 
प्रोपसर्गात्‌ परोपसर्गाद्वा “उपसर्गाच्छन्दसि धात्वर्थे’ (अ० ५.१.११७) इति 
वतिः । पृषोदरादित्वात्‌ प्रशब्दस्य पराभावः। प्रकर्षेण ईरयति विक्षिप्तं 
परागतमिव वा तद्‌ भवति? । "परावतं पर॒मां गन्तवा उ" (ऋ० १०.९५.१४) 
स॒सार॑ सीं परावत॑:' (ऋ० ४.३०.११) इति निगमौ॥ 

इति पञ्च दूरनामानि॥ २६॥ 

प्रलम्‌( १ )। प्रदिवः ( २ )।प्रब॑याः ( ३ )। सनेमि ( ४ )। 
पूर्व्यम्‌ ( ५ )। अह्वाय ( ६ )। इति षट्‌ पुराणनामानि॥ २७॥ 

(१) प्रत्मम्‌-'नश्च पुराणे प्रात्‌’ (अ० ५.४.२५ वा०) इति 
नप्रत्ययः । “तं प्रलर्था पूर्वर्था विश्वथेमथा’ (ऋ० ५.४४.१) इति निगमः॥ 

(२) प्रदिवः-“यदीमनुं प्रदिवः’ (ऋ० १.१४१.३) इत्यत्र पुंल्लिङ्ग- 
द्विवचनान्तेन, क्षत्रं राजाना प्रदिव॑ः' (ऋ० ३.३८.५) इत्यत्र षष्ठयेकवचनान्तेन, 
इन्द्राय सोमाः प्रदिवः? (ऋ० ३.३६.२) इत्यत्र प्रथमानहुबचनान्तेन च प्रदिव 
इत्येव सामानाधिकरण्यदर्शनात्‌ सकारान्तमेतदव्ययमित्याहुः । इन्द्रार्थत्वेनानादि- 
कालप्रवृत्ता इत्यभाषयत्‌*। तेन प्रगतानि दिनान्यस्य पृषोदरादित्वान्नकारस्य 
वकार इत्यादिव्युत्पत्तिः । निगमेषु वचनव्यत्ययश्चाश्रयणीयः॥ 

( ३ ) प्रबयाः-प्रगतं वयो यस्य। वयः कालमात्रमत्र। निगमोऽन्वे- 
षणीयः॥ 

(४) सनेमि-अव्ययम्‌। 'सने॑म्य॒स्मद्युंयव॒न्नमींवाः' (ऋ० ७.३८.७), 
'सनेंमि स॒ख्यं स्व॑पुस्यमांनः' (ऋ० १.६२-९), “सनेम्यभ्वं म॒रुतों जुनन्ति’ 
(ऋ० १.१६९.३) इति निगमाः॥ 

(५) पूर्व्यम्‌-'पुर्वं पूरणे’ (भ्वा० प० ३८५) । पचाद्यच्‌ (अ° 
३.१.१३४) | वयःप्रवृत्तिं पूरयतीति। पूर्वस्मिन्‌ काले भवं पूर्व्यम्‌ “भवे 
छन्दसि’ (अ० ४.४.११०) इति यत्‌। यद्वा “पूर्व: कृतमिनयौ च’ (अ० 


१. द्र०-स्कन्दटीका (निरु० ७.२६) । 

२. परा-उपसर्गाद्वा गम्‌धात्वर्थे वतिः । परागता एव परावतः । (सु०) । 

३. ३० ४.३.२३ सूत्रे “प्रगस्य छन्दसि गलोपश्च' इति वार्त्तिकेन प्रगशब्दात्‌ प्रत्ययेन 
गलोपेनापि साध्यतेऽयं -शब्दः। (सु०)। 

४. प्रदिवः”"~""पुराणमनादिकालप्रसिद्धम्‌। स्कन्दरीका (निरु ८.१९)। 

४.४.९३३) इति यः। “पूव्यं होतर॒स्य नः' (° १.२६.५), (कत 
भिर्वावृधे पूर्व्येभिः' (ऋ० ३.२२.१२ ) इति निगमौ॥ 
(६) अह्वाय-अव्ययम्‌। निगमोञन्वेषणीयः॥ 


२५० 


इति षट्‌ पुराणनामानि॥ २७॥ 


नव॑म्‌ ( ९ )। नूलंम्‌ ( २ )। नूतनम्‌ ( ३ )। नव्य॑म्‌ ( ४)। 
इदा (५ )। इदानीम्‌ ( ६ )। इति षडेव नवनामानि॥ २८॥ 
( ९ ) नवम्‌" यद्वा “णु स्तुतौ' (अदा० पर 249 ॥ “ऋृदोरप्‌' 
(अ० ३.३.५७) । नूयते स्तूयते, अचिरकृतत्वेन रमणीयत्वादिति । नवेन पूर्व 
दय॑माने' (मा० सं० २८.१६) इति निगमः॥ | 
( २ ) नूल्लम्‌-नौतेरेव । 'रास्नरासास्न्ा०' (उ० ३.१५ ) इत्यादिना लप्रत्ययो' 
दीर्घश्च निपात्यतेर । 'नूल्ा इदिंन्द्र ते वयमूती' ( ऋ० ८.२१-७ ) इति निगमः। 
_“नवस्य नू आदेशः ल्प्तन॒प्तनथनाश्च प्रत्यया वक्तव्याः 
( पत ला ) इति तनपृप्रत्यय:* । “ईड्यो नूत॑नैरुत' (ऋ० १.१.२) 
इति निगमः॥ "० य 
। (४) नव्यम्‌-नवमेव नव्यम्‌। ` यत्‌' (अ० ५.३-१०३) 
ड्ति त । यद्वा नौतेः “अचो यत्‌' (अ० ३.१.९७) “वान्तो यि प्रत्यये 
(अ०,६.१.७६) । “इन्द्राग्नी स्तोमं जनयामि नव्य॑म्‌’ (ऋ० १.१०९.२ ) इति 
निगम: 
(५) इदा-'तयोरदार्हिलौ च च्छन्दसि' (अ० ५.३.२०) इति इदं- 
शब्दात्‌ सपतम्यन्ताद्‌ दाप्रत्ययः। “इदा हि व॒ उप॑स्तुतिम्‌' (ऋ? ८-२४ ११) 
इति निगमः॥ 
(६) इदानीम्‌-“दानीञ्च' (अ० ५.३.१८) इति तस्मादेव 
दानीम्प्रत्ययः । 'इदानीमह्न उपवाच्यो नृभिः' (ऋ० ४.५४.१) इति निगमः 
इति षडेव नवनामानि ॥ २८॥ 


१. “नप्रत्ययः' इति मुद्रितेषु। A 
, अग्निमे नूतनशब्द उद्धृतं वार्त्तिकमपि द्रष्टव्यम्‌ । च्या 
कु सिद्धिरेषा नैरुक्तमर्थ विपर्येति। तदनुसारेण 'नू च' इति निपातो ताम 0 
'हि-इदं पारमर्ष तैरुक्तं वचः=पुराणनवयोर्नूचेति | नू च पुरा च=अद्य च पुरा न 
४.१७) अस्मात्‌ स्वतन्त्र-नू'-अव्ययात्‌ अ० ४.३.२३ सूत्रेण ट्युप्रत्ययेन 
सिद्धं नूतनम्‌ इति। अतः कृतमनेन द्रविड्प्राणायामेन। (सु) । 
४. इदंशब्दात्‌ सप्तम्यन्तादेव । 

प्रपित्वे ( १ )। अभीके ( २ )। दभ्रम्‌ ( ३ )। अर्भकम्‌ 
(४)। त्तरः ( ५ )। सत: ( ६ )। त्वः ( ७)। नेमः (८ )। 
ऋक्षाः ( ९ )। स्तृभिः ( १० )। वम्रीभिः ( ११ )। उपजिह्लिंका 
(१२)। ऊर्दरम्‌ (१३ )। कृर्दरम्‌ ( १४ )। रम्भः ( १५ )। 
पिनांकम्‌ ( १६ )। मेनां ( ९७ )। ग्रा: ( १८ )। शेप: ( १९ )। 
वैतसः ( २० )। अया ( २१ )। एना ( २२ )। सिष॑क्तु ( २३ )। 
सर्चते (२४ )। भ्यस॑ते (२५)। रेजते (२६)। इति 
घषड्विंशति्द्धिश उत्तराणि नामानि॥ २९॥ 

प्रपित्वे इत्यादीनि भाष्यकारेणैव निरुक्तानि (निरु० ३.२०,२१)१॥ २९॥ 

स्वधे ( १ )। पुरन्धी ( २ )।धिषणें ( ३ )। रोद॑सी ( ४ )। 
क्षोणी ( ५ )। अम्भ॑सी (६ )। नभ॑सी ( ७ )। रज॑सी ( ८ )। 
सद॑सी (९)। सद॑नी (१० )। घृतवंती ( ११ )। बहुले 
( १२ )। गभीरे ( १३ )। गम्भीरे ( १४ )। ओण्यौं ( १५ )। 
चम्वौं ( १६ )। पार्श्वौ ( १७ )। मही ( १८ )। उर्वी ( १९ )। 
पृथ्वी (२० )। अदिती (२१ )। अही (२२ )। दूरेअन्ते 
(२३ )। अपारे ( २४ )। अपारे इति चतुर्विशतिद्यावापृधिवी- 
नामधेयानि नामधेयानि ३०॥ 

उर्व्यृहन्महद्गयइरज्यतिशिम्बातानिणिगस्त्रेमाकेतोबट्चिक्यर्दरि- 
कमिदमिवार्चतिविप्रोरेभो यज्ञो भारताईमहेदातिपरिस्त्रवस्वपितिकूपस्तृ- 
पुर्निण्यमाकेप्रल्नन्नवम्म्रपित्वेस्वधे त्रिंशत्‌॥ 
इति निघण्टौ तृतीयोऽध्यायः समाप्तः ॥ ३॥ 

(१) स्वधे-व्याख्यातमन्ननामसु (निघ० १.१२.९७, २.७.१७) । 
स्वेनात्मना भूतग्रामं धारयतः, स्वं धनं धीयते अनयोरिति वा । द्यावापृथिवीनामसु 
सर्वत्र द्विवचनान्तत्वम्‌। तथा च “आई ब्रुवाते मिथुनानि नार्म' (ऋण० 
३.५४.७) इत्यत्र स्कन्दस्वामी-'मिथुनानि द्विवचनसंयुक्तानि [नाम 
बहुवचनस्यात्र लुक्‌] नामानि “स्वधे पुरन्धी इत्यादीनि’? इति॥ 


१. तृतीयाध्यायादुत्तरत्र परिशिष्ट निर्वक्ष्यन्ते । १. ततीयाध्यायादत्तरत्र परिश्िष्टे निर्वक्ष्यन्ते। २. स्कन्दटीका (निरु० ४:२५)। २. स्कन्दटीका (निरु० ४:२५) । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
म, निघण्टु-निर्वचनम्‌ ३.३० 


—पुराणि धीयन्तेऽनयोः। “कर्मण्यधिकरणे च' (अ० 
३. क ककत । पृषोदरादित्वान्मकार उपजनः । निगमोऽन्वेषणीयः र 
( ३ ) धिषणे-व्याख्यातं वाङ्नामसु (निघ० १.११.४४) । स्वं रक्षितुं 
प्रगल्भे समर्थे, धारयित्र्यौ वा देवमनुष्यादीन्‌, शब्द्येते स्तूयेते वा । निगमोऽन्वे- 
'षणीय:॥ | 
ले (४) रोदसी-'[ रोदसी] इतीदमस्ति स्त्रीलिङ्गद्विवचनान्तम्‌, द्यावा- 
पूथिव्योर्वत्तमानं चास्ति नपुंसकद्विवचनान्तम्‌, अस्ति चाव्ययम्‌ । तत्र निगमानां 
साधारण्यात्‌ तेषां त्रयाणामपि साधारणोऽयं पाठः ' इत्याहुः । “प्रसूरश्वापि 
भूद्यावौ रोदस्यौ रोदसी च ते” (अमर० ३.३.२३०) इत्यत्र “आद्य ईदन्तो 
दिवि भुरि च वर्त्तते, अन्त्योऽसन्तः'` इति क्षीरस्वामी। तत्र रुधेरसुन्‌, 
पृषोदरादित्वाद्‌ धकारस्य दकारः, स्त्रीलिङ्गे तु “उगितश्च' (अ० ४.१.६ ) 
इति डीप्‌, “वा छन्दसि’ (अ० ६.१.६०२) इति पूर्वसवर्णदीर्घः । आभ्यां 
हि विविधं रुद्धानि सर्वभूतानि। “नमो दिवे बहते रोद॑सीभ्याम्‌' (ऋ० 
१.१३६.६), “होतारं सत्ययजं रोदस्योः' (त्र ४.३.१ ), “इमे चिदिन्द्र रोदसी 
अपारे' (ऋ० ३.३०.५) इति निगमाः । “विषितस्तुका रोदसी नुमर्णाः' (ऋ० 
१.१६७.५) इत्यादावन्तोदात्तो रोदसीशब्दो रुद्रपल्नीवचनः इति माधवः॥ 

(५) क्षोणी-व्याख्यातं पृथिबीनामसु (निघ० १.१.७) 'अपः क्षोणी 
स॑चते मार्हिना वाम्‌’ (ऋ० १.१८०.५) इति निगमः॥ 

(६ ) अम्भसी-व्याख्यातमुदकनामसु (निघ० १.१२.५) । बाहुल- 
कादत्रापि जुम्‌ । यद्वा अम्भ उदकमनयोरस्ति, मत्वर्थीयस्य लुक्‌ । 'एकत्रावशिष्ट- 
मपरत्रावशिष्यमाणमादित्यमण्डलस्थम्‌ । निगमोऽन्वेषणीयः॥ 

(७) नभसी-'णह बन्धने' (दि० उभ० ५५) । 'नहेर्दिवि भश्च' (3० 
४.२१२) इत्यसुन्‌। साहचर्यात्‌ उभे अपि नभःशब्देनोच्येते । सम्बध्यते 
पुण्यवद्भिः । निगमोऽन्वेषणीयः॥ 

(८ ) रजसी--रञ्ज रागे’ (भवा० उभ० ७२५) । 'भूरञ्जिभ्यां कित्‌ 
(उ० ४.२१८) इत्यसुन्‌। 'रजकरजनरजस्सू०' (अ० ६.४.२४ वा० ) इति 
नलोपः । रजके स्वगुणे भूतानाम्‌ । “रजोरजतेर्गतिकर्मणः'१ इति माधव: । गम्यते 
पुण्यवद्भिः । निगमोऽन्वेषणीयः॥ ` 

(९) सदसी-सदेरसुन्‌। सीदन्त्यनयोर्देवमनुष्यादयः । 'निगमोऽन्वै- 
'षणीयः॥ 


dle USES क्क कक ES “ॅशरॉण 
१. अमरकोषोद्वाटनम्‌ (३.३.२३०) | २. मृग्यम्‌। 

( १० ) सद्यनी-सदेरेव मनिन्‌। *पुराण्योः सद्म॑नोः केतुरन्तः? (ऋ० 
५५.२) इति निगमः। भाष्यं द्रष्टव्यम॥ 

( ११ ) घृतवती-उदकवत्यौ । निगमोऽन्वेषणीयः॥ 

( १२ ) बहुले-'बंहिष्ठ:' इति महन्नामसु व्याख्यातम्‌ (निघ० ३.३.२४) 
नहुभिः पदार्थैस्तद्वत्यौ। ‘उर्वी पृथ्वी ब॑हुले दूरेअन्ते’ (ऋ० १.१८८७) 
इति निगमः॥ 

(१३) गभीरे, ( १४) गम्भीरे-व्याख्याते वाङ्नामसु (निघ० 
१.११.७,८ ) । गम्यते सत्पुरुषैः, प्रतितिष्ठन्त्यनयोर्देवमनुष्यादयः । निगमावन्वे- 
षणीयौ॥ 

( ९५ ) ओण्यौ-'ओणृ अपनयने' (भ्वा० प० ३०५) । 'इन्‌ सर्वधा- 
तुभ्यः' (3० ४.११९) । 'कृदिकारादक्तिनः' (अ० ४.१.४५ ग०सू०) इति 
ङीष्‌ । अपनयतः स्वाग्रितानां क्लेशान्‌। यद्वा अवतेल्युटि, छान्दसत्वात्‌ 
सम्प्रसारणं गुणश्च, टित्त्वाद्‌ ङीप्‌। “अभि त्यं देवश्४संवितारंमोण्योः' (मा० 
सं० ४.२५) इति निगमः॥ 

(१६) चम्वबौ-'चमु अदने’ (भ्वा० प० ३१७) | “कृषिचमितनि- 
धनिसर्जिखर्जिभ्य ऊः स्त्रियाम्‌ (उ० १.८०) इति ऊप्रत्ययः । चमन्त्यनयोः । 
'उत्तानयोश्चम्बोईर्योनिर॒न्तः' (ऋ० १.१६४.३३) इति निगमः॥ 

( १७ ) पार्श्वौ- स्पृश संस्पर्शने’ (तु प० १३१) । “स्पृशे श्वणूशुनौ 
पृ च' (उ० ५.२७) इति श्वणूप्रत्ययो धातोः पृभावश्च। णित्त्वाद्‌ वृद्धिः 
व्यत्ययेन पुँल्लिङ्गता । 'पार्श्वे' इति पाठान्तरम्‌। संस्पृशतो व्याष्रुतः सर्वान्‌ 
पदार्थान्‌ । निगमोऽन्वेषणीयः॥ 

( ९८ ) मही-एतदादीनि चत्वारि पृथिवीनामसु व्याख्यातानि (निघ० 
१.१.१२, १०, ११, १४) । महत्यौ पूजनीये वा। “वेपेते भियसा मही' (ऋ० 
१.८०.११). इति निगमः॥ 

(१९) उर्वी-विस्तीर्णे, आच्छादयित्र्यौ वा स्वर्गाधःस्थितलोकस्य। 
निगमोऽन्वेषणीयः॥ 

(२०) पृथ्वी-प्रथिता विस्तारिता ब्रह्मणा सृष्टिकाले। निगमोऽन्वे- 
षणीयः॥ 

( २१) अदिती-देवमनुष्यादिसकलप्रपञ्चधारणेऽप्यदीने इत्यर्थः । 
निगमोऽन्वेषणीयः॥ 


१. मृग्यम्‌ I 

( २२ ) अही-मेघनामसु गोनामसु च व्याख्यातम्‌ (निघ० १.१०.२१, 
२.११.४) । गम्यते प्राणिभिः । निगमोऽन्वेषणीयः॥ 

(२३) दूरेअन्ते -दुःशाब्दोपपदाद्‌ एतेः “दुरीणो लोपश्च' (उ० २.२०) 
इति रकप्रत्ययो धातोर्लोपश्च।'रो रि' (अ० ८-३-१४ ) इति रेफलोपः, 'ढूलोपे 
ूर्वस्य दीर्घः०' (अ० ६.३.११०) । 'अन्तोऽततेः? (निरु० ४.२५) इति 
भाष्यम्‌ । तत्र बाहुलकात्तन्‌ मकारश्चान्तादेशः । “दुःखेन गम्यते दूरमतोऽह्या- 
दर्मध्याच्च सततगतौ भवति, न कदाचिदादौ मध्ये वास्ति'' इति स्कन्दस्वामी । 
दूरे अन्तमबसानं गतिर्ययोः। “तत्पुरुषे कृति बहुलम्‌' (अ० ६.३.१३) 
इत्यलुक्‌ । 'स॒मान्या वियुते दूरेअन्ते' (ऋ० ३.५४.७) इति निगमः॥ 

(२४ ) अपारे- “पार तीर कर्मसमासौ' चुरादिरदन्तः (३३२) । घञ्‌। 
समापिरिति वा समाप्यतेञ्नेनेति वा पारः। “अपारे दूरपारे' (निरु० ६.१) 
इति भाष्ये | 'अविद्यमानं पारमन्तं ययोस्त अपारे । दूरत्वेन पराभावं दर्शयति, 
परा दृष्ट्या वा लोकपर्य्यन्तताम्‌'२ इति स्कन्दस्वामी । निगमोऽन्वेषणीयः॥ 

अध्यायपरिसमाप्तिसूचकद्विर्वचनमिति सिद्धम्‌॥ 


इति चतुर्विशतिद्यावापृधिवीनामानि॥ ३० ॥ 
इति देवराजयज्चविरचिते 


नैघण्टुककाण्डनिर्वचने तृतीयोऽध्यायः॥ ३॥ 
इति नैघण्टुकं नामाद्यं काण्डं समाप्तम्‌॥ 


--- (3) 


_____ "७ DUDS NPN 
१. स्कन्दटीका (निरु० ४.२५) । 
२. स्कन्दटीका (निरु० ६.१) | 

[ नैघण्टुक-टीव्का-परिशिष्टम्‌ ] 

स्वरादीनीति पूर्वमुक्तस्य प्रकरणत्रयस्य (निघ० १.४, ३.१३, ३.२९) 
निगमदेवताकाण्डयोश्च निर्वचनं भाष्यस्कन्दस्वामिभ्यां प्रदर्शितं तदत्र क्रमेण 
लिख्यते । तत्र, निगमव्याख्यानादि यदत्राननुसंहितम्‌, तत्‌ तत्रैव द्रषटव्यम्‌॥ 

( ९ ) स्वः- सुपूर्वादर्तेरीरयतेर्वा ' अन्येभ्योऽपि दृश्यन्ते' (अ० ३.२.७५) 

इति विचि दुशिग्रहणस्य प्रयोगानुसरणार्थत्वादकर्त्तयपि भवति | ईरयतेरिकार- 
स्याकारो व्यत्ययेन, गुणः*। 'स्वरादिनिपातमव्ययम्‌' (अ० १.१.३६), सुपो 
लुकू (अ० २.४.७१), रेफस्य विसर्जनीयः (अ० ८.३.१५) । शोभनमरणं 
गमनं सुखाय हिताय वा यस्य, शोभनं वा प्रेरणं तमसां यस्य, सुष्ठ वा ऋतो 
[गतो] रश्मिभिः रसानादातुम्‌, भासं वा ज्योतिषां नक्षत्रादीनाम्‌, भासा सुष्ट 
ऋतः प्राप्त इति वा, स्वरादित्यो द्यौश्च। सु सुष्ट शोभनमरणमस्यां शोभनैर्वा 
पुण्यकृद्धिरयति5स्याम्‌, सुष्ठ वा पुण्यकृत ईरयति। स्वृतो रसैः, स्वृता 
भाभिर्ज्योतिषा, स्वयमेव वा दीपा । "भूर्भुवः स्वः’ (मा० सं ३.३७) इति 
दिव उदाहरणम्‌। “एभिर्ने। अर्कैर्भवां नो अर्वाङ्‌ स्वर्ण ज्योतिः? (ऋ० 
४.१०.३) इत्यादित्यस्य॥ 

(२) पश्निः-प्रपूर्वादश्नोतेः स्पृशतेर्वा 'घृंणिपृश्निपाष्णिचूर्णिभूर्णय: 
(उ० ४.५३) इति निप्रत्ययः, प्राशेः स्पृशेश्च पृशभावो निपात्यते। प्राश्नुत . 
एनं शुक्लो वर्णः, संस्प्रष्टा रसान्‌। कृतव्याख्यानमन्यत्‌ पूर्वेण। संस्प्रष्टा भासं 
ज्योतिषाम्‌, संस्पृष्टो भासेति वा पृश्निरादित्यः । द्यौस्तु संस्पृष्ट ज्योतिर्भिः 
पुण्यकृद्भिश्च 'सुकृतां वा एतानि ज्योतींषि यन्नक्ष॑त्राणि'' इति श्रुतेः । “पृश्नेः 
पुत्रा उपमासो रभिष्टाः' (ऋ० ५.५८.५), इति निगमो दिवः। “अयं 
वेनश्चोदयत्‌ पृश्निंगर्भा:' (ऋ० १०.१२३.१) इत्यादित्यस्य॥ 

( ३ ) नाकः- नयतेः "पिनाकादयश्च' (उ० ४.१६) इत्याकप्रत्ययष्टि- 
लोपश्च निपात्यते । नेता रसानाम्‌, नेता भासामात्मीयानाम्‌, ज्योतिषां प्रणाशक*- 
श्चादित्यः । द्यौस्तु कमिति सुखनाम, न कम्‌ अकम्‌ असुखम्‌, न अक यत्र 
स नाकः । “नभ्राण्नपान्नवेदा०' (अ० ६.३.७४) इत्यादिना नञः प्रकृतिभावः । 
“न वा अमुं लोकं जग्मुषे किञ्च नाकम्‌* (निरु० २.१४) इति ब्राह्मणम्‌। 
अत्यन्तसुखमित्यर्थः । 'नाक॑स्य पृष्ठे अधितिष्ठति श्रितः' (ऋ० १.१२५.५) 
इति दिवः। 'त॑त्रे अधि नाके अस्मिन्‌’ (ऋ० १०.१३०.२) इति निगम 
आदित्यस्य 

( ४ ) गौः व्याख्यातं पृथिवीनामसु (निघ० १.१.१) । गमिरत्रान्तर्णीत- 
ES FI TCU 2S. SSS स DE 
१. अर्त्तेरिति शेषः । २. तै०सं० ५.४.१.३। 

३. "प्रणायकः? इति कोशेपु। स्कन्दटीकामनुसृत्य शोधः । 


४. तु०--काठळ« सं० २१.२. तैऽ संर ५.३.७.१. मै? सं० ३.३.१। 

ण्यर्थ:। गमयति रसान्‌ मण्डलं प्रति रश्मिभि:, गच्छति वान्तरिक्ष इति 
गौरादित्य: । यत्‌ पृथिव्या उपरि दूरं गता, यद्वास्यां ज्योती<षि गच्छन्तीति 
गौ: चौः । “गवामसि गोप॑तिरेक॑ इन्द्र' (ऋ ७.९८.६) इति दिनः । 'उतादः 
परुषे गवि’ (ऋ० ६.५६-३ ) इत्यादित्यस्य॥ 

(५) विष्टपू-'ष्टभि प्रतिबन्धे’ (भ्वा० आ० २७१ ) । विपूर्वात्‌ क्विपि 
भकारस्य पकारो व्यत्ययेन । विष्टम्भिराविशतेरर्थै वर्तते । यद्वा विशेरेव बाहुल- 
काद्रुपसिद्धिः । पृथिवीतो रसानादातुमावि्टेऽभिनिविष्ट इत्यर्थः । एवमेव भासं 
ज्योतिषां भासा वाविधे व्याप्त आदित्यः । द्यौराविष्टा ज्योतिर्भिः पुण्यकृद्भिश्च | 
'उद्यद्बरध्नस्य॑ विष्टप॑म्‌' (ऋ० ८-६९.७) इत्याद्चुदाहरणम्‌॥ 

(६ ) नभः-नयतेरसुनि गुणे “नयः” इति स्थिते बाहुलकाद्‌ यकारस्य 
भकारः । नाकशब्देन समानोऽर्थः । अथवा भासनशन्दस्य हृस्वत्तम्‌, सकारलोपः, 
नकारभकारयोश्च स्थानविपर्य्ययः, सान्तत्वञ्च। सर्वत्र सून्रप्राप्त्यनुक्तौ 
पृषोदरादित्वाद्‌ द्रश्व्यम्‌। यद्वा न न भाति [इति नकारलोपे] “नभः' | असुनि 
भातेष्टिलोपश्च। एतेन ौर्व्याख्याता। 'ज्योतिंष्मती प्रतिमुञ्चते नभः' (तै० 
सं० ४.३.११.३), “स्वर्जज्ञानो नभ॑सा' (ऋ० ९.८६.१४) इत्युदाहरणम्‌॥ 

इति षट्‌ साधारणानि दिवश्चादित्यस्य॥ ९.४॥ 
इदमाद्युपमानामानि । भाष्यकारेण स्कन्दस्वामिना च विस्तरेण व्याख्य़ातानि 
(निरु० ३.१३-१८) । निपातप्रायत्वात्‌ शब्दनिर्वचनस्यावक्तव्यत्वाद्‌ 
उदाहरणमात्रमत्र प्रदर्श्यते । 

(१) इदमिव, (२) इदं यथा-अत्र इदंशब्द उपमानशब्दसन्निधानाय 
प्रयुक्तः । इवादयश्च निपाताः पराश्रयस्योपमानत्वस्य धर्मस्य प्रतिपादनार्थाः । इन्द्र 
इवेह ध्रुवस्तिष्ठा' (ऋ० १०.१७३.२), “यथा वातो यथा वनम्‌' ( ऋ० ५.७८.८)॥ 

(३) अग्निर्न ये-अत्र नशब्द उपमानार्थः। “अग्निर्न ये भ्राजसा 
रुक्मव॑क्षसः' (ऋ० १०.७८.२)॥ 

(४) 'चतुरश्‍चिद्ददमानात' (ऋ० १.४१.९) । अत्र चिच्छब्दः॥ 

(५) “ब्राह्मणा त्र॑ंतचारिण॑ः' (ऋ० ७.१०३.१) । उपमाप्रतिपादने- 
नादिलोपाल्लुप्तोपम:॥ 

(६) 'वृक्षस्य नु तें पुरुहूत वयाः' (ऋ० ६.२४.३) । अत्र नुशब्दः॥ 

(७) जार आ भगम्‌--“उदीरय पितरां जार आ भगम्‌' (ऋ 
१०.११.६) । अत्र आकारः॥ 

(८ )“मेषो भूतोई भि यन्नय॑ः' (ऋ० ८.२.४०) । अत्र भूतशब्देनोप- 
मोच्यते॥ खु 

(९) तद्रूपः, (१०) तद्वर्णः-रूपशब्देन वर्णशब्देन चोत्तरपदेन 
समासादुपमा प्रतीयते॥ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


नै०्टी०प० . निघण्टु-निर्वचनम्‌ २५७ 


( ११) तद्वत्‌ पूर्ववत्तच्छन्दस्यार्थः। “प्रियमेधवर्दत्रिवत्‌' (ऋ० 
१.४५.३) । तिन तुल्यं क्रिया चेद्‌ वतिः’ (३० ५.१.११४)॥ 

(९२ ) तथा-'तम्म्रलर्थां पूर्वथा विश्वथेमथा’ (ऋ० ५.४४.१) । 
'प्रलपूर्वविश्वेमात्‌ थाल्‌ छन्दसि’ (3० ५.३.१११) इति इवार्थेऽयं थालू 
विहितः॥ 

“तथा' इत्यस्यानन्तरं “सिंहः' इति केषुचित्‌ कोशेषु दृश्यते, तन्न 
पठनीयम्‌, अथ लुप्तोपमानि' (निरु० ३.१८) इत्यादिभाष्यस्य तु “ब्राह्मणा 
व्रतचारिणः? (५) इति पूर्वमुक्तस्य लु्तोपमस्य प्रपञ्चत्वात्‌॥ 

इति द्वादशोपमानामानि॥ ३.९३ ॥ 

(९) प्रपित्वे, ( २) अभीके-इत्यासन्नस्य। प्रपूर्वादाप्रोतेर्निष्ठायां 
प्रशब्दस्य प्रपित्वभावः। यद्वा इत्वनादयोः “अन्येभ्योऽपि दृश्यन्ते’ (उ० 
४.१०६) इतीत्वनूप्रत्यये बाहुलकादाप्नोतेराकारलोपः । पित्वशन्द आसन्नार्थः । 
प्रकृष्टदेशकालयोः प्राप्ति: प्रपित्वे इति। अभिपूर्वादञ्चतेः 'अलीकादयश्च' 
(उ० ४.२६) इतीकनूप्रत्ययो धातुलोपश्च निपात्यते। अभ्यक्ते आसन्ने 
इत्यर्थः । सोपसर्गौ सप्तम्यन्तौ यथादृष्टाविति पठितौ। “आपित्वे न॑ः प्रपित्वे 
तूयमाग॑हि' (ऋ० ८.४.३), “अभीके चिदु लोककृत्‌’ (ऋ० १०.१३३.१) 
इत्यपि निगमौ॥ 

( ३ ) दभ्रम्‌, ( ४ ) अर्भकम्‌-इत्यल्पस्य। दभ्रमिति दभ्नोतेर्वधकर्मणः 
“स्फायितञ्चि०' (उ० २.१३) इत्यादिना रक्‌, “अनिदिताम्‌०' (अ० ६.४.२४) 
इति नलोपः | सुदम्भं सुच्छेदम्‌ अल्पत्वात्‌। हरतेः 'अर्भकञ्च पृथुकपाका 
वयसि’ इति कप्रत्यये, हकारस्य भकारे गुणे रपरत्व अकारे चोपजने च 
अर्भकमिति निपात्यते । अबहृतमूनपरिमाणम्‌ इत्यर्थः । “मा में दभ्राणि मन्यथाः' 
(ऋह० १.१२६.७), “नमो महद्भ्यो नमो अर्भकेभ्यः’ (ऋ० १.२७.१३)॥ 

(५) तिरः, (६) सतः-इति प्राप्तस्य। अप्राप्तस्येत्यपरः पाठः" । 
तरतेरसुनि बाहुलकादकारस्येकारः। तीर्णं प्राप्तमागतम्‌। सर्त्तेरसुनि रेफस्य 
तकारः | सतः संसृतम्‌। अप्राप्तस्येति पाठे पराजितं तरणं सरणं च द्रष्टव्यम्‌॥ 
"तिरश्चिंदर्यया परिँ' (ऋ० ५.७५.७), “पात्रेव भिन्दन्त्स॒त एति रक्ष॑ः 5 
(त्रः० ७.१०४.२१)॥ 

(७) त्वः, ( ८ ) नेमः-इत्यर्द्धस्य । अर्द्धशब्दोञ्त्र सम्प्रविभागवचन:, 
अद्ध हरतेः (निरु० ३.२०) इति नपुंसकनिर्देशात्‌ । त्वः-अपगतः, अपेत्य 
समुदायाद्‌ गतः पृथग्‌भूतः । तनोतेरुपधायाः पूर्व उकारः, यणादेशः, नकारस्य 
टि न sms: oP 5. की. 3 ASCH REE न नीनत नर 


१. वदिति सिद्धोपमा (निरु० ३.१७) । (सु०) । 
२. था इति च (निरु० ३.९६) । (सु?) । 
३. मृग्यम्‌। ४. दुर्गो$पि तथाह। 

विसर्जनीय' इति स्कन्दस्वामी। तनोतेः 'सर्वनिघृष्वरिष्वलष्व०' (उ० 
१.१५३) इति वनूप्रत्ययष्टिलोपो निपात्यते॥ 

नेमशब्दोऽन्ननामसु व्याख्यातः (निघ० २.७.२० ) 1 सर्वादिरयम्‌ | 
'समुदायादवनीतः पृथग्‌भूत इत्यर्थः । “पीर्यति त्वो अनुं त्वो गृणाति’ (ऋ० 

१,१४७.२), “प्र नेम॑स्मिन्‌ ददृशे सोमो अन्तः' (ऋ० १०-४८.१०)॥ 

(९) ऋक्षाः, ( १०) स्तृभिः-इति नक्षत्राणाम्‌ । “ऋषी गतौ' (तु० 
प० ७) । ऋषेः “सनुत्रश्चिकृत्यृषिभ्यः कित्‌ (उ० ३-६६ ) इति कित्‌ 
सप्रत्ययः२। ऋषिरत्र उदर्थविशिष्टः | उद्गतानि ऊदुर्ध्वमीरितानीव प्रकाशन्ते । 
“स्तृञ्‌ आच्छादने' (क्र्या० उभ० १३ ) । कर्मण्यौणादिकः किप्‌, बाहुलकात्तुग्‌ः 
न भवति। तीर्णानि प्रसारितानि विस्तीर्णानि च प्रकाशन्ते हि। तस्य पाठो 

यथादृष्टम्‌। “अमी य ऋक्षा निहिंतास उच्चा? (ऋ० १.२४.१०), “पश्य॑न्तो 
द्यामिव स्तृभिः’ (ऋ० `४.७.३)॥ 

(१९) वम्रीभिः, ( १२ ) उपजिह्विका-इति सीमिकानाम्‌ । वम्रशब्दो 
हस्वनामसु व्याख्यातः (निघं7 ३.२.७) । 'जातेरस्त्रीविषयाद० ' (अ० 
४.१.६३) इति डीष्‌ | जातिशन्दश्चायं स्त्रीपुंसयो दृष्टो लोके स्त्रीलिङ्गो प्रसिद्ध 
इति स पठितः । वमन्ति हि ता“ मृदम्‌^ | उपजिह्निकाः 'शेवयह्णजिह्वा०' (उ० 
१.१५४) इति जिघ्रतेर्जिघत्तर्वा वप्रत्ययान्तं निपात्यते जिह्वा, “सञ्ज्ञायां कन्‌' 
(अ० ५.३.८७), “प्रत्ययस्थात्‌०' (अ० ७.३.४४) इतीत्वम्‌ । उपजिघ्रन्ति 
काम्‌, उपक्षरणाद्वोदकस्य उपजिह्निकाः । “यदत्त्युपजिह्विका यद्वम्रो अंतिसर्पैति' 
(ऋह० ८-१०२-२१) वम्रशब्दस्यायमेव निगमः, 'व॒म्रीभिः पुत्रमग्रुवों अदानम्‌' 
(त्रः० ४.१९.९) इति स्त्रीलिङ्गस्य॥ 

(२३) ऊर्दरम्‌, ( १४ ) कृदरम्‌-इत्यावपनस्य । ऊर्दरम्‌-उत्पूर्वाद्‌ 'दृ 
विदारणे? (क्र्या० प० २२) इत्यस्माद्‌ “ईर गतौ' ( अदा० आ० ८) इत्यस्माद्वा 
“ऋदोरप्‌? (अ० ३.३.५७), घञि चोदरमुदीरं वा सदूर्दरम्‌। ऊर्ध्वञ्च 
तद्दीर्णञ्च मध्यतः, ऊर्ध्वमीर्ण गतं वा । दीर्णमिति ल्वादित्वान्निष्ठानत्वम्‌ ( अ° 
८.२.४४) । कृदरम्‌-गृहनामसु व्याख्यातम्‌ (निघ० ३.४.२) । कृतदरम्‌। 
“तमूर्दरं न पणता यवेन’ (ऋ० २.१४.११), “समिंद्धोऽअञ्जन्‌ कुदं 

मतीनाम्‌’ (मा० सं० २९.१)॥ 

(१५ ) रम्भः, ( १६ ) पिनाकम्‌-इति दण्डस्य । "रभ राभस्ये' ( भ्वा० 


. स्कन्दरीकात्र (निरु० ३.२०) नोपलभ्यते| 

. "इगुपधात्‌ किद्‌ इति किदिनूप्रत्ययः' इत्यपपाठो मुद्रितेषु । 

वस्तुतस्तु दीर्घत्वात्‌ तुगभावः। ४. 'वसन्ति हि ते’ इत्यपपाठो मुद्रितेपु। 
वमन्ति हि ता मृदम्‌, ल्मीकनिर्माणाय वमनपूर्वकनिर्मितत्वादेव तासां गृहं त्रम्रीकम्‌ । 
पश्त्रान्त्र लत्वभाव्रेन व्रर्णत्रिपसासिन ज त्रल्मीकं प्रोच्यते । (सुऽ) । 


ही हुए (० १० 

आ० ७०१) अत्रालम्भने वरत्तते। कर्मणि घञ्‌। 'रभेरशब्लिटो:' (३० 
७.१.६३) इति नुम्‌। आरभन्त आश्रयन्ते ह्यवष्टम्भाय दण्डम्‌ । 'आ त्वा रम्भं 
न जिन्र॑ः' (ऋ० ८.४५.२०) । पिनाकम्‌-“पिष सञ्चूर्णने' (रु० प० १५) । 
“पिनाकादयश्च' (उ० ४.१६) इति आकप्रत्ययः, षकारस्य नकारो 
गुणाभावश्च निपात्यते । प्रतिपिनष्टि हिनस्त्यनेन -शत्रून्‌, दण्डाकारं धनुरुच्यते 
तच्च रूढितो महादेवी यमेव सामान्येन ।“अर्वततधन्वा पिनांकावस॒ः कृत्तिवासा 
(मा? स० ३.६१)॥ 

( १७ ) मेना, ( १८ ) ग्राः-इति स्त्रीणाम्‌ । उभावपि शब्दौ व्याख्यातौ 
वाङ्नामसु (निघ० १.११.१९, १.११.४०) । मानयन्ति हि ताः पतिश्वशुर- 
मातुलादयः पूज्या भूषयितव्याश्चेति स्मरणात्‌। गच्छन्त्येना अपत्यार्थिनः । 
' अमेनांश्चिज्जनिंवतश्चकर्थ' (ऋ० ५.३१.२), 'ग्रास्त्वाकृन्तन्नपंसो5तन्वत' 
(मै० सं० १.९.४)॥ 

( १९ ) शेपः, ( २० ) वैतसः-इति पुंसूप्रजननस्य । शेपः-सपतेरसुनि 
बाहुलकात्‌ सशब्दस्य शेभावः । स्पृशत्यनेन स्त्रीन्द्रियम्‌ । तद्धेतुतश्च विशिष्टा- 
नन्दलक्षणं स्त्रीसुखं स्पर्शशब्देनोच्यते। त्वगिन्द्रियस्पर्शमात्रकं शेपमित्युदा- 
हरणेऽकारान्तत्वेन दर्शनात्‌ करणे घञन्त इति केचित्‌, सकारलोपो वा तत्र 
द्रष्टव्यः । यद्यपि 'वृङ्शीभ्यां रूपस्वाङ्गयोः पुट्‌ च' (उ० ४.२०२) इति 
शीङ असुना प्रत्ययेन! कथञ्चिच्छेपः सिध्यति, तथापि त्तत्रार्थानौचित्याद्‌ 
“मुष्कयोरदधात्‌ सपम्‌’ (तै० ब्रा० २.४.६.५), 'मुष्कयोर्निहिता सपः' (तै० 
ब्रा० २.४.६.६), “मा नों म॒घेव॑ निष्षपी' (ऋ० १.१०४.५) इत्यादौ 
सपशब्देन मेहनस्याभिधानादर्थौचित्याच्च सशब्दस्य शेभावेन कथञ्चिन्निर्वोद्ु 
युक्तमिति सपतेरित्युक्तम्‌ । तथा चोक्तम्‌ अर्थनित्यः परीक्षेत न संस्कारमाद्रियेत 
(निरु० २.१) इति। विपूर्वात्‌ “तसु उपक्षये' (दि०प० १०२) इत्यस्मात्‌ 
पचाद्यचि (अ० ३.१.१३४) वितसः। वितस एव वैतसः । प्रज्ञादित्वादण्‌ 
(अ० ५.४.३८ ) । विशेषेण तस्यति क्षीणीभवति प्राक्‌ सम्भोगकालात्‌। यद्वा 
विमक्षिकमितिवत्‌ विशब्दः प्रतिषेधार्थीयः। न तस्यति अक्षीणं सेक- 
सामर्थ्यस्यानुपक्षीणत्वात्‌ । “यस्यामुशन्तः प्रहराम शेप॑म्‌’ (ऋ० १०.८५.३७) 
त्रिः स्म॒ माह: श्नथयो वैतसेन’ (ऋ० १०.९५.५)॥ 

(२१) अया, ( २२) एना-इत्युपदेशस्य। प्रत्यक्षाभिधानमिहोप- 
देशोऽभिमतः । सामान्येन चैते त्रिष्वपि लिङ्गेषु । अनयेति पदस्य नशब्दलोपेन 
अया। 'अया तें अग्रे समिधां विधेम' (ऋ० ४.४.१५) इति स्त्रिया समिधा 


२५९ 


१. 'असुनागमेन' इत्यपपाठो मुद्रितेषु। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२६० निघण्टु-निर्वचनम्‌ नै०्टी०प० 


सामानाधिकरण्यात्‌। 'एना-“द्वितीयाटौस्स्वेनः' (अ० २.४.३४) इति इदमेत- 
दोरन्वादेशविषय एनादेशः तृतीयैकवचनस्याकारः । “एना वों अभ्निन्नमंसा' 
(ऋ० ७.१६.१) इति नपुंसकस्य मनसः सामानाधिकरण्यात्‌ | “एना पर्त्या 
तन्वं, संसुंजस्व' (ऋ० १०.८५-२७) इति पुंसः पत्युः सामानाधिकरण्यात्‌॥ 

(२३ ) सिषक्तु, ( २४) सचते-इति। सिषक्त्विति कर््नुरभिधानम्‌। 
तस्य प्रत्ययार्थत्वेन प्राधान्यादत आह सेवमानस्येति। वैयाकरणसिद्धान्त- 
प्रसिद््यर्थमेवमवोचत्‌, परमार्थतस्तु धात्वर्थप्रतिपादनपरतयैवाख्यातपदोपादान- 
मर्थाभिगमत्वञ्च। अतश्चैतदुक्तं भवति-सिषक्तु सचत इति सेवार्थौ धातू 
इति। तथाहि-' भावप्रधानमाख्यातम्‌' (निरु० १.१) इति हि स्वसिद्धान्तः । 
सिषक्तु सचतेः। “बच समवाये' भूवादिः स्वरितेत्‌ (७२३), अत्र सेवार्थः । 
सिषक्त्विति लोटि तिपि शप्‌। तस्य 'बहुलं छन्दसि’ (अ० २.४.७६) इति 
श्लुः । 'अर्त्तिपिपर्तत्योश्च' (अ० ७.४.७७) । “बहुलं छन्दसि’ (अ० 
७.४.७८) इत्यभ्यासस्येत्वम्‌। 'स न॑ः सिषक्तु यस्तुरः' (ऋ० १.१८.२), 
“सचस्वा नः स्व॒स्तये’ (ऋ० १.१.९) इति तु यथानिगममुदाहरणम्‌॥ 

( २५ ) भ्यसते, ( २६ ) रेजते-इति। भयवेपनयोर्धातुः भ्यसत इति। 
रेजत इति नैरुक्तो धातुः । उभावप्युभयोरर्थयोः । “यस्य शुष्माद्रोदसी अभ्य॑सेताम्‌' 
(ऋह० २.१२.१), 'रेज॑ते अग्रे पृथिवी मुखेभ्य॑ः' (ऋ० ६.६६.९) इति॥ 


इति षड्विंशतिर्द्विशनामानि॥ ३.२९ ॥ 
[ इत्ति नैघण्टुकटीकापरिशिष्टं समाप्तम्‌ ] 


>>“ (5 > 

-चरतुर्थोऽध्यायः 

अथ नैगमं नाम द्वितीयं काण्डं व्याख्यायते-- 

जहा ( १ )। निधा ( २ )। शिताम ( ३ )। मेहनां ( ४ )। 
दमूनाः ( ५ )। मूष॑ः ( ६ )। इषिरिणं ( ७ )। कुरूतन॑ (८ )। 
जठरे ( ९ )। तिर्तड ( १० )। शिप्रे ( ११ )। मध्या ( ९२ )। 
मन्दू ( १३ )। ईर्मान्तासः ( ९४ )। काय॑मानः ( १५ )। लोधम्‌ 
( १६ )। शीरम्‌ ( १७)। विद्रधे ( १८ )। द्रुपदे (१९ )। 
तुग्वंनि ( २० )। नंस॑न्ते ( २९')। नस॑न्त ( २२ )। आहनस॑ः 
(२३ )। अद्यसत्‌ ( २४ )। इष्मिणः ( २५ )। वाह॑ः ( २६ )। 
परितक्म्या ( २७ )। सुविते ( २८ )। दर्यते ( २९ )। नूर्चित्‌ 
( ३० )। नूच॑ (३९ )। दावने ( ३२ )। अकूपारस्य ( ३३ )। 
शिशीते ( ३४)। सुतुकः ( ३५ )। सुप्राय॒णाः ( ३६ )। 
अप्रांयुबः ( ३७ )। च्यव॑नः ( ३८ )। रज॑ः ( ३९ )। हर: 
(४० )। जुहुरे ( ४९ )। व्यन्तः ( ४२ )। क्राणाः (४३ )। 
वाशी ( ४४)। विषुणः (४५ )। जामिः (४६ )। पिता 
( ४७ )। शंयोः ( ४८ )। अर्दितिः ( ४९ )। एरिरे ( ५० )। 
जरसुरिः ( ५९ )। जर॑ते ( ५२ )। मन्दिने ( ५३ )। गौः ( ५४ )। 
गातुः (५५ )। दंसयः (५६ )। तूताव ( ५७ )। चय॑से 
( ५८ )। वियुते (५९ )। ऋध॑क्‌ ( ६० )। अस्याः ( ६९ )। 
अस्य (६२ )। इति द्विषष्टिः पदानि॥ १॥ 

( ९) जहा-हन्तेर्लिडुत्तमैकवचने णलि, द्विवचने, अभ्यासजश्त्वे, 
घत्वाभावो नकारलोपश्छान्दसत्वात्‌। जघानेत्यर्थः । “ज॒हा को अस्मर्दीषते' 
(ऋण ८.४५.३७) ॥ 

(२) निधा-निपूर्वाद्दधातेः ' आतश्चोपसर्गे' (अ० ३.३.१०६) इति 

अङ ' । निधीयते स्थाप्यते मृगपक्षिग्रहणाय निधा पाशंसमूहः । “मुमुग्ध्य - 
स्मान्निधयेंच ब॒द्धान' (ऋ० १०.७३.११) ॥ 

( ३ ) शिताम-श्रितशब्दस्य रेफलोपोऽतो दीर्घत्वं मशब्दश्चोपजनः। 
अङ्गे श्रितत्वाद्‌ दोः शिताम। सितशब्दस्य वा सकारस्य शक्रारः, अन्यत्‌ 
पूर्ववत्‌ । योनिः शिताम। योनिर्गुदम्‌। विषित:-विविधं सितो बद्धो भवति, . 
पुरोषोत्सर्गवेलायां 'चिकसति, सङ्कोचत्यन्यदाः। “पार्श्वतः श्रॉणितः शिताम॒तः' 
(मा० सं० २१.४३)॥ 

_ (४) मेहना-मंहतेर्दानकर्मणो ल्युट्‌ बाहुलकादकारस्यैकारो नकार- 
लोपश्च | “सुपां सुलुग्‌०' (अ० ७.१.३९) इत्यादिना सोराकारादेशः । मंहनीयं 
धनादि | छन्दोगानां “म इह ना' इत्येवंरूपं पाठः । प्रसङ्गेन च वेदान्तराधीतस्य 
व्याख्यानं भाष्यकारेण कृतम्‌ (निरु० ४.४) । “यदिन्द्र चित्र मेहना' (तऋह० 
५.३९.१)॥ 

(५) दमूनाः-“दम उपशमे दाने वा' (दिवा० प० ९३) । दान्ते पुरुषे 
वा दमे यज्ञगृहे वा मनो यस्य स दमूनाः | दनिशब्दस्य* नलोपः | दमदान्त- 
शन्दयोर्दभावः, मनःशब्दे मकारात्‌ परस्याकारस्य ऊकारादेशः । 'दमशब्दो 
व्याख्यातो गृहनामसु (निघ० ३.४.१२) । ददातेल्युटि दानम्‌, दमेर्निायां सुपि 
दान्तम्‌^। “दमेरूनसिः' (उ० ४.२३६) इति वैयाकरणाः । “जुष्टो दमूना 
अतिथिर्दुरोणे' (ऋ० ५.४.५)॥ 

( ६ ) मूषः-“मुष स्तेये’ (क्रयार प० ६०) । क्विन्‌ वचिप्रच्छि०' (द° 
उ० १०.२) इत्यत्र "प्राक्‌ प्रत्ययनिर्देशादिष्टसिखिः' इति क्विन्‌ दीर्घश्च । 
जस्‌। मूषिकाः । सुगुप्तमपि मुष्णन्ति हरन्ति। "मूषो न शिश्ना व्य॑दन्ति मार्ध्यः' 
(ऋ० १.१०५.८)॥ 

( ७ ) इषिरेण- इषु इच्छायाम्‌’ (तु० प० ६१) । “इषिमदिमुदि०' (उ० 
१.५१) इत्यादिना किरचप्रत्ययः। यद्वा ईषतेर्गतिकर्मण ऋषेर्दर्शनार्थस्य वा 
बाहुलकात्‌ किरच्‌ इषभावश्च । मनोविशेषणमेतत्‌। ‘इषिरेर्णं ते मन॑सा सुतस्य॑ 
(ऋ० ८.४८.७)॥ 

१. "कः' इति मुद्रितेषु। 

२. देवराजः स्कन्दटीकाम्‌ अनुवदत इति तामाश्रित्यात्र बहुकृत्वः शोधः । प्रकृते 'सङ्कोचः 
इति पाठो मुद्रितेषु। 

गार्ग्यकृतः पदपाठः । 

“दन्तमशन्दस्य' इति मुद्रितेषु। 

“मतुपि दन्तमः' इति मुद्रितेषु। 

द्र०-माणिक्यदेववृत्तिः | 


हा 

२६३ 
( ८ ) कुरुतन-करोतेलेण्मध्यमपुरुषबहुबचनस्य तशब्दस्य “तप्तनप्त- 
नथनाश्च' ( अ० ७.१.४५) इति छान्दसस्तनादेशः । तत्र तशब्द एवार्थवान्‌ 
नशब्दस्तूपजनोऽनर्थकः । कुरुतनेत्यस्य प्रतिपादनार्थमाह भाष्यकारः _'कर्त्तन 
हन्तन यातनेत्यनर्थका उपजना भवन्ति’ (निरु० ४.७) इति। अत्र बहुवचन- 
मन्येऽप्येवंरूपा उपजनाः सन्तीति प्रतिपादनार्थम्‌। क्त्वो यक्‌' (अ० 
७.१.४७) 'आञ्जसेरसुक्‌' (अ० ७.१.५०) इत्येबमादयः । 'रिप्रेण तपसा 
कुरुतन", 'अर्ध्वर्यवः कर्तना श्रुष्टिम॑स्मै' (ऋ० २.१४.९), “तपिष्ठेन हन्म॑ना 
हन्तना तम्‌’ (ऋ० ७.५९.८), "प्रयतन सर्खीरच्छा सखायः' (ऋण० 
१.१६५.१२३), “हत्वाय शत्रून्‌ विभंजस्व वेद' (त्रः० १०.८४.२), “ब्राह्मणासः 
पित॑र॒ः सोम्यासः? (ऋ० ६.७५.१०)॥ 

( ९ ) जठरम्‌-जरगधशब्दोपपदाद्‌ धृङो दधातेर्वा “कृदरादयश्च' (उ० 
५.४१) इत्यरलूप्रत्ययो जग्धशब्दस्य जभावो धकारस्य उकारश्च निपात्यते। 
जग्धं भक्षितमन्नमस्मिन्‌ ध्रियते तिष्ठति, धीयते प्रक्षिप्यत इत्यर्थः ।'आसिंञ्चस्व 
ज॒ठरे मध्व॑ ऊर्मिम्‌’ (ऋ० ३.४७.१)॥ 

( १०) तितउ-तनोतेस्तुदेश्च निष्ठायां मतुप्यपधाया इत्वं दकारलोपो 
चकारस्य सम्प्रसारणं तलोपश्च। तिलमात्रं तुन्नं वा। तिलशब्दात्‌ तिः, 
तुन्नशन्दाद्‌ उकारतकारौ। मत्वर्थे बहुत्रीहिः । ततेन मध्ये तुन्नैश्छिद्रैः, 
तिलमात्रैश्च तैस्तद्वत्‌ । तनोतेः क्तान्ताद्वतिर्वैयाकरणाः२ । ततं तितउः । “सक्तुमिव 
तित॑उना पुनन्तः’ (ऋ० १०.७१.२)॥ 

(९९) शिप्रे-'सृप्लू गतौ” (भ्वा० प० ७०९ )1 “स्फायितञ्चिवञ्चि- 
शकिक्षिपिक्षुदिसृपितृपि०' (उ० २.१३) इति रक्‌, बाहुलकात्‌ सृशब्दस्य 
शिभावः। अन्नं गन्धनं प्रति सृते भवतः। 'विष्यंस्व शिप्रे विर्सृजस्व धेने' 
(ऋ० १.१०१.१०)॥ 

( १२ ) मध्या-मध्यशब्दात्‌ सप्तम्येकवचनस्य “सुपां सुलुक्‌०' (3० 
७.१.३९) इत्यादिना आकारः | मध्ये इत्यर्थः | “मध्या कर््ोर्वित॑तं संज॑भार' 
(ऋ० १.११५.४)॥ ' 

( १३ )मन्दू-मन्देस्तृप्त्यर्थाद्‌' भृमृशीङ्तृचरि०' (उ० १.७) इत्यादिना 
बाहुलकादुप्रत्ययः । मदेर्वा उप्रत्ययो नुम्‌ च । प्रथमाद्विवचनम्‌। तृतीयैकवचनस्य 
१. मृग्यम्‌। 

२. 'तितउ परिपवनं भवति, ततवद्वा तुन्नवद्वा' इति पस्पशाह्निके महाभाष्यम्‌ । (सु०) । 
३. 'तनोतेर्डउः सनूवच्च' (उ० ५.५२) | 

“मन्द स॑मानवॅर्चसा' (ऋ० १-६.७)॥ 

“4 त ) ईर्मान्तासः- ईर प्रेरणे' (चु० प० २३४) ।“अर्सिस्तुसुहुसृधृक्षि०' 
(उ० १.१४०) इति मन्‌प्रत्ययः । अन्तशब्दो व्याख्यातः Gri २. ह ) 1 
आदित्याश्वा उच्यन्ते। ते च सप्त। तेषां ये अन्तास्ते' ईरिताः ल 
इत्यर्थः । अथवा अश्वस्य अन्तो जघनं स येषामीर्मः पृथुरित्यर्थः। *ई सः 
सिलिकमध्यमासः? (ऋ० १.१६३.१०)॥ 

की ( १५ ) कायमानः- चायृ 'पूजानिशामनयो:' भूबादिः, त ० %- । 
चायमानः । चकारस्य ककारः । यदूवा कमेर्णिङ्‌ (अ० ३.१.३०), त : 
शानच्‌। कामयमान इत्यस्य मकारलोपः। "काय॑मानो व॒ना त्वम्‌ (ऋ० 
DE ) लोधम्‌- लुभ गार्ध्ये' (दिवा० प० १२५) क्तः | लुन्धशन्दस्य 
र प योर । लुन्धमित्यर्थः । “लोधं न॑यन्ति पशु मन्य॑मानाः? 
(ऋ० ३.५३.२३) ॥ 

(१७) शीरम्‌-शीङः 'स्फायितञ्चिवञ्चिशकि०' (उ० २.१३) 
इत्यादिना बाहुलकाद्रक्‌ | अश्नोतेर्वा पूर्ववद्रक्‌धातोः शीभावश्च। 
अयमग्रिरुच्यते । अनुशायिनमाशिनं वा । अनुगम्य' भूतानि जङ्गमानि बा 
स्थावराणि च सूक्ष्मेण अनभिव्यक्तशक्त्यात्मना यः शेते व्यवतिष्ठते, अश्नुते 
वा। एवंशीलः । “शीरं पांबकशोचिषम्‌' (तऋ० २-९-८ 9॥ 

(१८) विद्रधे-विपूर्वाद्‌ “दृभी भये' (चुरा २४६) इत्यस्माद्‌ 
अनेकार्थत्वेन हिंसार्थात्‌ क्तः। विदृब्धा* इति स्थिते ऋकारस्य रादेशो 
बकारलोपश्च । बहुवचनस्य स्थान एकवचनम्‌। विविध हिंसितेषु कुपितेषु 
इत्यर्थः । 'कनीनकेव॑ विद्रधे' (ऋह० ४.३२.२३)॥ 

(१९) ड्रुपदे-ट्रशब्दो द्वुमपर्यायः । द्रुममयेषु पदेषु 'पादुकाख्येषु 
इत्यर्थः । वचनव्यत्ययः पूर्ववत्‌। “नवें द्रुपदे अर्भके? (ऋ० ४.३२.२३)॥ 

( २० ) तुग्वनि-तूर्णशब्दोपपदाद्‌ गमेः ` अन्येभ्योऽपि दृश्यन्ते’ ( 
३.२.७५) इति वनिपि तूर्णशन्दस्य तुभावो गमेष्टिलोपश्च । तुग्व तीर्थमित्यर्थः' | 
तद्‌ विपानायावगाहनाय वा क्षिप्रमागच्छन्ति । सप्तम्येकवचनम्‌। “सुवास्त्वा 
अधि तुग्ब॑नि' (ऋ० ८-१९.३७)॥ 

१. 'अन्तान्‌ ईत्ते' इति मुद्रितेषु । २. 'अनुगम्यन्ते' इत्यपपाठो मुद्रितेषु । 
३. “अश्नोति” इत्यपपाठो मद्रितेषु। ४. णिजभावपक्षे! 
५. 'लुठतीत्यर्थः' इत्यपपाठो मुुद्रितेषु। 

(२१) नंसन्ते-नमेर्मकारात्‌ परः सुगागमः, व्यत्ययेनात्मनेपदम्‌ । 
नमन्ति इत्यर्थः “कुविन्न॑स॑न्ते मरुतः! पुन॑र्नः’ (ऋ० ७.५८.५)॥ 

( २२ ) नसन्त-णस कौटिल्ये’ भूवादिरात्मनेपदी (४१७), अत्राप्रोतेर्न- 
मतेर्वार्थि वर्त्तते । छन्दसि लुङ्लङ्लिटः' (अ० ३.४.६) इति वर्त्तमाने लङ्‌। 
"बहुलं छन्दस्यमाङ्योगेऽपि' (अ० ६.४.७५) इत्यडभावः । प्राप्रुवन्ति नमन्ति 
वा। “घृतस्य धाराः स॒मिधों नसन्त’ (ऋ० ४.५८.८)॥ 

( २३ ) आहनसः-आहन्तेरसुन्‌, मत्वर्थीयस्य लुक्‌ । “सूत्र इदमाहतम्‌' 
“ब्राह्मणा इदमाहतम्‌' इत्यादिप्रयोगदर्शनाद्‌ आहन्तिर्वचनार्थः। आहननवन्तो 
वचनवन्त इत्यर्थः | “ये ते मर्दा आहनसो विहायसः’ (ऋ० ९.७५.५) ॥ 

( २४ ) अदासत्‌- अदेः 'मनिन्‌' (द० उ० ६.७३, श्वेत० ५८१) इति 
मनिन्‌। अद्यत इत्यद्म अन्नम्‌ । तस्मिन्‌ सीदति सनोति वा तत्‌। अद्मन्युपपदे 
सदेः सनोतेर्वा ‘अन्येभ्योऽपि दृश्यन्ते’ (अ० ३.२.७५), "क्विप्‌ च' (अ० 
३.२.७६) इति क्विपि रूपम्‌ । सनोतेर्नकारलोपे हृस्वत्वे पिति तुकू । ' अद्मसन्न 
स॑स॒तो बोधर्यन्ती' (ऋ० १.१२४.४)॥ 

( २५ ) इष्मिणः-इषेरिंच्छार्थाद्‌ (तु० प० ६१) "इषियुधीन्धि०' (उ० 
१.१४५.) इति मकूप्रत्ययः। ईषते्ऋषतेर्वा बाहुलकाद्‌ मकिधातोरिषूभावः। 
इच्छा, गमनम्‌, दर्शनं वा इष्म। 'अत इनिठनौ' (अ० ५.२.११५) । यद्वा 
औणादिको मिनूप्रत्ययः। एषितारो हविषां स्तुतीनाञ्च, गन्तारः, द्रष्टारो वा 
सर्वार्थानाम्‌ । “ते वाशीमन्त इष्मिणो अभीरवः' (ऋ० १.८७.६)॥ 

( २६ ) वाहः-वहतेः “वहश्च'' इति णिदसुन्‌ । देवताः प्रत्युह्यमानत्वाद्‌ 
वाहः स्तुतिः२। अथवा यदेतत्‌ कूपसमीपे तदुदकस्योद्धृतस्य स्थानमावाहः 
इति लोके प्रसिद्धम्‌, तत्सदृशत्वात्‌ सोमरसस्य पूर्णमधिषवणं चर्म वाह 
इत्युच्यते । "इन्द्राय वाह॑ः कृणवाव॒ जुर्टम्‌' (ऋ० ३.५३.३)॥ 

( २७ ) परितक्म्या- परिपूर्वात्‌ तकतेर्गतिकर्मणो मनिन्‌ । परितः सर्वतो 
गच्छति, सर्वस्मिन्‌ देशे रात्रिरस्ति। अथवा तक्मोष्णं तत्‌ परित उभयत एनां 
परिगृह्यते वर्त्तत इति। तदुक्तम्‌ । “तकमेत्युष्णनाम, तकत इति सतः' (निरु० 
११.२५) इति। तेन परितक्मा सति यकारोपजनेन परितक्म्या । “कास्मेहितिः 
का परिंतक्म्यासीत्‌' (ऋ० १०.१०८.१)॥ 

MT लि डा Dh NF FN NSSF MM SF क 
१. मृग्यम्‌। | 

२. देवता वाह: प्रत्युह्ममानत्वात्‌। अत्र तु स्तुतिरुच्यत इत्यभिप्रायः । तथैवाग्रेऽपि। 
३. 'निपानमाहावः' (अ० ३.३.७४) इति व्याकरणे। 

८ सुविते-सुपूवदितेः क्तप्रत्ययः। “षूङ्‌ प्राणिगर्भविमोचने' 
( क डर २४) इत्यस्माद्वा क्ते छान्दसत्वादिडागमः, उ व 
सप्तम्येकवचनम्‌ । शोभनं गम्यते यत्र स्वर्गादौ तत्‌, प्रसूते प्रजायां वा । 'सुवि 
मा धाः? (मै० सं० १.२.७)॥ 
लि ( २९ ) दयते-'दय 'दानगतिरक्षणहिंसादानेषु' ( भ्वा० आ० ; ३२२) 
अनेकार्थत्वाद्‌ विभागदहनगमनेष्वपि वर्त्तते । “महो धर्नानि दर्य॑मानः (ऋह० 
१.१३०.७) इति दाने। “न॑वेन पूर्व वंयमानाः स्याम’ (मै० सं० ४.१३.८) 
इति रक्षणे। “य एक इद्विदय॑ते' (ऋ० १.८४.७ ) इति दाने विभागे वा। 
'दुर्वसुर्भीमो द॑यते वर्नानि' (ऋ ६.६.५) इति दहने। 'विदद्व॑सुर्दय॑मानो वि 
शत्रून्‌' (ऋ ३.३४.१) इति हिंसायाम्‌। “मां वाय॒सो दोषा दय॑मानो . 
अनूबुधत्‌' (निरु० ४.१७) इति गतिकर्मा॥ 

(३०) नूचित्‌, (३९) नूच-अनयोः पदद्दययो:'। “अद्या चिन्नू 
चित्तदपों नदीनाम्‌? (ऋ० ६.३०.२), “नू जच पुरा च सद॑नं रयीणाम्‌' (ऋ० 
१.९६.७) ॥ 

( ३२ ) दावने--ददातेः “आतो मनिनूक्वनिबूवनिपश्च' (अ० ३.२.७४) 
इति व्यत्ययेन कर्मीण वनिप्‌। ततः षष्ट्यर्थे द्वितीयार्थे वा चतुर्थी ( अ० 
२.३.६२ वा०), अल्लोपाभावश्छान्दसः (अ० ६.४.१३४) । देवस्य देवं 
वेत्यर्थः॥ 

(३३ ) अकूपारस्य-“पृ पालनपूरणयोः' (जु० प० ४) | घञ्‌ । पारः 
पालनं पूरणं वा। अकुत्सितं पालनं पूरणं वा यस्य, तदकुपार सत्‌ 
कोदीर्धत्वेनाकूपारम्‌ । तस्य दावन इति सम्बन्धः । अकूपारस्य दावने? (ऋ 
५.३९.२) । आदित्यसमुद्रावप्यकूपारौ । पूर्ववत्‌ । कच्छपोऽप्यकूपारः । कूपशब्दे 
कर्मण्युपपद अर्तेः “कर्मण्यण्‌' (अ० ३.२.१) । न कूपारः, अकूपारः । 
कच्छपो हि सति सम्भवे हृदं गच्छति न कूपमल्पोदकत्वात्‌ । त्रयाणां निगमाः 
पर्य्येष्याः॥ 

( ३४ ) शिशीते-'शो तनूकरणे' दिवादिः परस्मैपदी (३६) । व्यत्ययैन 
शपः शलौ ओकारस्येत्वमात्मनेपदञ्च। श्यतीत्यर्थः । “शिशीते शृङ्गे रक्ष॑से 
विनिक्षे' (ऋ० ५.२.९)॥ 

( ३५ ) सुतुकः-सुपूर्वात्तकतेर्गतिकर्मणः “गेहे कः’ (अ० २.१. १४४) 
इति बाहुलकात्‌ कप्रत्ययोऽकारस्योकारश्च । सुपूर्वाद्वा तुच्छब्दस्याकार -उपजनः, 
SS NR 


१. पूर्वस्यां व्युत्पत्तौ । 
२. नू इति निपातः पुराणनवयोरर्थयोर्वर्तत इति शेषः। 

चकारस्य जकारस्य वा ककारभावश्च। सुगमनः सुप्रजा वा। 'अग्निः सुतुकः 
सुतुरकॅभिरश्वैः' (ऋ० १०.३.७)॥ द 

(३६) सुप्रायणाः-सुप्रपूर्वाह्यतेल्युंट्‌। 'उपसर्गस्यायतौ' (अ० 
८.२.१९) इति लत्वाभावश्छान्दसः । सुप्रगमना इत्यर्थः । “सुप्रायणाऽअस्मिन्‌ 
य॒ज्ञे विश्रयन्तामृतावृधः' (मा० सं० २८.५)॥ चली 

( ३७ ) अप्रायुव:-प्र-आ-इत्युपसर्गद्दयपूर्वाद्‌ “यु मिश्रणे’ (अदा० 
प० २६) इत्यस्माद्‌ “गेहे कः' (अ० ३.१.१४४) इति बाहुलकात्‌ क्रप्रत्ययः, 
उवङि कृतेऽन्त्यस्याकारस्य लोपे च जसि रूपम्‌। [ अथवा] 'सुपां सुलुकू०' 
(अ० ७.१.३९ ) इति जसः स्थाने सुः' । न प्रायुवोऽप्रायुवः । अप्रगतमनस्काः, 
न प्रमाद्यन्त इति।. “अप्रायुवो रक्षितारों दिवेदिवे’ (ऋ० १.८९.१)॥ 

( ३८ ) च्यवानः-अन्तर्णीतण्यर्थात्‌ च्यवतेः “युज्‌ बहुलम्‌' (उ० 
२.७९) इति युचि पूर्वत्रः बाहुलकाद्दीर्घः । देवान्‌ प्रति स्तोमानां च्यावयिता 
गमयिता स्तोतेत्यर्थः । रूढित्वादतिप्रसङ्गनिवृत्तिः । ‘युवं च्यवानं स॒नयं यथा 
रथम्‌' (ऋ० १०.३९.४) । च्यवनस्य तु "च्यवनो भार्गवः शार्यातं मानव- 
मभिषिषेच' (ऐ० ब्रा० ८.२१) “अप्रवानवच्‌ च्यवनवद्‌ भूगुवत्‌* इत्यादिर्निगमः 
प्रसिद्धः॥ 

( ३९ ) रजः-व्याख्यातं द्यावापृथिवीनामसु (निघ० ३.३०.८)॥ 

( ४० ) हरः-ज्चलन्नामसु (निघ० १.१७.९) व्याख्यातम्‌। रजस्तु 
ज्योतिरुदकलोकासृगूदिनवाचकम्‌। अनुरञ्जयति ह्येतत्‌ सर्वं स्वेन स्वेन 
व्यापारेण सर्वप्राणिनः । “या तेंऽअग्ने रजःश॒या' (मा० सं० ५.८), “भुवों 
य॒ज्ञस्य॒ रज॑सश्च नेता' (ऋ० १०.८.६), 'त्वयां दुळहानिं सुक्रतो रजाँसि’ 
(ऋह० ६.३०.३), "त्रिरात्रेण रजस्वला शुचिर्भवति’, “विवर्तेते रज॑सी 
वेद्याभिः’ (ऋ० ६.९.१) इति क्रमेण निगमाः । हरो ज्योतिरुदकलोकवाचकम्‌। 
ज्योतिर्हरति तमः, उदकं वहद्‌ हरति सर्वम्‌, लोकेषु हियन्ते सर्वाणि, त एव 
वा कालेन मृत्युनाह्वियन्ते । “प्रत्यग्रे हर॑सा हर: शृणीहि’ (ऋ० १०.८७.२५) 
इति ज्योतिषाम्‌। उदकलोकवाचिनिगमौ पर्येष्यौ॥ 

( ४१ ) जुहुरे-जुहोतेः 'छन्दसि लुङ्लङ्लिटः’ (३.४.६) इति ल्लिट्‌ 
'इरयो रे! (अ० ६.४.७६) इति रे, जुह्वति। यद्वा यथाप्रा्तो लिट्‌। जुङ्विरे 


१. अस्मिन्‌ पक्षे अकारलोपाभावः। 
२. अनस्य पूर्वाकारस्येत्यर्थः । 
३. मृग्यम्‌। 

४1 वि चितयन्तः' (ऋ० ५.१९.२)॥ 
न इत्येषोऽनेककर्मा (निरु० ४.१९) । व्यन्त 
इत्यत्र य एष धातुः स 'दयतिवदनेकार्थ इत्यर्थः । “वी गतिव्यासिप्रजनकान्त्य- 
सनखादनेषु' (अदा० प० ४१) | अनेकार्थत्वात्‌ पश्यत्यर्थोऽपि॥ 

(४३ ) क्राणाः-करोतेर्लटः शानचि विकरणव्यत्ययेन लुक्‌ । “गोभिः 
क्राणा औ॑नूषत' (निरु० ४.१९)॥ 

_ (४४) वाशी--व्याख्यातं वाङ्नामसु (निघ० ६.११.११) । यह्व 
'वासीशब्दश्छेदनद्रव्यविशेषवचनः, तस्य सकारस्य शकारेण व्युत्पत्तिः । 
“बाशींभिस्तक्षताश्मन्मयींभिः' (त्रः० १०.१०१.१०)॥ 

( ४५) विषुणः-विषमशब्दस्याकारस्योकारो मकारस्य णकारश्च। 
विषमः। 'स शैर्धदयो विषुणस्य जन्तोः’ (ऋ० ७.२१.५)॥ 

(४६ ) जामिः-व्याख्यातमङ्गुलिनामसु (निघ० २.५.१४) । अतिरेक- 
वालिशसमानजातीयानां वाचको जामिशब्दः। अतिरेकः पुनरुक्तमुच्यते, 

पुनर्जायमानत्वात्‌। “जामि वा एतद्‌ यज्ञे क्रियते’ (ऐ० ब्रा० ३.४७) । वालिशो 
मूर्खः। स हि न कस्मैचित्‌ पुरुषार्थायालम्‌। अत्र निगमः पर्येष्यः । समान- 
जातीयो भगिनीलक्षणोऽर्थः, समानाभ्यां मातापितृभ्यां जातत्वात्‌ । जाशब्दे- 
नैवाभिधातुं शक्यमिति मिशब्द उपजनः। “यत्र॑ जामय॑: कृणव॒न्नजामि' (ऋह० 
१०.१०.१०)॥ 

(४७) 'पिता--'नपृनेष्टत्वष्टरहोतृपोतृभ्रातृजामातृमातृपितृदुहित्‌' (उ० 
२.९७) इत्यादिना पातेः केवलकात्‌ ण्यन्ताद्वा तृचूप्रत्ययान्तो निपात्यते । 
'पतिंशब्दत्वेन च नामार्थो व्याख्यातः (निघ० २.२२.३) । द्यौर्मे पिता जनिता 
नाभिरत्र' (ऋ० १.१६४.३३)॥ 

( ४८ ) शंयोः-शाम्यतेः क्विप्‌ शम्‌ । “यु पृथग्भावे’ (अदा० प० २६) 
इत्यस्माद्‌ विच्‌। अन्ये पदद्वयमिति वर्णयन्ति । “शमनं रोगाणां यावनं च 
भयानाम्‌? (निरु० ४.२१) । 'अर्था नः शंयोर॑रपो दंधात' (ऋ० १०. १५.४) । 
प्रसङ्गेन श्रुतिसारूप्याद्‌ भाष्ये “अथापि शंयुरबारहस्पत्यः'` (निरु० ४.२१ ) 
इत्युक्तम्‌॥ 

(४९ ) अदितिः-पृथिवीनामसु व्याख्यातम्‌ (निघ० १.१. १४) । 
ऐतिहासिकानां मते देवमाता, नैरुक्तानां मते अदीनादिगुणः। अध्यात्मपक्षे 
प्रकृतिः । ' अर्दितिद्यौरदितिरन्तरिक्षम्‌' (ऋ० १.८९.१०)॥ 


१. तु०-शत० ब्रा? १.९.१.२४। 


CC-0.Panini Kanya Maha Vidyalaya Collection. 


४.१ Digitized by १निर्धेष्टध निर्वचनभ Chennai and eGangotri 


( ५० ) एरिरे- प्रोपसगार्थवृत्तयाङ्‌पूर्वाद्‌ 'ईर गतौ' (अदा० आ० ८) 
इत्यस्माल्लिटि झस्येरेच्‌ । प्रेरितवन्त इत्यर्थः । “यमेरिरे भृग॑वो विश्‍ववेंदसम्‌' 
(त्र£० १.१४२३.४)॥ 

(५९ ) जसुरिः-'जसु ताडने' (चु० प० १८७) । “जसिसहोरुरिन्‌' 
(उ० २.७४) इत्युरिनूप्रत्ययः । यद्वा अस्यतेर्बाहुलकादुरिन्‌प्रत्यये जुडागमश्च 
धातो: | ताडितो बद्धमुक्तो हतवेगः श्रान्तो जसुरिः। 'नीचाय॑मानं जर्सुरि न 
श्येनम्‌' (5्£० ४.३८.५)॥ 

(५२ ) जरते-नैरुक्तधातु: । यद्वा “गृ स्तुतौ' (क्र्या० प० २९) इत्यस्य 
गकारस्य जकार' इति स्कन्दस्वामी । “इन्धान एनं जरते स्वाधीः' (ऋ० 
१०.४५.१)॥ 

( ५३ ) मन्दिने-मन्दतेः स्तुतिकर्मणो घञि मन्दः स्तुतिः तद्वान्‌ मन्दी, 
छान्दसत्वात्‌। “अत इनिठनौ’ (अ० ५.२.११५) । नेष्यते हि-“एकाक्षरात्‌ 
कृतो जातेः, सप्तम्याञ्च [न तौ स्मृतौ! इति] । “प्र मन्दिने पितुमद॑र्चता वचः' 
(ऋ० १.१०१.१)॥ 

(५४) गौः-व्याख्यातं रश्मिनामसु (निघ० १.५.४) । "अत्राह 
गोर॑मन्वत’ (ऋ० १.८४.१५) ॥ 

( ५५ ) गातुः- व्याख्यातं पृथिवीनामसु (निघ० १.१.२०) । अत्र भावे 
तुन्‌ गमनमित्यर्थः । 'गातु<यर्झायु गातुं<यज्ञप॒तये' (मै? सं० ४.१३.१०)॥ 

( ५६ ) दंसयः-दंस इति कर्मनामसु व्याख्यातम्‌ (निघ० २.१.३) । 
अत्र तु “अच इः? (उ० ४.१४०) । जस्‌। दंसयः कर्माणि, दंसयन्त्येनानि। 
"कुत्साय मन्म॑न्नह्यशच दंसर्यः' (ऋ० १०.१३८.१)॥ 

( ५७ ) तूताव-तवतेर्वृद्धिकर्मणो लिटि णलि तुजादीनां दीर्घोऽ भ्यासस्य' 
(अ० ६.१.७) । “स तूताव नैन॑मश्नोत्यंहतिः' (ऋ० १.९४.२)॥ 

( ५८ ) चयसे-*चय गतौ' भूवादिरात्मनेपदी (३२०) । अत्र चातय- 
ते्नाशनार्थस्यार्थे वर्त्तते। यद्वा चातयतेरेव विकृतं रूपम्‌ । “बृह॑स्पते चर्यस इत्‌ 
पिर्यारुम्‌' (ऋ० १.१९०.५)॥ 

(५९ ) वियुते-यौतिरेव पृथगभावार्थो विपूर्वः। “समान्या वियुते 
दूरेअन्ते’ (ऋ० ३.५४.७)॥ 

( ६० ) ऋधक्‌-अव्ययमिदं पृथगभावस्य वाचकम्‌। “यदिन्द्र दिवि 
पार्ये यदूधक (ऋ० ६.४०.५) । अथाप्यृध्नोत्यर्थे दृश्यते, तदा “ऋधु वृद्धौ' 
BSN A Dr मम 1231 Be आज अल 


१. स्कन्दटीका (निरु० ४.२४) । २. महाभाष्यम्‌ (५.२.११५) । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२७० निघण्डु-निर्वचनम्‌ ४.२ 


“प्रथेः १ (उ० इति बाहुलकादजि- 
स्वा० प० २४) अस्मात्‌ 'प्रथेः कित्‌०' (3० १.१२७ ) इ 
'किच्च। ऋध्नुवन्‌ रहं कुर्वन्‌। “ऋषध॑गयाड्‌ ऋध॑गुताश॑मिष्ठा:” (तै० 


सं० १.४.४४.२)॥ 
(६९ ) अस्याः, ( ६२ ) अस्य- शब्दान्तरेणानादिष्टस्य सन्निधिविशिष्ट- 


घेयस्योच्चारणं प्रथममादेशः । आदिष्टतमस्य तस्योच्चारण- 
यात -पदद्वयं तीव्रार्थतरमतिस्फुटप्रयोजनम्‌, 
अन्यानादिष्टस्वार्थत्वात्‌। अन्वादेशविषयतामत्त्वादनुदात्तं पदद्वयमल्पीयोऽर्थतर- 
'मत्िशयेनास्फुटप्रयोजनम्‌, अन्यादिष्टस्वार्थत्वात्‌ । “अस्या ऊ षु ण॒ उप॑ सातयें 
भुवः? (ऋ० १.१३८.४), “दीर्घायुरस्या यः पतिः' (ऋछ० १०.८५.३९) । 
“अस्य वामस्य पलितस्य होतुः', “तृतीयो भ्राता घृतपृं्धो अस्य' (ऋ० 
१.१६४.१)॥ 

इति द्विषष्टिः पदानि॥ १ ॥ 


सस्त्रिम्‌ ( १ )। वाहिँछः ( २ )। दूतः ( ३ )। वावशानः 
(४)॥ वाय्यैम्‌ (५)। अन्ध॑ः (६)। अर्संश्चन्ती (७)। 
वनुष्यति ( ८ )। तरुष्यति ( ९ )। भन्दर्नाः ( ९० )। आहनः 
( ११ )।न॒दः ( १२ )।सोमों अक्षाः ( १३ )। श्वात्रम्‌ ( १४ )। 
ऊतिः ( १५ )। हास॑माने ( १६ )। पड्भिः ( १७ )। ससम 
(१८ )।्विता( १९ )॥त्राः( २० )। वराहः ( २१ )। स्वसराणि 
(२२ )।शय्यी: ( २३ ) | अर्कः ( २४ )। पविः ( २५ ) । वर्क्षः 
(२६ )। धन्व॑ ( २७ )। सिन॑म्‌ ( २८ )। इत्था ( २९ ) । सर्चा 
(३० )।चित्‌ ( ३९ )। आ ( ३२ )। द्युम्नम्‌ ( ३३ )। पवित्रम्‌ 
( ३४ )। तोदः ( ३५ )।स्वञ्चाः ( ३६ ) शिपिविष्टः ( ३७ )। 
विष्णु: ( ३८ )। आघृँणिः ( ३९ )1 पृथुज्रर्याः ( ४० )। अथर्युम्‌ 
(४१ )।काणुका ( ४२ ) | अध्यिंगु: ( ४३ )। आङ्गूषः ( ४४ )। 
आफान्तमन्युः (४५ )। श्मशा. (४६ )। उर्वशीं (४७)। 
वयुनम्‌ ( ४८ )। वाज॑पस्त्यम्‌ ( ४९ )। वाज॑गन्ध्यम्‌ ( ५० 2! 
राध्य॑म्‌( ५१ )। गर्धिता ( ५२ )। कौर॑याणः ( ५३ ) ।तौर॑याणः 


CC-0.Panini Kanya Maha Vidyalaya Collection. 


४.२ Digitized by नि मभि “19174 and eGangotri २७१ 


(८४ )। अह्लयाण: ( ५५ )। हर्स्याण: (५६ )॥ आरितः 
( ५७ )। व्रन्दी ( ५८ )। निष्बपी ( ५९ )। तूर्णीशम्‌ ( ६० )। 
क्षुम्प॑म्‌ (६९ )। निचुम्पुणः ( ६२ )। पदिम्‌ ( ६३ )। पादुः 
( ६४ )। वर्कः ( ६५ )। जोषवाकम्‌ ( ६६ )। कृत्तिः ( ६७ )। 
श्वश्ली ( ६८ )। समस्य ( ६९ )। कुट॑स्य ( ७० )। चर्षणिः 
(७१ )। शम्ब॑ः ( ७२ )। केप॑यः ( ७३ )। तूतुमाकृंषे ( ७४ )। 
अंसंत्रम्‌ ( ७५ )। काकुदम्‌ ( ७६ )। बीरिंटे ( ७७ )। अच्छ॑ 
( ७८ )। परि (७९ )। ईम्‌ (८० )। सीम्‌ (८९)। एनम्‌ 
(८२ )।एनाम्‌( ८३ )  सूणिः ( ८४ )। इति चतुरुत्तरमशीतिः 
पदानि॥ २॥ 

( ९ ) सस्त्रिम्‌-'ष्णै वेष्टने’ (भ्वा० प० ६५७), “ष्णा शौचे’ (अदा० 
'प० ४५) | “आदृगमहनजनः किकिनौ लिट्‌ च' (अ० ३.२.१७१) इति 
किनूघ्रत्ययः | लिड्वद्भावाद्‌ द्विर्बचनादिः। “आतो लोप इटि च' (अ० 
६.४.६४) । अववेष्टयिताद्भिरन्तःप्रविष्टभिः शोचितोः वा मेघः सस्निः। 
'सस्न्रिमविन्दच्चर॑णे नदीनाम्‌’ (ऋ० १०:१३९.६)॥ 

(२) वाहिष्ठः-वोढ़शब्दात्‌ “तुश्छन्दसि' (अ० ५.३.५९) इतीष्ठनि 
“तुरिष्ठेमेयःसु' (अ० ६.४.१५४) इति तृचो लोपः। वाहिष्ठ इति 
उपधादीर्घश्छान्दसः । अतिशयेन वोढा वाहिष्ठ: । “वाहिष्ठो वां हर्वानाम्‌' (ऋ० 
८.२६.१६)॥ 

( ३) दूतः॥ (४) वावशानः- वश कान्तौ? (अदा० प० ७२), 
"वाशु शब्दे’ (दि० आ० ५२) । 'लिंटः कानज्‌ वा! (अ० ३.२.१०६) । 
द्विर्वचनादिः । "तुजादीनां दीर्घोऽभ्यासस्य’ (अ० ६.१.७) | “न वश: (अ० 
६.१.२०) इति यङि ङितिः सम्प्रसारणनिषेधाद्‌ भिन्नप्रत्ययेः कानच्यपि 
[सम्प्रसारणं] न भवति। वाश्यतेरुपधाहृस्वत्वञ्च व्यत्ययेनैव। यङ्लुकि 
शानचि रूपमिति” श्रीनिवासः । “सप्त स्वसूररुषीर्वाचशानः' (ऋ० १०.५.५ )॥ 

(५) वार्यम्‌-'वृञ्‌ वरणे’ (स्वा उभ० ८) | “एतिस्तुशासवृदुजुषः 
SD (४ soa न ।. ००६० 
१. 'अववेष्टयिताभिरन्तःप्रनिष्टाभिः शोषितः' इति मुद्रितेषु। 

२. 'लिटि' इति मुद्रितेषु। 
३. 'विनप्रत्यये' इति कोशेषु। अस्य वाक्यस्य पाठः प्रायेण भ्रष्ट: । ४. मृग्यम्‌ । 

क्यप! (अ० ३.१.१०९) इति क्यपि प्रासे ‘कृत्यल्युटो बहुलम्‌' (३० 
३.३.११३) इति ण्यत्‌। 'क्यनूविधौ वृग्रहणे वृजो ग्रहणमिष्यते न वृङः? 
इति वैयाकरणाः । अथवावश्यकार्थो ण्यतूप्रत्ययो द्रष्टव्यः । वार्यं वरणीयम्‌, 
अतिशयेन वरं श्रेष्ठं वा। “तद्‌ वार्यं वृणीमहे' (त्ऋ० ८-२५.१३)॥ 

(६) अन्धः-व्याख्यातमन्ननामसु (निघ० २.७.१) । ` आम॑त्रेभिः 
सिञ्चता मद्यमन्धः' (ऋ० २.१४.१)॥ तमोऽचक्षुष्वप्यन्धः। अत्र 
ध्यायतिर्नञूपूर्वः, अविद्यमानं ध्यानं दर्शनमस्मिन्‌ आलोकाभावात्‌। चक्षुर्हीने 
अकारान्तमिदम्‌। “पश्य॑दक्षण्वान्न विर्चेतदन्धः' (ऋ० १.१६४.१६) इति 
'चक्षुहीनस्य॥ 

(७) असश्चन्ती-सश्चतिर्गतिकर्मा, अत्र सश्चतिरस्यतेर्वार्थि वर्त्तते । 
शतरि ङीपा नजूसमासः । परस्परेणासम्मिश्री भवन्त्यौ । अविक्षिपन्त्यावाश्रितान्‌ 
वा द्यावापृथिव्या उच्येते । “अस॑श्चन्ती भूरिंधारे पय॑स्वती' (ऋ० ६.७०.२)॥ 

(८ ) वनुष्यति व्याख्यातं क्ुध्यतिनामसु (निघ० २.१२.८) । अत्र 
तु हन्त्यर्थः । 'वनुयामं वनुष्य॒तः' (ऋ० १.१३२.१)॥ 

( ९ ) तरुष्यति- नैरुक्तधातुर्गत्यर्थः? । ' मृत्युं तरति' “ब्रह्महत्यामुत्तरति'- 
विनाशयति व्यपोहतीति हन्त्यर्थे तरतेः प्रयोगदर्शनात्‌ तरतेरुकारषकारावुप- 
जनावित्याहु:* | “इन्द्रेण युजा तरुषेम सेम वृत्रम्‌ (ऋ० ७.४८.२)॥ 

( १० ) भन्दनाः- भदेन्ते: स्तुतिकर्मणः “युज्‌ बहुलम्‌' (उ० २.७९) 
इति युच्‌, टाप्‌, शस्‌। भन्दना स्तुतिरित्यर्थः । “स भन्दना उदियर्ति प्रजावंतीः' 
(ऋ० ९.८६.४१ )॥ 

( १९) आहनः-आहन्तेरसुनि आहन्ति आहनाः, सम्बुद्धौ आहनः | 
असह्यवचनादाहन्तुः । 'अन्येन मदाहनो याहि तूयम्‌’ (ऋह० १०.१०-८)॥ 

( २२) नदः-व्याख्यातं स्तोतृनामसु (निघ० ३.१६.४) । ‘न॒दस्य॑ मा 
रुध॒तः काम आग॑न्‌ (ऋ० १.१७९.४)॥ 

(१३) सोमो अक्षाः-अश्नेतेर्लूङ सिचि '०ऊदितो वा (अ० 
७.२.४४) इति अनिट्पक्ष आडागमे च आष्टेति, इट्पक्ष आशिष्टेति प्रासे 

व्यत्ययेन तस्य स्थाने सिपि षस्य कादेश आकार इतश्चविसर्जनीयौ'। 
क्षियतेर्वा अक्षैषीदिति प्रापे व्यत्ययेन वर्तमाने लुङ्‌, तिपः स्थाने सिप्‌, च्लेरङ्‌ 
________ : 0 eS aS TEMES 
१. काशिका (२० ३.१.१०९) | २. निरु० ५.२। 
३. द्र०-स्कन्दटीका (निरु० ५.२) । 
४. सिप इकारस्य 'इतश्च' (३.४.१००) इति लोपः सकारस्य च विसर्जनीय इत्यर्थः | 

धातोष्टिलोपः, दीर्घश्च, इतश्चविसर्जनीयौ' | क्षियतीत्यर्थः । “अनूपे गोमान्‌ 
गोभिरक्षाः' (ऋ० ९.१०७.९) । ' क्षर सञ्चलने’ ( भ्वा० प० ५९०) अक्षारी- 
दिति प्राप्ते तिपि सिचि वृद्धौ “बहुलञ्छन्दसि' (अ० ७.३.९६) इतीडभावे 
इतश्च लोपे संयोगान्तस्य लोपे *रात्सस्य' (अ० ८.२.२४) इति सलोपे 
रेफस्य बरिसर्जनीयः, अडागमः । क्षरतीत्यर्थः। “सोमो दुग्धाभिरक्षाः’ (ऋ० 
९.१०७.९) | “सर्वे क्षियर्तिनिगमाः? इति शाकपूणिर्निराह ॥ 

(९४) शवात्रमू-व्याख्यातं धननामसु (निघ० २.१०.६)। इह 
क्षिप्रनाम । 'श्वात्रमग्रिरकृणोज्जातवेंदा:ः (ऋ० १०.८८.४)॥ 

(१५) ऊतिः-अवतेः 'ऊतियूतिजूतिसातिहेति०' (३० ३.३.९७) 
क्तिच्चुदात्तो निपात्यते । “ज्वरत्वर०' (अ० ६.४.२०) इत्यूठ्‌। अत्रावनं रक्षणं 
तर्पणं वा। “आ त्वा रथं यथोतये’ (त्रः० ८.६८.१)॥ 

( १६ ) हासमाने-हासतिः स्पर्द्धायां हर्षणे वा वर्त्तते। स्पर्द्धमानौ 
परस्परं हृष्यन्तौ वा। 'अश्वे इव विषिते हास॑माने’ (ऋ० ३.३३.१)॥ 

( १७) पड्भिः-पिबतेः स्पाशयतेर्वा बन्धनार्थात्‌ स्पृशतेर्वा 'सर्त्तेरटि:' 
(उ० १.१३४) इति बाहुलकादटिप्रत्ययो धातूनां पकारभावश्च। पानैः 
सोमस्य। यद्वा स्पाशनैर्बन्धनैः स्पर्शनैः स्तुतिलक्षणैर्गुणानाम्‌। “वम्रकः 
पड्भिरुप॑सर्पदिन्द्रम्‌' (ऋ० १०.९९.१२)॥ 

( १८ ) ससम्‌-'षस स्वप्रे' (अदा० प० ७१)। पचाद्यच्‌ (अर 
३.१.१३४) । स्वपितीति ससम्‌, माध्यमिकं ज्योतिरुच्यते, वर्षाव्यतिरिक्तकालेऽ- 
दर्शनात्‌ स्वापव्यपदेशः । “स॒सं न प॒क्वमंविदच्छुचन्त॑म्‌' (ऋ० १०.७९.३)॥ 

( १९ ) द्विता- द्विशब्दात्‌ “सङ्ख्याया विधार्थे धा' (अ० ५.३.४२) | 
धकारस्य तकारेण व्युत्पत्तिः । द्विधेत्यर्थः । “द्विता च सत्तां स्व॒धर्या च श॒म्भुः 
(ऋह० ३.१७.५)॥ 

(२०) व्राः-'वृञ्‌ वरणे’ (स्वा उभ० ८)। 'गेहे कः' (अ० 
३.१.१४४) इति बाहुलकात्‌ कः, यणादेशः, जस्‌ | वरितारोऽन्वेष्टारो मृगादी- 
नाम्‌। व्रात्यस्थानीया लुन्धकादयः। मृगं न त्रा मृगर्यन्ते' (ऋ० ८.२.६)॥ 

( २९ ) वराहः-व्याख्यातो मेघनामसु (निघ० १.१०.१३) । निगमोऽपि 
तत्रैव दर्शितः॥ 


१. सिप इकारस्य 'इतश्च' (३.४.१००) इति लोपः सकारस्य च विसर्जनीय इत्यर्थः । 
२. "शाकपूणिर्निवाह उक्तः' इति मुद्रितेषु। 
३. सायणमहीधरौ तु सर्वत्र “पड्भिः पादैः' इत्येवं व्याचक्षाते। (सु०) । 

(२२) स्वसराणि- अहर्नामसु व्याख्यातोऽयं शब्द: ( निघ० १.९.५) 
निगमोऽपि तत्रैव दर्शितः॥ 

(२३) शर्य्याः- व्याख्यातः (निघ० २.५.५) | अत्र 
इषव उच्यन्ते। “शर्य्यींभिर्न भर॑माणो गभ॑स्त्योः? (ऋ० ९.११०.५)॥ 

( २४ ) अर्कः- अर्चतिः “कुदाधारार्चिकलिभ्यः कः १ (उ० ३.४०) इति 
कः । [ अर्चन्ति तमिति देवः, तेन वेति मन्त्रः ] अर्चति जीवयतीत्यन्नम्‌' इति 
अन्ये। मृग्यमुदाहरणम्‌'। अत एव केचिन्न पठन्त्यत्र अर्कम्‌ । वृक्षेऽप्यर्चति। 
'अर्कपर्णे जुहोति'॥ 

(२५) पविः- व्याख्यातो वाङ्नामसु ( निघ० २.११.१५) । 
रथनैमिर्यज्ञश्च पविः। “उत प॒व्या रथानाम्‌’ (ऋ० ५.५२.९) । यज्ञस्य 
दर्शितः॥ 

( २६ ) वक्षः-वहतेः “वहेः सुट्‌ च' (स० क०२.१.२२६ ) इत्यसुन्‌ । 
अध्यूढं काये, उपरिं कायस्य राप्तं प्रापितं वेत्यर्थः । उर इत्युच्यते। “उपो 
अदि शुन्ध्युवो न वक्षः’ (ऋ० १.१२४.४)॥ 

( २७ ) धन्व-व्याख्यातमन्तरिक्षनामसु (निघ० १.३.५)। स एव 
निगमः॥ 

(२८) सिनम्‌-व्याख्यातमन्ननामसु (निघ० २.७.८)। स ए 
निगमः॥ 

( २९ ) इत्था-इदंशब्दात्‌ “था हेतौ चच्छन्दसि' (अ० ५.३.२६) इति 
हेतौ प्रकारवचने च थालूप्रत्ययः । इतेर्वा` थाळू “प्रलपूर्वविश्वेमात्थाल्‌ छन्दसि 
(अ० ५.३.१११) इति इवार्थे थाल्‌ विहितो व्यत्ययेन प्रकृतिभूतादिदंशब्दादपि 
भवति। अनेन हेतुना, अनेन प्रकारेण, अयमिवेति वार्थः । 'इत्था -चन्द्रम॑सो 

गृहे' (ऋ० १.८४.१५) । 'अमुथा' (निरु० ५.५) इत्यर्थकथनम्‌ । कथमिति 
निरूपणीयम्‌, इत्थाविति स्कन्दस्वामिग्रन्थश्च^ निरूपणीयः॥ 

(३०) सचा-सहार्थोऽयं निपातः । “आदित्यै रुद्रैर्वसुभिः सचाभुवां' 
(ऋह० ८.३५.१) ॥ 

(३१) चित्‌ निपातो नान च। निपातौञ्नुदाततः । चिदितयषोऽतेककम 
“जीवयतीत्यत्र मन्त्रम्‌’ इति मुद्रितेषु। २. अन्नार्थकमिति शेषः । 

मृग्यम्‌। | 

“मध्यम! इति कोशेषु। द्र०-निरु० ४.१६ (स्कन्दटीका च तत्र) । 

इदम इदादेशः (अ० ५.३.४) निर्दिश्यते। 'एतेर्वा' इति मुद्रितेषु । 
स्कन्दस्वामिटीकात्र (निरु० ५.५) विपर्यासबहुला दुर्बोधा च । 


० PUN 

(निरु० १.४) इत्यादिना व्याख्यातः । “चतुरंश्चिद्ददमानात्‌' (ऋ० १.४९.९) 
इत्युपमायाम्‌ । अवकुत्सनादिष्वपि निगमा अन्वेष्याः । नाम तु चिनोतेश्चेतयतेर्वा 
क्विपि चिदिति भवति । चिता भोगैः क्षीरादिभिः, चिद्रूपा वा सोमक्रयण्युच्यते । 
"चिद॑सि मनासि धीरंसि' (मा० सं० ४.१९)॥ 

(३२) आ-'आ इत्यर्वागर्थे' इत्युपसगो व्याख्यातः (निरु० १.३) । 
"परौ याहि मघव॒न्ना च॑ याहि’ (ऋ० ३.५३.५) इत्युपसर्गस्य । जार आ भगम्‌' 
(ऋ० १०.११.६) इत्युपमायाः । ‘आमेन्यस्य रज॑सो यद॒भ्र आँ अपः’ (ऋ० 
५.४८.१) इत्यध्यर्थस्य॥ 

(३३) झुम्नम्‌- व्याख्यातं धननामसु (निघ० २.१०.१३) । अत्र 
यशोऽन्नं वाभिधीयते । ‘अस्मे द्युम्नमधिरलँ च धेहि' (त्र० ७.२५.३)॥ 

( ३४ ) पवित्रम्‌-पुनातेः “पुवः सञ्ज्ञायाम्‌ (अ० ३.२.१८५), 
‘कर्त्तरि चर्षिदेवतयोः' (अ० ३.२.१८६) इतीत्रप्रत्ययः । मन्त्ररश्म्यापोऽग्रिवायु- 
सोमसूर्य्येन्द्राश्‍्चाभिधेयाः । मन्त्रादिषु करणसाधनः, अग्न्यादिषु कर्मसाधनः । 
“यैन दैवाः पवित्रेण’ (सा० उ० ५.२.८.५) इति मन्त्रस्य । “गभ॑स्तिपूतो 
नृभिरद्रिंभि: सुतः? (ऋ० ९.८६.३४), “प॒वित्र॑वन्तः परि वाच॑मासते’ (ऋ० 
९.७३.३) इति च रश्मीनाम्‌ । “श॒तप॑वित्राः स्व॒धया मद॑न्तीः? (ऋ० 
७.४७.३) इत्यपाम्‌। 'अग्निः प॒वित्रं स मा पुनातु वायुः सोम॒ः सूर्य इन्द्र: 
पवित्रन्ते मा पुनन्तु’ (निरु० ५.६) इत्यग्न्यादीनाम्‌॥ 

(३५) तोदः-तुद्यते पुत्रपौत्रादिभिः स्वसमीहितसाधनाय । तुदेर्घञ्‌। 
यद्वा देवसेवमेवादयः पचादौ द्रष्टव्याः'` इति पचाद्यच्‌ । तुदति प्रेरयति कार्येषु 
कर्मकरानिति तोदो गृहस्थः । “तोदस्येव शरण आ म॒हस्य॑’ (ऋ १.१५०.१)॥ 

( ३६ ) स्वञ्चाः-सुपूर्वादञ्चतेरसुन्‌। सुगमन इत्यर्थः । 'आ जुह्वानो 
घृतपृष्ठः स्वञ्चाः’ (ऋ० ५.३७.१) ॥ 

i (३७) शिपिविष्टः, ( ३८ ) विष्णुः-एते विष्णोरादित्यस्य नामनी। 
'शिपिविष्टशन्दोऽत्र सामर्थ्यादन्तर्णीतोपमानार्थः-यादृशः शेपो निर्वेष्टितः तादुश 
इति। “शेप इव वे्नत्वगूविवर्जितः'\ इति श्रीभोजनिवासः । उदितमात्रत्वाद- 
प्रतिपन्नरश्‍्मिः । अपिवा “उपमानयोगात्‌ कुत्सितार्थीयमिदम्‌- इत्यौपमन्यवः | 
पृषोदरादित्वाद्रूपसिद्धिरर्थसिद्धिश्च । 'प्रशंसानाम' इत्याचार्य्यः“ । शिपिभिः 
रश्मिभिराविष्ट: शिपिविष्ट उपात्तरश्मिः। विष्णुशन्दो व्याख्यातो यनाम 


१. काशिका (अ० ३.१.१३४) | २. मृग्यम्‌। 
३. निरु० ५.८। ४. द्र०-स्कन्दटीका (निरु० ५.८)। 

(निघ० ३.१७.१२) | अर्थोञ्नुगुणः । “किमित्ते विष्णो परि चक्ष्यं भूत्‌ प्रयद्‌ 
ब॑नक्षे शिंपिविे अंस्मि' (ऋ० ७.१००.६) ॥ 

हि आघृणिः- घृणिशब्दो ज्वलन्नामसु (निघ० १.१७.१० ), 
मु न २.१३.३) च व्याख्यातः । आगतदीप्तिरागतक्रोधो वा। 
'आर्घुणे संस॑चावहै! (ऋ० ६.५५.१ ) इति दीपिनामत्वे निगमः । क्रोधवचने 
त्वन्यद्‌' उदाहरणं कर्त्तव्यम्‌। 

( ४० ) पृथुञ्रयाः-' ज्रि अभिभवे' (भ्वा० प० ६७८) । असाः । ज्रयो 
वेग: । पृथुर्ज़रयो यस्य सः। वेगेनान्यानभिभविता महाजन इत्यर्थः । “पृथुज्चर्या 

अमिनादायुर्दस्योः' (ऋ० २.४९-२)॥ 

(४९ ) अथर्युम्‌- अततेः । “जनिमनियजिशुन्धिदसिभ्यः०' (स० क० 
२.१.८७) इति बाहुलकाद्‌ युसूप्रत्ययो धातोरथरादेशश्च सकार इत्सञ्ज्ञकः । 
अतनं गामनमथर्युशब्देनोच्यते । मत्वर्थीयस्य लुक्‌ । रामनवन्तमित्यर्थः । “दूरे 
दृश गृहप॑तिमथर्युम्‌' (ऋ० ७.१.१)॥ 

(४२) काणुका-कान्तक्रान्तकृतशब्दानां काणुभावः। तत्र स्वार्थे 
कः | शसि “शेश्छन्दसि नहुलम्‌' (अ० ६.१.६८) इति शेर्लुक्‌ । कान्तकानि 
प्रियाणि, क्रान्तकानि आहवनीयं प्रति गतानि, कृतकानि ऋत्विग्भिः 
संस्कृतानि। सरांसि विशिष्यन्ते। यद्वा काणुकेति इन्द्रविशेषणम्‌। सोमस्य 
कान्तो वल्लभः। यद्वा कणेशब्दः 'कणेमनसी श्रद्धाप्रतीघाते’ (अ० 
१.४.६५) इति, तस्य काणुकेति रूपं क्रियाविशेषणञ्च। इन्द्रः सोम॑स्य 
काणुका' (ऋ० ८.७७.४)॥ - 

(४३) अध्रिगुः-अधिकृतो गौर्यस्मिन्‌ मन्त्रे सोऽध्रिगुः । अधिकुत- 
शन्दस्याध्रिभावः, गोशब्दश्चात्र पशुमात्रोपलक्षकः । छागादिष्वधिकृतत्वात्‌ | 
यद्वा अधिग्वादिशन्दवत्त्वादध्रिगुः । अभ्निग्वावापप्रभृतीनां मध्येऽधिगोर्मुख्यत्वा- 
दध्िगुशब्देनाभिधानम्‌। अग्निरिन्द्रश्चाधिगुशब्देनोच्यते । अधृतगमनः सर्वत्रा- 
प्रतिहतगतिरित्यर्थः । अत्राधृतशन्दस्याध्रिभावः । गमनं गौः । “अध्रिगो शामीध्व॑म्‌' 
(मै? सं० ४.१३.४), तुभ्यं श्चोतन्त्यध्रिगो शचीवः? (ऋ० ३.२१.४), 
“ऋचींषमायाध्रिंगत ओहम्‌? (ऋ० १.६१.१) इति क्रमेण निगमाः॥ 

( ४४ ) आङ्षः- आङ्पूर्वाद्‌ घुषेर्घञ्‌। आघुष्यत आघोषः । घोकारस्य 


२७६ 


१. त्वेभ्य' इत्यपपाठो मुद्रितेषु। 
२. "बाहुलकात्‌ ककारस्य रेफः' इत्यसम्बद्धः पाठोऽधिको मुद्रितेषु । 
३. इतः पूर्वं “ऋत्त्रिक प्रति’ इति मुद्रितेषु। 

व्यत्ययेन । स्तोमोऽभिधेयः । “एनाङ्गूषेर्ण वयमिन्द्रवन्त:' ( ऋ० १.१०५.१९)॥ 

( ४५ ) आपान्तमन्युः-आपादितमुत्पादितं संस्कारेण मन्युर्दीसिर्यस्य । 
आपादितशब्दस्यापान्तभावः, मन्युशब्दो व्याख्यातः क्रोधनामसु (निघ० 
२.१३.१०) । सोम उच्यते । इन्द्रश्चापान्तमन्युः । उत्पादितदीसिर्यस्य उत्पादित- 
क्रोधो वा। *आर्पान्तमन्युस्तृपछ॑प्रभर्मा' (ऋ० १०.८९.५)॥ 

( ४६ ) श्मशा-श्म शरीरमश्नुते व्याप्रोति। श्मशब्दोपपदाद्‌ अश्नोतेः 
पचाद्यच्‌ । उदकवाहिनी कुल्या नाडी वान्नरसवाहिनी वा श्मशोच्यते। श्म 
अश्नुत इति निर्वचनं स्कन्दस्वामिग्रन्थे नास्ति\। श्रीनिवासमतेः तु 
स्वशब्दोपपदाद्‌ अश्नोतेः पूर्ववदच्‌ः । स्वं शासती श्मशा, वकारस्य मकारः" । 
'आव॑ श्मशा रुधद्वाः? (ऋ० १०.१०५.१)॥ 

(४७) उर्वशी-उरुशब्दोपपदाद्‌ आश्नोतेर्वष्टेर्वा “इन्‌ सर्वधातुभ्यः" 
(उ० ४.११९) इतीनूप्रत्यये “कृदिकारात्‌०' (अ० ४.१.४५ ग० सू०)- ङीष्‌, 
वश्युत्तरपद उरुशब्दस्य उलोपश्च। उरु महत्‌ स्थानं यशो वा व्याप्रोति। 
ऊरुभ्यां वा अश्नुते सम्भोगकाले कामिनं वशीकरोति, शिल्पोपचारकुशलेत्यर्थः । 
उरुर्वा वशः कामो यस्या महेच्छेत्यर्थः । व्यधिकरणो नहुत्रीहिः-नहुषु कामो 
यस्याः, बहूनां वा कामो यस्याः । “उर्वश्यां ब्रह्मन्‌ मनसोडधिजात:” (ऋ० 
७.३३.११)॥ 

( ४८ ) वयुनम्‌- व्याख्यातं प्रज्ञानामसु' (निघ० ३.९.१०) । कान्तिः प्रज्ञा 
वाभिधेया। “स इत्तमोंऽञयुनं त॑तन्वत्‌ सूर्य्यंण ब॒युन॑वच्चकार' (ऋ० ६.२१.३)॥ 

( ४९ ) वाजपस्त्यम्‌-वाजशब्दो व्याख्यातोऽन्ननामसु (निघ० २.७.२), 
पस्त्यशब्दो गृहनामसु (निघ० ३.४.६) | वाजञ्च पस्त्यञ्च। परममे- 
तदन्नाद्यमस्माकमिति मन्यमाना यस्मिन्‌ देवाः पतन्ति तम्‌। सोम उच्यते। 
“स॒नेम॒ वाज॑पस्त्यम्‌’ (ऋ० ९.९८.१२)॥ 

( ५० ) वाजगन्ध्यम्‌-'गन्ध अर्दने’ चुरादिरात्मनेपदी (१५२) । अत्र 
मिश्रणार्थः । अचो यत्‌? (अ० ३.१.९७) । गृह्यतेर्गन्ध्यादेशो ण्यच्चेति केचित्‌ । 
गृह्यमाणस्य मिश्रीभावाद्‌ गन्ध्यं मिश्रयितव्यमित्यर्थः । “अश्याम वाज॑गन्ध्यम्‌ 


(ऋ० ९.९८.१२)॥ 


द्र०-स्कन्दटीका (निरु० ५.१२)। २. मृग्यम्‌। 
अग्रिमवाक्येन संवादार्थमत्र “शास्तेः पूर्ववड:' इति पाठः स्यात्‌ 
सकारस्य शकार इत्यपि। 

प्रशस्यनामसु (निघ० ३.८.१०) व्याख्यातम्‌ । 

द्र०-स्कन्दटीका (निरु० ५-१५) । 


MEX 

गध्यम्‌ः ० ४.११३) यत्प्रत्ययो 
८९) _गृह्णातेरघ्न्यादित्वाद्‌ (उ० ४.११ ज 
न । ग्राह्यं गृह्यमाणस्य मिश्रीभावात्‌। आत्मना मि 


भक्षयितव्यमित्यर्थः । सोम उच्यते। “ऋज़ा वार्ज न गध्यं युर्यूषन्‌' (ऋ० 
३ र 5 गधिता--ग्रहेः क्ते ग्रहस्य गधादेशः । 'आगंधिता परिंगधिता' 
(ऋह० १.१२६.६) । आगृहीता अवयवैरगाढं परिष्वक्ता सतीत्यर्थः । परिगधिता 
सर्नतोऽन्तर्बहिश्च मिश्रितः, आलिङ्गनचुम्बनपुरःसर प्रश्षिप्प्रजनना सती 
सानुरागं सम्भोगाय परिगृहीता च सतीत्यर्थः॥ 

(५३ ) कौरयाणः-कौरशब्दः कृतशब्दपर्यायः । शत्रून्‌ प्रति 'कृतमेव 
यानं येन नित्यम्‌, कृतगमनः । यद्वा, हस्त्यश्वरथेत्यादि साङ्ग्रामिकं कृतमा- 
कल्पितं प्रयाणाभिमुखं यानं वाहनं यस्य स कौरयाणः। “पाक॑स्थामा 
कौरयाणः? (त्रः० ८.३.२१)॥ 

(५४ ) तौरयाणः- तूर्णशब्दस्य तौरभावः । तूर्णयानः क्षिप्रगमन इत्यर्थः । 
“स तौसयाण॒ उप॑ याहि य॒ज्ञम्‌’ (निरु० ५-१५)॥ 

( ५५ ) अहृयाणः-हीतशन्दस्य हभावः | अह्ीतयानोऽलञ्जितयानः । 
यो ह्यर्थिभ्यो दातुं न शक्नोति, स हीतो गच्छति, तदस्य नास्ति, अतः 
श्लाघ्यगमन इत्वर्थः । ‘अनुष्ठुया कृणुह्यहयाण' (ऋ० ४.४.१४)॥ 

(५६ ) हरयाणः-हरतेः पचाद्यचि हरः। शत्रूणां जीवितैश्वर्यादिहन्तृ 
यानं यस्य सः । शत्रुजीवितादीनां हर्ततेत्यर्थः । रजतं हर॑याणे' (ऋ० ८. २५-२२)॥ 

(५७) आरितः-“ऋगतौ' (भ्वा० प० ६७०) । *सूचिसूत्रिमूत्र्यट्यर्त्य- 
शूर्णोतीनाम्‌०' (अ० ३.१.२२ वा०) इति विहितस्य यङः "यङोऽचि च' 
(अ० २.४.७४) इत्यत्र नहुलानुवृत्तरनैमित्तिके लुकि, प्रत्ययलक्षणेऽत्र 
“सन्यङोः! (अ० ६.१.९) इति ऋ इत्यस्य द्विर्वचने उरदत्त्वादभ्यासस्य 
-ऋकारस्यात्वे 'रुग्रिकौ च लुकि? (अ० ७.४.९१) इति रुकि निष्ठायां छान्द 
सत्वादिट्‌, ऋकारस्य यणादेशः “रो रि' (अ० ८.३.१४) इत्यभ्यासरेफलोपे, 

ढलोपे पूर्वस्य (अ० ६.३.११०) दीर्धत्वे च आरित इति। ण्यन्तस्य वा 
लुगभावश्छान्दसत्वात्‌ । स्तोमान्‌ प्रति गतः, यज्ञं प्रति गत इत्यर्थः । "य ऑरितः 
कर्मणिकर्मणि स्थिरः’ (ऋ० १.१०१.४)॥ 
(५८ ) व्रन्दी-व्रन्दति नैरुक्तधातुः । 'गमेरिनिः' (उ० ४.६) इतिं 
बाहुलकादिनिः । ‘शुष्ण॑स्य चिद्‌ व्रन्दिनो रोस॑व॒द्‌ वना’ (ऋ० १.५४.५) ॥ 
(५९) निषूषपी-"षप समवाये’ (भ्वा० प० २८४) इत्यस्मात्‌ 
स्पृशत्यर्थे वर्त्तमानाद्‌-असुनि सकारपकारविपर्ययः । स्पर्शश्चात्र सुरतद्वारकः 

सुखातिशयोऽभिप्रेतः । सपति स्पृशति सुखयतीति सपः, निःपूर्वः, निषूषपा 
इति प्रासे निष्षपी । “मा नों म॒घेव॑ निषूषुपी परा दा:' (ऋह० १.१०४.५) । 
यदा विनिर्गतपसा इति पठन्ति, तदा सपेरपि विपर्यस्ताक्षरात्‌ “पुंसि सञ्ज्ञायां 
घः०' (अ० ३.३.११८) । अर्थः स एव। अन्यत्‌ सर्व पूर्ववत्‌ । अथापि 
विनिर्गतपसा इति पाठस्य प्राचुर्यात्‌ तमाश्रित्य स्कन्दस्वामिना' व्याख्यातम्‌॥ 

( ६० ) तूर्णाशम्‌- 'तूर्णाशमुदकं भवति | तूर्णमश्नुते' (निरु० ५.१६) 
इति भाष्यम्‌ | तूर्णाशमित्यनवगतं शब्दतश्चार्थतश्च उदकमभिधेयम्‌ | तूर्णमश्नुते, 
अत्यर्थं व्याप्रोति एवं निर्वचनात्‌ तूर्णशब्दस्य क्रियाविशेषणत्वेनाकर्मत्वात्‌ 
कर्मोपपदाभावाद्‌ अण्‌* न स्यादिति चेत्‌, अश्नुत इत्यशं तूर्णञ्च तदशञ्च 
तूर्णाशम्‌। “तूणींशं न गिरेरधि' (ऋ० ८.३२.४)॥ 

(६९ ) क्षुम्पम्‌- क्षुभ सञ्चलने’ (दि० प० १२६) । “शकि लिङ्‌ च' 
(अ० ३.३.१७२) इति शक्यार्थे ण्यत्‌ । क्षोभ्यमिति प्राते ओकारस्य हृस्वत्वम्‌, 
भकारस्य पकारो यकारलोपो मकारश्चोपजनः । अयलेनैव क्षोभयितुं शक्यम्‌। 
अहिच्छत्रकमुच्यते। “पदा क्षुम्प॑मिव स्फुरत्‌’ (ऋ० १.८४.८)॥ 

(६२) निच्युम्सुणः-*वीणास्थूणाहूणश्रूणक्षूणतूणतृणघ्ृणादयः' (स० 
क० २.२.१२३) इति निचान्तनियमनीचैःशब्दोपपदेभ्यः प्रीणातिपृणातिपृणो- 
तिभ्यो णकृप्रत्ययो धातूनां पुभाव उपपदानाँ निचुम्भावश्च निपात्यते। 
नीचैरुपपदाद्‌ दधातेर्वा पूर्ववन्निपातनम्‌। “चमु अदने' (भ्वा० प० ३१७) । 
निचान्तो भक्षितः प्रीणातीति निचुम्पुणः सोमः । “अपां जम्मिर्निचुम्पुण 
(ऋ० ८.९३.२२) । नियमेन चम्यत इति निचमनमुदकम्‌, तेन पूर्य्यत इति 
समुद्रः । निगमः पर्येष्यः । नीचैरस्मिन्‌ क्वणन्ति नीचैःशब्देनात्र कर्म कुर्वन्ति 
इत्यवभृथो निचुम्पुणः । 'अव॑भूथ निचुम्पुण' (मा० सं० ८.२७)॥ 

(६३) पदिम्‌-“पद गतौ' (दिवा आ० ५८) । 'इन्‌ सर्वधातुभ्यः' 
(उ० ४.११९) । पदिः पक्षी। आकाशे ह्यसौ नित्यं पद्यते गच्छति। 
मुक्षीज॑येच पदिमुत्सिनाति’ (ऋ० १.१२५.२)॥ 

(६४) पादुः-पद्यतेः “छन्दसीणः' (उ० १.२) इति नाहुलकादुण्‌ 
वृद्धिः । पदन पादुः । “स पादुर॑स्य निर्णिजो न मुच्यते' (ऋ० १०.२७.२४)॥ 

(६७) वृकः व्युपसर्गार्थविशिष्टाद्‌ वृणोते सृवृभूशुषिमुषिभ्यः कित्‌ 


ण TS Nie hn. ROC An SSR क मन न्न्ननन+ 
१. अस्य पाठस्य समर्थनाय उद्ध्रियतेऽसौ मन्त्रः सामश्रमिणा-“यथा पसंस्तायादरम्‌' 


--अथर्व० ६.७२.२.। (सु०) । २. द०-स्कन्दटीका (निरु० ५.१६) । 
३. 'क्तः' इति मुद्रितेषु। स्कन्दटीकापाठोऽप्यत्र सन्दिग्धः (निरु ५.१६) । 

विकृतविक्रान्तशब्दयोर्वृकभाव तविक्रान्तशब्दयो : । विकृतत्वं ज्योतिषः शीतत्वाद्‌ हासवृद्धिभ्यां 
वा। विक्रान्तत्वं ज्योतिषो दिगन्तरगमनातू । 'अरुणो मां सकृद्वृकः’ (त्रः० 
१.१०५.१८) । यद्वा “वृजि! वर्जन! अदादिः (आ० २२) | क 
वृणोत्यर्थः । पूर्वसूत्रेण बाहुलकात्‌ को -नकारजकारलोपश्च । आदित्य उच्यते। 
आवृङ्क आवृणोति जगत्‌ प्रकाशेन, आवृणोति चोदकानि रश्मिभिः सम्भजत 
इत्यर्थः । यद्वा वृणक्तेर्वधकर्मणः पूर्ववद्रूपम्‌। विनाशयति तमांसि । 'आस्त्रो 
यत्सीममुञ्चतं वृक॑स्य' (ऋ० १.११७.१६) | विविधं तत उरणादीनि 
विकर्ता सन्‌ वृकश्च । विपूर्वात्‌ कृन्ततेः पूर्ववद्रूपसिद्धिरुन्नेया । “वर्कश्चिदस्य 
वारण उरामथिः १ (ऋ० ८.६६.८) । अपि वा शृगाली शिवेति प्रसिद्धा, सा 
वृक्युच्यते 1 श॒तं मेषान्‌ वृक्यें चक्षदानम्‌' (त्र? १-९९६. १६)॥ 

(६६) जोषवाकम्‌-'जुषी प्रीतिसेवनयोः' (तु० आ० ८ ) कर्मणि 
खज्‌, वचेभावे। जोषयितव्यं वचनम्‌ । विस्पष्टाय सेवितव्यं वचनम्‌ । अविस्पष्ट 
वचनमित्यर्थः | 'जोषवाकं वद॑तः पज्रहोषिणा' (ऋ० ६.५९.४)॥ 

( ६७ ) कृत्तिः-कृन्तते रूपम्‌। यशोऽन्नं वा। यशो हि द्विषतः कत्ल 
दुर्भुक्त वान्नं माषादि भोक्तारम्‌। “म॒हीव कृत्तिः शरणा त॑ इन्द्र (ऋ० 
८.९०.६) । शरीरात्‌ कृत्तेति चर्ममय्यपि कृत्तिः। सूत्रमय्यपि कृत्तिः 
ज्रदूवस्त्रखण्डप्रथितत्वात्‌ कर्तनसामान्यात्‌। कृत्तिरिव कृत्तिः कन्थोच्यते। 
“कृत्तिं सान आर्चर' (मा० सं० १६.५१) ॥ 

(६८ ) शवप्ली-स्वशब्दे कर्मण्युपपदे भूतेऽर्थे “कर्मणि हनः (अ° 
३.२.८६) इति णिनिप्रत्ययः । स्वं धनं हतवान्‌ स्वघाती सन्‌ श्वघ्नी कितवः | 
स्वशब्दः स्वधेत्यत्र (निघ० १.१२.९७) व्याख्यातः। “कृतं न श्वघ्नी 
विर्चिनोति देव॑ने? (त्रः० १०.४३.५)॥ 

(६९ ) समस्य-समशन्दः सर्वपर्यायः सर्वनामसु पठ्यते “त्वत्वसमसि- 
मनेमेत्यनुच्चानि' (फि० ९४) इति सर्वानुदात्तः । “मा नं: समस्य दूढ्यः 
(ऋह० ८.७५.९) । “उरुष्या णो अघाय॒तः स॑मस्मात्‌’ (मा० सं० ३-२६ )1 
“उतो स॑मस्मिन्नाशिशीहि नो वसो' (ऋ० ८.२१.८) । “नभ॑न्तामन्य॒के समे 
(क्र ८.३९.१)॥ 

(७०) कुटस्य, ( ७१ ) चर्षणिः-कृतशब्दस्य कुटभावः । कृजर्थात्‌ 
_____:_ क Ng 


१. इदितोऽयं धातुरभिमन्यतेऽनेन ग्रन्थकृता । 

कुटेः कप्रत्यय इत्यन्ये'। चर्षणिशब्दो व्याख्यातः पश्यतिकर्मसु (निघ० 
३-११.७) | “पिता कुरस्य चर्षणिः’ (ऋ० १.४६.४)॥ 

(७२ ) शम्बः- व्याख्यातं शम्बर!इति मेघनामसु (निघ० १.१.१४) 
'उग्रो यः शर्म्बः पुरुहूत॒ तेन (ऋ० १०.४२.७)॥ 

(७३ ) केपयः-कुशब्दोपपदात्‌ पुनातेः “जनिपुणिकृतिभ्यः क्यप्‌' 
(स० क० २.३.३) इति बाहुलकात्‌ क्यप्‌, कोः कादेशः । कपूयः दुष्पूयः, 
डुःशोध्यः, दुष्कर्मेत्यर्थः। कपूयेन तद्वन्तोऽपि कपूयाः, अकारो (३० 
५.२.१२७) मत्वर्थीयः। कुत्सितकर्माण उत्थापितपापकर्माणो वोच्यन्ते। 
कपूयाः सन्तः केपयः। 'ईरमैव ते न्य॑विशन्त॒ केप॑यः' (ऋ० १०.४४.६)॥ 

( ७४ ) तूतुमाकृषे-'तूतुमेत्यस्य शीघ्रगत्यर्थस्य तूर्णमित्यवगमः? इति 
स्कन्दस्वामी । निर्वाहो निरूपणीयः । करोतेलीटि ' थासः से! (३० ३.४.८०) 
उप्रत्ययस्य 'बहुले छन्दसि’ (अ० २.४.७३) इति लुक्‌। कुरुष इत्यर्थः । 
“एता विश्वा सव॑ना तूतुमाकृंषे' (ऋ० १०.५०.६)॥ 

( ७५ ) अंसत्रम्‌- आङपूर्वाद्धन्तेरसुनि टिलोप आकारस्य हृस्वत्वं चर । 
आहन्तीत्यंहः पापम्‌ । पापेन वात्र तत्फलभूतप्रहारादिकं लक्ष्यते । अंहसस्त्रायते । 
“आतोऽनुपसर्गे कः' (अ० ३.२.३) इत्यंहसस्त्रं सदंसत्रम्‌। ' धनुर्वा कवचं 
वा' (निरु० ५.२५) । “अंसंत्रकोशं सिञ्चता नृपार्णम्‌' (ऋ० १०.१०१.७)॥ 

( ७६ ) काकुदम्‌-कौते: शब्दकर्मणो यङि, पचाद्यचि, यङोऽचि च' 
(अ० २.४.७४) इति यङ्लुकि, द्विर्वचनादौ, “न धातुलोप आर्द्धधातुके' (अ० 
१.१.४) इति गुणनिषेधः | कोकूयते पुनःपुनः शब्दं करोतीति काकुर्जिल्वा । 
कोकुवाधानं सद्‌ वर्णव्यापत्त्यादिना काकुदं तालु । कोकूयमाना नुदतीति वा। 
कोकूयतेनुदेश्च काकुदम्‌*। ‘अनुक्षरन्ति काकुद॑म्‌' (ऋ० ८.६९.१२)॥ 

( ७७ ) बीरिटे-भियो वा नक्षत्रादीनां वा भासस्ततिस्तननं यस्मिन्‌ तद्‌ 
भीस्तननं भास्तननं वा सत्‌ बीरिटमन्तरिक्षम्‌, मनुष्यगणो वा। 

अनालम्बेऽन्तरिक्षे हि भीतिः कस्य न जायते। 
बृहन्नरेन्द्राय ते“ हि तस्मात्तत्रापि तद्‌ भयम्‌॥ 

“आ विश्पर्तीव बीरिंट इयाते? (ऋ० ७.३९.२)॥ 


विकटरशब्दोऽपि कुरधातोर्व्याख्यायते-निरु० ६.३०। (सु०)। 

स्कन्दरीका (निरु० ५.२५) । ३. “मुगागमः' इति शेषः। 
“काकुर्जिह्वा सास्मिन्नुद्यते इति काकुदम्‌’ इति पस्पशाह्विके महाभाष्यम्‌। (सु०) । 
= “वन्दनं नरेन्द्राय ते हि’ इति स्कन्दरीकायाम्‌ (निरु० ५.२७) । 


£ XY 

(७८ ) अच्छ निपातः । अभेसर्थै। आभिमुख्यार्थे वर्त्तते । आपुमित्यस्यार्थे 
शाकपूणि :९॥ 
> (७९ ) परि, (८० ) ईम्‌, (८९ ) सीम्‌-इति व्याख्यातानि प्राथमिके 
निपातप्रकरणे (निरु० १.२) अनेकार्थत्वादिहोपन्यासः, 'एषामुदाहरणानि 
॥ Had 
क ) एनम्‌, (८३ ) 'एनाम्‌- एतत्‌ पदद्वयमस्या | -पद- 
द्वयेन वी प्रथमादेशे अनुदात्तमन्वादेशे' ( -निरु० ४.२५) इत्येवं व्याख्यातम्‌ 
अनेकार्थत्वादुपन्यासः । “त्रित एनमायुनग्‌' इत्येवमादीन्युदाहरणानि॥ 
(८४) सृणिः-'सृ गतौ' (भ्वा० प० ६६९ )1 “घृसृधुवृषिप्रच्छिज्वरित्व- 
रिभ्यः कित्‌' (स० क० २.१.२०९ ) इति णिप्रत्ययः । लवितव्यं प्रति सरणात्‌ 
सृणिशब्देनात्र दात्रमभिप्रेतम्‌। “नेदीय इत्सृण्यः पक्रमेयांत्‌' (मा० सं० १२.६८ )॥ 


इति चतुरशीतिः पदानि॥ २॥ 


२८२ 


आशुशुक्षर्णिः ( ९ )। आर्शाभ्यः ( २ )। काशिः ( ३ )। 
कुर्णारुम्‌( ४ )। अलातृणः ( ५ )॥सललूकंम्‌( ६ )। कतमम्‌ 
(७)। विस्रुहः (८ )। वीरुधः ( ९ )। नक्षदाभम्‌ (१०)। 
अस्कृंधोयुः ( ११ )। निश्वुम्भा: ( ९२ )। बृबदुकथम ( ९३ )। 
ऋदूदरः ( १४ )1ऋदूपे( १५ )।पुलुकामः ( १६ )। कल. 
(१७)॥ कपना ( १८ )। भाऋंजीकः ( १९ )॥ रुजाः 
(२० )। जूणिः (२१ )। ओमनां (२२ )। उपलश्र 
(२३ )। उपसिं ( २४ )। प्रकलवित्‌ ( २५ )। अभ्यर्ध 
(२६ )।ईक्षे( २७ )। क्षोणस्य ( २८ )। अस्मे ( २९ ) । पार्थः 
(३० )। सवीमनि (३९)॥ सप्रथाः (३२ )। विदर्थानि 
( ३३ )। श्राय॑न्तः ( ३४ )। आशीः ( ३५ )। अजीगः ( ३६ )। 
अर्मूरः ( ३७ )। शशमानः ( ३८)। देवो देवाच्या कृपा 
80006 राई 
१. द्र०-निरु ५.२८। 


नं ’ पाठ: । 
२. वेदे नोपभ्यते। अथर्ववेदे ६.११३.१ मध्ये तु “तरित ए॑नं मनुष्येषु ममृजे इति 
(सु०)। 

(३९ )। विर्जामातुः (४० )। ओमांस: (४१ )। सोमान॑म्‌ 
( ४२ )। अनवायम्‌ ( ४३ )। किमीदिने ( ४४ )। अम॑वान्‌ 
( ४५ )। अमीवा ( ४६ )। दुरितम्‌ ( ४७ )। अप्वे ( ४८ )। 
अमतिं: (४९ )। श्रुष्टे (५० )। पुरन्धिः (५९ )। रूश॑त्‌ 
(५२ )।रिशाद॑सः ( ५३ )। सुदत्रः ( ५४ )। सुविदत्रः ( ५५ )। 
आनुषक्‌ ( ५६ )। तुर्वणिः ( ५७ )। गिर्वणाः ( ५८ )। आस्ते 
सूर्ते ( ५९ )। अम्य॑क्‌ ( ६० )। यादृश्मिन्‌ ( ६९ )। जारयायि 
(६२ )। अग्रिया (६३ )। चर्न: (६४ )। पचता ( ६५ )। 
शुरुधः (६६)। अमिनः (६७ )। जज्झ॑तीः ( ६८ )। 
अप्र॑तिष्कुतः ( ६९ )। शाश॑दानः (७० )। सुप्रः ( ७९ )। 
सुशिप्रः (७२ )। रंसु (७३ )। द्विबहीं: ( ७४ )। अक्रः 
( ७५ ) | उराणः ( ७६ )।स्तिर्यानाम्‌ ( ७७ )। स्तिपाः ( ७८ )। 
जर्बारू ( ७९ )। जरूथम्‌ ( ८० )। कुलिशः ( ८९ )। तुञ्जः 
(८२ )। बर्हणा (८३)। ततनुष्टिमू (८४)। इळीबिर्शः 
( ८५ )। कियेधाः ( ८६ )। भृमिः ( ८७ )। विष्पितः ( ८८ )। 
तुरीप॑म्‌( ८९ )। रास्पिनः ( ९० )। ऋञ्ज॑तिः ( ९१ )। ऋजुनीती 
(९२ )। प्रतद्व॑सू ( ९३ )। हिनोतं ( ९४)। चोष्कूयमाणः 
( ९५ )। चोष्कूयते ( ९६ )। सुमत्‌ ( ९७ ) दिविष्टिषु ( ९८ )। 
दूतः ( ९९ ) जिन्व॑ति ( १०० )। अमंत्रः ( १०१ )। ऋचींषमः 
( १०२ )। अन॑र्शरातिम्‌ ( १०३ )। अनर्वा ( ९०४ )। असामि 
( १०७ )। गल्द॑या ( ९०६ )। जल्ह॑वः ( १०७ )1 बर्कुरः 
( १०८ )। बेकनार्टान्‌ ( १०९ )। अभिधेतन ( ११० )। अँहुरः 
(१११ )। बतः ( ११२)। वाताप्य॑म्‌ ( ११३ )। चाकन्‌ 
( ११४ )। रथर्यति ( ११५ )। असंक्राम्‌ ( ११६ )। आधवः 
( ११७ )। अनवव्रवः ( ११८ )।सदान्वे( ११९ )। शिरिम्बिंठः 

( १२० )। पराशरः ( १२१ ) । क्रिविर्दती ( ९२२ 9)॥करूळती 
(९२३ )॥दनः( १२४) ॥शरारुः( ९२५ )॥इदंयुः ( ९२६ )। 
कीकटेषु ( ९२७) । बुन्दः ( १२८ )। वृन्दम्‌ ( १२९ )। किः 
(१३०)1उल्बंम्‌( १३१ ) । ऋबीसम्‌ ( १३२ ) । त्रश्जीसमिति 


द्वात्रिंशच्छतं पदानि॥ र ॥ 
जहासरिन्रमाशुशुक्षणिस्त्रीणि ॥ 
इति निघण्टौ चतुर्थोऽध्यायः समासः ॥ ४॥ 

(९) आशुशुक्षणि:-शुचेज्वलतिकर्मणः क्विपि शुक दीपिः, 
क्षणिर्हिंसार्थः, 'इन्‌ सर्वधातुभ्यः' (3० ४-११९ ) इतीन्‌, सनोतेर्वा इन्‌। आशु 
शुचा दीप्त्या क्षणिता हिंसिता तमसाँ सनिता सम्भक्ता ना : 
स्वव्यापारस्य । अग्निरुच्यते । यद्वा आङ्पूर्वाच्छुचेरन्तर्णीतण्यर्थात्‌ सनि अ 
इति स्थिते “आङि शुषेः सनः' (स० क० २-९. २१४) इति व्रिहितोऽअनि- 
प्रत्ययो बाहुलकाच्छुचेरपि भवति। 'आङि शुचेः'` इत्येव वा तत्र पाठः। 

आदीपयितुमिच्छा, तस्याः कर्ता आशुशुक्षणिः 
आदीपयिषुरित्यर्थः । 'त्वमंग्रे दुभिस्त्वमांशुशुक्षणिः' (ऋ० २.९.९ )॥ 

(२) आशाभ्यः-व्याख्यातं दिङ्नामसु (निघ० १.६.२) । स एव 
निगमः (ऋ० २.४१.१२)॥ ळे 

( ३ ) काशिः-काशतेः “इन्‌ सर्वधातुभ्यः' (3० ४.३९ ) म 
प्रकाश्यत इति काशिर्मुष्टिः। "यत्‌ संगृभ्णा म॑घवन्‌ काशिरित्ते' (ऋ 
३.३०.५)॥ | 0 

(४) कुणारुम्‌-क्वणतेः शब्दकर्मणः “क्वणेरारुः' (स्के 
२.१.१००) इति बाहुलकाद्‌ आरुप्रत्ययस्ताच्छीलिकः, वकारस्य ben 
शब्दनशीलः कुणारुः, तन्मेघ उच्यते। 'अहस्तमिन्द् सम्पिंणक्‌ कुण ^ 
(मा० सं० १८.६९)॥ A 

( ५ ) अलातृणः-अळंशब्दोपपदाद्‌ [आङ्पूर्वात्‌] र्थात्‌ वीणा 
स्थूणाहूणभ्रूणक्षूणतूणतृणघृणादयः'* (स० क०-२:२.१२२ ) इति 
दकारलोपो गुणाभावोऽलमो मकारस्याकारश्च ‘EO । यद्वा ल्युटि दकारस्य 
लोपो गुणाभावश्च पृषोदरादित्वात्‌ । अलं 'पर्याप्तमातर्दनं हिंसा यस्य, न र 
गत अळवणी जल इन्नो गो: ए विशिष्यते । 'अलातृणो वल ईन्द्र ब्रजो गोः' (ऋ ३.३०.) 


| 
सचे ी Fs 
१. स० क? मद्राससंस्करणे न संगृह्यते। २. “वीणस्थूणब्रणभूण० इति मुद्रितेष 


२८४ 

( ६ ) सललूकम्‌- सम्पूर्वाल्लुभे्निषठायां 'लुभो विमोहने? (अ० ७. २.५४) 
इतीडागमः [ संलुभितम्‌] । यद्वा सर्त्तेः “म धूकोलूकोरुबूकशम्बूकवरूकादयः'\ 
(स० क० २.२.२९) इत्यूकप्रत्यये गुणे रपरे कृते अरित्यस्य द्विर्वचनं 
रेफयोर्ळत्वापत्तिश्च निपात्यते। सरणशीलमत्यन्तदूरं नष्टमित्यर्थः । रक्षो विशिष्यते । 
“आ कीव॑तः सललूकं चकर्थ’ (ऋ० ३.३०.१७)॥ 

( ७ ) कत्पयम्‌-कमिति सुखनाम । तस्य मकारस्य तकारः पयसश्च 
सलोपः । कम्पयसं सुखपयसमित्यर्थः । मेघोऽभिधेयः । “त्यञ्चिंदित्था क॑त्प॒यं 

*शर्यानम्‌' (ऋ० ५.३२.६)॥ . 

(८ ) विस्नुहः-विपूर्वात्‌ स्रवतेः क्विपि। विविधं स्त्रवन्तीति विस्नुह 
आप: | “वया ईंव रुरुहुः सप्त विखुहं:” (ऋ० ६.७.६)॥ 

(९) वीरुधः-विपूर्वाद्‌ रुहेः क्विपि वेर्दीघों हकारस्य धकारश्च। 
मूलविभुजादित्वात्‌ (अ० ३.२.५ वा०) के विरुहाः सत्यो वीरुधः । विविधं 
रोहन्तीति ओषधय उच्यन्ते। “वीरुधः पारयिष्ण्वः’ (ऋ० १०.९७.३)॥ 

( १० ) नक्षद्दाभम्‌-नक्षतेर्गतिकर्मणो व्यासिकर्मणो वा शतरि नक्षत्‌। 
[नक्षतो] दभ्नोतीति [ नक्षदुपपदे] दभ्नोतेर्वधकर्मणः कर्मण्यणि नकारलोप- 
श्छान्दसः, वृद्धिः । युद्धार्थमभिगच्छतां व्याप्रुवताञ्च शत्रूणां हन्तारमित्यर्थः । 
नक्षद्दाभं ततुंरिं पवतिष्ठाम्‌' (ऋ० ६.२२.२)॥ 

( ११ ) अस्कृधोयुः- दीर्घायुरित्यर्थः, चिरस्थायी पुत्रपौत्रान्चित इति 
यावत्‌ | कृध्विति हस्वनामसु व्याख्यातम्‌ (निघ० ३.२.६) । नजूपूर्वस्य धातोः 
सकार उपजनः, धुशब्दस्य धोभावः । यद्वा नजूपूर्वात्‌ करोतेर्निष्ठायामकृतशब्द- 
स्यास्कृभावः, दधातेर्धयतेर्वा “इणो णित्‌? (स० क० २.१.३१६) इति बाहुल- 
काद्‌ उसिप्रत्ययः, णित्त्वाद्‌ युगागमः, धकारस्य धोभावः । अकृतदानो यादृशो 
न कस्मैचित्त्वया दत्तपूर्व इत्यर्थः । अकृतपानो वा अभुक्त पूर्वः केनचिदित्यर्थः । 
धनविशेष उच्यते। “यो अस्कृधोयुरजरः स्व॑र्वान्‌' (ऋ० ६.२२.३)॥ 

( १२ ) निशृम्भाः-निपूर्वात्‌ 'श्रथि शैथिल्ये (भ्वा० आ० २८) इत्य- 
स्माद्‌ घञ्‌ । निर्गतः श्रथः शैथिल्यं यस्याः सा निश्रथा गतिः, अशिथिलया गत्या 
हरन्तीति “अन्येष्वपि दृश्यते’ (अ० ३.२.१०१) इति डः । श्रथशन्दस्य शुम्भावः । 
अशिथिलया गत्या हरणशीला अविश्रामहरणा इत्यर्थः । ' निशृम्भास्ते ज॑न॒ञ्रिय॑म्‌' 
(ऋ ६.५५.६) । भाष्ये शृथ्यशब्दः श्रथशब्दपर्य्यायः (निरु० ६.३)॥ 

( १३ ) ब॒बदुक्‌थम-बृहच्छब्दो व्याख्यातो महन्नामसु (निघ० ३.३.४) । 


१. 'मण्डूकोलूकोरूकशूकशम्बूकयूकवरूकादयः' इति मुद्रितेषु। 

तत्र हकारस्य बः । यद्वा 'संश्चत्तृपद्देहत्‌' (30 २-८६ ) इति ब्रूधातोरतिप्रत्यये 
बृनच्छन्दो निपात्यते, उक्थशब्द उक्‌थ्य इत्यत्र व्याख्यातः (निघ० ३.८.६) | 
बृहद्‌ वक्तव्यं वा उक्‌थं स्तुतिर्यस्य स बृहदुक्थः, तम्‌, स्तुत्यर्हमित्यर्थ; । 
“बुबदुकूथं हवामहे’ (ऋ० ८.३२.१०)॥ 
 ( १४ ) ऋदूदरः-मृदु उदरमस्य। मृदुर्वा वमनविरेचनयोरकर्त्ता उदरेऽस्तु 
इत्येवं य आशास्यते यजमानैः स मृदूदरः सोमः, आदेर्मकारस्य लोपः । “ऋदू- 
दरेण सख्यौ सचेय' (ऋ० ८.४८.१०) । सोमपायिनः प्रायश्चित्तेष्ट याज्यैषा॥ 
(१५) ऋदूपे-'अर्द अर्दने’ (चुरा? २५५ ) हिंसार्थः । 'छन्दसीणः' 
(उ० १.२) इति बाहुलकादुण्‌, धातोऋदादेश: । ऋदुशब्दोपपदे' पतेरन्तर्णी- 
तण्यर्थाद्‌ ' अन्येष्वपि दृश्यते’ (अ० ३.२.१०१) इति डः, “अन्येषामपि 
दृश्यते’ (अ० ६.३.१३६) इति दीर्घः। 'बाहुविशेषणमेतत्‌। शत्रूणामर्दनेन 
पातयितारौ। “ऋदूपे चिंदुदूवृधा' (ऋ० ८-७७.११) ॥ 
( ९६ ) पुलुकामः- पुरुर्बहुः कामो यस्य सः । कपिलकादित्वाल्लत्वम्‌ 
(अ० ८.२.१८ वा०)। “पुलुकामो हि मर्त्यैः’. (ऋ० १-१७९.५)॥ 
(१७) असिन्वती-“षिञ्‌ बन्धने’ (स्वा० उभ० २) । अनेकार्थत्वाद्धा- 
तूनामत्र सङ्कादनार्थः । लटः शतरि श्नुः। “उगितश्च? (अ० ४.१.६) इति 
ङीप्‌, पूर्वसवर्णदीर्घः । असङ्खादन्त्यानित्यर्थः । हनू विशेष्यते । “असिन्वती 
बप्स॑ती भूर्यत्तः’ (ऋ० १०.७९.१)॥ | 
(१८) कपना-'कपि चलने' (भ्वा० आ० २६१) इत्यस्माद्‌ युज्‌ 
बहुलम' (उ० २.७९) इति युचि बाहुलकादागमानित्यत्वान्नुम्‌ न क्रियते। 
घुणाः क्रिमय उच्यन्ते। “मोष॑था वृक्षङ्क॑पनेव॑ वेधसः' (ऋण ५.५४-६)॥ 
(१९ ) भाऋजीकः- ऋजुका अकुटिला अप्रतिहता प्रसिद्धा भा 
दीतिर्यस्य स ऋजुकभा: सन्‌ भाक्रजीकः । अग्निरुच्यते । 'धूमकैतुः समिधा 
भाऋजीकः” (ऋ० १०.१२.२)॥ 
( २० ) रुजाना:-व्याख्यातं नदीनामसु (निघ० १.१३.८) । स एव 
निगमः (ऋ० १.३२.६)॥ 
( २९ ) जूर्णिः-व्याख्यातं क्रोधनामसु (निघ० २.१३.९) । अत्र सेना- 
भिधेया। “क्षिता जूर्णिन व॑क्षति’ (त्रः० १.१२९.८)॥ 
( २२ ) ओमनार-अवनशब्दस्याकारवकारयोरोकारमकारौ विभक्तेरा- 


२८६ 


१, ऋदुवृधा इतिवत्‌ -निरु० ६.३३। (सु०) । 
२. ओमः, ओमासः शब्दो$प्यवधातो: -निरु० १२.४० । (सु०) । 

कारः । अवनाय अवनेन वा । 'परिंघ्रंसमोमना वां वयो गात्‌' (ऋ० ७.६९.४)॥ 

( २३ ) उपळप्रक्षिणी-उपल्शब्दोपपदात्‌ क्षिणोतेः क्षिपतेर्वा “सुप्य- 
जातौ०' (अ० ३.२.७८) इति णिनिप्रत्यये व्यत्ययेन टिलोपः । उपलेषु 
इ्लक्ष्णेषु वालुकासु यवान्‌ क्षिणोति हिनस्ति भृज्जतीत्यर्थः, उपलेषु यवान्‌ 
प्रक्षिपति चूर्णयतीत्यर्थः। सक्तुकारिकाभिधेया। "उपलप्रक्षिणी नना' (ऋ० 
९.११२.३)॥ 

( २४) उपसि-उपस्थशब्दस्य। “आसीन ऊर्ध्वामुपसि क्षिणाति' 
(ऋ० १०.२७.१३)॥ 

( २५) प्रकलळक्नित्‌- प्रकर्षेण कला मानोन्मानप्रतिमानादिविषयाः 
प्रकलाश्च गणितरल्रपरीक्षादिका वेद विजानाति । 'सत्सूद्विष०' (अ० ३.२.६९) 
इत्यादिना क्विपि “ङ्यापोः सञ्ञ्ञाच्छन्दसोर्बहुलम्‌' (अ० ६.३.६२) इति 
हस्वः। प्रकलविद्‌ वणिग्‌ भवति। “दुर्मित्रासः प्रकलविन्मिर्मानाः' (ऋ० 
७.१८.१५)॥ 

( २६ ) अभ्यर्धयज्चा-"ऋधु वृद्धी (दि० प० १३१) । णिजन्तात्‌ 
पचाद्यचि णिलोपे अभ्यर्धः, यजेर्दानार्थात्‌ 'सुयजोड्वनिप्‌! (अ० ३.२.१०३) । 
अल्पानपि रसान्‌ अभ्यर्धयन्‌ मरुद्भ्यो ददाति, धनं वा स्तोतृभ्यो यो ददाति 
सः। पूषा निशिष्यते। “सिर्षक्ति पूषा अभ्यर्धयज्वा’ (ऋ० ६.५०.५)॥ 

(२७) ईक्षे-'ईश ऐशवर्य्ये' (अदा? आ० १०)। 'थासः से! (अ० 
३.४.८०) । व्यत्ययेन “ईशः से” (अ० ७.२.७७) [इतीट्‌] न भवति। 'ईक्षे 
हि वस्व॑ उभर्यस्य राज॒न्‌’ (ऋ० ६.१९.१०)॥ 

( २८ ) क्षोणस्य-'क्षि निवासगत्योः'` (तु० प० ११६) । ' कृत्यल्युटो 
बहुलम्‌? (अ० ३.३.११३) इति कर्त्तरि ल्युट्‌। क्षयणस्येत्यत्र यकारस्योकारे 
'आद्‌ गुणः' (अ० ६.१.८४) । निवसितुरित्यर्थः । मह: क्षोणस्याश्विना 
कण्वाय' (ऋ० १.११७.८)॥ 

( २९ ) अस्मे-अस्मद: । जसादीनां शे प्रगृह्यम्‌, लुबेव टे; । जसादिषु 
सुबन्तेषु क्रमेणोदाहरणानि-'अस्मे ते बन्धुः' (मा? सं० ४.२२), “अस्मे यातं 
नासत्या स॒जोषाः’ (ऋ० १.११८.११), “अस्मे स॑मानेभिर्वृषभ पाँस्यैभिः' 
(ऋह० १.१६५.७), ` अस्मे प्रय॑न्धि मघवन्नुजीषिन्‌' (ऋ० ३.३६.१० ), “अस्मे 


क वे लक ह क 2 म म ि-फनननिनननननन 
१. पृथिव्यर्थक: क्षोणिशब्दो$पि (निघ० १.१.७) अस्मादेव धातोः शक्यते साधितुम्‌। 
(सु०) । 


२. अस्मदः टेर्लोप इत्यर्थ: । 

५ १ (ऋ० ६.४७.१३), 'ऊर्ध्व ईन पप्रथे कामों 
न आ णच ८ अक धत्त वसवो वसूनि’ (मा० सं० ८.१८) ॥ 
३ ( ३० ) पाथ:-[ पततेः पद्यतेः ] पथतेः पन्थतेर्वा गत्यर्थादसुनि धातूनां 
-पाथ इत्ययमादेशः । पथ्यते गम्यते पक्ष्यादिभिरन्तरिक्षवासिभिर्वा पाथः, 
अन्तरिक्षम्‌ । श्येनो न दीयन्नन्वेति पार्थः' (ऋ ७-६३-५) । -उदकमपि पाथ: । 
“पातेस्थुट्‌ च! (स० क० २.१.३३४) इत्यसुन्‌। पीयते ह्युदकम्‌। अन्ने 
'पिनतिरभ्यवहारार्थः । 'आर्चष्ट आसां पाथों नदीनाम्‌' (ऋ० ७.३४.१०) 
इत्युदकस्य। “देवानां पाथ उप प्रविद्वान्‌ (ऋ? १ ०.७०.९) हायनस्य 

( ३९ ) सवीमनि षु प्रसवैश्वर्य्ययोः' ( भ्वा० प० ६७४) । हभृधृसृ- 
स्तृसूभ्य ईमनिन्‌' (द०उ० ६.७६) इति ईमनिन्‌। प्रसबशब्दस्य एव वर्णव्य- 
त्यादिना । प्रसवेऽ भ्यनुज्ञाने । 'देवस्य॑ व॒यं संवितुः सवीमनि' (ऋ० ६.७१.२)॥ 

( ३२ ) सप्रथाः-प्रथतेरसुन्‌। सर्वतःशब्दस्य सभावः । सर्वतः पृथुः । 
“त्वम॑ग्रे सप्रथा असि' (ऋ? ५.१३-४)॥ 

( ३३ ) विदथानि-विदेरथक्‌* (द०उ० ६.४१) । वेदनानि विज्ञानानी- 
त्यर्थः । “विदर्थानि प्रचोदर्यन्‌' (ऋ० २.२७.७)॥ 

( ३४ ) श्रायन्तः-'श्रिञ्‌ सेवायाम्‌' (भ्वा० आ० ६३८) । शतरि शपि 
गुणे प्रासे व्यत्ययेन वृद्धिः । समाश्रयन्तः । यद्वा भूते ट्‌ समाश्रिताः ।  श्रार्यन्त 
इव॒ सूर्य्यम्‌' (ऋ० ८.९९.३)॥ 

(३५) आशी:- आडपपूर्वात्‌ श्रयतेः श्रीणातेर्वा "क्विन्‌ वचिप्रच्छि० 
(द० उ० १०.२) इत्यत्र "प्राक्‌ प्रत्ययनिर्देशादिष्टसिद्धि: ` इत्युक्ते क्विपि 
प्रकृतेः शीरादेशः । यद्वा एतयोरर्थ वर्त्तमानात्‌ शृणातेः क्विपि शीरशब्दे निर्वाहः । 
आङ्‌ ईषदर्थद्योतकः । आश्रपणाद्‌ होमार्थस्य सोमस्य श्रपणं दध्युच्यते । 
“इन्द्राय गाव॑ आशिर॑म्‌' (ऋ० ८.६९.६) । “आङः शासु इच्छायाम्‌ ( अदा० 
आ० १२) इत्यस्मात्‌ क्विपि। “सा मे सत्याशीर्देवान्‌ गम्यात्‌ (मै० सं० 
१.४.१) रेफान्तसकारान्तयोरपि साधारणः पाठः समाम्नाये॥ 

(३६) अजीगः-जिगर्सि्नैरुक्तधातुर्निगरणार्थो वा ग्रहणार्थो वा। 
लङि, सिपि, इतश्चलोपे, “रात्सस्य' (अ० ८.२.२४) इति सलोपः, रेफस्य 
वरिसर्जनीयः। अवगिरति, गृह्णाति वा। भक्षयतीत्यर्थः । ‘आदिद्‌ ग्रसिष्ठ 
________ नत आयत SMS 
१. तु०-“विदेः कित्‌’ (स० क० २.२.१६०) । 

२. 'ल्युट्‌' इत्यपपाठो मुद्रितेषु। 
३. द्०-माणिक्यदेवकृतद०उ०वृत्तिः (१०.२) । 

ओष॑धीरजीगः' (ऋ० १.१६३.७)॥ 

( ३७) अमूरः-'मुह वैचित्ये’ (दि० प० ८७)। निष्ठायाम्‌ ढत्वम्‌*, 
छुत्वढलोपदीर्घाः, ढकारस्य रेफः, नञ्पूर्वः सम्बुद्धौ अमूर । अमूढ इत्यर्थः । 
“मूरा अमूर न व॒यं चिकित्वः' (ऋ० १०.४.४)॥ 

( ३८ ) शशमानः व्याख्यातोऽर्चतिकर्मसु (निघ० ३.१४.२२) । स 
एव निगमः (ऋ० १.१५१.७)॥ 

( ३९ ) देवो देवाच्या कृपा-देवशब्दोपपदाद्‌ अञ्चतेः "ऋत्विग्‌०' 
(अ० ३.२.५९) इत्यादिना क्विन्‌, *अनिदिताम्‌०' (अ० ६.४.२४) इति 
नलोपः, 'अचः' (अ० ६.४.१३८) इत्यकारलोपः, “चौ' (अ० ६.३.१३७) 
इति दीर्घे, 'अञ्चतेश्चोपसङ्ख्यानम्‌' (अ० ४.१.६ वा०) इति ङीपि, 
“विष्वग्देवयोश्च टेरद्र्यञ्चतौ वप्रत्यये’ (अ० ६.३.९१) न भवति। "कृपू 
सामर्थ्ये' (भ्वा० आ० ५१२) क्विपि। देवान्‌ प्रति गतया स्तुत्येत्यर्थः । “देवो 
देवाच्या कृपा! (ऋ० १.१२७.१)॥ 

( ४० ) विजामातुः- धनादन्ये कुलीनत्वादयो विगता जामातृगुणा 
यस्मात्‌, सोऽयमप्रासुणो विजामाता क्रौतापतिरुच्यते। ततः पञ्चमी। 
'विर्जामातुरुत वा घा स्यालात्‌’ (ऋ० १.१०९.२)॥ 

( ४९ ) ओमासः- अवतेः पालनार्थस्य तर्पणार्थस्य वा कर्त्तरि कर्मणि 
वा 'अविसिक्रिसिशुषिभ्यः कित्‌? (उ० १.१४४) इति मनुप्रत्यये, 'ज्चरत्वर०' 
(अ० ६.४.२०) इत्यादिना ऊठि ऊमास इति प्राप्ते व्यत्ययेन गुणः । जस्‌। 
‘आज्जसेरसुक्‌? (अ० ७.१.५०) । रक्षितारस्तर्पयितारस्तर्पणीया [वा] । 
' ओमांसश्चर्षणीधृतः' (त्रः० १.३.७)॥ 

( ४२ ) सोमानम्‌ सुनोतेर्मनिनृप्रत्ययः। अमि सोमानम्‌। सोतारम्‌। 
अभिषोतारं सोमानाम्‌। “सोमानं स्वर॑णम्‌’ (ऋ० १.१८.१)॥ 

( ४३ ) अनवायम्‌, ( ४४ ) किमीदिने-अनवयवशब्दस्यानवायभावः । 
अनवयवं सकलमित्यर्थः | किमिदानीं कस्य किंछिद्रमितिः चरति, किमिदं 
वर्तत इति वा चरति। साधुजनवैरी सदा विरुद्धबुद्धिः पिशुनोऽभिधेयः। 
किमिदंशब्दस्य वाक्यस्य वा किमीदिनभावः। द्वेषों धत्तमनवायं किमीदिने” 
(ऋण ७.१०४.२)॥ 
gf की ftir) :- MRSA ISIE SM 
१. 'उत्वम्‌' इत्यपपाठो मुद्रितेषु । 

२. 'कन्यापति०' इति कोशेषु । द्र०-स्कन्दटीका (निरु० ६.९) । 
३. "किञ्चिदिति’ इति मुद्रितेषु। 

( ४५ ) अमवान्‌- अमा सरहार्थाव्ययम्‌ | तस्य मतुपि हस्वः ससहायः। 
यद्वा “अम रोगे' (चु० प० १८९) । “पुंसि सञ्ज्ञायां घः० (अ० ३.३.११८) । 
अमो रोगः कर्त्तव्यः शत्रूणाम्‌, रोगैस्तद्वान्‌, दस्यूना रोगभूत इत्यर्थः । उ : 
शाब्दस्य वा अमभावः । यलवान्‌ आत्मा जीवे यत्ने कलौ मनौ चातपि'' इति 
निघण्टुः । “याहि राजेवाम॑वाँ इभेन' (ऋ० ४.४.१) ॥ | | 

( ४६ ) अमीवा- अम रोगे' (चु० प० १८९) । अमेरीव: (स० 
क० २.३.१३७) इति ईवप्रत्यय: | टाप्‌ । अमीवा रोगो हिंसिता वा। यद्वा 
“शेबयह्वजिह्वाग्रीबाप्वामीवाः' (3० १.९५४ ) इति वनुप्रत्ययान्तो निपात्यते । 
“यस्ते गर्भममींना' (ऋ० १०.१६२-२)॥ र 

(४७) दुरितम्‌ दुर्गतिप्रापकं कारणभूतम्‌ । “पापकं कर्म दुरितमुच्यते | 
“अतिक्रार्मन्तो दुरितानि विश्वा’ (निरु० ६.१२) । दुःशब्दो5त्र दुर्गतौ वर्त्तते । 
'अच्चिषृसिभ्यः क्त:' (उ० ३.८९) इति बाहुलकात्‌ करणे क्तः । दुर्गतिर्गम्यते 
येन तद्‌ दुरितम्‌॥ 

( ४८ ) अप्वे- अपपूर्वाद्‌ वेतेर्धातोरन्तर्णीतण्यर्थाद्‌र ' अन्येष्वपि दृश्यते 
(अ० ३.२.१०१) इति डप्रत्यये अपेत्यस्यान्त्यलोपश्छान्दसः । टापू 
अपवाययति* अपगमयति सुखं प्राणांश्चेत्यर्थ: । “शेवयह्वजिह्वाग्रीवाप्वामीवाः 
(उ० १.१५४) इति वन्‌प्रत्यये वेतेर्लोपोञपशब्दस्यान्तलोपश्च” निपात्यते। 
व्याधिर्वा भयं वा अप्वा। “गृहाणाङ्गान्यप्वे परेहि’ (ऋ० १०.१०३.१२)॥ 

(४९) अमतिः-अमाशन्द आत्मवचनः। आत्ममयी ततिर्मतिर्वा 
अमतिः । तन्यत इति ततिर्दीतिः । मतिरपि प्रकाशरूपत्व्राद्‌ दीप्तिः । आत्म- 
प्रकाशमयी ततिर्मतिर्वा अमतिः । दीसिरभिधेया । अमाततिशन्दस्य आत्ममति- 
शब्दस्य वा अमतिभावः। सत्रितृविशेषणत्वादात्मप्रकाशमयी ततिर्मतिर्वा 
अमतिरित्युपपद्यते । “ऊर्ध्वा यस्यामतिर्भा अदिद्युतत्‌? (सा०पू० ५.२.३.८)॥ 

(५०) श्रुष्टी, (५१) पुरन्धिः- अश्नोतेः “दुर्कृषिरिषिविषिमुषि- 
शाच्यशिभ्यः* क्तिन्‌’ (स० क० २.१.१८९) | “कृदिकारादक्तिनः (अ० 
४.१.४५ ग० सू०) इत्यत्र स्त्रियां विहितस्य ग्रहणाद्‌ विकल्पो डीष्‌। 3 
अष्िव्यप्तिरत्र श्रुष्टी। पुरुशब्दो नहुनाम। धीरिति कर्मनाम, प्रज्ञानम वा। 
_________ 1 मार्क Nd 


१. मृग्यम्‌। 

२. तु०-'अतिक्रारमन्तो दुरिता पदार्नि' -अधर्व० १२.२.२८। (सु०) । 

३. 'वेञधातो०' इति मुद्रितेषु। ४. 'अपत्रयति' इति मुद्रितेषु । 
५, "वेञो लोपो०' इति मुद्रितेषु। ६. मुद्रितेषु पाठोऽशुद्धः । 

बहुकर्मा बहुप्रज्ञो वा पुरुधिः सन्‌ पुरन्धिः | पुराणि दारयतीति वा पुरन्धिः । 
“वेजो डित्‌' (स० क० २.१.१७९) इति बाहुलकाद्‌ डिदिचप्रत्ययः, दकारस्य 
धकारः, नकार उपजनः । भगो वरुण इन्द्रश्च पुरन्धिः । शरुष्टी भगं नास॑त्या 
पुर॑न्धिम्‌? (ऋ० ७.३९.४) । श्रुष्टीशन्दः सुखस्याभिधायको धान्यशलाकायाश्च। 
शरुष्टीबरीर्भूतनास्मभ्य॑मापः' (ऋह० १०.३०.११) इति सुखस्याभिधायकः। 
"श्रुष्टी सहरा असह्यः’ इति धान्यशलाकायाः॥ 

(५२) रुशत्‌-*रुच दीप्तौ’ (भ्वा० आ० ४९८) | “संश्चत्तृपद्वेहत्‌' 
(उ० २.८६) इत्यतिप्रत्ययो गुणाभावश्च, चकारस्य शकारश्च निपात्यते। 
रोचते रुशद्‌ वर्णक्रिशेषो ज्चलनाविर्भूतप्रकाशरूपोऽभिधीयते। यद्वा 
रुशेर्हिसार्थात्तुदादे रोचत्यर्थे वर्तमानाल्लट्‌ शतरि। 'समि॑द्धस्य॒ रुश॑ददर्शि 
पाजः? (ऋ० ५.१.२)॥ 

( ५३ ) रिशादसः- रिश हिंसायाम्‌' तुदादिः (प० १२९) । अन्तर्णी- 
तण्यर्थः। लट: शतरि छान्दसो दीर्घः। अस्यतेर्विच्‌। रिशतां शत्रूणां वा 
असितारः क्षेस्तारो नाशयितार इत्यर्थः । ‘अस्ति हि व॑ः सजात्यं रिशादसः' 
(त्रः० ८.२७.१०)॥ 

( ५४) सुदत्रः-सुपूर्वाद्‌ ददातेः न्‌, ष्टनि बाहुलकाद्‌ हस्वत्वम्‌। 
सुदानः । 'त्वर्श सुदत्रो विदधातु रायंः' (त्रः० ७.३४.२२)॥ 

( ५५ ) सुविदत्रः-सुपूर्वाद्‌ “विद ज्ञाने (अदा० प० ५७) इत्यस्माद्‌ 
' अमियजिवधिपतिकलिनक्षिभ्योऽत्रन्‌' (स० क० २.३.८५) इति बाहुलकाद- 
त्रनूप्रत्ययो गुणाभावश्च। सुविद्यत इत्यर्थः । “आग्रे याहि सुविदत्रैभिरर्वाङ्‌' 
(ऋण १०.१५.९)॥ 

( ५६ ) आनुषक्‌- अनुपूर्वात्‌ “षञ्ज सङ्गे' (भ्वा० प० ७१३) इत्य- 
स्मात क्विपि 'अनिदिताम०' (अ० ६.४.२४) इति नलोपः, अनोरकारस्य 
दीर्घश्छान्दसः । अनुषक्तमुपर्युपरि लग्नमित्यर्थः । “स्तृणन्ति बर्हिरानुषक्‌' 
(ऋह० ८.४५.१)॥ 

(५७) तुर्वणिः-तूर्णशब्दोपपदाद्‌ वनोतेः इन्‌ सर्वधातुभ्यः’ (उ० 
४.११९) इतीन्‌। तूर्णं वनोति सम्भजते। तूर्णवनि [इति प्राप्ते तुर्वणिः ] । 
स लुर्वाणिर्महाँ अरेणु पौंस्ये’ (ऋ० १.५६.३)॥ 

( ५८ ) गिर्वणाः-गीःशब्दोपपदाद्‌ वनोतेर्ण्यन्तादसुनि वनेर्घरादित्वेन 
मित्सञ्ज्ञकत्वाद्‌ (भ्वा० ५५९) हस्वत्वम्‌ (3० ६.४.९२ ) । गीर्वण इति 


१. मृग्यम्‌। 

प्राते दीर्घाभावश्छान्दसः । निघण्टुकारपठितगीर्वाणशब्देन* समानार्थः । अतो 
देवोऽभिधेयः । स्तोतुरभिमतप्रदानादात्मानं स्तोतृभिः सम्भाजयति। भाष्ये तु 
(निरु० ६.१४) “गीभिरिनं वनयन्ति' इत्यर्थनिर्वचनमिति स्कन्दस्वामी | 
श्रीनिवासस्तु स्वार्थे णिच्‌। गीर्भिरेनं वनयन्ति । 'जुष्टं गिर्वणसे बृहत्‌' (ऋ० 
८.८९.७)॥ 

(५९ ) असूर्ते सूर्त्ते- असुशब्दपूर्वस्य सुशब्दपूर्वस्य च “ईर गतौ' 
(अदा० आ० ८) इत्यस्य निष्ठायां छान्दसत्वादिडभाव ईकारस्य पूर्वसवर्णे 
पूर्वत्र दीर्घश्छान्दसत्वात्‌। सप्तम्येकवचनम्‌* | असुः प्राणः । प्राणश्च वातः। 
'वातसमीरिता मरुदादयोऽभिधेयाः*। सूर्त इति रजसीत्यस्य विशेषणम्‌। 
सुसमीरिते सुषु प्रेरिते विस्तीर्णे रजसि अन्तरिक्षलोकेऽपीत्यर्थः । ' असूर्त्ते सूर्ते 
रज॑सि निषत्ते’ (ऋ० १०.८२.४)॥ 

(६०) अम्यक्‌“-माशब्दद्वितीयैकवचन उपपदे अञ्चतेः क्विप्‌ 
नकारलोपे माशन्दस्य इदादेशो* द्र्टव्योऽकारोपजनेन च भाव्यम्‌ | आयुधाख्या 
शक्तिरभिधेया। क्षिप्ता सती मां प्रति इव गता। यद्दा अभिपूर्वादञ्चतेः क्विनि 
अभ्यक्‌ सती भकारस्य मकारापत्त्या अम्यक्‌ । शत्रून्‌ प्रत्यभिगता। यद्वा 
अमाशब्दः सहार्थे निपातः। अमाक्‌ सती अम्यक्‌ सहभूता। अम्यक्‌ सा 
त॑ इन्द्र ऋष्टिरस्मे’ (त्रः० १.१६९.३)॥ 

(६१) यादुश्भिन्‌-ट्रादृश इत्यर्थः । “यादृश्मिन्‌ धायि तर्मपस्यर्या 
विदत' (क्र० ५.४४.८)॥ 

(६२) जारयायि-उस्रविशेषणम्‌। तेन व्यत्ययेन नपुंसकत्वावगमः । 
ततश्चेदं नाख्यातम्‌, [जनेः] जार इत्यस्य वा धातोरेवम्भूतस्याख्यातस्या- 
सम्भवात्‌, निघातप्रसङ्गतश्च। “अन्ये तु जनेरत्यन्तानवगतमाख्यातमेतदिति 
मन्यन्ते। ततश्च जारयायि अजायतेत्यवगमः'° इत्युक्त्वा मन्त्रव्याख्याने 
निघातप्रसङ्गस्य भिन्रवाक्यत्वेन वाक्यादित्वादुदात्तप्रतिपादनेन परिहतत्वाद्‌ 
अजायतेत्येव स्कन्दस्वामिनोऽप्यनगमः। उस्त्रविशेषणवादिनां जारश्चासौ 


१. निघण्टुकारो मृग्यः। 'अभिश्रानकोशकारः पठति-गीर्वाणा: स्युर्दिवौकसः' इति 
स्कन्दः (निरु० ६.१४) । २. स्कन्दटीका (निरु० ६.१४) | 

३. आधेयत्त्रात्‌ प्रथमैकान्तता युक्ता। द्र-स्कन्दरीका (निरु० ६.१४) | 

४. “हि सेव्याः' इति मुद्रितेषु। 

५. निघ० २.१४.३३ मध्ये पठितेऽपि सति म्यक्षधातौ, न तेन ' अम्यक'शब्दो निर्मीत 
इत्यत्र कारणं न विदूमः। (सु०) । 

६. 'इददो' इति मुद्रितेषु । ७. स्कन्दटीका ( निरु” ६.१५) | 

यायित्वम्‌ । ‘उस्त्रः पितेव॑ जारयायि य॒ज्ञैः? (ऋ० ६.१२.४)॥ 

( ६३ ) अग्रिया- अग्रशब्दोपपदाद्‌ यातेः ‘गेहेः कः' (अ० ३.१.१४४) 
इति बाहुलकात्‌ कः । ग्राकारस्येकारः । तृतीयैकवचनस्याकारः । यद्वा अग्रमर्हति 
“छन्दसि च' (अ० ५.१.६६) इति यप्रत्यय इकार उपजनः । अर्हार्थो वा 
घनि घस्य इयादेशो क्रिभक्तेराकारः। अग्रार्हा। यद्वा अग्रा एवाग्रिया। 
अग्रभूताग्रया। “विश्वे अग्रियोत वाजाः’ (ऋ० ४.३४.३)॥ 

( ६४ ) चनः, ( ६५ ) पचता-पचतेल्युंट्‌ “कृत्यल्युटो बहुलम्‌ ( अ० 
३.३.११३) इति कर्मणि ल्युटि, पच्यत इति पचनम्‌ । पचनशब्दस्य पकार- 
लोपेनान्ते सकारोपजनेन चनः । अन्नम्‌ । यद्वा पचेरसुनि बाहुलकाद्‌ नोऽन्तादेशः । 
पचतेः ' भृञ्दुशियजिपर्विपच्यमि०' (श्वेत० ३७४, उ० ३.१०३) [इत्यतच्‌] 
' भूतेऽपि दृश्यन्ते’ (अ० ३.३.२) इति वचनाद्‌ भूते द्रष्टव्यः । वरिभक्तेराकारः । 
पक्क: पक्कौ पक्का इति वावगमः । पदान्तरस्य नहुलसामर्थ्याद्‌ः विशेषनिश्चयः । 
“चनों दधिष्व पचतोत सोम॑म्‌’ (ऋ० १०.११६.८) इति बहुवचनस्य। 
“त॑म्मेदुस्त॑: प्रतिपचताग्रभीष्टाम' (मै० सं० ४.१३.९) इति द्विवचनस्य। 
“पुरोळा अग्रे पच॒तः' (ऋ० ३.२८.२) इत्येकवचनस्य 

( ६६ ) शुरुधः-शुचं दीप्तिं तापं वा रुधत्यः | ' अन्येभ्योऽपि दृश्यन्ते’ 
(अ० ३.२.७५) इति क्विप्‌। शुग्रुधः शुरुधः । “ऋतस्य हिं शुरुधः सन्तिं 
पूर्वीः! (ऋ० ४.२३.८)॥ 

(६७) अमिनः-“मा माने! (अदा? प० ५५)। निष्ठा क्तः। 
“द्तिस्यतिमास्थाम्‌०' (अ० ७.४.४०) इति इत्त्वम्‌। मितः परिच्छिन्नः । न 
मितोऽमितः सन्नमिनोऽपरिमाण इत्यर्थः, अपरिगणितकालो वा। यद्वा 
मिनोतेर्वधकर्मणः “इणूसिजूजिदीडुष्यविभ्यो नकू' (उ० ३.२) इति 
बाहुलकान्नक्‌ । नञसमासः । अमिनोऽहिँसितः केनचित्‌। यद्वा क्त एव 
प्रत्ययः । अमितोऽभ्यमितो वा सन्‌ अमिनः। 'उत द्विृही अमिनः सहोभिः? 
(ऋ० ६.१९.१ )॥ 

(६८) जज्झतीः२-जज्झतीरापो भवन्ति शब्दकारिण्य इति। जस्‌। 
पूर्वसवर्णः | “मरुतो जर्ज्झतीरिव' (त्रः ५-५२.६)॥ 

(६९) अप्रतिष्कुतः)-'स्कुञ्‌ आप्रवणे' (त्र्या उभ० ६)। 


२९३ 


35550 86: 5 hl SS 
१. 'पदान्तरसम्बन्धसामर्थ्यात्‌' इति स्कन्दटीका (निरु० ६-१६) । 
२. अनुकरणशब्द एष इति सामश्रमी। (सु०)। 

३. तु०- चोष्कूयमाणः, चोष्कूयते। (निरु० ४.३) । (सु०)। 

आप्रवणमागमनम्‌, प्रवतेर्गत्यर्थाद्‌' निष्ठा । अषोपदेशत्वाद्‌ व्यत्ययेन षत्वम्‌ । 
अन्येनाप्रतिगतोञप्रतिष्कुतः । युद्धे अन्येनाप्रतिहतपूर्व इत्यर्थः, अप्रतिस्खल्ितपूर्या 
वा। अत्र पक्षे स्खलितशब्दस्य ष्कुतभावः। “अस्मभ्यमप्रतिष्कुतः' (ऋण 
१.७.६)॥ 

(७०) शाशदानः-“शद्लू शातने' (भ्वा० प० ५९४) । अस्माद्‌ 
यङ्लुगन्ताद्‌ व्यत्ययेन शानच्‌ । पुनः पुनरसुरांस्तत्पुराणि वा शातयन्‌? “प्र स्वां 
मतिम॑तिरच्छाश॑दानः' (ऋ० १-३३-१३)॥ 

(७१) सुप्रःशिप्र इत्यत्र (निघ० ४.१.११) सूप्रशब्दो व्याख्यातः । 
“सृप्रक॑रस्रमूतये' (ऋ० ८.३२.१०) । सृप्रौ 'करस्रौ बाहू यस्य सोमेन तर्पणाय, 
पाळनाय वात्मनः। सर्पिस्तैलमपि सूप्रं सर्पणात्‌। निगमः पर्येष्यः॥ 

(७२) सुशिप्रः। शिप्रे व्याख्याते (निघः ४.१.११) | 
शोभनत्वविशिष्टत्वमत्र विशेष: | सुहनुः सुनासो वा सुशिप्रः । “वाजे सुशिप्र 
गोम॑ति’ (त्र? ८.२१.८) । क्वचिच्छिप्रशन्देन शिरस्त्राणमुच्यते- शिप्राः 
शीर्षसु वितता हिरण्ययीः"  इतिं। सुशिप्रः सुशिरस्त्राण इत्यर्थः सम्भवति॥ 

(७३) रंसु-रमतेर्बिच्‌। सप्तमीबहुवचनम्‌। रमणीयेष्वित्यर्थः । 
रमणीयशब्दस्य रम्भावः। 'स चित्रेण चिकिते रंसु भासा’ (ऋ० २.४.५)॥ 

( ७४ ) द्विबरहाः-द्विशन्दे सप्तम्यन्त उपपदे “बृहु वृद्धौ' (भ्वा० प० 
४८८) इत्यस्मादसुन्‌। द्वयोः स्थानयोर्वीय्येण परिवृढ इन्द्रः । न ह्यन्यो5न्तरिक्षे 
वीर्य्येण परिवृद्धः शक्नोति वर्षितुम्‌, नापि दिवि आदित्याद्र्सान्‌ परिग्रहीतुम्‌। 
दिवः सरवदेनतासाधारणत्वाद्‌ देवराजत्वेन च प्रसिद्धेरितिहासेषु [इन्द्रः] 
द्विबर्हा उच्यते। 'उत द्विनही अमिनः सहोभिः’ (ऋ० ६.१९.१) ॥ 

(७५ ) अक्रः- आङ्पूर्वात्‌ क्रमेः "अन्येष्वपि दृश्यते' (अ० ३.२.१०१) 
इति डः, आङो हस्वत्वम्‌। आक्रामति सर्वमित्यक्रः प्राकारः", आक्रम्यते वा । 
"अक्रो न बभ्रिः समिथे महीनाम्‌’ (ऋ० ३.१.१२)॥ 

(७६) उराणः-उरु कुर्वाण इति प्राप्ते नैकवर्णलोपादिना वाक्यार्थ 
उराण इति पदवचनम्‌। “दूत ईयसे प्रदिव॑ उराणः? (क्र० ४४.७.८) | 
स्वल्पमपि हविः उरु नहु कुर्वाणः । तथा च श्रुतिः-'यद्‌ वै देवोऽजोषत 
'हविस्तदतिमात्रं वद्धते अथोऽयमपरिंमितः'३ इति॥ 

(७७) स्तियानाम्‌-स्त्यायतेः संहननार्थाद्‌ “अन्येभ्योऽपि दृश्यन्ते 
SS SES 66 OO नाना 
१. 'स्कवतेरगत्यर्थाद्दा' इति मुद्रितेषु । २. “शातयन्तः' -इति मुद्रितेषु। 

३- मृग्यम्‌। ४. 'सर्वमित्यक्रमाकाशम्‌' इति मुद्रितेषु। तत्तु स्कन्ददुर्गाभ्यां न संवदते। 

(अ० ३.२.७५) इति विच्‌। दृशिग्रहणस्य प्रयोगानुसरणार्थत्वान्निरुपपदादपि 
भवति। इकार उपजनः | षष्ठीबहुवचनम्‌ । हिमभावेन संहता आप उच्यन्ते । 
“वृषा सिन्धूंनां वृष॒भः स्तियानाम्‌’ (ऋ० ६.४४.२१) ॥ 

( ७८ ) स्तिपाः-स्तियाः पातीति विच्‌। स्तियापाः सन्‌ स्तिपाः । यद्वा 
उपस्थितपाः सन्‌ अनेकवर्णलोपादिना स्तिपाः । अग्निरुच्यते । स ह्याहुतिद्वारेण 
पालयिता, अङ्गभावौपगमनेन चोपस्थितानां कर्त्तव्यतया ज्योतिष्टोमादीनाम । 
“स न॑ः स्तिपा उत भ॑वा तनूपाः’ (ऋ० १०.६९.४)॥ ड 

( ७९ ) जबारू-जववद्धिर्जरवद्धिर्गरवद्धिर्वा रश्भिभिर्यदारोहति नभ- 
स्तदादित्यमण्डलमुच्यते | जववजूजरवद्गरवच्छन्दानां जबभावः, आडू'पूर्वाद्ठ- 
हेश्च डुप्रत्ययो निपात्यते। “अग्रे रुप आरुपितं जबारु’ (ऋ० ४.५.७)॥ 

( ८० ) जरूथम्‌- गृणातेः स्तुतिकर्मणो जरतेर्वार्चतिकर्मणः *जृवृञ्भ्या- 
मूथन्‌' (उ० २.६) इति भावे करणे वा ऊथन्‌। बाहुलकाद्‌ गकारस्य जकारः । 
स्तवनं स्तूयतेऽनेनेति वा जरूथं स्तोत्रम्‌ । “जरूथं हन्यक्षि राये पुर॑न्धिम्‌? ( ऋ० 
७.९.६)॥ 

(८९) कुलिशः-वञ्रनामसु व्याख्यातम्‌ (निघ० २.२०.१२)। स 
एव निगमः (ऋ० १.३२.५)॥ 

(८२ ) तुञ्जः-चुञ्जतेदरनिकर्मणो भावे घञ्‌। दानमित्यर्थः | “तुञ्जे- 
तुंञ्जे य उत्तरे’ (ऋ० १.७.७) । वज्रोऽपि तुञ्जस्तत्रैव व्याख्यातः`॥ 

( ८३ ) बईणा-बृहेर्वृद्ध्यर्थस्य “कृत्यल्युटो बहुलम्‌’ (अ० ३.३.११३) 
इति भूते कर्त्तरि ल्युट्‌। परिवृद्धः । हिंसाकर्मणो वा भावे। हिंसा बर्हणा। 
तृतीयैकवचनस्थाने डादेशः । 'बृहच्छूंवा असुरो बर्हर्णा कृतः' (ऋ० १.५४.३)॥ 

( ८४ ) ततनुष्टिम्‌-'तनिमृङ्भ्यां किच्च’ (उ० ३.८८) इति तनोतेः 
तनूप्रत्ययः, नुदेर्निष्ठयां नुन्नं नुष्टिभावः । यद्वा ततशब्दस्य ततनूभावः, वशेर्बा- 
हुलकात्‌? कर्तरि क्तिचि सम्प्रसारण उष्टिः । तद्धर्मसन्तानादग्निहोत्रादेः कर्मणो 
नुन्नः प्रेरितः, ततनं भोगसन्तानं वष्टि ततनुष्टिः, नलोपाभावः । ततनुष्टिम्‌। 
“अर्पाप शक्रस्तंतनु्टिमूहति' (त्रः० ५.३४.३)॥ 

( ८५ ) इळीक्रिशः-इळाशब्द उदकशब्दपर्यायः । इळा अन्नम्‌, अत्रान्न- 
हेतुभूत उदके वर्त्तते । बिले दरे शेत इति “अधिकरणे शेतेः' (अ० ३.२.१५) 
इत्यच्‌ | इळाबिले शयो यस्य । निपातश्छान्दसः*। मेघ उच्यते । इळानिलशयः 


१. द्र०-निघ० २.२०.१३। तत्र मुद्रितेषु तुजो व्याख्यात उपलभ्यते । 
२. "नशेर्वा: बाहुलकात्‌? इति मुद्रितेषु। ३. इळाशब्दस्य पूर्वनिपातश्छान्दस इत्यभिप्रायः । 

सन्‌ इव्ठीनिशः। “न्याविध्यदिळीबिर्शस्य दूळ्हा' (ऋ० १.३३.१२)॥ 

(८६) क्रियेधाः-कियच्छब्दे क्रममाणशब्दे वोपपदे दधातेर्विच्‌। 
'कियदप्यविज्ञायमानपरिमाणं स्वबलं धारयति, क्रममाणं वाभिमुखं परबलं 
धारयति निरुणद्धीति। कियद्धा क्रममाणधा वा सन्‌ कियेधाः । इन्द्रौ विशेष्यः | 
“वृत्राय वञ्जमीशानः कियेधाः' (ऋ० १-६९-३ २)॥ 

_ (८७) भृमिः- भ्रमेः सम्प्रसारणञ्च' (उ० ४.१२२) इतीनूप्रत्ययः । 
अग्निरुच्यते । भ्रमिता । स्वयं त्रिष्वपि 'लोकेष्वप्रतिहतगतिरित्यर्थः । अन्तर्णीतण्यर्थो 
वा भ्रमिः । भ्रमयिता। 'भूमिरस्यृषिकृन्मत्यीनाम्‌' (ऋ० १.३१.१६)॥ 

( ८८ ) विष्पितः-विप्रातशन्दस्य विष्पितभावः । यद्वा विषेर्व्याप्त्यर्थात्‌ 
क्तः, इकारपकारावुपजनौ । विस्तीर्ण इत्यर्थः । “पारं नों अस्य विष्पितस्य॑ पर्षन्‌' 
(ऋ० ७.६०.७)॥ 

(८९) तुरीपम्‌-तूर्णं व्याप्तुं शीलमस्य णिनिः । तुर्णापि सत्‌ तुरीपम्‌। 
उदकमभिधेयम्‌। 'तन्न॑स्तुरीपम्धतम्‌' (ऋ० १.१४२.१०)॥ 

(९०) रास्पिनः-रपतेर्वा रसतेर्वा कर्मणि भावे वा घञ्‌। रापो रासो 
वा शब्दः, स यस्य तद्रापि रासि वा सत्‌ सकारपकारोपजनेन रास्पिशब्दः | 
बहूदकं स्तोत्रं वोच्यते। तदस्यास्तीत्यर्शआदित्वाद्‌ (अ० ५.२.१२७) अच्‌ 
प्रकृतिभावश्च द्रव्यः, दण्डिमती शालेति यथा। अतश्च शब्दवदुदर्क 
तद्वान्मेघोऽभिधेयः । उच्चार्यमाणेन स्तोत्रेण स्तोता वा “प्रमातय॑ रास्मिनस्यायोः' 
(ऋ० १.१२२.४)॥ 

( ९९ ) ऋञ्जतिः- धातुनिर्देशाद्‌ 'ऋजि भर्जने’ (भ्वा० आ० १०८ ) 
भूबादिरत्र प्रसाधनकर्मा। विषमस्य समीकरणं प्रसाधनम्‌ । आत्मसात्करणं 

तदर्थ इत्यर्थः | “यजिष्ठमृञ्जसे गिरा’ (त्रः० ४.८.१) ॥ 

(९२ ) ऋजुनीती-*ऋजुनीती नो वरुणः' (ऋ० १.९०.१)॥ 

(९३ ) प्रतद्वसू-प्रासवसू प्रासधनौ' । : 
प्रतद्वसू । हरी विशेष्यौ। “हरीं इन्द्र प्रतद्वसू अभि स्व॑र' (ऋ० ८.१२-२७)॥ 

(९४) हिनोत-'हि गतौ' (स्वा० प० ११) । लोटि थस्य तः छन्दः 

स्युभयथा' (अ० ३.४.११७) इत्यार्द्धधातुकत्वादू ङित्वाभावे गुणः प्रहिणुते- 
त्यर्थः । “हिनोता नो अध्व॒रं देवय॒ज्या' (ऋ० १०.३०.११)॥ 
( ९५ ) चोष्कूयमाणः, ( ९६ ) चोष्कूसते-'स्कुञ्‌ आप्रवणे' (त्रया? 


१. “प्राप्तवसुनौ' इति मुद्रितेषु। 

उत्तरत्र लट्‌। व्यत्ययेन षत्वम्‌। “चोष्कूयर्माण इन्द्र भूरिं वामम्‌’ (ऋ० 
१.३३.३) । अत्यर्थं दददित्यर्थः । “च्रोष्कूयते विश इन्द्रो मनुष्यांन्‌' (ऋ० 
६.४७.१६) । अत्यर्थं व्युदस्यति | ज 

( ९७ ) सुमत्‌-स्वयमित्यर्थे वर्तमानो निपातः । “उपप्रार्गात्‌ सुमन्मेऽ धायि 
मन्म॑’ (ऋ० १.१६२.७)॥ tT; 

(९८) दिविष्टिषु दिविशब्दोपपदाद्‌ इेर्गत्यर्थादिच्छार्थाद्वा 
द्यौर्गम्यते प्रार्थ्यते वा याभिस्ताः । "कुरुङ्गस्य दिविष्टिषु’ (ऋ० rs 

( ९९ ) दूतः-जवतेर्द्र॑वतेर्वारियतेर्वा “दुतनिभ्याम्‌०' (उ० ३.९०) इति 
बाहुलकात्‌ क्तप्रत्ययो धातूनां दूभावश्च। गच्छति हि सः, द्रवते वा शैघ्रयात 
वारयति हि स्वसामर्थ्यादिभिरपरम्‌ ।'स्तोमों दूतो हुंवन्नरा' (ऋ० ८.२६.१६) ॥ 

(१००) जिन्वति-जिविः प्रीणात्यर्थः भूवादिः (प० ३९२) 
इदित्त्वान्नुम्‌। “भूमि पर्जन्या जिन्व॑न्ति’ (ऋ० १.१६४.५१)॥ 

(१०९) अमत्रः- अमात्रशब्दस्य हृस्वः। मात्रा परिमाणम | 
अपरिमाणोऽभ्यमितो वा अहिंसितः | मितशब्दस्य मत्रभाव: । “महाँ अमंत्रो 
वृजनें विरप्शी' (ऋ० ३.३६.४)॥ कि 

( १०२ ) ऋचीषमः:-“ऋच स्तुतौ' (तु० प० १९) । इप्रत्ययः। “कृदि- 
कारातू०' (3० ४.१.४५ ग० सू०) इति डीष्‌। ऋची स्तुति: | तया सम: । 
अधिकगुणाध्यारोपेणापि कृता स्तुतिर्नातिरिच्यत इत्यर्थः । 'स्तवें वज्यूचींषम:' 
(ऋ० १०.२२.२)॥ 

( १०३ ) अनर्शरातिम्‌-- अर्शशब्दोऽश्लीलवाची । रातेः क्तिनि रातिर्दानम्‌। 
अश्लीलविषया रातिर्दानं यस्य सोऽर्शरातिः पापकदानस्तद्विपरीतो5नर्शरातिः । 
उत्कृष्टस्य दातेत्यर्थः । “अन॑र्शरातिं वसुदामुर्प स्तुहि' (ऋ० ८.९९.४)॥ 

( १०४ ) अनर्वा-अर्त्तेः ‘अन्येभ्योऽपि दृश्यन्ते' (अ० ३.२.७५) इति 
वनिप्‌। नञूसमासः। 'अर्वणस्त्रसावनञ:' (अ० ६.४.१२७) इति 
तृभावाभावः* | अप्रत्यृतोऽप्रतिगतोऽन्यस्मिन्‌, अन्यमनाश्रितः, स्वतन्त्र इत्यर्थः । 
'अनर्वाणै वृष॒भं मन्द्रजिंह्ृम्‌' (ऋ० १.१९०.१) । अनर्वाणमप्रतिगतमन्यं 
प्रत्याश्रिततया अपराश्रितमित्यर्थः॥ | 

( १०५ ) असामि- असामीत्यनवगतम्‌। अत्र च सामिशन्द एवानवगतः, 
यत आह-'सामि प्रतिषिद्धम्‌ असामि’ (निरु ६.२३) इति। सामि 
कस्मात्‌ > स्यतेः समाप्त्यर्थस्येति केचित्‌। तेन सामि समाप्तमसमाप्तं चोच्यते । 


१. 'शतृवद्धावाभावः' इत्यपपाठो मुद्रितेषु। २. स्कन्दरीका (निरु० ६.२३)। 

तस्य नञप्रतिषेधः । ततश्च असामि असमाप्तमित्यर्थः । अथवा डा सामीति । 
किन्तर्हि ? असुसमासमिति पाठान्तरेणार्थमाह। उदाहरणम्‌-'असाम्योजो 
बिभृथा सुदानवः' (ऋ० १.२९.१० 3 । असामि असमाप्तमनन्तमित्यर्थ: । 
सुष्ठु वा असमासँ महदित्यर्थ:' । 'स्यतेः कित्‌'₹ इति बाहुलकादू मिनूप्रत्ययः । 
साम्यर्थो$र्धमसामि समग्रमित्यस्य* भाष्ये द्रष्टव्यम्‌॥ 

(१०६) गलूदया-गलदाशब्दो गालनपर्यायः। गलूदया गालनेन 
क्षारणेन प्रदानेन पूरणेन तृपेनेत्यर्थः। “मा त्वा सोम॑स्य॒ गल्द॑या’ (ऋ० 
८.१.२०) ॥ ३ 

(१०७) जलहवः-ज्चलतेः क्विपि ज्वलनं ज्चल्‌, ज्वलं जहातीति 
“मृगय्त्रादयश्च' (उ० १.३७) इति कुप्रत्ययः पूर्वपदस्य जलूभावश्च 
निपात्यते। ज्चलनेनाग्रिंना हीना इत्यर्थः । "नासयासो न जलूह॑वः' (ऋ० 
८.६१.११) ॥ 

( १०८ ) बकुरः- भास्करशब्दस्य भासमानद्रबणशब्दस्य" वा नकुरभावः | 
“अभि दस्युं बकुंरेणाधम॑न्त' (ऋ० १.११७.२१) | 'बकुरेण भास्करेण दीसेन 
भयङ्करेण वा भासमानगमनेन वा सामर्थ्यात्‌ स्वेनायुधेन ज्योतिषा वा॥ ै 

(१०९) बेकनाटान्‌ू-बेक इति द्विशब्दस्यार्थे बहुशो दृष्ट: । एकं 
कार्षापणमापणिकाय* प्रयच्छन्‌ दौ मह्यं प्रदातव्यावित्येवमभिधेयेन दर्शयति। 
ततो द्विशब्दादेकशब्दान्नाटयतेश्च बेकनाटा<एतत्‌। एतेनाह--'द्विगुणकारिणो 
वा द्विगुणदायिनो वा द्विगुणं कामयन्त इति वा' (निरु० ६.२६) इति । हथ्येक- 
योर्नाये नटनम्‌, तद्वन्तो बेकनाटा: । मत्वर्थीयस्य लुक्‌ । नटेर्घजि EE 
द्वयेकशब्दस्य बेकभाव: । वाद्धुषिका अभिधेयाः । “इन्द्रो विश्वान्‌ बेक 
अहर्दर्शः (ऋ० ८.६६-१०)॥ 

(११० ) अभिधेतन- धावतेलेण्मध्यमपुरुषबहुवचनस्य “तप्तनप्तनथ्- 
नाश्च' (अ० ७.१.४५) इति तनबादेश: । धावशब्दस्य धेभावः । अभिधावत। 
“जीवान्नो अभिधेतन' (ऋ० ८.६७.५)॥ 

(१११) अंहुरः-आङ्पूर्वाद्धनतेर्मृगय्वादित्वात्‌ (उ० १-२७) ऊ 
प्रत्ययः | आङो स्वत्वं मुगागमश्च निपात्यते*। आहन्ति श्रेयसो विनाशयतीति 
7 2" 2 7-38 लि Td TIM 


अग्रं सम्पूर्णः सन्दर्भः स्कन्दटीकात (निरु० ६.२३) उद्धृतः । 

मृग्यम्‌। `३. “साम्यर्थधर्मसामिसमग्रमित्यस्य' इति मुद्रितेषु। 

. "०द्रविण०' इति मुदद्रितेषु। 

'कार्षापणमृणिकाय' इति स्कन्दटीका (निरु० ६.२६) | 

तु०-निरु० ४.२५। ७. “विनश्यन्तीति' इति मुद्रितेषु। 


ME APY 

अंहुः पापम्‌, रो मत्वर्थीयः, अहुर: । अंहस्वान्‌ । “तासामेकामिद॒भ्यैहुरो गात्‌’ 
(ऋ० १०.५.६)॥ ह.) 

(११२ ) बतः-सत्त्ववाची प्रथमान्तः । बलादतीत इति वाक्यस्यार्थे 
पदम्‌। बलशब्दादततेर्निष्ठायां च बलातीत: सन्‌ बतः, दुर्बल इत्यर्थः । बत 
निपातो5सत्त्ववचनो5व्ययम्‌, खेदो दुः खं मानसम्‌, अनुकम्पा दया, तयोरवर्त्तते । 
“ब॒तो ब॑तासि यम॒ नैव ते मनः' (ऋ० १०.१०.१३) ॥ 


( ११३ ) वाताप्यम्‌- आङ्पूर्वादाप्यायतेरन्तर्णीतण्यर्थाद्‌ “अन्येष्वपि 
दृश्यते' (अ० ३.२.१०१) इत्यपिशब्दस्य सर्वोपाधिव्यभिचारार्थत्वात' कर्मणि 
डः । उदक वृष्टिलक्षणमभिधेयम्‌। वातः पुरोवात एतद्‌ वृष्ट्युदकमाप्याययति, 
वातेनाप्याय्यत इत्यर्थः । अथवा वातो यदाप्याययतीति कर्मोपपदात्‌ कर्त्तरि 
प्रत्ययः । वातमाप्याययति वाताप्यम्‌ । “पुनानो चाताप्यँ विश्वश्चन्द्रम्‌' (ऋण 
९.९३.५)॥ 

( ११४ ) चाकन्‌र-चायतेः स्वरितेत्त्वाल्लट: शतरि यकारस्य ककारो 
बाहुलकातू। अनेकार्थत्वादिच्छार्थोऽपि। चायन्‌ कामयमानो वा। “वने न वा 
यो न्य॑धायि चाकन्‌' (ऋ० १०.२९.१) | शाकल्यपक्षे चाकन्नित्याख्यातम्‌। 
तत्र लडि* झिर्यस्य कत्वं “बहुलं छन्दस्यमाङ्योगेऽपि’ (अ० ६.४.७५) | 
कामयत इत्यर्थः॥ 

( ११५ ) रथर्यति-रथमात्मन इच्छतीति क्यचि रथीयतीति प्रासे रेफ 
उपजनो व्यवधानादीत्वाभावः । “एष देवो स्थर्यति' (ऋ० ९.३.५)॥ 

( ११६ ) असक्राम्‌-सम्पूर्वात्‌ समानपूर्वाद्दा क्रमेः 'जनसनखनक्रम- 
गमो विट्‌' (अ० ३.२.६७) । छन्दस्युपसर्गेऽपि इति हि तत्रानुवर्तते । “विड्व- 
नोरनुनासिकस्यात्‌' (अ० ६.४.४१) । मकारस्य* लोपश्छान्दसः ।“समानस्य 
छन्द्रस्यमूर्द्ध०' (अ० ६.३.८३) इति समानशब्दस्य सभावः। न सक्रा 
असक्रा तां यावज्जीवमनपायिनीमस्मत्सजातैरप्रापतपूर्वामित्यर्थः । 'धेनुं न इषं 
पिन्वतमसंक्राम्‌' (ऋ० ६.६३.८)॥ 

( ११७ ) आधव:- धूञ्‌ कम्पने’ (क्र्या० प० १६) | पचाद्यच्‌ (अ० 
३.१.१३४) | अन्तर्णीतण्यर्थोऽत्र धूञ्‌। आधावकः। कम्पयितेत्यर्थः । 
'विप्रणाञ्चाधवम्‌' (ऋ० १०.२६.४)॥ 


१. द्र०-काशिका (अ० ३.२.१०१) । . 
२. तु०-कनति, कानिषद्‌ निरु ४.१५। (सु०) । 
३. 'लटि' इत्यपपाठो मुद्रितेषु| ४. 'आतो' इति मुद्रितेषु। समो मलोपोऽभिप्रेयते । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


निघण्टु-निर्वचनम्‌ ४.३ 


८ ) अनवन्रबः-ब्रूजः 'ऋदोरप्‌' (अ० ३.२.५७ ) । छन्दस्युभयथा! 
( उ र र इत्यपः सार्वधातुकत्वाद्‌ च्यादेशो न भवति । ब्रवः 
वचनम । अनवक्षिप्ततचनः । “प्रादिभ्यो धातुजस्योत्तर०' (अ० २.२.२४ वा० ) 
इति समासादिः । अप्रतिहतशासन इत्यर्थः । “विजेषकृदिन्द्र इवानवब्रवः 
(ऋ० १०.८४.५)॥ 
| (११९ ) सदान्वे-सदानोनुवाशब्दात्‌ सम्बुद्धौ, नोनुवाशब्दस्य न्वाभाव: । 
दुर्भिक्षाधिदेवता अलक्ष्मीर्वाभिधेया। सदाकणनलक्षणशब्दकारिणीत्यर्थः' । 
“गिरिङ्गच्छ सदान्वे' (ऋ० १०.१५५.१)॥ 
(१२०) शिरिम्बिठः-'शिरिम्बिठस्य सत्त्व॑भिः' (त्रः० १ ०-१५-३ )॥ 

(१२१) पराशरः--परापूर्वस्य शृणातेर्विशरणार्थस्य हिंसार्थस्य वा 
“ऋदोरप्‌ (अ० ३-३-५७) इति रूपम्‌। पराशीर्णः पराशर ऋषिः" । परा- 
शीर्णस्य स्थविरस्य वसिष्ठस्य नस्ता, चिरमृते शक्तौ जात इत्यर्थः । 'प॑राश्रः 
शतयांतुर्वसिंऽः' (ऋ० ७.१८.२१)। रक्षसां पराशातयिता पराशर इन्द्रः । 
“इन्द्रो यातूनाम॑भवत्‌ पराश॒रः' (ऋ० ७.१०४-२१ 9॥ 

"(९२२ ) क्रिविर्दती*-'कृविधृष्विच्छविस्थविकिकीदिवि' (उ० ४.५६) 
इति चिनप्रत्ययो रिङादेशश्च निपात्यते। ददातेः शतरि "बहुलं छन्दसि' (अ० 
२.४.७३) इति शपो लुक्‌। 'उगितश्च' (अ० ४.१.६) इति ङीप्‌। 
'क्रिवेर्विकर्त्तनस्य दती । रेफ उपजनः । शतन्नयामायुधविशेषे वर्त्तते। “यत्रां वो 
दिद्युद्रदति क्रिविर्दती’ (ऋ० १.१६६.६)॥ ; , 

(१२३ ) करूळती-कृत्तदन्तशब्दस्य करूळतीभावः । “सुपां सुळुक्‌० 
(अ० ७.१.३९) इति सोलुंक्‌ । स्त्रीलििङ्गप्रतिरूपकमेतत्‌। “तत्कः' ( निरु 
६.३१) इति पुंल्लिङ्गनिर्देशात्‌ पूषोच्यत इति निश्चयः । भग इति पूर्व: पक्षः | 
तस्मात्‌ 'अद॒न्तकः पूषा' (श० ब्रा० १.७.४.७) इति च श्रुतिः । “वामं देवः 
करूंळती' (त्रः० ४.३०.२४)॥ 

(१२४) दनः-दानमनस इत्यस्य दनस्‌भावः । दानमनस इत्यर्थः । 
“दुनो विश॑ इन्द्र मृधर्वाचः' (ऋ० १.१७४.२)॥ 

( १२५ ) शरारु:“--समुपसर्गार्थविशिष्टात्‌ शृणातेः 'शूवन्द्योरारु: ( ० 


डे ०० 


“सदाकरणनलक्षण०' इति मुद्रितेषु। 

“कृषि:” इत्यपपाठो मुद्रितेषु । 

*लघिष्ठस्य' इत्यपपाठो मुुद्रितेषु। 
तु०-क्रिविशब्देन-निघ० ३.२३.८। (सु०)। 
तु०-*शरुमान्‌'-निरु० ५.१२। (सु०)। 

३.२.१७३) इति ताच्छील्यादिषु विहित आरुर्व्यत्ययेन इच्छायाँ भवति। 
'शराररभिमन्यते' (ऋ० १०.८६.९) । संशिशरिषुः संशिशयिषुर्वा दीर्घनिद्रया 
हि मन्यंतें1 दुष्टेनातिशयेनाभिभवति'॥ 

( १२६ ) इदंयु:-इत्यनवगतं क्यचि मान्ताव्ययप्रतिषेधात्‌र । इदं काम- 
यमान उच्यते। कर्म इदंसामान्येन प्रदर्शितं यथाभिलषितं धनादि। तद्‌ य 
इच्छति सः इदंयुः । [तेन चेदं] शंयुः किंयुः विप्रयुः इत्याद्यचगतानवगतक्य- 
जन्तमात्रोपसङ्ग्रहार्थं निगमेषु पठितम्‌, न विशेषार्थमिति निरुक्तकाराभिप्रायः । 
अत एव च सामान्यविशेषयोरुदाहरणमिदम्‌। तेषाञ्च "वसूयवो वसुकामाः' 
(निरु० ६.६) इत्यादिषु बहुधा गतत्वाद्‌ विशेषेण नेह किञ्चिद्‌ भाष्यकार 
उदाजहार। अनेकार्थतां दर्शयन्नाह-'अथापि तद्वदर्थे भाष्यते (निरु० ६.३१) 
प्रयुज्यत इत्यर्थः | तद्वदिति मतुपूप्रकृतिः सामान्येन निर्दिश्यते। तेन तद्वदर्थे 
मत्वर्थ इत्यर्थः । ' अश्वयुर्गव्यू रथयुर्वसूयुरिन्द्रः' (ऋ० १.५१.१४)॥ 

( २२७) कीकटेषु-मन्त्रे ससम्यन्त इति तथैव निगमेषु पठ्यते। 
किंकृताः, किंक्रिया वा सन्तः कीकटाः । किं कृताः किमर्थमुत्पादिता अस- 
दाचाराः । अथवा यागदानादिभिः क्रियाभिः कृताभिः [किम्‌] पिबतखादते- 
त्येवमभिप्राया प्रेप्सा प्रेक्षा' येषां ते किंक्रियाः । 'किन्तें कृण्वन्ति कीकटेषु 
गाव: (ऋ० ३.५३.१४) । कीकटनाम्न्यनार्यनिवासे देशे कृपणा वा कीकटाः॥ 

( १२८ ) बुन्दः, ( १२९) वृन्दम्‌-भिन्द इति वा भयद इति वा 
भासमानो द्रवतीति वा वाक्यार्थे पदवचनं विदारणभयदानभासमानद्रवण- 
लक्षणानामर्थेषु सम्भवात्‌ । अक्षरवर्णसामान्याच्चेदमुक्तम्‌*। “वृङ्‌ सम्भक्तौ’ 
(ङ्रया० आ० ४२) । “वृतुसुकुभ्यो नुं च' (स० क० २.२.१६६) इति दन्‌- 
प्रत्ययः [नुमागमश्च]। वबयोरभेदः। बाहुलकाद्‌ उकारो गुणाभावश्च। 
अनेकार्थत्वात्‌ पूर्वोक्तार्थवृत्तित्वं बोद्धव्यम्‌। बुन्दो वज्रम्‌। “साधुर्बुन्दो 
हिँरण्यय॑:? (ऋ० ८.७७.११) | "इन्द्रो बुन्दं स्वाततम्‌’ (ऋ० ८.७७.६)॥ 

वृन्देषु शत्रुविदारणभयदानभासमानद्रवणरूपाः अर्थाः सम्भवन्ति। 
प्रसिद्धत्वान्निगमो न प्रदर्शितः॥ 


१. '०शयेन हि भवति’ इति कोशेषु। २. द्र०-काशिका (अ० ३.१.८ वा०)। 
३. सम्पूर्णमिदं विवरणं स्कन्दरीकात (निरु ६.३१) उद्धृतम्‌ । 

४. 'नेहः इति मुद्रितेषु। 

५. "“पदलक्षणवर्ण०' इति मुद्रितेषु। 

“लुगभावश्च' इति मुद्रितेषु। 

७. "शत्रुरिदारणभयदारणभयदान०' इति मुद्रितेषु। 


टी 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and 8083190 
३०२ निघण्टु-निर्वचनम्‌ ४.३ 
( ९३० ) क्रिः-करोतेः 'वेञो डित्‌'` (श्वेत० ५६९, द०उ० १.६२) 
इति बाहुलकाद्‌ इणूप्रत्ययः । कर्त्तेत्यर्थः । “अयं यो होता किरु स यमस्य' 
(ऋह० १०.५२.३)॥ 

(९३९ ) उलूबम-ऊणोतिर्वृणोतेर्वा । ' अलिशलोरत उच्च' (स० क० 
२.२.२२१) इति विधीयमानो बप्रत्ययो बाहुलकाद्‌ भवति, प्रकृतेरुछूभावश्च | 
गर्भस्याच्छादनमभिधेयम्‌। “महत्तदुल्बं स्थर्विरं तदासीत्‌’ (ऋ० १०.५१.१) । 
जरायोरन्तर्गर्भवेष्टनं श्रुतम्‌॥ 

( ९३२ ) ऋबीसम्‌--पृथ्व्यभिधेया | अपगतभासमित्येवमाद्या: ( निरु० 
६.३५) शब्दसमाधय उपपद्यन्ते । धात्वन्यत्वकृतो विशेष: । अपगतापचिता- 
'पहतान्तर्हितशब्दानामन्यतमत्‌ पूर्वपदं भासशब्द उत्तरपदम्‌ । पूर्वस्य ऋभावः, 
भकारस्य बकार आकारस्य ईकारश्च । “ऋबीसे अत्रिमश्विनाव॑नीतम्‌' (ऋ० 
१.११६.८)॥ | 

अध्यायपरिसमाततिकं द्विर्वचनम्‌॥ 

इति द्वात्रिंशच्छतं पदानि॥ ३ ॥ 
इति देवराजयज्वविरचिते 
सैगमकाण्डनिर्वचने चतुर्थोड्ध्याय: ॥ ४ ॥ 

इति नैगमं नाम द्वितीयं काण्डै समासम्‌॥ 


— o— 

१. “वयिः' इति मुद्रितेषु । 

"पञ्चमोऽध्यायः 
अपि देवताकाण्डनिर्वचनं व्याख्यायते-- 


अग्नि: ( ९ )। जातवेदाः ( २ )। वैश्वानरः ( ३ )। इति 
त्रीणि पदानि॥ १ ॥ 


(१) अग्निः-अग्रा्युपपदाद्‌ नयतेः 'सत्सूद्विष०' (अ० ३. २.६१) 
इत्यादिना क्विप्‌ । पृषोदरादित्वाद्‌ (अ० ६.३.१०९) अग्निः । यद्वा "वेजो 
डित्‌ (श्वेत० ५६९, द० उ० १.६२) इति बाहुलकादिणूप्रत्ययोऽग्रशन्दस्य 
रेफाकारयोर्लोपश्च। अग्रणीः । मुख्यत्वञ्च 'अग्निर्हि देवानां सेनानी: इति 
श्रुतेः। अग्रं प्रथमं यज्ञेषु कर्तव्येषु तादर्थ्येन प्रणीयते। अङ्गोपपदाद्‌ वा 
समर्थविशिष्टाद्‌ नयतेः पूर्ववदिकारः [ प्रत्ययो] लोपश्च। अङ्गं शरीरं यज्ञस्य, 
तत्‌ सन्नममानः स्वयमेव प्रह्मीभवन्‌ हविषां पाककरणत्वेन साधनभावं 
प्रतिपाद्यमानो नयति। नजापूर्वात्‌ क्नोपयतेः स्नेहनार्थात्‌ किनुप्रत्यये 
ककारनकारव्यतिरिक्तं लुप्यते, ककारस्य गकारापत्तिश्च । नजूविशिष्टेन स्नेहनेन 
च तद्विपरीतं विरूक्षणं लक्ष्यते, निरूक्षयतीत्यर्थः। दग्धव्यस्य एधादेः 
शोषणाद्‌ [ अक्नोपनो] विरूक्षण इत्यर्थः । यद्वा एतेरयनमित्यादौ दर्शनादकारः, 
अञ्जेर्जकारस्य दहेर्हकारस्य च निष्ठायां गकारापत्तिदृष्टेतिभ तयोरन्यतरस्माद्‌ 
गकारः, नयतेः पूर्ववन्निः । इतश्च अञ्जनमभिव्यक्तं च सुप्रकाशकत्वाद्दा- 
हात्मकत्वेन वा नयति हविर्देवान्‌ प्रतीत्यग्निः*। ‘अग्निमींळे पुरोहितम्‌’ (ऋ० 
१.१.१)॥ 

( २ ) जातवेदाः--जातशब्दोपपदाद्‌ वित्तेविदिर्विचारार्थाद्ना असुन्‌, जातांनि 
सर्वाणि भूतानि वेद, लोकपालत्वात्‌। जातें जाते सर्वस्मिन्‌ भूतजाते विद्यते । 
जातं वेदो हविर्लक्षणं धनमैश्वर्यादि इतरद्‌ वा यस्य स: । जातं वेदो विचारणं 
यस्य, वैश्वानरविद्यायामिह' च कृतविचार इत्यर्थः | जातमात्र एव विद्योतते 
प्रज्ञानस्वभावत्व्ात्‌, जातं वेदः प्रज्ञानं वा अस्य। 'प्रनूनं जातवेदसम्‌’ (ऋ० 
१०.१८८.१)॥ 


१. 'वयिः' इति मुद्रितेषु। २. तु०-ऋ० १०.११०.११। 
३. 'उद्रष्टव्येति' इति मुद्रितेषु। ४. “हनिर्देवान्‌ प्रति” इति नास्ति मुद्रितेषु। 
५. '"वैश्वानरविद्ययापि' इति मुद्रितेषु । 

(३) बैश्वानरः-विश्वान्‌ नरान्‌ इतो लोकाद्‌ लोकान्तरं नयति। 
इदमर्थेऽण्‌', विश्वानराणां नेतृत्वेन सम्बन्धी ते वा कर्मार्थं प्रणेतृत्वेन 
सम्बन्धिनोऽस्य वैश्वानरः । अन्येषामपि दृश्यते’ (अ० ६.३.१३६) इति 
दीर्घः। अपि वा विश्वान्‌ जन्तून्‌ अरः । ऋ गतौ? (जु० प० १६) इत्यस्य 
छान्दसत्वाद्‌ भूते पचाद्यच्‌, उपपदविभक्तेश्चालुक्‌ । सर्वाणि भूतान्यरः 
प्रत्यृतः प्रतिगतः प्रविष्ट इति विश्वानरः प्राणः । तेन जन्यमानत्वात्तस्यापत्यं 
वैश्वानरः । “प्राणादधि बलान्मथ्यमानो हि जायते" इति ब्राह्मणम्‌ । “वैश्वानरस्यं 
सुम॒तौ स्याम' (ऋ० १.९८.१)॥ 


इति त्रीणि पदानि॥ १॥ 


द्रविणोदाः ( ९ )। इष्मः ( २ )। तनूनपात्‌ ( ३ )। नराशंस॑ः 
(४ )। इळः (५ )। बर्हिः ( ६ )। द्वारः (७ )। उषासानक्ता 
(८ )। दैव्याहोर्तारा (९ )। तिस्त्रो देवीः ( १० )। त्वष्टा 
(११ )। वनस्पतिः ( १२ )। स्वाहाकृतयः ( १३ )। इति 


त्रयोदश पदानि॥ २॥ 

(१) द्रविणोदाः-द्रविणशब्दो व्याख्यातो धननामत्वेन (निघ० 
२.१०.२५) । तस्य सकार उपजनः। ददातेरसुनि बाहुलकादाकारलोपः। 
धनस्य बलस्य वा दाता द्रविणोदाः । 'द्रविणोदा द्रविणस:” (ऋ० १.९६.८) । 
ऋतुयाजप्रैषेषु सकारलोपो द्रष्टव्यः*॥ 

(२) इध्मः-'जिइन्धी दीसौ' (रुधा० आ० ११) । इध्यतेऽनेनाग्निरिति 
इध्मो यज्ञेध्म। समिध्यत इत्यस्ति अग्ने: समिन्धत्वम्‌। ज्चलन्नाम वेध्मः । 
“समिद्धो अद्य मनुषो दुरोणे’ (ऋ० १०.११०.१)॥ 

( ३ ) तनूनपात्‌-नपाच्छन्दोऽपत्यनामसु व्याख्यातः (निघ० २.२.१३) ! 
इह पौत्रे वर्तते । यद्वा नतशब्दस्य” नपाद्भावः । पुत्रापेक्षया नीचैः सुतरां नतो' 
हि पौत्रः । तनोतेः `भृमृशीतृचरित्सरितनिधनिमिमस्जिभ्य उ: (उ० १.७) | 
तन्वन्त्यस्यां पयआदिभोगाः इति तनूः गोनाम । अस्याः पयो जायते। पयस 


“तस्येदम्‌' (अ० ४.३.१२०) । २. 'सम्मद्यन्ते' इति मुद्रितेषु। ३. मृग्यम्‌। 

. द्र०-'देवं द्रविणोदाम्‌’ (कुन्तापाध्यायः प्रैषाः ४८-५१) । 

- “नुत०' इत्यपपाठो मुद्रितेषु। 

स्तुतस्तु 'कृषिचमितनिधनिसर्जिखर्जिभ्य ऊः' (द० उ० १.१६४) इति पाठोऽत्र 
युज्यते । 


MEX 

आज्यमिति । आज्यं तनूनपात्‌ । अथवा तता अन्तरिक्ष इति तन्व आपः । ताभ्य 
ओषधिवनस्पतयो जायन्ते। ओषधिवनस्पतिभ्योऽग्निर्जायत इति अग्निस्तनूनपात्‌ । 
'तर्नूनपात्पथ ऋतस्य यानात्‌? (ऋ० १०.११०.२)॥ 

( ४ ) नराशंसः-नरैऋत्विग्भिः शस्यतेऽस्मिन्‌ । ' अन्येषामपि दृश्यते 
(अ० ६.३.१३६) इति दीर्घः । यज्ञ उच्यते। नरैः प्रशस्यते स्तूयत इत्यग्निः । 
“नराशंस॑स्य महिमान॑मेषाम्‌' (ऋ० ७.२.२)॥ 

( ५ ) इवः-इळाशब्दो व्याख्यातः पृथिवीनामसु (निघ० १.१.१५) 
‘आजुह्वान ईड्यो वन्द्यश्च' (ऋ० १०.११०.३) । "होतारमिळः प्र॑थ॒मं यज॑ध्यै' 
(ऋ० ३.४.३)॥ 

(६) बर्हिः- व्याख्यातं महन्नामसु (निघ० ३.३.२५) । नर्हिरेवोक्तं 
दर्भमयम्‌ | यद्वा “वृहू उद्यमने' (तु० प० ५८) इत्यस्मादिसिः । बनयोरभेदादुक्तम्‌। 
अग्निपक्षे परिवृद्धत्वाद्‌ बर्हिः । “प्राचीन बर्हिः प्रदिशां पृथिव्या’ (ऋ० 
१०.११०.४)॥ 

( ७ ) द्वारः- जवते्द्र॑वतेर्वा गतिकर्मणो वारयतेर्वा स्यात्‌ । जवतेर्जकारस्य 
दकारः, द्रवते रेफलोपः, वारयतेर्दिडागमश्च* निपातनात्‌ । गम्यन्ते ह्याभिर्यज्ञ- 
गृहम्‌, अनभिमतो हि तास्वेव निवार्यते । अग्निपक्षे ज्वाला । आगम्यन्त आभिः, 
शीतादिनिवारणम्‌। 'देवीं्वारो बृहतीर्विश्वमिन्वा' (ऋ० १०.११०.५) । 

( ८ ) उषासानक्ता-“उछी विवासे” (भ्वा० प० १३१) “वश कान्तौ! 
(अदा० प० ७२) 'उषिरञ्जिशृभूभ्यः कित्‌’ (स० क० २.१.३२३) इति 
बाहुलकाच्छकारस्य शकारस्य वा षकारः । 'ग्रहिज्या०' (अ० ६.१.१६) इति 
सम्प्रसारणम्‌ | उच्छति कान्ता वा उषाः । नक्तशब्दो रात्रिवचनः । उषासोषसः' 
(अ० ६.३.३०) इति उषासादेशः । द्विवचनस्याकारः१। अग्निपक्ष उषा दीपिः, 
तमसो विवासनात्‌। आहुतिर्नक्ताीः अनक्त्यग्रिमिति। “उषासानक्ता सदतां 
नियोनौ? (त्रः० १०.११०.६)॥ 

( ९ ) दैव्या होतारा-उभयत्राकारो द्विवचनस्य । आह्वातारौ देवानाम्‌। 
पार्थिवमध्यमावग्री उच्येते । दैव्या होर्तारा प्रथ॒मा सुनाचा' (ऋ० १०.११०.७)॥ 

( ९० ) तिस्त्रो देवीः- प्रथमार्थे द्वितीया । भारतीळासरस्वत्यः । अग्नायी 
पृथिवीळ्ठेति स्त्रियः (निरु० ७.८) इति प्रत्यक्षेण पठिताया अपि तिस्रो देव्य 
इति सामान्येन पाठात्‌ पृथिवीस्थानं भाष्यकारेण ज्ञापितम्‌ । सरस्वती मध्यम- 


१. 'वारयतेरिंडागमश्च' इत्यपपाठो मुद्रितेषु । 
२. 'सुपां सुलुक्‌०' (अ० ७.१.३९) । ३. “आहुतिस्तद्युक्ता' इति मुद्रितेषु। 

स्थाना। 'आ नों य॒ज्ञं भारती! (ऋ० १०.११०.८) इति निगमः॥ 

(९९) त्वष्टा तूर्णशब्दोपपदादश्नोतेस्तृत्निपात्यते । त्वष्टा मध्यमस्थानः । 
आप्ररीत्वादिह समाम्नातः । तूर्णमश्नुते वायुरूपत्वात्‌ । ' त्विषेर्देवतायामकारश्चो- 
पधाया अनिटत्वं च' (अ० ३.२.१३५ वा०) इति वा, दीप्तो ह्यसौ वैद्युतत्वात्‌ । 
[लक्षतेर्वा करोत्यर्थस्य] त्वष्ट पूर्ववन्निपातनम्‌। अग्निपक्षेऽप्युपपद्यन्ते 
निर्वचनानि। 'देवं त्वर्शरमिह य॑क्षि विद्वान! (ऋ० १०.११०.९) । 'उभे 
त्वष्ट॑बिभ्यतुर्जायमानात्‌' (ऋ० १.९५.५)॥ 

( १२ ) वनस्पतिः-वनानां पाता। वन्यते सेव्यत इति वनम्‌ | “पुंसि 
सञ्ज्ञायां घः प्रायेण' (अ० ३.३.११८) । पतिशब्दो व्याख्यात ईश्वरनामसु 
(निघ० २.२२.३) । अग्रिरन्तरनुप्रविष्टेडपि यतो न दहति, अतः पातेति 
व्यपदिश्यते। पिनते्वैतद्रूपम्‌। यूपपक्षे वनस्पतिविकारत्वादू वनस्पतिः । 
पारस्करादित्वात्‌ सुट्‌ (अ० ६.१.१५१) । “बनस्पति: शमिता देवो अग्निः’ 
- (ऋ० १०.११०.१०) | 'वन॑स्पते मधुना दैव्येन’ (ऋ० ३.८.१) ॥ 

(९३) स्वाहाकृतयः-स्वाहाशन्दो व्याख्यातो वाङ्नामसु ( निघ० 
१.११.२४) । अत्र स्मरणार्थमुक्तमस्य प्रयाजस्य वक्ष्यमाणदेवतासङ्कीर्तनपरत्वात्‌, 
स्वाहास्वाहेत्येवंपूर्वा कृतिः करणमुच्चारणं` वा समीक्ष्य वक्ष्यमाणदेवतानांः 
ताः स्वाहाकृतय उच्यन्ते । “स्वाहाकृतं ह॒विर॑दन्तु देवाः' (ऋ० १०.११०.११), 
“स्वाहाकृतीषु रोचते' (ऋ० १.१८८.११).॥ 


इति त्रयोदश पदानि॥ २॥ 


अश्व॑ः ( १ )। शकुनिः ( २ )। मण्डूकाः ( ३ )। अक्षाः 
( ४ )।ग्रार्वाणः ( ५ )। नाराशंसः ( ६ )। रथ॑ः ( ७,)। दुन्दुभिः 
(८ )। इषुधिः ( ९ )। हस्तन्नः ( ९० )। -अभीश॑वः (१९ )। 
धनुं: ( १२ )।ज्या ( १३ )।इषुंः ( १४ )। अश्वार्ज॑नी ( १५ )। 
उलूखलम्‌ ( १६ )। वृषभः ( १७ )। ट्रुघणः ( १८ )। पितुः 
( १९ )। नद्यः (२० )। आप॑ः ( २१ )। ओष॑धयः ( २२ )। 
रात्रि: ( २३ )। अर॑ण्यानी ( २४ )। श्रद्धा ( २५ )। पृथिवी 


१. “०हेत्येवं पूर्व कतिवारमुच्चारणं’ इति मुद्रितेषु 
२. “समीक्ष्यमाणदेवतानां' इति मुद्रितेषु। 

( २६ )। अपूर्वा ( २७)। अग्नायीं ( २८ )। उलूखंलमुसंले 
( २९ )। हविर्धाने ( ३० )। द्यावापृथिवी ( ३९ )। विर्पाट्छुतुद्री 
(३२ )। आर्ली (३३ )। शुनासीरौ .( ३४ )। देवीजोष्टीं 
( ३५ )। देवीऊर्जाहुती ( ३६ )। इति षट्त्रिंशत्‌ पदानि॥ ३॥ 

( ९ ) अश्वः- व्याख्यातोऽश्वनामसु (निघ० १.१४.२६) । "यद्वाजिनो 
देवर्जातस्य सेः’ (ऋ० १.१६२.१)1 “सूरादश्वं वसवो निर॑तष्ट (ऋ० 
१.१६३.२)॥ 

(२) शकुनिः-शकेः क्विपि शक। उन्नयतेः “वेञो डित' (श्वेत० 
५६९, द० उ० १.६२) इति बाहुलकाद्‌ डिदिणूप्रत्यय उदो दलोपः१। 
शकनोत्युन्नेतुमात्मानं शकुनिः ककारस्य जइत्वाभावः । शक्नोत्युन्नयनादिक्रियाः 
कर्चुम्‌। सुमङ्गलश्च शकुने भवासि’ (ऋ० २.४२.१)॥ 

(३) मण्डूकाः-मस्जेः 'शलिमण्डिभ्यामूकण्‌' (उ० ४.४३) इति 
बाहुलकादूकणि जश्त्वश्चुत्वाभ्यां मञ्जूका इति प्राप्त छान्दसत्वाज्‌ जकारस्य 
डकारापत्त्या अन्त्यात्‌ पूर्वस्य नुमि ष्ट॒त्वम्‌। निमञ्जन्ति हि ते जले। 
मदतेस्तृप्त्यर्थाद्‌ मन्दतेर्वा मोदत्यर्थात्‌ पूर्ववदूकण्‌ रूपसिद्धिश्च । नित्यमदत्वात्‌ 
नित्यतृ्तत्वात्‌, नित्यहष्टत्वाद्वा मण्डूकाः । मण्डतेर्वा यथाप्राप्ते ऊकणि मण्डूकाः । 
यद्वा मण्डो मदतेः । ‘गेहे कः' (अ० ३.१.१४४) इति बाहुलकात्‌ कप्रत्ययो 
रूपसिद्धिश्च । मण्ड उदकम्‌ । हृष्यन्ति हि तत्र स्ानपानावगाहार्थिनः । मण्ड 
ओको निवास एषां मण्डशब्दादोकशब्दाच्च मण्डूकाः । “प्र मण्डूका अवादिषुः 
(ऋह० ७.१०३.१)॥ 

( ४ ) अक्षाः अश्नोतेः 'अशेर्देवने' (उ० ३.६५) इति सप्रत्ययः। 
अश्नुवते व्याप्रुवन्ति गृह्णन्त्येनान्‌ देवितारः। अतिव्याघ्रुवन्त्येभिः परस्परमिति 
वा। 'अक्षेर्मा दीव्यः कृषिमित्‌ कृंषस्व' (ऋ० १०.३४.१३)॥ 

(५ ) ग्रावाणः-व्याख्यातः पर्वतनामसु (निघ० १.१०.२) । 'ग्राव॑भ्यो 
वाच॑ वदता वदद्भ्यः’ (ऋ० १०.९४.१)॥ 

( ६ ) नाराशंसः-नरान्‌ शंसतीति कर्मोपपदेऽण्‌, “अन्येषामपि दृश्यते’ 
(अ० ६.३.१३६) [इत्यौत्तरपदिकं दीर्घत्वम्‌] । ततः प्रज्ञादित्वात्‌ (अ० 
५.४.३८) स्वार्थिकोऽण्‌। नराशंस एव नाराशंसः। मन्त्रोऽत्राभिधेयः। 
“अमन्दाँस्तोमान्‌ प्र भरे मनीषा’ (ऋ० १.१२६.१)॥ 


१. 'उदस्तलोपः' इति मुद्रितेषु । 

(७) रथः-रंहतेर्गतिकर्मणः । “हनिकुषिनीरमिकाशिभ्यः कथन्‌’ (उ० 
२.२) इति क्थन्‌, | गच्छत्यनेन । स्थिरतिर्नैरुक्त- 
धातुः । विपरीताक्षरः। “पुंसि सञ्ज्ञायां घः प्रायेण’ (अ० ३.३.११८) । 
सकारेकारयोर्लोपः । दृढग्रन्थित्वात्‌ स्थिरो हि सः। यद्वा रमतेस्तिष्ठतेश्च 
द्विधातुजं रूपम्‌। रममाणो निन्नन्धोऽस्मिंस्तिष्ठति रथी। यद्वा रमतेरेव 
यथाप्राप्तः क्थन्‌। रमणीयो हि रथः । रसतेर्वा शब्दार्थात्‌ पूर्वसूत्रेण बाहुलकात्‌ 
क्थनि सकारलोपः । भवति हि तस्यागच्छत उपलब्धिः । “तत्रा रथ॒मुप॑ श॒ग्मं 
संदेम' (ऋह० ६.७५.८)॥ 

(८) दुन्दुभिः-शब्दानुकरणनिमित्तकमेतन्नाम । द्रुमशब्दस्य वा 
रेफान्तलोपः, भिदेश्चाद्यन्तविपर्यय उकारश्चोपजनः। दुन्दुभ्यतेर्वा नैरुक्त- 
धातोर्वधकर्मण इन्‌। ताड्यते ह्यसौ युद्धसमये। 'स दुन्दुभे सजूरिन्द्रेण देवैः' 
(ऋह० ६.४७.२९ )॥ 

(९ ) इषुधिः-इषवो निधीयन्तेऽस्मिन्‌। 'कर्मण्यधिकरणे च' (अ० 
३.३.९३) इति किः। 'इषुधिः सङ्काः पृतनाश्च सर्वीः” (ऋ० ६.७५.५)॥ 

(१५०) हस्तप्नः '-हस्ते हस्तसमीपे स्थितो हन्यते ज्यया शरपुद्धेन वा। 
“घ॒जर्थे कविधानम्‌०' (अ० ३.३.५८ वा०) इति कः। 'हस्तन्नो विश्वाँ 
युनानि विद्वान्‌ (ऋ० ६.७५.१४)॥ 

( ११ ) अभीशवः व्याख्याता रश्मिनामसु (निघ० १.५.५) । निगमश्च 
दर्शितः॥ | 

(१२) धनुः- धन्वते्गत्यर्थाद्‌ वधार्थाद्‌ वा 'अर्तिपृवपियजितनिधनि- 
तपिभ्यो नित्‌? (उ० २.११९) इति बाहुलकादुसिः प्रत्ययो वकारलोपश्च | 
धनिर्मारणार्थ इति क्षीरस्वामी? । यथाप्राप्त उसिः । धन्वन्त्यपनयन्त्यस्मादिषवः, 
घन्ति वा। “धनुः शत्रोरपकामं कृणोति' (ऋ० ६.७५.२)॥ 

( ९३ ) ज्या-जयतेर्जिनातेर्वान्तर्णीतण्यर्थाद्‌ जवतेव “मध्यविन्ध्य- 
शिक्य०' (स० क० २.३.४) इत्यादिना क्यपूप्रत्ययो* धातोर्जकारभावश्च 
निपात्यते । 'अध्न्यादयश्च' (उ० ४.११३) इति निपातनम्‌। जयसाधनं हिं 
ज्या। "धन्व॒ञ्ज्या इयं सम॑ने पारय॑न्ती' (ऋ० ६.७५.३)॥ 

( १४ ) इषुः--इषतेर्गतिकर्मणो वधार्थाद्‌ वा “इषेः किच्च' (उ० १.१३) 
इति उप्रत्ययः । गच्छति शत्रून्‌, हन्ति वा तान्‌। 'तत्रास्मभ्यमिष॑व॒ः शर्म॑ यंसन्‌' 
__.___ "00 त ss St ISS 
१. तु०-“दस्ताना' इत्यनेन पर्शियनभाषायाः शब्देन । (सु०) । २. मृग्यम्‌। 
३. 'जवतेः' इति नास्ति मुद्रितेषु । ४. 'यकृप्रत्ययः' इत्यपपाठो मुद्रितेषु । 

(ऋह० ६.७५.११)॥ 

( १५ ) अश्वाजनी- अश्वा अज्यन्ते क्षिप्यन्ते प्रेर्यन्तेऽनया। ल्युट्‌, “वा 
यौ' (अ० २.४.५७) इति वीभावविकल्पः, रित्त्वादू ङीप्‌ । अश्वानामजनी 
अश्वाजनी कशोच्यते। ‘अश्वाजनि प्रचेतसः? (ऋ० ६.७५.१३)॥ 

(९६) उलूखलम्‌-उरु विस्तीर्णं खं' सुषिरमस्यः, ऊदुर्ध्व वा 
उपरिभागे खं' मुखमस्य। ऊर्क अन्नं तत्‌ करोति । किरतेर्वा उत्कीर्ण तत्‌। 
शब्दानुकरणनिमित्तं वा नामैतत्‌, यतो मुसलाघातजनितध्ननिम्‌ 'उरु मे 
कुवित्येवमत्रवीत्‌'*। सर्वनिर्वचनेषु* वर्णव्यत्ययादि वाच्यम्‌। 'डलूंखलक 
युज्यसे' (ऋ० १.२८.५)॥ 

( १७ ) वृषभः- वृषु सेचने’ ( भ्वा० प० ४६८) ।“ऋषिवृषिभ्यां कित्‌' 
(3० ३.१२३) इत्यभचूप्रत्ययः । प्रजाहेतुभूतं बीजं वर्षति सिञ्चति। वृहेर्वा 
बाहुलकाद्‌ अभचि हकारस्य षकारः । अतिशयेन रेतः सेक्कु वृहति उद्यच्छति 
आत्मानम्‌ । “अमेहयन्‌ वृष॒भं मध्य॑ आजेः' (ऋ० १०.१०२.५)॥ 

( १८ ) द्रुघणः-द्रुशन्दो द्रुमशन्दपर्यायः। द्रुमविकारः का्खण्डोऽत्र 
द्वुशब्देनोच्यते । द्वुर्हन्यते5नेन । “करणेऽयोविद्वुषु' (अ० ३.३.८२) इति हन्तेरप्‌ 
घनादेशश्च | क्षुभ्नादिषु (अ० ८.४.३८) पाठाण्णत्वम्‌, “पूर्वपदात्‌ सञ्ज्ञायामगः' 
(अ० ८.४.३) इति वा ।“कार्छाया मध्यें द्रुघ॒णं शर्यानम्‌' (ऋ० १०.१०२.९)॥ 

( १९ ) पितुः-अन्ननामसु व्याख्यातम्‌ (निघ० २.७.६) | स निगमः 
(ऋ० १.१८७.१)॥ 

(२० ) नद्यः, ( २१ ) आपः- व्याख्याताः (निघ० १.१३.३७, निघ० 
१.१२.८१) | निगमौ च दर्शितौ सामान्येन। “इमं में गङ्गे यमुने सरस्वति? 
(ऋ० १०.७५.५) इति विशेषेण। 'आपो हि छा म॑योभुदः' (ऋ० 
१०.९.१)॥ 

( २२ ) ओषधयः- ओषशब्दे दोषशब्दे वोपपदे धयतेः “कर्मण्यधिकरणे 
च' (अ० ३.३.९३) इति किप्रत्ययः, 'कृत्यल्युरो बहुलम्‌’ (अ० 
३.३.११३) इति कर्त्तिरि वा। ओषं दाहं धयन्ति पिबन्ति विनाशयन्तीत्यर्थः, 
दोषं वातपित्तादिकं वा । दकारलोपो द्रष्टव्यः । “या ओष॑धीः पूर्वी जाता' (ऋ० 
१०.९७.१)॥ 

( २३ ) रात्रिः-प्रोपसर्गार्थविशिष्टाद्‌ अन्तर्णीतण्यर्थाद्‌ रमतेः “राशदिभ्यां 


१. 'खलम्‌' इति मुद्रितेषु। २. 'मुखमस्य' इति मुद्रितेषु। 
३. तु०-शत० ब्रा ७.५.१.२२। ४. 'सर्वथैव तेषु' इति मुद्रितेषु। 

त्रिः (उ० ४.६८) इति बाहुलकात्‌ त्रिपूप्रत्ययो मकारस्याकारश्च, रातेर्वा 
त्रिपृप्रत्ययो यथाप्राप्त: । प्ररमयति भूतानि नक्तञ्चारीणि, उपरमयति दिवाचराणि 
स्वव्यापारेभ्यः, प्रदीयन्तेडस्यामवश्याया' मध्यमेन । आ रात्रि पार्थिव< रज॑ः? 
(मा० सं० ३४.३२)॥ 

(२४) अरण्यानी-अपपूर्वाद्‌ अणोतिर्गतिकर्मणो' नजापूर्वांद्रमतेर्वा 
अघ्न्यादित्वाद्‌ (उ० ४.११३) यत्प्रत्यये रूपसिद्धिर्निपात्यते । अपार्णमपगतं 
ग्रामाद्धि । अरमणं वा, न हिं तद्रमयति। अरण्यं वनम्‌। अरण्यपालयित्री 
अधिदेवता काचिदिति नैरुक्ताः । महदरण्यमिति वैयाकरणाः । “हिमारण्ययोर्महत्त्वे' 
(अ० ४.१.४९ वा०) इति विधीयते। ‘अर॑ण्यान्यर॑ण्यानि' (ऋ १०.१४६.१)॥ 

(२५) श्रद्धा-श्रत्‌ सत्यम्‌, तस्मिन्‌ धीयते। तथा च मन्त्रः- 
'अश्र॑द्धामनृतेऽद॑धात्‌ श्रद्धां स॒त्ये प्रजाप॑तिः' (मा० सं? १९.७७) इति। 
“आतश्चोपसगे? (अ० ३.३.१०६) इत्यङ्‌। ' श्रच्छब्दस्योपसङ्ख्यानम्‌' 
(अ० १.४.५९ वा०) इत्युपसर्गसञ्ज्ञा। धर्मार्थसुखापवर्गेषु यथाशास्त्र 
मधिकृतस्य पुरुषस्य कर्मानुष्ठानहेतुभावप्रख्यानाः बुद्धयधिदेवता श्रद्धा। 
"श्रद्धयाग्निः समिध्यते’ (ऋ० १०.१५१.१)॥ 

(२६) पृथिवी-'प्रथ प्रख्याने’ (भ्वा० आ ५१६) । “प्रथेः 
घिवनूषवनुष्वनः सम्प्रसारणञ्च' (उ० १.१५०) । “षिद्गौरादिभ्यश्च' ( अ० 
४.१.४१) । पृथ्वीत्यर्थः | “स्योना पुथिवि भव! (ऋ० १.२२.१५)॥ 

( २७) अपवा-व्याख्यातं (निघ० ४.३.४८) नैगमे* सनिगमम्‌॥ 

(२८) अग्नायी-अग्नेः पत्नी। 'वृषाकप्यग्निकुसितकुसीदानामुदात्तः' 
(अ० ४.१.३७) इत्यैकारादेशः, पुंयोगलक्षणो ङीप्‌। ' अग्नायीं सोम॑पीतये' 
(ऋ० १.२२.१२) ॥ 

(२९) उलूखलमुसले-उलूखलं व्याख्यातम्‌ (निघ० ५.३.१६) | 
मुहुःशब्दोपपदात्‌ सर्त्तेः 'मुरलोरलमुसलकुवल०' (स० क० २.३.९८) 
इत्यादिना अलूप्रत्ययो टिलोपो मुहुःशब्दस्य मुभावश्च" निपात्यते । 
उतृक्षिप्योतृक्षिप्य निपातनाद्‌ मुहुः, सरणं मुसलम्‌। द्विवचनम्‌ । ` आयजी 
.. वाजसारत॑मा' (ऋ० १.२८.७) । अत्रेध्मवत्‌ श्रुतिरसत्यपि लिङ्गयोगे॥ 

0000000000 अ.भा प 0. 2 


१. तु०--निरु० २.१८। २. 'रिणतेर्गति०' इति मुद्रितेषु। 

३. *०भावप्रख्यानात' इतिः मुद्रितेषु । ० भावप्रदा' ० भावप्रस्था' इति । स्कन्दटीका ( निरु 
९.३०) । 

४. निरु० ६.१२। ५. “मुसभावरश्च' इति मुद्रितेपु। 

६. 'द्रिर्वचनम' इति मुद्रितेषु । 

३११ 

( ३० ) हविद्धनि- [शकटे।] सोमलक्षणानि हवींषि निधीयन्ते' 
ययोः। “आ वामुपस्थंमद्नुहाः' (ऋ० २.४१.२१) । पूर्ववदुदाहरणत्वम्‌॥ 

( ३१ ) द्यावापृथिवी-दिवो थ्युत्यर्थाद्‌ 'दिवेर्डिविः: (स० क० 
२.१.३०५) इति डिविप्रत्ययः । द्योतत इति द्यौ: । पृथिवी व्याख्याता (निघ० 
५.३.२६) । द्यौश्च पृथिवी च “दिवो द्यावा' (अ० ६.३.२८) इति द्यावादेश: । 
“बाच्छन्दसि' (अ० ६.१.१०२) इति पूर्वसवर्णः । 'द्यावां नः पृथिवी इमम्‌' 
(ऋह० २.४१.२०)॥ 

( ३२ ) विपाट्छुतुद्री-'पद गतौ' (दि० आ० ५८) स्पश बाधन- 
स्पर्शनयोः' ( भ्वा० उभ० ६३७) विपूर्वः । ‘आप्लु व्याप्तौ! (स्वा० प० १५) 
विप्रपूर्वः । णिजन्तात्‌ “क्विन्‌ वचि०' (द० उ० १०.२) इत्यत्र “प्राकृप्रत्यय- 
निर्देशादिष्टसिद्धिः'२ इत्युक्ते क्विपि प्रशब्दस्य रेफलोपादि । विविधं कूलपाटनात्‌ 
[वा], विपाशनात्‌ [वा] । [व्यपाश्यन्त व्यपास्ता विक्षिप्ता] हतपुत्रस्योद्‌- 
भूततमोकवृत्तेर्मुमूर्षोर्वसिष्ठस्य कण्ठे शिलाबन्धने साधनभूताः पाशा अस्याम्‌। 
विविधदेशप्रापणाद्वोदकस्योत्तानत्वाद्‌र विपाट्‌। शुतुद्री शुद्राविणीत्यर्थः | आशुतुन्र- 
द्राविणीशब्देभ्यो वा । आशु तुन्नेव प्रतोदेव* द्रवतीति शुतुद्री^ । विपाट्‌ च शुतुद्री 
च विपाट्छुतुद्री पूर्वसवर्णः । “विर्पाट्छुतुद्री पय॑सा जवेते’ (ऋ० ३.३३.१)॥ 

( ३३ ) आर्ल्ी- अरत्तें रिषतेर्वा “वहिश्रिश्रुयुद्रुरलाहात्वरिभ्यो नित्‌’ (उ० 
४.५२) इति बाहुलकाद्‌ नित्प्रत्ययो धातोरात्तभावश्च | 'कृदिकारात्‌०' (३० 
४.१.४५ ग० सू”) इति ङीष्‌। [धनुषः कोटी]। ते ज्ययाकृष्यमाणेः 
सङ्गच्छेते, हिंसासाधने वा भवतः । 'आर्ली' इमे विंस्फुरन्ती अमित्रान्‌' (ऋह० 
६.७५.४) ॥ 

( ३४ ) शुनासीरौ-शुशब्दार्थविशिष्टात्‌° “शुन गतौ' (तु० प० ४८) 
इत्यस्माद्‌ इगुपधलक्षणः कः (अ० ३.१.१३५) । क्षिप्रं गच्छत्यन्तरिक्ष इति“ 
शुनो वायुः | यद्वा शुशब्दोपपदान्नयतेर्गतिकर्मणः "अन्येष्वपि दृश्यते’ (अ० 
३.२.१०१) इति डः। भाष्ये तु-शु-एतदर्थतो निर्वचनं प्रायेण। सर्त्तेः 
“डिण्डीरवानीरगभीरगम्भीरकुम्भीरशीरकाश्मीरजम्बीरकीरतीरादयः' (स० क० 


१. 'विधीयन्ते' इत्यपपाठो मुद्रितेषु। 

२. द्र०-माणिक्यदेववृत्तिः (द० उ० १०.२) । 

३. '०दकस्यापनत्वात्‌' इति मुुद्रितेषु । ४. “तुन्ने प्रतोदे' इति मुद्रितेषु। 

५. द्र०-स्कन्दरीका (निरु० ९.२६)। ६. “गते ज्यया ऋष्यमाणे' इति मुद्रितेषु । 
७. शुशन्दः क्षिप्रार्थे निरु ६.१। (सु०)। 

८. '०रिक्षमिति' इति मुद्रितेषु। ९. मुद्रितसंस्करणयोः पाठभेदः । 

२.३.५०) इति ईरन्‌प्रत्ययष्टिलोपश्च निपात्यते । सदा सरणात सोर आदित्य: । 
शुनश्च सीरश्च 'देवतादृन्हे च' (अ० ६.३. २५ ) इत्यानङ्‌ । “शुनासीराविमां 
वाचं जुषेथाम' (ऋ? ४.५७.५) ॥ 

( ३५) देवीजोष्ट्री-देवशब्दः पचाद्यजन्तः | देवडिति' पाठात्‌ 
“रिड्डाणञ्‌०' (अ० ४.१.१५) इति ङीप्‌। जुषतेः ष्टन्‌ प्रत्ययः (उ० 
४.१६० )। ित्त्वाद्‌ ङीष्‌ (अ० ४.१.४१) । देव्यौ जोषयित्र्यौ । पूर्वसवर्णः | 
द्यावापृथिव्यौ, अहोरात्रे वाभिधेये। सस्यसम इति कात्थक्यः । सस्यं व्रीहिः, 
समा संवत्सरः । 'देवी जोष्टी वसुधिती ययोंः' (तै०ब्रा० ३.६.१२.१)॥ 

(३६) देवी ऊर्जाहुती-ऊर्क्शन्दो व्याख्यातोऽन्ननामसु (निघ० 
२.७.१५) । आहयतेः क्तिनि 'वचिस्वपि०' (३० ६.१.१५) इति सम्प्रसारणम्‌, 
“हलः? (अ० ६.४.२) इतिं दीर्घाभावो व्यत्ययेन । कर्कशब्दाद्‌ हेतौ तृतीया। 
ऊर्जा हेतुभूतया आह्वातव्ये। ऊर्क इत्यत्र “सावेकाचः०' (अ० ६.१.१६२) 
इति विभक्तेरुदात्तत्वम्‌, आहुतिशब्दोऽपि “तादौ च निति कृत्यतौ’ (अ० 
६.२.५०) इति आद्युदात्तः, “एकादेश उदात्तेनोदात्तः' (अ० ८.२.५ ) 1 देवी 
ऊर्जाह॑ती इषमूर्जैमन्या वक्षत्‌’ (मै०सं० ४.१३.८)॥ 


इति षट्त्रिंशत्‌ पदानि॥ ३॥ 
इति पृथिवीस्थानदेवताः॥ १॥ 


वायुः ( १ )। वरुणः ( २ )। रूद्रः ( ३ )। इन्द्र: ( ४ )। 
पर्जन्य: ( ५ )। बृहस्पति: ( ६ ) । ब्रह्म॑णस्प्तिः ( ७ ) । क्षेत्र॑स्य 
पतिः (८ )। वास्तोष्पतिः ( ९)। वाच्स्पतिः ( १० )। 
अपांन्नपात्‌ (११ )। यमः (१२)॥ मित्रः (२३)। कः 
(१४)। सरस्वान्‌ (२५)। विश्‍वकर्मा ( १६ )। ताश्ष्यैः 
( ९७ )। मन्युः ( १८ )। दधिक्राः ( १९ )। सविता ( २० )। 
त्वर्ट ( २१ )। वातः ( २२ )। अग्नि: ( २३ )। वेनः ( २४ )। 
असुनीतिः ( २५ )। ऋहृतः ( २६ )। इन्दुः ( २७ )। प्रजार्प॑तिः 


_____ 00.0 0 इन मल 2000 कील किक 
१. पचादिषु (अ० ३.१.१३४) 'देवटू' इति पठ्यते । 


२. 'क्तिचि' इति मुद्रितेषु। 

( २८ )। अहिः ( २९ )। अहि्बुध्न्‌रय: ( ३० ) सुपर्णः ( ३१ )। 
पुरूरवाः ( ३२ )। इति द्वात्रिंशत्‌ पदानि॥ ४॥ 

(१) वायुः-'वा गतिगन्धनयोः (अदा० प० ४३)। 
“कृलापाजिमिस्वदिसाध्यशूभ्य उण्‌’ (उ० १.१) । 'आतो युक्‌ चिणूकृतोः' 
(अ० ७.३.३३) । यद्वा वेतेर्गतिकर्मणो बाहुलकादुण्‌ । यद्वा 'छन्दसीणः' (उ० 
१.२) इत्युणि वकारोपजनः। गच्छत्यन्तरिक्षे। “वाय॒वा याहि दर्शतेमे' (ऋ० 
१.२.९) ॥ 

(२) वरुणः-'वृञ्‌ वरणे' (स्वा० उभ० ८) । 'कृवृदारिभ्य उनन्‌' 
(उ० ३.५३) । अन्तरिक्ष उदकमावृणोति। 'नीचीन॑बारं वरणः कर्वन्धम्‌' 
(ऋण ५.८५.३)॥ 

(३ ) रुद्रः- रौतेः क्विपि । रुच्छब्दं [ राति ददाति] करोति । आतोऽनुपसर्गे 
कः' (अ० ३.२.३) । यो रुतं रातिः, रौतीति वक्तुं शक्यते । रोरूयमाणोऽत्यर्थं 
शाब्दं कुर्वन्‌ मेघोदरस्थो द्रवतीति, रोरूयमाणशन्दपूर्वाद्‌ द्रवतेर्वा । “रोदेर्णिलुक्‌ 
च' (उ० २.२२) इति रक्‌। स हि शत्रुकलत्राणि रोदयति। रुदेरेव 
वाणिजन्ताद्‌ बाहुलकाद्रक्‌ । “रुद्रः किल पितरं प्रजापतिमिषुणा चिच्छेद। 
तमनुशोचन्नरुदद्‌। यदरुदत्तद्रुद्रस्य रुद्रत्वम्‌ इति काठकम्‌। “यदरोदीत्‌ 
तद्रुद्रस्य रुद्रत्वम्‌’ इति हारिद्रवकम्‌। “इमा रुद्रायं स्थिरध॑न्वने गिर॑ः' (ऋ० 
७.४६.१)॥ 

( ४ ) इन्द्रः-इराशब्द उपपदे दुणातेर्ददातेर्दधातेदारयतेर्वा 'त्रश्‍्जेन्द्राग्र- 
वञ्रविप्र०' (उ० २.२९) इति रनूप्रत्ययान्तो* निपात्यते । निपातनाद्रूपसिद्धि- 
रुन्नेया । इरा अन्नमनेन सम्बन्धाद्वा तद्धेतुभूतं जळ" लक्ष्यते । तेन लक्षितलक्षणया^ 
तदाधारभूतो मेघः। इरां मेघं धारात्मना दृणाति विदारयति। बीजं व्रीह्यादि, 
तदसौ वृष्टिप्रदानेन विदारयति | अङ्कुरोद्भेदनाभिप्रायश्चः विदारणम्‌ । इरामन्नं 
तद्ददाति वा। इरां दधाति धारयति वा । इन्दाबुपपदे द्रवते रमतेर्वा निपातनम्‌। 
इन्दवे द्रवति गच्छति सोमं पातुमित्यर्थः। इन्दौ रमतेऽतिप्रियत्वाद्‌ नान्यत्र। 
इन्धेर्वा निपातनम्‌। इन्धे दीपयति शरीरमध्यवर््ती पञ्चवृत्तिः प्राणो वायुः 
शरीरभूतानि। इध्यते वा प्राणैः शरीरमध्यवर््ती प्राणभावेन क्षेत्रज्ञसञ््ञकः। 


१. “रुवन्‌ एति’ इति मुद्रितेषु। २. तु०-मै० सं० ४.२.१२। का० सं० २५.१। 
३. तु०-तै० सं० १.५.१.१ । ४. 'रकृप्रत्ययान्तः' इति मुद्रितेषु। 

५. “बलम्‌' इति मुद्रितेषु। ६. “बललक्षित०' इति मुद्रितेषु। 

७. '०द्भेदेनाभिकाशश्च' इति मुद्रितेषु। 


CC-0.Panini Kanya Maha Vidyalaya Collection. 


Digitized by Arya Samaj Fou 'मँर्वचर्नरम n Chennai and eGangotri 
निघण्टु- ५.४ 


३१४ 
प्राणैर्वागादिभिर्योगबलेन वा सम्यगाभिमुख्येन दीपयन्ति आत्मोपासका:१ | 
इदमुत्पादीकरोति पश्यति वा इन्द्रः । इदं कृत्स्नं जगद्‌ वृष्टिप्रदानद्वारेण करोति 
लोकपालत्वात्‌, अस्य सर्वस्य शुभाशुभकर्मणो द्रष्टा वा। इन्दुपपदे 
'दारयतेर्द्रावयतेर्वा इन्द्रपदम्‌। यद्वा इनश्चः शत्रूणां दारयिता द्रावयिता च । यद्वा 
इनश्चर यज्चनामादरयिता च । सर्वत्र निपातनाद्रूपसिद्धि: । “म॒हान्त॑मिन्द्र॒ पर्वतं 
व्रियद्दः' (ऋ० ५.३२.१)॥ 

(५) पर्जन्यः-तृपेरन्तर्णीतण्यर्थात्‌ क्विपि तर्पयतीति तृप्‌ । जनाय 
हितो जन्यः, हितार्थे यत्‌। तृप्‌ चासौ जन्यश्चेति, तृप्शब्दस्य पर्‌भावः। 
परशब्दोपपदाद्‌ जयतेर्जनयतेर्वा अघ्न्यादित्वाद्‌ यत्‌, जुम्‌, परशब्दातो लोपश्च 
निपात्यते। परः प्रकृष्टो जेता जनयिता वा। प्रशन्दोपपदादर्जयतेर्वार 
अध्न्यादित्वान्निपातनं तेन पर्जन्यः । प्रकर्षेणोपार्जयिता सङ्ग्रहीता रसानाम्‌। 
“यत्‌ पर्जन्यस्तनयन्‌ हन्तिं दुष्कृत॑ः' (ऋह० ५.८३.२)॥ 

(६) बृहस्पतिः-बृहच्छब्दो व्याख्यातो महन्नामसु ( निघ० ३.३.४), 
'पतिशब्दस्तु ईश्वरनामसु (निघ० २.२२.३) । अत्र पिबतेरपि बाहुलकात्‌ 
पति: | बृहतो भौमरसस्यं* वाय्वात्मना पाता [शोषयिता] पालयिता रक्षिता 
वा। पाता" रक्षिता महतो जगतो वा। 'बृहस्पतिर्विरवेणां विकृत्य’ (ऋ० 
१०.६८.८)॥ 

(७) ब्रह्मणस्पतिः॥ ( ८ ) क्षेत्रस्य पतिः-“क्षि निवासगत्योः' (तु० 
प० ११६) । “गुधृवीपचिवचियमिमनितनिसदिक्षदिभ्यस्त्रन्‌ (द० उ० 
८.८९, श्वेत० ६०१) इति त्रनूप्रत्ययः | निवसन्ति हि तेन” हेतुभूतेन, तस्य 
पाता । क्षेत्र॑स्य पर्तिना व॒यम्‌’ (ऋ० ४.५७.१)॥ 

(९) वास्तोष्पतिः-*वस निवासे’ (भ्वा० प० ७३१) 'वसेस्तुन्‌', 
“[ अगारे] णिच्च“ (द० उ० १.१२८, १२९) इति। सामर्थ्यात्तच्च वास्त्वन्त- 
रिक्षम*, तस्य पाता विभुत्वेन। “अमीव॒हा वास्तोष्पते’ (ऋ० ७.५५.१) ॥ 
______2:_ 0 लि RRS 
१. स्कन्दटीका (निरु० १०.८) अत्रानुसन्धेया । 

२. 'इताञ्च' इति मुद्रितेषु। 

३. "प्ररसशब्दोपपदादर्जयते वा' इति मुद्रितेषु ४. 'सोमरसस्य' इति मुद्रितेषु । 

५. 'पिता' इति मुद्रितेषु। ६. पञ्चपाद्यां पाठभेदः । 

७. “येन च' इति मुद्रितेषु। ८. 'वसेरगारे णिच्च! (उ० १.७०)! 

९. वास्तुशब्दो गृहार्थको व्याख्यायते सनिगमम्‌-निरु० २.७। विस्तृते5 थेऽत्रान्तरिक्षार्थः 
कोऽपि। लौकिकसंस्कृते तु ऐंकान्तिकतया गृहार्थक एवैष शब्दः | तथा च ' अगारे 
णिच्च' इति १.७० उणादिसूत्रम्‌। (सु०) । 

( १० ) वाचस्पतिः-प्राणात्मनेन्द्र:' । अतः प्राणस्य वाग्रूपतयाप्यव- 
स्थानात्‌ प्राणो वाचस्पतिरिति व्यपदिश्यते। 'पुन्रेहिं वाचस्पते' (शौ० सं० 
१.९.२)॥ 

८ ११ ) अपान्नपात्‌--तनूनप्त्रा व्याख्यातः (निघ० ५. २.३) । 'अपन्नि- 
पान्मधुंमतीरपो दाः' (ऋ० १०.३०.४)॥ 

( १२ ) यमः-मध्यस्थानो वायुः । यच्छति प्रयच्छति स्तोतृभ्यः कामा- 
निति* । पचाद्यच्‌ । 'य॒मं राजानं हविषां दुवस्य' (ऋह० १०.१४.१)॥ 

( १३ ) मित्रः-प्रमीताद्‌ मरणात्‌ त्रायते। 'सुपि स्थः (अ० ३.२.४) 
इत्यत्र सुपीति योगविभागात्‌ प्रमीतशन्दस्य मिद्धाचः । यद्वा 'डुमिज्‌ प्रक्षेपणे’ 
(स्वा उभ० ४), यद्वा “पिवि मिवि सेचने' (भ्वा० प० ३९१)। 
सम्मिन्वानः सम्यक्‌ वृष्टि प्रक्षिपन्‌ सम्यक्‌ सिञ्चन्‌ वा द्रवत्यन्तरिक्षे। 
मिन्वानशब्दस्य मिद्भावः, द्रवतेः प्रत्ययान्तस्य त्रभावः। “ञिमिदा स्न्नेहने' 
( भ्वा० आ० ४९५) अन्तर्णीतण्यर्थः ।'अमिचिमिदिशंसिभ्यः कित्‌? (श्वेत० 
५९८, द्‌०उ० ८.८६) इति त्रनूप्रत्ययः२। णिजन्ताद्‌ वा बाहुलकाद्रूपसिद्धिः । 
सर्वसस्यान्युदकेन स्नेहयति । “मित्रो जर्नन्यातयति ब्रुवाण:' (ऋ० ३.५९.१) ॥* 

( १४ ) कः-कमेः क्रमेर्वा ‘अन्येष्वपि दृश्यते? (अ० ३.२. १०१) इति 
डप्रत्यये क्रमते रेफलोपो बाहुलकात्‌, “प्रजापतिरकामयत' (ता० ब्रा० 
६.१.१) इति नहुकामत्वात्‌ कः प्रजापतिः । क्रमणो वा क्रामत्यन्तरिक्षे" । 
कमिति सुखनाम, सुखो वा वृष्टिप्रदानादिना। 'कस्मैं देवाय हविर्षा विधेम' 
(त्र १०.१२१.१)॥ 

( १५ ) सरस्वान्‌-सर इत्युदकम्‌, तेन तद्वान्‌। “ये तें सरस्व ऊर्मयः? 
(जऋह० ७.९६.५) ॥ 

(१६) विश्वकर्मा-करोतेः कर्त्तरि मनिन्‌। मध्यमस्थानो वायुः । 
वृष्टिद्वारेण सर्वस्य कर्त्ता सर्वचेष्टानां तदधीनत्वात्‌ । “विश्वकर्मा विर्मना 
आदिद्विहाया:' (ऋ० १०.८२.२)॥ 

( १७ ) ता्ष्यः-तीर्णशब्देः तूर्णशन्दे चोपपदे क्षियतिक्षरतिरक्षत्यश्ना- 
तिभ्योऽघ्न्यादित्वाद्‌ (उ० ४.११३) यकृप्रत्ययादि निपात्यते | तीण विस्ती- 


१. 'प्राणात्मेन्द्रः' इति मुद्रितेषु । इतोऽग्रे ग्रन्थपातः। अत्र स्कन्दरीका (निरु० १०.१७ ) 
द्रष्टव्या । 


२. 'कामानि' इति मुद्रितेषु। ३. क्त्रप्रल्ययो युक्तः स्वरानुरोधात्‌। 
४. "ञिमिदा स्ननेहनेऽन्तर्णीतण्यर्थः' इत्यधिकं मुदद्रितेषु। 
५. 'क्रमयत्यन्तरिक्षे' इति मुद्रितेष । ६. स्तीर्ण०' इति मुद्रितेषु 

गेऽन्तरिक्षे क्षियति क्षरति रक्षत्यश्नाति, तूर्णं वार्थमुदकाख्यं क्षियति क्षरति 
वा, अश्नुते वा तमः । 'स्वस्तये तार्क्ष्यमिहा हुवेम' (ऋ० १०.१७८.१)॥ 

( २८ ) मन्युः-व्याख्यातः क्रोधनामसु (निघ० २.१३.१०) । दीसः 
क्रुद्धो वा। 'त्वयां मन्यो स॒स्थ॑मारुजन्तो' (तऋ० १०.८४.१)॥ 

( ९९ ) दधिक्राः- व्याख्यातोऽश्वनामसु (निघ० १.१४.७) । दधद्धारयद्‌ 
वृष्ट्युदकमन्तरिक्षे क्रामति गच्छति, क्रन्दति स्तनयिलुलक्षणं शब्दं करोति। 
'आ द॑धिक्राः शव॑सा पञ्च॑ कृष्टीः' (ऋ० ४.३८.१०)॥ 

( २० ) सविता-'षु प्रसवैश्वर्ययोः' ( भ्वा० प० ६७४) । तूचि 'स्वर- 
तिसूतिसूयतिधूजूदितो वा’ (अ० ७.२.४४) | सर्वकर्मणां वृष्टिप्रदानादिना 
सविता अभ्यनुज्ञाता। “सविता यन्त्रैः पृथिवीमंरम्णात्‌' (ऋ० १०.१४९.१)॥ 

(२१) त्व्ट-व्याख्यातः (निघ० ५.२.११) । 'देवस्त्वर्टां सविता 
विश्वरूपः (ऋ० ३.५५.१९)॥ 

(२२) वातः-वातेः 'हसिमृग्रिण्वामिदमिलूपूधूर्विभ्यस्तन्‌' (उ० 
३.८६) । वातीति वातः। “वात आर्वातु भेषजम्‌’ (त्रः० १०.१८६.१)॥ 

(२३) अग्निः-व्याख्यातः (निघ० ५.१.१) | इह मध्यमोऽभिधेयः । 
“मरुद्धिरग्र आ ग॑हि’ (ऋ० १.१९.२)॥ 

( २४) वेनः-वेनतेः कान्तिकर्मणः पचाद्यच्‌ (अ० ३.१.१३४) | 
कान्तो दीप्तो मध्यमस्थानः । ‘अयं वेनश्चोदयत्‌ पृशिनिंगर्भा' (ऋ० १०.१२३.१)॥ 

(२५) असुनीतिः--असुशब्द -उपपदे नयतेः “कृत्यल्युटो नहुलम्‌' 
(अ० ३.३.११३) इति क्तिन्‌। असून्‌ नयतीति असुनीतिः। स च मध्यमः 
प्राणः । प्राणश्च वायुः । स हि शरीरादुत्क्रामन्नन्यानसून्‌ नयति । विज्ञायते हि- 
“प्राणमनूत्क्रामन्तं सर्वे प्राणा अनूत्क्रामन्ति’ । “असुनीते मनो अस्मासु धारय' 
(ऋ० १०.५९.५)॥ 

( २६ ) ऋत:-“ऋ गतौ' (भ्वा० प० ६७०) । गत्यर्थात्‌ कर्त्तरि क्तः | 
अर्तता गन्ता अन्तरिक्षे। “ऋतस्य हि शुरुधः सन्तिं पूर्वी: (ऋह० ४.२३.८ )॥ 

(२७) इन्दुः-इन्धेः ' भूमृशीतृचरित्सरितनि०' (उ० १.७) इत्यादिना 
बाहुलकादुप्रत्ययो धकारस्य दकारश्च । उनत्तेर्वा “उन्देरिच्चादेः' (उ० १.१२) 
इत्युप्रत्ययः | दीप्यते, उनत्ति वा वर्षेण। “प्र तद्दोचियम्भव्यायेन्दंवे' (ऋ 
१.१२९.६)॥ 

( २८ ) प्रजापतिः-प्रजानां पाता। “प्रजापते न त्वदेतान्यन्यः (7° 


१. बृ० उ० ४.४.२1 

१०.१२१.१०)॥ 
( २९ ) अहिः-व्याख्यातो मेघनामसु (निघ० १.१०.२ १)। इह 


त्विन्द्रोऽभिधेयः । ' अन्जामुक्थैरहिंङ्गृणीषे' (ऋ० ७.३४.१६)॥ 

( ३० ) अहिर्बुध्न्यः-योऽहिः स एव बुध्न्यश्चेति समानाधिकरणा- 
वहिर्बुध्न्यशब्दावसमस्तौ५ । तथा च "अहिना बुध्न्येन' (ऐ० ब्रा० ३.३६) 
इति श्रुतौ लिङ्गम्‌ । “मा नोऽहिर्बुध्न्यो रिषे श्रात' (ऋ० ७.३४.१७) ॥ 

( ३९ ) सुपर्णः-व्याख्यातो रश्मिनामसु (निघ० १.५.१५) । इह 
शोभनगमनत्वान्मध्यम उच्यते। “एकः सुपर्णः स संमुद्रमाविवेश' (ऋ० 
१०.११४.४)॥ 

( ३२ ) पुरूरवाः- पुरुशब्दोपपदाद्‌ भृशार्थविशिष्टद्‌ रौतेरसुनि 'अन्येषा- 
मपि दृश्यते’ (अ० ६.३.१३६) इति पूर्वपदस्य दीर्घः । अनेकविधमत्यर्थ २ 
स्तनयिल्ुलक्षणं शब्दं करोतीति पुरूरवाः । विज्ञायते हि-“वाताः प्राणा एव 
पुरूरवाः"  इति। “महे यत्त्वां पुरूरवो रणाय’ (ऋ० १०.९५.७)॥ 


इति द्वात्रिंशत्‌ पदानि॥ ४॥ 


श्येनः ( ९ )। सोम: ( २ )। चन्द्रमाः ( ३ )। मृत्युः ( ४ )। 
विश्वान॑रः ( ५ )। धाता ( ६ )। विधाता ( ७ )। मरुत॑ः ( ८ )। 
रुद्राः (९ )। ऋहृभर्वः ( १० )। अङ्चिरसः ( ११ )। पितर॑ः 
(१२ )। अर्थर्वाणः ( १३ )। भृग॑वः ( १४ )। आप्त्याः ( १५ )। 
अर्दितिः ( ९६ )। सरमां ( १७ )। सर॑स्वती ( १८ )। वाकू | 
( १९ )। अनुमति: ( २० )।राका ( २१ )।सिनींचाली ( २२ )। 
कुहूः ( २३ )। यमी ( २४ )। उर्वशीं ( २५ )। पृथिवी ( २६ )। 
इन्द्राणी ( २७ )। गौरी ( २८ )। गौः ( २९ )। धेनुः ( ३० )। 
अघ्न्या ( ३९ )। पथ्यां ( ३२ )। स्वस्तिः ( ३३ )५ उषाः 
( ३४ )। इळां (३५ )। रोदसी ( ३६)। इति षट्त्रिंशत्‌ 
पदानि॥ ५॥ 


१. '०करणश्चाहिर्नुध््यशब्दोऽसमस्तः' इति मुद्रितेषु। 
२. 'अनेकत्रिध्षमित्सर्थः' इत्यपपाठो मुद्रितेषु। ३. मृग्यम्‌। तु०-मै० ३.९.५। 

( ९ ) श्येनः-श्येनोऽश्वनामसु व्याख्यातः (निघ० १.१४.२०) । इह 
मध्यमोऽभिधेयः। 'आदार्य श्येनो अंभरत्‌ सोर्मम्‌' (ऋ० ४.२६.७)॥ 

( २ ) सोमः-'षुञ्‌ अभिषवे' (स्वा० उभ० १) ।“अर्सिस्तुसुहुसृधृक्षि०' 

(उ० १.१४०) इति मन्‌। सूयते सोमः । “पर्वस्व सोम धार॑या' (ऋ० 
९.१.१)॥ ` 

( ३ ) चन्द्रमा:-चायनाद्‌ द्रमतेरसुन्‌ । चायन्‌शब्दस्य चन्‌भाव: । चायन्‌ 
पश्यन्‌ लोकपालत्वाद्‌ द्रमति गच्छति । यद्वा चन्द्रशब्द उपपदे मातेश्च “चन्द्रे 
मो डित्‌' (उ० ४.२२९) इत्यसिः। -चन्द्रश्चासौ निर्माता । चन्द्रं मानं निर्माण- 
मात्मनः कर्मणां वास्य। यद्वा [पाठान्तरं] चान्द्रं चन्द्रसम्नन्धि मानमस्य 
जचान्द्रमाः सन्‌ हृस्वत्वेन चन्द्रमाः। यद्वा चारुशन्द उपपदे द्रवतेरसुनि 
बाहुलकाद्रूपसिद्धिः । चारु शोभनं द्रवति गच्छति। मन्दगतित्वाद्‌ वा चिरं 

द्रवति। [चमेः] वा [पूर्वम्‌]। “प्र चन्द्र्मास्तिरते दीर्घमायुः’ (ऋ० 
१०.८५.१९ )॥ 

(४) मृत्युः-म्रियतेरन्तर्णीतण्यर्थात्‌ “भुजिमृङ्भ्यां युकूत्युकौ' (उ० 
३.२१) इति त्युक्‌प्रत्ययः । मारयति प्राणिनः । मृतं च्यावयतीति वा । मृतमिति 
वर्त्तमानसामीप्ये । आसन्नमृत्युं चरमोच्छ्वासकाले शरीरात्‌ च्यावयति । अथवा 
मृतः क्षीणायुःसंस्कार उच्यते, तं मृतं मध्यमः प्राणः शरीरात्‌ च्यावयतीति 
मृत्युः । मृतशब्दोपपदात्‌ च्यावयतेः “मृगय्वादयश्च' (उ० १.३७) इति 
कुप्रत्ययः१, मृतान्त्यलोपः, च्यावयतेस्त्यभावश्चर निपात्यते। “परं मृत्यो अनु 
परेहि पन्थाम्‌’ (ऋ० १०.१८.१)॥ 

(५) विश्‍वानर:-'अपि वा विश्वानर एव” (निरु० ७.२१) इति 
व्याख्यातम्‌२। “अर्ची विश्वानराय विश्वाभुवे’ (ऋ० १०.५०.१)॥ 

( ६ ) धाता, ( ७ ) विधाता- व्युपसर्गार्थविशिष्ात्तदुपपदाच्च धाजस्तृच्‌ । 
वर्षकर्मणा सर्व स हि दधाति। “धाता द॑धातु दाशुषे’ (शौ० सं० ७.१७.२) | 
“धातर्विर्धातः कलश अभक्षयम्‌’ (ऋ० १०.१६७.३)॥ 

( ८ ) मरुतः-व्याख्याताः (निघ० ३.१८.६, निघ० १.२.१३) । मितं 
रुवन्ति स्तनयिल्नुलक्षणं शब्दं कुर्वन्ति। अमितं .वा नहुप्रकारं रुवन्ति । 
महुदुच्चैरद्रवन्ति, महदन्तरिक्षं द्रवन्तीति वा मरुतः। 'आ विद्युन्म॑द्धिर्मरुतः 
स्वर्कैः' (ऋ० १.८८.१)॥ 

____  ॒/! ७ ७ त कमल 
१. अध्न्यादयश्च इति उप्रत्ययः? इति मुद्रितेषु। 
२. “०तेस्त्युभावश्च' इति मुद्रितेषु। ३. निघ० ५.१.३। 

( ९ ) रूद्राः-रुद्रशन्दो व्याख्यातः (निघ० ५.४.३) । अत्र बहुवचनम्‌। 
'आ रुद्रास इन्द्र॑वन्तः स॒जोष॑स॒ः' (ऋ० ५.५७. १)॥ i 

( ९० ) ऋभवः ऋभुशन्दो व्याख्यातो मेधाविनामसु (निघ० ३.१५.८) । 
विद्युत्प्रकाशनम्‌ । उरु विस्तीर्णं भान्ति, ऋतेन वोदकेन दीप्यन्ते, ऋतेन सत्येन 
चान्तःसहाया भवन्ति । “सौधन्वना ऋभव॒ः सूर॑चक्षसः' (ऋ० १.११०.४)॥ 

(९१९) अङ्ग्रिसः- 

“देवस्य वितते यज्ञे महतो वरुणस्य च। 

ब्रह्मणोऽप्सरसं दृष्ट्या रेतश्चस्कन्द कर्हिचित्‌॥ 

तत्‌ प्रतीक्ष्य समर्थेन स जुहाव विभावसौ ॥ .... अङ्गारतोऽङ्गिराः '... ॥ 

जस्‌। 'ते अङ्गिरसः सूनवस्ते अग्रेः परिंजज्ञिरे' (ऋ० १०.६२.५)॥ 

( १२ ) पितर:-'पिता पाता वा' (निरु० ४.२१) इत्यादिना व्याख्याताः 
(निघ० ४.१.४७) । जस्‌ । ‘उन्म॑ध्य॒माः पितर: सोम्यासंः' (ऋ० १०.१५.१)॥ 

( १३) अथर्वाणः, ( १४) भृगवः-थर्वतिश्चरत्यर्थो नैरुक्तधातुः । 
न थर्वणमथर्वणमगमनं ततो जसि अथर्वणा: सन्तोऽथर्वाणः। यद्वा थर्वतेः 
'श्वन्नुक्षन्‌पूषन्‌०' (उ० १.१५९) इत्यादिना कनिनूप्रत्ययान्तो निपात्यते। 
अथर्वाणोऽगन्तारः । भृगवः । भृज्यमाना महातेजस्तरित्वात्‌ । ' भ्रस्ज पाके' (तु० 
उभ० ४) । 'प्रथिम्रदिभ्रस्जां सम्प्रसारणं सलोपश्च' (उ० १.२८) इत्युप्रत्ययः, 
न्यङ्क्वादित्वात्‌ (अ० ७.३.५३) कुत्वम्‌। 'अर्थर्वाणो भृग॑वः सोम्यास॑ः' 
(ऋह० १०.१४.६)॥ 

( १५ ) आप्त्याः-आप्नोतेः अञ्नयादित्वात्‌ (उ० ४.११३) यक्प्रत्ययः 
तुगागमश्च निपात्यते । आप्रुवन्ति सर्वमाप्त्या मध्यमस्थाना इन्द्रसहचारिदेवगणाः । 
“इनत॑ममाप्त्यमाप्त्यानाम्‌' (ऋ० १०.१२०.६)॥ 

( १६ ) अदितिः- 

“सर्वाः स्त्रियो मध्यमस्थाना पुमान्‌ वायुश्च सर्वशः। 
गणाश्च सर्वे मरुत इति वृद्धानुशासनम्‌'॥ 
अदितिर्व्याख्याता नैगमे (निघ० १.१.१४) । ‘दक्षस्य वादिते जन्म॑नि 
ब्रते’ (ऋण १०.६४.५)॥ 
( १७) सरमा-'सृ गतौ’ ( भ्वा० प० ६६९ ) । “कलिकद्योरिम:” (उ० 


१. तु०--निरु० ११.१५ स्कन्दटीका। 
२. द्र०-स्कन्दटीका (निरु० ३.१७) । बृ० दे० ५.९९। 
३. मृग्यम्‌। 5 

४.८५) इति बाहुलकादमप्रत्ययः। पणिभिरसुरैर्निगूढा' गा अन्वेष्टुं प्रहिता 
इन्द्रेण सरमा देवशुनी । “किमिच्छन्ती सरमा प्रेदमानड्‌' (ऋ० १०.१०८.१)॥ 

( १८) सरस्वती-व्याख्याता वाङ्नामसु (निघ० १.११.२२) | 
"पावका नः सर॑स्वती’ (ऋ० १-३.१०)॥ 

(१९) वाकू-व्याख्याता स्वनामसु (निघ० १.११.५०) । 'यद्वाग्‌ 
वर्दन्त्यविचेतनानि' (ऋ० ८.१००-१.०)॥ 

( २० ) अनुमतिः, ( २९ ) राका- अनुपूर्वान्मन्यतेर्नाहुलकात्‌ कर्त्तरि 
क्तिन्‌। अनुमन्यते यदनुमन्तव्यम्‌। “रा दाने! (अदा० प० ५०) 'कृदाधा- 
रार्चिकलिभ्यः कः' (उ० ३.४०) इति कप्रत्ययः । दीयते हि तस्यां देवेभ्यो 
हवि: । मध्यमस्थाने 'देवपत्रयौ' (निरु० ११.२८) इति नैरुक्ताः । पौर्णमास्याविति 
धार्मिकाः । 'अन्विद॑नुमते त्वम्‌' (मा० सं० ३४.८) । राकामहं सुह सुष्टती 
हुवे’ (ऋ० २.३२.४)॥ 

( २२ ) सिनीवाली-देवपत्न्यात्रमावास्ये वा । सिनमन्ननामसु व्याख्यातम्‌ 
(निघ० २.७.८) । चालं पर्व। सिनीवालि पृर्थुष्टके' (ऋ० २.३२.६)॥ 

( २३ ) कुहूः-'गुहू संवरणे' ( भ्वा० उभ० ६३७) अस्मात्‌, क्वशब्दोप- 
पदाद्‌ भवतेर्हृयतेर्वा “नृतिशुध्योः कूः' (उ० १.९१) इति बाहुलकात्‌ कूप्रत्ययो 
गकारस्य ककारादि च। गूढः, दृश्यश्चन्द्रमा न भवति तस्याप्रत्यक्षत्वात्‌। 
क्व पुनरसाविति वितर्क्यश्च चन्द्रमा भवति। 'कुहूमहई सुवृतं विद्यनाप॑सम्‌' 
(तै० ब्रा ३.३.११)॥ 

( २४ ) यमी--यमेन व्याख्याता (निघ० ५.४.१२) । इन्‌ सर्वधातुभ्यः' 
(उ० ४.११९) इतीन्‌। "कुदिकारात्‌०' (अ० ४.१.४५ ग०सू०) इति ङीष्‌। 

“अन्यमूषु त्वं य॑म्य॒न्य उ त्वाम्‌' (ऋ० १०.१०.१४)॥ 

(२५) उर्वशी-व्याख्याता (निघ० ४.२.४७) । उर्वश्नुत इत्यादि 
यथानुसन्धानं योज्यम्‌। “प्रोर्वशी तिरत दीर्घमायुः’ (ऋ० १०.९५.१०)॥ 

( २६ ) पृथिवी-व्याख्याता (निघ० १.३.९) | इह मध्यमाभिधेया। 
“खिद्रं बिभर्षि पृथिवि' (ऋ० ५.८४.१)॥ 

( २७) इन्द्राणी-'इन्द्रवरुण०' (अ० ४.१.४९) इति ङीषानुक्‌ च। 
मध्यमस्थाना, इन्द्रस्य पत्नी वा । "इन्द्राणीमासु नारिषु' (ऋ० १०.८६.११) ॥ 


१. “गूढानि’ इति मुद्रितेषु। 
“याज्ञिकाः ' इति निरुक्ते (११.२८) पाठ: । 
३. "गुह्यः, दृशश्चन्द्रमा' इति मुद्रितेषु। 

(२८ ) गौरी, (२९ ) गौः, ( ३० ) धेनुः- व्याख्याता वाङ्नामसु 
(निघ० १.११.५, ४, ५२) । 'गौरीमिमाय सलिलानि तक्षति’ (ऋ० 
१.१६४.४१) । “गौर॑मीमेदनु व॒त्सं मिषन्त॑म्‌' (ऋ० १.१६४.२८) । “उर्पह्ये 
सुदुघौ धेनुमेताम्‌' (ऋ० १.१६४.२६)॥ 

( ३१ ) अधघ्न्या-व्याख्याता गोनामसु (निघ० २.१ १.१) । 'अद्धि 
तूर्णमध्न्ये विश्वदानीम्‌' (ऋ० १.१६४.४०)॥ दि 

(३२ ) पथ्या, ( ३३ ) स्वस्तिः-“पन्थाः पततेः' (निरु० २.२८) 
इत्यादिना पथिन्‌शब्दो व्याख्यातः । पद्यते तत्स्थानिभिरिति पन्था अन्तरिक्षम्‌। 
तत्र भवा पथ्या ' भवे छन्दसि’ (अ० ४.४.११०) इति यत्‌, 'नस्तद्धिते' (अ० 
६.४.१४४) इति टिलोपः। सुपूर्वादस्तेः क्तिन्‌, 'छन्दस्युभयथा' (अ० 
३.४.११७) इति सार्वधातुकत्वाद्‌^ भूभावाभावः, आर्द्ध॑धातुकत्वाच्छ्न- 
सोरल्लरोपो' (अ० ६.४.१११) न भवति। शोभना अस्तिः रसवत्तया* यस्याः 
स्वस्तिः । शोभनत्वञ्चाविनाशित्वात्‌ । “पथ्यां स्वस्तिं प्रथमां प्रायणीये यजति” 
इति दृष्टत्वाद्‌ द्विपदमेव समाम्नातम्‌। 'स्वस्तिरिद्धि प्रप॑थे श्रेष्ठा’ (ऋ० 
१०.६३.१६ )॥ 

( ३४ ) उषाः-उच्छतीति (निरु० २.१८) व्याख्याता। सा ह्युदकादि 
विवासयति विवास्यते वा मेघान्‌* ।'अपोषा अन॑सः सरत्‌' (ऋ० ४.३०.१०)॥ 

( ३५ ) इळा- व्याख्याता वाङ्नामसु (निघ० १.११.३) | “अभि न 
इव्ठा यूथस्य॑ माता’ (ऋ० ५.४१.१९)॥ 

( ३६ ) रोदसी-व्याख्याता द्यावापृथिवीनामसु (निघ० ३.३०.४) । 
अत्र पुंयोगलक्षणो ङीष्‌ (अ० ४.१.४८) । रुद्रस्य मध्यमस्थानस्य पत्नी 
माध्यमिका वाक्‌। “सचाँ मरुत्सु रोदसी' (ऋ० ५.५६.८) ॥ 


इति षट्त्रिंशत्‌ पदानि॥ ५॥ 

इति मध्यस्थानदेवताः॥ २॥ 
अश्विनौ ( १ )। उषाः ( २ )। सूर्या ( ३ )। वृषाकपायी 
(४ )। सरण्यूः ( ५ )। त्वर्श (६) 1 सविता। ( ७ )। भर्गः 
(८ )।सूर्य्ये:( ९ )। पुषा ( १० )।विर्ष्णुः ( ११ )। विश्वानरः 


१. 'इत्यसार्व०' इति मुद्रितेषु। २. “०कत्वच्छसोरग्लोप: ' इति मुद्रितेषु । 
३. यथाकोशम्‌। ४. शाङ्का० ग्रा ७.८। 


५. “मेघात्‌' इति मुद्रितेषु। 

( १२ )। वरूण: ( १३ )। केशी ( १४ )। केशिनः ( १५ )। 
वृषाकपिः ( १६ )। यमः ( १७)। अज एक॑पात्‌ ( १८ )। 
पृथिवी ( १९ )। समुद्रः ( २० )। द॒ध्यङ्‌ ( २९ )। अर्थर्वा 
(२२)। मर्नु: (२३)। आदित्याः ( २४)। सप्त ऋष॑यः 
( २५ )।देवाः ( २६ )। विश्वेदेवाः ( २७ )। साध्याः ( २८ )। 
वस॑वः ( २९ ) वाजिन॑ः ( ३० )। देवपत्न्यः ( ३१ )। देवपत्न्य 


इत्येकत्रिंशत्पदानि॥ ६ ॥ 
अग्रिद्रविणोदाअश्वोवायुःश्येनाश्विनौ षट्‌ । 
इति निघण्टौ पञ्चमोऽध्यायः समासः ॥ ५ ॥ 
इति निघण्टुः समाप्त: ॥ 
र 

( ९) अश्विनौ- अश्वशब्दो व्याख्यातोऽश्वनामसु (निघ० १.१४.२६ ) । 
भासा सर्व जगद्‌ व्याघ्रुतः - अवश्यायरसेन मध्यमः, तेजसोत्तमः । द्यावापृथिव्या- 
वहोरात्रे सूर्याचन्द्रमसौ वाश्विशब्दाभिधेयौ । द्यौः ज्योतिषाश्नुते, पृथिवी रसे- 
नान्नलक्षणेन । अहर्ज्योतिषा, रात्रिरवश्यायेन । सूर्यो ज्योतिषा, चन्द्रमा रसेनाह्वादा- 
दिना वा । अश्वैस्तुरङ्गैस्तद्वन्तौ राजानौ पुण्यकृतावित्यौर्णवाभः । “कृदेदर्मश्विना 
युवम्‌? (निरु० १२.२)॥ तयोः काल ऊदुर्ध्वमर्द्धरात्रात्‌ सूर्योदयपर्यन्तः । 
तस्मिन्नान्या देवता उपास्ते॥ 

(२ ) उषा:-वष्टेबोच्छतेर्वा ।“उषस्तच्वित्रमा भ॑रा’ (ऋ० १.९२.१३)॥ 

(३) सूर्या-व्याख्याता वाङ्नामसु (निघ० १.११.२१) । एषैवोषाः 
सूर्या सम्पद्यते। 'आरोह सूर्ये अमृत॑स्य लोकम्‌! (ऋ० १०.८५-२०)॥ 

(४) वृषाकपायी-वृषाकपेरादित्यस्य पत्नी । “वृषाकप्यग्रिकुसित- 
कुसीद०' (अ० ४.१.३७) इत्यैकारडीपौ। 'वृर्षाकपायि रेव॑ति’ (ऋ° 
१०.८६.१३ )॥ 

(५ ) सरण्यू:-सैवोषा प्रभातकृदुदयावस्था [यदा] सूर्य प्रत्यात्मानं 
सरणेन नयति, तदा सरण्यूरुच्यते । सर्त्तेः “पुंसि सञ्ज्ञायां घः प्रायेण' ( अ० 
३.३.११८) । सरेण सरणेन नयति “नृतिश्रुधिकुहिभ्यः' कूः' (स० क? 
२.१.१२५) इति बाहुलकान्नयतेः कूप्रत्ययः, “एरनेकाचो5संयोगपूर्वस्य 


१. 'मृतिमृदिकुदिभ्यः' इत्यपपाठो मुद्रितेषु । 

(३० ६.४.८२) । “अज॑हादु द्वा मिथुना सरण्यूः? (ऋ० १०.१७.२)॥ 

(६) त्वष्टा, ( ७ ) सचिता- व्याख्यातौ (निघ० ५.२.१ १, ५.४.२०) 
तस्य कालो यदा द्यौरपहततमस्काकीर्णरश्मिर्भवति (निरु० १२.१२) | “वि 
नाक॑मख्यत्‌ सविता वरेण्यः' (ऋ० ५.८१.२) ॥ 

( ८ ) भगः-व्याख्यातो धननामसु (निघ० २.१०.१०) । भजनीयो 
भूतानां स्वकार्यप्रयुक्तानाम्‌। सावित्रकालानन्तर्वर्सिज्योतिर्विशेषोः भगाख्यः 
[ अत्यन्तभास्वरः प्रकाशः ] प्रागुत्सर्पणादनाविर्भूतमण्डल इत्यर्थः । “प्रातर्जितं 
भर्गमुग्रं हुवेम' (ऋ० ७.४१.२)॥ 3.” 

( ९ ) सूर्यः-व्याख्यातः सूर्याशब्देन (निघ० १.११.२१) प्रागवस्थान: | 
सरति, कर्मसु जगत्‌ प्रेरयति, वायुना ह्ययं? सुष्ठु सर्वदैवोदयास्तमयौ प्रति 
ईर्यते। “दृशे विश्वाय सूर्यम्‌’ (ऋ० १.५०.१) ॥ 

( १० ) पूषा-'पुष पुष्टौ' (क्रया० प० ५९)। 'श्वन्नुक्षन्‌०' (उ० 
१.१५९) इति कनिनूप्रत्यय उपधादीर्घत्वं निपात्यते। यदा रश्मिभिः परिपुष्टो 
भवति तदा पूषा। “भद्रा तें पूषन्निह रातिर॑स्तु' (ऋ० ६.५८.१)॥ 

(११) विष्णुः-व्याख्यातो यज्ञनामसु (निघ० ३.१७.१२) तीव्र 
रश्मिद्वारेण सर्वत्र व्याविशति । विशेर्बाहुलकान्रुप्रत्ययादि । विश्वं रश्भिभिर्व्यश्नुते 
वा। 'इदं विष्णुर्विचंक्रमे' (ऋ० १.२२.१७)॥ 

( ९२ ) विश्वानरः-व्याख्यातः (निघ० ५.१.३) । इह उत्तमोऽभिधेयः । 
“विश्वानरस्य व॒स्पतिम्‌’ (ऋ० ८.६८.४)॥ 

(९३) वरुणः-व्याख्यातः (निघ० ५.४.२) । 'त्वं वरुण पश्य॑सि’ 
(ऋ० १.५०.६)॥ 

( १४) केशी, ( १५ ) केशिनः-केशा रश्मयः । प्रशंसायामिनिः3। 
प्रकृष्टैः केशैस्तद्वान्‌ । “काश दीपौ' ( भ्वा० आ० ४३०) काशनं काशः, तद्वान्‌ 
काशी सन्‌ केशी । नभसो“ मध्यगत आदित्य उच्यते । “केश्य१ग्रिं केशी विषम! 
(ऋह० १०.१३६.१)॥ 

( १६ ) वृषाकपिः“ वृषु सेचने' (भ्वा० प० ४६८) । “कनिन्युवृषि०' 
(उ० १.१५६) इत्यादिना कनिन्‌। “कपि चलने” (भ्वा० आ० २६९)। 
'कुण्ठिकम्पूयोर्नलोपश्च' (उ० ४.१४५) इतीप्रत्ययः णिजन्तो वा। अयञ्च 


१. 'त्वष्टकाला०' इति मुद्रितेषु। २. 'घटाम्‌' इति मुद्रितेषु। 
३. "भूमनिन्दाप्रशंसासु०' (महाभाष्य ५.२.९४) इति वचनात्‌। 
४. “तमसो' इत्यपपाठः मुद्रितेषु। 

सेचयिता अवश्यायादीनाम्‌ः, कम्पयंश्च चरति, दिवाचारीणि भूतानि भयात्‌ 
कम्पयतीति वा। “तत्पुरुषे कृति बहुलम्‌ (अ० ३.१३) इति 
नहुलवचनादलुक्‌ । 'पुनरेहिं वृषाकपे' (ऋ० १०.८६-२१)॥ _ 

( ९७ ) यमः- व्याख्यातः (निघ० ५.४.१२ ) । संयच्छति? रश्मिभिरिति 
अस्तमयानस्थ आदित्य उच्यते। ' देवैः सम्पिन॑ते यमः' (ऋ० १०.१२५-१)॥ 

(९८) अजएकपात्‌- अस्तमितावस्थ' आदित्य उच्यते। द्विपदं 
चैतत । अजते: पचाद्यचि बाहुलकाद्‌ वीभावाभाव: | एकश्च पादः । कस्य ? 
बरह्मणः । कुत एतत्‌ ? विज्ञायते हि- अग्निः पादो वायुः पाद आदित्यः पादो 
दिशः पादः'* इति। तेनाजश्चासावेकपाच्चेति। "संख्यासुपूर्वस्य? ( अ० 
८.४.१४०) इत्यबहुत्रीहावपि पादस्याकारलोपः । एकेन पादेनांशेन सर्वमिदं 
जगद्‌ ज्योतिरात्मनानुप्रविश्याश्नन्‌' पाति, एकेनांशेन उदकं सर्वस्य जगतः 
'पिनति। क्विपि तकारोपजनः। एकोऽस्य पाद इति यथाप्राप्त: पादान्त्यलोपः । 
“पावीरवी तन्य॒तुरेक॑पादजः' (ऋ० १०.६५-१३)॥ 

(१९) पृथिवी-व्याख्याता (निघ० १.३.९)। इह द्यौरुच्यते । 
“यर्दिनद्राग्री परमस्यौँ पृथिव्याम्‌' (ऋ० १.१०८.१०)॥ 

(२०) समुद्रः-व्याख्यातोऽन्तरिक्षनामसु (१.३.१५) । निर्वचनेषु 
योज्यम्‌ | उत्तमोऽभिधेयः । “महः समुद्र वर्र॑णस्तिरोद॑धे' (ऋ० ९.७३.३)॥ 

(२९ ) दध्यङ्- ध्यानं ज्ञानं लोककृत्याकृत्यविषयं लोकपालत्वात्‌ । 
ध्यानं [प्रत्यक्तः ] प्रतिगतः । प्रत्यक्तमस्मिन्‌ ध्यानमिति वा | ध्यानशब्दोपपदाद्‌ 
अञ्चतेः क्विनि” पृषोदरादित्वाद्‌ ध्यानशब्दस्य दधिभावः, ' क्विनूप्रत्ययस्य 
कुः' (२० ८.२.६२)॥ 

(२२ ) अथर्वा-व्याख्यातोऽथर्वाण इत्यत्र (निघ० ५.५.१३) । इह 
तु उत्तमो वाच्यः। न ह्ययं स्वाधिकारं व्यभिचरति रसादानादिकम्‌। नित्य- 
मनुतिषठतीत्यर्थः॥ 

( २३ ) मनुः- मन्यते्मननार्थादर्च्चतिकर्मणो वा “शृस्वृस्तिहित्रप्यसिव- 
सिहनिक्लिदिबन्धिमनिभ्यश्च' (उ० १.१०) इत्युप्रत्ययः | मननात्‌ स्वाधि- 
कारादेः, अर्च्यत इति वा मनुरादित्यः । “यामर्थर्वा मनुष्पिता दध्यङ्‌ घिय॒मल॑त' 


(ऋ० १.८०.१६)॥ 
MESO 4 MRS Jes io > >. येणा 


१. “अवश्यायादीन्‌? इति मुद्रितेषु। २. 'संगच्छते' इति मुद्रितेषु। 

३. “अस्तभावस्थ' इति मुद्रितेषु। ४. छा० उप० ३.१८.२1 ५ 
५. '०त्मना प्रविशन' इति मुद्रितेषु । ६. '“इत्यथाप्राप्त:” इत्यपपाठो मुद्रितेषु। 
७. अ० ३.२.५९। 

( २४ ) आदित्याः-आङपूर्वाद्‌ दातेर्दीप्यतेर्वा अघ्न्यादित्वाद्‌ (उ० 
४.११३) यकूप्रत्ययः । आकारेकारयोरिकारः, दाञस्तुक्‌ दीप्यतेः पकारस्य 
तकारश्च निपात्यते । भुवो रसान्‌ रश्भिभिरादत्ते। ज्योतिषां चन्द्रनक्षत्रग्रहादीनां 
भासमादत्ते वा, तदुदयेऽतद्वानादानव्यपदेशः । आदीसो ज्योतिरन्तरापेक्षया हि 
स्वभासा। अदितेः पुत्रा वा आदित्याः *दित्यदित्यादित्य०' (अ० ४.१.८५) 
इति ण्यः । तथा च "अदितिः पुत्रकामा" इत्यादि ब्राह्मणम्‌ । जसि आदित्याः 
मित्रादयः। “इमा गिर॑ आदित्येभ्यो घृतस्नू:' (ऋ० २.२७.१)॥ 

( २५) सप्त ऋषयः-व्याख्याताः (निघ० १.५.१३) । रश्मयः। 
इन्द्रियाणि! वा मनःषष्ठानि विद्यासप्तमानि' | 'स॒प्त ऋष॑यः प्रतिहिताः शरीरे' 
(मा० सं० ३४.५५)॥ 

(२६) देवाः-दीव्यतिर्दानार्थो दीप्त्यर्थो वा। पचाद्यच्‌ (अ० 
३.१.१३४) । दातारोऽभिमतानां भक्तेभ्यः | तैजसत्वाद्‌ दीप्ता वा। ह्युतेर्वापि 
बाहुलकाद्रूपसिद्धिः । अर्थः सानः । दिवः सम्बन्धिनो वा देवाः । “तस्येदम्‌' 
(अ० ४.३.१२०) इत्यणि वृद्ध्यभावश्छान्दसः । द्युप्रागपागुदकूप्रतीचो यत्‌' 
(अ० ४.२.१००) इति यत्‌प्रत्ययो नात्र भवति। द्युस्थाना इत्यर्थः । देवा 
रश्मय उच्यन्ते। 'देवानौ भद्रा सुंमतिरत्रैजूय॒ताम्‌' (ऋ० १.८९.२)॥ 

( २७ ) विश्वेदेवाः-सर्वे देवाः । “विश्वेदेवास आर्गत' (ऋ० १.३.७)॥ 

( २८ ) साध्याः व्याख्याता रश्मिनामसु (निघ० १.५.१४) ।नैरुक्तपक्षे 
रश्मयः । ऐतिहासिकानान्तु कर्मभिरात्मसाधनात्‌ पूर्वो देवसमूहः । ते" च किल 
विश्वसृजो नाम ऋषयः^ । “यत्र पूर्वे साध्याः सन्तिं देवाः? (ऋ० १.१६४.५०)॥ 

( २९ ) वसवः- व्याख्याता रश्मिनामसु (निघ० १.५.१०) । वरिभागेना- 
वस्थितमिदं सर्वमाच्छादयन्त्ति। अतस्त्रिस्थानेष्वाछादकत्वात्‌ [त्रिस्थाना] 
वसवः | यावत्‌ किञ्चित्‌ पृथिवीस्थानमग्रिभक्ति तत्‌ सर्न वसुत्वेनाभि- 
प्रेत्यैतदुच्यते-“ अग्निर्वसुभिर्वासव इति समाख्या तस्मात्‌ पृथिवीस्थानाः' 
(निरु० १२.४१) | एवमिन्द्रो वासवः, मरुतो हि वासवाः समाख्याता 
तस्माद्‌ मध्यमस्थानाः। [तथा] वसव आदित्यरश्मयो विवासनात्तमसाम्‌ 
तस्माद्‌ द्युस्थाना: | ‘अस्मे ध॑त्त वसवो चसूंनि' (मा० सं० ८.१८), "ज्म॒या 


तै० सं० ६.५.६.१। २. 'षडिन्द्रियाणि' इति मुद्रितेषु। 
विद्या विज्ञानम्‌ इति स्कन्दः (स्कन्दरीका निरु० १२.३७) । 
“ये! इति कोशेषु । 


स्कन्दटीका (निरु० १२.४०) | 
'त्रिभागेना०' इति मुद्रितेषु । 


PEK 

अत्र वस॑वो रन्त देवाः' (ऋ० ७.३९.३)॥ 

( ३० )वाजिन:-वाजिशब्दश्चाश्वनामसु व्याख्यातः (निघ० १.१४.४) 
रश्मयोऽभिधेयाः । देवाश्वा' वाजिनः। “शन्नो भवन्तु वाजिनो हवेंषु' (ऋ० 
७.३८.७)॥ 

(३१) देवपत्न्यः-देवानां पालयित्रयः पालनीया वा। (देवानां 
पल्नीरुश॒तीर॑वन्तु नः’ (ऋ० ५.४६.७)॥ 
अध्यायपरिंसमासिद्विर्वचनम्‌, श्रुतिदर्शनात्‌॥ 
इत्येकत्रिंशत्‌ पदानि॥ ६॥ 
इति द्युस्थानदेवताः॥ ३ ॥ 
इति अत्रिगोत्रश्रीदेबराजयज्चविरच्ते निघण्टुनिर्वचने 


पञ्चमोऽध्यायः॥ ५ ॥ 
इति दैवतं नाम तृतीयं काण्डं समाप्तम्‌॥ 
इति निघण्डुनिर्वचनं नाम ग्रन्थः समासः ॥ 


१. “देवाश्च इति मुद्रितेषु। 
२. इतोऽग्रे- आद्यं नैघण्टुकं काण्डं द्वितीयं नैगमन्तथा। 
तृतीयं दैवतञ्चेति समाम्नायस्त्रिधा स्थितः ॥ १ ॥ 
गौराद्यपारपर्यन्तमाद्यं नैघण्टुकं मतम्‌। 
जहाद्युलूखमृबीसान्तं नैगमं सम्प्रचक्षते। 
अग्न्यादिदेवपत्न्यन्तं देवताकाण्डमुच्यते॥ २॥ 
तत्र च- अग्न्यादिदेवीऊर्जाहुत्यन्तः क्षितिगतो गण: । 
वाय्वादयो भगान्ताः स्युरन्तरिक्षस्थदेवताः। 
सूर्यादिदेवपत्न्यन्ता झुस्थाना देवता इति॥ ३॥ 
गौरादिदेवपत्न्यन्तः समाम्नायोऽभिधीयते॥ ४॥ 
इत्यादयोऽर्धपञ्चमाः श्लोकाः-ऋकसर्वानुक्रमण्याः षड्गुरुशिष्यकृतवेदार्थदीपिकातः 
(परि० १२) पूर्वमुद्रितसंस्करणेषूद्धृताः। सायणेन खल्वपीमे ' अनुक्रमणिका भाष्ये 
दर्शितम्‌' इत्युक्त््ोल्लिलिखिरे (द्र०-सायणीय ऋग्वेदभाष्योपक्रमः) । अत्र च तुरीये 
श्लोके "गवादिदेवपंत्न्यन्तं समाम्रायमधीयते' इति सायणपाठः। नैते श्लोका 
ग्रन्थावयवा इति प्रस्तुतसंस्करणे मूले न संङ्गृहीताः। 

पदम्‌ 


असंत्रम्‌ 
अंहुरः 
अकूपारस्य 


अश्या 
अङ्गिरसः 
अच्छ 
अजएकपाद्‌ 
अजगन्‌ 
अजाः 
अजिरम्‌. 

अशथ निरुक्त-( निघण्टु )- 


पठितपदानामकारादिक्रमेण सूची 


ज्जा 

धनुः कवचञ्च २८१ 
पापी २९८ 
आदित्यस्य समुद्रस्य 

कच्छपस्य च २६६ 
रात्रिः ३१ 
आक्रामक: २९४ 
वाकू ६५ 
उदकम्‌ ७८ 
क्षियति २७२ 
भूस्थानदेवताः ३०७ 
उदकम्‌ ८७ 
अगमत्‌ १७६ 
भूस्थानदेवता ३१० 
भूस्थानदेवता ३०३ 
मध्यस्थानदेवता ३१५ 
अग्रार्हा २९३ 
नद्यः ९६ 
अङ्गुलयः १३५ 
स्तेनः २४७ 
गौः १६० 
मध्यस्थानदेवता ३२१ 
मध्यस्थानदेवताः ३१९ 
आप्तुम्‌ २८२ 
द्युस्थानदेवता ३२४ 
अगमत्‌ १७६ 
'पूषवाहाः १०९ 
क्षिप्रम्‌ १७९ 


'पदम्‌ 
अजिरा: 
अजीग: 
अज्म 


अर्थ 
नद्यः 
भक्षयति 
संग्रामे 
गृहम्‌ 
क्षिप्राः 
अङ्गुलयः 
गच्छति 
अश्वः 


-अङ्गुलयः 


अङ्गुलयः 
गमनम्‌ 
द्युस्थानदेवता 


मध्यस्थानदेवताः 


पृथिवी 

वाकू 

गौः 

अदीना 
मध्यस्थानदेवता 
द्यावापृथिव्यौ 
सत्यम्‌ 
मेधाविनः 
महान्तम्‌ 
अन्नसत्‌ 
मेघः 
अधृतगमन: 
यज्ञः 
अन्तरिक्षम्‌ 
अन्तरिक्षम्‌ 

३२८ 


पदम्‌ 
अनभिशस्ताः 
अनर्वा 
अनर्शरातिम्‌ 
अनवः 
अनवद्यः 
अनवन्रवः 
अनवायम्‌ 
अनिति 
अनुमतिः 
अनुष्टुप्‌ 
अनेद्यः 
अनेमा 
अन्तमानाम्‌ 
अन्तरिक्षम्‌ 
अन्धः 
अन्धः 
अन्नम्‌ 
अपः 
अपः 
अपत्यम्‌ 
अपान्नपात्‌ 
अपारे 
अपीच्यम्‌ 
अप्रवाना 
अप्रः 
अप्र: 
अप्रः 
अप्रतिष्कुतः 
अप्रायुवः 
अप्वा 
अप्वे 

निरुक्त- (निघण्टु) -पठितपदानां सूची 


अर्थः पृष्ठ 
प्रशस्यः २२० 
अनन्याश्रित: २९७ 
अनश्लीलदानम्‌ २९७ 
मनुष्याः १२८ 
प्रशस्यः २२० 
अप्रतिहतशासन: २०० 
अनवयवम्‌ २८९ 
गच्छति १७६ 
मध्यस्थानदेवता ३२० 
वाक्‌ ६७ 
प्रशस्यः २१९ 
-प्रशस्य: २१९ 
अन्तिकतमानाम्‌ १८३ 
अन्तरिक्षम्‌ १८ 
अन्नम्‌ १४२ 
तमः २७२ 
उदकम्‌ ८५ 
उदकानि ८८ 
कर्म ११५ 
अपत्यम्‌ १२३ 


'मध्यस्थानदेवता ३१५ 
द्यावापृथिव्यौ २५४ 
निर्गतमन्तर्हितं वा २४८ 


बाहू १३३ 
कर्म - १९५ 
अपत्यम्‌ १२२ 
रूपम्‌ २१८ 
अप्रतिगत: २९३ 
अप्रमादिन: २६७ 


भूस्थानदेवता ३१० 
व्याधिर्भय॑ वा २९० 


अम्भसी 
अम्भूण: 


अर्थः पृष्ठ 
रूपम्‌ २१७ 
प्रज्ञा २२२ 
अभिधावत्‌ २९८ 
संग्रामे १८५ 
आसन्ने २५१,२५७ 
रश्मयः २३ 
अङ्गुलयः १३९ 
भूस्थानदेवताः ३०८ 
बाहू १३२ 
रसाहरणपूर्वक- 

वर्षयिता २८७ 
अध्येषणम्‌ २४२ 
मेघः ५० 
महान्‌ २०६ 
उदकम्‌ ९० 
रूपम्‌ २१७ 
आत्ममयी मतिः २९० 
अहिंसितः २९७ 
'यल्रवान्‌ २९० 
गृहम्‌ २११ 
अपरिमितः २९३ 
रोगो हिंसिता वा २९० 
अमूढः २८९ 
हिरण्यम्‌ १४ 
उदकम्‌ ८८ 
अन्तरिक्षम्‌ १६ 
अन्तिकम्‌ १८२ 
उदकम्‌ 020. 
उदकम्‌ ७३ 
द्यावापृथिव्यौ २५२ 
महान्‌ २०७ 

पदम्‌ 
अम्यकू 
अयः 
अयते 
अयथुः 
अया 
अयथुः 
अरण्यानी 
अररिन्दानि 
अरुषः 
अरुषम्‌ 
अरुषति 
अरुषी 
अर्कः 
अर्कः 
अर्कः 
अर्चति 
अर्चिः 
अर्जुनम्‌ 
अर्जुनी 
अर्णः 
अर्णाः 
अर्दति 
अर्दयति 
अर्भकः 
अर्भकम्‌ 
अर्यः 
अर्वा 
अर्वाके 
अलातृणः 
अल्पः 
अवः 

अर्थः 
सहभूता 
हिरण्यम्‌ 
गच्छति 
गच्छति 
अनया 
गच्छति 
भूस्थानदेवता 
उदकानि 
अश्वः 


अल्पम्‌ 
ईश्वरः 


अन्नम्‌ 


पृष्ठ 


१७८ 


२५१,२५९ 


१७७ 
३१० 


२५१,२५७ 


१९९ 
१०२ 
१८२ 
२८४ 
२०४ 
१४५ 


पदम्‌ 
अवचाकशत्‌ 
अवतः 
अवतिरति 
अवत्ति 
अवनयः 
अवनयः 
अवनिः 
अवमे 
अविष्यन्‌ 
अव्यथयः 
अशत्‌ 


३२९ 
अर्थः पष्ठ 
ददृशत्‌ २२३ 
कूपः २४४ 
हन्ति १९४ 
गच्छति १६६ 
नद्यः ९३ 
अङ्गुलयः १३७ 
पृथिवी ७ 
अन्तिके १८३ 
अदन्‌ १४९ 
अश्वाः १०५ 
आप्नोत्‌ १९२ 
मेघः ४३ 
व्याप्रोति १९२ 
मेघः '४ड४ 
भूस्थानदेवता ३०७ 
अश्वाः १०७ 
भूस्थानदेवता २०९ 
द्युस्थानदेवता ३२२ 
अप्राप्तपूर्वामू २९९ 
परस्पराश्रिते २७२ 
असुसमाप्तम्‌ २९७ 
रात्रिः ३२ 
असद्वादन्त्यौ हनू २८६ 
प्रज्ञा २२१ 
मध्यस्थानदेवता ५१ 
मेघ: ३१६ 
वातसमीरिताः २९२ 
दीर्घायु: २८५ 
गृहम्‌ . २१० 
अन्तिके १८३ 
वयमादिः २८७ 

अर्थः पृष्ठे 
एतस्य २७० 
एतस्याः २७० 
प्रशस्यः २१९ 
उषा: २७ 
मेघः ४९ 
उदकम्‌ ७८ 


मध्यस्थानदेवता ३१७ 
'मध्यस्थानदेवताः ३१७ 


गौः १६० 
द्यावापृथिव्यौ २५३ 
पुरातनम्‌ २५० 
अहीयमाण: २७८ 
जा 
उपमा २२४,२५६ 
अर्वाक्‌ २७५ 
अन्तरिक्षम्‌ १८ 


सर्वपदसमाम्नानाय २२४ 
सर्वपदसमाम्रानाय २२४ 


अन्तिके १८२ 
दूरे २४८ 
मेधावी २३२ 
संग्रामे १८५ 
'व्यापमानः १९१ 
ह्न्ता १९४ 
आगतदीप्िः २७६ 
आघोषः २७६ 
इच्छामि १४० 
अपश्याम २२३ 
संग्रामे १८५ 
संग्रामे १८९ 
दिशः २८ 


पदम्‌ 
आतिरतू 
आदित्याः 
आधवः 
आनट्‌ 
आनशे 
आनुषकू 
आपः 
आपः 
आपः 
आपानः 


आपान्तमन्युः 
-आक्तयाः 


अर्थः 

अहन्‌ 
द्युस्थानदेवताः 
आधावकः 
व्यापत्‌ 

व्याप 
अनुषक्तम्‌ 
अन्तरिक्षम्‌ 
उदकानि 
भूस्थानदेवताः 
आप्नुवन्‌ 
आपादितदीपतिः 
मध्यस्थानदेवताः 
बाहू 

मनुष्याः 
अन्नम्‌ 
उदकानि 


मुहुर्भशं वा गतः 


दूरे 


भूस्थानदेवता 
गच्छति 
अत्ति 
उदकानि 
दिशः 
दिगृभ्यः 
अध्येषणम्‌ 

पदम्‌ 
आसात्‌ 
आहन: 
आहनस: 
आहवे 
आहिकम्‌ 


इत्था 
इत्था 
इदम्‌ 
इदंयुः 
इदा 
इदानीम्‌ 

अर्थः 

अन्तिकात्‌ 

हे आहन्त: 

वचनवन्तः 

संग्रामे 

सर्वपदसमाम्रानाय 
ङ 


सत्यम्‌ 
अनेन हेतुना 
उदकम्‌ 

इदं कामयमानः 
नूतनम्‌ 

नूतनम्‌ 
भूस्थानदेवता 
ईश्वरः 

उदकम्‌ 

यज्ञः 
मध्यस्थानदेवता 
मध्यस्थानदेवता 
मध्यस्थानदेवता 
धनम्‌ 

व्याप्रोति 
गच्छति 
गच्छति 
गच्छति 

ईष्टे 

परिचरति 
परिचरति 


नद्यः 
भूस्थानदेवता 
पृथिवी 


उत्सः 
उदकम्‌ 


अर्थः पृष्ठ 
वाक्‌ पड 
मध्यस्थानदेवता ३२१ 
अन्नम्‌ १४५ 
गौः १६० 
इलाबिलशयोमेघ: २९५ 
उपमा २२४,२५६ 
गच्छति १७५ 
अन्नम्‌ १४५ 
दर्शनेन २६२ 


भूस्थानदेवता ३०८ 
भूस्थानदेबता ३०८ 


याचते २४० 
यज्ञः २३६ 
एषितारो गन्तारो 

द्रष्टारो वा २६५ 

53 
इशसे २८७ 
गच्छति १७३ 
उदकम्‌ ८४ 
पदपूरणाय २८२ 
याचामहे २३८ 
गच्छति १७३ 
गच्छति १७३ 
आदित्याश्वाः २६४ 
गच्छति १७२ 
ऊ 

प्रशस्यः २२० 
महान्‌ २०६ 
महान्‌ २०५ 
कूप: २४४ 
उदकम्‌ ७९ 

३३२ निरुक्त-(निघण्ट्ु)-पठितपदाना 
पदम्‌ अर्थः पृष्ठे | पदम्‌ 
उपजिह्विका सीमिका २५१,२५८ | ऊर्क 
उपब्दिः वाकू ६० | ऊर्जस्वत्यः 
उपमे अन्तिके १८३ | ऊर्जाहुती 
उपर: मेघः ४८ | ऊर्दरम्‌ 
उपराः दिशः २८ | ऊर्म्या 
उपलः मेघः ४८ 
उपलप्रक्षिणी सक्तुकारिका २८७ | ऋक्‌ 
उपसि उपस्थः २८७ | ऋक्षाः 
उपाके अन्तिके १८२ | ऋचीषमः 
उराणः बहुकुर्वाणः २९४ | ऋच्छति 
उरु बहु २०१ | ऋच्छति 
उर्वशी बहुकामा २७७ | क्रजुनीतिः 
उर्वशी मध्यस्थानदेवता ३२० | क्रुझति 
उर्वी पृथिवी ७ ऋणद्धि 
उर्वी द्यावापृथिव्यौ २५३ | ऋणोति 
उर्व्यः नद्यः ९९ | ऋण्वति 
उलूखलम्‌ भूस्थानदेवता २०९ ऋतम्‌ 
उलूखलमुसले भूस्थानदेवता ३१० ऋतम्‌ 
. उल्बम्‌ अन्तर्गर्भवेष्टनम्‌ ३०२ | ऋतः 
डम.  इच्छसि १४० | ऋतस्य योनिः 
श इच्छति १४१ | ऋतावर्य: 
उशिजः मेधाविनः २३२ | ऋदूदरः 
उषाः मध्यस्थानदेवता ३२१ दये 
उषा: द्युस्थानदेवता ३२२ ऋषक्‌ 
उषासानक्ता भूस्थानदेवता ३०५ | ऋक्रोति 
उस्रा गौः १६० ऋबीसम्‌ 
डाः उमः २५ ऋभवः 
ड्या SRE ऋभुः 
ऊ ऋभुक्षाः 
ऊतिः अवनम्‌ २७३ | ऋश्यदात्‌ 
श्नः रात्रि: ३३ । ऋष्वः 


सूची and eGangotri 


अर्थः पृष्ठे 
अन्नम्‌ १४६ 
नद्यः ९९ 


भूस्थानदेवता ३१२ 
आवपनम्‌ २५१,२५८ 


रात्रिः ३१ 
रह 
वाकू ६२ 
नक्षत्राणि २५१,२५८ 
स्तुतिसमानगुणः २९७ 
गच्छति १६९ 
परिचरति २१४ 
अकुटिलपथा “ २९६ 
प्रसाधयति २९६ 
परिचरति २१४ 
परिचरति १७० 
परिचरति १७० 
उदकम्‌ ८५ 
सत्यम्‌ २२२ 
मध्यस्थानदेवता ३१६ 
उदकम्‌ ८६ 
नद्यः ९९ 
मृदूदर: २८६ 
अर्दनेन पातयितारौ २८६ 
पृथक्‌ २६९ 
परिचरति २१४ 
पृथिवीम्‌ ३०२ 
मध्यस्थानदेवताः ३१९ 
मेधावी २२० 
महान्‌ २०६ 
कूपात्‌ २४४ 
महान्‌ २०१ 

- (निघण्टु) -पठितपदानां सूची 


अर्थः पृष्ठे 
हृस्वः २०२ 
ण्‌ 
गच्छति १७५ 
अश्वः १०३ 
अश्वः २०४ 
गच्छति १७७ 
एनम्‌ २८२ 
एनेन २५१,२५९ 
एनाम्‌ २८२ 
नद्यः ९४ 
प्रेरितवन्तः २६९ 
क्रोधः १६४" 
आओ 
उदकम्‌ ८० 
बलम्‌ १५० 
द्यावापृथिव्यौ २५३ 
उषा: ३५ 
मेघः। ५० 
अवनाय 
अवनेन वा २८६ 
रक्षितार: २८९ 
क्षिप्रम्‌ १७८ 


भूस्थानदेवताः ३०९ 


अश्वः १०५ 
कक 

मध्यस्थानदेवता ३१५ 

दिशः २९ 

महान्‌ २०७ 

अङ्गुलयः १३६ 


पदम्‌ अर्थः 
कण्टति गच्छति 
कण्वः मेधावी 
कत्पयम्‌ सुखपयोमेघः 
कनति इच्छति 
कनकम्‌ हिरण्यम्‌ 
कपना द्युणाः 
कबन्धम्‌ उदकम्‌ 
कम्‌ उदकम्‌ 
कम्‌ सुखम्‌ 
कम्पते क्रुध्यति 
करणानि कर्माणि 
करन्ती कुर्वन्ती 
करांसि कर्माणि 
करस्रौ बाहू 
करिक्रत्‌ कर्म 
करुणम्‌ कर्म 
करूळती कृत्तदती 
कर्त्तः कूपः 
कर्त्तवै कर्म 
कर्ताः कर्म 
कर्त्वम्‌ कर्म 
कर्वरम्‌ कर्म 
'कल्मलीकीनम्‌ ज्वलत्‌ 
कवते गच्छति 
कवन्धम्‌ उदकम्‌ 
कविः मेधावी 
कशः उदकम्‌ 
कशा वाकू 
कसति गच्छति 
काकुत्‌ वाकू 
काकुदम्‌ तालु 

१६६ 


२८१ 


काट: 
'काणुका 
कातु: 
'कानिषत्‌ 
कायमानः 
कारुः 
कारोतरात्‌ 
कालयति 

निरुक्त-(निघण्टु)-पठितपदानां सूची 


अर्थः 
हिरण्यम्‌ 
कूपः 
कान्तः 
कूपः 
इच्छेत्‌ 
कामयमानः 
स्तोता 
कूपात्‌ 
गच्छति 
मुष्टिः 
दिशः 
कर्त्ता 


पृष्ठ 

१४ 
२४३ 
२७६ 
२४३ 
१४१ 
२६४ 
२३४ 


१६७ 


२८४ 


२८९ 
२९६ 


पदम्‌ 
कृण्वति 
कृत्तिः 
कृत्तिः 
कृत्वी 
कृदर: 
कृदरम्‌ 
कृधु 
कृन्तति 
कृपण्यति 
कृपण्युः 
कृपायति 


कृपीटम्‌ -- 


कुशनम्‌ 
कृशनम्‌ 
कृष्टयः 
केतः 
केतुः 
केपयः 
| 


केशी 
कोशः 
कौरयाणः 
क्रतुः 
क्रतुः 


"| क्राणा: 


क्रिविः 
क्रिविर्दती 
क्षत्रम्‌ 
क्षत्रम्‌ 
क्षदा 


केशिन: | 


अर्थ: पृष्ठे 
हन्ति १९३ 
गृहम्‌ २१२ 
यशोऽन्नं वा २८० 
कर्म ११९ 
गृहम्‌ २०९ 
आवपनम्‌ २५१,२५८ 
हस्वः २०३ 
हन्ति १९३ 
अर्च्चति २२६ 
स्तोता २३५ 
अर्च्चति २२६ 
उदकम्‌ ९० 
हिरण्यम्‌ १३ 
रूपम्‌ २१८ 
मनुष्याः १२६ 
प्रज्ञा २२१ 
प्रज्ञा २२१ 
दुष्कामा: २८१ 
कूप: २४५ 
द्युस्थानदेवताः २२२ 
द्युस्थानदेवता ३२३ 
मेघः ५२ 
कृतप्रयाण: २७८ 
कर्म ११७ 
प्रज्ञा २२१ 
कुर्वाणा: २६८ 
कूपः २४४ 
विकर्तनदन्ती ३०० 
उदकम्‌ ८१ 
धनम्‌ १५६ 
उदकम्‌. 

खात: 
खेदय: 


गण: 

अर्थ: 
अन्नम्‌ 
उदकम्‌ 
रात्रि: 
पृथिवी 
इष्ट 
पृथिवी 
मनुष्याः 
पृथिवी 
अङ्कुलयः 
बाहू 
गच्छति 
उदकम्‌ 
अन्नम्‌ 
गच्छति 
अहिच्छत्रकम्‌ 
हस्वः 


मध्यस्थानदेवता 


निवसितुः 
पृथिवी 
द्यावापृथिव्यौ 
उदकम्‌ 
गच्छति 
पृथिवी 
स्त्र 
संग्रामे 
संग्रामे 
नद्यः 
कूपः 
रश्मयः 
रा 
रश्मयः 


६३ 


पदम्‌ 
गधिता 
गध्यम्‌ 
गन्ति 
गनीगन्ति 
गभस्तयः 
गभस्तयः 
गभस्ती 
गभीरः 
गभीरम्‌ 
गभीरा 
गभीरे 
गमति 
गम्भरम्‌ 
गम्भीरा 


गल्दया 
गल्दा 
गवते 
गहनम्‌ 
गाति 
गातुः 
गातुः 
गाथा 
गान्धर्वी 
गायति 
गावः 
गावः 


अर्थः 
गृहीता 
मिश्रयितव्यम्‌ 
गच्छति 
गच्छति 
रश्मयः 
अङ्गुलयः 
बाहू 
महान्‌ 
उदकम्‌ 
चाकू 
द्यावापृथिव्यौ 
गच्छति 
उदकम्‌ 
वाकू 
द्यावापृथिव्यौ 
अपत्यम्‌ 
धनम्‌ 
गृहम्‌ 
गृहम्‌ 
गालनेन 
वाकू 
गच्छति 
उदकम्‌. 
गच्छति 
पृथिवी 
गमनम्‌ 
वाकू 
वाकू 
अर्चति 
'उषोवाहाः 
रश्मयः 

ग्मा 
ग्रावा 
ग्रावाण: 

निरुक्त- (निघण्टु) -पठितपदानां 


अर्थः पृष्ठे 
मेघः ४५ 
गोरभिर्वननीयः २९१ 
वाकू ६३ 
अर्चति २२५ 
अर्चति २२५ 
मेधावी २३० 
मेघः ४२ 
पृथिवी ११ 
पृथिवी ड 
द्यौरादित्य्च २१,२५५ 
वाकू ५४ 
स्तोता २३४ 
रश्मि: २६९ 
मध्यस्थानदेवता ३२१ 
वाक्‌ ५४ 
मध्यस्थानदेवता ३२१ 
वाचः ६४ 
स्त्रियः २५१,२५९ 
पृथिवी ५ 
मेघः ४२ 
भूस्थानदेवता ३०७ 
000 
अह: ४१ 
यज्ञः २२७ 
अहः ४१ 
ज्वलतू ११३ 
क्रोधः १६३ 
उदकम्‌. ७२ 
द्यावापृथिव्यौ २५३ 
रात्रिः ३२ 
वाकू ६२ 


पदम्‌ 


चित्तम्‌ 
चित्रामघा 
चेत: 
चोष्कूयमाण: 
चोष्कूयते 
च्यवते 


अर्थ: पृष्ठे 
अहः ४१ 
च्च 

इच्छन्‌ १४१ 
कर्म ११८ 
चक्रतुः ११४० 
गच्छति १६९ 
अन्नम्‌ २९३ 
हिरण्यम्‌ १२ 
मध्यस्थानदेवता ३१८ 
मेघः १४९ 
द्यावापूथिव्यौ २५३ 
चातयति २६९ 
मेघः डप 
कर्म ११८ 
मनुष्या: १२६ 
द्र्ष्टा २८० 
पश्यति २२३ 
चायन्‌ 

कामयमानो वा २९९ 
मुहुर्भृशं वा 

ऐच्छत्‌ १४१ 
ददृशत्‌ २२३ 
ददृशत्‌ २२३ 
उपमा २२४,२५६ 
सोमक्रयणी गौः २७४ 
प्रज्ञा २२३ 
उषाः ३५ 
प्रज्ञा २२१ 
अत्यर्थं ददत्‌ २९६ 
अत्यर्थं ददाति २९६ 
गच्छति १६८ 

पदम्‌ अर्थः पृष्ठे | पदम्‌ अर्थः पृष्ठ 
च्यवान: गमयिता २६७ | जलाषम्‌ सुखम्‌ २१६ 
विता बाहू १३२ | जलाषम्‌ उदकम्‌ ९२ 
च्यौत्रम्‌ बलम्‌ १५३ | जल्पति अर्चति २२९ 
च्छ जल्हवः ज्वलनेन हीना: २९८ 
छद्रयते अर्चति २२७ | जवति गच्छति १७५ 
छदिः गृहम्‌ २१२ जसति गच्छति १७४ 
छनूत्सत्‌ ऐच्छत्‌ १४१ | जसुरि: बद्धमुक्तः २६९ 
छन्दः स्तोता २३४ | जहा जघान २६१ 
छन्दति अर्चति २२७ | जाः अपत्यम्‌ १२२ 
छन्दते ज्वलति १११ | जातरूपम्‌ हिरण्यम्‌ १५ 
छाया गृहम्‌ २१२ i अङ्गुलयः १२७ 
जा उदकम्‌ ७७ 
ज्‌ 

लता मनुष्याः क जामिः अतिरेकादयः २६८ 
चती गौः क जारयायि अजायत २९२ 
भृंश 0 जिगाति गच्छति १७६ 

जङ्गन्ति मुहुर्भृशं वा गच्छति १७४ 
जगायात्‌ गच्छेत्‌ १७७ जिन्वति गच्छति Sh 
जिन्वति प्रीणाति २९७ 

जज्झतीः आप: २९३ 
जञ्जणाभवन्‌ ज्चलत्‌ ११२ हा Ei 9 
जठरम्‌ उदरम्‌ २६३ जीराः क्षिप्रा: १७८ 
म्‌ जुषते इच्छति १४० 

जन्तव: मनुष्या: १२५ 
जुहुरे जुद्दति २६७ 

जन्म उदकम्‌ ७४ 
जूर्णिः क्रोधः १९६ 

जबारु आदित्यमण्डलम्‌ २९५ 
जूर्णिः क्षिप्रम्‌ १७८ 

जमत्‌ ज्चलत्‌ ११२ 
जुर्णिः सेना २८६ 

जमति गच्छति १७५ 
जेहते गच्छति १७५ 

जरते अर्चति २२५ 
जोषवाकम्‌ अविस्पष्टवचनम्‌ २८० 

जरते स्तौति २६९ 
ज्मा पृथिवी ५ 

जरयति अर्चति २२७ 
ज्या भूस्थानदेवता ३०८ 

जरिता स्तोता २३३ 
लधन सी म ज्योतते ज्वलति १११ 
॥ ज्रयति गच्छति १७३ 

जलम्‌. उदकम्‌ ९१ 

पदम्‌ 
तकति 
तक्म 
तक्वा 
ततनुष्टिम्‌ 
तथा 
तदूप: 
तद्र्ण: 
तद्वत्‌ 
तनय: 
तना 
तनूनपात्‌ 
तप: 
तपुषी 
तम: 
'तमस्वती 
तरणिः 
तर: 
'तरस्वत्य: 
तरुष्यति 
तळित्‌ 
तळितू 
तव: 
तवसः 
तविषः 
तविषी 
तस्कर: 
तस्थुष: 
ताजत्‌ 
तासुः 
ताम्रम्‌ 

तत 
अर्थः पृष्ठे 
गच्छति १७२ 
अपत्यम्‌ १२२ 
स्तेनः २४५ 
तितनिषुम्‌ २९५ 
उपमा २२४,२२६ 
उपमा २२४,२५६ 
उपमा २२४,२५६ 
उपमा २२४,२५६ 
अपत्यम्‌ १२१ 
धनेन १५८ 
भूस्थानदेवता २०४ 
ज्वलत्‌ ११३ 
क्रोध: १६४ 
रात्रिः ३२ 
रात्रिः ३२ 
क्षिप्रम्‌ १८१ 
बलम्‌ १५१ 
नद्यः १०० 
गमिष्यति . २७२ 
अन्तिकम्‌ १८२ 
हन्ता १९४ 
बलम्‌ १५१ 
महान्‌ २०५ 
महान्‌ २०५ 
बलम्‌ १५२ 
स्तेन: २४६ 
मनुष्या १२९ 
क्षिप्रम्‌ १८१ 
स्तोता २३४ 
रूपम्‌ २१९ 


पदम्‌ 
तायु: 
तार्क्ष्य: 
तार्क्ष्यः 
ताळूहि 
तिग्मम्‌ 
तितउ 
तिरः 
तिस्रो देवीः 
तुग्रया 
तुग्वनि 
तुक्‌ 


तुज्यमानास: 


तूताव . 


तूतुजान: 
तूतुजि: 
तूतुमाकृषे 
तूयम्‌ 
तूयम्‌ 
तूर्णाशम्‌ 
तूर्णि: 
तृणेळूहि 
तृपुः 


निरुक्त- (निघण्डु) -पठितपदानां सूची 


अर्थः पृष्ठे 
स्तेनः २४६ 
अश्वः १०५ 
मध्यस्थानदेवता ३१५ 
हंसि १९५ 
वज्रः १९७ 
चालनी २६३ 
प्राप्तम्‌ २५१,२५७ 
भूस्थानदेवताः ३०५ 
उदकम्‌ ७५ 
तूर्णगामिनि २६४ 
अपत्यम्‌ १२० 
क्षिप्राः १८० 
दानम्‌ २९५ 
वज्रः १९७ 
ददाति २४१ 
उदकम्‌ २९६ 
गच्छति १६९ 
तूर्णवनिः २९१ 
मनुष्याः १२८ 
अन्तिके १८२ 
बहु २०१ 
ववृधे २६९ 
क्षिप्रम्‌ १८० 
क्षिप्रम्‌ १८० 
तूर्णं कुरुषे २८१ 
उदकम्‌ 8 
क्षिप्रम्‌ १७९ 
उदकम्‌ २७९ 
क्षिप्रम्‌ ` १७६ 
हन्ति १९५ 
स्तेन: २४५ 

पदम्‌ 


दंसः 
दंसयः 
दक्षः 
दघ्यति 
दत्रम्‌ 
दद्धि 
दधिक्राः 
दधिक्राः 
दधिक्रावा 
दध्यङ्‌ 
दनः 
दभ्नोति 
दभ्रोति 
दभ्रम्‌ 


EES "रुक ( निधण्डु) -पठितपदाना सूची ˆ त 
अर्थ: पृष्ठे | पदम्‌ अर्थः पृष्ठे 
उदकम्‌ ७८ | दभ्रम्‌ अल्पम्‌ २५१,२५७ 
क्षिप्रम्‌ १७९ | दमे गृहे २१२ 
उदकम्‌ ९१ | दमूनाः दान्तः २६२ 
ज्चलत्‌ ११३ | दयते ददाति २६६ 
अपत्यम्‌ १२१ | दाति ददाति २४१ 
अपत्यम्‌ १२१ | दावने देवस्य देवं वा २६६ 
गृहस्थः २७५ | दाशति ददाति २४१ 
उदकम्‌ ९० | दासति ददाति " २४१ 
तूर्णगमनः २७८ | दिद्युत्‌ वज्रः १९६ 
क्रोधः १६३ | दिनम्‌ अहः ४१ 
अर्द्धः २५१,२५७ | दिवा अह: ४१ 
बलम्‌ १५१ | दिविष्टिषु दिव एषणेषु .. २९७. 
भूस्थानदेवता ३०६ | दिवेदिवे अहन्यहनि ४१ 
मध्यस्थानदेवता ३१६ | दीदयति ज्वलति ११० 
द्युस्थानदेवता ३२३ | दीधितय रश्मयः २४ 
गच्छति १६९ | दीधितय अङ्गुलयः १३९ 

द दीयति गच्छति १७२ 
न्त्छी ११५ | दुन्दुभिः भूस्थानदेवता ३०८ 
कर्माणि रहँदै | दुरितम्‌ पापम्‌ हक 
बलम्‌ १५२ | दुरोणे गृहे 
च्छति १७१ | दुर्याः गृहाः २११ 
हिरण्यम्‌ १५ | दुवस्यति परिचरति २१३ 
याचस्व २३९ | ततः दूतः २७१,२९७ 
जन्य १०३ | दूरेअन्ते द्यावापृथिव्यौ २५४ 
मध्यस्थानदेवता ३१६ | इतिः ऱ्य न 
अंक १०३ | देवताता यज्ञ: २३६ 
द्युस्थानदेवता ३२४ देवपत्र्यः द्युस्थानदेवताः ३२६ 
ताता ३०० | देवयवः ऋत्विजः २३८ 
गच्छति १७२ | देवाः द्युस्थानदेवताः ३२५ 
हन्ति १९२ | देवाच्या देवान्‌ प्रति गतया २८९ 
ल २०३ | देवी ऊर्जाहुती भूस्थानदेवता ३१२ 

३४० 


पदम्‌ 
देवीजोष्ट्री 
दैव्याहोतारा 
दोधति 
दोषा 
दौर्गहः 
द्यविद्यवि 
द्यावापृथिवी 
द्युगत्‌ 
द्युमत्‌ 
द्युम्रम्‌ 
द्योतते 
द्योतना 


Digitized by Arya Samaj Foundation Chennai and eGangotri 


निरुक्त- (निघण्टु) -पठितपदानां सूची 


अर्थः 
भूस्थानदेवता 
भूस्थानदेवता 
क्रुध्यति 
रात्रिः 

अश्वः 
अहन्यहनि 
भूस्थानदेवता 
क्षिप्रम्‌ 
ज्वलति 
यशोऽन्नं वा 
ज्चलति 
उषाः 

अहः 
गच्छति 
क्षिप्रम्‌ 


| गच्छति 


बलम्‌ 
धनम्‌ 
भूस्थानदेवता 
गच्छति 
भूस्थानदेवता 
काष्ठपादुकासु 
मनुष्या: 
हन्ति 
गच्छति 
भूस्थानदेवता 
द्विधा 
इन्द्रः 

ध 
भूस्थानदेवता 
अन्तरिक्षम्‌ 


पृष्ठ 
३१२ 
३०५ 
१६२ 

३२ 
१०४ 

४१ 
३११ 
१८१ 
१११ 


३०८ 
१८ 


पदम्‌ 
धन्व 
धन्वति 
धमति 
धमति 
धमति 
धमनि: 
धरुणम्‌ 
धर्णसिः 
धवा: 
धाता 
धारा 
धासि 
धिषणा 
धिषणे 


ध्वरति 
ध्वस्मन्वत्‌ 


अर्थः 
अन्तरिक्षम्‌ 
गच्छति 
गच्छति 
हन्ति 
अर्चति 
वाक्‌ 
उदकम्‌ 
बलम्‌ 
मनुष्याः 
मध्यस्थानदेवता 
वाकू 
अन्नम्‌ 
वाकू 
द्यावापृथिव्यौ 
कर्म 

प्रज्ञा 
अङ्गुलयः 
मेधावी 
नद्यः 
अङ्गुल्यः 
हन्ति 
वाकू . 
वाकू 


मध्यस्थानदेवता 


गच्छति 
गच्छति 
गच्छति 
गच्छति 
गच्छति 
हन्ति 

उदकम्‌. 

सूची ३४१ 


न पदम्‌ अर्थः पृष्ठ 
पदम्‌ अर्थ: पृष्ठ नवेदा: मेधावी २३१ 
न उपमा २२४,२५६ | तव्यम्‌ नूतनम्‌ २५० 
नंसन्ते नमन्ति २६५ | नशत्‌ व्याश्रुयात्‌ १९२ 
नकिः सर्वपदसमाम्नानाय २२४ | नसते गच्छति १७३ 
नकीम्‌ सर्वपदसमाम्नानाय २२४ | नसन्त प्राप्रुवन्ति 
नक्ता रात्रि: ३२ नमन्ति वा २६५ 
नक्षति गच्छति १६८ | नहुषः मनुष्याः १२६ 
नक्षति व्याप्रोति १९१ | नाकः द्यौरादित्यश्च २१,२५५ 
नक्षद्दाभम्‌ शत्रुहन्तारम्‌ २८५ | नादः स्तोता ३४ 
नम्रा वाकू ६४ | ताम उदकम्‌ ८७ 
नदः स्तोता २३४ | नाराशंसः भूस्थानदेवता ३०७ 
नदः ” ऋषिः ` २७२ | चार्यः यज्ञः -- २३६ 
नदति अर्चति २२५ | नाळीः वाकू ५८ 
नदनुः सङ्ग्रामः १८४ | निषृष्वः हस्वः २०३ 
नद्यः नद्यः १०१ | निचुम्पुणः समुद्रः २७९. 
नद्यः भूस्थानदेवताः ३०९ | निण्यम्‌ निर्गतमन्तर्हितं वा २४७ 
नपात्‌ अपत्यम्‌ १२३ नितोशते हन्ति १९५ 
नभः द्यौरादित्यश्च २५६ निधा पाशसमूहः २६२ 
नभः उदकम्‌ ७० | निनर्हयति हन्ति १९५ 
नभते हन्ति १९३ | नियुतः वायुवाहाः १०९ 
नभन्वः नद्यः ९६ | नियुत्वान्‌ ईश्वरः ३०० 
नभसी द्यावापृथिव्यौ २५२ | निरतिः पृथिवी ९ 
नमः अन्नम्‌ १४७ [निर्णिक्‌ रूपम्‌ २१७ 
नमः वज्रः १९६ | निवपन्तु घ्नन्तु १९४ 
नमस्यति परिचरति २१३ | तिवित्‌ खाक ५९ 
नम्या रात्रि: ३२ | निभा: अविश्रामहरणाः २८५ 
नरः दा १०७ | निष्षपी सुखस्पर्शा २७८ 
नरः मनुष्याः १२५ | नीरम्‌ उदकम्‌ ८5 
नराशंसः  भूस्थानदेवता ३०५ | नीळम्‌ उदकम, २१९ 
नवते गच्छति १६८ | ॐ क्षिप्रम्‌ 3 
नवम्‌ नूतनम्‌ २५० । य "उमा २२०७-३८ 

निरुक्त-(निघण्डु) -पठितपदाना सूः 


अर्थः पृष्ठे 
सर्वपदसमाम्रानाय २२४ 
सर्वपदसमाम्रानाय २६६ 
सर्वपदसमाम्नानाय २६६ 


नूतनम्‌ २५० 
नूतनम्‌ २५० 
बलम्‌ १५१ 
धनम्‌. १५८ 
अन्नम्‌ १४६ 
अर्दः २५१,२५७ 
सङ्ग्रामे १८५ 
अन्नम्‌ १४६ 
वज्र: -- १९६ 
वाक्‌ ६५ 
अर्चति २२७ 
प 
पक्वः २९३ 
मनुष्याः १२० 
पाने: २७३ 
अर्चति २२७ 
अर्चति २२७ 
अश्वाः १०६ 
गच्छति १७६ 
ईश्वरः २०० 
ईष्ट १९९ 
मध्यस्थानदेवता ३२१ 
पक्षिणम्‌ २७९ 
अर्चति २२६ 
अर्चति २२६ 
अर्चति २२८ 
रात्रिः ३४ 
अन्नम १४३ 


पदम्‌ 
पयस्वती 
पयस्वत्यः 
परशुः 
पराके 
पराचैः 
परावतः 
पराशरः 
परि 
परितक्म्या 
परिस्रव 
परीणसा 


d eGangotri 


अर्थः 
रात्रिः 


. नद्यः 


वज्र: 

दूरे 

दूरम्‌ 

दूरात्‌ 

इन्द्र: 

सर्वतः 

रात्रिः 
अध्येषणम्‌ 
बहु 
मध्यस्थानदेवता 
मेघः 

गच्छति 
अध्येषणम्‌ 
गृहम्‌ 

वाकू 

वज्र: 
रथनेमिर्यज्ञथ 
उदकम्‌ 
मन्त्रादिः 
प्रशस्यः 
बलम्‌ 
अन्तरिक्षम्‌ 
पदनम्‌ 

नद्यः 
द्यावापृथिव्यौ 
मध्यस्थानदेवताः 
पाता 

पदम्‌ 
पिनाकम्‌ 
पिप्पलम्‌ 
पिष्टम्‌ 
पिस्यति 
'पीपरत्‌ 
पुरन्धिः 
पुरन्धी 
पुरीषम्‌ 
पुरु 
पुरुभोजाः 
पुरूरवाः 

-- पुलुकामः 
पुष्करम्‌ 
पूजयति 
पूरवः 
पूर्णम्‌ 
पूर्धि 
पूर्व्यम्‌ 
पूषा 
पूषा 
पृक्षः 
पृक्ष 
पृच्छति 
पृणक्षि 
पृणाति 
पृतना: 
पृतना: 
पृतनाज्यम्‌ 
पृत्सु 
पृथिवी 
पृथिवी 

अर्थ: पृष्ठे 
दण्डः २५१,२५८ 
उदकम्‌ ७३ 
मम २१८ 
गच्छति १६७ 
अयाचत २४० 
बहुधी: २९० 
द्यावापृथिव्यौ २५२ 
उदकम्‌ ७३ 
बहु २०१ 
मेघः १्ढी 
मध्यस्थानदेवता ३१७ 
बहुकाम: .. २८६ 
अन्तरिक्षम्‌ २० 
अर्चति २२८ 
मनुष्या: १२९ 
उदकम्‌ ८६ 
याचस्व २३९ 
पुरातनम्‌ २४९ 
पृथिवी १० 
द्युस्थानदेवता ३२३ 
अन्नम्‌ १४४ 
सङ्ग्रामे १८८ 
अर्चति २२६ 
ददामि २४१ 
ददाति २४१ 
मनुष्याः १३२ 
सङ्ग्रामाः १८६ 
सङ्ग्रामम्‌ १८५ 
सङ्ग्रामेषु १८७ 
अन्तरिक्षम्‌ १९. . 
भूस्थानदेवता ३१० 


पदम्‌ 
पृथिवी 
पृथिवी 


पृथुञ्रयाः 


३४३ 
अर्थः पृष्ठे 
मध्यस्थानदेवता ३२० 
द्युस्थानदेवता ३२४ 
बहुवेगाः २७६ 
पृथिवी ७ 
द्यावापृथिव्यौ २५३ 
द्यौरादित्यश्च २५,२५५ 
मरुद्वाहाः १०९ 
गच्छति १६७ 
हिरण्यम्‌ १३ 
रूपम्‌ २१८ 
अश्वः १०४ 

-- बलानि १५३ - 
सङ्ग्रामे १९० 
वणिग्‌ २८७ 
अपत्यम्‌ १२३ 
यज्ञः ३३७ 
मध्यस्थानदेवता ३१६ 
प्राप्तवसुनौ २९६ 
हस्वः २०३ 
निर्गतमन्तर्हितं वा २४८ 
पुरातनम्‌ २४९ 
पुरातनम्‌ २४९ 
अन्तिके २५१,२५७ 
उदकम्‌ ७९ 
अन्नम्‌ १४३ 
गच्छति १६८ 
पुरातनम्‌ २४९ 
क्षिप्रः १८० 
गच्छति १६८ 
रूपम्‌ २१८ 

१७५ 


गच्छति 

निरुक्त- (निघण्टु) -पठितपदानां सूची 


अतिमहान्‌ 


ज्योतिरुदकं वा 


सत्यम्‌ 
खेदः 
बलातीतः 
धनम्‌ 
अदन्ति 
अद्याताम्‌ 
अत्ति 
'परिवृढेन 
अन्तरिक्षम्‌ 
उदकम्‌ 
भूस्थानदेवता 
महान्‌ 
द्यावापृथिव्यौ 
बलम्‌ 
बाहू 
गच्छति 
अपत्यम्‌ 
अन्तरिक्षे 
इषुः 
इषुः 
इषुः 
महतूस्तुत्यम्‌ 
उदकम्‌ 
महतू 


पृष्ठे 
२१८ 


२०५ 


पदम्‌ 
बृहस्पतिः 
बेकनारान्‌ 
बेकुरा 


ब्रह्मणस्पतिः 


अर्थः 
मध्यस्थानदेवता 
कुसीदिनः 

वाक्‌ 

अश्व: 

महान्‌ 

अन्नम्‌ 

धनम्‌ 
मध्यस्थानदेवता 


३१४ 


ब्राह्मणा व्रतचारिणः उपमा २२४,२५६ 


भारताः 
भारती 
भास्वती 
भारवत्यः 
भुरण्यति 


भुरण्युः 


क्त 
धनम्‌ 
अर्चति 
ज्वलति 
अर्चति 
स्तुतीः 
बाहू 
सङ्ग्रामे 
हिरण्यम्‌ 
अत्ति 
उदकम्‌ 
अत्थः 
अग्निः 
अहः 
क्रुध्यति 
क्रोधः 
ऋत्विजः 
वाकू 
उषा: 
नद्यः 
गच्छति 
क्षिप्रम्‌ 

अर्थ: पृष्ठे 
बाहू १३४ 
उदकम्‌ ८२ 
पृथिवी १० 
अन्तरिक्षम्‌ १९ 
उपमा २२४,२५६ 
उदकम्‌ ८२ 
पृथिवी १० 
बहु २०१ 
मध्यस्थानदेवता: ३१९ 
भ्रमिता २९६ 
उदकम्‌ ७९ 
सुखम्‌ २१६ 
क्रुध्यति १६२ 
धनम्‌ १५८ 
बिभेति २५१,२६० 
गच्छति १७० 
ज्वलति ११० 
ज्वलति ११० 
ज्वलति ११० 
क्रुध्यति १६२ 
क्रुध्यति १६२ 
म 
ददाति २४१ 
क्षिप्रम्‌ १७८ 
यज्ञ: २३६ 
धनम्‌ १५४ 
बलेन १५३ 
भूस्थानदेवताः ३०७ 
मेधाविन: २३३ 
मेधाविनः २३३ 
अर्चति २२८ 


पदम्‌ 
मदेमहि 
मधु 
मध्या 
मनश्चित्‌ 
मनामहे 
मनीषिण: 
मनुः 
मनुष्या: 
मन्दते 

अर्थः 
याचामहे 
उदकम्‌ 
मध्ये 
मेधावी 
याचामहे 
मेधाविनः 
द्युस्थानदेवता 
मनुष्या: 
ज्वलति 
अर्चति 
स्तुतिकारिणे 
मदिष्णू 
अर्चति 
वाक्‌ 

वाक्‌ 
याचामहे 


मध्यस्थानदेवता 
संग्रामम्‌ 
सुखम्‌ 
रश्मयः 
रश्मयः 
हिरण्यम्‌ 
ऋत्विजः 
मध्यस्थानदेवताः 
मनुष्या: 
मनुष्या: 

` गच्छति 


| 


CC-0.Panini Kanya Maha Vidyalaya Collection. 


३४६ 


पदम्‌ 
मर्याः ` 
मलिम्लुचः 
मल्मलाभवन्‌ 
महः 
महत्‌ 
महंतू 
महयति 
महाधने 
महिषः 
मही 
मही 
मही -- 
मही 
मांश्चत्वः 
माकिः 
मातर: 
मायते 
माया 
मायुः 
मायुकः 
मार््टि 
माहिनः 
मित्रः 
मिनाति 
मिनाति 
मिनोति 
मिमिड्डि 
मिमीहि 
मिस्यति 
मीळूहुम्‌ 
मीळूहे 

निरुक्त ( निघण्टु) - सूची 


अर्थ: 
मनुष्या: 
स्तेन: 
ज्वलत्‌ 
उदकम्‌ 
उदकम्‌ 
महत्‌. 
अर्चति 
संग्रामे 
महान्‌ 
पृथिवी 
वाकू 

गौः 
द्यावापृथिव्यौ 
अश्वः 
सर्वपदसमाम्नानाय 
नद्यः 

याचते 


गच्छति 
महान्‌ 
मध्यस्थानदेवता 
गच्छति 
हन्ति 
हन्ति 
याचस्व 
याचस्व 
गच्छति 
धनम्‌ 
संग्रामे 


पृष्ठे 
१२७ 
२४७ 
११२ 


पदम्‌ 
मुषीवान्‌ 


अर्थः पृष्ठे 
स्तेनः २४७ 
मूषिका: २६२ 
मध्यस्थानदेवता ३१८ 
संग्रामान्‌ १८७ 
मेघ: ५० 
यज्ञः २३६ 
धनम्‌ १५९ 
वाक्‌ ५८ 
स्त्रीजातिः २५१,२५८ 
वञ्रः १९८ 
वाकू ५८ 
मंहनीयम्‌ २६२ 
रात्रि: ३३ 
गच्छति १६८ 
प्ख 
'यज्ञः २३५ 
गच्छति १७० 
ऋत्विजः २२८ 
उपमा २२४,२५६ 
मनुष्याः १२८ 
याचकाः २४० 
याचस्व २४० 
मध्यस्थानदेवता २१५ 
द्युस्थानदेवता २२४ 
मध्यस्थानदेवता ३२० 
रात्रिः ३२ 
नद्यः ९३ 
उदकम्‌ ८३ 
अन्नम्‌ १४८ 
धनम्‌ १५९ 
उदकम्‌ 2 

'पदम्‌ 
यह: 

यहुः 

यहृः 
यह्वयः 
यातयति 
याति 
यादु: 
यादृश्मिन्‌ 
यामि 
युध्यति 
योक्त्राणि 
योजनानि 
योनि: 
योनि: 
योषिष्टि 
यौति 


रंसु 
रंहति 
रजः 
रज: 
रजति 
रजसी 
रञ्जयति 
रणः 
रतम्‌ 
रथः 
रथर्यति 
रथर्यति 
रभसः 
रम्‌णाति 

अर्थः 
बलम्‌ 
अपत्यम्‌ 
महान्‌ 
नद्यः 


ज्योतिः 
द्यावापृथिव्यौ 
अर्चति 
संग्रामः 
धनम्‌ 
भूस्थानदेवता 
गच्छति 
रथीयति 
महान्‌ 

हन्ति 


पृष्ठ 
१५३ 
१र३ 
२०६ 

९३ 
१९३ 
१७५ 

८२ 
२९२ 
२३९ 
१७२ 
१३८ 
१३८ 

८६ 
२१२ 
१७१ 
२२७ 


२९४ 
१७० 

३२ 
२६७ 
१७० 
२५२ 
२२७ 
१८४ 
१५६ 
२०८ 
१७४ 
२९९ 
२०७ 
१९४ 


पदम्‌ 


रिभ्वा 
रिरिड्डि 
रिरीहि 


रिशादसः 


रिहति 
रिहायाः 
रीयते 


३४७ 
अर्थः पृष्ठे 
दण्डः २५१,२५८ 
उदकम्‌ ८६ 
धनमू १५६ 
अङ्गुलयः १३५ 
रश्मयः २३ 
उदकम्‌ ७८ 
अन्नमू १४६ 
अर्चति २२८ 
मध्यस्थानदेवता ३२० 
इष्ट १९९ 
ददाति २४१ 
भूस्थानदेवता ३०९ 
धनम्‌ १५८ 
रात्रि: ३१ 
धनानि १५८ 
ईश्वरी १९९ 
ददाति २४१ 
अन्विवाहौ १०९ 
स्तोतार: २९६ 
धनम्‌ १५५ 
स्तेन: २४५ 
गच्छति १७१ 
पृथिवी ८ 
स्तेन: २४५ 
स्तेन: २४५ 
याचस्व २३९ 
याचस्व २४० 
नाशयितारः २९१ 
अर्चति २२६ 
स्तेनः २४६ 
गच्छति 

३४८ निरुक्त- (निघण्टु) -पठितपदानां सूची 
पदम्‌ अर्थः पृष्ठे त्र 
रुक्मम्‌ हिरण्यम्‌ १२ | पदम्‌ अर्थः पृष्ठे 
रुजानाः नद्यः ९५ | वक्षः उरः २७४ 
रुजानाः भञ्जन्त्यः २८६ | वक्षणाः नद्यः ९५ 
रुद्रः स्तोता २३४ | वग्नुः वाकू ६० 
रुद्रः मध्यस्थानदेवता ३१३ | वज: वज्रः १९७ 
रुद्राः मध्यस्थानदेवताः ३१९ | वञ्चति गच्छति १७५ 
रुशत्‌ रोचमानः २९१ | वधः बलम्‌ १५३ 
रेक्णः धनम्‌ १५५ | वधः वज्रः १९६ 
रेजति गच्छति १७१ | वध्वः नद्यः ९७ 
रेजते बिभेति २५१,२६० | बनम्‌ रश्मि: २५ 
) रेतः उदकम्‌ ७४ । वनम्‌ उदकम्‌ ७२ 
- रेभति अर्चति २२५. वनर्गु: “ स्तेनः २४६ 
रेभः ` स्तोता २३३ | वनस्पतिः भूस्थानदेवता ३०६ 
रेळ्ठते क्रुध्यति १६१ | वनुष्यति क्रुध्यति १६२ 
रेवत्यः नद्यः ९९ | वनुष्यति हनिष्यति २७२ 
रैवतः मेघः ४७ | वनोति इच्छति १४० 
रोचते ज्वलति ` १११ | वपुः उदकम्‌ ९० 
रोदसी द्यावापृथिवी २५२ | वपुः रूपम्‌ २१७ 
रोदसी मध्यस्थानदेवता ३२१ | वम्रकः हस्वः २०३ 
रोधचक्राः नद्यः ९६ | वम्रीभिः सीमिकाभिः २५१,२५८ 
रौधस्वत्यः नद्यः १०० | वय: अन्नम्‌ १४४ 
रोहितः नद्यः ९७ वयुनम्‌ प्रशस्य: २२० 
रोहितः अग्निवाहाः १०८ | वयुनम्‌ प्रज्ञा २२२ 
रौति अर्चति २२७ | वयुनम्‌ कान्तिः २७७ 
रौहिणः मेघः ४७ । वराहः मेघ: ४६, २७३ 
ल वरिवः धनम्‌ १५५ 
'लजति गच्छति १७० | वरुणः मध्यस्थानदेवता ३१३ 
लोटते गच्छति १६६ । वरुण: द्युस्थानदेवता २३२२ 
लोठते गच्छति १६६ | वरूथम्‌ गृहम्‌ २१२ 
लोधम्‌ छुन्धम्‌ २६४ | वर्गः बलम्‌ १५३ 
लोहम्‌, हिरण्यम्‌ १४ | वर्चः अन्नम्‌ १४७ 

पदम्‌ 
वर्त्तते 
वर्पः 

वर्म 

वर्यः 
वल: 
वलाहक: 
वलिशान: 
वल्गुः 
वल्गूयति 
ववक्षिथ 
वन्न: 
वत्रिः 
वश्मि 
वष्टि 

वसु 
वसव: 
वसव: 
वस्तो: 
वस्वी 
बहते 
वहि: 

वाः 

वाक्‌ 
वाक्‌ 
वाघतः 
वाघत: 
वाचस्पति: 
वाज: 
वाज: 
वाजगन्ध्यम्‌ 
वाजपस्त्यम 


अर्थ: 
गच्छति 
रूपम्‌ 
गृहम्‌ 
नद्यः 
मेघ: 
मेघ: 
मेघ: 
वाकू 
अर्चति 
विवर्द्धिषसे 
कूपः 
रूपम्‌. 
इच्छामि 
इच्छति 
धनम्‌ 
रश्मयः 


-द्युस्थानदेवताः 


अहः 

रात्रिः 

गच्छति 

अश्वः 

उदकम्‌ 

वाकू 
मध्यस्थानदेवता 
मेधाव्रिनः 
ऋत्विजः 
मध्यस्थानदेवता 
अन्नम्‌ ` 
बलम्‌ 
अन्नगृहम्‌ 
अन्नमिश्रम्‌ 


पदम्‌ 
वाजयति 
वाजसातौ 
वाजिनः 
वाजिनी 
वाजिनीवती 
वाजी 
वाजे 
वाञ्छति 
वाण: 
'वाणी 
वाणीची 
वात: 
वातरंहा: 
वाताप्यम्‌ 
वाति 
वाम: 
वायु: 
वारि 
वार्यम्‌ 
वावशान: 
वाशी 
वाशी 
वासरम्‌ 
वास्तोष्पतिः 
वाह: 
वाहिष्ट: 
विखाद: 
विग्रः 
विचष्टे 
विचर्षणिः 
विजामातुः 

अर्थ: 

अर्चति 
सङ्ग्रामे 
द्युस्थानदेवता: 
उषा: 

उषा: 

अश्व: 
सङ्ग्रामे 
इच्छति 

वाकू 

वाक्‌ 

वाक्‌ 
मध्यस्थानदेवता 


क्षिप्रम्‌ 
उदकम्‌ 
गच्छति 
प्रशस्य: 
मध्यस्थानदेवता 
उदकम्‌ 
वरणीयम्‌ 
मुहुर्भृशं वेयेष 
वाकू 

तक्षणम्‌. 

अहः 
मध्यस्थानदेवता 
अधिषवणचर्म 
अतिशयवोढा 
सङ्ग्रामः 
मेधावी 
विपश्यति 
विद्रष्टा 
गुणिजामातुः 

निरुक्त-(निघण्टु)-पठितपदानां सूची 


अर्थः पृष्ठे 
धनम्‌ १५९ 
यज्ञः ` २३६ 
विज्ञानानि २८८ 
विहिंसितेषु २६४ 
मेधावी २३१ 
मध्यस्थानदेवता ३१८ 
परिचरेम २१३ 
बाहू १३३ 
अङ्गुलयः १३६ 
मेधावी २३२ 
मेधाविनः २३२ 
मेधावी २३२ 
वाकू ६४ 
भूस्थानदेवते ३११ 
मेधावी २२९ 
उषा: ३५ 
अन्तरिक्षम्‌ १७ 
हन्तः १९४ 
हन्तः १९४ 
पृथग्भूते २६९ 
महान्‌ २०८ 
विवर्द्धिषसे २०७ 
मनुष्या: १३१ 
सङ्ग्रामः २८४ 
परिचरतिं २१४ 
मनुष्याः १२५ 
बहु २०१ 
मध्यस्थानदेवता ३१५ 
बहुद्रष्टा २२३ 


बृहस्पतिवाहा: १०९ 
मध्यस्थानदेवता ३१८ 


पदम्‌ 
विश्वानर: 
विश्वेदेवाः 
विषम्‌ 
विषिष्टि 
विषुण: 
विष्टप्‌ 
विष्ट्वी 
विष्णु: 
विष्णु: 
विष्णु: 
विष्पित: 
विस्नुह: 
विहाया: 
वीरुधः 
वीळु 


बे 


क 


वृत्रतूर्ये 
वृन्दम्‌ 
वृश्चति 
वृषन्धिः 
वृषभ: 
वृषाकपिः 


अर्थः - पृष्ठे 
द्युस्थानदेवता ३२३ 
द्युस्थानदेवता ३२५ 


उदकम्‌ ७४ 
गच्छति १७१ 
विषमः २६८ 
द्यौरादित्यश्च २१,२५५ 
कर्म ११६ 
यज्ञः २३७ 
द्युस्थानदेवता ३२३ 
आदित्यः २७५ 
विस्तीर्ण: २९६ 
आपः २८५ 
महान्‌ २०६ 
ओषधयः २८५ 
बलम्‌ १५२ 
बलम्‌ १५३ 
वञ्रः १९६ 
स्तेनः ३४७ 
चन्द्र: २७९ 
ऋत्विज: २३८ 
बलम्‌ १५३ 
हन्ति १९३ 
धनम्‌ १५९ 
मेघः ५१ 
धनम्‌ १५९ 
सङ्ग्रामे १८८ 
आयुधम्‌ ३०१ 
हन्ति १९३ 
मेघः ५१ 


भूस्थानदेवता ३०९ 
द्युस्थानदेवता ३२३ 

पदम्‌ 
वृषाकपायी 
वेति 

वेति 

अर्थः 
द्युस्थानदेवता 
इच्छति 
अत्ति 
गच्छति 
धनम्‌ 
मेधावी 
मेधावी 

यज्ञः 
मध्यस्थानदेवता 
इच्छति 
गच्छति 
अर्चति . 
कर्म 

गच्छति 
अत्ति 
इच्छति 
कर्म्म 
इच्छति 


पृष्ठ 
३२२ 
१४० 
१४८ 
१७७ 
१५५ 
२३० 
२३० 
२३५ 
३१६ 
१४० 
१६७ 
२२९ 
११६ 
२०५ 
१४९ 
१४० 
११६ 
१४० 


पुंचिहम्‌ २५१,२५९ 


भूस्थानदेवता 
क्रोधः 
गच्छन्तः 
बहु: 
अन्तरिक्षम्‌ 
दिक्‌ 
उदकम्‌ 
मेघः 

कर्म 
मृदुकारी 
लुब्धकादयः 
मनुष्याः 


३०४ 
१६४ 
२६८ 


२०१ 


१७ 
२९ 
८४ 
४५ 
११६ 
२७८ 
२७२ 
१२७ 


पदम्‌ 
व्राधत्‌ 
व्रिशः 


शम्बर: 
शम्बरम्‌ 
शम्बरम्‌ 
शरणम्‌ 
शरारु: 
शर्द्ध न 
शर्म 
शर्म 
शर्या: 


अर्थ: 
महत्‌ 
अङ्गुलयः 
श 
शमनपूर्वयावनस्य 
अर्चति 
भूस्थानदेवता 
कर्म 
कर्म 
बाहू 
गौः 
याचस्व 
सुखम्‌ 
वाकू 
कर्म 
प्रज्ञा 
बहु 
सुखदायिनी 
वाकू 
सुखम्‌ 
हन्ति 
कर्म 
'वञ्रः 
मेघः 
उदकम्‌ 
बलम्‌ 
गृहम्‌ 
संशयिषुः 
बलम्‌, 
गृहम्‌ 
सुखम्‌ 
अङ्गुलयः 

शशमान: 
शशमान: 
शश्वत्‌ 
शाखा: 
शातपन्ता 
शाशदान: 
शिक्षति 
शिताम 
शिपिविष्ट: 


Dig a निरक्ते * (विर्धेण्ट j 2१7 धीईतर्पदीनी' भु eGangotri 


अर्थः 
इषवः 
रात्रिः 
गच्छति 
उदकम्‌ 
बलम्‌ 
अर्चन्‌ 
शंसमानः 
बहु 
अङ्गुलयः 
सुखपातिनौ 


शाशाद्यमानः 


ददाति 
योनिः 
उपात्तरश्मिः 
हनू 

कर्म 
सुखगामिनौ 
रात्रिः 

मेघः 

कर्म 

रूपम्‌ 
सुखम्‌ 
श्यति 
क्षिप्रम्‌ 
अग्निम्‌ 
क्षिप्रम्‌ 
उदकम्‌ 
सुखम्‌ 
भूस्थानदेवते 
उदकम्‌ 
रुधत्यः 


पष्ठ 


पदम्‌ 
शुष्णम्‌ 


शूधनास: 


शूरसातौ 
शूर्त्ताः 
शूषम्‌ 
शूषम्‌ 
शुद्भाणि 
शुणाति 
शेप: 
शेवम्‌ 
शेवृधम्‌ 
शेष: 
शोकी 
शोचति 
शोचिः 
श्चोतति 
श्नथति 
श्मशा 


| 
श्रुष्टी 
श्लोकः 
श्वघ्नी 
श्वसिति 


अर्थः पृष्ठे 
बलम्‌ १५२ 
क्षिप्रगमना: १७९: 
सुङ्ग्रामे १८९ 
क्षिप्रा: १७८ 
बलम्‌ १५२ 
सुखम्‌ २१५ 
ज्वलन्ति ११४ 
हन्ति १९४ 
पुंचिहरम्‌ २५१,२५९ 
सुखम्‌ २१६ 
सुखम्‌ २१५ 
अपत्यम्‌ १२२ 
रात्रिः ३२ 
ज्वलति ११० 
ज्चलति ११३ 
गच्छति १६७ 
हन्ति १९२ 
कुल्या २७७ 
सवितृवाहा: १०९ 
रात्रिः ३० 
मध्यस्थानदेवता ३१८ 
अश्वाः १०६ 
सत्यम्‌ २२२ 
भूस्थानदेवता ३१० 
अन्नम्‌ १४३ 
धनम्‌ १५९ 
आश्रयन्तः २८८ 
व्याप्तिः २९० 
वाकू ५३ 
कितवः २८० 
हन्ति १९३ 

पदम्‌ 
श्वात्रति 
श्वात्रम्‌ 
श्वात्रम्‌ 
श्वेत्या 


ष्व:कति 


संयत्‌ 
संयुगे 
संवतः 
सक्षति 
सगरः 
सङ्काः 
सङ्घ 
सङ्गथे 
सङ्गमे 
सङ्ग 
सचति 
सचते 
सचा 
सतू 
सत: 
सतीकम्‌ 
सतीनम्‌ 
सत्यम्‌ 
सत्रा 
सदनम्‌ 
सदसी 
सदान्वे 
सद्य 
सद्य 


गच्छति १७३ 
धनम्‌ १५५ 
क्षिप्रम्‌ २७३ 
उषाः ३७ 
ष्य 
गच्छति १७५ 
स्स 
सङ्ग्रामः १९० 
सङ्ग्रामे १८८ 
सङ्ग्रामाः १९० 
गच्छति १६८ 
अन्तरिक्षम्‌ २० 
सङ्ग्रामाः १८६ 
सङ्ग्रामे १८८ 
सङ्ग्रामे १८८ 
सङ्ग्रामे १८८ 
सङ्ग्रामे १८८ 
गच्छति १६९ 
सेवते २५१,२६० 
सह २७४ 
उदकम्‌ . ८६ 
प्राप्तम्‌ २५१, २५७ 
उदकम्‌ ८४ 
उदकम्‌ ८४ 
उदकम्‌ ८६ 
सत्यम्‌ २२२ 
उदकम्‌ ८५ 
द्यावापृथिव्यी २५२ 
दुर्भिक्षाधिदेवते ३०० 
उदकम्‌ ८५ 
सङ्ग्रामः १९० 


पदम्‌ 
सद्य 
सद्मनी 
सनाभयः 
सनुतः 
सनेमि 
सपत्ति 
सपति 


सरस्वान्‌ 
सरस्वती 

अर्थः 
गृहम्‌ 
द्यावापृथिव्यौ 


अङ्गुल्यः 


निर्गतमन्तर्हितं वा 


पुरातनम्‌ 
परिचरति 


अर्चति 
परिचरति 
रश्मयः 


द्युस्थानदेवताः 


अश्वः 

सर्वतः पृथुः 
ऋत्विजः 
सङ्ग्रामेषु 
सङ्ग्रामम्‌ 
सङ्ग्रामे ` 
सङ्ग्रामे 
सङ्ग्रामे 
सर्वस्य 
सङ्ग्रामः 
सङ्ग्रामे 
सङ्ग्रामे 
अन्तरिक्षम्‌ 
द्युस्थानदेवता 
सङ्ग्रामे 
द्युस्थानदेवता 


मध्यस्थानदेवता 


वाकू 
उदकम्‌ 


मध्यस्थानदेवता 


वाक्‌ 

३५४ 
पदम्‌ 
सरस्वती 
सरस्वत्यः 
सरितः 
सर्गाः 
सर्णीकम्‌ 

अर्थः पृष्ठे 
मध्यस्थानदेवता ३२० 
नद्यः १०० 
नद्यः ९६ 
उदकानि ८९ 
उदकम्‌ ८३ 
गच्छति १६६ 
उदकम्‌ ८८ 
उदकम्‌ ८७ 
गच्छति १७३ 
सरणशीलम्‌ २८५ 
उदकम्‌ ७१ 
बहु २०२-- 
यज्ञ: २३६ 


मध्यस्थानदेवता ३१६ 
चुस्थानदेवता ३२३ 


प्रसवे २८८ 
गच्छति १६९ 
अन्नम्‌ १४७ 
माध्यमिक ज्योति: २७३ 
स्वपिति २४२ 
मेघम्‌ २७१ 
नद्यः ९७ 
अङ्गुलयः १३९ 
निर्गतमन्तर्हितं वा २४८ 
उदकम्‌ ७९ 
बलम्‌ १५३ 
बहु २०२ 
क्षिप्रम्‌ १८१ 
रश्मयः २७ 
द्युस्थानदेवताः ३२५ 
वज्र: | १९८ 


पदम्‌ 
सिनम्‌ 


"सिनम्‌ 


सिनीवाली 
सिन्धवः 
सिरा 
सिषक्तु 
सिसर्त्ति 


सुदत्रः 
सुदिनम्‌ 
सुनीथः 
सुपर्णः 
सुपर्णाः 
सुपर्णाः 
सुपर्णी 
सुप्रायणाः 
सुमत्‌ 
सुम्रम्‌ 
सुम्रावरी 
सुबिते 
सुविदत्र: 
सुशिप्रः 
सुहस्त्याः 


अर्थः पृष्ठे 
अन्नम्‌ १४४ 
अन्नम्‌ २७४ 
मध्यस्थानदेवता ३२० 
नद्यः ९८ 
उदकम्‌ ७६ 
सेवतात्‌ २५१,२६० 
गच्छति १७१ 
परिग्रहणम्‌ २८२ 
परिग्रहणम्‌ २७२ 
नद्यः ९४ 
सर्वपदसमाम्रानाय २२४ 
उदकम्‌ ७६ 
उदकम्‌ ८० 
सुखम्‌ २१५ 
अन्नम्‌ १४४ 
सुगमन: २६६ 
सुदान: २९१ 
सुखम्‌ २१५ 
प्रशस्यः २२० 
मध्यस्थानदेवता ३१७ 
रश्मयः २७ 
अश्वाः १०६ 
वाकू ६८ 
सुप्रगमना: २६७ 
स्वयम्‌ २९७ 
सुखम्‌ २१६ 
उषाः २७ 
सुगमने २६६ 
सुज्ञान: २६१ 
सुहनुः सुनसो वा २९४ 
अङ्गुलयः १३९ 

दु हक सूची ३५५ 
अर्थ: 

दे ङ्क पृष्ठे | पदम्‌ अर्थः पृष्ठ 
सूनरी उषा | डा (कते 86 क 
| क ३५ | स्यन्द्रासस बलानि १५४ 

सूनुः अपत्यम्‌ १२३ स्यमति गच्छति 
सूनृता उषाः ३८ क्त 
स्यमकम्‌ सुखम्‌ २१५ 

सूनृता अन्नम्‌ १४७ | स्योनम्‌ 

म्‌ सुखम्‌ २१६ 

सूनृतावती उषाः ३८ | स्रंसते गच्छति 
१६६ 

सूनृतावरी उषा: ३८ | स्रवति गच्छति 
सूरिः स १६६ 
सरः ता २३४ | स्रवन्त्यः नद्यः ९९ 
सूत्तै सुसमीरिते २९२ | स्रोतः उदकम्‌ ७८ 
न द्युस्थानदेवता ३२३ | स्रोत्याः नद्यः ९४ 
सूय वाक्‌ ५८ | स्वः उदकम्‌ ८९ 
सूर्या मध्यस्थानदेवता ३२२ | स्वः द्यौरादित्यश् २१,२५४ 
सुकः वज्रः १९६ स्वञ्चाः सुगमनः २७५ 
सृणिः दात्रम्‌ २८२ | स्वधा उदकम्‌ ९१ 
सृप्रः सृप्त: २९४ | स्वधा अन्नम्‌ १४६ 
सेधति गच्छति १७६ | स्वधितिः व्रः १९८ 
सीम: मध्यस्थानदेवता ३१८ | स्वधे द्यावापृथिव्यौ २५१ 
सीमानम्‌ 'अभिषोतारम्‌ २८९ | स्वनः वाकू ६२ 
स्तामुः स्तोता २३४ | स्वपिति स्वपिति २४२ 
स्तिपा: अग्निः २९५ | स्वयम्भूः अन्तरिक्षम्‌ १९ 
स्तियानाम्‌ हिमभावेन स्वरः वाकू ६२ 
संहतानामपाम्‌ २९४ | स्वरति गच्छति १७१ 
स्तुप्‌ स्तोता २३४ । स्वरति अर्चति २२८ 
स्तृणाति हन्ति १९३ | स्वसराणि अहानि ४०,२७४ 
स्तृभिः नक्षत्रैः २५१,२५८ | स्वसराणि गृहाः २११ 
स्तोभति अर्चति २२५ | स्वसारः अङ्गुलयः १३७ 
स्तौति अर्चति २२७ | स्वस्तिः मध्यस्थानदेवता ३२१ 
स्नेहयति हन्ति १९३ | स्वादोअर्णाः नद्यः ९५ 
स्पृधः सङ्ग्रामाः १८६ | स्वाहा वाक्‌ ५९ 
स्फुरति हन्ति १९४ | स्वाहाकृतयः भूस्थानदेवताः ३०६ 
स्फुलति हन्ति १९४ | स्वृतीकम्‌ उदकम्‌ ८३ 

हय: 
हरयाण: 
हरः 
हर: 
हर: 
हरयः 
हरस्वत्यः 
हरितः 
हरितः 
हरित: 
हरित: 
हरी 
हर्म्यम्‌ 
हर्यति 
हर्यति 
हविः 
हत्रिधनि 

ह 
अर्थः पृष्ठे 
अश्वाः १०७ 
गच्छति १७२३ 
गच्छतु १७७ 
गच्छति १७६ 
अश्वः १०१ 
हन्तृगमनः २७८ 
ज्योतिः २६७ 
ज्चलत्‌ ११३ 
क्रोधः १६३ 
मनुष्याः १२७ 
नद्यः १०० 
दिशः २९ 
नद्यः ९६ 
आदित्यवाहाः १०९ 
अङ्गुलयः १३७ 
इन्द्रवाहौ १०८ 
गृहम्‌ २१० 
गच्छति १७३ 
इच्छति १४० 
उदकम्‌ ८५ 
भुस्थानदेवते ३११ 


पदम्‌ 
हस्तश्च: 
हासमाने 
हिकम्‌ 
हिनोत 
हिमा 
हिरण्यम्‌ 
हिरण्यवर्णाः 
हिरुकू 
हुरश्चित्‌ 
हृणिः 
हृणीयते 
हेति: 
हेम 

हेम 
हेळ: 
हेळते 
होत्रा 
होत्रा 
हस्वः 
ह्यते 
ह्रः 
हृरति 
ह्वार्याणाम्‌ 


॥ इति ॥ 


सुनी and eGangotri 


अर्थः 
भूस्थानदेवता 
स्पर्द्धमानौ 
सर्वपदसमाम्रानाय 
हिनुत 

रात्रिः 

हिरण्यम्‌ 

नद्यः 
निर्गतमन्तर्हितं वा 
स्तेनः 

ज्वलत्‌ 

क्रुध्यति 

वज्रः 

हिरण्यम्‌ 

उदकम्‌ 

क्रोधः 

क्रुध्यति 

वाकू 


अश्वानाम 

रामलाल कपूर ट्रस्ट द्वारा 
प्रकाशित वा प्रसारित प्रामाणिक ग्रन्थ 


तैत्तिरीय-संहिता--मूलमात्र, मन्त्रसूची सहित। १००.०० 
तैत्तिरीयसंहिता-पदपाठ--दाक्षिणात्यपाठानुसारी । बृहद्‌ आकार 
में। पृष्ठ संख्या ६७० १५०.०० 


अथर्ववेदभाष्य- श्री पं० विश्वनाथ जी वेदोपाध्याय कृत। १-३ 
काण्ड ५०.००, ४-५ काण्ड ५०.००, ६ काण्ड ५०.००, ७-८ 
काण्ड ५०.००, ९-१० काण्ड ५०.००, ११-१३ काण्ड ५०.००, 
१४-१७ काण्ड ५०.००, १८-१९ काण्ड ५०.००, बीसवां काण्ड 
८०.०० ॥। 

माध्यन्दिन ( यजुर्वेद ) पदपाठ-- १००.०० 
गोपथ-ब्राह्मण ( मूल )--सम्पादक श्री डॉ० विजयपाल जी 
विद्यावारिधि । अब तक प्रकाशित सभी संस्करणों में अधिक शुद्ध 
और सुन्दर संस्करण । ८०.०० 
वैदिक-सिद्धान्त-मीमांसा--(प्रथम भाग) पं० युधिष्ठिर मीमांसक 
लिखित वेदविषयक १९ विशिष्ट निबन्धों का अपूर्व संग्रह | बढ़िया 
जिल्द नया संस्करण। ७५.०० 
वैदिक-सिद्धान्त-मीमांसा-- (द्वितीय भाग) पं० युधिष्ठिर मीमांसक 
द्वारा विभिन्न समयों में लिखित वेदाङ्गादि विषयक निबन्धों का आपूर्व 
संग्रह । प्रथम संस्करण, सुन्दर छपाई बढ़िया जिल्द। १००.०० 
कात्यायनीय ऋक्सर्वानुक्रमणी— (त्रहवेदीया)-षङ्‌ गुरुशिष्य 
विरचित संस्कृत टीका सहित | इसमें ऋग्वेद के प्रतिमन्त्र ऋषि देवता 
और छन्दों का संकलन है। इस संस्करण में टीका का पूरा पाठ 
प्रथम बार छापा गया है। विस्तृत भूमिका और अनेक परिशिष्टं 
से युक्त। बढ़िया छपाई, सुनहरी जिल्द। १५०.०० 
ऋग्वेदानुक्रमणी- वेङ्कट माधवकृत। इस ग्रन्थ में स्वर छन्द आदि 
आठ वैदिक विषयों पर गम्भीर विचार किया है। प्रत्येक वेदार्थ 
के जिज्ञासु के लिये यह ग्रन्थ परम उपयोगी है। व्याख्याकार 
श्री डॉ० विजयपाल जी विद्यावारिधि। ५०.०० 

बैदिक-निघण्टु-संग्रह-इसमें कौत्सव्य और यास्कीय निघण्टु के 
साथ भास्करराय विरचित वैदिक कोश, वेङ्करमाधव कृत 
आख्यातानुक्रमणी और नामानुक्रमणी हैं | सम्पादक--ब्रह्मचारी डॉ० 
धर्मवीर विद्यावारिधि । - १००.०० 

वैदिक-छन्दोमीमांसा--वैदिक छन्दःशास्त्र सम्बन्धी पाँच प्राचीन 
प्रामाणिक ग्रन्थो के आधार पर प्रत्येक छन्द के भेद-प्रभेद और 
उदाहरण दिये हैं। लेखक--पं० युधिष्ठिर मीमांसक। ५०.०० 

बैदिक-स्वर-मीमांसा--वेद में प्रयुक्त उदात्तादि स्वरों का विस्तृत 
विवेचन किया गया है । स्वर-शास्त्र के अज्ञान के कारण होने वाली 
भूलों का निदर्शन एवं स्वरभेद से होनेवाले अर्थभेद को दर्शाया 
है। लेखक--पं० युधिष्ठिर मीमांसक । ५०.०० 

वैदिक वाङ्मय में प्रयुक्त विविध स्वराङ्कन प्रकार--लेखक-- 


` पं० युधिष्ठिर मीमांसक। .. १०.०० 


यजुर्वेद का स्वाध्याय तथा पशुयज्ञ समीक्षा--लेखक--पं० 
विश्वनाथ जी वेदोपाध्याय। २०.०० 
उरू-ज्योत्ति-डॉ० वासुदेवशरण अग्रवाल लिखित वेदविषयक 
स्वाध्याययोग्य निबन्थो का संग्रह | सुन्दर छपाई, पक्की जिल्द | २५.०० 


वेदों की प्रामाणिकता--डॉ० श्रीनिवास शास्त्री । ४.०० 
ANTHOLOGY OF VEDIC HYMNS-_Swami 
Bhumananda Sarasvati. १००.०० 
बौधायन-श्रौत-सूत्रम्‌-- (दर्शपूर्णमास प्रकरण)-_भवस्वामी तथा 
सायणकृत भाष्य सहित (संस्कृत) । ६०.०० 
बौधायन-श्रौत-सूत्रम--- ( आधान-प्रकरण) --सुबोधिनीवृत्ति और 
आधान प्रक्रियासहित (संस्कृत) । ६०.०० 


दर्शपूर्णमास-पद्धति--दर्शपूर्णणास समस्त श्रौतयज्ञों की प्रकृति 
रूप है। इसके परिज्ञान से अन्य यज्ञों की प्रक्रिया जानने में सहायता 


मिलती है। पं० भीमसेन कृत भाषार्थ सहित। ३०.०० 
कात्यायन-गृह्यसूत्रम्‌ ( मूलमात्र )--अनेक हस्तलेखों के आधार 
पर हमने इसे प्रथम बार छापा है । २५.०० 


- ` श्रौतपदार्थ-निर्वचनम्‌-- (संस्कृत) अग्न्याधान से अग्नष्टोम पर्यन्त 
, Fo ऋत्विक्‌ सम्बन्धी यज्ञ में क्रियमाण सभी पदार्थों का 
विवरणं “ग्रन्थ । र ५०.०० 

श्रौत-यज्ञ-मीमांसा-- (संस्कृत-हिन्दी ) लेखक---पं० 

मीमांसक । इसमें श्रौतयज्ञों की उत्पत्ति, प्रयोजन, उनमें 
पशुयज्ञं पर विस्तार से विवेचना की गयी है। ४०.०० 
अग्निहोत्र से लेकर अश्वमेध पर्यन्त श्रौतयज्ञों का संक्षिप्त 
परिचय--इस ग्रन्थ में अग्न्याधान, अग्निहोत्र, दर्शपूर्णमास, सुपर्णचिति 
सहित सामयाग, चातुर्मास्य और वाजपेय आदि योगों का वर्णन 
है। (दोनों भाग एकत्र)। लेखक - युधिष्ठिर मीमांसक, डॉ० 
विजयपाल । कुछ संशोधन तथा सचित्र विवरण सहित। नया 
-सस्करण। ३०.०० 
निरुक्त-श्लोकवार्त्तिंकम्‌- केरलदेशीय नीलकण्ठ गार्ग्य विरचित | 
एकमात्र मलयालम लिपि में ताडपत्र पर लिखित दुर्लभ प्रति के 
आधार पर मुद्रित। आरम्भ में उपोद्घातरूप में निरुक्त-शास्त्र 
विषयक संक्षिप्त ऐतिह्य दिया गया है (संस्कृत) सम्पादक--डॉ० 
विजयपाल विद्यावारिधि । उत्तम कागज, शुद्ध छपाई तथा सुन्दर 
जिल्द सहित। १५०.०० 
निरुक्त-समुच्यय- आचार्य वररुचि विरचित (संस्कृत) । इसमें 
चार कल्पों में १०० मन्त्रों की नैरुक्तप्रक्रियानुसार व्याख्या की गई 
है। सम्पादक- युधिष्ठिर मीमांसक । ३०.०० 
अष्टाध्यायी-भाष्य- (संस्कृत तथा हिन्दी)--श्री पं० ब्रह्मदत्त 
जिज्ञासु कृत। इसके संस्कृत भाग में प्रत्येक सूत्र का पदच्छेद, 
विभक्ति, समास और ऊपर से आनेवाली अनुवृत्ति का निर्देश करके 
सरल संस्कृत में सूत्र की वृत्ति और उदाहरण दिये हैं। प्रत्येक भाग 
के अन्त में उदाहरणों की सिद्धि की प्रक्रिया दर्शाई हैं । प्रथम भाग-- 
८०.००, द्वितीय भाग ५०.००, तृतीय भाग ७०.००। 
'काशिका-वामनजयादित्य-रचित प्रामाणिक अष्टाध्यायी-व्याख्या | 
नवीन संशोधित शुद्धतम संस्करण। २१०३२०१ ००:०९ 
धातु पाठ--धात्वादिसूचि सहित, सुन्दर शुद्ध संस्करण। ८.०० 
क्षीरतरङ्गिणी क्षीरस्वामी कुत। पाणिनीय धातुपाठ की सबसे 


प्राचीन एवं प्रामाणिक व्याख्या। सजिल्द ८०.०० 
धातुप्रदीप- मैत्रेयरक्षित विरचित पाणिनीय धातुपाठ की व्याख्या। 
सजिल्द ६०.०० 


वामनीयं लिङ्गानुशासनम्‌ वामनदेन-स्वोपञ्ञव्याख्यासहितम्‌। इसमें 
केवल पद्यो में संस्कृत भाषा के शब्दों का लिङ्ग बताया है। व्याख्या 
पाणिनीय व्याकरणानुसार है। १५.०० 

३३. संस्कृत पठन-पाठन की अनुभूत सरलतम विधि--लेखक--पं० 
` ब्रह्मदत्त जिज्ञासु। इस ग्रन्थ की सरलता का अनुभव करके इसके 
आधार पर उत्तरप्रदेश तथा अन्य प्रदेशों के नगरौं में प्रतिवर्ष अनेक 
शिविरों का आयोजन किया जाता है। 
प्रथम भाग ३०.००, द्वितीय भाग ५०.०० 
३४. महाभाष्य- हिन्दी व्याख्या (द्वितीय अध्याय पर्यन्त) व्याख्याकार-- 
पं० युधिष्ठिर मीमांसक। प्रथम भाग-प्रथम खण्ड ६५.००, द्वितीय 
खण्ड ६०.००। द्वितीय भाग ७५.००, तृतीय भाग ७७.०० | 
३५. उणादिकोष--पञ्चपादी उणादिसूत्रों की ऋषि दयानन्द सरस्वती 
कृत व्याख्या तथा पं० युधिष्ठिर मीमांसक कृत टिप्पणियों एवं ११ 
सूचियों सहित। २५.०० 
३६. दशपाद्युणादिवृत्ति संग्रह--प्रथम भाग में अतिप्राचीन माणिक्य देव 
विरचित वृत्ति है। इस पर व्याकरणादि शास्त्रों से सम्बद्ध शतश: 
टिप्पणियाँ तथा अन्त में सूत्र, प्रत्यय तथा शब्द सूची दी है। 
सम्पादक--पं० युधिष्ठिर मीमांसक, चन्द्रदत्त शर्मा। ६०.०० 
३७. दशपाद्युणादिवृत्ति संग्रह--द्वितीय भाग में दो अज्ञातनामा वृत्तिकारों 
की वृत्तियाँ तथा विट्टलाचार्यकृत वृत्ति दी गई है। सम्पादक-- श्री 
चन्द्रदत्त शर्मा। ६०.०० 
३८. भागवृत्तिसँकलनम्‌- अष्टाध्यायी की प्राचीन अनुपलब्धवृत्ति के 
ग्रन्थान्तरों में उद्धृत २०० उद्धरणों का संकलन किया गया है। 
काशिका के अनन्तर यही वृत्ति प्रामाणिक मानी गई है।२०.०० 
३९. काशकृत्स्त्र-व्याकरणम्‌--पाणिनि से प्राचीन काशकृत्स्न-व्याकरण 
के उपलब्ध १४३ सूत्रों की संस्कृत में विस्तृत व्याख्या । सम्पादक 


एवं व्याख्याता-पं० युधिष्ठिर मीमांसक। २०.०० 
४०. गणरल्ावली-- (संस्कृत) यञ्ञेश्वरभट्टकृत पाणिनीय गणपाठ की 
व्याख्या। सम्पादक- चन्द्रदत्त शर्मा । i ७५.०० 


पुस्तक प्राप्ति स्थान-- 


रामलाल कपूर ट्रस्ट 
बहालगढ़ [ सोनीपत हरियाणा ] ९३२९०२९ 
_ रामलाल कपूर एण्ड सन्स, २५९६, नई सड़क, दिल्ली 

हम प्रजापति अर्थात्‌ परमेश्वर की प्रजा और परमात्मा हमारा राजा, 
हम उसके किंकर भृत्यवत्‌ हैं वह कृपा से अपनी सृष्टि में हमको  . 
राज्याधिकारी करे और हमारे हाथ से अपने सत्य-न्याय की प्रवृत्ति करावे 

